

Division.....
N.S. Office.....
NAJAFI BOOK LIBRARY

جلد ۵

ایک تاریخ اسلام


NAJAFI BOOK LIBRARY


Managed by Masoomeen Welfare Trust
Shop No. 11, M.L. Heights,
Mirza Kaleej Baig Road,
Soldier Bazar, Karachi-74400 Pakistan.

تالیف: طالب حسین کراچی

اسلامیہ دارالتبلیغ

۱۶-نتی انارکلی۔ لاہور







جلد ۵

ایسٹخ اسلام

NAJAFI BOOK LIBRARY

Managed by Masoomen Welfare Trust
Shop No. 11, M.L. Heights,
Mirza Kaleej Baig Road,
Soldier Bazar, Karachi-74400, Pakistan.

تالیف: طالب حسین کراچی

اسلامیہ دارالتبلیغ

۱۶- نیٹی انارکلی - لاہور

تاریخ اسلام	_____	اسم کتاب
پنجم	_____	جلد
اسلامیہ دارالتبلیغ	_____	ناشر
حق برادرز کمپیوٹر سنٹر لاہور	_____	کیوزنگ
معراج دین پرنٹرز۔ لاہور	_____	مطبع
اول	_____	بار
۳۱ جنوری ۱۹۹۶ء	_____	تاریخ اشاعت
۱۰۰ روپے	_____	ہدیہ

صفحہ	عنوان	صفحہ	عنوان
۶	عرب میں سنہ ہجری کی ابتدا	۵	سن ہجری کی ابتدا
۹	ایاس بن معاذ کا اسلام لانا	۷	تاریخ ابتدا کرنے کا طریقہ
۱۲	بیعت عقبہ ثانیہ	۱۰	انصار میں اسلام کی ابتدا
۲۰	مکہ بعد از بعثت	۲۰	اسلام کی پہلی مسجد
۲۶	ہجرت کے اسباب	۲۱	مدینے چلے آؤ
۲۹	واقعہ ہجرت میں اشارات	۲۳	حضرت ابو بکر کا خواب
۵۷	بریدہ غلامی رسول میں	۵۳	ام معبد کا اسلام لانا
۶۲	مسجد نبوی کے فضائل	۶۳	ابو ایوب انصاری کے ہاں قیام
۷۰	عبداللہ بن سلام کا اسلام لانا	۷۰	چار رکعت فرض کا حکم
۷۲	مدینہ معطر ہو گیا	۷۱	مدینے میں پہلا خطاب
۸۰	مہاجرین کے ابتدائی مصائب	۷۷	مواخات
۸۸	حضور عالم الغیب میں	۸۳	حضرت عائشہ کا عقد مبارک
۸۹	ولید بن مغیرہ کی موت	۸۸	یہودیوں کے ساتھ صلح
۹۱	حضور اکرم کے غزوات	۹۰	روز یوم عاشورہ
۱۰۲	غزوہ ودان	۹۸	عقد حضرت فاطمہ
۱۰۹	غزوہ بدر اولیٰ	۱۰۴	غزوہ بواط
۱۲۲	ولادت امام حسنؑ	۱۱۸	حضرت علیؑ کی شادی
۱۸۱	سریہ عمیر بن عدی	۱۲۲	ولادت امام حسین
۱۸۱	غزوہ بنی قینقاع	۱۸۱	سریہ سالم بن عمیر
۱۸۹	حضرت علیؑ کی شجاعت	۱۸۹	غزوہ احد
۲۰۳	لَا تُقَاتِلُوا الْاَعْلٰی	۲۰۳	اَلْاَكْفَرُ بَعْدَ اَیْمَانٍ
۲۲۲	معجزات غزوہ احد	۲۲۲	صحابہ کا فرار

NAJAFI BOOK LIBRARY
 Managed by Mrs. Ameen Welfare Trust (R)
 Shop No. 11, Mirza Jafar Road,
 Mirza Jafar Road, Karachi - 74400, Pakistan.

سنہ ہجری کی ابتدا

مدینہ آکر رسول اللہ صلعم نے تاریخ مقرر کرنے کا حکم دیا۔ ابن شہاب سے مروی ہے کہ مدینہ آکر آپ نے تاریخ مقرر کرنے کا حکم دیا۔ آپ ربیع الاول میں مدینہ آئے تھے۔ ابو جعفر کہتے ہیں کہ پہلے تاریخ آپ کے قدم مبارک سے ایک ماہ دو ماہ ختم سال تک جاری ہوئی۔ یہ بھی بیان کیا گیا ہے کہ اسلام میں سب سے پہلے عمر بن الخطاب نے تاریخ کا حکم دیا ہے، اس کے متعلق جو اخبار آئے ہیں وہ ہیں۔

سنہ ھ کے متعلق مختلف آراء

شعبی سے مروی ہے کہ ابو موسیٰ الاشعری نے عمرؓ کو لکھا کہ آپ کے جو مراسلے ہمارے پاس آتے ہیں ان میں تاریخ نہیں ہوتی۔ عمرؓ نے لوگوں کو مشورہ کے لئے جمع کیا بعض نے کہا رسول اللہ کی بعثت سے تاریخ شروع ہو، بعض نے کہا آپؐ کی ہجرت سے، خود عمرؓ نے اس پر کہا کہ آپؐ کی ہجرت سے ابتداء بہتر ہوگی، کیونکہ آپؐ کی ہجرت نے حق و باطل میں فرق کر دیا۔

میمون بن مہران کی روایت

میمون بن مہران سے مروی ہے کہ عمرؓ کے پاس ایک چک پیش کیا گیا جو شعبان میں واجب الادا تھا۔ آپ نے پوچھا کونسا شعبان جو اب ہے یا آئندہ آنے والا ہے۔ پھر آپ نے صحابہ سے کہا کہ کوئی وقت ایسا مقرر کرو جس سے لوگ دن اور مہینے جان لیں اس پر بعض نے کہا کہ ہمیں رومی سنہ اختیار کر لینا چاہئے۔ مگر لوگوں نے کہا کہ وہ تو ذوالقرنین سے شروع کرتے ہیں اور یہ بہت طویل ہو گا، بعض نے فارسی سنہ اختیار کرنے کا مشورہ دیا، اس پر کہا گیا کہ ان کا دستور یہ ہے کہ جب کوئی بادشاہ تخت نشین ہوتا ہے تو اس سے قبل کا زمانہ ترک کر دیا جاتا ہے۔ تب سب کی رائے یہ ہوئی کہ دیکھا جائے رسول اللہ صلعم نے مدینہ میں کتنی مدت قیام فرمایا ہے۔ معلوم ہوا دس سال چنانچہ اب رسول اللہ صلعم کی ہجرت سے سنہ تاریخ اختیار کر لیا گیا۔

محمد بن سیرین کی روایت

محمد بن سیرین سے مروی ہے کہ ایک شخص نے عمرؓ سے کہا تاریخ مقرر کیجئے۔ انہوں نے کہا کیا کروں؟ اس نے کہا اہل عجم اپنے تحریر میں لکھا کرتے ہیں کہ فلاں ماہ فلاں سنہ آپ نے کہا یہ اچھا طریقہ ہے تم بھی

تاریخ لکھا کرو۔ لوگوں نے پوچھا کس سنہ سے شروع کریں۔ بعض نے کہا آپ کی بعثت سے، بعض نے کہا آپ کی وفات سے، مگر پھر سب کا اس پر اجتماع ہو گیا کہ ہجرت سے ابتدا ہو۔ اس کے بعد انہوں نے کہا کہ کن مہینوں سے ابتدا کی جائے۔ بعض نے کہا رمضان سے، دوسروں نے محرم مناسب ہے کیونکہ اس ماہ میں لوگ حج سے فارغ ہو کر واپس آتے ہیں اور ماہ حرام بھی ہے۔ چنانچہ سب کا اسی پر اتفاق ہوا کہ محرم سے ابتدا کی جائے۔ (طبری جلد ۱ ص ۱۳۹ سطر آخر)

سہل بن ساعد کی روایت

سہل بن ساعد سے مروی ہے کہ لوگوں نے زمانہ کا شمار اور حساب نہ رسول اللہ صلعم کی بعثت سے شروع کیا اور نہ آپ کی وفات سے بلکہ آپ کے مدینہ تشریف لانے کے وقت سے ابتدا کی ابن عباس سے مروی ہے کہ جس سال رسول اللہ صلعم مدینہ تشریف لائے تاریخ مقرر کی گئی، اسی سال عبداللہ بن زبیر پیدا ہوئے۔ ابن عباسؓ سے وہ میرے سلسلے سے بھی یہی مروی ہے۔ عثمان بن محسن سے مروی ہے کہ ابن عباسؓ و الفجر و لیال عشر کی تفسیر میں کہتے تھے کہ فجر سے مراد ماہ محرم ہے کیونکہ یہ مہینہ سال کا فجر ہے۔ عبید بن حمیر سے مروی ہے کہ محرم خاص اللہ عزوجل کا مہینہ ہے یہ سال کا سرا ہے اسی ماہ میں بیت اللہ پر غلاف چڑھایا جاتا ہے۔ اس سے تاریخ کی ابتدا ہوتی ہے اس میں چاندی مسکوک کی جاتی ہے۔ اسی مہینے میں وہ دن ہے جس میں ایک قوم نے اللہ کی جناب میں توبہ کی تھی اور اللہ عزوجل نے ان کی توجہ کو شرف قبولیت بخشا۔ عمرو بن دینار سے مروی ہے کہ سب سے پہلے خطوں پر یعلیٰ ابن امیہ نے جو یمن میں تھے تاریخ لکھی رسول اللہ صلعم ربیع الاول میں مدینہ آئے تھے، مگر لوگوں نے شروع سنہ سے تاریخ لکھی۔

عرب میں سنہ تاریخ کی ابتدا

زہری اور شعبی سے مروی ہے کہ خانہ کعبہ کی بنا سے قبل بنی اسماعیل حضرت ابراہیم علیہ السلام کے آگ میں ڈالے جانے کے واقعہ سے تاریخ کا حساب کرتے تھے۔ پھر جب اسماعیل اور ابراہیم علیہما السلام نے کعبہ کو بنایا تو اسماعیل تعمیر کعبہ سے تاریخ کا حساب کرنے لگے۔ البتہ جب یہ لوگ ادھر ادھر منتشر ہونے لگے تو جو قبیلہ تمامہ سے باہر ہو جاتا تھا وہ اپنی اس علیحدگی سے تاریخ کا حساب کرتا تھا اور بنی اسماعیل میں سے جو لوگ تمامہ میں رہ جاتے تھے وہ سعد، ہند اور جہینہ بنی زید کے تمامہ سے خروج کے دن سے تاریخ کا حساب لگاتے۔ یہ طریقہ کعب بن لوی کی موت تک جارہا۔ اس کے بعد پھر بنی اسماعیل نے واقعہ فیل تک

دلالت کرتا ہے نہیں لانا چاہئے تھا اور یہی اعتراض ست عشرہ اور سبع عشرہ اور تسع عشرہ میں ہو گا مگر تیرہ کے عربی عدد ثلاث عشرہ میں چونکہ وزن صحیح نہیں رہتا ہے اس لئے ثلاث کی جگہ بنوع کا لفظ اختیار کیا ہے۔ قنابہ سے جو روایت ہے وہ سب سے زیادہ عجیب و غریب ہے۔ انہوں نے کہا ہے کہ آنحضرتؐ پر مکہ میں قرآن مجید آٹھ سال تک نازل ہوتا رہا ہے۔ (تاریخ کامل جلد ۳ ص ۱۷۰ سطر ۱۷)

مکہ سے مدینے کو ہجرت

البدایہ و النہایہ جلد ۳ ص ۲۰۸ سطر ۳ پر تحریر ہے۔

زہری نے عروہ اور حضرت عائشہؓ کے حوالے سے رسول اللہ صلی اللہ علیہ وآلہ وسلم کی یہ حدیث بیان کی ہے کہ ایک دن مکہ میں آپ نے مسلمانوں سے ارشاد فرمایا: میں نے آپ لوگوں کے لئے ہرے بھرے مقامات کے درمیان کھجوروں کے درختوں پر مشتمل ہجرت کا مقام دیکھا ہے۔ چنانچہ آپ کے اس ارشاد گرامی کے بعد پہلے ان مسلمانوں نے مدینے کی طرف ہجرت کی جو اس سے قبل حبشہ کی طرف ہجرت کر چکے تھے۔ یہی روایت بخاریؒ نے بھی پیش کی ہے۔ نیز ابو موسیٰ نے حضور نبی کریمؐ کی یہ حدیث یوں بیان کی ہے: ”میں نے خواب میں دیکھا کہ میں اس سرزمین کی طرف ہجرت کر رہا ہوں جہاں کھجوروں کے باغات ہیں لہذا پہلے میرا دھیان یمامہ یا ہجر کی طرف گیا لیکن درحقیقت وہ میراث کا شہر تھا۔“ یہ روایت بھی بخاریؒ نے کافی تفصیل کے ساتھ بہ اسناد پیش کی ہے۔ بخاری و مسلم رحمہما اللہ نے یہ دونوں حدیثیں ابی کرب کے حوالے سے بھی بیان کی ہیں۔ ان کے علاوہ عبداللہ بن مراد نے مسلم کے ساتھ یہ احادیث ابی اسامہ یزید بن عبداللہ بن ابی بروہ اور آخر الذکر کے دادا نیز ابی موسیٰ بن قیس کے حوالے سے خاصی طوالت کے ساتھ تفصیلاً بیان کی ہیں۔

حافظ ابو بکر بیہقیؒ فرماتے ہیں کہ ان سے عبداللہ الحافظ، ابو العباس، قاسم بن قاسم، سیاری سے مروی اور ان کے علاوہ ابرہیم بن ہلال، علی بن حسن بن شقیق اور عیسیٰ بن عبید الکندی نے غیلان بن عبداللہ عامری، ابی زرعہ بن عمرو بن جریر اور جریر کے حوالے سے رسول اللہ صلی اللہ علیہ وآلہ وسلم کی مندرجہ ذیل حدیث بیان کی ہے۔

آپؐ نے ارشاد فرمایا: اللہ تعالیٰ نے مجھے وحی کے ذریعہ ہجرت کے لئے تین شہروں کی خبر دی تھی لیکن آخر کا جو شہر اس کے لئے مقرر فرمایا وہ مدینہ تھا۔ اہل علم اس سلسلے میں کہتے ہیں کہ اللہ تعالیٰ نے آپؐ کو ہجرت کا حکم دے کر پہلے بحرین، قنسرین یا مدینے میں کسی جگہ ہجرت کا اختیار دیا تھا لیکن بعد میں اس کے لئے مدینہ مخصوص کر دیا۔ چنانچہ آپؐ نے اپنے صحابہ کو مدینے کے لئے ہجرت کا حکم دیا۔

اپنی حضری سبز چادر اوڑھا کر حضرت علیؑ کو اپنے بستر پر سلا دیا اور آپ دوسرے بستر پر ان کی چادر اوڑھا کر آرام فرمانے لگے۔ اس سے قبل آپؑ نے حضرت علیؑ کو اطمینان دلا دیا تھا کہ چونکہ ان سے قریش کی کوئی مخالفت نہیں تھی، اس لیے وہ انہیں کچھ نہیں کہیں گے۔

جب قریش کے مختلف قبائل کے لوگ حسب مشورہ اسی عزم قبیح کے ساتھ جس کا ذکر سطور بالا میں کیا جا چکا ہے۔ آنحضرتؑ کے دروازے پر ایک پہررات گزر جانے کے بعد جمع ہو کر آپؑ کے پوری طرح سونے کا انتظار کرنے لگے تو آپؑ اپنے بستر سے اٹھے ایک مٹھی خاک ہاتھ میں اٹھائی اور دروازے کے باہر جمع ہونے والوں میں سے ایک ایک کے سر پر تھوڑی تھوڑی چھڑک کر یہ فرماتے ہوئے آگے بڑھ گئے ”میں تجھے جانتا ہوں تو انہی میں سے ایک ہے۔“ درحقیقت اللہ تعالیٰ نے اپنی قدرت سے ان لوگوں کی آنکھوں کے سامنے ایسے پردے حائل کر دیے تھے کہ وہ آپؑ کی جھلک تک نہ دیکھ سکے۔ چنانچہ جب وہ لوگ آپؑ کے مکان میں داخل ہوئے اور وہ چادر گھسیٹ کر جسے اوڑھا کر حضرت علیؑ آپؑ کے بستر پر سوئے تھے آپؑ کے قتل کرنے کے لیے انہوں نے برہنہ تلواریں تولیں تو آپؑ کے بستر پر حضرت علیؑ کو جو اس وقت بستر پر اٹھ کر بیٹھ گئے تھے پا کر حیران رہ گئے۔ پھر ان میں سے کسی نے کسی دوسرے کے سر کی طرف دیکھ کر اس سے پوچھا ”یہ تمہارے سر پر خاک کیسی ہے؟“ تو اس شخص نے اپنے سر پر ہاتھ پھیرا اور یہ دیکھ کر حیران رہ گیا کہ واقعی اس کے سر پر تو کافی خاک پڑی ہوئی ہے۔ اس کے بعد ان سب نے اپنے اپنے سروں پر ہاتھ پھیر کر دیکھا تو معلوم ہوا کہ صرف ایک ہی نہیں بلکہ ان سب کے سروں پر خاک پڑی ہوئی تھی۔ یہ محسوس کر کے وہ حیران ہو ہو کر اپنے سروں سے خاک جھاڑتے اور اس طرح آپؑ کے صاف بچ کر نکل جانے پر افسوس کرنے لگے لیکن اس کے سوا اب وہ اور کر بھی کیا سکتے تھے؟ ویسے جب آپؑ ان کے درمیان سے گزرے تھے تو آپؑ کی زبان مبارک پر یہ آیات تھیں ”بس والقران الحکیم انک لمن المرسلین علی صراط مستقیم“

آپؑ نے ان آیات کی ان کے آخر تک تلاوت فرمائی تھی جن میں اللہ تعالیٰ نے ارشاد فرمایا تھا۔ ”و جعلنا من ابدہم سدا فاعشيناہم لہم لا یبصرون“

ابن اسحاق فرماتے ہیں کہ اس روز اللہ تعالیٰ نے اپنے رسول کے دشمنوں کے خلاف وہی تدابیر اختیار فرمائی جس کا ارادہ انہوں نے اللہ تعالیٰ اور اس کے رسول کے خلاف کیا تھا جیسا کہ مندرجہ ذیل آیہ شریفہ سے ”

واذمکربک الذین کفروا ایشبتوک.... الخ

اور اللہ تعالیٰ نے یہ بھی ارشاد فرمایا تھا۔

ام یقولون شاعر نتر بصر بہ رب المنون.... الخ

ابن اسحاق فرماتے ہیں کہ یہی وہ وقت تھا جب اللہ تعالیٰ نے اپنے نبی صلی اللہ علیہ وآلہ وسلم کو ہجرت کی

کاٹنا یعنی سانپ، بچھو وغیرہ نکل کر آپ کو تکلیف نہ پہنچائے۔ اسی مستند روایت میں ہے کہ ابو بکر رضی اللہ عنہ کو اسی سوراخ سے بچھو نے ڈنک مارا تھا لیکن وہ صبر کیے رہے تاکہ آپ کے آرام میں خلل واقع نہ ہو۔

جب مشرکین نے رسول اللہ صلی اللہ علیہ وآلہ وسلم کو آپ کی خواب گاہ میں نہ پایا اور ان کی جگہ حضرت علیؓ کو سوتا پایا تو وہ دن کی روشنی ہوتے ہی آپ کی تلاش میں نکل کھڑے ہوئے اور آپ کے تعاقب میں غار ثور تک جا پہنچے۔ اور اس کے اندر جھانکنے لگے۔ وہی وقت تھا جب حضرت ابو بکرؓ کو اندیشہ ہوا تھا کہ اب رسول اللہ صلی اللہ علیہ وآلہ وسلم کے دشمن غار میں داخل ہو کر آپ کو باہر لے جائیں گے یا وہیں قتل کر دیں گے لیکن اسی وقت اللہ تعالیٰ کی طرف سے آپ پر وہ آیت نازل ہوئی جس کا ایک حصہ آپ نے ابو بکرؓ کو سنا کر فرمایا لا تعزن انزالہ معنا یعنی فکر و غم نہ کرو اللہ ہمارے ساتھ ہے۔

اسی روایت میں یہ بھی بیان کیا گیا ہے کہ جب رسول اللہ صلی اللہ علیہ وآلہ وسلم کے سے غار ثور کی طرف تشریف لے جا رہے تھے تو ابو بکرؓ کبھی آپ کے آگے آگے ہو جاتے اور کبھی آپ کے پیچھے یا داہنے بائیں چلنے لگتے۔ آپ نے ان سے اس کا سبب دریافت فرمایا تو وہ بولے کہ وہ جلدی کی وجہ سے آپ سے آگے چلنے لگتے تھے اور کسی دوسری جانب سے آنے والے راہ گیر کو بھی دیکھ سکیں لیکن بعد میں یہ سوچ کر پیچھے ہو جاتے تھے کہ آپ کے آگے چلنا سوائے ادب ہے نیز یہ بھی کہ کوئی شخص پیچھے یا داہنے بائیں سے آپ پر حملہ نہ کر سکے۔

اس روایت کے تمام شواہد ہم نے اپنی کتاب سیرت صدیق میں درج کیے ہیں (مولف) بیہقی کہتے ہیں کہ ان سے ابو عبد اللہ الحافظ اور ابو بکر احمد ابن اسحاق نے بیان کیا کہ انہیں یکے بعد دیگرے سے موسیٰ بن حسن، عباد، عفان بن مسلم، سری بن سحی اور محمد بن سیرین نے بتایا کہ حضرت عمرؓ کے دور خلافت میں بعض لوگ انہیں حضرت ابو بکرؓ پر بلحاظ سیرت و کردار ترجیح دیتے تھے۔ جب اس کی خبر حضرت عمرؓ کو ملی تو انہوں نے فرمایا ”حضرت ابو بکرؓ کی وہ ایک رات جب انہوں نے رسول اللہ صلی اللہ علیہ وآلہ وسلم کے ساتھ آپ کی خدمت گزاری میں بسر کی بلحاظ قیمت و فضیلت میری اور میری تمام اولاد کی ساری زندگی سے بہتر تھی۔“

بیہقی ایک اور جگہ کہتے ہیں کہ انہیں ابو عبد اللہ الحافظ اور ابو سعید بن ابی عمرو نے بتایا اور ان دونوں کو ابو العباس العصم، عباس الدوري، اسود بن عامر شاذان اور اسرائیل سے بالترتیب اسود اور جنذب بن عبد اللہ کے حوالے سے معلوم ہوا کہ جب حضرت ابو بکرؓ پہلی شب کو رسول اللہ صلی اللہ علیہ وآلہ وسلم کے ساتھ غار ثور میں تھے تو انہوں نے ایک پتھر اپنے ہاتھ میں لے کر اسے مخاطب کر کے فرمایا تھا۔

(ترجمہ) اگر یہ رات گزر جائے تو گواہ رہنا کہ یہ رات مجھ پر اللہ کی راہ (اور اس کے رسول کی خدمت

میں دودھ اترتا تو آپ نے بے ساختہ فرمایا تھا:

هنا الحمل لا حمل خبير هنا ابر ربنا و اطهر

اور یہ بھی:

لا هم الاجر اجر الاخره فارحم الانصار و المهاجره

احادیث میں ان اشعار کے علاوہ کوئی دوسرا ایسا شعر نہیں آیا جسے پورے طور سے آپ سے منسوب کیا گیا ہو۔ البتہ یہ ضرور ذکر آیا ہے کہ آپ نے اس وقت یہ فرمایا تھا:

لا عيش الا عيش الاخره اللهم ارحم المهاجرين و انصار (مولف)

ترجمہ: (عیشِ آخرت کے سوا کوئی دوسرا عیش نہیں ہے۔ یا اللہ مہاجرین و انصار پر رحم فرما۔)

معارض النبوت سنی نقطہ نظر

بیان کیا گیا ہے کہ قریش نے دار الندوہ میں آنحضرت صلی اللہ علیہ وآلہ وسلم کے متعلق بداندیشی اور غیض و غضب کے ساتھ مشورہ کیا اور فیصلہ کیا کہ آنحضرت صلی اللہ علیہ وآلہ وسلم کو قتل کر دیا جائے۔ انہوں نے آپس میں عہد و پیمان باندھا، حق سبحانہ و تعالیٰ نے اپنے حبیب صلی اللہ علیہ وآلہ وسلم کو ان کی اس سازش سے آگاہ فرمایا اور ارشاد فرمایا **وَ اِذْ يَمْكُرُ بِكَ الَّذِينَ كَفَرُوا لِيُثْبِتُوكَ اَوْ يَقْتُلُوكَ اَوْ يُخْرِجُوكَ وَيَدْرُؤُنَّ يَمْكُرُ اللّٰهُ وَاللّٰهُ خَيْرُ الْمَاكِرِيْنَ**۔

چنانچہ جبرئیل علیہ السلام آئے۔ آپ نے ان تمام واقعات کو جو اس ناپاک مجلس میں رونما ہوئے تھے، ایک ایک کر کے آنحضرت صلی اللہ علیہ وآلہ وسلم سے گوش گزار کئے۔ آنحضرت صلی اللہ علیہ وآلہ وسلم کے اکثر صحابہ کرام ابوبکرؓ، علی المرتضیٰؓ نے مکہ سے ہجرت کرنے کا ارادہ کیا حضرت ابوبکر رضی اللہ عنہ نے پختہ ارادہ کر لیا تھا کہ مکہ سے ہجرت کر کے مدینہ چلا جائے۔ آپ نے آنحضرت صلی اللہ علیہ وآلہ وسلم کی خدمت میں عرض کیا تو آپ نے فرمایا: اے ابوبکر! صبر کیجئے امید ہے مجھے بھی ہجرت کی اجازت مل جائے گی۔ یعنی تمہارے ساتھ ہوں گا، حضرت ابوبکر رضی اللہ عنہ نے عرض کیا میرے ماں باپ آپ پر قربان ہوں، کیا آپ اس کے امیدوار ہیں۔ رسول اللہ صلی اللہ علیہ وآلہ وسلم نے فرمایا: ہاں! حضرت ابوبکر رضی اللہ عنہ نے توقف فرمایا اور دو اونٹ خرید لئے۔ ایک آنحضرت صلی اللہ علیہ وآلہ وسلم کی خاطر چار سو درہم میں اور واقدی کی ایک روایت کے مطابق آٹھ سو درہم میں اور ایک اپنے لئے خریدا ان کی اچھی طرح دیکھ بھال کرتے اور چارہ کھلاتے رہے تاکہ خوب موٹے تازے ہو جائیں اور وقت موعود کا انتظار کرتے رہے۔

جبرائیل علیہ السلام نے کہا واہ واہ! علی تجھ جیسا کوئی نہیں، ملائ اعلیٰ میں ملائکہ کے درمیان خداوند قدوس تجھ پر فخر مباحث کرتا ہے۔ بیت

ہر آنکہ بہر خدا راہ نفس بر بندو ملک ز عرش بفرمان او کمر بندو

حق سبحان تعالیٰ نے حضرت علی علیہ السلام کے حق میں یہ آیت نازل فرمائی۔ من الناس من بشری نفسہ ابتغاء مرضات اللہ واللہ رثوف بالعباد

کفار کی مایوسی

سیرت کی کتابوں میں تحریر ہے کہ جب حضرت علی علیہ السلام آنحضرت صلی اللہ علیہ وآلہ وسلم کے بستر پر لیٹ گئے تو آپ مکان سے باہر آئے پہلے سورہ یسین فاغشینا ہم فہم لا یبصرون تک پڑھی۔ ایک مشت خاک ہاتھ میں لے کر اس پر پھونکا اور اس خاک کو ان کے سر پر پھینک دیا۔ کہتے ہیں کہ وہ مٹی جس شخص کے سر پر پڑی وہ آگے جا کر جنگ بدر میں ہلاک ہو کر جہنم رسید ہوا تھا۔ آنحضرت صلی اللہ علیہ وآلہ وسلم صحیح و سلامت اس قوم سے نکل گئے اور کسی شخص کو معلوم نہ ہوا کہ آپ کہاں گئے۔ آنحضرت صلی اللہ علیہ وآلہ وسلم کے تشریف لے جانے کے بعد ایک شخص وہاں آیا اور پوچھا تم یہاں کس لئے آئے ہو اور کس کا انتظار کر رہے ہو، انہوں نے کہا ہم محمد صلی اللہ علیہ وآلہ وسلم کا انتظار کر رہے ہیں۔ اس نے کہا خدا کی قسم محمد صلی اللہ علیہ وآلہ وسلم تو نکل گئے اور تمہارے درمیان سے ایسے نکلے کہ تمہیں خبر تک نہ ہو سکی اور تمہارے سروں پر خاک ڈال گئے اور اپنی جماعت کے پاس چلے گئے۔ جب انہوں نے اپنے سروں پر ہاتھ پھیرا تو ان کے نامبارک سروں پر خاک پڑی ہوئی تھی پھر انہوں نے ایک دراڑ میں سے اندر جھانکا تو کسی کو سوئے ہوئے پایا، کہنے لگے وہ رہا محمد! اپنی جگہ پر سویا ہوا ہے، انہیں گرفتار کرنے کے لئے اندر داخل ہوئے، حضرت علی المرتضیٰؑ اٹھ کھڑے ہوئے۔ جب انہوں نے آپ کو دیکھا تو سمجھ گئے کہ اس شخص نے ٹھیک کہا، انہوں نے حضرت علیؑ سے سوال کیا، علی! محمد کہاں ہیں؟ حضرت علیؑ نے کہا مجھے ان کی نگرانی پر مقرر نہیں کیا گیا تھا مجھے کیا خبر کہ وہ کہاں ہیں۔ مشرکین حیران و پریشان اور شرمندہ ہو کر رہ گئے۔ کچھ دیر آپ کو قید رکھا۔ آخر کار ابولہب کے کہنے پر انہیں چھوڑ دیا گیا۔ صحیح روایت یہ ہے کہ اس رات آنحضرت صلی اللہ علیہ وآلہ وسلم چھپے رہے یہاں تک کہ صبح ہو گئی اور خوب دھوپ نکل آئی۔ تو سید المرسلین نے چادر دوش مبارک پر رکھی اور حضرت ابوبکر رضی اللہ عنہ کے گھر روانہ ہوئے۔

جناب کاشفی معارج النبوت جلد ۳ ص ۴۱۸ پر تحریر فرماتے ہیں۔

حضرت عائشہ رضی اللہ عنہا سے مروی ہے کہ انہوں نے کہا ہم ایک روز اپنے گھر میں بیٹھے ہوئے تھے کہ

ایک شخص نے اطلاع دی کہ آنحضرت صلی اللہ علیہ وآلہ وسلم سر مبارک ڈھانپے ہوئے تمہارے گھر تشریف لا رہے ہیں۔ آنحضرت صلی اللہ علیہ وآلہ وسلم اس سے پہلے کبھی ہمارے گھر تشریف نہیں لائے تھے۔ میرے والد ماجد نے کہا میرے ماں باپ ان پر قربان ہوں کیا بات ہے کہ آپ تشریف لا رہے ہیں۔ اجازت لے کر آپ گھر میں داخل ہوئے۔ آنحضرت صلی اللہ علیہ وآلہ وسلم نے فرمایا، ابوبکر! گھر میں سے تمام افراد کو باہر نکال دیجئے میرے باپ نے عرض کیا، یا رسول اللہ آپ کی بیوی اور اس کی بہن کے سوا گھر میں کوئی اور آدمی نہیں ہے۔ آنحضرت صلی اللہ علیہ وآلہ وسلم نے فرمایا مجھے ہجرت کی اجازت مل گئی ہے، حضرت ابوبکرؓ نے عرض کیا یا رسول اللہ میں آپ کی خدمت میں رہوں گا؟ آنحضرت صلی اللہ علیہ وآلہ وسلم نے فرمایا ہاں، حضرت ابوبکرؓ نے جب یہ سنا تو خوشی سے ان کے آنسو نکل آئے۔ عرض کیا، یا رسول اللہ میں نے دو اونٹ تیار کئے ہیں ان میں سے ایک قبول فرمائیے۔ آنحضرت صلی اللہ علیہ وآلہ وسلم نے فرمایا اگر آپ اس کی قیمت لیں تو مجھے قبول ہے۔ اور ایک روایت میں ہے کہ آنحضرت صلی اللہ علیہ وآلہ وسلم نے فرمایا میں اپنے ہی اونٹ پر سوار ہوں گا۔ ابوبکرؓ نے عرض کیا یا رسول اللہ یہ اونٹ آپ کی ملکیت ہے۔ آپ نے فرمایا نہیں۔ میں قیمت دے کر ہی لوں گا۔ حضرت ابوبکرؓ نے عرض کیا جیسے آپ کی مرضی مبارک ہو کیجئے اس سے پہلے بیان گزر چکا ہے کہ اونٹ کی قیمت چار سو درہم تھی اور واقدی کی روایت کے مطابق آٹھ سو درہم، پھر حضرت عائشہؓ نے کہا، میرے والد بڑی تیزی سے سامان سفر تیار کرنے میں مصروف ہو گئے۔ میری والدہ نے ان کے لئے گوشت اور طعام سے بھرا ہوا توشہ تیار کیا۔ جب تمام سامان تیار ہو گیا تو کوئی ایسی چیز نہیں تھی جس سے توشہ کو مضبوطی سے باندھ سکیں۔ حضرت ابوبکرؓ کی چھوٹی صاحبزادی کے پاس ایک کمر بند تھا اسے کمر سے کھول کر دو حصے کیا اور ایک سے توشہ باندھا اور دوسرا اپنی کمر کے گرد باندھ لیا۔ اور ایک روایت میں ہے نصف حصہ کو ان کے مطہرہ پر باندھ دیا اسی وجہ سے ذات النطاقین کے لقب سے مقلب ہوئیں۔ پھر عبداللہ اریقظیشی کو جو راستہ اچھی طرح پہچانتا تھا بلایا گیا، اسے رہنمائی کے لئے اجرت پر مقرر کیا۔ اونٹ اس کے سپرد کر دیئے اور طے کیا کہ تین روز گزرنے کے بعد وہ اونٹوں کو غار ثور پر لے آئے اور عامر بن فیرہ کو بکریاں چرانے پر مقرر کیا کہ صبح و شام ان کے پاس بکریاں لایا کرے تاکہ وہ ان کا دودھ پیا کریں اور عبداللہ بن ابوبکر کو جو تیز رفتار اور پہلوان تھا کفار کی جاسوسی کے لئے مقرر کیا تاکہ وہ دن کے وقت قریش میں رہے اور حالات معلوم کرے اور ان کی خبریں آنحضرت صلی اللہ علیہ وآلہ وسلم کو پہنچائے۔ ان مہمات سے فراغت کے بعد حضرت ابوبکرؓ نے کچھ نقدی جس کی سفر میں ضرورت پوری ہو سکے ساتھ لی، اسماء کہتی ہیں کہ وہ پانچ ہزار درہم تھے عائشہؓ فرماتی ہیں کہ میرے دادا ابو قحافہ نے جو نابینا تھے کہا، خدا کی قسم ابوبکرؓ تمہیں سختی میں چھوڑ گیا اور تمہارے لئے کچھ بھی نہ چھوڑا۔ میں نے عرض کیا ہمارے والد نے ہمارے لئے بہت کچھ ذخیرہ کیا ہے۔ میں نے اس جگہ جہاں میرے والد نقدی رکھتے تھے چند

بریدہ غلامی رسول میں

بریدہ بن الحنصیب نے سنا کہ آنحضرت صلی اللہ علیہ وآلہ وسلم، ابوبکرؓ کے ساتھ مکہ سے نکل گئے ہیں اور قریش نے ان میں سے ہر ایک کے قتل یا قید کرنے پر سواونٹ دینے کا اعلان کیا ہے طمع میں آکر اس نے بھی اپنے قبیلہ کے سترسوار ساتھ لئے اور ان کی تلاش میں نکل کھڑا ہوا، بھاگم بھاگ چلا جا رہا تھا یہاں تک کہ آنرور صلی اللہ علیہ وآلہ وسلم کو جالیا، آنحضرت صلی اللہ علیہ وآلہ وسلم کا دستور تھا کہ تغاول فرماتے مگر قہقیر نہیں فرماتے تھے۔ جب بریدہ آنحضرت صلی اللہ علیہ وآلہ وسلم کے پاس پہنچا۔ آنرور صلی اللہ علیہ وآلہ وسلم نے اس سے پوچھا تم کون ہو؟ اس نے کہا میں بریدہ بن الحنصیب ہوں۔ آنحضرت صلی اللہ علیہ وآلہ وسلم نے ابوبکر رضی اللہ عنہ کی طرف متوجہ ہو کر فرمایا۔ اے ابوبکر! ہمارا کام خراب ہوا۔ پھر پوچھا، تم کون سے قبیلہ سے ہو، اس نے قبیلہ اسلم سے ہوں۔ آنحضرت صلی اللہ علیہ وآلہ وسلم نے فرمایا اسلما پھر پوچھا کون سی قوم سے ہو۔ اس نے کہا بنی سہم سے۔ فرمایا خرج سمک۔ تیرا تیر نکل گیا۔ بریدہ نے جب آنحضرت صلی اللہ علیہ وآلہ وسلم کی شیریں گفتار سنی، حیران رہ گیا۔ اس نے پوچھا آپ کون ہیں؟ آنحضرت صلی اللہ علیہ وآلہ وسلم نے فرمایا، میں محمد بن عبد اللہ، خدا تعالیٰ کا سچا رسول ہوں۔ بریدہ نے کہا اشہد ان لا الہ الا اللہ و اشہد ان محمدا رسول اللہ اور خلوص دل سے مسلمان ہو گیا۔ اور وہ سترسوار بھی جو اس کے ساتھ تھے مشرف باسلام ہو گئے۔ وہ رات بریدہ نے آنحضرت صلی اللہ علیہ وآلہ وسلم کے ساتھ گزاری۔ علی الصبح عرض کیا، جھنڈے کے بغیر مدینہ میں نہ جائیے۔ پھر اس نے اپنی پگڑی کھولی اور نیزہ کے اوپر باندھ کر آنحضرت صلی اللہ علیہ وآلہ وسلم کے آگے آگے روانہ ہوا۔ طبل اور بگل اس کے ہمراہ تھا، عرض کیا یا رسول اللہ صلی اللہ علیہ وآلہ وسلم میرے غریب خانہ میں قیام فرمائیے۔ اور اس سے اس کی مراد وہ گھر تھا جو اس نے مدینہ میں کرایہ پر لے رکھا تھا۔ چاہتا تھا کہ آنحضرت صلی اللہ علیہ وآلہ وسلم اس کے گھر میں ٹھہریں۔ آنحضرت صلی اللہ علیہ وآلہ وسلم نے فرمایا کہ میرا اونٹ مامور ہے جس جگہ بیٹھ جائے گا اسی جگہ قیام کروں گا۔ اور کتاب مستفص میں ابو العلاء ہمدانی سے نقل کیا ہے کہ باب بلدان میں بریدہ بن الحنصیب کی حدیث کے سوا کوئی حدیث رسول اللہ صلی اللہ علیہ وآلہ وسلم سے صحت کو نہیں پہنچتی۔ بریدہ بن الحنصیب کو آنحضرت صلی اللہ علیہ وآلہ وسلم نے فرمایا کہ میرے بعد تو خراسان کے ایک شہر میں جائے گا۔ جسے میرے بھائی ذوالقرنین نے تعمیر کیا ہے، جس کا نام مرو ہے، جن پر اہل مشرق کا نور چمکتا ہے۔ قیامت تک تو ان کے ساتھ رہے گا۔ ابو العلاء کہتے ہیں کہ آنحضرت صلی اللہ علیہ وآلہ وسلم کے وصال کے بعد اہل غزوات کے ساتھ مرو میں آئے اور اسی جگہ عالم آخرت کو سدھارے۔ انہیں تنور گراں کے محلہ میں حکیم بن عمر بن غفاری کے جوار میں جو اس شہر کا امیر اور قاضی تھا۔ سپرد خاک کیا گیا۔ رضی اللہ

کبھی میسر نہیں ہوا تھا۔ بعض لوگوں نے تودف بجا کر ان اشعار کو پڑھا۔

طلع البدر علينا من ثنية الوداع

وجبت شکر الينا مادعي للوداع

جب عمرو بن عوف نجاری کے قبیلہ کی طرف متوجہ ہوئے بنی نجار کی عورتوں اور لڑکیوں نے یہ اشعار گائے۔

معن جوار من بنی نجار فوجد الله محمد من جار

حضور کی آمد پر حبشی اپنی نیزہ بازی کے کرتب دکھاتے تھے مدینہ نے اس سے پہلے کبھی بھی ایسی روشنی اور خوبصورتی کو نہیں دیکھا تھا اس روز لوگ تکبیر کے نعرے بلند کرتے ہوئے کہتے تھے۔ جاء رسول الله جاء! قصہ مختصر یہ کہ اس روز ہر چھوٹے بڑے پر اس قدر راحت و انبساط اور خوشی و شادمانی کا غلبہ تھا جسے قلم لکھنے سے قاصر اور زبان بیان سے عاجز ہے۔ جب سید عالم صلی اللہ علیہ وآلہ وسلم نے ان کے حالات کو اس طرح مشاہدہ فرمایا، خوش ہو کر فرمایا، خدا گواہ ہے کہ میں تمہیں دلی دوست رکھتا ہوں۔ تم میں سے عام لوگوں میں گروہ خواص میں سمجھتا ہوں۔ آئمہ دین کہتے ہیں کہ یہ روز دو شنبہ تھا اور ربیع الاول کا مہینہ تھا۔ لیکن اس میں اختلاف ہے کہ مہینہ کی کونسی تاریخ تھی، بعض اول، بعض دوم اور بعض کہتے ہیں کہ بارہ تاریخ تھی۔ لیکن متاخرین کا اختیار کردہ مسلک یہ ہے کہ روز دو شنبہ بارہ ربیع الاول تھی اور فارسیوں کے مہینوں سے چوتھی ماہ تیرا، اور رومیوں کے سن کے حساب سے ایلول مہینہ کی بارہ تاریخ، سکندر رومی کی تاریخ سے سات سو سیستیس اور بعثت سے چودہواں سال تھا۔ واللہ اعلم۔

حضرت ابوبکرؓ سے مروی ہے کہ مدینہ کے لوگ آپس میں گفتگو کرنے لگے لیکن آنحضرت صلی اللہ علیہ وآلہ وسلم نے فرمایا آج رات ہم بنی نجار میں رہیں گے۔ کیونکہ یہ لوگ عبدالمطلب کی والدہ کے بھائی ہیں۔ کیونکہ ہاشم بن عبدمناف نے اس قبیلہ کی سلمی نامی عورت سے شادی کی تھی۔ عبدالمطلب اس سے متولد ہوئے تھے۔ جیسا کہ پہلے گزر چکا ہے۔ آنحضرت صلی اللہ علیہ وآلہ وسلم دائیں ہاتھ متوجہ ہوئے اور عزم و ارادہ کی باگ بنی عمرو بن عوف کے قبیلہ کی طرف پھیر دی۔ اور کلثوم بن الہدم جو عرب اور اہل اسلام میں سے ایک رئیس تھا کے گھر نزول اجلال فرمایا اور ایک روایت کے مطابق سعید بن خثیمہ کے چونکہ اہل و عیال نہیں تھے کے ہاں قیام فرمایا۔ اور حضرت ابوبکرؓ کے محلہ شیخ قبیلہ بنی الحارث میں قیام پذیر ہوئے۔ ایک روایت کے مطابق صعوب بن یساف اور ایک قول کے مطابق خارجہ بن زید کے ہاں ٹھہرے، آنحضرت صلی اللہ علیہ وآلہ وسلم کے قبا میں تشریف لے جانے کے بعد باقی انصار بھی آپ کی قیام گاہ قبا میں جمع ہونے لگے۔ سید عالم صلی اللہ علیہ وآلہ وسلم ایک مسند پر خاموش تشریف فرما تھے۔ حضرت ابوبکر رضی اللہ عنہ لوگوں کی خیر خیرت معلوم کرنے میں مصروف ہو گئے۔ ایک جماعت جس نے آنحضرت صلی اللہ

بیٹوں سہل و سہیل سے مسجد کے لئے وہ زمین خرید فرمائی تھی۔ جو حضرت ابو ایوبؓ کے مکان کے ساتھ خالی پڑی تھی۔ نیز یہ کہ ان بچوں نے وہ زمین آپ کو بخوشی بہہ کرنا چاہی تھی۔ لیکن آپ نے اس کی قیمت ادا فرمائی تھی۔

جب آپ نے ابو ایوبؓ کے مکان میں تشریف فرما ہونے کے بعد اس کے متصل خالی زمین خرید فرما کر وہاں مسجد تعمیر کرنے کا فیصلہ فرما دیا تو اس کی بنیاد رکھنے سے قبل وہ میدان کوڑے کرکٹ اور سنگریزوں وغیرہ سے صاف کیا گیا۔ پھر جب مسجد کے احاطے کے لئے نشانات لگانے کے بعد وہاں کی زمین بنیادوں کے لئے کھودی جانے لگی۔ تو اس کی مٹی اٹھانے میں انصار و مہاجرین کے علاوہ خود رسول اللہ صلی اللہ علیہ وآلہ وسلم بھی شامل تھے۔ لیکن آپ مٹی کی ایک ٹوکری اٹھاتے تو عمار بن یاسرؓ دو ٹوکریاں اٹھاتے تھے۔ آپ نے یہ دیکھ کر ان سے فرمایا: ”(افسوس ہے) ایک دن تمہیں باغیوں کا گروہ قتل کر دے گا۔“ اسی طرح کچھ روایات میں یہ بھی آیا ہے کہ جب غزوہ خندق سے قبل مدینے میں جہاں خندق کھودی جا رہی تھی تو اس وقت بھی آپ مہاجرین و انصار کے ساتھ شریک ہو کر مٹی کی ایک ٹوکری اٹھاتے تھے تو عمار بن یاسرؓ دو ٹوکریاں بیک وقت اٹھاتے تھے اور آپ نے ان سے یہی جملہ اس وقت بھی کہا تھا۔

بیہقی ابی بکر ابی الدنیا کی زبانی بیان کرتے ہیں کہ آخر الذکر سے حماد النضبتی اور عبدالرحیم ابن سلیمان نے اسماعیل بن مسلم اور حسن کے حوالے سے بیان کیا کہ جب مسجد کی بنیادیں بھری جا چکیں تو آنحضرتؐ نے لوگوں سے فرمایا کہ انہیں عرش موسیٰ کی حد تک بلندی پر لے جائیں۔ آپ کی زبان سے مسلم نے حسن سے پوچھا: ”عرش کا کیا مطلب ہے؟“ تو حسن نے مسلم کو بتایا کہ کھڑے ہو کر دونوں ہاتھ بلند کرنے کی حد کو عرش کہا جاتا ہے اور اس سے مراد چھت ہوتی ہے۔

یہی روایت حماد بن سلمہ کی زبانی ابی سنان، یعلیٰ بن شداد بن اوس کے حوالے سے یوں پیش کی گئی ہے کہ جب مسجد کی بنیادیں بھرنے کے بعد لوگوں نے آپ سے پوچھا کہ انہیں کس حد تک اٹھایا جائے تاکہ جب ان پر چھت ڈالی جائے تو اس کے نیچے آسانی سے نماز ادا کی جاسکے یعنی نماز پڑھتے وقت کھڑے ہونے میں کوئی دقت نہ ہو تو آپ نے ارشاد فرمایا: ”میں اپنے بھائی موسیٰ (علیہ السلام) سے اس سے معاملے میں زیادہ بلند نہیں جانا چاہتا) اس کی چھت عرش موسیٰ کی برابر پڑے گی“ یعنی جتنی بلند حضرت موسیٰ علیہ السلام نے اپنی چھت رکھی تھی۔

یہ حدیث اس میں ”عرش موسیٰ“ کے ذکر کی وجہ سے غریب بتائی جاتی ہے۔ (مولف)

ابو داؤد کہتے ہیں کہ ان سے محمد بن حاتم اور عبداللہ بن موسیٰ نے سنان، عطیہ عوفی اور ابن عمر کے حوالے سے بیان کیا کہ مسجد کی بنیادیں آنحضرت صلی اللہ علیہ وآلہ وسلم کے زمانے میں دوسری چیزوں یعنی پتھر کے ٹکڑوں اور کھجور کی لکڑی کے مضبوط حصوں سے بھری گئی تھیں، اور اس کی دیواریں اور چھت کھجور کے

قلب کو مصفا بنایا اس نے (گویا) اس کے اعمال کو بھی نیک بنایا اور اپنے تمام بندوں میں اسے بھلائی کے لئے چن لیا، بہترین بات یہ ہے کہ کوئی دوسروں کو حرام و حلال میں فرق کرنا سکھائے۔ اللہ کی عبادت کرو، کسی کو اس کا شریک نہ بناؤ، تقویٰ کو اتنا اختیار کرو جتنا اس کا حق ہے۔ جو کچھ منہ سے نکالو (یعنی جو بات کرو) اس میں اللہ کو حاضر و ناظر جان کر صداقت کا سب سے زیادہ خیال رکھو، آپس میں جو معاہدہ کرو اسے روح خداوندی جان کر پورا کرو، کیونکہ جو معاہدات پورے نہیں کرتے ان سے اللہ ناراض ہوتا ہے۔ والسلام علیکم ورحمۃ اللہ وبرکاتہ۔“ (البدایہ والنہایہ جلد ۳ ص ۲۶۱ سطر ۳)

مواخات کی تلقین

بنو قینقاع، بنو نضیر اور بنو قرینہ کے یہودی انصار سے قبل اس وقت حجاز میں آکر آباد ہو گئے تھے جب بخت نصر نے جیسا کہ طبری میں لکھا ہے بلاد مقدس کو تہ و بالا کر کے وہاں کے یہودیوں کی کثیر تعداد کو تہ تیغ کر دیا تھا جبکہ عذاب الہی کی صورت میں سیل ارم سے تباہی کے بعد قبائل اوس و خزرج بھی منتشر و متفرق ہو کر مدینے آ گئے تھے اور وہاں کے یہودیوں کے حلیف بن گئے تھے حالانکہ دونوں میں اب تعلیمات انبیاء کا اثر باقی تھا نہ حق پرستی رہی تھی البتہ عقائد شرک میں دونوں شریک تھے۔ اور عذاب الہی میں گرفتار ہو کر اپنے اپنے آبائی وطن سے نکلنا پڑا تھا۔

امام احمدؒ فرماتے ہیں کہ انہیں عفان، حماد بن سلمہ، اور عاص الاحول نے انس بن مالک کے حوالے سے بتایا کہ رسول اللہ صلی اللہ علیہ وآلہ وسلم نے انس بن مالک کے مکان میں انصار و مہاجرین سے باہمی مواخاة اسلامی کے لئے حلف لیا تھا۔

امام احمدؒ اس سلسلے میں یہ بھی فرماتے ہیں کہ انہیں یہی باتیں نصر بن باب نے حجاج بن ارطاط کے حوالے سے اور سرتج و عباد نے حجاج، عمرو بن شعیب، حکم، قاسم اور ابن عباس کے حوالے سے بتائیں۔ امام احمدؒ، بخاری و مسلم اور ابو داؤد نے دوسرے متعدد ذرائع کے علاوہ عاص بن سلیمان الاحول اور انس بن مالک کے حوالے سے نیز آخر الذکر ہی کی زبانی بیان کیا ہے کہ قریش و انصار کے مابین مواخاة اسلامی کے لئے حلف برداری آنحضرتؐ نے انہی کے مکان میں کرائی تھی نیز ایک تحریر بھی ان کی عقل و فہم کے مطابق تحریر کرائی تھی۔

محمد بن اسحق بیان کرتے ہیں کہ آنحضرتؐ نے دو تحریریں الگ الگ لکھوائی تھیں جن میں سے پہلی تحریر انصار و مہاجرین قریش میں باہمی مواخاة کے لئے حلف نامے اور یادداشت کی صورت میں اور دوسری مسلمانوں اور یہود مدینہ کے درمیان بطور معاہدہ تھیں۔

آنحضرتؐ کا حضرت حمزہؓ کو قائد لشکر بنانا

ابن جریر بیان کرتے ہیں اور واقدی کا خیال بھی یہ ہے کہ رسول اللہ صلی اللہ علیہ وآلہ وسلم نے ہجری سال اول کے ماہ رمضان المبارک یعنی ہجرت کے ساتویں مہینے کے اوائل میں تیس آدمیوں پر مشتمل ایک دستہ لشکر کی کمان اور سفید پرچم دے کر مدینے کے قریب سے گزرنے والے قریش مکہ کے قافلوں پر نظر رکھنے کے لئے روانہ فرمایا تھا۔ اس دستہ لشکر کا آئنا سامنا ابو جہل سے مجدی بن عمرو میں ہوا تھا۔ ابو جہل کے ہمراہ تین سو افراد تھے لیکن حضرت حمزہؓ اور ابو جہل کیدر میان اس وقت جدال اور قتال کی نوبت نہیں آئی تھی۔ حضرت حمزہؓ کے اس دستہ لشکر کے پرچم دار ابو مرثد الغنوی تھے۔ (البدایہ و النہایہ جلد ۳ ص ۲۹۳ سطر ۱۰)

عبیدہ بن حارث بن عبدالمطلب کو لشکر کی کمان ملنا

ابن جریر کہتے ہیں اور اس سے پہلی فصل میں بیان کردہ روایت کی طرح اس روایت میں بھی واقدی ابن جریر سے متفق ہیں کہ سال اول ہجری کے ماہ شوال کے آغاز میں آنحضرتؐ نے عبیدہ بن حارث بن عبدالمطلب کو ستر افراد پر مشتمل ایک دستہ لشکر کا سردار بنا کر رالغ کے قریبی علاقہ میں بھیجا تھا اور انہیں بھی سفید پرچم دیا تھا۔ اس دستہ لشکر کے پرچم بردار مسطح ابن اثاثہ تھے۔ اس دستہ لشکر میں کوئی انصاری نہیں تھا۔

اس دستہ لشکر کو جب دوسری علاقہ جفہ کے درمیان حصے تک بھیجا گیا تھا۔ اس دستہ لشکر کا آئنا سامنا اہیاء کے مقام پر جس قریش مکہ کے قافلے سے ہوا تھا لیکن اس وقت ان میں دور سے تیر اندازی کے علاوہ باقاعدہ مقابلہ نہیں ہوا تھا حالانکہ واقدی کے بقول قریش مکہ کی تعداد دو سو تھی اور ان کی نگرانی ابو سفیان مخر بن حرب کر رہا تھا۔ واقدی کا یہ قول مثبت ہے لیکن بعض لوگ کہتے ہیں کہ قریش مکہ کے اس قافلے کا سالانہ مکرز بن حفص تھا۔

واقدی کہتے ہیں کہ ہجری سال اول کے ماہ ذیقعد میں آنحضرتؐ صلی اللہ علیہ وآلہ وسلم نے سعد بن ابی وقاص کو ایک دستہ لشکر کا سردار بنا کر خرار کی طرف روانہ فرمایا تھا اور انہیں بھی سفید پرچم دیا تھا۔ سعد بن ابی وقاص کے پرچم بردار مقداد بن اسود تھے۔

واقدی بیان کرتے ہیں کہ ان سے ابو بکر بن اسماعیل نے اپنے والد اور عامر بن سعید نیز آخر الذکر کے والد کے حوالے سے ذکر کیا جنہوں نے بتایا کہ جب وہ خرار کے ارادے سے مدینے سے نکلے تو ان کا دستہ کل

سے احسان کی امید نہ کیجئے۔ اور ہمارے ضرر سے بھی مطمئن رہئے۔ ہم کسی طرح بھی آپ کی دشمنی میں مدد نہیں کریں گے اور کسی حیثیت سے بھی آپ کے دوستوں سے معترض نہ ہوں گے۔ اس وقت تک جب تک آپ اور آپ کی قوم کے درمیان کوئی فیصلہ نہیں ہو جاتا۔ آنحضرت صلی اللہ علیہ وآلہ وسلم نے ان کی درخواست کو قبول فرمایا بشرطیکہ وہ آنحضرت صلی اللہ علیہ وآلہ وسلم اور آپ کے اصحاب و متبعین کے ساتھ عداوت نہ کریں اور نہ ہی ان کے دشمنوں کی امداد کریں۔ آپ کے اصحاب کے ساتھ کسی بھی طرح تعرض نہ کریں۔ اور یہ بھی قرار پایا کہ اگر اس عہد کی خلاف ورزی کریں اور اس کو توڑ دیں تو ان کا خون ضائع، مال حلال اور ان کی اولاد و ازواج کا غلام بنانا مباح ہو گا۔ ہر قبیلہ کے لئے ایک صلح نامہ مرتب کیا گیا اور خدا تعالیٰ کو اس پر گواہ مقرر کیا گیا۔ کہتے ہیں کہ بنی النضیر کی طرف سے صلح نامہ کی بات چیت جسی بنی اخطب نے کی۔ اور یہ ظالم آنحضرت صلی اللہ علیہ وآلہ وسلم کی صداقت کو اچھی طرح جانتا تھا اور ان کی صداقت پر یقین رکھتا تھا اس کے باوجود زبان سے انکار کرتا تھا۔ کہتے ہیں کہ جب وہ اپنی قوم میں لوٹا اس کے بھائی بندوں اور رشتہ داروں نے اس سے آنسور صلی اللہ علیہ وآلہ وسلم کے حالات پوچھے، اس نے کہا یہ وہی محمد ہے جس کی تعریف و توصیف تواریت میں ہے اور ہمارے بزرگوں نے جن کی تشریف آوری کی بشارت دی ہے۔ لیکن ہم ہمیشہ اس کے ساتھ دشمنی کریں گے۔ کیونکہ ان کی نبوت سے پیغمبر اسحاق کے خاندان سے اولاد اسماعیل علیہما السلام کی طرف منتقل ہو جاتی ہے اور یہ ہمارے مسلک کے خلاف ہے۔

(معارض النبوت جلد ۳ ص ۳۶ سطر ۵)

ولید بن مغیرہ کی موت

ولید بن مغیرہ پنج و تہ نمازوں پر استہزاء کرنے والوں میں سے ایک تھا۔ چنانچہ ہر کا ذکر گزر چکا ہے۔ اسی سال جہنم رسید ہوا۔ یہ سرداران قریش اور رؤساء عرب میں سے تھا۔ اسے اعدل قریش کہتے تھے۔ یعنی تمام قریش کے مساوی۔ کہتے ہیں کہ اس لفظ کا اس پر اطلاق اس وجہ سے تھا کہ خانہ کعبہ کو ایک مرتبہ تمام قریش مل کر غلاف چڑھاتے تھے۔ اور ایک مرتبہ یہ تنہا پہناتا تھا۔ جان کنی کے وقت یہ بہت جزع فزع کرتا تھا۔ ابو جہل نے پوچھا، چچا جان، اس قدر گریہ و زاری کس لئے؟ کہنے لگا، خدا کی قسم میں موت کے خوف سے گریہ و زاری نہیں کرتا بلکہ مجھے ڈر ہے کہ ابن کبشہ کا دین مکہ میں غالب اور عام ہو جائے گا۔ ابو سفیان اسے تسلی دیتے کہ میں ضمانت دیتا ہوں کہ اس کی ملت یہاں غالب نہیں ہوگی، یہاں تک کہ اللہ تبارک و تعالیٰ کی اعانت و امداد سے شریعت محمد صلی اللہ علیہ وآلہ وسلم کے جھنڈے کعبہ بلکہ چہار دانگ عالم میں گاڑ دیئے گئے اور ابو سفیان اپنی ضمانت کو نہ نبھاسکا۔ اسی سال عمرو کے باپ عاص بن وائل سہمی

نے جو شدید ترین کفار میں سے تھا، راہ دوزخ اختیار کیا اور ولید کے ساتھ دوزخ میں داخل ہوا۔

روزہ یوم عاشورہ

ہجرت کے اسی سال یوم عاشورہ کا روزہ رکھا اور صحابہ کرام رضی اللہ عنہم کو بھی روزہ رکھنے کے لئے فرمایا گیا، روزہ رکھنے کا سبب یہ تھا کہ اس روز یہودی روزہ رکھتے تھے، آنحضرت صلی اللہ علیہ وآلہ وسلم نے فرمایا، میں اپنی بھائی موسیٰ علیہ السلام کی سنت کو زندہ کرنے کا زیادہ مستحق ہوں، کیونکہ موسیٰ علیہ السلام نے اس روز فرعون سے نجات پائی اور قبلی دریائے نیل میں غرق ہو گئے تھے۔ اس نعمت کے شکرانہ میں موسیٰ علیہ السلام زندگی بھر اس روز روزہ رکھتے رہے۔

کوڑو سے مقابلہ کرنا مقرر فرمایا، اور بھاگنے کی ممانعت فرمائی۔

شیخ طوسی نے مسند معتبر حبه عنی سے روایت کی ہے کہ جناب رسول خدا صلی اللہ علیہ وآلہ وسلم نے حقیبہ کو نامہ لکھا جو عرب کے رئیسوں میں سے تھا اس نے اپنے ڈول کی تہہ میں اس خط کو سی دیا۔ اس کی لڑکی نے کہا کہ عرب کے سب سے بہتر اور سردار کے نامہ کی تم نے یہ قدر کی بہت جلد کسی سخت بلا میں مبتلا ہو گے۔ ناگاہ حضرت کا لشکر اس پر حملہ آور ہوا وہ بھاگا اس کا قلیل و کثیر تمام سامان لشکر والوں نے لوٹ لیا آخر وہ حضرت کی خدمت میں حاضر ہو کر مسلمان ہوا۔ حضرت نے فرمایا دیکھ یہ ہے جو کچھ تیرا مال و سامان تھا مسلمانوں نے آپس میں تقسیم نہیں کیا، لے جا۔

کلینی نے مسند معتبر حضرت صادق سے روایت کی ہے کہ آنحضرت صلی اللہ علیہ وآلہ وسلم نے قبیلہ خشم کی طرف لشکر بھیجا جب وہ ان کے قریب پہنچا انہوں نے نماز کے ذریعہ پناہ حاصل کی۔ مسلمانوں نے اس کی کوئی پروا نہ کی اور ان میں سے بعضوں کو قتل کر دیا۔ جب یہ خبر آنحضرت صلی اللہ علیہ وآلہ وسلم کو پہنچی آپ نے حکم دیا کہ قتل ہونے والوں کی نصف دیت ان کی نماز کے سبب سے ادا کریں اور فرمایا کہ میں بیزار ہوں ہر اس مسلمان سے جو دارالحرب میں مشرکوں کے ساتھ رہے۔

شیخ طبری نے روایت کی ہے کہ سب سے پہلا لشکر جو آنحضرت صلی اللہ علیہ وآلہ وسلم نے مشرکین کی طرف بھیجا وہ تھا جس میں حمزہ بن عبدالمطلب کو تیس سواروں کے ساتھ مقام جہنیہ کے دریا کے کنارے بھیجا تھا۔ آپ ابو جہل کے مقابلہ پر پہنچے جس

کے ساتھ ایک سو تیس مشرکین تھے۔ مجدی بن عمرو درمیان میں پڑ گیا اور معاملہ رفع دفع کر دیا اور بغیر جنگ کے جناب حمزہؓ واپس آئے پھر جناب رسول خداؐ ماہ صفر میں جو ہجرت کا بارہواں مہینہ تھا قریش اور بنی نضیر کے ساتھ جنگ کے لئے متوجہ ہوئے بواط تک پہنچے اور بغیر جنگ کے واپس آئے یہ سب سے پہلا جہاد تھا جس میں آنحضرتؐ خود گئے تھے اور ماہ ربیع الاول میں عبیدہ بن الحریث کو ساٹھ مہاجرین کے ساتھ جس میں انصار میں سے ایک شخص بھی نہ تھا مشرکین سے جنگ کے لئے روانہ کیا اور سب سے پہلا علم جو حضرتؐ نے تیار کیا اسی جہاد میں کیا۔ ابو عبیدہ سے مشرکین کے ساتھ احیا کے مقام پر مقابلہ ہوا جن کا سرغنہ ابوسفیان تھا ایک نے دوسرے پر چند تیر پھینکے اور بس پھر ماہ ربیع الثانی میں حضرتؐ خونریزی کی اور مال لوٹ لیا اشہر حرم میں جبکہ لوگ امن میں رہتے ہیں اس وقت خدا نے یہ آیتیں نازل فرمائیں **يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ** اے رسولؐ تم سے لوگ ماہ حرام میں جنگ کے متعلق سوال کرتے ہیں **قُلْ قِتَالٌ فِيهِ كَبِيرٌ وَصَدٌّ عَن سَبِيلِ اللَّهِ وَكُفْرٌ بِهِ وَالْمَسْجِدِ الْحَرَامِ وَإِخْرَاجُ أَهْلِهِ مِنْهُ أَكْبَرُ عِنْدَ اللَّهِ** وَ الْفِتْنَةُ أَكْبَرُ مِنَ الْقَتْلِ (پ آیت ۲۱۷ سورۃ بقرہ) (اے رسولؐ) ان سے کہو کہ جنگ ماہ حرام میں بہت سخت ہے لیکن کفار جو لوگوں کو راہ خدا سے روکتے ہیں وہ خدا کا انکار کرتے ہیں اور مسلمانوں کو مسجد الحرام میں داخل ہونے سے منع کرتے ہیں اور مسجد سے نکالتے ہیں یہ باتیں تو خدا کے نزدیک ماہ حرام میں قتال کرنے سے زیادہ سخت اور بدتر ہیں اور دین میں فتنہ و فساد مار ڈالنے سے زیادہ شدید ہے۔ جب یہ آیتیں نازل ہوئیں تو حضرتؐ نے غنیمت کو لے لیا اور اسیروں کو رہا کر دیا یہ واقعہ جنگ بدر سے دو مہینے پہلے واقع ہوا۔ (حیات القلوب ص ۵۲۳ سطر آخر)

نکاح حضرت فاطمہ سلام اللہ علیہا

بعض معتبر کتابوں میں ہجرت کے سال دوم کے واقعات میں مذکور ہے کہ اس سال آخر ماہ صفر میں جناب امیر المومنینؑ کا نکاح جناب سیدہ کے ساتھ ہوا اور ماہ ذی الحجہ میں زفاف واقع ہوا بعض کہتے ہیں کہ ہجرت کے پانچویں مہینے ماہ رجب میں نکاح ہوا اور

جنگ بدر سے واپسی کے بعد زفاف واقع ہوا بعض کہتے ہیں کہ تزویج ماہ ربیع الاول میں ہجرت کے دوسرے سال واقع ہوئی اور زفاف بھی اسی مہینے میں ہوا۔ اور امام حسنؑ کی ولادت دوسرے سال ہوئی اور بعض کا قول ہے کہ ہجرت کے تیسرے سال ماہ رمضان کی پندرہویں کو ہوئی اور چوتھے سال امام حسینؑ کی ولادت ہوئی۔ ان تاریخوں کے بارے میں حقیقت اپنے اپنے مقام پر بیان ہوگی انشاء اللہ اور ہجرت کے دوسرے سال قبلہ بیت المقدس کی بجائے کعبہ قرار پایا۔ اس کا سبب یہ ہے کہ جب آنحضرت صلی اللہ علیہ وآلہ وسلم مکہ معظمہ میں تھے تو کعبہ اور بیعت المقدس دونوں طرف نماز میں رخ کرتے تھے جب مدینہ میں ہجرت کر کے آئے دونوں کی طرف ایک ساتھ رخ کرنا ممکن نہ تھا لہذا خدا

طبقات ابن سعد (سنی نقطہ نظر)

طبقات ابن سعد جلد اول ص ۳۰۶ سطر ۸ پر تحریر ہے
 موسیٰ بن عقبہ سے روایت ہے کہ ستائیس غزوات میں رسول اللہ صلی اللہ علیہ وآلہ وسلم نے خود جہاد فرمایا، سینتالیس سرایا بھیجے اور نو غزوات میں اپنے ہاتھ سے قتال فرمایا

(۱) بدر (۲) احد (۳) مرہ (۴) خندق (۵) قرینہ (۶) خیبر (۷) فتح مکہ (۸) حنین (۹) طائف۔ اس تعداد پر اجماع ہے۔

بعض روایتوں میں ہے کہ آنحضرت نے بنی نضیر کے غزوے میں بھی قتال فرمایا اللہ تعالیٰ نے اسے آپ کے لئے خصوصیت کے ساتھ نفل قرار دیا تھا، خیبر سے واپس آتے ہوئے وادی القرئی میں بھی قتال فرمایا اور آپ کے بعض اصحاب مقتول ہوئے غابہ میں بھی قتال فرمایا۔

راویوں بیان ہے کہ رسول اللہ صلی اللہ علیہ وآلہ وسلم نے مکے سے ہجرت فرمائی ہے تو شنبہ ۱۲ ربیع الاول کو مدینے تشریف لائے اسی پر اجماع ہے اور بروایت بعض آپ ۲ ربیع الاول کو یف لائے۔

ماہ رمضا میں ہجرت کے ساتویں مہینے وہ سب سے پہلا علم جو آنحضرت صلی اللہ علیہ وآلہ وسلم حمزہ بن عبدالمطلب بن ہاشم کو عنایت فرمایا اس کا رنگ سفید تھا ابو

مرثد کناز بن الحصین الغنوی نے اسے اٹھایا جو حمزہ بن عبدالمطلب کے حلیف تھے رسول اللہ صلی اللہ علیہ وآلہ وسلم نے تمیں مہاجرین کے ساتھ انہیں روانہ فرمایا۔ بعض کا قول ہے کہ نصف مہاجرین تھے نصف انصار تھے لیکن اجماع اسی پر ہے کہ سب مہاجرین تھے بدر میں انصار کو ساتھ لیکے جب تک آپ نے غزوہ نہیں فرمایا اس وقت تک کسی انصار کو کسی میدان میں نہیں بھیجا۔

انصار نے شرط کر لی تھی کہ اپنے شہر (مدینے) ہی میں رسول اللہ صلی اللہ علیہ وآلہ وسلم کی حفاظت کریں گے۔ ہمارے نزدیک یہی ثابت ہے۔

لے چلے جب آپ چشمہ بدر پر پہنچے تو دونوں قبیلے اپنے قصور پر نادم ہو کر مصالحت کے خواست گار ہوئے جناب رسول خدا صلی اللہ علیہ وآلہ وسلم نے ان سے بھی ویسا ہی کیا جیسے بنی بکر سے بواط میں کیا تھا۔ (سراج المبین)

غزوہ ذوالعشیرہ یہ غزوہ جمادی الآخریٰ ہجری میں واقع ہوا ذوالعشیرہ مکہ سے اور مدینہ کے درمیان میں نوع کی طرف واقع ہے یہاں بھی وہی قبیلے بستے تھے جو چشمہ بدر پر امادہ تھے آنحضرت صلی اللہ علیہ وآلہ وسلم کو معلوم ہوا کہ یہاں کے لوگ بھی اہل اسلام سے خصومت رکھتے ہیں اور مدینہ پر حملہ کرنے والے ہیں آپ نے لشکر اسلام کو ان کے مقابلے کے لئے تیار اور علی مرتضیٰ کو انکا علمدار بنایا اور مدینہ سے کوچ فرمایا مگر وہاں پہنچ کر یہ خبر محض غلط نکلے اور وہ خود صلح پر راضی ہو گئے۔ (کامل ابن اثیر ص ۴۵ السراج المبین ص ۶۳)

رسول اللہ صلی اللہ علیہ وآلہ وسلم کی ہجرت کے آٹھویں مہینے شروع شوال میں عبیدہ بن الحارث بن عبدالمطلب بن عبد مناف کا رابع کی جانب وہ سریہ ہے جس میں لوائے ابیض (علم سفید) ان کے لئے نامزد کیا گیا تھا۔ اس کو مسطح بن اثاثہ بن عبدالمطلب بن عبد مناف لئے ہوئے تھے جنہیں رسول خدا صلی اللہ علیہ وآلہ وسلم نے ساٹھ مہاجرین کے ہمراہ بھیجا تھا ان میں کوئی انصاری نہ تھا۔

وہ ابو سفیان بن حرب سے ملے اس کے ہمراہ دو سو اہل قریش تھے وہ ایک پانی کے مقام پر تھا جس کا نام احیاء تھا جو محفہ سے دس میل پر رابع کا حصہ ہے یہ فاصلہ اس صورت میں ہے کہ بائیں ہاتھ کے راستے سے قدید کا ارادہ کیا جائے تو وہ لوگ صرف

اس لئے سیدھے راستے سے پھرے کہ اپنی سواری کے اونٹوں کو چرائیں۔ ان میں تیر اندازی ہوئی انہوں نے تلواریں نہیں کھینچیں اور نہ قتال کے لئے صف بستہ ہوئے ان لوگوں کے درمیان تیر اندازی صرف اس لئے ہوئی کہ سعد بن ابی وقاص نے اس روز ایک تیر پھینکا تھا وہ سب سے پہلا تیر تھا جو اسلام میں پھینکا گیا تھا، دونوں فریق اپنی اپنی جائے پناہ میں واپس آئے۔

ابن اسحاق کی روایت ہے کہ اس جماعت کا سردار عکرمہ بن ابی جہل تھا۔

طبقات ابن سعد جلد ۱ ص ۳۰۷ سطر آخر)

نے اٹھایا تھا مدینے میں زید بن حارثہؓ کو اپنا خلیفہ بنایا۔

کرزبن جابر نے مدینے کی چراگاہ کو لوٹا تھا اور جانوروں کو ہنکالے گیا تھا وہ اپنے جانور الجماء پر چراتا تھا مدینے کی چراگاہ ایک جگہ تھی جہاں لوگ اپنے جانور چراتے تھے الجماء ایک پہاڑ ہے جو العقیق کے علاقے سے الجروف تک پھیلا ہے اس کے اور مدینے کے درمیان تین میل کا فاصلہ ہے۔

رسول اللہ صلی اللہ علیہ وآلہ وسلم اسے تلاش کرتے ہوئے اس وادی میں

پہنچے جس کا نام سفوان تھا جو بدر کے نواح میں ہے کرزبن جابر اس وادی سے چلا گیا تھا آپ اس سے نہ ملے اور مدینے میں تشریف لائے۔ (طبقات ابن سعد جلد ۱ ص ۳۰۹ سطر

(۱۳)

ذی القعدہ میں رسول اللہ صلی اللہ علیہ وآلہ وسلم کے ہجرت کے نویں ماہ کے

شروع میں الخرار کی طرف سعد بن ابی وقاصؓ کا سریہ ہوا جس میں لوائے ابیض (علم سفید) ان کے لئے نامزد کیا گیا تھا، جسے المقداد بن عمرو البهرانی اٹھائے ہوئے تھے انہیں آپ نے بیس مہاجرین کے ہمراہ بھیجا تھا کہ قافلہ قریش کو روکیں جو ان کی طرف سے گذرے ان سے یہ عہد لے لیا تھا کہ وہ الخرار سے آگے نہ بڑھیں۔ الخرار ان چند کنوؤں کا نام ہے جو الجحفہ سے مکے کی طرف لے جانے میں الحجہ کی بائیں جانب خم کے قریب ملتے ہیں سعدؓ کہتے ہیں کہ ہم لوگ پیادہ روانہ ہوئے دن کو کمین گاہ میں پوشیدہ ہو جاتے تھے اور رات کو چلتے تھے یہاں تک کہ جب ہمیں پانچویں صبح ہوئی تو قافلے کے متعلق علم ہوا وہ شب ہی کو

گذر گیا ہم مدینہ لوٹ آئے۔ طبقات ابن سعد جلد ۱ ص ۳۰۸ سطر ۴

قافلہ قریش نے جب سفر شام شروع کیا تو آپ اسے روکنے کے لئے نکلے آپ

کے پاس مکہ سے قافلہ روانہ ہونے کی خبر آئی تھی کہ اس میں قریش کا مال لدا تھا۔ آپ ذوالعشیرہ پہنچے جو نیبوع کے علاقے میں بنی مدلج اور نیبوع اور مدینے کے درمیان نو برد (۱۰۸ میل) کا فاصلہ ہے اس قافلہ کے متعلق جس کے لئے آپ نکلے تھے معلوم ہوا کہ چند روز قبل جا چکا تھا یہ وہی قافلہ تھا کہ جب شام سے لوٹا تو آپ اس کے ارادہ سے نکلے مگر وہ سمندر کے کنارے سے نکل گیا قریش کو اس کی خبر پہنچی تو وہ اس کی حفاظت کے لئے روانہ ہوئے۔ رسول اللہ صلی اللہ علیہ وآلہ وسلم سے بدر میں ملے آپ نے ان پر حملہ کیا اور جسے قتل ہونا تھا وہ قتل ہوئے۔

ذی العشیرہ میں رسول اللہ صلی اللہ علیہ وآلہ وسلم نے علی بن ابی طالب کی کنیت ابو تراب مقرر فرمائی یہ اس لئے کہ آپ نے انہیں اس طور پر سوتا ہوا دیکھا کہ وہ غبار آلود ہیں آپ نے فرمایا کہ اے ابو تراب بیٹھ جاؤ وہ بیٹھ گئے اسی غزوہ میں آپ نے بنی مدلج اور ان کے ان خلفاء سے جو بنی نمرہ میں تھے صلح فرمائی پھر آپ مدینے کی طرف واپس ہوئے اور جنگ کی نوبت نہیں آئی۔ طبقات ابن سعد جلد ۱ ص ۳۰۹ سطر آخر

ماہ رجب میں رسول اللہ صلی اللہ علیہ وآلہ وسلم کے ہجرت کے سترھویں مہینے کے شروع میں نخلہ کی جانب عبداللہ بن محس الاسدی کا سریہ ہوا انہیں آپ نے بارہ مہاجرین کے ہمراہ بطن نخلہ کو روانہ کیا جن میں سے ہردو کے قبضے میں ایک اونٹ تھا نخلہ ابن عامر کا وہ باغ ہے جو مکے کے قریب ہے انہیں حکم دیا کہ وہ قافلہ قریش کی گھات میں رہیں وہ قافلہ ان کے پاس اترا اہل قافلہ کو ان سے ہیبت معلوم ہوئی اور ان کی حالت انوکھی نظر آئی۔

عکاشہ بن محسن الاسدی نے سرمنڈایا جس کو عامر بن ربیعہ نے مونڈا تاکہ قوم مطمئن ہو جائے وہ مطمئن ہو گئے اور کہنے لگے کہ یہ لوگ یہیں کے رہنے والے ہیں ان سے کوئی خوف نہیں انہوں نے اپنی سواری کے جانور (چرانے کے لئے) چھوڑ دیئے اور کھانا تیار کیا اس روز کے متعلق انہوں نے یہ شک کیا کہ آیا ماہ حرام میں سے ہے یا نہیں پھر انہوں نے جرات کی اور ان سے قتال کیا۔

واقد بن عبداللہ التیمیسی مسلمانوں کے پاس آنے کے لئے نکلا تو عمرو بن الحضرمی نے تیر مارا اور قتل کر دیا مسلمانوں نے ان پر حملہ کر دیا عثمان بن عبداللہ بن

المغیرہ اور الحکم بن کیسان تو گرفتار ہوئے نوفل بن عبد اللہ بن المغیرہ ان سے بیچ کے نکل گیا اور قافلے کو لے بھاگا اس میں شراب اور چمڑے اور کشمش تھی جسے وہ طائف سے لائے تھے۔

وہ لوگ ان سب چیزوں کو رسول اللہ صلی اللہ علیہ وآلہ وسلم کے سامنے لائے تو آپ نے اسے رکھوا دیا اور دونوں قیدیوں کو قید کر دیا جس شخص نے الحکم بن کیسان کو قید کیا وہ المقداد بن عمرو تھے رسول اللہ صلی اللہ علیہ وآلہ وسلم نے اسے (الحکم کو) اسلام کی دعوت دی وہ اسلام لائے اور بیر معونہ میں شہادت پائی۔

اس سریہ میں سعد بن ابی وقاصؓ، غنہ بن غزوانؓ کے اونٹ پر ان کے ہم نشین تھے اونٹ راستہ بھول کر نجران چلا گیا جو معدن بنی سلیم کے علاقے میں وہ دونوں دور روز تک اس کی تلاش میں اس مقام پر ٹھہرے رہے اور ان کے ساتھی نخلہ چلے گئے سعدؓ و عقبہؓ اس وقت حاضر خدمت نہ ہوئے چند روز بعد آگئے۔

کہا جاتا ہے کہ عبد اللہ بن محشؓ جب نخلہ سے لوٹے تو آپؐ نے مال غنیمت کو پانچ حصوں میں تقسیم کیا، تمام مال غنیمت کو اصحاب میں تقسیم کر دیا، یہ پہلا خمس (پانچواں حصہ) تھا جو اسلام میں معین کیا گیا۔

کہا جاتا ہے کہ رسول اللہ صلی اللہ علیہ وآلہ وسلم نے نخلہ کے مال غنیمت کو روکا یہاں تک کہ آپ بدر سے واپس آئے پھر آپؐ نے اسے بدر کے مال غنیمت کے ساتھ تقسیم کر دیا اور ہر جماعت کو اس کا حق دے دیا۔ طبقات ابن سعد جلد ۱ ص ۴۱۰ سطر

غزوہ سفوان یا بدر اولیٰ

ابن اسحاق کہتے ہیں غزوہ عیشیہ سے واپس ہو کر حضور صلی اللہ علیہ وآلہ وسلم صرف چند راتیں مدینے میں رہے جن کی تعداد دس سے بھی کم تھی۔ یہاں تک کہ کرز بن جابر فہری نے نواح مدینہ میں لوٹ مار کی۔ حضور صلی اللہ علیہ وآلہ وسلم اس کی تلاش میں مدینہ سے باہر نکلے اور مدینہ میں زید بن حارثہؓ کو نائب مقرر کیا۔

حضور صلی اللہ علیہ وآلہ وسلم مدینہ سے چل کر ایک وادی میں پہنچے جس کو

سفوان کہتے ہیں اور یہ بدر کے کنارہ پر ہے مگر کرز بن جابر حضور صلی اللہ علیہ وآلہ وسلم کو نہیں ملا اور حضور صلی اللہ علیہ وآلہ وسلم مدینے تشریف لے آئے آپ نے جمادی الآخر اور رجب اور شعبان میدان میں گزارے۔ سیرت ابن ہشام ص ۲۸۸ سطر آخر وہ لوگ یہاں سے دو کوس پر اترے ہیں۔ (طبری جلد چہارم ص ۳۹۶) جناب رسول خدا صلی اللہ علیہ وآلہ وسلم مخالف کی خبر سن کر مطمئن ہو گئے دوسرے دن مشرکین بھی آگئے اور لشکر اسلام سے کچھ دور ہٹ کر بالو کے ٹیلے کے اس پار اترے وہ دن تو خیر سے گذرا اور کوئی کسی سے مزاحم نہیں ہوا مگر دوسرے دن قریش نے صبح ہی سے اپنی فوجوں کی صفیں آراستہ کیں آفتاب کے نکلتے ہی اسلام کی مخالفت پر زبانوں کی طرح میانوں سے تلواریں نکالیں رمضان کی سترہویں تاریخ تھی اور سن اول ہجری کے ختم ہونے کو کل تین مہینے اور ۱۳ روز باقی تھے جناب رسالت مآب صلی اللہ علیہ وآلہ وسلم نے پہلے ان غلط فہموں کے پاس کہلا بھیجا کہ میں تم سے لڑنے کے لئے نہیں بھیجا گیا بلکہ تمہیں موقعہ کرنے، سمجھانے اور خدا کی سیدھی اور سچی راہ بتلانے آیا ہوں تم میری باتوں کو سنو اور ان خون ریزیوں سے باز آؤ مگر وہ ایسے کہاں تھے جو رسول خدا کی ہدایتوں کی طرف شنوا ہوتے لڑائی شروع ہو گئی اور مشرکین مکہ کی گھنی صفوں میں سے ایک بارگی تین جرار سلاح پوش رزمگاہ میں اپنے اپنے مبارز طلب کرنے لگے ان میں پہلا شبہ تھا دوسرا عتبہ تیسرا ولید یہ تینوں اپنے وقت کے نامی آزمودہ کار اور منتخب روزگار پہلوان تھے۔ اور تمامی عرب میں اس کی جرات و ہمت کے چرچے ہر وقت زبانوں پر تھے۔ رسول خدا نے انہیں کے ایسے جوانوں دیکھ کر فرمایا تھا ہذہ مکنہ القت افلا د کبدا مکہ نے اپنے کلیجے کے ٹکڑوں کو سامنے ڈال دیا ہے۔ (واقعی ص ۳۷)

جناب رسول خدا صلی اللہ علیہ وآلہ وسلم نے پہلے انصار کی جماعت سے تین جوانوں کو منتخب فرما کر ان کے مقابلہ کے لئے روانہ فرمایا مگر ان پر جوش مشرکین نے عرب کی قدیم قانون شجاعت کے مطابق اسلامی مجاہدین کو رزمگاہ یہ کہہ کر واپس آیا کہ ہم اپنے کفو سے لڑتے ہیں اور اپنے آپ میں مقابلہ کرتے ہیں ہم نہیں پہچانتے تم کون ہو اور مہاجرین میں بھی ہمارے مبارز چن کر بھیج دو (مغازی الصادقہ واقعی ص ۴۹ مدارج النبوة محدث دہلوی ص ۱۹۵ طبری جلدی چہارم ص ۳۹۷) مشرکین نے مجاہدین انصار کو واپس کر

دیا اور قریش کو اپنے مقابل طلب کیا ممکن تھا کہ رسول اللہ ﷺ موجودہ مہاجرین سے تین آدمیوں کو ان کے مقابلے کے لئے بھیج دیتے اس میں نہ کسی طرح اہل اسلام ہی کو مجال سخن تھا اور نہ مقابل کو تاب دم زدن مگر جناب رسالت ماب صلی اللہ علیہ وآلہ وسلم حضرت علی المرتضیٰؑ دیر سے اپنے صف لشکر کو چھوڑ کر دوسرے مشرکین کا انتظار کر رہے تھے قریش پہلے ہی سے مطمئن ہو رہے تھے جیسا اوپر بیان ہوا مگر طبع ابن عدی نے ایک بارے فوج مشرکین سے نکل کر سبقت کی اس کی جرات سے قریش کی گئی ہوئی جانوں میں جان آئی علی المرتضیٰؑ اس کے مقابلہ کے لئے تیار ہو گئے اور مقابل ہوتے ہی اس کے سر پر ضرب تیغ لگا کر فرمایا کہ جا اب تجھ کو کسی سے مقابلہ کی نوبت نہیں آئے گی۔ الحاف اہل اسلام ص ۴۸ کامل واقدی ص ۳۹۵ طبعہ تو طے ہو گیا اس کے بعد عاص ابن سعید کو موت کھینچ لائی اور میدان جنگ میں علی المرتضیٰؑ کے سامنے کھڑا کر دیا یہ بھی اپنی قوت و شجاعت میں اپنی نظر آپ تھا اور عرب کے نموداروں میں مشہور۔ آتے ہی علی مرتضیٰؑ پر حملہ آور ہوا مگر نتیجہ یہ ہوا کہ تھوڑی رو بدل کے بعد اس کی جراثیموں کے جوڑ کھل گئے تیغ ید اللہ کی ایک ضرب سے دور ہو کر زمین پر آ رہا۔ علی مرتضیٰؑ نے ان مشرکین کو کھڑے کھڑے میدان جنگ میں چن لیا ان کا بہتا خون دیکھ کر روساء قریش کی آنکھوں میں خون اتر آیا ابو جہل سردار قریش تھا ضرب ید اللہ سے مجبور ہو کر مشرکین نے اپنی عقیدت کے خیال سے یہ گمان کیا کہ جو شخص ابو جہل کی ذرہ پہن کر جائے گا وہ بیشک حیدر کرار کی ضرب گرانبار سے نجات پائے گا ورنہ یہ معمولی صلاحیں ان کی تلوار کی بارش کو روک نہیں سکتیں سب سے پہلے عبداللہ بن منذر ابن ربیعہ نے ابو جہل کی ذرہ پہنی اور علی مرتضیٰؑ سے مقابل ہوا مقابلہ کے ساتھ ہی اس کی موت بھی آپہنچی اور وہ بھی علی مرتضیٰؑ کی ضرب سے مقتول ہو کر انہیں بے جان مشرکین کے ساتھ فرش زمین پر جا لیٹا اس کے بعد حرمہ ابن عمر جنگ کا شائق نکلا وہ بھی علی مرتضیٰؑ کے ہاتھوں مارا گیا۔

ابو جہل نے فوج کی اتر حالت دیکھ کر حملہ کا حکم دیا تمام قریش ایک بار ٹوٹ پڑے جناب علی مرتضیٰؑ تلوار لے کر ان کی گھنی صفوں میں دوڑ پڑے اور نہایت غضب ناک ہو کر ذیل کے رجز پڑھتے تھے۔

قد عرف الحرب عوان اتی - باذل عاملین حدیث سی - سخسخ
الیل کافی حی - استقبال الحرب بكل فن معی سلاحی و معی
مجنتی - وصارم ینهب کل ضمن - اقصی به کل عدو عتی - لمثل

تزوج جناب سیدہ با حضرت علی مرتضیٰ

نصرت اسلام اور رفاقت حضرت خیر الانام میں حضرت علی مرتضیٰ جن
سرفروشی اور جاں بازی سے کام لیتے تھے وہ ایسی ہی عدیم المثال تھیں جنہوں نے فتح
بدر سے تین مہینے بعد ان و دربار نبوت سے خلعت و آمادی دلویا فتح بدر کے پہلے ہی
اس امر کی نسبت جناب رسالت صلی اللہ علیہ وآلہ وسلم کا رجحان طبیعت معلوم ہو
گیا تھا مگر جنگ بدر کے واقع ہو جانے سے عمائد قریش اور اکابر عرب کے علاوہ بہت
سے اصحاب کرام نے بھی آنحضرت صلی اللہ علیہ وآلہ وسلم سے درخواست کی مگر آپ
نے کسی کو کچھ جواب نہ دیا علامہ ابن اثیر اسد الغابہ فی معرفۃ الصحابہ میں تحریر
فرماتے ہیں - عن حارث عن علی علیہ السلام قال خطب ابابکر و
عمر یعنی فاطمۃ لی رسول اللہ صلی اللہ علیہ وآلہ وسلم فابی
رسول اللہ فقال عمر انت لہایا علی فقلت ما لی من شیء الارعی
فروجر رسول اللہ صلی اللہ علیہ وآلہ وسلم حارث جناب علی علیہ السلام سے
روایت کرتے ہیں کہ ابو بکر و عمر نے جناب فاطمہ علیہا السلام کے آنحضرت سے
درخواستگاری کی آنحضرت نے انکار کیا حضرت عمر نے جناب علی مرتضیٰ سے کہا یا علی آپ
ہی فاطمہ کی زوجیت کے لئے مناسب معلوم ہوتے ہیں انہوں نے جواب دیا کہ میرے پاس
تو سوائے زرہ کے اور کوئی سامان دنیاوی نہیں ہے اس کے بعد جناب رسالت ماب نے علی
مرتضیٰ سے ان کا نکاح کر دیا جناب سیدہ کی تزویج سے رسول خدا کے اس روحانی تعلق
محبت اور الفت کا پورا اندازہ ہو جاتا ہے جو آپ کو جناب علی مرتضیٰ کی طرف سے حاصل تھا
علامہ دیتی تحریر فرماتے ہیں عن ام سلمة قالت قال رسول اللہ صلی اللہ
علیہ وآلہ وسلم لو لم یخلق علی ما کان لفاطمۃ کفو جناب ام المؤمنین
ام سلمہ روایت کرتی ہیں کہ آنحضرت نے ارشاد فرمایا کہ اگر علی نہ پیدا ہوتے تو فاطمہ کے

لئے کوئی کفو نہ ہوتا جناب سیدہ کی تزویج یکم ذی الحجہ ۲ ہجری روز جمعہ کو ہوئی اور ان کی عمر ۹ برس کی تھی اور جناب علی مرتضیٰ کا سن ۲۱ سال کا تھا امام احمد حنبل نے اس واقعہ کو پوری تفصیل سے لکھا ہے ان کی بجنسہ عبارت ذیل میں مندرج ہے۔

عن انس قال كنت عند النبي صلى الله عليه وآله وسلم
رضي الله والله لقد اخرج منها الكثيراً الطيب اخرج احمد
في المناقب وابوالحاتم مناقب خوارزمي ص ۶۴۲ سطر ۳

انس بن مالک سے منقول ہے کہ میں ایک دن جناب رسول خدا کے حضور میں موجود تھا آپ کو وحی کے سبب غش طاری ہوا جب افاقہ ہوا مجھ سے فرمایا اے انس تو جانتا ہے میرے پاس جبرئیل خداوند عرش کی طرف سے کیا حکم لائے ہیں میں نے عرض کی میرے ماں باپ آپ پر فدا ہوں جبرئیل کیا حکم لائے ہیں فرمایا کہ جبرئیل نے مجھ سے کہا ہے کہ اللہ تبارک آپ کو حکم دیتا ہے میں فاطمہ کی تزویج علی سے کروں پس تو جا اور میرے پاس ابو بکر، عمر طلحہ و زبیر کو اور انہیں کی تعداد کے مطابق انصار میں سے بلا انس کہتا ہے کہ میں گیا اور ان کو بلا لایا پس جس وقت وہ لوگ آئے اور بیٹھے جناب رسول اللہ صلی اللہ علیہ وآلہ وسلم نے خطہ پڑھا جمع حمد ثابت ہے واسطے اللہ کے جو محمود ہے بہ اعتبار اپنی نعمتوں کے اور محمود ہے بہ سبب اپنی قدرت کے اور اطاعت کیا گیا ہے بسبب اپنے غالب آنے کے اور اس کی طرف لوگ گریز کرتے ہیں اس کے عذاب سے اس کے احکام زمین و آسمان پر جاری ہیں وہ ایسا ہے کہ اس نے خلعت کو اپنی قدرت سے پیدا کیا ہے اور اپنے احکام سے اس کو تمیز دی ہے اور اپنے دین کے سبب ان کو عزت دی ہے محمد صلی اللہ علیہ وآلہ وسلم کے باعث ان کو بزرگی عطاء فرمائی ہے بہ تحقیق اللہ عزوجل نے انسانی رشتہ کو نسب تازہ اور امر واجب اور حکم عادل اور خیر جامع گردانا ہے اور اس کے سبب سے رحموں کو ملایا ہے اور تمام خلق پر اس کو لازم کر دیا ہے اور فرمایا واللہ ایسا ہی ہے کہ اس نے پانی سے آدمی کو پیدا کیا پس اس کے واسطے نسب اور سسرالی رشتہ قرار دیا ہے اور تیرا پروردگار ہر چیز پر قادر ہے اور خدا کا حکم اس کی قضا کی طرف جاری ہوتا ہے اور اس کی قضا قدر کی طرف جاری ہوتی ہے اور واسطے ہر قضا کے ایک قدر ہے اور واسطے ہر قدر کے ایک زمانہ معین ہے اور واسطے ہر زمانہ معین کے ایک کتاب ہے نحو کر دیتا ہے اللہ جس چیز کو چاہتا ہے اور ثابت کرتا ہے اور اس کے پاس ہے اصل کتاب ابابعد

پس اللہ تعالیٰ نے مجھ کو حکم دیا ہے کہ میں فاطمہ کا عقد علی کے ساتھ کر دوں اور میں تم کو گواہ کرتا ہوں کہ میں نے فاطمہ کا عقد علی کے ساتھ چار سو مثقال چاندی پر کیا ہے اگر علی

طبقات ابن سعد (سنی نقطہ نظر)

طبقات ابن سعد جلد ۱ ص ۳۱۱ سطر ۱۰ پر تحریر ہے اب رسول اللہ صلی اللہ علیہ

وآلہ وسلم کا غزوہ بدر القتال ہے، اسے بدر کبریٰ بھی کہا جاتا ہے۔

راویوں کا بیان ہے، کہ رسول اللہ صلی اللہ علیہ وآلہ وسلم خفیہ طور پر اس

قافلہ کی واپسی کے منتظر تھے جو ملک شام گیا تھا۔ پہلے بھی آپ نے اس کا ارادہ فرمایا تھا

یہاں تک کہ آپ ذی العشیرہ پہنچے تھے، آپ نے طلحہ بن عبید اللہ التمیمی اور سعید بن زید

بن عمرو بن نفیل کو قافلے کی خبر دریافت کرنے کے لئے بھیجا وہ دونوں التجبار پہنچے جو

الحوراء کے علاقے سے ہے اور کشید الجہنی کے پاس اترے اس نے ان دونوں کو پناہ دی

اور ان کی مہمانداری کی (قافلے کا حال ان سے پوشیدہ رکھا، یہاں تک کہ قافلہ گزر گیا،

طلحہ و سعید دونوں روانہ ہوئے ہمراہ کشد بھی محافظ بن کر چلا۔ جب یہ لوگ ذوالمرہ پہنچے تو

معلوم ہوا کہ قافلہ سمندر کے کنارے کنارے تیزی سے نکل گیا۔

طلحہ و سعید مدینے آئے کہ رسول اللہ صلی اللہ علیہ وآلہ وسلم کو قافلہ کی خبر

دیں مگر انہیں معلوم ہوا کہ آپ روانہ ہو گئے آپ نے مسلمانوں کو اپنے ہمراہ روانہ

ہونے کی دعوت دی اور فرمایا۔ یہ قریش کا وہ قافلہ ہے جس میں ان کا مال و اسباب ہے

شاید اللہ تعالیٰ اسے تم کو غنیمت میں دیدے جو جلدی کر سکا اس نے اس کی طرف جلدی

کی اور بہت سے آدمیوں نے اس سے دیر کر دی۔

جو لوگ پیچھے رہ گئے انہیں بھی ملامت نہ کی گئی کیونکہ وہ قتال کے لئے نہیں

روانہ ہوئے تھے بلکہ قافلہ کے لئے روانہ ہوئے تھے۔

رسول اللہ صلی اللہ علیہ وآلہ وسلم ہجرت کے انیسویں ماہ کے شروع ۱۲

رمضان یوم شنبہ کو مدینے سے روانہ ہوئے یہ روانگی طلحہ بن عبید اللہ اور سعید بن زید کے

روانہ کرنے کے دس دن بعد ہوئی مہاجرین میں سے تو آپ کے ہمراہ جو روانہ وہ ہوئے

انصار بھی اس غزوہ میں ہمراہ تھے حالانکہ اس سے قبل ان میں سے کسی نے جہاد نہ کیا

رسول اللہ صلی اللہ علیہ وآلہ وسلم کے پاس جبریل علیہ السلام آئے اور عرض کیا رائے یہی ہے جس کا الجباب نے مشورہ دیا ہے رسول خدا صلی اللہ علیہ وآلہ وسلم اٹھ کھڑے ہوئے اور یہی کیا مگر وہ وادی میدان کی زمین پولی تھی اللہ تبارک و تعالیٰ نے ابر کو بھیجا جس نے اسے ترک کر دیا مسلمان چلنے سے نہ رکے مشرکین کے یہاں اس قدر بارش ہوئی کہ وہ چلنے کے قابل نہ رہے حالانکہ ان کے درمیان صرف ایک ریت کا ٹیلہ تھا اس شب کو مسلمانوں پر غنودگی طاری ہو گئی۔

رسول اللہ صلی اللہ علیہ وآلہ وسلم کے لئے کھجور کی لکڑی کا سائبان بنا دیا گیا بنی صلی اللہ علیہ وآلہ وسلم اور حضرت ابو بکر رضی اللہ عنہ اس میں داخل ہو گئے سعد بن معاذ رضی اللہ عنہ اس سائبان کے دروازے پر تلوار لٹکا کر کھڑے ہو گئے۔

صبح ہوئی تو قبل اس کے کہ قریش نازل ہوں آپ صلی اللہ علیہ وآلہ وسلم نے اصحاب کو صف بستہ کر دیا رسول اللہ صلی اللہ علیہ وآلہ وسلم اپنے اصحاب کو صف بستہ اور برابر کر ہی رہے تھے کہ قریش نکل آئے آپ انہیں تیر کی طرح سیدھا کر رہے تھے اس روز آپ کے ہاتھ میں ایک تیر تھا جس سے آپ صلی اللہ علیہ وآلہ وسلم ایک طرف اشارہ کرتے تھے کہ آگے بڑھ اور دوسری طرف اشارہ کرتے تھے کہ پیچھے ہٹ یہاں تک کہ وہ سب برابر ہو گئے۔

ایک ایسی تیز ہوا آئی جس کی سی شدت ان لوگوں نے نہ دیکھی تھی وہ چلی گئی اور ایک دوسری ہوا آئی وہ بھی چلی گئی اور ایک ہوا آئی پہلی ہوا میں جبریل علیہ السلام ایک ہزار لشکر ملائکہ کے ہمراہ رسول اللہ صلی اللہ علیہ وآلہ وسلم کی ہمراہی کے لئے تھے دوسری طرف ہوا میں میکائیل علیہ السلام ایک ہزار ملائکہ کے ہمراہ رسول اللہ صلی اللہ علیہ وآلہ وسلم کے مہینہ (لشکر کے داہنے بازو) کے لئے تھے۔

ملائکہ کی علامت وہ عمامے تھے جن کے سرے وہ اپنے دونوں شانوں کے درمیان لٹکائے ہوئے تھے اور سبز و سرخ و زرد سرخ نور کے تھے انکے گھوڑوں کی پیشانیوں میں بال تھے رسول اللہ صلی اللہ علیہ وآلہ وسلم نے اپنے اصحاب سے فرمایا کہ ملائکہ نے نشان جنگ لگا لیا لہذا تم بھی نشان جنگ لگا لو چنانچہ ان لوگوں نے اپنی زرہ و خود

بھی بیٹھ جاؤ اس کے بعد مقدار رضی اللہ عنہ اٹھے اور عرض کی یا رسول اللہ صلی اللہ علیہ وآلہ وسلم یہ قریش ہیں بے شک صاحب قوت ہیں مغرور ہیں لشکر کے ساتھ آرہے ہیں لیکن ہم آپ صلی اللہ علیہ وآلہ وسلم پر ایمان لائے ہیں آپ صلی اللہ علیہ وآلہ وسلم کی تصدیق کی ہے اور گواہی دیتے ہیں کہ جو کچھ آپ صلی اللہ علیہ وآلہ وسلم خدا کی طرف سے لائے ہیں حق ہے۔

اگر آپ صلی اللہ علیہ وآلہ وسلم فرمائیں تو ہم آگ میں کود پڑیں اگر ارشاد ہو تو ہم کانٹوں میں اپنے تئیں ڈال دیں۔ ہم مقابلہ کے لئے تیار ہیں اور کچھ پروا نہیں کرتے اور وہ بات نہیں کہنا پسند کرتے جو بنی اسرائیل نے جناب موسیٰ علیہ السلام سے کہی تھی کہ فانہب انت وربک فقاتلا انا ہہنا قاعدون (پ ۶ آیت ۲۴ سورۃ المائدہ) ”اے موسیٰ علیہ السلام تم اور تمہارا پروردگار دونوں جاؤ اور جنگ کرو ہم اسی جگہ بیٹھے ہیں“ بلکہ ہم تو یہ کہتے ہیں کہ آپ چلے اور آپ کا خدا اور ہم بھی آپ صلی اللہ علیہ وآلہ وسلم کی معیت میں لڑیں گے یہ سن کر حضرت محمد صلی اللہ علیہ وآلہ وسلم نے ان کے لئے دعا کی اور فرمایا خدا تم کو جزائے خیر دے پھر حاضرین سے فرمایا کہ بتاؤ تم لوگوں کی کیا رائے ہے اور غرض یہ تھی کہ انصار بھی کچھ کہیں کیونکہ اس لشکر میں اکثریت انصار کی تھی اور ان لوگوں نے جب معیت عقبہ میں کہا تھا کہ جب تک آپ صلی اللہ علیہ وآلہ وسلم مدینہ میں نہ آئیں گے ہم آپ صلی اللہ علیہ وآلہ وسلم کی حمایت نہیں کر سکتے اور جب آپ صلی اللہ علیہ وآلہ وسلم مدینہ میں آجائیں گے تو ہماری امان میں ہوں گے اس وقت آپ صلی اللہ علیہ وآلہ وسلم کی مدد اسی طرح کریں گے جس طرح اپنے باپ ماں اور عورتوں کی مدد و حمایت کرتے ہیں اور حضرت صلی اللہ علیہ وآلہ وسلم کو یہ خدشہ تھا کہ کہیں انصار کو یہ گمان نہ ہو کہ آنحضرت صلی اللہ علیہ وآلہ وسلم کی حمایت اس وقت لازم ہے جبکہ دشمن مدینہ میں آکر ان پر حملہ کریں مدینہ کے باہر مدد نہیں کریں گے۔ غرض سعد بن معاذ انصاری اٹھے اور کہا میرے باپ ماں آپ صلی اللہ علیہ وآلہ وسلم پر فدا ہوں یا رسول اللہ شاید بار بار معلوم کرنے سے آپ صلی اللہ علیہ وآلہ وسلم کی غرض ہے کہ ہم اپنی رائے کا اظہار کریں فرمایا ہاں سعد نے کہا میں سمجھتا ہوں کہ آپ صلی اللہ علیہ وآلہ وسلم

فخص نے میری اعانت کی جو سفید لباس پہنے ہوئے تھا میں اس کو نہیں پہچانتا تھا۔ حضور صلی اللہ علیہ وآلہ وسلم نے فرمایا وہ فرشتوں میں سے تھا پھر آنحضرت صلی اللہ علیہ وآلہ وسلم نے عباس رضی اللہ عنہ سے کہا کہ اپنے اور اپنے برادر زادہ عقیل بن ابی طالب اور نوفل بن حارث کے لئے فدیہ دیجئے عباس رضی اللہ عنہ نے کہا یا رسول اللہ صلی اللہ علیہ وآلہ وسلم میں مسلمان تھا مگر قوم مجھ کو جبراً جنگ میں لائی ہے۔ حضرت صلی اللہ علیہ وآلہ وسلم نے فرمایا خدا آپ کے اسلام کو بہتر جانتا ہے اگر یہ سچ ہے تو خدا آپ کو اس کا اجر دے گا لیکن بظاہر تو آپ ہمارے دشمنوں کی مدد کے لئے آئے تھے اے چچا آپ نے چاہا کہ خدا کے ساتھ مقابلہ کریں لیکن خدا نے ہم کو آپ پر غالب کیا آپ اپنا اور اپنے بھتیجے کا فدیہ دیجئے چونکہ عباس رضی اللہ عنہ چالیس اوقیہ سونا اپنے ہمراہ لائے تھے اور مسلمانوں نے اس کو لوٹ کر مال غنیمت میں شامل کر لیا تھا لہذا عباس نے کہا یا رسول اللہ صلی اللہ علیہ وآلہ وسلم اس سونے کو میرے فدیہ میں محسوب کر لیجئے حضرت صلی اللہ علیہ وآلہ وسلم نے فرمایا نہیں جو چیز خدا نے مجھے دے دی ہے وہ خدا کے حساب میں محسوب نہیں ہو سکتی عباس رضی اللہ عنہ نے کہا اس کے علاوہ میرے پاس اور کچھ مال نہیں۔ حضرت صلی اللہ علیہ وآلہ وسلم نے فرمایا آپ غلط کہتے ہیں وہ مال کیا ہوا جو آپ نے مکہ میں ام الفضل کے سپرد کیا تھا اور کہا تھا کہ اگر مجھ پر کوئی حادثہ واقع ہو تو یہ مال تم آپس میں تقسیم کر لینا۔ عباس رضی اللہ عنہ نے کہا آپ کو اس کی اطلاع کس نے دی فرمایا میرے خدا نے۔ عباس رضی اللہ عنہ نے کہا میں گواہی دیتا ہوں کہ آپ صلی اللہ علیہ وآلہ وسلم خدا کے رسول صلی اللہ علیہ وآلہ وسلم ہیں۔ بیشک اس معاملہ کی سوائے خدا کے کسی کو خبر نہیں۔ پھر آپ وہ تمام مال لے لیجئے جو میں لوگوں سے سوال کر کے حاصل کرتا ہوں۔ اس وقت خدا نے یہ آیت نازل فرمائی۔ يَا أَيُّهَا النَّبِيُّ قُلْ لِمَنْ فِي أَيْدِيكُمْ مِنَ الْأَمْثَالِ اءِ رَسُوْلِ صْلِ اللّٰهٖ عَلِيْهٖ وَاٰلِهٖ وَسَلَّمَ اِن لُّوْغُوْنَ سِے كِهُوْجُو تِهَارِے هَاتِهُوْنَ اَسِيْرِهِيْنَ اِن يُعْلِمِ اللّٰهُ فِیْ قُلُوْبِكُمْ خَيْرًا "يُوْءْتِكُمْ خَيْرًا" مِمَّا اُنْخِزَ مِنْكُمْ اِگَر تِهَارِے دِلُوْنَ مِيْنِ خُدَا نِيْكَیْ ذِكْرًا تُوْ اَسِے بِهْتَرِ عَطَا فَرْمَاتَا جُو كِجھ تَم سِے فَدِيْهٖ مِيْنِ لِيَا گِيَا هِے وَ يَغْفِرْ لَكُمْ وَ اللّٰهُ غَفُوْرٌ رَّحِيْمٌ (پ ۱۰ آیت ۷۰ سورة الانفال) اور خدا تم کو معاف کرتا ہے اور وہ بڑا معاف کرنے والا اور

اڑا دوں۔ مولف فرماتے ہیں کہ اس بات سے عمر بن خطاب کی غرض اس کے سوا کچھ نہ تھی کہ شاید امیر المومنین علیہ السلام کے بھائی قتل ہو جائیں حالانکہ ابتدائے جنگ میں آنحضرت صلی اللہ علیہ وآلہ وسلم نے فرما دیا تھا کہ کوئی بنی ہاشم میں سے کسی کو قتل نہ کرے کیونکہ وہ اپنی خواہش سے جنگ میں شریک نہیں ہوئے ہیں۔ تعجب تو یہ ہے کہ یہ شجاعت آپ میں اسیروں کے لئے جبکہ وہ بندھے ہوئے تھے کیونکر پیدا ہو گئی اور اثنائے جنگ میں کسی ایک کافر کو نہ قتل کیا۔

باتفاق راویان خاصہ و عامہ مجملاً یہ کہ اس بارے میں صحابہ کے درمیان اختلاف ہوا یہاں تک کہ فدیہ لینا قرار پایا جیسا کہ مذکور ہوا حضرت امام محمد باقر علیہ السلام سے منقول ہے کہ روز بدر مشرکین میں ہر قیدی کا فدیہ چالیس اوقیہ سونا تھا کہ ہر اوقیہ میں چالیس مثقال ہوتا ہے کہ سوائے عباس کے جن سے سوا اوقیہ لیا گیا کہ بیان ہو چکا ہے اور جناب عباس رضی اللہ عنہ سے مروی ہے وہ کہتے ہیں کہ مجھ سے جس قدر فدیہ لیا گیا خدا نے اس کے عوض مجھے اس قدر مال عطاء فرمایا کہ اس وقت میرے بیس غلام میرے واسطے تجارت کر رہے ہیں جن میں سے سب سے کم سرمایہ کسی کے پاس ہے تو وہ بھی بیس ہزار درہم ہے اور خدا نے سقایہ زمزم (حاجیوں کو پانی پلانے کی خدمت) میرے سپرد فرمائی جس کے برابر مکہ کے تمام مال و متاع نہیں ہو سکتے اور پھر خدا سے آمرزش کی امید بھی ہے۔

تفسیر امام حسن عسکری علیہ السلام میں مذکور ہے کہ جب آنحضرت صلی اللہ علیہ وآلہ وسلم نے مدینہ کی جانب مکہ سے ہجرت کی تو ابو جہل نے حضرت صلی اللہ علیہ وآلہ وسلم کے پاس کہلا بھیجا کہ تمہارے سر میں جو نخوت کا سودا تھا اس نے آخر تم کو مکہ سے نکال کر مدینہ میں پھینک دیا پھر بھی تم اپنے غرور کو ترک نہیں کرتے ہو کہ یہاں تک نوبت پہنچی ہے کہ تمام قریش اس بات پر متفق ہو رہے ہیں کہ تم کو تمہارے مددگاروں سمیت نیست و نابود کر دیں اسی قسم کی بہت سی بیہودہ باتیں تھیں حضرت صلی اللہ علیہ وآلہ وسلم نے اس کو جواب میں فرمایا کہ ابو جہل مجھ کو سب سے زیادہ مکرو غرور سے نسبت دیتا ہے اور پروردگار عالمین مجھ سے فتح و ظفر کا وعدہ فرماتا ہے خدا کا وعدہ سچ ہے اور اس کا ارشاد قبول و منظور کرنا زیادہ سزاوار ہے۔ وہ محمد صلی اللہ علیہ وآلہ وسلم کو کوئی ضرر نہیں

وقت خدا نے یہ آیت بھیجی کہ اگر خدا تمہارے دل میں نیکی اور بھلائی دیکھے گا تو اس سے بہتر عطاء فرمائے گا جو تم سے لے لیا گیا ہے۔

ابن بابویہ نے بسند معتبر امام جعفر صادق علیہ السلام سے روایت کی ہے کہ آنحضرت صلی اللہ علیہ وآلہ وسلم نے شہداء بدر پر نماز میں سات تکبیریں کہیں۔

نعمانی نے بسند معتبر حضرت امام محمد باقر علیہ السلام سے روایت کی ہے کہ جبریل علیہ السلام روز بدر آنحضرت صلی اللہ علیہ وآلہ وسلم کے لئے ایک علم لائے جو نہ روئی سے بنا تھا نہ کتان سے نہ ریشم کا تھا نہ اون کا بلکہ بہشت کے درختوں کی پتیوں سے بنا تھا۔ حضرت صلی اللہ علیہ وآلہ وسلم نے اس کو جنگ بدر میں کھولا اور فتح حاصل کی، پھر حضرت علیہ السلام نے اس کو لپیٹ کر رکھ دیا وہ اب ہمارے پاس ہے اور اس کو قائم آل محمد صلی اللہ علیہ وآلہ وسلم کے سوا کوئی نہ کھولے گا۔

بعض معتبر کتابوں میں مذکور ہے کہ جنگ بدر میں حبیب بن سیاف کے ہاتھ پر تلوار کی ایک ضربت لگی وہ شانہ سے جدا ہو گیا وہ اپنا ہاتھ لئے ہوئے آنحضرت صلی اللہ علیہ وآلہ وسلم کے پاس گئے حضرت صلی اللہ علیہ وآلہ وسلم نے اس کی جگہ پر رکھ کر دعا کی وہ اس طرح درست ہو گیا کہ کٹنے کا نشان تک ظاہر نہ رہا نیز عکاسہ بن محسن کی تلوار جنگ بدر میں ٹوٹ گئی تھی۔ آنحضرت صلی اللہ علیہ وآلہ وسلم نے ایک لکڑی ان کے ہاتھ میں دے دی وہ حضرت صلی اللہ علیہ وآلہ وسلم کے اعجاز سے نہایت تلوار بن گئی اس سے انہوں نے جنگ کی یہاں تک کہ کفار بھاگ گئے وہ اس تلوار کو حفاظت سے اپنی وفات کے وقت تک رکھے ہوئے تھے۔ اسی طرح سلمہ بن اشیل رضی اللہ عنہ کی تلوار ٹوٹ گئی حضرت صلی اللہ علیہ وآلہ وسلم نے ایک چھڑی ان کے ہاتھ میں دے دی اور فرمایا اس سے جہاد کرو۔ وہ ایک عمدہ تلوار ہو گئی اور وہ ہمیشہ اس سے جہاد کیا کرتے تھے۔

روایت ہے کہ مشرکین روز جنگ بدر زوال آفتاب کے وقت بھاگ گئے حضرت صلی اللہ علیہ وآلہ وسلم نے فرمایا کہ چاہ بدر کو پاٹ دو اور مشرکین کے کشتوں کو اسی میں ڈال دو۔ اس کے بعد حضرت صلی اللہ علیہ وآلہ وسلم چاہ بدر پر آکر کھڑے ہوئے اور ایک ایک مشرک کا نام لے کر پکارا اور فرمایا کہ آیا اپنے پروردگار کا وعدہ تم نے سچا

او خوف الردی مفلوک میں عبدالدار کا بیٹا ہوں یا علی تم میرے پاس آکر مارے جاؤ گے یا میرے خوف کے باعث میرے مقابلہ سے بھاگ جاؤ گے جناب علی مرتضیٰ نے اس کے جواب میں فوراً یہ اشعار پڑھے ہذا مقام معرض سبنول/من بلقی سیفی فله العوبل/ولا لہاب الصول بل اصول/انی من الا عناء لا ازول/یوما لدی الہجا ولا حول۔ والفرن عندی فی الوغامقتول/اوہالک بالسیف او مصلول اے عثمان خدا نے مجھ کو یہ عزت بخشی ہے کہ میری تلوار کے قریب آکر مبارز آواز گر یہ بلند کرتے ہیں میں کسی کے حملہ سے نہیں ڈرتا میں خود حملہ آور ہوتا ہوں میں کسی دشمن سے نہیں بھاگتا اور نہ ان سے ڈرتا ہوں میرا ہی حریف ہے جو کبھی میری تلوار سے مارا جاتا ہے اور کبھی وہ خوف کھا کر میرے مقابلے سے بھاگ جاتا ہے قواح ہندی ص ۳۶۷ اس رجز خوانی کے بعد علی مرتضیٰ نے اس کو بھی قتل کر ڈالا اور وہ خون میں ڈوب کر اپنے بھائیوں میں جا ملا جناب علی مرتضیٰ کی تیغ تیز نے کھڑے کھڑے تین جرار اور نمودار کافروں کو اتنے قلیل عرصہ میں مار ڈالا جناب رسول خدا صلعم ابھی تک زیر علم تشریف رکھتے تھے اور اپنے جان نثار بھائی کے ان مردانہ حملوں کو غور سے ملاحظہ فرما رہے تھے فوراً آپ نے اصحاب میں ایک صحابی کو علی مرتضیٰ کے پاس روانہ فرمایا اور کہلا بھیجا کہ اب علم لے کر فوج کفار کی طرف خود متوجہ ہو ان کے حملوں کا انتظار نہ کرو علی مرتضیٰ یہ حکم سنتے ہی اس کی تعمیل پر آمادہ ہو گئے وانا ابو القسیم کا نعرہ مارتے ہوئے فوج مشرکین پر حملہ آور ہوئے اس حملہ میں پہلا شخص جو علی مرتضیٰ سے مقابل ہوا وہ ابو سعید بن طلحہ علمدار فوج تھا ابو سعید نے میدان میں آکر یہ اشعار پڑھے۔

قد قدمت ہرابتہ بارباہا۔ تحفل فیہا دونہا واصحابہا۔ ولیت من اہوالہا اہابہا
والصلین ارجاہا سہا مہا۔ باتیہ من قسہا فشاہا وہ لوگ جو فنون جنگ آزمودہ کار ہیں اس وقت میری پلہ داری کریں میں حوادث جنگ سے ڈرنے والا نہیں ہوں اور جنگ کے تجربہ کار شکار گاہ میں میرا سخت نیزہ قوس قزح ہے علی مرتضیٰ نے اس سے زیادہ پر تاثیر الفاظ میں اس کا جواب دیا ہواہنا والخبیل حالت یومہا عصابہا یمنربط شربالہا تراہا۔

وبط نیا باباینہا احقابہا۔ الیوم علی یثجلی جلابہا سوار اور غصہ کرنے والوں نے روز حسرت سے گھوڑے دوڑائے اور ان لوگوں کے لباس پر غبار کا پڑنا مفید ہے ان کی کمر اور موت کے بیچ میں موت کی رسیاں ہیں میں آج کے دن ان کے کینہ کی چادروں کو چاک کر

اپنی غیرت کے مٹانے کی غرض سے اس نے اپنا سر بلند کیا اور غل مچا کر کہا کہ آج کا دن بدر کا دن ہے اے لڑائی آور اپنا دین تیار کر ضحیحا تشمیل علیہ کنت الصحاح کم قد اهل جاسعوا الصحاح من اخبار الصحیحہ علامہ سبط ابن جوزی علیہ الرحمۃ تحریر فرماتے ہیں و ذکر احمد فی الفضائل انہم سمعوا تکبیر من السماء فی ذالک الیوم وقائل بقول لاسیف الا ذوالفقار ولا فتی الاعلی فاستاذن حان ابن ثابت رسول اللہ صلی اللہ علیہ والہ وسلم ان ینشد شعر فاذن لہ فقال لہ جبرئیل نادی معلنا فالنفع لیس بمنجلی والمسلمون قد اهلوا حول النبی المرسل لا سیف الا ذوالفقار ولا فتی الاعلی۔

امام احمد فضائل میں ذکر کرتے ہیں کہ صحابہ نے آج کے روز آسمان سے تکبیر کی آواز سنی کہ کہنے والا کہہ رہا ہے نہیں ہے کوئی تلوار ذوالفقار کے ایسی اور نہیں ہے کوئی علی کے ایسا جو انمرد حسان ابن ثابت صلی اللہ علیہ والہ وسلم سے اس بارے میں شعر کہنے کی اجازت چاہی حضرت نے ان کو اجازت دی انہوں نے یہ شعر کہے جبرئیل نے با آواز بلند کہا غبارا بھی کھلا نہیں تھا مسلمان آنحضرت کی گرد گرد چلا رہے تھے کہ ذوالفقار کے سوا کوئی تلوار نہیں ہے سوانح عمری حضرت علی ص ۵۸۷ باسناد تذکرہ خواص الائمہ ابوسفیان کی اس تقریر سے کچھ مطلب نہیں نکلتا شاید اس کی یہ مراد ہو کہ ہم ابھی تک مقابلہ کے لئے تیار ہیں اگر اس کا بھی خیال تھا تو کیا نتیجہ نکلا مقابلہ کیسا وہ تو پھر احد میں پورا قیام بھی نہ کر سکا وہاں سے لوٹ کر پھر لشکر میں واپس آیا اور ایک قاصد کی زبانی رسول اللہ کی خدمت میں کہلا بھیجا کہ پھر اگلے سال اسی دن ہم تم سے مقابلہ کریں گے یہ کہلا کر وہ اپنے ہمراہیوں کے ساتھ احد سے مکہ کی طرف چلا گیا احد کی مہم عظیم جو اسلامی تاریخوں میں بہت شہرت کے ساتھ مشہور ہے تمام ہو گئی اس جنگ میں اسلام کو مشرکین کے ہاتھوں بہت صدمے اٹھاتے ہوئے اور دوچار نمودار اور دلیر مجاہدوں سے لشکر اسلام خالی ہو گیا جن کا نعم البدل پھر نہ مل سکا خصوصاً حضرت حمزہ کی دردناک مفارقت نے آنحضرت کے دل پر بہت سخت صدمہ پہنچایا اپنے دلیر و وفادار مجاہد چچا کے لئے آپ بہت دنوں تک متاسف رہے ستر سے زائد اہل اسلام مارے گئے اور مشرکین اس سے زیادہ مگر ان کی کثرت کے سبب ان کی کمی کچھ ایسی نہیں معلوم ہوتی تھی اور فوج اسلامی کی قلت کی وجہ سے اتنے ہی آدمیوں

خالد بن ولید درہ کی طرف حملہ آور ہوا چونکہ ابن جیر کے ساتھ صرف چند آدمی رہ گئے تھے اس نے سب کو قتل کر دیا اور مسلمانوں کے پیچھے سے ان پر ٹوٹ پڑا۔ جب قریش نے بھاگتے ہوئے دیکھا کہ ان کا علم ابھی بلند ہے وہ پلٹ پڑے اور علم کے پاس جمع ہو گئے اور مسلمانوں کو دونوں طرف سے بیچ میں لے لیا۔ اب مسلمان خود بھاگنے لگے اور ہر طرف منتشر ہو گئے۔ کچھ لوگ پہاڑوں پر چڑھ گئے۔ اور آنحضرتؐ کو تنہا چھوڑ دیا۔ جب حضرتؐ نے ان کی شکست ملاحظہ فرمائی اپنا سر بلند کر کے ان کو پکارنا شروع کیا مسلمانو! ادھر آؤ میں خدا کا رسولؐ ہوں خدا کے رسولؐ سے کہاں بھاگتے

ہو۔

علی بن ابراہیم کہتے ہیں کہ حضرت صادقؑ سے لوگوں نے پوچھا کہ جب امیر المومنینؑ نے طلحہ ابن ابی طلحہ کا مقابلہ کیا اپنے کو قسم کیوں کہا حضرت صادقؑ نے فرمایا کہ جب آنحضرتؐ مکہ میں تھے کوئی ابوطالب کے خوف سے حضرتؐ کو آنکھ نہیں دکھا سکتا تھا لیکن لڑکوں کو حضرتؐ کی اذیت رسائی پر آمادہ کر دیا تھا جب حضرتؐ گھر سے باہر نکلتے تھے لڑکے حضرتؐ پر پتھر برساتے اور کوڑے کرکٹ پھینکتے تھے۔ جناب امیرؑ کو یہ حال معلوم ہوا تو آپؑ نے عرض کی یا رسول اللہ جب باہر تشریف لے جائیں مجھے اپنے ساتھ لے لیا کریں تاکہ لڑکوں کو آپؑ کی اذیت سے باز رکھوں۔ پھر جب آنحضرتؐ گھر سے نکلتے امیر المومنینؑ کو ساتھ لے جاتے جب لڑکے حضرتؐ کی طرف متوجہ ہوتے تو امیر المومنینؑ ان کے منہ، ناک اور کان زخمی کر دیا کرتے۔ لڑکے اپنے اپنے باپ کے پاس واپس جا کر کہتے قصمنا علیؑ نے مجھے مجروح کیا ہے اسی سبب سے ان حضرت کو قسم کہتے تھے۔

واحد سے روایت ہے وہ کہتے ہیں کہ ایک روز عمر بن خطاب کے ہمراہ میں جا رہا تھا ناگاہ وہ مضطرب و بے قرار ہوئے یہاں تک کہ ان کے دل کی دھڑکن کی آواز سنائی دینے لگی جیسے کسی پر غش طاری ہوتی ہے میں نے پوچھا تم کو کیا ہوا؟ وہ بولے شائد تم پر شیر بیشہ شجاعت، معدن کرم و فتوت، باغیوں اور سرکشوں کو قتل کرنے والے دو تلواروں سے لڑنے والے اور صاحب تدبیر علمدار کو نہیں دیکھتے ہو جو اس طرف آ رہا ہے میں نے نگاہ کی تو علی بن ابی طالبؑ کو دیکھا۔ میں نے کہا اے

ہوا اور دوسرا گروہ جس پر غم طاری تھا " علی بن ابراہیم نے روایت کی ہے کہ جب آنحضرت صلی اللہ علیہ وآلہ وسلم کے اصحاب بھاگنے اور زخمی ہونے کے بعد واپس آئے اور حضرت سے معذرت کی تو خدا نے اپنے پیغمبرؐ کو سچے اور جھوٹوں کو بھینٹوانا چاہا اس وقت ان پر نیند غالب ہوئی، قریب تھا کہ وہ زمین پر گر جائیں اور منافقین کو جو آنحضرتؐ کی تکذیب کیا کرتے تھے قرار نہ تھا۔ انکی عقلیں زائل ہو گئی تھیں وہ بے سروپا باتیں کر رہے تھے اور جو کچھ ان کے دلوں میں تھا بے اختیار ظاہر کر رہے تھے تو خدا نے گروہ اول جو فرمایا وہ مومنین کا گروہ ہے اور دوسرا منافقوں کا ہے جن کے بارے میں فرماتا ہے **يُظَنُّونَ بِاللَّهِ غَيْرَ الْحَقِّ ظَنَّ الْجَاهِلِيَّةِ يَقُولُونَ هَلْ لَنَا مِنَ الْأَمْرِ مِنْ شَيْءٍ قُلْ إِنَّ الْأَمْرَ كُلَّهُ لِلَّهِ يُخْفُونَ فِي أَنْفُسِهِمْ مَا لَا يُبَيِّنُونَ لَكَ** (حوالہ مذکور) یعنی وہ خدا کے بارے میں نامناسب کافران جاہلیت کے مانند گمان کرتے ہیں کہ کہتے ہیں کہ محمدؐ کا معاملہ پورا نہ ہو گا اور انکار کے طور پر پوچھتے ہیں کہ ہمارے لئے بھی فتح و نصرت میں کچھ ہے؟ اے رسولؐ کہہ دو تم حکم خدا ہی کا ہے اور اسی کی مشیت پر سب کچھ ہے۔ وہ اپنے دلوں میں پوشیدہ رکھتے ہیں جو کچھ تم سے ظاہر نہیں کرنا چاہتے **يَقُولُونَ لَوْ كُنَّا لَنَلِينَ الْأَمْرَ مِنْ شَيْءٍ مَا قُتِلْنَا هُنَا قُلْ لَوْ كُنْتُمْ فِي بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ** (پ ۳۱۱ آیت ۱۵۴ سورۃ آل عمران) منافقین تخلیہ میں آپس میں کہتے ہیں کہ اگر ہم کو اختیار ہوتا تو نہ ہم اپنے شہر سے باہر نکلتے اور نہ یہاں قتل ہوتے اے رسولؐ کہدو کہ اگر تم اپنے گھروں میں ہوتے تب بھی وہ لوگ نکلتے جن کے لئے روز اول قتل ہونا لکھا جا چکا تھا وہ اپنی قتل گاہ میں پہنچ جاتے۔

کلینی نے سند حسن امام جعفر صادق علیہ السلام سے روایت کی ہے کہ جب اصحاب روز احد آنحضرتؐ کو معرکہ جنگ میں چھوڑ کر بھاگ گئے حضرتؐ نے ان کی جانب رخ کر کے پکارنا شروع کیا کہ میں محمد ہوں میں خدا کا رسول ہوں قتل نہیں ہوا ہوں مجھ کو موت نہیں آئی زندہ ہوں۔ یہ سن کر حضرت ابو بکر و عمر بھاگتے ہوئے آنحضرتؐ کی طرف رخ کر کے بولے اس وقت بھی جب کہ تمام لشکر بھاگ گیا ہے وہ ہم کو بے وقوف بناتے ہیں۔ آنحضرتؐ کے پاس سوائے امیر المومنینؓ اور ابودجانہؓ

انصاری کے اور کوئی باقی نہ تھا۔ حضرت نے ابودجانہؓ کو دعا دی اور فرمایا تم بھی چلے جاؤ میں نے تم کو اپنی بیعت سے رہا کر دیا لیکن علیؓ تو وہ مجھ سے ہیں اور میں ان سے ہوں۔ یہ سن کر ابودجانہ رونے لگے اور سر آسمان کی طرف اٹھا کے بولے نہیں خدا کی قسم میں خود اپنے تئیں آپ کی بیعت سے رہا نہیں ہوں گا۔ یا رسول اللہ میں کہا جاؤں، کیا اپنی زوجہ کے پاس جاؤں جو مر جائے گی۔ اپنے لڑکے کے پاس جاؤں جو موت سے ہمکنار ہو جائے گا اور گھر جاؤں جو ایک دن کھنڈر ہو جائے گا اور مال و متاع کی حفاظت کروں جو آخر فنا ہو جائے گا یا موت کی طرف رخ کروں جو آدمی سے نزدیک ہے۔ یہ سن کر حضرت نے ان پر لطف و کرم فرمایا اور ان کو جنگ کی اجازت دی۔ ایک طرف وہ لڑ رہے تھے دوسری طرف امیر المومنینؓ۔ ابودجانہؓ زخموں سے بہت کمزور ہو گئے تھے جناب امیرؓ ان کو اٹھا کر آنحضرتؐ کے پاس لائے اور زمین پر لٹا دیا۔ ابودجانہؓ نے عرض کی یا رسول اللہ کیا میں نے بیعت کو پورا کیا؟ حضرت نے فرمایا ہاں پورا کیا، اور ان کے لئے دعا خیر کی اب صرف حضرت علیؓ جنگ کر رہے تھے۔ جب مشرکین داہنی جانب سے حملہ کرتے تھے جناب امیر جھپٹ کر ان کو پسا کر دیتے تو وہ لوگ بائیں طرف سے حملہ کرتے تو امیر المومنینؓ تلواریں مار کر ان کو بھگا دیتے تھے۔ امیر المومنینؓ یوں ہی مشغول قتال تھے کہ آپ کی تلوار ٹوٹ کر تین ٹکڑے ہو گئی۔ حضرت نے وہ ٹکڑے لا کر جناب رسول خدا صلی اللہ علیہ و آلہ وسلم کو دکھائے اس وقت آنحضرتؐ نے ان کو ذوالفقار عطا کی اور آپ کے پیروں کو دیکھا کہ شدت سے جنگ کرنے کی وجہ سے لرز رہے تھے۔ تو حضرت کی آنکھوں سے آنسو جاری ہو گئے اور دعا کی کہ پالنے والے تو نے وعدہ فرمایا ہے کہ اپنے دین کو غالب کرے گا اگر چاہے تو یہ امر تجھ پر دشوار نہیں۔ امیر المومنینؓ نے اس وقت عرض کی یا رسول اللہ میرے کانوں میں شدید آوازیں آرہی ہیں اور کوئی کہتا ہے کہ اقدم حیزوم اے حیزوم آگے بڑھ۔ حیزوم عبرانی کے گھوڑے کا نام ہے۔ امیر المومنینؓ پھر عرض کرتے ہیں کہ یا رسول اللہ جس شخص پر میں تلوار اٹھاتا ہوں وہ گر پڑتا ہے اور مر جاتا ہے قبل اس کے کہ تلوار اس کو لگے۔ حضرت نے فرمایا وہ جبرئیل و میکائیل و اسرافیل علیہم السلام ہیں جو گروہ ملائکہ کے ساتھ ہماری مدد کو

نے فرمایا کہ اے پدر جابرؓ تم بھی شہید ہو گے۔ غرض حضرت نے روز احد عبداللہ مذکور اور عمرو بن الجموع کو ایک قبر میں دفن کرنے کا حکم دیا۔ اور چونکہ ان کی قبر سیلاب کی زد پر واقع تھی لہذا سیلاب کی وجہ سے وہ منہدم ہو گئی اور ان کے جسم نمایاں ہو گئے۔ لوگوں نے دیکھا کہ عبداللہ کے چہرے پر ایک زخم تھا وہ اس پر ہاتھ رکھے ہوئے تھے۔ لوگوں نے ہاتھ زخم پر سے ہٹایا تو خون جاری ہو گیا تو پھر ہاتھ کو اسی زخم پر رکھ دیا اور خون بند ہو گیا۔ جابر کہتے ہیں کہ چھیالیس سال کے بعد میں نے اپنے والد کو قبر میں دیکھا کہ ان میں کوئی تبدیلی نہیں ہوئی تھی۔ گویا وہ سو رہے تھے اور انکا کفن میلانہ ہوا تھا اور جو گھاس ان کے پیروں پر رکھ دی گئی تھی تروتازہ تھی۔ جابر نے چاہا کہ ان پر عطر چھڑک دیں صحابہ نے کہا وہ جس طرح ہیں رہنے دو اور کوئی تصرف نہ کرو۔

پھر ابن ابی الحدید اور دوسرے لوگوں نے روایت کی ہے کہ معاویہ نے احد پر ایک نہر جاری کی تاکہ شہدائے احد کی قبریں مٹ جائیں۔ اور مدینہ میں منادی کرا دی کہ جس کے عزیز احد میں دفن ہوں وہ آئیں اور دیکھیں۔ اہل مدینہ احد پر شہدا کی قبروں کے پاس پہنچے ان کی قبروں کو کھولا ان کے اجسام تروتازہ تھے اور زندہ لوگوں کے مانند ان کے اعضا سمٹتے اور پھلتے تھے ان میں سے ایک کے پیر پر بیلچہ لگ گیا اس وقت خون جاری ہو گیا۔ جیسے جیسے انکی قبروں کو لوگ کھودتے تھے مشک کی خوشبو مٹی سے پھیلتی جاتی تھی۔ عبداللہ انصاریؓ اور عمرو کو قبر سے نکالا کیونکہ ان پر دھوپ پڑتی تھی اور خارجہ اور سعد کو انکی قبر سے نہیں نکالا جب معاویہ امر قبیح عمل میں لایا اور کوئی مانع نہ ہوا تو ابوسعید خدری نے کہا اب اس کے بعد کسی برائی سے لوگ انکار نہ کریں گے۔ (حیات القلوب جلد ۲ صفحہ ۵۸۳

سطر آخر)

کعب کی موت سے تاریخ مقرر کی، واقعہ فیل کے بعد اس سے تاریخ کا شمار ہونے لگا۔ یہ طریقہ عمر کے زمانہ تک جاری رہا، پھر انہوں نے ۷۷ھ یا ۸۱ھ میں واقعہ ہجرت سے تاریخ مقرر کی۔ سعید بن المسیب بیان کرتے تھے کہ عمر بن الخطاب نے سب کو جمع کر کے پوچھا کس دن سے تاریخ لکھی جائے؟ حضرت علیؑ نے کہا جس روز رسول اللہ صلعم نے ہجرت فرمائی اور سرزمین شرک کو خیر باد کہا۔ عمر نے اسی کو قبول کر لیا۔

تاریخ کی ابتدا کرنے کا طریقہ

ابو جعفر کہتے ہیں کہ بنی اسماعیل کی تاریخ نویسی کے متعلق جو بیان اوپر گزرا ہے یہ صحت سے کچھ دور نہیں ہے کیونکہ ان میں یہ دستور نہ تھا کہ سب کے سب کسی مشہور واقعہ سے تاریخ لکھتے ہوں بلکہ ان میں سے بعض لوگ کسی قحط یا خشک سالی سے جو ان کے ملک کے کسی سمت یا گوشہ میں رونما ہو جاتی تاریخ کی ابتدا کرنے لگتے یا کوئی عامل جو ان پر متعین ہوتا یا اور کوئی خاص واقعہ جو پیش آتا اور اس کی شہرت ہو جاتی اس سے تاریخ کا حساب شروع کر دیتے اس بات پر ان کے شعراء کے اقوال شاہد ہیں اگر کوئی خاص واقعہ تاریخ کے لئے ان میں عام طور پر مقبول ہو جاتا تو یہ اختلافات کیوں ہوتے۔ بیج بن ضبع الفرازی کہتا ہے:

هانذا امل الخلود وقد ادرک علقی و مولدی مجرا

ترجمہ: کیا اب میں بقائے دوام کی توقع رکھوں جبکہ میری عقل حزن ہو چکی اور میں فجر کے زمانے میں پیدا ہوا ہوں۔

ابا امری القیس هل سمعت ۳۱ ہبہات ہبہات طلل فا عمرا

ترجمہ: یہ امری القیس کا باپ تھا تم نے اس کا نام سنا ہے اب دیکھو کہ میری عمر کتنی طویل ہوئی۔ اس شاعر نے اپنی عمر کا حساب امری القیس کے باپ مجر سے لگایا ہے۔ اس طرح نابغہ بن جعدہ کہتا ہے۔

لمن یک سائلا عنی لانی من الشبان ازمان الخنن

ترجمہ: جو میری عمر دریافت کرے اسے معلوم ہونا چاہئے کہ میں عام مرض گھٹیاں کے زمانے کے جوانوں میں سے ہوں۔

اس شعر میں نابغہ نے اپنی عمر کا حساب اس مرض سے لگایا جو ان میں عام طور پر پھیلا ہوا تھا۔ ایک اور شاعر کہتا ہے۔

دماہی الابی ازار و علقمتہ مغار ابن ہمام علی حمی خشمنا

ترجمہ: جب ابن ہمام نے قبیلہ خشمم پر غارت گری کی ہے اس وقت وہ بالیاں اور ازار پہننے لگی تھیں۔

ان سب شعراء نے جن کے اشعار نقل کئے گئے ہیں اپنے ان شعروں میں اپنے قریب کے زمانہ کے کسی خاص اور مشہور واقعہ سے تاریخ بیان کی ہے اور ان سب نے ایک دوسرے سے بالکل علیحدہ واقعات کو اپنی تاریخ کے لئے اختیار کیا ہے۔ اگر ان میں کوئی خاص اور مشہور تاریخ کا حساب ہوتا جس طرح کہ اب مسلمانوں میں یا دوسرے اور تمام اقوام میں رائج ہے تو ان میں یہ اختلاف نہ ہوتے مگر بات وہی ہے جو ہم نے بیان کر دی۔ البتہ عرب میں صرف قریش ایسے تھے جو ہجرت نبوی سے پہلے واقعہ فیل سے تاریخ شمار کرتے تھے۔ اور یہ وہی سنہ ہے جس میں رسول اللہ صلی اللہ علیہ وآلہ وسلم پیدا ہوئے۔ واقعہ فیل اور واقعہ فجار کے درمیان بیس سال گزرے اور فجار اور بنائے کعبہ کے درمیان پندرہ سال اور بنائے کعبہ اور بعثت کے درمیان پانچ سال گزرے ہیں۔

چالیس سال کی عمر میں رسول اللہ صلی اللہ علیہ وآلہ وسلم کو بعثت ملی ہے۔ تین سال قبل اس کے کہ آپ کو دعوت اور اپنے دین کے اظہار کا حکم دیا جاتا اسرائیل آپ کے پاس آتے رہتے۔ تین سال کے بعد جبرائیل علیہ السلام آئے اور انہوں نے نبوت کا پیغام آپ کو دیا۔ اور حکم دیا کہ آپ اللہ کی طرف سے لوگوں کو علانیہ طور پر دعوت دیں۔ رسول اللہ صلی اللہ علیہ وآلہ وسلم نے اپنی تعلیم ظاہر کی اور دس سال تک مکے میں رہ کر لوگوں کو اللہ کی طرف بلائے رہے۔ اس کے بعد نبوت کے چودھویں برس ربیع الاول میں آپ ہجرت کر کے مدینہ گئے۔ آپ دو شنبہ کے دن مکہ سے روانہ ہوئے تھے اور دو شنبہ ہی کے دن ۱۲ ربیع الاول کو مدینہ تشریف لائے۔ (تاریخ طبری جلد ۱ ص ۱۳۵ سطر آخر)

عبارات کتب اہل سنت

البدایہ والنہایہ جلد ۳ ص ۱۹۹ سطر ۹ پر جناب ابن کثیر دمشقی تحریر فرماتے ہیں۔
سويد بن صامت بن عطیہ بن حوط بن حبیب بن عمرو بن عوف بن مالک بن اوس کی والدہ ماجدہ نجاریہ عبدالمطلب بن ہاشم کی والدہ سلمی بنت عمرو کی ہمیشہ تھیں۔ اس رشتے سے سويد بن صامت رسول اللہ صلی اللہ علیہ وآلہ وسلم کے دادا جناب عبدالمطلب کے خالہ زاد بھائی ہوتے ہیں۔
محمد بن اسحاق بن یسار بیان کرتے ہیں کہ جب رسول اللہ صلی اللہ علیہ وآلہ وسلم مکے میں سال بسال آنے والے قبائل کے پاس تبلیغ اسلام کے لئے تشریف لے جایا کرتے تھے تو ان لوگوں میں جو درحقیقت شریف النفس اور اپنی قوم کے معزز لوگوں میں شمار ہوتے پہلے انہی کو دعوت اسلام دیا کرتے تھے۔ ان میں جو یہ دعوت قبول کر لیتا یا اپنی ضد پر قائم رہ کر اسے قبول نہ کرتا دونوں کے حق میں دعائے خیر فرمایا کرتے تھے۔
ابن اسحاق مزید کہتے ہیں کہ ان سے عاصم بن عمرو بن قتادہ نے جو اپنی قوم کے شیوخ میں شمار ہوتے تھے۔

بیان کیا ہے کہ بنی عمرو بن عوف کے بھائی سوید بن صامت بھی ایک سال مکہ میں حج یا عمرہ کے لئے آئے تھے۔ سوید بن صامت اپنی قوم کے معزز ترین لوگوں میں سے تھے۔ اور عرب کے کئی مشہور شاعروں نے ان کے اوصاف حسد کو اپنے اشعار میں پیش کیا تھا۔

ابن اسحاق کہتے ہیں کہ جب رسول اللہ صلی اللہ علیہ وآلہ وسلم نے مکے میں ان کی آمد کے بارے میں سنا تو آپ ان کے پاس تشریف لے گئے اور انہیں اسلام کی دعوت دی تو وہ بولے: جو کچھ میرے پاس ہے اس سے زیادہ آپ کے پاس کیا ہے؟ آپ نے پوچھا: تمہارے پاس کیا ہے؟ وہ بولے: ”مجلہ لقمان یعنی حکمت“ آپ نے فرمایا: ”یہ اچھی چیز ہے لیکن میرے پاس اس سے بھی بہتر چیز ہے“ اس نے پوچھا وہ کیا؟ آپ نے فرمایا: ”وہ قرآن ہے جو اللہ تعالیٰ نے مجھ پر نازل فرمایا اور وہ سراسر نور ہدایت ہے۔“ پھر آپ نے قرآن کی چند آیات سنائیں اور مکرر اسلام کی دعوت دی۔ اس نے آپ کی زبان مبارک سے آیات سن کر کہا: ”یہ بھی نہایت عمدہ کلام ہے۔“ تاہم جیسا کہ اس روایت میں بیان کیا گیا ہے وہ مسلمان نہیں ہوا۔

بہر کیف جب مدینے اپنی قوم میں واپس پہنچا تو (نامعلوم کی وجوہ کی بناء پر) بنی خزرج کے ہاتھوں قتل ہو گیا۔ جب اس کے بارے میں اس کی قوم کے لوگوں سے دریافت کیا گیا تو انہوں نے بتایا کہ وہ قتل ہونے سے پہلے مسلمان ہو گیا تھا۔ تاہم وہ دوبارہ لوٹ کر مکے نہیں آسکا تھا۔

یہ روایت بیہٹی نے بھی مختصر طور پر حکم، اصم، احمد بن عبد الجبار، یونس بن بکیر اور ابن اسحاق کے حوالے سے بیان کی ہے۔

ایاس بن معاذ کا اسلام لانا

البدایہ والنہایہ جلد ۲ ص ۲۰۰ سطر ۱۷ پر ہے۔

ابن اسحاق بیان کرتے ہیں کہ ان سے حصین بن عبدالرحمن بن عمرو بن معاذ کے حوالے سے محمود بن لبید کا یہ قول نقل کیا جو کہتے ہیں کہ جب ابو الجسر انس بن رافع مکے آئے تو ان کے ساتھ بنی عبدالاشل کے کچھ ممتاز و معزز لوگ بھی تھے جن میں ایاس بن معاذ بھی شامل تھے۔ جب قریش مکہ میں ان کی آمد کی خبر ہوئی تو آپ لوگوں کے پاس تشریف لے گئے اور ان سے فرمایا! جس کام کے لئے آپ لوگ یہاں آئے ہیں، اس سے بہتر مفید چیز میں آپ کو پیش کرتا ہوں۔ ان لوگوں نے پوچھا: وہ کیا ہے؟ آپ نے فرمایا: ”دین اسلام“ اس کے بعد آپ نے قرآن پاک کی چند آیات انہیں سنائیں۔ محمود بن لبید بیان کرتے ہیں کہ ایاس اس کے زمانے میں نوجوان تھے۔ انہوں نے آپ کی زبان سے قرآن پاک کی وہ آیات سن کر اپنی قوم کے لوگوں سے کہا: لوگو! یہ بات واقعی اس بات سے کہیں بہتر ہے جس کے لئے ہم یہاں آئے ہیں۔ ”ایاس کی زبان

سے یہ کلمات سن کر ابو الجسر نے ایک مٹھی خاک اٹھا کر اس کے منہ پر پھینکی اور کہا: ہم یہاں اس لئے نہیں آئے بلکہ اس سے بہتر بات کے لئے آئے ہیں۔ ابو الجسر سے یہ سن کر ایاس خاموش ہو گئے اور آنحضرتؐ وہاں سے واپس تشریف لے آئے۔ جب وہ لوگ مکہ سے مدینے پہنچے تو اس کے بعد واقعہ بعثت پیش آیا یعنی بنی اوس اور بنی خزرج میں باہم جنگ چھڑ گئی جس میں ایاس بھی کام آگئے۔ اس لئے وہ دوبارہ مکے واپس نہیں آسکے لیکن محمود بن لبید بیان کرتے ہیں کہ جب انہوں نے ایاس بن معاذ کے بارے میں ان کی قوم سے پوچھا تو انہوں نے بتایا کہ وہ بنی اوس و بنی خزرج کی باہمی جنگ میں کام آنے سے قبل اللہ تعالیٰ کی تسبیح و تہلیل کیا کرتے تھے، اس کی حمد کیا کرتے تھے اور انہیں اس میں کوئی شک نہیں کہ وہ مرنے سے قبل مسلمان ہو چکے تھے۔ اس سے ظاہر ہوتا ہے کہ جس مجلس میں رسول اللہ صلی اللہ علیہ وآلہ وسلم نے ان کی قوم کے سامنے دین اسلام پیش کیا تھا تو وہ فوراً ہی آپؐ کے کلام سے متاثر ہو گئے تھے اور انہوں نے دل میں شعوری طور پر اسلام قبول کر لیا تھا یہ الگ بات ہے کہ بد قسمتی سے وہ دوبارہ مکے میں آپؐ کی خدمت میں حاضر ہو کر اس کا اقرار نہ کر سکے۔

بعثت مدینے میں اس جگہ کا نام ہے جہاں اوس و خزرج میں جدال و قتال کا عظیم واقعہ پیش آیا تھا اور اس میں دونوں طرف کے اکثر ممتاز و معزز لوگ قتل ہو گئے تھے جن میں ایاس بن معاذ بھی شامل تھے۔ اور اس کے بعد ان دونوں قبائل کے بزرگوں میں بہت کم لوگ باقی بچے تھے۔ (مولف)

بخاری صحیح بخاری میں عبید بن اسماعیل ابی امامہ، ہشام اور ان کے والد کے حوالے سے حضرت عائشہؓ کی زبانی بیان کرتے ہیں کہ ان کے بقول جب اللہ تعالیٰ نے رسول اللہ صلی اللہ علیہ وآلہ وسلم کو مکے سے مدینے کو ہجرت کا حکم دیا اور جس وقت آپؐ وہاں پہنچے تو بعثت کا عظیم واقعہ پیش آچکا تھا اور اس میں اوس و خزرج دونوں قبیلوں کے بہت سے شریف و معزز لوگ قتل ہو گئے تھے۔

انصار میں اسلام کی ابتدا

البدایہ و النہایہ جلد ۳ ص ۲۰۲ سطر ۴ پر ہے۔

ابن اسحاق فرماتے ہیں کہ جب اللہ تعالیٰ نے اپنے دین یعنی اسلام کے کامل اظہار اور اس کے ذریعہ اپنے نبیؐ کو مزید عزت بخشنے کا ارادہ فرمایا تو آپؐ سے جو وعدہ فرمایا تھا اسے عملاً کر دکھایا۔ ہوا یوں کہ آنحضرتؐ جس طرح پہلے ہر سال ان دنوں میں جب دوسرے قبائل عرب کے آیا کرتے تھے ان کے پاس جا کر ان کے سامنے دین اسلام پیش فرمایا کرتے تھے اسی طرح ایک سال ایک قبیلے کی آمد کی خبر سن کر آپؐ جب اس کے پڑاؤ پر تشریف لے گئے تو وہاں آپؐ نے قبیلہ خزرج کے چند افراد کو دیکھا۔ یہ جگہ عقبہ کے قریب تھی۔

جب آپ نے ان لوگوں سے گفتگو کے بعد انہیں اسلام قبول کرنے کی پیشکش کی تو سب سے پہلے ان سے دریافت فرمایا کہ وہ کون لوگ تھے۔ انہوں نے بتایا کہ ان کا تعلق قبیلہ خزرج سے تھا۔ پھر آپ نے ان سے دریافت فرمایا کہ آیا وہ لوگ یہود کے موالیوں میں سے تھے تو انہوں نے اثبات میں جواب دیا۔ تب آپ نے ان سے فرمایا: کیا ہم کہیں بیٹھ کر گفتگو نہیں کر سکتے۔ تو وہ لوگ اس پر رضامند ہو گئے۔ یہ بات جیسا کہ ابن اسحاق نے بیان کیا انہیں عاصم بن عمرو قتادہ نے بتائی جو بنی خزرج کے شیوخ میں سے تھے۔ انہوں نے بتایا: جب میری قوم کے کچھ لوگ رسول اللہ صلی اللہ علیہ وآلہ وسلم سے گفتگو پر آمادہ ہو گئے اور آپ کو اپنے پاس بٹھایا تو آپ نے انہیں یہ بتا کر کہ آپ نبی ہیں اسلام قبول کرنے کے لئے کہا اور انہیں قرآن پاک کی کچھ آیات بھی سنائیں اور بتایا کہ اگرچہ وہ یہودیوں کے ساتھ ان کی بستیوں میں رہ رہے ہیں لیکن اللہ تعالیٰ نے آپ کے ذریعہ انہیں دائرہ اسلام میں داخل ہونے کی خبر دی ہے کیونکہ یہودی ہر چند اہل کتاب اور اہل علم ہیں۔ لیکن اب بت پرستوں کے ساتھ ہو کر مشرک ہو گئے ہیں۔ اس پر وہ لوگ جو کچھ علم رکھتے تھے بولے اگر یہودی ان سے لڑے تو وہ انہیں قتل کر دیں گے اور اگر عرب میں جیسا کہ یہودیوں کی آسمانی کتاب میں لکھا ہے، کوئی نبی عنقریب آیا تو وہ اس کی اتباع کریں گے اور اس طرح یہودی بھی عاد و ارم کی طرح تباہ ہو جائیں گے اگرچہ وہ کہتے ہیں کہ اگر عرب کوئی نبی پیدا ہوا تو وہ اسے قتل کر دیں گے چنانچہ جب آپ نے انہیں بتایا کہ عرب میں پیدا ہونے والا وہ نبی آپ ہی تھے، اور انہیں اسلام کی دعوت دی تو وہ بولے کہ اب امید ہے ان کی قوم کے باہمی جھگڑے ختم ہو جائیں گے۔ انہوں نے یہ بھی کہا کہ وہ واپس جا کر اپنی قوم کو اسلام کی دعوت دیں گے جو آپ نے ہمیں دی ہے۔ چنانچہ جب وہ لوگ مکے سے واپس ہوئے تو آپ کی صداقت کو تسلیم کر کے مسلمان ہو چکے تھے۔

ابن اسحاق کہتے ہیں کہ جن لوگوں نے مجھے یہ واقعہ سنایا وہ تعداد میں چھ آدمی تھے اور ان سب کا تعلق قبیلہ خزرج سے تھا۔ انہی لوگوں میں ابو امامہ اسعد بن زرارہ بن عدس بن ثعلبہ بن غنم بن مالک بن نجار بھی شامل تھے۔ بنی خزرج کے ان مذکورہ شخص کے متعلق ابو نعیم بیان کرتے ہیں کہ بنی خزرج کے انصار میں سے اسلام لانے والے یہ پہلے شخص تھے اور قبیلہ اوس میں سب سے پہلے ایمان لانے والے ابو الیشم تیمان تھے۔ یہ بھی کہا گیا ہے کہ اس قبیلے سے پہلے ایمان والے رافع بن مالک اور معاذ بن عفرہ تھے۔ واللہ اعلم۔ اس کے بعد ایمان لانے والے عوف بن حارث بن رفاعہ بن سواد بن مالک بن نجار تھے، یہ عفرہ کے بیٹے تھے اور ان کا تعلق انصار کے قبیلے بنی نجار سے تھا۔ ایمان لانے والوں کی پہلی جماعت میں رافع بن مالک بن عجلان بن عمرو بن زرین زرتی اور قطبہ ابن عامر بن حدیدہ بن عمرو بن غنم بن سواد بن غنم بن کعب بن سلمہ بن سعد بن علی بن اسد بن سارودہ بن تزید بن جشم بن خزرج سلمی بھی شامل تھے۔ جن کا تعلق بنی سواد سے تھا۔ بنی حرام میں سے اس جماعت میں جابر بن عبد اللہ بن ربیع بن نعمان ابن شان بن عبید بن

عدی بن غنم بن کعب بن سلمہ سلمی بھی تھے۔ اس کے بعد مسلمان ہونے والے بنی عبید کے لوگ تھے۔
شعی اور زہری کہتے ہیں کہ یہ چھ کے چھ حضرات درحقیقت قبیلہ خزرج ہی کے لوگ تھے اور ان کی تعداد
چھ ہی تھی۔

اس سلسلے میں موسیٰ بن عقبہ نے جو روایت زہری اور عروہ بن زبیر کے حوالے سے بیان کی ہے اس میں وہ
کہتے ہیں کہ انصار میں جن لوگوں نے حضور نبی کریمؐ کے دست مبارک پر دائرہ اسلام میں داخل ہونے کے
لئے بیعت کی تھی ان کی تعداد آٹھ تھی اور ان کے نام یہ تھے۔ معاذ بن عفراء، اسعد بن زرارہ، رافع بن
مالک، ذکوان یعنی ابن عبد قیس، عبد اللہ بن صامت، ابو عبد الرحمن یزید بن ثعلبہ، ابو یسہم بن تیمان اور
عویم بن ساعدہ۔ یہ لوگ ایمان لانے کے بعد جب مکے سے لوٹ کر اپنے قبائل میں گئے تو انہوں نے
قبیلے کے دوسرے لوگوں کو اسلام کی دعوت دی اور یوں بہت سے لوگ مسلمان ہوتے چلے گئے۔ یہی نہیں
بلکہ ان لوگوں نے رسول اللہ صلی اللہ علیہ وآلہ وسلم کی خدمت میں معاذ بن عفراء اور رافع بن مالک کو
بھیجا اور یہ درخواست کی کہ آپ ان کے پاس کسی ایسے شخص کو بھیجیں جو انہیں فقہ کی تعلیم دے چنانچہ
آپ نے ان لوگوں کے پاس مسلم بن عمیر کو روانہ کیا جو وہاں پہنچ کر اسعد بن زرارہ کے پاس ٹھہرے۔ ابن
اسحاق کے علاوہ موسیٰ بن عقبہ نے یہ جملہ حالات و کوائف از اول تا آخر تفصیلاً بیان کئے ہیں۔ بہر کیف
اس طرح اوس و خزرج قبائل سے نکل کر جو یہود کے زیر اثر تھے دیگر قبائل میں پھیلتا چلا گیا جس کی
ابتداء احیائے عرب کے لئے خود آنحضرتؐ کی ذاتی مساعی جمیلہ سے ہوئی تھی۔

بیعت عقبہ ثانیہ

ابن اسحاق بیان کرتے ہیں کہ جب مسعب بن عمیر مدینے سے مکے واپس آئے تو ان کے ہمراہ متعدد
مسلمانوں کے علاوہ جو حج کے لئے وہاں آئے تھے بے شمار مشرکین بھی تھے جو از منہ قدیم کی طرح اس سال
بھی حج کے لئے آئے تھے۔ لیکن جب وہ مکے پہنچ کر مکے کے ایک پہاڑی علاقے کی گھاٹی عقبہ میں رسول
اللہ صلی اللہ علیہ وآلہ وسلم سے ملے تو اللہ تعالیٰ کی جانب سے ان مشرکین کے دل میں بھی اسلام کی کشش
اور آپ کے لئے عزت و احترام پیدا ہو چکا تھا۔ ابن اسحاق کہتے ہیں کہ ان سے معبد بن کعب بن مالک نے
بیان کیا کہ ان کے بھائی عبد اللہ بن کعب انصار میں سب سے زیادہ تعلیم یافتہ شخص تھے۔ انہیں ان کے
والد کعب نے جو عقبہ میں رسول اللہ صلی اللہ علیہ وآلہ وسلم کے دست مبارک پر بیعت کر کے مسلمان
ہوئے تھے۔ بتایا:

”جب ہم اپنی قوم کے ان حجاج کے ساتھ جو اس وقت تک سب کے سب مشرک تھے مدینے سے حسب

معمول سالانہ حج کے لئے مٹے کے سفر پر روانہ ہوئے۔ تو ہم میں ہماری قوم کے ایک بزرگ شخص براء بن معرور بھی شامل تھے اور ابھی ہم راستے ہی میں تھے تو ہمارے ان بزرگ نے ایک روز ہم سے بیان کیا کہ انہوں نے خواب میں خود کو کعبہ کی طرف نماز پڑھتے دیکھا ہے حالانکہ ہم آج ظہر کے وقت شاید ہی منیٰ یعنی خانہ کعبہ تک مکے میں پہنچ سکیں گے اور یہ بھی کہا کہ ہم لوگ مکے میں جس نبی صلی اللہ علیہ وآلہ وسلم کی زیارت کے لئے جا رہے ہیں وہ سنا ہے شام کی طرف منہ کر کے نماز پڑھتے ہیں۔ انہوں نے اس پر تعجب کا اظہار کرتے ہوئے کہا کہ آخر انہیں ایسا خواب کیوں نظر آیا۔ بہر حال جب ہم مکے پہنچے تو وہاں ہم نے ایک شخص سے رسول اللہ صلی اللہ علیہ وآلہ وسلم کے بارے میں دریافت کیا کہ ہم ان سے کہاں مل سکتے ہیں؟ اس نے ہم سے پوچھا: کیا آپ لوگ انہیں پہچانتے نہیں؟ ہم نے کہا: نہیں۔ وہ بولا ان کے چچا عباس بن عبدالمطلب کو جانتے ہو؟ ہم نے کہا ہاں انہیں تو جانتے ہیں کیونکہ وہ ہمارے ہاں بغرض تجارت کئی بار آچکے ہیں۔ یہ سن کر وہ بولا: پھر تم مسجد میں چلے جاؤ، جہاں عباس بیٹھے ہوں وہیں وہ بھی بیٹھے ہوں گے۔ چنانچہ ہم دونوں جب وہاں پہنچے تو ہم نے جناب عباس کو اور ان کے قریب رسول اللہ صلی اللہ علیہ وآلہ وسلم کو بیٹھے دیکھا تو انہیں سلام کیا۔ رسول اللہ صلی اللہ علیہ وآلہ وسلم نے جناب عباس سے پوچھا کیا آپ ان دو آدمیوں کو جانتے ہیں؟ وہ بولے: جی ہاں، اس میں ایک تو براء بن معرور ہیں اور دوسرے کعب بن مالک ہیں۔ اس کے بعد جب براء بن معرور نے آپ کو اپنا خواب سنا کر حیرت کا اظہار کیا تو آپ نے فرمایا: تمہارے دل میں اسلام کی تمنا تھی اور تم اس کے اظہار کا مسلمان ہو کر بھی انتظار کرتے رہے تھے، یہ اسی کا اظہار تھا۔

اسی روایت میں ہے کہ ان دونوں حضرات نے رسول اللہ صلی اللہ علیہ وآلہ وسلم کے ساتھ نماز پڑھی تو اس وقت بھی آپ نے شام یعنی قبلہ اول کی طرف رخ کر کے نماز ادا فرمائی اس کے بعد یہ لوگ جب یہ لوگ مکے سے لوٹ کر مدینے گئے تو لوگ کہتے ہیں کہ وہ یعنی براء بن معرور مرتے دم تک آپ کی تقلید میں شام ہی کی طرف رخ کر کے نماز پڑھتے رہے۔ واللہ اعلم۔

کعب بن مالک اس سلسلے میں بیان کرتے ہیں کہ جب وہ مدینے سے مکے پہنچے تھے۔ تو حج سے فارغ ہو کر رسول اللہ صلی اللہ علیہ وآلہ وسلم کی خدمت میں پہنچے تھے تو وہ ایام تشریق تھے۔ وہ کہتے ہیں: وہاں جب ہم آپ کی خدمت میں حاضر ہوئے تو ہمارے ساتھ عبداللہ بن عمرو ابو جابر بھی تھے جو ہماری قوم کے سردار مانے جاتے تھے۔ ہم نے ان سے کہا: اے ابو جعفر! ہم اپنی قوم سے چھپ کر رسول اللہ صلی اللہ علیہ وآلہ وسلم کی خدمت میں جا رہے ہیں اور تمہاری حسب خواہش تمہیں بھی لئے جا رہے ہیں تاکہ تم اسلام میں داخل ہو کر کل عذاب جہنم سے نجات پاسکو۔ چنانچہ وہ بھی ہمارے ہمراہ آپ کی خدمت میں حاضر ہو کر مسلمان ہوئے۔ اس لئے یہ بھی اہل عقبہ کہلائے بلکہ اس کے نقیب ٹھہرے۔

بخاری کی روایت اس سلسلے میں یہ ہے کہ ان سے ابراہیم اور ہشام نے بیان کیا کہ انہیں ابن جریج سے معلوم ہوا اور انہیں ابن جریج کو عطا اور جابر نے بتایا کہ وہ ان کے والد اور ماموں اصحاب عقبہ میں سے ہیں۔ عبداللہ بن محمد اور ابن عیینہ کے بیان کے مطابق عقبہ میں اسلام لانے والے لوگوں میں براء بن معرور بھی تھے۔

ہم سے علی بن مدینی اور سفیان نے بیان کیا کہ انہوں نے عمرو سے سنا جنہیں جابر بن عبداللہ نے بتایا کہ وہ خود بھی بیعت عقبہ میں شامل تھے اور ان کے ساتھ اس میں ان کے ماموں عقبہ بھی تھے۔

امام احمد فرماتے ہیں کہ انہیں عبدالرزاق اور معمر نے ابن ہشام، ابی زبیر اور جابر کے حوالے سے بتایا کہ رسول اللہ صلی اللہ علیہ وآلہ وسلم اپنی بعثت کے دس سال بعد تک ہر موقع پر مکے آنے والے دوسرے عربی قبائل کے پڑاؤ پر مسلسل تشریف لے جاتے اور انہیں دعوت اسلام دیتے تھے لیکن ایک مدت تک آپ کی اتباع اور آپ کی نصرت پر آمادہ ہونے والا ان میں سے آپ کو ایک بھی نہ ملا تھا حتیٰ کہ یمن یا مصر کے کسی شخص نے اپنی قوم کو آپ کے اوصاف اور آپ کی رحمت سے واقف کیا تو ان میں سے اکثر لوگوں نے اسے آپ سے ملنے جلنے سے احتراز کی نصیحت کی تھی لیکن جب آپ کے مدینے تشریف لے جانے اور وہاں جوق در جوق لوگوں کے اسلام میں داخل ہونے کی خبر انہیں ملی تو وہ بھی آپ کی خدمت میں حاضر ہو کر مسلمان ہو گئے اور پھر یہ سلسلہ اللہ تعالیٰ کے فضل و کرم سے بڑھتا ہی چلا گیا۔

ابن اسحاق بیان کرتے ہیں کہ انصار مدینہ کے وہ لوگ جنہوں نے رسول اللہ صلی اللہ علیہ وآلہ وسلم کے دست مبارک پر مقام عقبہ پر بیعت کی جسے بیعت عقبہ ثانیہ کہا جاتا ہے جب مسلمان ہونے کے بعد مدینے واپس ہوئے تو انہوں نے اپنے مسلمان ہونے کا واقعہ وہاں علی الاعلان بیان کر دیا۔ اس وقت ان کی قوم کے شیوخ اور دیگر شرفاء میں جو ابھی تک ایمان نہیں لائے تھے عمرو بن جموح بن زید بن حرام بن کعب بن غنم بن کعب بن سلمہ شامل تھے۔ البتہ ان کے بیٹے معاذ بن عمرو بن عقبہ میں دوسرے انصار مدینہ کے ساتھ جن کا ذکر پہلے ہو چکا ہے مسلمان ہو چکے تھے۔ عمرو بن جموح جیسا کہ ابھی بیان کیا گیا انصار مدینہ کے معزز لوگوں میں شمار کئے جاتے تھے۔ انہوں نے اپنے گھر میں منات نام کا ایک بت رکھ چھوڑا تھا جس کی وہ بڑے احترام کے ساتھ پرستش کرتے تھے۔ ظاہر ہے کہ قوم انصار کے وہ لوگ جو مسلمان ہو چکے تھے بلکہ خود عمرو بن جموح کے بیٹے معاذ کو ان کی یہ حرکت ناگوار گزرتی تھی۔ چنانچہ ان لوگوں نے ایک دن رات کے وقت باہم مشورے کے بعد اس بت کو عمرو کے گھر سے اٹھا کے قریب کے ایک گڑھے میں پھینک دیا جسے صبح کو وہاں لوگ جمع ہو کر جھانک جھانک کر دیکھنے لگے۔ عمرو بن جموح نے بھی صبح کو بیدا ہو کر یہ ماجرا دیکھا تو بہت جزبہ ہوئے۔ بہر حال انہوں نے اس بت کو گڑھے سے نکال کر دھویا اور پھر اپنی جگہ رکھ دیا لیکن جب کئی بار یہی واقعہ پیش آیا تو انہوں نے بڑا واویلا کیا اور کہا کہ نہ جانے کون ان کے معبود کے

ساتھ یہ نازبا حرکت کر رہا ہے۔ اس کے بعد انہوں نے اس بت کو اچھی طرح غسل دینے کے بعد اس کی گردن میں کھلی تلوار لٹکا دی اور اسے حسب معمول اس کی جگہ رکھ دیا لیکن اگلی صبح کو انہوں نے دیکھا کہ ان کا معبود منات قریب کے ایک گہرے نالے میں پڑا ہے اور اس کی گردن میں تلوار کی جگہ مردہ کتارسی سے بندھا ہوا ہے۔ جب یہ واقعہ بھی بار بار پیش آیا تو انہیں اپنے معبود کی بے بسی کا یقین آ گیا اور اللہ تعالیٰ نے ان کے دل میں رسول اللہ صلی اللہ علیہ وآلہ وسلم کی حقانیت کا نقش بٹھا دیا اور آخر کار وہ بھی مسلمان ہو گئے کیونکہ وہ اپنی گمراہی کو بخوبی سمجھ گئے تھے۔ عمرو بن جموح نے اپنے مسلمان ہونے کا واقعہ نظم بھی کیا ہے۔

اس سے قبل بیعت عقبہ ثانیہ کے ضمن میں تہتر انصار مسلمان ہو چکے تھے جن کی تعداد قبیلہ دار توارنخ میں بیان کی گئی ہے۔

تاریخ کامل

تاریخ کامل جلد ۱ ص ۱۵۹ سطر ۳ پر ہے

اصحاب رسول اللہ کے بعد دیگرے مکہ سے ہجرت کر گئے مگر آنحضرتؐ مکہ میں قیام پذیر رہے اور اس کا انتظار کرتے رہے کہ آپ کو کیا حکم ملتا ہے، اب مکہ میں آپ کے ساتھ رہ جانے والوں میں صرف حضرت علی اور حضرت ابو بکرؓ باقی تھے۔ قریش کو خوف تھا کہ آپ بھی نکل جائیں گے، چنانچہ وہ دارالندوہ میں جمع ہوئے جو قصی کا گھر تھا اور جب مشورے شروع ہوئے تو شیطان ایک بوڑھے شیخ کی صورت میں نمودار ہوا اور کہنے لگا بخدا میں نجد کا رہنے والا ہوں، مجھے تمہارے مشوروں کی خبر ملی، تو میں بھی آ گیا۔ اور تم مجھے صاب الرائے پاؤ گے جو کبھی بیکار نہیں ثابت ہوگی۔ اس مشورہ میں یہ لوگ موجود تھے عتبہ شیبہ، ابو سفیان، طعیمہ بن عدی، حبیب بن مطعم، الحرث بن عامر، نصر بن الحرث، ابو البختری بن ہشام، ربیعہ بن الاسود، حکیم بن حزام اور ابو جہل اور حجاج کے دونوں بیٹے نبیہ اور منبہ اور امیہ بن خلف وغیرہ۔ سلسلہ گفتگو اس طرح شروع ہوا کہ وہ آپس میں ایک دوسرے سے کہنے لگے، یہ شخص ہے جس کی وجہ سے یہ واقعات ہوتے رہے ہیں جو سب کو معلوم ہیں مگر اب ہم کو ان کے حملے کا خوف ہے۔ اب وہ اپنے متبعین کے ذریعے سے حملہ بھی کر سکتا ہے، اس لئے سب مل کر ایک رائے پر جمع ہو جاؤ کچھ لوگوں نے یہ رائے پیش کی کہ ان کو لوہے کی زنجیروں میں جکڑ کر قید کر دو اور قید خانے کا دروازہ بند کر دو اور پھر اگلے شاعروں کی سی موت کا انتظار کرو۔ اس پر نجدی بوڑھے نے کہا، اس تجویز سے تم کو کوئی فائدہ نہیں پہنچ سکتا ہے، اگر بالفرض ان کو قید بھی کر دیا قید خانے کے باہر ان کے صحابیوں کو خبر پہنچ جائے گی اور اس وقت زیادہ

احتمال یہی ہو سکتا ہے کہ وہ تم پر حملہ کر کے ان کو تمہارے ہاتھوں سے چھڑالے جائیں گے، دوسرے شخص نے رائے پیش کی کہ ہم ان کو مکہ سے شہر بدر کر دیں اور پھر جب ہماری نظروں سے دور ہو جائیں تو ہم بالکل پرواہ نہ کریں، کہیں جا پڑیں۔ اس تجویز پر نجدی شیطان نے رائے دی کہ کیا تم نے ان کی خوش کلامی اور شیریں زبانی نہیں دیکھی ہے، اگر تم نے ایسا کیا تو عرب کے کسی قبیلہ میں پہنچ جائیں گے اور اپنی میٹھی باتوں سے ان کو پرچالیں گے اور ان سب کو ساتھ لے کر تم پر چڑھ دوڑیں گے اور تم کو کچل ڈالیں گے، تمہارے سب کام تمہارے ہاتھوں سے چھین لیں گے۔ اس پر ابو جہل نے اپنی رائے پیش کی کہ ہم ہر قبیلے سے ایک ایک بہادر نوجوان جس کا نسب اونچا ہو چن لیں اور ان میں سے ہر ایک کو ایک ایک تلوار دے دیں پھر سب مل کر ان پر ایک بار تلوار کے وار کریں اور قتل کر ڈالیں۔ اور جب ایسا کر گزریں گے تو ان کا خون بہا جملہ قبائل میں بٹ جائے گا۔ بنی عبدمناف کی تنہا جماعت پورے عرب قبائل سے لڑنے کی طاقت نہیں رکھتی اور لامحالہ لڑنے کی جگہ وہ لوگ خون بہا پر راضی ہو جائیں گے۔ اس پر نجدی شیطان نے کہا بس رائے تو اس مرد نے دی ہے اور ٹھیک بات یہی ہے اس رائے پر متفق ہو جانے کے بعد وہ منتشر ہو گئے۔ جبرئیل علیہ السلام نے رسول اللہ صلی اللہ علیہ وآلہ وسلم کے پاس آکر کہا کہ آج آپ اپنے بستر پر آرام نہ فرمائیں جب رات ہو گئی اور اندھیرا چھانے لگا تو سب رسول اللہ کے دروازے پر اکٹھا ہو گئے اور اس وقت کے انتظار میں رہے کہ آنحضرتؐ سو جائیں تو وہ ایک دم سے حملہ کر دیں۔ آنحضرتؐ نے ان کا اجتماع دیکھا تو حضرت علی بن ابی طالب سے کہا کہ تم میرے بستر پر سو جاؤ اور میری ہری چادر اوڑھ لو اور تمہاری ذات کو کوئی ایسی بات نہیں پیش آئے گی جو تم کو ناگوار ہو اور ان کو یہ بھی حکم دیا کہ وہ لوگوں کی امانتوں اور ان کی محفوظ رکھی ہوئی اور اسی کی طرح چیزوں کو آپ کے بعد ادا کر دیں پھر آپ نے گھر سے نکلتے ہوئے اپنے دونوں ہاتھوں میں ایک لب بھر کر مٹی اٹھائی اور کافروں کے سروں پر ڈال دی، اس وقت آنجناب یہ آیتیں شروع سورہ یسین کی پڑھ رہے تھے۔

بِسْمِ وَالْقُرْآنِ الْحَكِيمِ تَالْفَمِ لَا بُصْرُونَ آنحضرتؐ گھر سے باہر نکل گئے اور وہ آپ کو نہیں دیکھ سکے، پھر ان لوگوں کے پاس ایک آنے والا آیا اور اس نے ان سے کہا کس چیز کا انتظار کر رہے ہو، تو انہوں نے کہا ہم محمدؐ کے انتظار میں ہیں اس نے کہا اللہ تمہارا ستیاناس کرے، وہ تو تمہارے اوپر سے گذر گئے اور تم میں سے ہر ایک کے سر پر مٹی ڈال گئے اور اپنے مقصد میں کامیاب چلے گئے۔ انہوں نے اپنے سروں پر ہاتھ پھیرے تو واقعی سروں پر مٹی پائی۔ مگر اب بھی انہوں نے گھر کے اندر کی طرف دیکھا تو حضرت علیؑ سو رہے تھے اور ان کے اوپر آنحضرتؐ کی ہری چادر پڑی ہوئی تھی انہوں نے سمجھا کہ خود آنحضرتؐ سو رہے ہیں، چنانچہ انہوں نے پوری رات اسی انتظار میں گذاری یہاں تک کہ صبح نمودار ہوئی اور حضرت علیؑ بستر سے اٹھے تو اس وقت پہچانا۔ اس موقع پر یہ آیت نازل ہوئی۔ **وَإِذْ يَكْمُرُ بِكَ الَّذِينَ كَفَرُوا إِشْنُوكَ**

بھرجوں پھر ان لوگوں نے حضرت علیؑ سے آنحضرتؐ کے بارے میں دریافت کیا تو انہوں نے جواب دیا، 'مجھے نہیں معلوم ہے، مگر تم نے ان کو نکل جانے کا حکم دیا تھا، اس لئے وہ نکل گئے ہیں انہوں نے حضرت علیؑ کو مارا اور مسجد کی طرف لے گئے ایک گھڑی قید بھی رکھا اور آخر کار چھوڑ دیا اور اللہ بزرگ و برتر نے اس طرح اپنی نبی کو ان کے مکروں سے نجات دی اور ہجرت کا حکم نازل فرمایا۔

حضرت علیؑ نے امانتوں کی واپسی کی اور ہر اس کام کی تعمیل کی جس کا آنجنابؑ نے حکم دیا تھا۔

آپ دونوں نے عبداللہ بن ارمقطہ کو جو بنی الدیل بن بکر سے تھا، اجرت پر رکھا کہ راستہ بتلائے یہ شخص مشرک تھا، رسول اللہ کے نکلنے کا علم حضرت ابوبکرؓ، حضرت علیؑ اور آل ابوبکر کے سوا کسی کو نہیں تھا اور حضرت علیؑ کو حکم یہ دیا تھا کہ وہ آپ کے بعد مکہ میں اس وقت تک رہیں کہ سب امانتیں امانت والوں کو پہنچ جائیں اور اس کے سوا آنحضرتؐ سے مدنیہ میں مل جائیں۔

آنحضرتؐ اور حضرت ابوبکرؓ دونوں ایک ساتھ حضرت ابوبکر کے گھر کی اس دیوار کی کھڑکی سے جو پشت کی طرف تھی، نکل کھڑے ہوئے اور غار ثور کی طرف چلے۔ اور اسی کے اندر مقیم ہو گئے۔ ابوبکر اپنے لڑکے عبداللہ کو یہ حکم دے گئے تھے کہ وہ دن بھر مکہ کی خبریں سنتے رہیں اور رات میں ان دونوں کے پاس آکر اطلاع دیا کریں اور اپنے غلام عامر بن فہیرہ کو یہ حکم دیا تھا کہ دن بھر بکریاں چراتے رہیں اور رات میں ان دونوں کے پاس آجایا کریں اور اسماء بنت ابوبکر کی یہ خدمت تھیں کہ وہ شام میں ان دونوں کے لئے کھانا لاتی تھیں، تین دن تک آپ دونوں اسی غار میں رہے قریش نے اعلان کیا کہ جہم آنحضرتؐ کو ان کے پاس واپس لائے گا اس کو سوانٹ انعام میں دیئے جائیں گے عبداللہ بن ابوبکر جب صبح کو ان دونوں حضرات کے پاس سے واپس ہوتے تو اپنے پیچھے بکریاں رکھتے تاکہ ان کے قدموں کے نشانات بکریوں کے کھروں سے مٹ جائیں۔ جب تین دن گزر گئے اور لوگوں میں سکون پیدا ہو گیا تو عبداللہ بن ارمقطہ ان دونوں کا رہبر اونٹوں کے ساتھ حاضر ہو اور آنحضرتؐ نے ایک اونٹ کو اس کی قیمت دے کر خرید لیا تھا اور اسی پر آنحضرتؐ نے سواری کی اور روانگی کے وقت جناب اسماء بنت ابوبکر دسترخوان لپیٹ کر زاد راہ لائیں اور اس کو ڈوری سے باندھنا بھول گئی تھیں تو اپنے نطق کو پھاڑ ڈالا اور اس کی ایک چٹ سے ڈوری کا کام لیا اور اس سے دسترخوان کو لٹکا دیا اور اسی تاریخ سے اسماء کا نام ذات النطاقین دو کمر بند والی پڑ گیا۔ پھر دونوں حضرات اونٹوں پر سوار ہوئے اور روانہ ہو گئے۔ ابوبکر نے عامر بن فہیرہ کو اپنی سواری پر بٹھالیا کہ وہ دونوں کی خدمت کرتے چلیں، یہ سب پوری رات چلتے رہے اور دوسرے دن صبح سے ظہر کے وقت تک چلتے رہے۔ ایک لمبی جہان کو دیکھا تو حضرت ابوبکر نے ایک جگہ ہموار کی تاکہ آپ سایہ میں آرام سے دوپہر کی نیند سو سکیں۔ چنانچہ آنحضرتؐ سو گئے اور حضرت ابوبکر پہرہ دیتے ہوئے جاگتے رہے۔ جب سورج ڈھل گیا تو پھر سواریوں پر روانہ ہو گئے۔ اس عرصہ میں قریش نے تلاش کے لئے ہر طرف اپنی

ٹولیاں بھیج دی تھیں کہ جو تلاش کر کے آنحضرتؐ کو لائے ان کو دیت یعنی خون بہا کی مقدار دی جائے گی چنانچہ سراقہ بن مالک بن جشم المدلجی نے پیچھا کیا اور ان تک پہنچ گیا، اس وقت یہ لوگ پتھریلی زمین سے گذر رہے تھے۔ حضرت ابوبکر نے کہا یا رسول اللہ ہم کو تلاش کرنے والی جماعت نے پالیا ہے، آنحضرت صلی اللہ علیہ وآلہ وسلم نے ابوبکر سے فرمایا لا تعزن ان اللہ معنا (غزوه نہ ہو اللہ تعالیٰ ہمارے ساتھ ہے) پھر رسول اللہ نے سراقہ کو بد دعا دی تو اس کا گھوڑا پیٹ تک زمین میں دھنس گیا اور اس کے نیچے سے ایک دھواں سا اڑا۔ اس وقت سراقہ نے آنحضرتؐ سے درخواست کی کہ آپ دعا فرمائیے تاکہ مجھے خلاصی ملے۔ اور آپ کے لئے مجھ پر حق ہو گیا ہے کہ میں تلاش کرنے والی جماعت کو آپ کی طرف آنے سے روک دوں۔ آنحضرتؐ نے دعا کی اور اس کو رہائی مل گئی پھر پلٹا اور پیچھا کرنے لگا۔ تو پھر آنحضرتؐ نے دوسری مرتبہ بد دعا دی تو پہلے سے زیادہ اس کے گھوڑے کے پیر زمین میں دھنس گئے اور اس وقت سراقہ نے کہا، یہ آپ کی بد دعا کا اثر ہے آپ میرے لئے دعا فرما دیجئے میں خدا کی قسم کھا کر کہتا ہوں کہ میں آپ کا کام کروں گا اور تلاش کرنے والوں کو واپس کر دوں گا پھر وہ رسول اللہ کے قریب ہو گیا اور عرض کی یا رسول اللہ یہ میرا ترکش ہے، اس سے تیر نکال لیجئے اور میرے اونٹ فلاں جگہ ہیں ان میں سے جس کو پسند فرمائیں لے لیں، آپ نے جواب دیا، ہم کو تیرے اونٹ کی ضرورت نہیں ہے جب سراقہ آپ کے پاس سے واپس جانے لگا تو آنحضرتؐ نے سراقہ سے کہا ترا کیا حال ہو گا، جب کسریٰ کے کنگن تیرے ہاتھ میں پہنائیں جائیں گے، سراقہ نے تعجب سے پوچھا کیا کسریٰ بن ہرمز والی ایران کے کنگن؟ رسول اللہ نے فرمایا ہاں۔ اسی کے کنگن، پھر سراقہ پلٹ گیا اور تلاش کرنے والا جو آدمی بھی ملتا اس سے کہتا میں کافی تلاش کر چکا ہوں یہاں کوئی نہیں ہے اور اس طرح سب کو واپس کرتا چلا گیا۔

حضرت اسماء بنت ابوبکر فرماتی ہیں ہمارے پاس چند لوگ قریش کے آئے اور انہیں میں ابو جہل بھی تھا اور ابوبکر کے دروازے پر کھڑے ہو گئے اور مجھ سے پوچھنے لگے تیرا باپ کہاں ہے۔ میں نے جواب دیا میں نہیں جانتی ہوں تو ابو جہل نے اپنا ہاتھ اٹھایا اور میرے گال پر ایک طمانچہ ایسا مارا جس سے میرے کان کی بالی گر گئی، یہ شخص بے حیا اور خبیث طبیعت تھا اور پھر ہم لوگ اس لاعلمی میں عرصے تک پڑے رہے کہ ہم کو نہیں معلوم تھا کہ آپ کہاں تشریف لے گئے ہیں، یہاں تک کہ ایک جن مکہ کے نیچے کے حصے سے آیا اور لوگ اس کے پیچھے ہو لئے، اس طرح کہ اس کی آواز سنتے تھے اور اس شخص کو نہیں دیکھتے تھے اور وہ مندرجہ ذیل اشعار کہتا تھا

جزی اللہ رب الناس خیر جزالہ رفیقن حلا ختمی ام معبدہ

انسانوں کا پالنے والا سب سے اچھا صلہ ان دو ساتھیوں کو دے جو ام معبدہ کے دو ڈیر دن میں اترے ہیں۔

ہما نزل بالہدی و اغتد بابہ و الفلح من امسی رفیق محمد

وہ دونوں ہدایت لے کر اترے اور اسی کے ساتھ صبح کی اور فلاح میں پایا گیا ہر وہ شخص جو محمد کا رفیق بن گیا۔

لما لقصى ملاذى الله عنكم من فعال لا تجارى و سود

پس کیا ہی شان قصی والوں کی ہے نہیں رو کے تم سے اللہ نے آنحضرتؐ کی وجہ سے بڑے بڑے کارنامے اور بڑی سرداری جن کا مقابلہ نہیں کیا جا سکتا ہے۔

لمهن بنى كعب مكان لثانهم و مقعدا للمومنين بمر

مبارک ہوں بنی کعب کو بلند مکان کنواریاں اور ان کو مومنین کے انتظار میں راہ میں کے لئے بیٹھنا۔

اسماء بنت ابوبکر فرماتی ہیں کہ ہم نے یہ کلام سنا تو پہچانا کہ آنحضرتؐ کا سفر مدینہ کی طرف ہوا ہے اور انجام کار ان دونوں کی رہنمائی کرتا ہوا، رہبر قباء میں پہنچا اور وہاں آنحضرتؐ بنی عمرو بن عوف کے قبیلے میں بارہویں تاریخ دو شنبہ کے دن اس وقت پہنچے جبکہ آفتاب سر پر پہنچنے کے قریب تھا اور آنحضرتؐ کلثوم بن اہدم کے مسمان ہوئے۔ جو عمرو بن عوف کے بھائی تھے۔ اور یہ بھی کہا گیا ہے کہ آنحضرتؐ سعد بن خیشم کے یہاں اترے تھے، آنحضرتؐ کے صحابہ میں سے جو غیر شادی شدہ (یا ان کے ساتھ ان کی بیسیاں نہیں تھیں) وہ سب یہیں ٹھہرتے کیونکہ وہ خود بھی بے شادی شدہ تھے اور اسی مناسبت سے ان کا گھر بیت العراب یعنی بے بیاہوں کا گھر مشہور ہو گیا تھا۔ واللہ اعلم۔

حضرت ابوبکر مقام سخ میں خیب بن اساف کے یہاں اترے اور یہ بھی کہا گیا ہے کہ خارجہ بن زید جو بنی الحارث بن الخزرج کے بھائی تھے ان کے یہاں اترے تھے۔ حضرت علی جب ان احکام کی تعمیل سے فارغ ہو چکے جن کا حکم آنحضرتؐ نے دیا تھا تو انہوں نے بھی مدینہ کی طرف ہجرت کی اور اثنائے سفر میں رات میں چلتے تھے اور دن میں چھپے رہتے تھے جب وہ مدینہ پہنچے تو پیروں میں شگاف پڑ گئے تھے، چنانچہ جب رسول اللہ نے ان کو اپنے پاس بلایا تو عرض کیا گیا کہ وہ پیروں میں زخموں کی وجہ سے چلنے کے قابل نہیں ہیں تو خود حضرت رسالت مآبؐ آپ کے پاس تشریف لے گئے اور گلے لگا لیا اور آپ کے پیروں کے روم کو دیکھ کر ازراہ شفقت و رحم رو دیئے، پھر آپ نے اپنے ہاتھ پر اپنا تھوک رکھا اور آپ کے قدموں پر مل دیا، اس دن کے بعد سے تا شہادت حضرت علی کو کبھی پیروں کی شکایت نہیں ہوئی۔ حضرت علی مدینہ میں ایک ایسی عورت کے یہاں اترے جس کا شوہر نہیں تھا وہاں آپ نے دیکھا کہ ایک شخص رات میں اس عورت کے پاس آکر کوئی چیز دے جاتا ہے آپ کو اس سے اس عورت کے بارے میں شک پیدا ہوا تو اس عورت سے اس مرد کے متعلق پوچھا، اس نے کہا یہ آنے والا مرد سہل بن حنیف ہیں، ان کو جب یہ علم ہوا کہ میں ایک ایسی عورت ہوں جس کا شوہر نہیں ہے تو وہ اپنی قوم کے بتوں کو توڑتے ہیں اور لکڑی کا کباڑ لادے ہوئے آتے ہیں اور مجھے دے جاتے ہیں۔ کہ اس ایندھن کو جلایا کرو، حضرت علی سہل کے اس قصے کا ذکر

ان کی موت کے بعد بھی لوگوں سے کیا کرتے تھے۔ (اہل جلد ۱ ص ۱۵۹ سطر ۳)

اسلام کی پہلی مسجد

رسول اللہ کا قیام قبا میں پیر، منگل، بدھ اور جمعرات چار دن رہا۔ آپ نے وہاں مسجد بنائی، پھر جمعہ کے دن وہاں سے روانہ ہوئے اور یہ بھی کہا گیا ہے کہ آپ کا قیام قبا میں زیادہ دنوں رہا واللہ اعلم بالصواب رسول اللہ کو پہلا جمعہ بنی سالم بن عوف کے (مقام پر) ملا اور یہیں اس مسجد میں جو وادی کے بیچ میں تھی، آپ نے نماز جمعہ پڑھائی اور یہی پہلا جمعہ تھا جو آنحضرتؐ نے مدینہ میں پڑھا۔ عبداللہ بن عباس سے روایت ہے کہ رسول اللہ کی پیدائش دو شنبہ کے دن ہوئی، نبی بھی دو شنبہ کے دن بنائے گئے اور ہجر اسود کو اس کی جگہ تک دو شنبہ ہی کے دن بلند کیا اور نصب فرمایا۔ دو شنبہ کے دن مکہ سے ہجرت فرمائی اور دو شنبہ ہی کے دن آپ کی وفات بھی ہوئی۔

مکہ بعد بعثت

مکہ معظمہ میں وحی کے بعد آنحضرتؐ کا قیام کتنے سال رہا۔ اس میں علماء میں اختلاف ہے۔ انس اور عبداللہ بن عباس کہتے ہیں اور حضرت عائشہؓ بھی کہتی ہیں کہ آنحضرتؐ کا قیام مکہ میں دس سال رہا اور ان صحابیوں کی طرح تابعین کے طبقوں میں ابن مسیب اور حسن اور عمرو بن دینار بھی یہی کہتے ہیں اور تیرہ سال بھی کہے جاتے ہیں۔ یہ عبداللہ بن عباس (ابی حمزہ اور عکرمہ کی روایت ہے دونوں روایتوں کی تطبیق اس طرح کی جائے گی) شاید جن لوگوں نے دس سال قیام بتایا ہے تو اس سے ان کا منشا وہ زمانہ مراد ہے جب سے اظہار اور اعلان شروع ہوا تھا، اس لئے کہ اعلان سے قبل آسانی کا زمانہ تھا اور تیرہ سال قیام کی تائید میں صرمہ بن انس انصاری کا یہ شعر ہے۔

ثری فی قریش بضع عشرة حجته بذکر لو بلقى صد بقا" واسما

آنحضرتؐ قریش میں دس سال سے زیادہ رہے۔ مگر اسی وقت خدا کی یاد دلاتے تھے جب کسی موافق دوست سے ملتے تھے۔

اس شعر سے یہی واضح ہوا کہ آپ کا قیام مکہ میں تیرہ سال رہا ہے اس دلیل سے کہ دس پر زیادتی کی ہے بضع عشرہ کے لفظ سے چار سے پانچ چھ سات آٹھ سال مراد نہیں لے جاسکتے ہیں کیونکہ خمس عشرہ وغیرہ اعداد میں وزن صحیح ہے تو شاعر کو خمس عشرہ کہنا چاہئے تھا اور ایسی حالت میں بضع کا لفظ جو متعدد معانی پر

یہ حدیث اگرچہ بڑی غریب ہے تاہم ترمذی نے اسے دوسری اسناد کے علاوہ بطور خاص ابی عمار حسین بن حرث، فضل بن موسیٰ، عیسیٰ بن عبید، غیلان بن عبداللہ عامری، ابی زرعہ بن عمرو بن جریر اور جریر کے حوالے سے باب مناقب میں پیش کرتے ہوئے اگرچہ حدیث غریب ہی بتایا ہے، البتہ ابو عمار کی سند کی بنا پر اسے حدیث فضل میں شمار کیا ہے۔

میری رائے میں غیلان بن عبداللہ عامری نے اس حدیث کو ابن حبان کے حوالے سے بیان کرتے ہوئے اسے احادیث ثقات میں ضرور شمار کیا ہے۔ لیکن دیکھنا یہ ہے کہ اسی نے ہجرت کے بارے میں اس حدیث کو ابی زرعہ کے حوالے سے حدیث منکر کیوں بتایا ہے۔ واللہ اعلم۔

ابن اسحاق بیان کرتے ہیں کہ جب اللہ تعالیٰ نے مسلمانوں کے لئے کفار سے لڑائی کے ضمن میں ارشاد فرمایا:

اذن للذین یقاتلون بانہم ظلموا۔۔۔۔۔ الخ

پھر جب اللہ تعالیٰ کی طرف سے مسلمانوں کو جنگ کی اجازت کے ساتھ ان لوگوں کو جو کفار سے جنگ کے بعد رسول اللہ صلی اللہ علیہ وآلہ وسلم کی امداد کرتے ہوئے زندہ بچ گئے تھے ان لوگوں کے پاس جو اسلام کے بارے میں آپ کی حمایت کر رہے تھے، یعنی انصار کے پاس جانے کی اجازت بھی مل گئی تو رسول اللہ صلی اللہ علیہ وآلہ وسلم نے اپنی قوم کے مسلمانوں کے علاوہ مکے کے دوسرے مسلمانوں کو بھی مدینے کی طرف ہجرت کا حکم دے کر فرمایا کہ وہ انصار مدینہ کے ساتھ بھائیوں کی طرح مل جل کر رہیں تاکہ انہیں وہاں بھائیوں ہی جیسے حقوق حاصل ہو جائیں۔ بہر کیف اصحاب رسول اللہ صلی اللہ علیہ وآلہ وسلم میں سے جن قریش اور بنی مخزوم کے لوگوں میں جس شخص نے سب سے پہلے مکے سے مدینے کی طرف ہجرت کی وہ ابو سلمہ عبداللہ بن عبدالاسد بن ہلال بن عبداللہ بن عمر بن مخزوم تھے۔ انہوں نے بیعت عقبہ ثانیہ سے بھی پہلے مدینے ہجرت کی تھی کیونکہ وہ حبشہ کو ہجرت کے بعد جب وہاں سے مکہ واپس آئے اور مشرکین قریش انہیں ازیت دینے سے باز نہ آئے تو انہوں نے یہ سن کر کہ انصار مدینہ مسلمانوں کے ساتھ بھائیوں جیسا سلوک کر رہے ہیں مدینے کو ہجرت کر گئے تھے۔

ابن اسحاق بیان فرماتے ہیں کہ انہیں ان کے والد بزرگوار نے سلمہ بن عمر ابی سلمہ اور آخر الذکر کی دادی کے حوالے سے بتایا جو کہتی ہیں کہ ”جب ابو سلمہ نے مکے سے مدینے کے لئے سامان سفر کر لیا تو اپنے اونٹ کو بٹھا کر مجھے پر بٹھایا اور میرے ساتھ میرے بیٹے سلمہ بن ابی سلمہ کو بھی سوار کر دیا اور خود اس کی مہار پکڑ کر آگے آگے چلنے لگے۔ پھر میں نے دیکھا کہ بنی مغیرہ کے کچھ لوگوں نے انہیں روک کر کہا: اس بوڑھی عورت اور اس لڑکے کو اس اونٹ پر بٹھا کر کس کس شہر کی سیر کرانے لے جا رہے ہو؟ تم ہمیں دھوکہ دے کر چل تو دیئے ہو مگر ہم تمہیں یہ مال سمیٹ کر یہاں سے ایک قدم بھی آگے نہیں جانے دیں گے۔“ یہ کہہ کر انہوں نے مجھے اونٹ سے اتار لیا۔ پھر بولے: ”یہ لڑکا بھی ہمارا ہی ہے ہم اسے بھی نہیں

چھوڑیں گے۔“ یہ کہہ کر انہوں نے میرے بیٹے کو بھی اونٹ سے اتار لیا اور اونٹ کی مہار ابو سلمہ کے ہاتھ سے چھین کر اسے ایک طرف ہانکنے لگے لیکن اسی وقت بنی اسد کے کچھ لوگ وہاں آگئے اور ان کے ساتھ بنی سلمہ کے لوگ بھی تھے وہ بنی مغیرہ کے لوگوں سے تکرار کرنے لگے تو انہوں نے ابو سلمہ اور اونٹ کو تو چھوڑ دیا لیکن مجھے اور میرے بیٹے کو ان کے ساتھ جانے کی اجازت نہیں دی۔ چنانچہ میرے خاوند تنہا ہی مدینے کی جانب روانہ ہو گئے۔ اسی طرح میں اور سلمہ ان ظالموں کی قید میں تنہا رہ گئے۔ اس حالت میں ایک عرصہ گزر گیا تو ایک روز وہاں جہاں ہمیں بنی مغیرہ نے قید کر رکھا تھا میرے چچا کے بیٹوں میں سے ایک کا بنی مغیرہ کی طرف سے گذر ہوا تو وہ مجھے اور میرے بیٹے سلمہ کو ان کی قید میں دیکھ کر بولا: ”بڑے افسوس کی بات ہے کہ آپ لوگوں نے اس غریب دکھیا کو اس کے خاوند سے اور اس لڑکے کو اس کے باپ سے بے قصور جدا کر رکھا ہے۔“ ام سلمہ کہتی ہیں کہ میں اس تمام عرصے میں برابر روتی رہی تھی۔ بہر حال بنی مغیرہ کو مجھ پر شاید کچھ ترس آگیا تو وہ بولے: ”تو جہاں چاہے جا سکتی ہے۔“ لیکن اسی وقت بنی اسد کے کچھ اور لوگ بھی وہاں آگئے اور انہوں نے بنی مغیرہ سے کہہ سن کر مجھے اونٹ پر سوار کرایا اور میرے بیٹے کو بھی میرے ساتھ بٹھا دیا۔ چنانچہ ہم دونوں وہاں سے تنہا روانہ ہوئے تو ہمیں راستے میں خلق خدا میں سے ایک شخص بھی ایسا نہ ملا جو ہماری کچھ مدد کرتا۔ اس طرح کافی دنوں کی مسافت طے کرنے کے بعد ہمیں تنعیم جو پہلے شخص طے وہ عثمان بن ابی طلحہ بنی عبدالدار کے بھائی تھے۔ وہ ہمیں دیکھ کر بولے: ”ابی امیہ کی بیٹی کہاں کا ارادہ ہے؟“ میں نے جواب دیا: ”میں اپنے شوہر کے پاس مدینے جا رہی ہوں۔“ یہ سن کر وہ بولے: ”اور تمہارے ساتھ کوئی نہیں ہے؟“ میں نے جواب دیا: میرے ساتھ اللہ تعالیٰ ہے یا میرا صغیر بن بیٹا ہے۔ میری زبان سے یہ سن کر وہ بولنے: بہر حال میں اس طرح تو تمہیں تنہا نہیں جانے دوں گا۔ یہ کہہ کر انہوں نے میرے اونٹ کی مہار پکڑ لی اور آگے آگے چلنے لگے۔ اس طرح وہ منزل بمنزل چلتے رہے۔ جب شام ہو جاتی تو وہ مجھے کسی درخت کے نیچے بٹھا کر اونٹ کی مہار اسی درخت کی کسی شاخ سے باندھ دیتے اور ہم سے دور ہٹ کر ہمارے لئے کھانا تیار کرنے لگتے۔ پھر جب صبح ہو جاتی تو وہ اسی طرح ہمارے اونٹ کی مہار پکڑ کر آگے چل پڑتے۔ ام سلمہ کہتی ہیں کہ میں نے اس شخص سے زیادہ پورے عرب میں کوئی نیک اور رحم دل آدمی نہیں دیکھا۔ اس کے بعد انہوں نے بیان کیا: اسی طرح وہ ہمیں مدینے تک لے گئے لیکن جب ہم لوگ قبا کے نزدیک بنی عمرو بن عوف کی بستی میں پہنچے تو انہوں نے مجھ سے پوچھا: کیا تمہارے خاوند یہاں ہیں؟ مجھے اس کا علم نہیں تھا لیکن اتفاق سے وہ وہیں ٹھہرے ہوئے تھے۔ چنانچہ وہ مجھے اور میرے بیٹے کو ان کے سپرد کر کے خود مکے کی طرف لوٹ گئے۔ یہ واقعہ بیان کر کے ام سلمہ عثمان بن طلحہ کو حد سے زیادہ تعریف و توصیف کے ساتھ کہتی ہیں: مجھے نہیں معلوم ہوا کہ اہل عرب کے کسی گھرانے پر اس سے زیادہ کبھی پہلے کوئی مصیبت پڑی ہو۔

ابن اسحق بتاتے ہیں کہ یہ شخص عثمان بن طلحہ بن ابی طلحہ العبدي صلح حدیبیہ کے بعد مسلمان ہوئے تھے اور انہوں نے خالد بن ولید کے ساتھ مکے سے مدینے کو ہجرت کی تھی۔ ان کے والد اور بھائی حارث، کلاب اور مسامح احد کی جنگ میں قتل ہو گئے تھے۔

فتح مکہ کے بعد رسول اللہ صلی اللہ علیہ وآلہ وسلم نے انہی کے چچا بنی شیبہ کے والد شیبہ سے کعبے کی کنجیاں طلب فرماتے ہوئے ان سے اسی نرم لہجے میں گفتگو فرمائی تھی جیسے آپ دوسروں سے اور خود ان سے زمانہ جاہلیت میں فرمایا کرتے تھے اور ان سے وہی کہا تھا جو مندرجہ ذیل آیت قرآنی میں مذکور ہے: ان اللہ ہامر کم ان تو دو الامانات الی اہلہا

ابن اسحق کہتے ہیں کہ ابی سلمہ کے بعد ہجرت میں پہل کرنے والی بنی حدی کے حلیف عامر بن ربیعہ تھے جنہوں نے اپنی بیوی لیلیٰ بنت ابی حشمہ عدویہ کے ساتھ ہجرت کی تھی۔ ان کے بعد بنی امیہ بن عبد شمس کے حلیف عبد اللہ بن جحش بن ربیعہ بن صبرہ ابن مرہ بن کبیر بن غنم بن دودان بن اسد بن خزیمہ نے اپنے اہل خانہ اور اپنے بھائی عبد ابی احمد کے ہمراہ ہجرت کی۔ ابن اسحق بتاتے ہیں کہ عبد کو ثمامہ بھی کہا جاتا تھا لیکن سہیلی کے بقول ان کا اصلی نامہ عبد ہی تھا۔ کہا جاتا ہے کہ ابو احمد کی نظر بہت کمزور تھی لیکن اس کے باوجود وہ خانہ کعبہ کا طواف کرتے ہوئے اس کے نشیبی اور بلندی کے جملہ حصے کسی قائد کے بغیر طے کر لیتے تھے اور وہ بہت اچھے شاعر بھی تھے۔ یہ بھی بتایا گیا ہے کہ ان کی مدد کے لئے ان کے پاس فارعہ بنت ابی سفیان رہا کرتی تھیں نیز یہ کہ ان کی والدہ کا نام امیمہ بنت عبد المطلب بن ہاشم تھا۔

اس کے بعد ابن اسحق بیان کرتے ہیں کہ ابو سلمہ، عامر بن ربیعہ اور بنی جحش قبا پہنچ کر مبشر بن عبد المنذر کے پاس ٹھہرے تھے۔ ان کے بعد جملہ اہل اسلام یکے بعد دیگرے مکے سے مدینے کی طرف ہجرت کرتے گئے جن میں اکثریت بنی غنم بن دودان کے قبیلے کے مردوں اور عورتوں کی تھی۔ اس دوسرے گروہ کے نام یہ ہیں۔

عبد اللہ بن جحش اور ان کے بھائی ابو احمد، عکاشہ بن محسن، وہب کے دونوں بیٹے شجاع اور عقبہ، اربد بن جمیرہ، منقذ بن نباتہ، سعید بن رقیش، محرز بن نضلہ، زید بن رقیش، قیس بن جابر، عمرو بن محسن، مالک بن عمرو، صفوان بن عمرو، ثقف بن عمرو، ربیعہ بن الکشم، زبیر بن عبیدہ۔ تمام بن عبیدہ، سخرہ بن عبیدہ اور محمد بن عبد اللہ بن جحش۔

مندرجہ بالا حضرات کے ساتھ جو خواتین تھیں ان کے نام یہ ہیں۔

زینب بنت جحش، حمنہ بنت جحش، ام حبیب بنت جحش، جدامہ بنت جندل، ام قیس بن محسن، ام حبیب بنت ثمامہ، آمنہ بنت رقیش اور سخرہ بنت تمیم۔

ابن اسحق کے بقول ابو احمد بن جحش نے جو اس قافلے کے ہمراہ مکے سے مدینے ہجرت کر گئے تھے اس ہجرت

کے بارے میں بڑے گراں قدر اشعار بھی کہے تھے۔

ابن اسحاق کے بیان کے مطابق مذکورہ بالا کاروان مہاجرین کے بعد عمر بن خطاب رضی اللہ عنہ اور عباس بن ابی ربیعہ مکے سے ہجرت کر کے مدینے پہنچے۔

ابن اسحاق کہتے ہیں کہ ان سے نافع نے عبداللہ بن عمر اور ان کے والد حضرت عمرؓ کے حوالے سے بیان کیا ہے کہ حضرت عمرؓ نے بتایا کہ جب وہ اور عیاش مکے سے مدینے کی طرف روانہ ہوئے تو ان کے پیچھے پیچھے ہشام بن عاص بھی چلے تو انہوں نے عیاش سے کہا کہ وہ شاید اس روز تناضب نہ پہنچ سکیں گے لیکن ہشام تناضب میں رک گئے اور ہم آگے بڑھ گئے اور مدینے جا پہنچے۔ حضرت عمرؓ بیان فرماتے ہیں کہ جب وہ اور عیاش مدینے پہنچے تو انہوں نے پہلے قبائلیں عمرو بن عوف کے ہاں قیام کیا۔

حضرت عمرؓ نے یہ بھی بیان فرمایا کہ ان کے مدینے پہنچنے سے قبل ابو جہل اور حارث بن ہشام وہاں گئے اور لوگوں کو حد سے زیادہ درغلانے کی کوشش کی تھی لیکن وہاں سے ناکام لوٹے تھے حتیٰ کہ اس کے کچھ ہی عرصے بعد رسول اللہ صلی اللہ علیہ وآلہ وسلم خود بھی مکے سے ہجرت فرما کر مدینے پہنچ گئے تھے۔ اس سے قبل ہم مکے میں اہل فتن سے برابر کہتے رہے تھے۔ کہ اللہ تعالیٰ ان کی توبہ اگر وہ فتنہ پردازی سے باز نہ آئے قبول نہیں فرمائے گا۔ چنانچہ حضور اکرم کے مدینے پہنچنے کے بعد آپؐ پر ایک آیت نازل فرما کر اس کی تصدیق فرمادی۔ وہ آیت یہ ہے:

قل يا عبادی الذین اسر لو اعلیٰ انفسہم لا تقنطوا من رحمۃ اللہ۔۔۔۔۔ الخ

حضرت عمرؓ فرماتے ہیں کہ انہوں نے اس قرآنی آیت کو لکھ کر ہشام بن عاص کے پاس بھیج دیا تھا۔ جن کا بیان ہے کہ پہلے تو وہ اس آیت کا مفہوم سمجھے ہی نہ تھے لیکن انہوں نے اللہ تعالیٰ سے اس کی تفہیم کے لئے دعا کی تو اس نے اپنے کرم سے انہیں اس کا مفہوم ان کا دل اس طرف متوجہ فرما کر سمجھا دیا اور وہ رسول اللہ صلی اللہ علیہ وآلہ وسلم کی خدمت میں مدینے آ گئے۔

بخاریؒ بیان کرتے ہیں کہ ان سے ابو الولید اور شعبہ نے بیان کیا۔ نیز ابو اسحاق نے بتایا کہ انہوں نے براء سے سنا جو کہتے ہیں کہ ان سے قبل ہجرت کرنے والے مصعب بن عمیر اور ابن مکتوم تھے۔ اس کے بعد عمارؓ و بلالؓ نے ہجرت کی اور یہ دونوں دوسرے لوگوں کو بھی بلاتے جاتے تھے۔

بخاریؒ مزید کہتے ہیں کہ ان سے محمد بن بشار، منذر اور شعبہ نے ابی اسحاق کے حوالے سے بیان کیا کہ آخر الذکر نے البراء بن عازب سے سنا کہ ان سے قبل مصعب بن عمیر اور ابن مکتوم نے ہجرت کی جو دوسرے لوگوں کو بھی اس کے لئے بلاتے جاتے تھے، اس کے بعد بلال و سعید اور عمار بن یاسر کے سے روانہ ہوئے۔ پھر عمر بن خطاب (رضی اللہ عنہ) نے رسول اللہ صلی اللہ علیہ وآلہ وسلم کے دس صحابہ کے ہمراہ ہجرت کی اور سب کے آخر میں حضرت علیؓ کو چھوڑ کر آنحضرت صلی اللہ علیہ وآلہ وسلم نے ہجرت فرمائی۔

اس کے بعد وہ کہتے ہیں کہ اہل مدینہ آپ کی تشریف آوری سے سب سے زیادہ خوش ہوئے حتیٰ کہ چھوٹی چھوٹی بچیاں بھی آپ آمد پر خوشی کے گیت گانے لگیں اور سورہ شریفہ سبح اسم رب الاعلیٰ الخ پوری پڑھی جانے لگی۔

مسلم نے اپنی صحیح میں قریب قریب یہی بیان کیا ہے لیکن اس روایت میں ابی اسحاق، البراء بن عازب کے حوالے سے اسرائیل کے اس قول کا اضافہ کیا ہے کہ آنحضرت سے قبل سعد بن ابی وقاص بھی مکے سے مدینے ہجرت کر چکے تھے۔ تاہم موسیٰ بن عقبہ زہری کے حوالے سے کہتے ہیں کہ آخر الذکر کے خیال میں سعد بن ابی وقاص نے آپ کے بعد ہجرت کی تھی۔ واللہ اعلم۔

ابن اسحاق کہتے ہیں کہ جب حضرت عمرؓ مدینے پہنچے تو ان کے ہمراہ ان کے اہل و عیال ان کے بھائی زید بن خطاب، سراقہ بن معمر کے دونوں بیٹے عمرو (عبداللہ) حضرت عمرؓ کی بیٹی حفصہ کے شوہر خنیس بن حذافہ سہمی اور ان کے چچا زاد بھائی سعید بن زید بن عمرو بن نفیل اور ان کے حلیف واقد بن عبداللہ تمیمی، خولی بن ابی خولی، مالک بن ابی خولی اور بنی عجل و بنی کبیر میں سے ان کے حلیف ایاس و خالد اور عاقل و عامر نیز بنی سعد بن لیث کی طرف سے ان کے کچھ حلیف تھے جو مدینے پہنچ کر سب کے سب بنی عمرو بن عوف کے لوگوں میں سے رفاعہ بن عبدالمنذر کے پاس قبا میں ٹھہرے۔

ابن اسحاق کہتے ہیں کہ ان کے بعد جن لوگوں نے مکے سے ہجرت کی ان میں سے طلحہ بن عبید اللہ اور صہیب بن سنان، حارث بن خزرج کے بھائی خسیب بن اساف کے پاس ٹھہرے۔ یہ بھی کہا جاتا ہے کہ طلحہ اسعد بن زرارہ کے پاس ٹھہرے تھے۔

ابن ہشام بیان کرتے ہیں کہ انہیں ابی عثمان نہدی کے ذریعے معلوم ہوا کہ جب صہیب نے ہجرت کا ارادہ کیا تو قریش ان سے بولے کہ کیا وہ حقیر ہونا چاہتے ہیں جبکہ ان کے لئے مکہ میں مال و دولت کی کمی نہیں ہے اور یہ کہ وہ انہیں اس کی ہرگز اجازت نہیں دے سکتے۔ اس پر صہیب بولے کہ اگر وہ اپنا سارا مال اور سامان مکے میں چھوڑ جائیں تب وہ انہیں جانے کی اجازت دے دیں گے۔ اس پر قریش رضامند ہو گئے اور صہیب نے خالی ہاتھ مکے سے ہجرت کی ٹھان لی۔ اسی روز رسول اللہ صلی اللہ علیہ وآلہ وسلم نے اپنے صحابہ سے ارشاد فرمایا: صہیب کو لوٹا جا رہا ہے، صہیب کو لوٹا جا رہا ہے۔ اس سے قبل آپ فرما چکے تھے: میں تمہارے لئے ہجرت کے دو سرسبز مقام دیکھ رہا ہوں وہ ہجر ہو سکتا ہے یا یثرب۔

رسول اللہ کی بنفس نفیس ہجرت کے اسباب

اللہ جل شانہ نے آنحضرت صلی اللہ علیہ وآلہ وسلم پر پہلے یہ آیہ شریفہ نازل فرمائی۔

وَقُلْ رَبِّ ادْخُلْنِي مَدْخَلَ صِدْقٍ ----- الخ

اور پھر اللہ تعالیٰ نے اس دعا کی ہدایت فرما کر اور اس طرح آپ کی ہمت میں اضافہ فرما کر آپ کو احباب و انصار کے ساتھ مدینہ نبویہ کی طرف ہجرت کی اجازت مرحمت فرمائی اور اسے آپ کا پرسکون مکان قرار دے کر وہاں کے باشندوں کو بھی اپنی رحمت سے آپ کا انصار و جان نثار بنا دیا۔

احمد بن حنبل اور عثمان بن ابی شیبہ جریر، قابوس میں ابی طیبان اور آخر الذکر کے والد کے حوالے سے ابن عباس کی بیان کردہ یہ روایت پیش کرتے ہیں کہ رسول اللہ صلی اللہ علیہ وآلہ وسلم کو اللہ تعالیٰ نے مکہ میں ہجرت کا حکم دے کر مندرجہ بالا آیت قرآنی نازل فرمائی تو قہار نے اس آیت کے الفاظ ادخلنی مدخل صدق کے بعد المدنیہ اور اخرجنی مخرج صدق کے بعد الهجرة من مکہ کے دعائیہ الفاظ کے ساتھ آخر میں واجعل لی من ارنک سلطنا نصیرا کی دعا کے ساتھ احکام الہی کی حدود میں رہتے ہوئے فرائض شریعہ کی بجا آوری کی بھی دعا کی۔

ابن اسحاق کہتے ہیں کہ رسول اللہ صلی اللہ علیہ وآلہ وسلم مکہ سے اپنے اصحاب کی ہجرت کے بعد یقیناً وہاں اللہ تعالیٰ کی طرف سے اپنی ہجرت کی اجازت کے منتظر تھے کیونکہ آپ چاہتے تھے کہ آپ کی ہجرت کے بعد مکہ میں آپ کے باقی ماندہ صحابہ کے لئے کوئی رکاوٹ یا فتنہ نہ پیدا کریں۔ تاہم اس وقت تک یعنی آخر میں حضرت علیؓ اور حضرت ابوبکرؓ کے سوا آپ کے ساتھ کوئی ایسا مسلمان نہ تھا جو وہاں سے مدینہ کو ہجرت نہ کر گیا ہو۔ دوسری طرف مشرکین قریش نے یہ دیکھ کر رسول اللہ صلی اللہ علیہ وآلہ وسلم کے جملہ اصحاب مذکورہ دو حضرات کے علاوہ مکہ سے مدینہ پہنچ کر نہ صرف آرام سے رہ رہے ہیں بلکہ وہاں آپ کے معاونین و انصار کی تعداد میں روز بروز اضافہ ہوتا جا رہا ہے۔ آپ کی ہجرت میں زیادہ سے زیادہ رکاوٹیں پیدا کرنے کی کوشش میں لگے ہوئے تھے تاکہ کہیں آپ وہاں پہنچ کر ان کے خلاف کوئی مضبوط محاذ قائم نہ فرما سکیں۔ انہیں پہلے ہی اندیشہ تھا کہ جو مسلمان مدینہ جا چکے ہیں وہ وہاں جمع ہو کر ان کے خلاف جنگ کی تیاریاں کر رہے ہیں۔ چنانچہ اس خوف کی وجہ سے وہ ایک روز دار الندوہ میں جو در حقیقت قصی بن کلاب کا مکان تھا مشورے کے لئے جمع ہوئے تاکہ رسول اللہ صلی اللہ علیہ وآلہ وسلم کے بارے میں باہم مشورہ کر سکیں۔ اس طرح اجتماعی امور کے متعلق وہاں جمع ہو کر باہم مشورہ کرنا قریش کا معمول تھا۔

ابن اسحاق مزید بیان کرتے ہیں کہ جب قریش نے اس سلسلے میں باہم مشورے کا پختہ ارادہ کر لیا تو وہ جمع ہو کر دار الندوہ میں داخل ہوئے۔ اس وقت انہوں نے دیکھا کہ دروازے پر ایک باریش بزرگ کھڑا ہے یہ دیکھ کر ان میں سے کسی نے پوچھا: بزرگوار آپ کون ہیں؟ وہ شخص بولا: میں ایک نجدی شیخ ہوں۔ ویسے یہ شخص اس شکل و شمائل اور لباس میں دراصل شیطان تھا۔ قریش کی اس محفل مشاورت میں شامل ہونے

وہاں آیا تھا۔ مگر قریش نے اسے نجدی شیخ ہی سمجھ کر اندر بلایا کہ شاید یہ عمر رسیدہ شخص کوئی بہتر مشورہ دے سکے۔ اس کے بعد جب ان کی مجلس مشاورت شروع ہوئی تو لوگ رسول اللہ صلی اللہ علیہ وآلہ وسلم کو ہجرت سے روکنے کے بارے میں مختلف مشورے دینے لگے۔ ایک شخص نے مشورہ دیا کہ آپ کو زنجیروں میں جکڑ کر قید میں ڈال دیا جائے۔ یہ سن کر کوئی دوسرا شخص بولا کہ: اس طرح ہم کتنے لوگوں کو اب تک ہجرت سے روک سکے ہیں؟ اس شخص کی زبان سے اہل مجلس شرمندہ ہو کر ایک دوسرے کا منہ دیکھنے لگے۔ آخر ان سب نے شیطان لعین سے جو نجدی شیخ کے بھیس میں وہاں بیٹھا تھا پوچھا: یا شیخ! آپ کی اس بارے میں کیا رائے ہے؟ شیطان نے کہا: اگر آپ لوگوں نے انہیں قید میں ڈال دیا تو وہ لوگ جو ان سے قبل ہجرت کر چکے ہیں جمع ہو کر آپ لوگوں کے خلاف اٹھ کھڑے ہوں گے اور دوسرے قبائل کو اپنے ساتھ ملا کر اس بے سبب قید پر بطور احتجاج آپ پر چڑھ دوڑیں گے۔ شیطان نے کہا یہ اس سے بھی برا ہو گا کیونکہ جو شخص انہیں قتل کرے گا اسے عربوں کے قانون کے مطابق بطور قصاص قتل کر دیا جائے گا تو اس طرح تم میں سے ایک باہمت بہادر شخص کی جان ضرور جائے گی، اس لئے انہیں قتل کرو تو اس طرح کہ تم لوگوں میں سے کسی ایک پر الزام نہ آئے۔ شیطان کی زبان سے یہ سن کر اہل مجلس نے یک زبان ہو کر اس سے پوچھا: پھر آپ کا مشورہ اس بارے میں کیا ہے؟ شیطان نے یہ سن کر یقیناً اطمینان کا سانس لیا، پھر بولا: اگر آپ میرا مشورہ مانیں تو وہ یہ ہے کہ جملہ قبائل قریش میں سے ایک ایک آدمی چنا جائے اور وہ سب کے سب بیک وقت ننگی تلواریں لے کر ان کی قیام گاہ پر رات کے وقت خاموشی سے پہنچیں اور ہر شخص ان پر سوتے میں وار کرے تو کوئی بھی انفرادی طور پر قتل کا مجرم نہیں سمجھا جائے گا اور اس طرح بنی عبد مناف اکٹھے ہو کر بھی آپ کا کچھ نہیں بگاڑ سکیں گے۔ یہ سن کر سب سے زیادہ ابو جہل بن ہشام تو ظلم و شقاوت اور مکرو فریب میں شیطان سے بھی چار قدم آگے تھا خوش ہوا اور اس نے شیطان ملعون کے اس مشورے کی سب سے زیادہ تعریف کی۔ چنانچہ اتفاق رائے سے وہی فیصلہ کیا گیا جس کا مشورہ ابلیس نے دیا تھا۔

یہ مستند روایت ان متعدد دوسری ثقہ روایات پر مبنی ہے جن کے راوی قریش ہی کے وہ لوگ ہیں جنہوں نے مذکورہ بالا مجلس مشاورت میں شرکت کی تھی لیک بعد میں فردا "فردا" آنحضرت کے نبی برحق ہونے پر ایمان لے آئے تھے۔

ابن اسحاق ان روایات سے استناد کرتے ہوئے بیان کرتے ہیں کہ ادھر قریش میں اس مشورے پر اتفاق رائے ہوا ادھر حضرت جبریل علیہ السلام نے رسول اللہ صلی اللہ علیہ وآلہ وسلم کو اس کی اطلاع دے کر عرض کیا کہ آپ اس شب کو اپنے بستر پر نہ سوئیں اور وہ چادر بھی نہ اوڑھیں جو آپ حسب معمول رات کو سوتے وقت اوڑھا کرتے تھے بلکہ اپنے بستر پر وہی چادر اوڑھا کر کسی اور کو سلا دیں۔ چنانچہ آپ نے

رسول اللہ کی بہ نفس نفیس ہجرت

یہ تاریخ اسلامی کا سب سے پہلا واقعہ ہے جس کے بالکل صحیح ہونے پر حضرت عمرؓ کے دور خلافت میں جملہ صحابہ کرام رضی اللہ عنہم نے اتفاق رائے کا اظہار فرمایا اور جس کا سیرت حضرت عمرؓ میں مفصل ذکر آیا ہے۔

بخاری فرماتے ہیں کہ ان سے یکے بعد دیگرے بالترتیب مطربن فضل، روح ہشام اور عکرمہ نے ابن عباس کے حوالے سے مندرجہ ذیل روایات بیان کی ہیں۔

”بوقت بعثت رسول اللہ صلی اللہ علیہ وسلم کی عمر مبارک چالیس سال تھی، مے میں تیرہ سال تک آپ پر وحی نازل ہوتی رہی، اس کے بعد آپ نے وہاں سے مدینے کو ہجرت فرمائی اور آپ وہاں بحالت ہجرت دس سال تشریف فرما رہے اور جب آپ نے وفات پائی اس وقت آپ کا سن شریف تریسٹھ سال تھا۔“

”جب آپ نے ہجرت فرمائی اس وقت آپ کی بعثت کو تیرہ سال گزر چکے تھے اور مہینہ ربیع الاول کا تھا۔“

امام احمد ابن عباس کے حوالے سے بیان کرتے ہیں:-

”آپ کی ہجرت کا روز روز دو شنبہ تھا، آپ کی ولادت باسعادت کا دن بھی دو شنبہ آپ کی بعثت کا دن بھی دو شنبہ، آپ کی مے سے مدینے کو ہجرت کا دن بھی دو شنبہ، آپ کے مدینے میں داخل ہونے کا دن بھی دو شنبہ اور آپ کا یوم وفات بھی دو شنبہ ہی تھا۔“

ابن اسحاق بیان کرتے ہیں کہ جب حضرت ابوبکرؓ اس سے قبل (جیسا کہ سطور بالا میں بیان کیا) رسول اللہ صلی اللہ علیہ وآلہ وسلم سے ہجرت کے لیے اجازت طلب کیا کرتے تھے تو آپ کا ارشاد ہوتا ”جلدی نہ کرو، اللہ تعالیٰ تمہارے لیے بھی کوئی ساتھی فراہم کر دے گا۔“ (ترجمہ) تو وہ یہ سوچ کر خوش ہو جایا کرتے تھے کہ وہ ساتھی حضور نبی کریمؐ خود ہی ہوں گے۔ چنانچہ آخر کار وہ وقت آ پہنچا تو انہوں نے دو سواریاں (اونٹ) خریدیں اور انہیں اپنی قیام گاہ میں لا کر ان کے لیے چارہ وغیرہ کا الگ الگ کافی سامان کر دیا۔

واقعی کہتے ہیں کہ وہ اونٹ سو سو درہم کے خریدے گئے تھے۔

ابن اسحاق کہتے ہیں کہ ان سے متعدد لوگوں نے عروہ بن زبیر اور ام المومنین حضرت عائشہ رضی اللہ عنہما کی زبانی بیان کیا کہ ہجرت سے کچھ پہلے آنحضرتؐ ان کے یعنی حضرت ابوبکرؓ کے مکان پر یا تو صبح کے وقت منہ اندھیرے یا پھر رات گئے تشریف لایا کرتے تھے اور روز ہجرت بھی جب آپ تشریف لائے تو صبح صادق سے

قبل کافی اندھیرا تھا۔

ام المومنین حضرت عائشہؓ بیان کرتی ہیں کہ ایک روز اس وقت آپؐ کی تشریف آوری پر جب معلوم ہوا کہ اسی روز ہجرت کرنی ہے تو ان کے والد ابو بکرؓ نے آپؐ سے عرض کیا یا رسول اللہ (صلی اللہ علیہ وآلہ وسلم) ”اس وقت“ تو آپؐ نے فرمایا ”ہاں اس وقت“۔ حضرت عائشہؓ مزید فرماتی ہیں کہ میرے والد نے آپؐ سے میرے اور میری بہن اسماءؓ کے بارے میں جو اس وقت آپؐ کے حکم پر وہاں سے ہٹ گئی تھیں پوچھا۔ ”یا رسول اللہ (صلی اللہ علیہ وآلہ وسلم) میری ان دو بیٹیوں کا کیا ہو گا؟ تو آپؐ نے فرمایا کہ اللہ تعالیٰ کی طرف سے ہجرت کی اجازت صرف آپؐ کو ملی ہے۔ آپؐ کی زبان مبارک سے یہ سن کر ابو بکرؓ نے آپؐ سے پوچھا ”اور آپؐ کا ساتھی“ یا رسول اللہ! (صلی اللہ علیہ وآلہ وسلم) اس سوال کے جواب میں آپؐ نے ابو بکرؓ کو اپنا ساتھی بنایا۔ حضرت عائشہؓ فرماتی ہیں کہ آپؐ کی زبان مبارک سے یہ ارشاد گرامی سن کر ان کے والد یعنی ابو بکرؓ اتنے خوش ہوئے کہ اس سے قبل انہوں نے انہیں اتنا خوش کبھی نہیں دیکھا تھا۔ اس وقت وہ اس قدر مسرور تھے کہ انتہائے مسرت کی وجہ سے ان کی آنکھوں سے بے اختیار آنسو جاری ہو گئے۔ بہر کیف جب ابو بکرؓ کو معلوم ہوا کہ اسی وقت مکے سے روانہ ہونا ہے تو انہوں نے آپؐ سے ان دونوں سواریوں کو جو ان کے گھربندھی رہا کرتی تھیں آگے لے جانے کے بارے میں سوال کیا تو آپؐ نے فرمایا کہ عبداللہ بن ارقد کو اس کام کے لیے اجرت پر لے لیا جائے۔

ابن ہشام کے بقول عبداللہ بن ارقد مسلمان ہونے سے قبل عبداللہ بن ارقد بنقط کے نام سے مشہور تھے اور اجرت پر سار بانی کا کام کیا کرتے تھے اور ان کا تعلق قبیلہ بنی دمل بن بکر سے تھا اور وہ اس وقت تک مسلمان نہیں ہوئے تھے، ان کی والدہ بنی سم بن عمرو کے قبیلے سے تعلق رکھتی تھیں۔ چنانچہ آپؐ کے ارشاد گرامی کے مطابق حضرت ابو بکرؓ نے عبداللہ بن ارقد کو بلا کر دونوں سواریاں مکے سے باہر لے جانے کے لیے کہا اور ان کا چارہ اور پانی اور اپنا سامان وغیرہ بھی ساتھ کر دیا۔

ابن اسحاق کہتے ہیں کہ جہاں تک انہیں علم ہے رسول اللہ صلی اللہ علیہ وآلہ وسلم کی ہجرت کے وقت آپؐ کے علاوہ حضرت ابو بکرؓ ان کی اولاد اور حضرت علیؓ کے سوا مکے میں کوئی مسلمان باقی نہیں تھا۔ حضرت علیؓ کرم اللہ وجہہ کے پاس ان امانتوں کے علاوہ جو آپؐ نے مکے کے مختلف لوگوں کو واپس کرنے کے لیے ان کے سپرد کی تھیں اور کوئی ایسی چیز نہ تھی جس کے مشترکین کے ہاتھوں چھن جانے کا خوف ہوتا انہیں بھی آپؐ نے اپنے پیچھے مکے میں صرف اس لیے چھوڑ دیا تھا کہ وہ آپؐ کے پاس امانتہ ”رکھی ہوئی چیزیں ان کے مالکوں کو واپس دے سکیں۔“

ابن اسحاق کہتے ہیں کہ جب رسول اللہ صلی اللہ علیہ وآلہ وسلم حضرت ابو بکرؓ کے مکان پر ہجرت کے ارادے سے پہنچے اور اس کا سامان مکمل ہو گیا تو وہ آپؐ کو لے کر اپنے مکان کے عقبی دروازے سے مکے کے بیرونی

حصے کی طرف روانہ ہوئے۔

ابو نعیم ابراہیم بن سعد کی زبانی محمد بن اسحاق کے حوالے سے بیان کرتے ہیں کہ: جب رسول اللہ صلی اللہ علیہ وآلہ وسلم اللہ کی راہ میں ہجرت کے لیے مکے سے روانہ ہوئے تو آپ کی منزل مقصود مدینہ ہی تھی اور آپ کی زبان مبارک پر مندرجہ ذیل کلمات تھے۔

”یا اللہ تو نے مجھے پیدا کیا ہے، تیرے سوا میرے پاس دنیا کی کوئی چیز نہیں ہے میں ہول دنیا، زمانے کے حادثات اور دن رات کی تکالیف سے نجات حاصل کرنے کے لیے تیری حکم سے تیری راہ میں ہجرت کر رہا ہوں، تو اس سفر میں میرے ساتھ رہنا مجھے میرے اہل و عیال میں پہنچا دے، میرے رزق میں برکت دے، مجھے تجھ پر بھروسہ ہے۔ مجھے اسی نیکی پر قائم رکھ جس پر تو نے مجھے پیدا کیا ہے، میں صرف تجھ ہی کو چاہتا ہوں، تو بھی مجھے محبوب رکھ۔ تو اپنے بندوں کو تکلیف نہیں دیتا، تو مظلوموں کا رب ہے، میرا رب بھی تو ہی ہے میں تیرے نور عظیم و کریم کی پناہ چاہتا ہوں جس سے زمین و آسمان روشن ہیں اور جس سے اندھیروں کا پردہ چاک ہوا ہے، میرے لیے جملہ امور اول و آخر کو درست بنا دے تاکہ تیرے کرم سے میری تکالیف دور ہو جائیں، میں زوال نعمت سے تیری پناہ چاہتا ہوں میں تیرے غضب سے ڈرتا ہوں اور حوادث عالم سے تیری پناہ چاہتا ہوں تاکہ میں انہیں برداشت کر سکوں، مجھ سے جو کچھ ہو سکا وہ بھی تیرے ہی کرم سے ہو سکا، جو زور و قوت کسی کو حاصل ہے وہ تیرے ہی کرم سے ہے۔“

ابن اسحاق کہتے ہیں کہ رسول اللہ صلی اللہ علیہ وآلہ وسلم مکے سے روانگی کے بعد حضرت ابوبکرؓ کے ساتھ غار ثور کی طرف بڑھے جو مکے کے نشیبی علاقے میں ایک پہاڑ میں واقع ہے اور دونوں اس میں داخل ہو گئے۔ حضرت ابوبکرؓ نے اپنے بیٹے عبداللہ سے کہہ دیا تھا کہ وہ ان باتوں کو جو اہل مکہ صبح ہونے کے بعد ان کے اور آپ کے بارے میں کہیں سنتے رہیں اور اس کی اطلاع چکے سے انہیں پہنچا دیں۔ چنانچہ اگلی رات انہوں نے ایسا ہی کیا۔ حضرت ابوبکرؓ نے اپنے غلام عامر بن فہیرہ کو حکم دے رکھا تھا کہ وہ ان کے مویشیوں کو ان اونٹوں کے ساتھ جو غار ثور کے باہر چھوڑ دیں گے مکے کی چراگاہ میں چراتا رہے اور بکریوں میں سے کسی کو ذبح کر کے اس کا گوشت روزانہ مکے لے جایا کرے تاکہ ان کے گھر سے رات کو انہیں اور رسول اللہ صلی اللہ علیہ وآلہ وسلم کو کسی نہ کسی کے ہاتھ کھانا پہنچتا رہے۔ چنانچہ وہ ان کے حکم کے مطابق کوئی نہ کوئی بکری ذبح کر کے اس کا گوشت ابوبکرؓ کے گھر چکے سے پہنچانے لگا۔

ہم اس سلسلے میں بخاری کی روایت آگے چل کر عنقریب پیش کر س گے۔ ویسے ابن جریر نے بخاری کے بعض راویوں کے حوالے سے اس سلسلے میں جو کچھ بتایا ہے وہ یہ ہے کہ رسول اللہ صلی اللہ علیہ وآلہ وسلم حضرت ابوبکرؓ سے پہلے غار ثور میں جا پہنچے تھے اور حضرت علیؓ کو حکم دے گئے تھے کہ وہ لوگوں کی امانتیں ان کے مالکوں کو واپس کر کے اور صدقے کی چیزیں مستحقین میں تقسیم کر کے وہاں آپ سے آلیں۔ چنانچہ

حضرت علیؓ آپ کے اس حکم کی تعمیل کر کے غار ثور ہی میں آپ کی خدمت میں حاضر ہو گئے تھے لیکن یہ حکایت مشہور روایات کے برعکس بڑی عجیب ہے کہ آپ حضرت علیؓ کے ساتھ غار ثور سے مدینے کی طرف روانہ ہوئے تھے۔

ابن اسحاق کہتے ہیں کہ جب رسول اللہ صلی اللہ علیہ وآلہ وسلم مکے سے باہر حضرت ابوبکرؓ کے ساتھ غار ثور میں اطمینان سے جا ٹھہرے تو اسماء بنت ابوبکرؓ آپ کو اور اپنے والد کو اگلی شام سے اہل مکہ کی نگاہوں سے بچ کر وہاں کھانا پہنچانے لگیں۔

اسماء کہتی ہیں کہ جب رسول اللہ صلی اللہ علیہ وآلہ وسلم اور ان کے والد حضرت ابوبکرؓ مکے سے روانہ ہو گئے تو ابوجہل اور قریش کے چند دوسرے آدمیوں نے ان کے دروازے پر آکر آواز دی اور جب وہ باہر نکلیں تو ان کے والد حضرت ابوبکرؓ کے متعلق پوچھا کہ وہ کہاں ہیں۔ انہوں نے جب لاعلمی کا اظہار کیا تو ابوجہل نے ان کے منہ پر بہت زور کا تھپڑ مارا اور اپنے ساتھیوں کے ساتھ بڑبڑاتا ہوا واپس چلا گیا۔ ابن اسحاق بیان کرتے ہیں کہ انہیں سحی بن عباد بن عبد اللہ بن زبیر نے اپنے والد کی زبانی اپنی دادی کا بیان کردہ وہ واقعہ جو ان کی دادی نے خود اسماء بنت ابوبکرؓ کی زبان سے اس سلسلے میں سنا تھا یہ تھا:-

” اسماء کے والد ابوبکرؓ جب رسول اللہ صلی اللہ علیہ وآلہ وسلم کے ساتھ مکے سے چلے تو ان کے پاس پانچ یا چھ ہزار درہم موجود تھے جو وہ سب کے سب اپنے ساتھ لے گئے تھے اس کے اگلے دن ان کے دادا ابو قحافہ جب ان کے گھر آئے تو انہوں نے انہیں اپنے والد کے متعلق بتا دیا کہ وہ آپ کے ہمراہ چلے گئے تھے۔ ابو قحافہ نے جب پوتی سے پوچھا کہ آیا وہ ان کے لیے کچھ چھوڑ گئے تھے جس سے ان کی گزر بسر ہو سکے۔ تو انہوں نے اپنے دادا سے کہا کہ جو بھلائی وہ ان کے لیے چھوڑ گئے تھے کیا وہ کافی نہیں تھی۔ پھر بھی انہوں نے اپنے دادا کے اطمینان کے لیے مکان کے ایک کونے سے کپڑوں کی ایک پونلی اٹھا کر انہیں دکھائی جسے دیکھ کر وہ سمجھے کہ اس میں کافی درہم ہوں گے اور پھر ان سے رخصت ہو کر ان کے مکان میں جو زر نقد تھا وہ لے کر بصرے چلے گئے۔ حالانکہ اس وقت اسماء کے پاس کچھ بھی نہیں تھا۔ پھر بھی انہوں نے اپنے دادا کے اطمینان کے لیے وہ پونکی دکھائی تھی تاکہ وہ سکون کے ساتھ مکے سے رخصت ہو سکیں

ابن ہشام بیان کرتے ہیں کہ انہیں بعض اہل علم نے جن میں حسن بن ابی حسن بصری بھی شامل ہیں بتایا کہ جب رسول اللہ صلی اللہ علیہ وآلہ وسلم غار ثور کے دہانے پر پہنچے تو ابوبکرؓ نے اس سے قبل کہ آپ اس میں داخل ہوتے پہلے اپنا پاؤں ٹخنے تک اس کے اندر ڈال کر دیکھا کہ اس کے اندر کوئی درندہ یا موذی جانور نہ ہو۔ پھر اس غار میں خود داخل ہوئے اور وہاں دونوں طرف اس طرح صفائی کی کہ ایک تنکا تک کسی طرف نہ چھوڑا۔ پھر اس کے بعد عرض کیا کہ آپ اندر تشریف لے آئیں۔ جب آپ بھی غار کے اندر تشریف لے گئے تو ابوبکرؓ نے ایک دیوار میں سوراخ دیکھا تو اس پر اپنا پاؤں رکھ دیا تاکہ وہاں سے کوئی کیرا

(۱) بیٹے کزری۔

امام احمد فرماتے ہیں کہ انھیں عبدالرزاق، معمر اور عثمان الجزری نے بتایا اور انہیں فردا " فردا " ابن عباس کے غلام سے ابن عباس کے حوالے سے اس آیت کے نزول کے بارے میں معلوم ہوا جس میں اللہ تعالیٰ نے اپنے رسول سے فرمایا تھا **واذبحکربک الذین کفرو ویشتبواک ابن عباس** کے غلام کو ان سے یہ بھی معلوم ہوا تھا کہ جس رات کو رسول اللہ صلی اللہ علیہ وآلہ وسلم نے مکے سے ہجرت کا قصد فرمایا تھا تو قریش آپ کو جیسا کہ ان کا خیال تھا بستر پر نہ پا کر صبح ہوتے ہی آپ کی تلاش میں ادھر ادھر اس ارادے سے نکل پڑے تھے کہ آپ کو پکڑ کر قید میں ڈال دیں گے اور کچھ لوگ کہتے ہیں کہ ان کا ارادہ آپ کو یقیناً قتل کر دینے کا یا کم سے کم مکے سے نکال دینے کا تھا اور یہ ارادہ وہ اس رات سے پہلے ہی کر چکے تھے جس سے اللہ تعالیٰ نے آپ کو آگاہ کر دیا تھا۔ یہی وجہ تھی کہ اس رات کو آپ کے بستر پر حضرت علیؑ سوئے تھے۔ ابن عباس کے غلام نے انہی کے حوالے سے یہ بھی بیان کیا کہ جب مشرکین مکہ نے رسول اللہ صلی اللہ علیہ وآلہ وسلم کو ان کے بستر پر نہ پا کر اور اس پر حضرت علیؑ کو سوتا دیکھ کر ان سے آپ کے بارے میں پوچھا اور انہوں نے عدم واقفیت کا اظہار کیا تو وہ لوگ صبح ہوتے ہی آپ کی تلاش کرتے ہوئے غار ثور تک جا پہنچے تھے کیونکہ ان کے خیال میں ان کی نگاہوں سے پوشیدہ رہنے کی اس سے بہتر جگہ کوئی دوسری نہیں تھی لیکن جب انہوں نے غار کے منہ پر مکڑی کا جالانا ہوا دیکھا تو آپس میں کہنے لگے کہ اس غار میں اگر کوئی فرد واحد بھی داخل ہوتا تو مکڑی کا جالا ضرور ٹوٹ جاتا۔ ظاہر ہے کہ مکڑی کا وہ جالا آپ کی دشمنوں سے حفاظت کے لیے اللہ تعالیٰ کی قدرت کا کرشمہ تھا۔

مکڑی کے جالے کی یہ روایت جو متعدد ثقہ اسناد کے حوالے سے بیان کی گئی ہے۔ بالاتفاق مستند ترین روایت سمجھی گئی ہے۔

حافظ ابوبکر احمد بن علی بن سعید القاضی نے مسند ابوبکر کے سلسلے میں بیان کیا ہے کہ ان سے بشار الخفاف نے جعفر و سلیمان، ابو عمران الجونی اور معلی بن زیاد نیز حسن بصری کے حوالے سے بیان کیا کہ جب ابوبکرؓ رسول اللہ صلی اللہ علیہ وآلہ وسلم کے ساتھ غار ثور میں داخل ہوئے تھے تو اس کے بعد مکڑی نے اللہ تعالیٰ کے حکم سے غار کے منہ پر جالاتن دیا تھا جسے دیکھ کر قریش نے کہا تھا کہ اگر کوئی ایک شخص بھی اس غار میں داخل ہوتا وہ جالا ضرور ٹوٹ جاتا۔ تاہم اس وقت غار کے اندر آپ ابوبکر کے ساتھ نماز ادا فرما رہے تھے جب ابوبکر نے غار کے منہ پر دشمنوں کو دیکھا اور آپ سے عرض کیا کہ انہیں آپ کے لیے اپنی جان قربان کرنے سے تو دریغ نہ تھا لیکن وہ آپ کی وجہ سے فکر مند تھے تو آپ نے ان سے فرمایا تھا **یا ابا بکر لا تخف ان اللہ معنا یعنی اے ابوبکر ڈرو نہیں اللہ ہمارے ساتھ ہے۔** یہ روایت انتہائی مستند اور حسن تسلیم کی گئی ہے جس میں غار کے اندر آنحضرتؐ کی ادائیگی نماز کا ذکر کیا گیا ہے۔ اسکے علاوہ متعدد مستند

روایات میں ابو بکرؓ کی زبانی یہ بھی بتایا گیا ہے کہ انہوں نے بعد میں اپنے بیٹے کو بتایا تھا کہ آنحضرت نے مذکورہ بالا الفاظ کے ساتھ یہ بھی خوش خبری دی تھی کہ انہیں رات دن کھانا بھی مسلسل وہیں پہنچتا رہے گا۔ اس روایت کو بعض شاعروں نے نظم بھی کیا ہے ایک روایت میں یہ بھی ہے کہ غار ثور کے منہ پر آگی ہوئی بیلوں میں کبوتروں کے ایک جوڑے نے اپنا گھونسل بھی آپ کے اندر داخل ہونے کے بعد فوراً "خدا کی قدرت سے بنا لیا تھا۔ اس کا ذکر مشہور شاعر مصری نے اپنے مندرجہ ذیل شعر میں کیا ہے۔ وہ کہتا ہے:-

نغمی علیہ العنکبوت بنسجہ وظل علی البلب الحمام بعضی

(ترجمہ) غار کو مکڑی نے جالے سے ڈھک دیا تھا اور اس کے منہ پر (گھونسل بنا کر) کبوتری نے انڈے دے دیے تھے۔

ایسی ہی ایک روایت حافظ نے مختلف ثقہ حوالوں سے پیش کی ہے جس میں خصوصاً "ابو مصعب مکی کی زبانی زید بن ارقم، مغیرہ بن شعبہ اور انس بن مالک کے حوالے سے بیان کیا گیا ہے کہ جب رسول اللہ صلی اللہ علیہ وآلہ وسلم غار کے اندر تشریف لے گئے تو اللہ تعالیٰ نے آپ کو دشمنوں کی نظروں سے پوشیدہ رکھنے کے لیے اس کے کناروں پر جھاڑیاں اگا کر ان میں کبوتروں کے گھونسلے بنوا دیے اور ان کے درمیان میں مکڑی کا جالاتن دیا تھا۔ یہی وجہ تھی کہ ان جھاڑیوں، ان میں کبوتروں کے گھونسلوں اور مکڑی کے جالے کے عقب میں آپ ان لوگوں کی نظروں سے پوشیدہ اور محفوظ رہے حالانکہ وہ غار کے وہاں پر اس طرح کھڑے تھے کہ آپ کو اور حضرت ابو بکرؓ کو غار کے اندر سے ان کے پاؤں کے پنچے تک نظر آ رہے تھے۔ تاہم اللہ تعالیٰ نے وہاں مذکورہ بالا طریقے سے آپ کی حفاظت کا پورا پورا انتظام فرما دیا تھا۔ آپ نے تین شب و روز قیام فرمایا۔ اس حقیقت ثابتہ کا ذکر جو بظاہر عجیب معلوم ہوتا ہے سراقہ بن مالک مدلی نے واقدی کے ذریعہ اور موسیٰ بن محمد بن ابراہیم اور ان کے والد کے حوالے سے بھی کیا ہے۔ ویسے اس عجیب و غریب واقعہ کا ذکر خود اللہ تعالیٰ نے ایک آیت قرآنی میں اس وقت فرمایا جب کچھ لوگ جہاد میں آنحضرتؐ کا ساتھ دینے سے کترا رہے تھے۔ وہ آیت یہ ہے **الانصر وہ فقد نصرہ اللہ اذا خرجہ الذین کفرو** ثانی اثنین..... الخ

بعض سیرت نگاروں نے حضرت ابو بکر صدیق رضی اللہ عنہ کے حوالے سے بیان کیا ہے کہ انہوں نے جب رسول اللہ صلی اللہ علیہ وآلہ وسلم سے غار میں اگلی منزل کے بارے میں دریافت کیا تو آپ نے ان سے فرمایا کہ آپ وہاں مستقل قیام کے لیے نہیں تشریف لائے تھے ان روایات میں ابو بکرؓ کی زبانی بیان کیا گیا ہے کہ انہوں نے غار سے تھوڑے ہی فاصلے پر ساحل سمندر دیکھا تھا جس پر کشتیاں موجود تھیں۔

یہ روایت اللہ تعالیٰ کی عظیم قدرت کے لحاظ سے بعید از قیاس نہیں ہے۔ اس کے علاوہ اس کی تردید میں کوئی قوی یا ضعیف روایت بھی ہماری نظر سے نہیں گزری۔ چنانچہ ہم نے اسے یہاں من و عن پیش کر دیا

ہے۔ واللہ اعلم۔

حافظ ابو بکر بزاز کہتے ہیں کہ ان تک یکے بعد دیگرے اور بالترتیب فضل بن سہل، خلف بن تمیم، موسیٰ بن قیس القرظی اور ان کے والد نیز ابو ہریرہ کے حوالے سے یہ روایت پہنچی کہ حضرت ابو بکر رضی اللہ عنہ نے اپنے بیٹے سے بیان کیا تھا کہ جب قریش کے ہاتھوں تنگ آکر رسول اللہ صلی اللہ علیہ وآلہ وسلم اور وہ خود ہجرت کے ارادے سے جس کا حکم اللہ تعالیٰ کی طرف سے مل چکا تھا پہلے غار ثور میں چلے گئے تھے تو آپ نے ان سے فرمایا تھا کہ اللہ تعالیٰ کی قدرت سے انہیں وہاں بھی جب تک ان کا قیام رہے گا کھانا شب و روز برابر پہنچتا رہے گا۔ یہ روایت بیان کرنے کے بعد ابو بکر بزاز کہتے ہیں کہ انہیں معلوم نہیں کہ یہ روایت خلف بن تمیم علاوہ کسی اور نے بھی بیان کی ہے۔

موسیٰ بن مطیر نے اس روایت کو ضعیف و متروک بتایا ہے لیکن یحییٰ بن معین نے موسیٰ بن مطیر کے اس قول کو ناقابل قبول کہہ دیا ہے۔ بہر کیف یونس بن بکیر نے محمد بن اسحاق کے حوالے سے خود حضرت ابو بکر رضی اللہ عنہ کی زبا رسول اللہ صلی اللہ علیہ وآلہ وسلم اور ان کے غار ثور میں قیام اور وہاں سے مدینے کی طرف سفر کا حال قدس سرادق سمیت تفصیل سے بیان کیا ہے۔ (مولف)

ابن ابی اسود اور عروہ بن زبیر کے حوالے سے بیان کرتے ہیں کہ رسول اللہ صلی اللہ علیہ وآلہ وسلم نے عربی قبائل کے حسب معمول سالانہ حج کے بعد یعنی انصار مدینہ کی طرف سے آپ کی بالواسطہ بیعت کے بعد ماہ ذی الحجہ، محرم اور صفر تک مکے میں قیام فرمایا تھا لیکن جب قریش نے باہم مشورے کے بعد پختہ ارادہ اور فیصلہ کر لیا کہ وہ یا تو آپ کو قید کر دیں گے یا قتل کر دیں گے یا کم سے کم جبراً مکے سے نکال دیں گے اور اللہ تعالیٰ نے آپ کو آسہ شریفہ *وَإِذْ يَمْكُرُ النَّيْنُ كَفَرُوا* الخ نازل فرما کر آپ کو ان لوگوں کی سازش کی اطلاع دیتے ہوئے آپ کو ہجرت کا حکم بھی دے دیا تو آپ حضرت علیؑ کو اپنے بستر پر سونے کا حکم دے کر خود ابو بکر رضی اللہ عنہ کو ساتھ لے کر مکے سے نکلے اور پہلے غار ثور میں تشریف لے گئے جب کہ دوسری طرف آپ کے دشمن جان قریش صبح ہوتے ہی آپ کی اور ابو بکر رضی اللہ عنہ کی تلاش میں ادھر ادھر دوڑ پڑے۔ اسی طرح موسیٰ بن عقبہ نے مغازیہ میں رسول اللہ صلی اللہ علیہ وآلہ وسلم اور ابو بکر رضی اللہ عنہ کی ہجرت اور اس کے ضمن میں ان دونوں کے غار ثور میں ایک رات قیام کا ذکر کیا ہے اور اس سے قبل ابو بکر رضی اللہ عنہ کی حبشہ کو ہجرت اور وہاں سے واپسی کا ذکر بھی تفصیل کے ساتھ کیا ہے۔ یہی ذکر ابن ہشام نے بھی تصریحاً کیا ہے۔

امام بخاری فرماتے ہیں کہ انہیں اس سلسلے میں لیث کی زبانی عقیل کے حوالے سے ابن شہاب کی بیان کردہ ایک روایت یوں بتائی گئی کہ آخر الذکر کو عروہ بن زبیر نے ام المومنین حضرت عائشہ کے حوالے سے بیان کیا کہ انہوں نے یعنی حضرت عائشہ نے یہ واقعہ اس طرح سنایا۔

”مجھے اس کے علاوہ اور کچھ بھی معلوم نہ تھا کہ میرے والد نے آنحضرتؐ کا دین اختیار کر لیا ہے اور اب وہ دونوں اس دین کی تبلیغ کر رہے ہیں۔ ویسے رسول اللہ صلی اللہ علیہ وآلہ وسلم ہمارے ہاں روزانہ صبح و شام تشریف لایا کرتے تھے مگر جب مشرکین قریش نے مسلمانوں کو حد سے زیادہ تنگ کرنا شروع کیا تو میرے والد آپ کی اجازت سے حبشہ کی طرف ہجرت کر گئے لیکن ابھی وہ برک الغماد تک پہنچے تھے کہ انہیں ابن دغنه نے دیکھ لیا تو قبیلہ تارہ کا سردار تھا۔ جب اس نے ان سے مکے سے چلے آنے کا سبب پوچھا اور انہوں نے اس کی تفصیل بتائی تو وہ انہیں اپنے ساتھ مکے واپس لے آیا اور ان سے کہا کہ وہ وہاں اس کے پڑوس میں قیام کریں تو وہ بولے کہ وہ تو ہر جگہ اللہ تعالیٰ کے جوار رحمت میں ہیں۔ بہر کیف جب میرے والد ابن دغنه کے ہمراہ مکے واپس آئے تو رسول اللہ صلی اللہ علیہ وآلہ وسلم اس روز تک مکے ہی میں تشریف فرما تھے۔ آپ نے مسلمانوں کو اس کے بعد بتایا کہ حبشہ کے علاوہ جب ہجرت کریں گے تو وہ مقام دو گرم مقامات کے درمیان ایک سرسبز و شاداب نخلستان ہو گا۔“

اس کے بعد حضرت عائشہؓ فرماتی ہیں :-

”پھر جنہیں مدینے کی طرف ہجرت کرنا تھی وہ ادھر جانے لگے اور میرے والد ان لوگوں کے لئے سامان فراہم کرنے لگے۔“ اس کے بعد آپ فرماتی ہیں:

”ایک دن رسول اللہ صلی اللہ علیہ وآلہ وسلم نے میرے والد (ابوبکرؓ) سے فرمایا کہ آپ انہیں بھی مدینے روانہ فرما دیتے لیکن خود اپنے لئے اس سلسلے میں اللہ تعالیٰ کے حکم کے منتظر تھے آپ سے یہ سن کر میرے والد نے اپنے متعلق پوچھا۔۔۔۔۔ انہیں آپ نے اپنے ہمراہ ہجرت کی خبر دی۔ اس کے بعد میرے والد رات دن رسول اللہ صلی اللہ علیہ وآلہ وسلم کے ساتھ ساتھ رہنے لگے۔ اس زمانے میں ہمارے ہاں دو سواریاں تھیں اور ان کے لئے چارہ بھی پڑا رہتا تھا جو چھ مہینے کے لئے کافی تھا۔“

اس کے بعد حضرت عائشہؓ فرماتی ہیں :-

”ان دونوں کبھی رسول اللہ صلی اللہ علیہ وآلہ وسلم ہمارے ہاں تشریف لے آتے تھے اور کسی روز میرے والد آپ کے ہاں چلے جاتے تھے۔ پھر انہی دنوں ایک روز جب آپ ہمارے ہاں تشریف لائے تو فرمایا: ”اب میں تمہارے پاس سے چلے جانے والا ہوں۔“ یہ سن کر میرے والد نے آپ سے پوچھا: ”یا رسول اللہ (صلی اللہ علیہ وآلہ وسلم) آپ پر میرے ماں باپ قربان، آپ کے اہل و عیال کہاں رہیں گے؟“ آپ نے جواب دیا: ”ابھی تو اللہ تعالیٰ نے صرف مجھے ہجرت کا حکم دیا ہے البتہ تمہیں بھی میرے ساتھ تنہا ہی چلنے کی اجازت ملی ہے۔“ چنانچہ اس کے بعد میری بہن اسماء نے ایک موزے میں کچھ درہم ڈال کر اس کا منہ سی دیا تاکہ میرے والد اسے اپنے ساتھ سفر میں لے جا سکیں۔ انہوں نے دونوں سواریوں کو بھی ہمارے سمیت سفر کے لئے تیار کر دیا۔“

اس کے بعد حضرت عائشہؓ فرماتی ہیں کہ پھر ان کے والد رسول اللہ صلی اللہ علیہ وآلہ وسلم کے ہمراہ دونوں اونٹ لے کر مکے سے (رات کے اندھیرے ہی میں) غار ثور کی سمت چلے گئے۔

حضرت عائشہ نے اس روایت میں یہ اضافہ کیا ہے کہ آنحضرتؐ نے ان کے والد یعنی حضرت ابوبکر رضی اللہ عنہ سے قیمت دے کر سواری قبول کی تھی۔ اس کے بعد وہ فرماتی ہیں:

”رسول اللہ صلی اللہ علیہ وآلہ وسلم اور میرے والد نے اس غار میں تین راتوں تک قیام کیا تھا۔“ پھر فرماتی ہیں:

”میرے بھائی عبداللہ رات بھر غار کے آس پاس رہتے تھے اور جیسا کہ انہیں میرے والد نے حکم دیا تھا کہ صبح کو مکے میں واپس آجاتے تھے اور جو باتیں رسول اللہ صلی اللہ علیہ وآلہ وسلم کی ہجرت کے بارے میں قریش آپس میں کرتے تھے ان کی خبر رات کو غار کے قریب جا کر انہیں پہنچا دیتے تھے۔“

حضرت عائشہؓ نے یہ بھی فرمایا کہ ان دونوں سواریوں کو حضرت ابوبکر رضی اللہ عنہ کے غلام عامر بن نفیرہ ان کی بکریوں کے ساتھ چرایا کرتے تھے اور ان میں جو بکریاں ان دنوں دودھ دیتی تھیں ان کا دودھ حسب ضرورت رات کے وقت غار میں پہنچا دیتے تھے اور اپنا ریوڑ پہلے ہی مکے پہنچا کر ان دونوں اونٹوں کو کہیں چھپا کر باندھ دیتے تھے۔ ان کا یہ عمل تین راتوں تک برابر جاری رہا۔

حضرت عائشہؓ کی بہن جس طرح آنحضرتؐ اور اپنے والد کو کھانا پہنچاتی تھیں اس کا ذکر پہلے کیا جا چکا ہے۔
(مولف)

جیسا کہ پہلے بیان کیا جا چکا ہے رسول اللہ صلی اللہ علیہ وآلہ وسلم اور ابوبکر رضی اللہ عنہ نے ایک شخص کو جو بنی داکل میں سے بنی عبد ابن عدی کا آدمی تھا اور سار بانی کا کام کرتا تھا اجرت پر راستہ بتانے اور اپنی سواریوں کے ساتھ چلنے کے لئے ٹھہرا لیا تھا کیونکہ وہ تمام راستوں سے بخوبی واقف تھا۔ وہ شخص اگرچہ کفار قریش میں سے تھا لیکن آل عاص میں عاص بن داکل سہمی کے قبیلے کے حلیفوں میں سے تھا اور اس سے آپؐ کی اور حضرت ابوبکر رضی اللہ عنہ کی مکے سے روانگی اور غار ثور میں قیام کو راز میں رکھنے کی قسم لے لی گئی تھی۔ اسے تین دن کے بعد سواریاں لے کر غار پر آجانا تھا۔ چنانچہ مذکورہ بالا راہبر اور اس کے ساتھ عامر بن نفیرہ بھی تیسری رات کو وہاں آگئے اور اس کے بعد آنحضرتؐ اور ابوبکر رضی اللہ عنہ ان سواریوں پر سوار ہو کر اس راہبر کے بتائے ہوئے راستے پر اس کے ساتھ سواحل علاقے کی طرف روانہ ہو گئے۔

ابن شہاب کہتے ہیں کہ انہیں عبدالرحمن بن مالک مدلی نے جو سراقہ کا چچا زاد بھائی تھا اپنے والد کی زبانی بتایا اور یہ کہا کہ اس کے والد کو خود سراقہ بن مالک ابن جشم کی زبان سے براہ راست معلوم ہوا کہ ایک روز ان کے قبیلے میں کفار قریش کا ایک شخص ان کی طرف سے ایک خط لے کر آیا تھا جبکہ سراقہ بھی اپنی قوم کے لوگوں کے ساتھ وہاں بیٹھا ہوا تھا۔ جب وہ خط پڑھا گیا تو اس سے معلوم ہوا کہ کفار قریش نے

رسول اللہ صلی اللہ علیہ وآلہ وسلم اور ان کے ساتھی یعنی ابوبکر رضی اللہ عنہ کو قتل کرنے یا زندہ گرفتار کر کے مکہ پہنچانے کے لئے بہت بڑا انعام مقرر کر رکھا تھا۔ سراقہ نے بیان کیا کہ اس خط کا مضمون سن کر وہ چپکے سے وہاں اٹھا اور اپنے ایک پڑوسی دوست کے پاس جا کر اس سے کہا کہ وہ اس کا گھوڑا لے کر چپکے سے اس کے علاقے کے نشیبی حصے میں چلا جائے۔ اس کے تھوڑی دیر بعد وہ خود بھی اپنے گھر کے پچھلے دروازے سے نکل کر اس جگہ پہنچ گیا جہاں اس کا وہ پڑوسی دوست گھوڑا لئے اس کا منتظر تھا۔ سراقہ کے بیان کے مطابق اس نے صبح راستے کا تعین کر کے پہلے تو عربوں کی رسم کے مطابق بطور شگون ادھر ادھر تیر پھینکنا چاہے مگر اس کا ایک تیر بھی آگے جانے کی بجائے اس کے ہاتھ سے نکل کر زمین پر گرا اور وہیں گڑ گیا۔ یہ دیکھ کر وہ جھنجھلایا اور یونہی اندازے سے گھوڑے کو ایک طرف سرپٹ دوڑایا۔ تھوڑی دور جا کر اس نے دیکھا کہ کافی دور کچھ لوگ اس راستے پر آگے جا رہے ہیں۔ چنانچہ یہ سوچ کر کہ یہی وہ لوگ ہیں جن کی اسے تلاش ہے وہ آگے بڑھا تو ان کے قریب پہنچ کر اس نے دیکھا کہ دو آدمی اونٹوں پر سوار اور دو اور اشخاص ان کے آگے آگے پیچھے چل رہے ہیں ان کے بالکل نزدیک پہنچ کر اس نے دیکھا کہ واقعی وہ اس کے مطلوبہ لوگ تھے۔ یہ دیکھ کر جیسا کہ سراقہ نے بیان کیا، اس نے اپنا نیزہ سنبھالا اور ان شترسواروں پر حملہ کرنا چاہا لیکن یہ دیکھ کر حیران رہ گیا کہ اس کا گھوڑا اپنی جگہ سے ہلنے کا نام نہیں لیتا۔ یہی نہیں بلکہ اس کے گھوڑے کے سم زمین میں گڑے جا رہے تھے۔ جب اس نے گھوڑے کی لگام کھینچ کر اسے دوبارہ آگے بڑھانا چاہا تو اس کے پاؤں پہلے سے زیادہ زمین میں دھنس گئے۔ یہ دیکھ کر اس نے سوچا کہ یہ معاملہ یقیناً رسول اللہ صلی اللہ علیہ وآلہ وسلم کے نبی ہونے کا ثبوت ہے۔ چنانچہ وہ فوراً ہی گھوڑے سے اتر آیا اور آپ سے معافی کا خواستگار ہوا اور آپ کو سارا واقعہ سنا دیا۔ چنانچہ رحمت عالم صلی اللہ علیہ وآلہ وسلم نے اس کی پائی کا اندازہ فرما کر اسے معاف فرما دیا اور اسے وہاں سے واپس جانے کی اجازت دے دی۔ پھر بھی اس نے آپ سے عرض کیا کہ آپ اسے کسی کاغذ پر تحریر دے دیں کہ آپ نے اسے امان دے دی ہے۔ اس کے اصرار اور لجاجت کے پیش نظر آپ نے عامر بن فہیرہ کو جو پڑھنا لکھنا جانتے تھے حکم دیا کہ وہ اسے چند سطریں بطور ”امان نامہ“ لکھ کر دے دیں۔ عامر بن فہیرہ نے آپ کے حکم کی تعمیل کر دی تو سراقہ وہ کاغذ جیسی چیز لے آپ کو سلام کر کے اطمینان کے ساتھ وہاں سے واپس ہو گیا اور رسول اللہ صلی اللہ علیہ وآلہ وسلم آگے روانہ ہو گئے۔ عامر بن فہیرہ نے وہ ”امان نامہ“ روٹی کو سالن میں تر کر کے کسی خشک پتے یا باریک چمڑے پر لکھا تھا۔

بخاری ابن شہاب کے حوالے سے فرماتے ہیں کہ انہیں یعنی ابن شہاب کے عروہ بن زبیر نے بتایا کہ ان کے والد زبیرؓ کو رسول اللہ صلی اللہ علیہ وآلہ وسلم نے مکہ سے مدینے کے سفر کے دوران دیکھا جب وہ مسلمان تاجروں کے ایک قافلے کے ساتھ شام سے واپس آ رہے تھے۔ عروہ بن زبیر کو اپنے والد کی زبانی یہ

بھی معلوم ہوا کہ جب انہوں نے رسول اللہ صلی اللہ علیہ وآلہ وسلم اور ابوبکر رضی اللہ عنہ کو مدینے کی طرف جاتے دیکھا تو وہ سفید لباس میں ملبوس تھے اور یہ کہ آپ کے مکے سے روانگی کی اطلاع مدینے میں مسلمانوں کو مل چکی تھی اور وہ لوگ صبح ہوتے ہی شہر سے باہر مکے کے راستے میں آپ کا ہر روز انتظار کرتے تھے۔ لیکن جب دن ڈھلنے لگتا تو واپس اپنے اپنے گھروں کو چلے جاتے تھے۔ جب وہ کسی کو جیسا کہ انہیں معلوم ہو چکا تھا۔ سفید کپڑوں میں ملبوس مدینے کی طرف آتا دیکھتے تو سمجھتے کہ وہ آپ ہی تھے لیکن قریب آنے پر معلوم ہوتا کہ وہ تو سفید عربی لباس میں کوئی یہودی تھا۔ بہر کیف ان کی خوش قسمتی سے ایک روز آپ مدینے میں تشریف لے ہی آئے۔ اور وہ لوگ خوشی سے آپ کے گرد و پیش ہو کر چلنے لگے حتیٰ کہ آپ قبیلہ بنی عمرو بن عوف میں جا پہنچے اس روز روز دو شنبہ اور ربیع الاول کا مہینہ تھا۔ اس وقت ابوبکر رضی اللہ عنہ لوگوں کے سامنے کھڑے رہے جبکہ آپ بیٹھ گئے۔ وہ لوگ جنہوں نے رسول اللہ صلی اللہ علیہ وآلہ وسلم کو اس وقت تک نہیں دیکھا تھا آگے بڑھ کر آپ کو دیکھنے کی کوشش کرنے لگے لیکن چونکہ اس وقت آپ پر دھوپ آنے لگی تھی اس لئے حضرت ابوبکر رضی اللہ عنہ نے آپ کے سر مبارک پر اپنی چادر سے سایہ کر دیا تو لوگوں کو معلوم ہو گیا کہ رسول اللہ صلی اللہ علیہ وآلہ وسلم ان دونوں میں سے کون سے ہیں؟

آنحضرت صلی اللہ علیہ وآلہ وسلم نے بنی عمرو بن عوف میں سات روز قیام فرمایا اور وہاں ایک مسجد کی بنیاد ڈالی جو اسلام میں پہلی مسجد تھی اور جہاں آپ نے نماز پڑھی۔ اس کے بعد آپ اونٹنی پر سوار ہو کر آگے بڑھے اور لوگ آپ کے ساتھ ساتھ چل رہے تھے۔ آپ کی اونٹنی چلتے چلتے آخر کار خود بخود وہاں ٹھہر گئی جہاں آج کل مسجد نبوی ہے۔ یہ جگہ حجر اسود بن زارہ میں دو یتیم لڑکوں سہل و سہیل کی تھی جنہوں نے وہ آپ کے لئے ہبہ کرنا چاہی لیکن آپ نے انکار کر دیا اور انہیں بعد میں اس کی قیمت ادا کر دی گئی۔ بہر کیف آپ اس جگہ سواری سے اتر پڑے اور فرمایا کہ ”یہ میری منزل ہے“ وہاں بھی آپ نے مسجد کی بنیاد ڈالی اور اس روز مدینے کے جملہ مسلمانوں کے ساتھ وہیں نماز ادا فرمائی۔

اسے رسول اللہ صلی اللہ علیہ وآلہ وسلم کا معجزہ یا مدینے میں آپ کی تشریف آوری کی برکت سمجھنا چاہئے کہ سوکھے جانوروں کے تھنوں میں بھی دودھ اتر آیا۔ چنانچہ آپ نے اور آپ کے ساتھ دوسروں لوگوں نے بھی پیٹ بھر کر دودھ پیا۔ اس سے قبل مدینے کے مسلمانوں میں ہر طرف بلند آواز سے کہا جا رہا تھا:

رسول اللہ صلی اللہ علیہ وآلہ وسلم آگئے محمد (صلی اللہ علیہ وآلہ وسلم) آگئے۔

ابن ہشام بیان کرتے ہیں کہ اس وقت جملہ مسلمانوں کی زبان پر یہ شعر تھا۔

لا عیش الا عیش الاخرہ اللهم ارحم الانصار و المهاجرہ

یہ شعر آپ سے منسوب کیا جاتا ہے لیکن ابن شہاب بیان فرماتے ہیں کہ جب سوکھے جانوروں کے تھنوں

حضرت ابوبکرؓ کا خواب

اسی زمانہ میں حضرت ابوبکر رضی اللہ عنہ نے ایک خواب دیکھا کہ ”چاند آسمان سے اتر کر بطحا مکہ اور شہر مکہ میں وارد ہوا ہے اور مکہ معظمہ کا تمام صحرا اس نور سے منور ہو گیا ہے۔ پھر اس چاند نے آسمان کا رخ کیا اور اپنی جگہ پر جا کر ٹھہر گیا اور اپنے نور و ضیا سے تمام روئے زمین کو روشن و منور کر دیا۔ بہت سے دوسرے ستاروں نے بھی اسی طرح حرکت کی۔ پھر وہ چاند ستاروں کے ہزاروں لاؤ لشکر کے ساتھ فضا میں آیا اور دوبارہ حرم کعبہ میں اتر۔ حرم اسی روشن تھا مگر تین سو ساٹھ گھر اور ایک روایت میں چار سو گھر تاریک رہے۔ جب وہ چاند حرم میں پہنچا اس کے اطراف و جوانب پھر روشن ہو گئے۔ پھر وہ چاند اوپر چلا آیا حتیٰ کہ حضرت عائشہؓ کے گھر میں قیام کیا پھر زمین پھٹ گئی اور اس میں سما گیا، جب ابوبکر رضی اللہ عنہ خواب سے بیدار ہوئے۔ آپؓ رونے لگے۔ چونکہ آپؓ فن تعبیر رویاء میں مشہور و ممتاز تھے۔ آپؓ نے اس خواب کو تعبیر تاویل کی نظر سے دیکھا تو آپؓ کو معلوم ہو گیا کہ وہ چاند آنحضرت صلی اللہ علیہ وآلہ وسلم کا آفتاب جمال ہے اور ستارے آپؓ کے عزیز و اقارب اور صحابہ کرام رضی اللہ عنہم ہیں جو آپؓ کی موافقت میں ہجرت اور مسافرت اختیار فرمائیں گے اور مدینہ میں ہجرت کریں گے۔ اور اس چاند کا مکہ کی طرف لوٹنا فتح کی دلیل ہے۔ جو آنحضرت صلی اللہ علیہ وآلہ وسلم کو حاصل ہوگی اور اس چاند کا عائشہؓ کے گھر میں آنے سے یہ مراد ہے کہ حضرت عائشہؓ کو آپؓ کی زوجہ مطہرہ بننے کا شرف حاصل ہو گا اور زمین کے پھٹنے اور چاند کے اس میں غائب ہونے سے یہ مراد ہے کہ آپؓ فوت ہوں گے اور عائشہ رضی اللہ عنہما کے گھر میں دفن ہوں گے۔ حضرت ابوبکر رضی اللہ عنہ کو اس سے دو غم ہوئے۔ ایک اپنے ملک و وطن سے ہجرت کا غم اور دوسرا سید ابرار صلی اللہ علیہ وآلہ وسلم کی جدائی کا غم۔ آپؓ نے دل میں سوچا جب غربت درپیش ہے تو آنحضرت صلی اللہ علیہ وآلہ وسلم کی مصاحبت کرنے کو ہاتھ سے نہ جانے دینا چاہئے۔

دامن یار نیواں گرامی داد زدست کہ بصد خون جگر یافتہ ام دامن او

القصہ جب حضرت ابوبکر رضی اللہ عنہ کو ہجرت کا یقین ہو گیا تو آنحضرت صلی اللہ علیہ وآلہ وسلم کے آرام و آسائش کا انتظام کرنے میں مصروف ہو گئے۔ اسی اثناء میں جبرئیل علیہ السلام ہجرت کی اجازت لے آئے اور اس آیت کو آنحضرت صلی اللہ علیہ وآلہ وسلم پر اتارا۔ **قُلْ رَبِّ اَدْخِلْنِيْ مَدْخَلَ صِدْقِيْ وَاَخْرِجْنِيْ مَخْرَجِ صِدْقِيْ وَاَجْعَلْنِيْ مِّنْ لَّدُنْكَ سُلْطٰنًا نَّصِيْرًا**

اور کفار کے ایک ایک قصہ کو واضح طور پر بیان فرمایا، عرض کیا! اے محمد صلی اللہ علیہ وآلہ وسلم حکم یہ ہے کہ آج رات آپ اپنے بستر پر آرام نہ فرمائیں اور نیند پر بھروسہ نہ کریں بلکہ سامان سفر تیار کریں اور مدینہ منورہ کی طرف متوجہ ہوں، جبرئیل علیہ السلام یہ کہہ کر واپس چلے گئے۔

رؤساء قریش کا محاصرہ

جب رات ہو گئی رؤساء قریش میں سے ابو جہل، ابولہب، امیہ بن خلف، نسیہ، نسیہ (یہ دونوں حجاج کے بیٹے تھے) نصیر بن حارث، عقبہ بن ابی معیط اور دوسرے بدبختوں کی ایک جماعت طے شدہ فیصلہ کے مطابق جمع ہو کر آگئے اور آنحضرت صلی اللہ علیہ وآلہ وسلم کے سو جانے کا انتظار کرنے لگے۔ تاکہ انہیں قتل کر دیں۔ اور ایک روایت میں ہے کہ ابولہب نے کہا کہ رات بھر ہم اس کی نگرانی کرتے ہیں جب صبح ہو تو اسے قتل کر دیں گے تاکہ بنی ہاشم کو معلوم ہو جائے کہ یہ کام ہم نے اجتماعی طور پر کیا ہے۔ آنحضرت صلی اللہ علیہ وآلہ وسلم کو ان گمراہوں کے متعلق خبر ہوئی۔ آپ نے علی المرتضیٰ کو فرمایا، اے علی! مجھے مدینہ کو ہجرت کی اجازت مل گئی ہے۔ میں کل سامانِ سفر تیار کروں گا۔ جو امانتیں میرے پاس ہیں انہیں میں تمہارے سپرد کرتا ہوں۔ تم انہیں مالکوں تک پہنچا دو، مشرکین آج رات مجھے قتل کر دینے کا ارادہ رکھتے ہیں۔ جاؤ اور میری چادر اوڑھ کر میری جگہ لیٹ جاؤ۔ مطمئن رہو تمہیں کوئی تکلیف نہیں پہنچے گی۔ حضرت علیؑ آنحضرت صلی اللہ علیہ وآلہ وسلم کے مطابق عمل کرتے ہوئے، وہ چادر جو آنحضرت صلی اللہ علیہ وآلہ وسلم اوڑھتے تھے اوڑھ کر بڑے اطمینان سے سو گئے اور اپنی ذات اقدس کو آنحضرت صلی اللہ علیہ وآلہ وسلم پر قربان کرنے کا تہیہ کر لیا۔

حضرت علیؑ کی جان نثاری

جس رات حضرت علی کرم اللہ وجہہ نے آنحضرت صلی اللہ علیہ وآلہ وسلم کے بستر پر قیام کیا اور اپنی جان نثاری کا مظاہرہ کیا، حق سبحانہ و تعالیٰ نے حضرت جبرائیل اور حضرت میکائیل کی طرف وحی بھیجی کہ میں نے تمہارے درمیان عقد مواخاۃ باندھا ہے اور ہر ایک کی عمر ایک دوسرے سے زیادہ بتائی تم اپنے دوست کی زندگی کو اپنی زندگی سے زیادہ عزیز رکھتے ہو؟

وحی آئی کہ علی بن ابی طالب کو دیکھو، میں نے علیؑ اور محمد صلی اللہ علیہ وآلہ وسلم کے درمیان مواخاۃ باندھا۔ حضرت علیؑ نے اپنی جان شیریں کو محمد صلی اللہ علیہ وآلہ وسلم کی زندگی پر قربان کر دیا اور اسے اپنی زندگی پر ترجیح دی۔ اب تم اس سبز گنبد یعنی آسمان سے محیط غبرا یعنی زمین پر جاؤ اور دشمنوں کے شر سے ان کی حفاظت کرو۔ حق سبحانہ و تعالیٰ کے حکم سے انہوں نے اس نیلگوں چھت سے پرواز کی اور ربیع مسکوں پر اترے۔ جبرائیل علیہ السلام حضرت علی علیہ السلام کے سرہانے اور حضرت میکائیل علیہ السلام آپ کے پاؤں کی طرف بیٹھ گئے

سگریزے چھپا دیئے اور ان پر کپڑا ڈال دیا، ان کے ہاتھ کو وہاں لے کر جا کر کہا، یہ دولت ہے جسے ہمارے والد ہمارے لئے چھوڑ گئے ہیں۔ ابو قحافہ نے کہا۔ اچھا غم نہ کرو۔ یہ تمہارے لئے کافی ہے۔

سید عالم غار ثور میں

پھر آنحضرت صلی اللہ علیہ وآلہ وسلم سے قدم رنجہ فرمائی کی درخواست کی چنانچہ آپ غار ثور میں تشریف لے گئے جہاں حق سبحان تعالیٰ نے فی الفور غار ثور کے منہ پر جھاڑیاں اگا دیں تاکہ وہ آنحضرت صلی اللہ علیہ وآلہ وسلم اور آپ کا پیچھا کرنے والوں کے درمیان حائل ہو جائیں اور پردہ کریں۔ پھر عنکبوت کو حکم دیا گیا اس نے توفیق ربانی کی برکت سے اخلاص و انحصار کے تانے بانے سے اس غار کے دروازہ پر پردہ کر دیا۔ جنگلی کبوتروں کے ایک جوڑے کو حکم ہوا انہوں نے غار کے دھانے پر اپنا گھونسل بنا لیا اور اسی رات اس میں انڈے دے دیئے۔ یہ تمام پردہ داری کے انتظامات آنحضرت صلی اللہ علیہ وآلہ وسلم کی خاطر تھے تاکہ آپ دشمنوں کے شر سے محفوظ رہیں۔

لعاب دہن کی مسیحائی

نقل ہے کہ وہ رات انہوں نے اس غار میں گزاری۔ حضرت ابوبکرؓ کی ایڑی پر جو سوراخ پر رکھی ہوئی تھی سانپ نے ڈس لیا۔ اس سے اس قدر شدید تکلیف ہوئی کہ ضبط نہ کر سکے، بے اختیار آنکھوں سے آنسو بہ نکلے، کہتے ہیں اس وقت آنحضرت صلی اللہ علیہ وآلہ وسلم کا سر مبارک آپ کی گود میں تھا اور آنحضرت صلی اللہ علیہ وآلہ وسلم سو رہے تھے، حضرت ابوبکرؓ کی آنکھوں کے آنسوؤں کے قطرات آپ کے رخسار مبارک پر پڑے۔ آپ خواب سے بیدار ہو گئے تو آنحضرت صلی اللہ علیہ وآلہ وسلم نے حال دریافت کیا، عرض کیا لُدِغْتُ مَجھے ڈس لیا گیا ہے۔ آنحضرت صلی اللہ علیہ وآلہ وسلم نے جب نگاہ اٹھا کر دیکھا تو ابوبکرؓ کو دیکھا کہ آپ کے بدن پر کپڑے نہیں ہیں آپ نے اس کی کیفیت دریافت فرمائی تو ابوبکرؓ نے تمام صورت حال بیان کر دی۔ آنحضرت صلی اللہ علیہ وآلہ وسلم نے حضرت ابوبکر رضی اللہ عنہ کے دعائے خیر فرمائی۔

(معارج النبوت جلد ۳ ص ۷ سطر ۸)

حضرت اسماء ذات النطاقین فرماتی ہیں کہ جب آنحضرت صلی اللہ علیہ وآلہ وسلم اور میرے والد مکہ سے باہر نکل گئے تو چونکہ کفار ابوبکرؓ کی آنحضرت صلی اللہ علیہ وآلہ وسلم کے ساتھ دوستی کو جانتے تھے۔ دوسرے روز قریش کی ایک جماعت ہمارے گھر آئی اور ہمارے گھر کا دروازہ کھٹکھٹایا۔ میں باہر آئی مشرکین

نے مجھ سے پوچھا کہ تیرا باپ کہاں ہے؟ میں نے کہا، مجھے نہیں معلوم۔ ان میں سے ابو جہل نے میرے منہ پر تھپڑ مارا کہ میرے کان سے گوشوارہ گر گیا۔ پھر ابو جہل نے ہر جگہ اعلان کر دیا کہ جو شخص ابوبکرؓ اور محمد صلی اللہ علیہ وآلہ وسلم کو جو بھاگ گئے ہیں پکڑ کر لائے گا میں اسے سو اونٹ انعام دوں گا۔ اس طرح جو شخص ہمیں ان کے پاس پہنچا دے گا اسے بھی سو اونٹ دوں گا۔ جو انان قریش نے جب یہ اعلان سنا تو مال و دولت کے لالچ میں آکر مسلح ہو کر پہاڑوں اور گزرگاہوں کی طرف روانہ ہوئے۔ ایک کھوجی جو ابوکذر کے ساتھ منسوب تھا، پاؤں کے نشانات معلوم کرنے کے لئے ساتھ لے لیا۔ ابوکذر ان کے پاؤں کے نشانات کو غار ثور تک لے گیا اور کہا کہ تمہارا مطلوب اس جگہ سے آگے نہیں گیا۔ نہ معلوم اس جگہ سے آسمان کو اٹھ گئے یا زمین کھا گئی اور ایک دوسرا قول یہ ہے کہ اس نے کہا تمہارا مطلوب اس غار میں ہے مشرکین نے جب کبوتر کا انڈا اور تار عنکبوت غار کے دھانے پر دیکھا تو کھوجی کو کہا تیری عقل جاتی رہی ہے۔ محمد صلی اللہ علیہ وآلہ وسلم کی پیدائش سے پہلے عنکبوت نے یہاں جالاتا ہو گا۔

نقل ہے کہ مشرکین اس قدر نزدیک پہنچ گئے تھے کہ آنحضرت صلی اللہ علیہ وآلہ وسلم اور ان کے درمیان چالیس گز سے زیادہ فاصلہ نہ تھا۔ کھوجی نے کہا مطلوب نے اس جگہ سے تجاوز نہیں کیا۔ حضرت ابوبکرؓ نے ان کی باتیں سنیں غمگین ہوئے اور آنکھوں سے آنسو بہنے لگے۔ آنحضرت صلی اللہ علیہ وآلہ وسلم نے پوچھا ابوبکر! رونے کا کیا سبب ہے۔ عرض کیا یا رسول اللہ صلی اللہ علیہ وآلہ وسلم میں آپ کی ذات اقدس کو تکلیف پہنچنے سے ڈرتا ہوں کہ دین اسلام مٹ نہ جائے۔ سید عالم صلی اللہ علیہ وآلہ وسلم نے فرمایا اے میرے پیارے دوست اور اس پردہ عنکبوتی کے پیچھے میری آنکھوں کے قائم مقام ولا تحزن ان اللہ معنا حضرت ابوبکرؓ نے عرض کیا یا رسول اللہ صلی اللہ علیہ وآلہ وسلم اگر وہ اپنے قدموں کی طرف نگاہ ڈالیں تو ہمیں دیکھ لیں گے۔ رسول اللہ صلی اللہ علیہ وآلہ وسلم نے فرمایا، ابوبکرؓ! ان دو شخصوں کے متعلق تمہارا کیا خیال ہے جن کے ساتھ تیرا اللہ تعالیٰ ہے۔ حضرت ابوبکرؓ نے آنسو پونچھ ڈالے اور اپنے آپ کو قدرت کردگار کے حوالے کر دیا۔ تفسیر کبیر میں مذکور ہے کہ حضرت امام حسن بصری رحمۃ اللہ علیہ جب حضرت ابوبکرؓ کے رونے کو یاد کیا کرتے تو روتے اور جب خود کو خدا تعالیٰ کے سپرد کر دیتے تو یاد کر گئے آنسو پونچھ ڈالتے۔

جب کھوجی مشرکین کو بتا رہا تھا کہ تمہارا مطلوب اس غار میں ہے اور اس سلسلہ میں اصرار کرتا تھا اس وقت مشرکین کی ایک جماعت غار کے دھانہ کے پاس سے گزر رہی تھی کبوتر اپنے گھونسلے سے اڑا۔ جب انہوں نے مکڑی کا جالا اور کبوتر کا انڈا دیکھا، کہنے لگے کہ اس غار میں کوئی شخص داخل ہوتا تو لازماً یہ انڈا ٹوٹ جاتا اور مکڑی کا جالا پھٹ جاتا۔ جب آنحضرت صلی اللہ علیہ وآلہ وسلم نے یہ بات سنی تو سمجھ گئے کہ خدا نے مکڑی کے جالے کے ذریعہ سے دشمنوں کے شر سے محفوظ رکھا اور بیضہ کبوتر کے ذریعے اپنی حمایت

میں لے لیا ہے۔ آنحضرت صلی اللہ علیہ وآلہ وسلم نے ان کے حق میں دعا خیر فرمائی اور کہتے ہیں کہ حرم مکہ میں جس قدر کبوتر ہیں وہ اسی کبوتر کی نسل سے ہیں۔ جس کے متعلق آنحضرت صلی اللہ علیہ وآلہ وسلم نے دعائے خیر فرمائی تھی اور اتنا سا عمل کرنے کی بدولت پکڑے جانے، ذبح کئے جانے اور لوگوں کے شکار کرنے سے قیامت تک محفوظ ہو گئے۔

برخاک در حلال مکن خون عاشقان صید کبوتران حرم چوں حرام شد

اعلام الوریٰ میں ہے کہ جب قریش غار ثور میں پہنچے تو وہاں آدمی کی صورت ایک فرشتہ سوار کھڑا تھا۔ اس نے کہا محمدؐ کو اس جگہ تلاش نہ کرو بلکہ ان شکافوں اور غاروں میں تلاش کرو جو گرد و نواح میں ہیں۔ لوگ اس کے کہنے سے گرد و نواح میں منتشر ہو گئے اور آنحضرت صلی اللہ علیہ وآلہ وسلم اور ابو بکرؓ دشمنوں کے شر سے محفوظ و مامون رہے۔

غار ثور میں آنحضرت صلی اللہ علیہ وآلہ وسلم نے حضرت ابو بکرؓ کے ساتھ تین دن رات قیام فرمایا۔ ہر رات عبداللہ بن ابی بکرؓ کی خدمت میں حاضر ہوتا اور ایک ایک بات اور کام آنحضرت صلی اللہ علیہ وآلہ وسلم کے گوش گزار کرتا، اس طرح آنحضرت صلی اللہ علیہ وآلہ وسلم کفار مکہ کے مکر و فریب سے باخبر رہتے اور عامر بن نفیرہ جو ابو بکرؓ کا غلام تھا، بکریاں چراتا تھا، جب رات کا کچھ حصہ گزر جاتا بکریوں کو غار کے دہانہ پر لے آتا، آنحضرت صلی اللہ علیہ وآلہ وسلم دودھ پر رات گزارتے۔ اسی طرح تین راتیں گزر گئیں۔ پھر آنحضرت صلی اللہ علیہ وآلہ وسلم نے مدینہ منورہ کا عزم فرمایا۔ (معارج النبوت جلد ۳ ص ۷۷ سطر ۱۲)

واقعہ ہجرت میں لطیف اشارات

اے درویش تجھے معلوم ہونا چاہئے کہ ہر بادشاہ جسمانی قوت و طاقت اور فوجی قوت سے دشمن پر غلبہ حاصل کرتا ہے۔ لیکن حق سبحان و تعالیٰ کے لشکر جداگانہ نوعیت کے ہیں۔ کبھی چھرا اس کے میدان قدرت میں سپہ سالاری کرتا ہے کبھی چیونٹی پہلوانی دکھاتی ہے کبھی سوسمار راہنمائی کرتا ہے کبھی کتا پاسبانی کرتا ہے، کبھی بلی معرفت کا سبب بن جاتی ہے کبھی کبوتر دروازے پر نگہبانی کرتا اور مکڑی پردہ داری کرتی ہے۔

مکڑی کی آرزو

کہتے ہیں کہ جب رسول اللہ صلی اللہ علیہ وآلہ وسلم غار میں داخل ہوئے تو جبرئیل علیہ السلام نے عرض کیا، خدایا مجھے اجازت دیجئے کہ میں جا کر اپنے پروں سے غار کو بلکہ اس پہاڑ ہی کو چھپا دوں۔ خطاب ہوا!

اے جبرئیل! حقیقی ستار میں ہی ہوں، میرا کمال قدرت اس امر کا متقاضی ہے کہ میں اپنی کمزور ترین مخلوق کے ذریعہ دشمن کے مکرو فریب کو دور کروں، کمزور مکڑی کو مقرر کیا اور اسے حفاظت کے لئے بھیجا۔ جب مکڑی کو حکم خداوندی پہنچا، اس نے اسی وقت سجدہ شکر ادا کیا، خدا تعالیٰ کا اسے حکم ہوا کہ جا کر پردہ تان دے اور مکھی پر قناعت کر لیکن ہمت بلند رکھنا، ہم ایک روز قاف قربت کے یسرغ کو تیرے جال میں لائیں گے۔ اس امید پر سات سو سال اس غار کے دروازے پر بیٹھی انتظار کرتی رہی۔ چنانچہ نہ رات کو آرام تھا نہ دن کو چین۔ یہاں تک کہ اس رات آنحضرت صلی اللہ علیہ وآلہ وسلم اس غار کے دہانہ پر پہنچے۔ مکڑی نے آنحضرت صلی اللہ علیہ وآلہ وسلم کی طرف اشارہ کر کے کہا مجھ کمزور کو آپ کے دیدار کا وعدہ دیا گیا ہے، تشریف لائیے تاکہ آپ کی زیارت سے اپنی آنکھیں ٹھنڈی کروں۔ خواجہ عالم صلی اللہ علیہ وآلہ وسلم جب غار کے اندر تشریف لے گئے مکڑی نے جالاتنا شروع کر دیا اور عجز آمیز لعاب پھیلانا شروع کر دیا۔

عنکبوت زار را گفتم کہ این پردہ چه بود گفت مہمان عزیز آمد چو کردم در سفید

آنحضرت صلی اللہ علیہ وآلہ وسلم نے حضرت ابوبکرؓ سے کہا، ابوبکر! ایک مدت سے میں اس فکر میں تھا کہ میری امت اس باریک پل صراط سے کیسے گزرے گی اب عالم غیب کے خبر کنندگان نے مجھے یوں اطلاع دی ہے کہ جس طرح اس پردہ دار کو ایک باریک تار پر محفوظ رکھتے ہیں، تیرے دوستوں کو اسی طرح پل صراط سے محفوظ رکھیں گے۔ (معارج النبوت جلد ۳ ص ۹ سطر آخر)

شیطان کی فریب کاری

جب مکڑی نے اپنا جالاتن دیا اور کبوتری نے انڈا دے دیا۔ کفار نے کہا اگر کوئی شخص اس میں داخل ہوتا تو یہ تاریں کٹ جاتیں، انڈا ٹوٹ جاتا اور کبوتر منتشر ہو جاتے، وہ باہر یہ باتیں کر رہے تھے، اور رسول اللہ صلی اللہ علیہ وآلہ وسلم ابوبکرؓ کے ساتھ غار کے اندر یہ باتیں سن رہے تھے، شیطان نے چاہا کہ چغلی کھائے، فرمان خداوند آ پہنچا کہ اے جبرئیل! اس سے پہلے کہ دشمن دشمنی کرے میرے حبیب کی مدد کو پہنچو، جبرئیل علیہ السلام نے رب العزت کے حکم سے اپنا پر اس پر مارا کہ ساتویں زمین پر جا پہنچا اور بے ہوش ہو گیا۔ اس میں یہ اشارہ ہے کہ اس روز جب شیطان نے آنحضرت صلی اللہ علیہ وآلہ وسلم کی چغلی خوری کرنا چاہی، جبرئیل علیہ السلام کے ایک پر مارنے سے باز رہا۔ اگر زندگی کے آخری لمحات میں جبکہ شیطان مومن کے ایمان پر ڈاکہ ڈالنے کے لئے کوشش کرتا ہے تاکہ اللہ کے بندوں کے سینہ کے خزانہ سے ایمان کی دولت لے جائے اگر خدا تعالیٰ کی ایک نظر عنایت اسے ہم سے دور کر دے بلکہ اسفل السافلین میں پھینک دے اور بندہ کے مرتبہ کو اعلیٰ علیین تک پہنچا دے تو اس کے کرم اور بندہ نوازی سے بعید نہیں۔

اے درویش! میں نے اس طرح دیکھا ہے کہ یہ وہی مکڑی تھی جسے حضرت ابراہیمؑ خلیل اللہ علیہ الصلوٰۃ والسلام کے اشارہ پر خانہ کعبہ کی حدود متعین کرنے کے لئے بھیجا گیا تھا۔ چنانچہ اس کتاب کے رکن اول باب ابراہیم علیہ السلام کی فصل بنیاد کعبہ میں اس کا ذکر گزر چکا ہے۔ اسے خطاب ہوا کہ اے عنکبوت اس راہنمائی کی بدولت جو تو نے ہمارے خلیل کے لئے کی ہے، تجھے اس کے گرد و نواح میں کسی گوشہ میں معتکف رہنا چاہئے تاکہ ہم اس شاہباز کو تیرے دام میں لائیں اور اس کی دولت وصال سے تجھے درجہ کمال کو پہنچائیں۔ اے درویش! ایک مکڑی، بندہ کو دوست کے گھر کا پتہ دیتی ہے تو وہ لقاء محمد صلی اللہ علیہ وآلہ وسلم کی دولت وصال کر لیتی ہے۔ بندہ جو لوگوں کو لا الہ الا اللہ محمد رسول اللہ کے ذریعہ حق سبحانہ تعالیٰ کا راستہ دکھاتا ہے۔ اگر جمال محمدی اور وصال احمدی سے مشرف کریں تو اس کے کرم سے کچھ بعید نہیں۔

(معارج النبوت جلد ۳ ص ۱۰ سطرے)

غار ثور سے مدینہ منورہ تک

(معارج النبوت جلد ۳ صفحہ ۱۵ سطر ۳ پر ہے) جمہور مگور خین اور مشاہیر اہل سیر نے اپنی تصانیف میں اس طرح بیان کیا ہے کہ وہ دونوں مہربان ساتھی تین دن رات غار کی چار دیواری میں پانچ وقت نماز اس معبود کی عبادت میں بسر کی جس نے چھ دنوں میں سات زمین، آٹھ بہشت اور نو آسمان پیدا کئے۔ ماہ ربیع الاول کی پنجشنبہ کی رات یا اس مہینہ کی پانچویں تاریخ دو شنبہ کی رات کو عامر بن فہیرہ اور عبداللہ ارقط آئے اور مقررہ اونٹ لائے، سید عالم صلی اللہ علیہ وآلہ وسلم جدا عانا قہ پر سوار ہوئے اور ابو بکر رضی اللہ عنہ کو اپنے پیچھے سوار کیا اور عبداللہ اور عامر دوسرے اونٹ پر بیٹھے، اور ساحل کا راستہ اختیار کیا اور رات کی تاریکی میں روانہ ہوئے۔ یہاں تک کہ جب سورج نکلا وہ کسی حد تک دشمنوں کے شر سے محفوظ ہو چکے تھے۔ چونکہ دشمن کے خوف سے آنحضرت صلی اللہ علیہ وآلہ وسلم نے کوراہہ اختیار کیا تھا۔ جب سیدھے راستہ پر آئے، کہتے ہیں کہ آنحضرت صلی اللہ علیہ وآلہ وسلم کو مکہ یاد آیا، اور وطن کی محبت اور اپنے آباؤ اجداد کے مولد کو یاد کیا۔ آپ کے دل مبارک میں اس کی یاد غالب آئی، فی الفور جبرائیل علیہ السلام تشریف لائے اور کہا۔ اے محمد صلی اللہ علیہ وآلہ وسلم آپ کو اپنے شہر اور جائے پیدائش کا اشتیاق ہے۔ آنحضرت صلی اللہ علیہ وآلہ وسلم نے فرمایا۔ ہاں۔ جبرائیل علیہ السلام نے کہا۔ ان اللہ تعالیٰ بقول، اِنَّ الَّذِیْ فَرَضَ عَلَیْكَ الْقُرْآنَ لَرَاؤُکَ اِلٰی مَعَادٍ یَّهْ فِتْحَ مَکَہِ کِیْ خَوشِخْرِی سَنَیْ گئی تھی جس سے آپ کا قلب اطہر خوش ہو گیا اور وہ فکر جاتا رہا۔

آپ اس صحرا میں ایک پتھر کے سایہ میں آئے اور وہاں قیام فرمایا۔ حضرت ابو بکر رضی اللہ عنہ نے آنحضرت

صلی اللہ علیہ وآلہ وسلم کے سونے کے لئے جگہ درست کی۔ آنحضرت صلی اللہ علیہ وآلہ وسلم آرام کرنے کے لئے لیٹ گئے۔ اور حضرت ابو بکرؓ وہاں گرد و نواح میں سیر کرنے لگے۔ اتفاقاً ایک چرواہے کو بکریاں چراتے ہوئے دیکھا۔ کوشش اور تلاش کے بعد بکریوں کے مالک کو پہچان لیا اور مقررہ قانون کے مطابق کہ او صدیقکم اس چرواہے سے کچھ دودھ طلب کیا، چرواہے نے اس اجاڑ میں سے ایک بکری پکڑ لی اور اس کا دودھ دودھ کر دیا۔ حضرت ابو بکرؓ نے اس میں کچھ پانی ملا کر اسے ٹھنڈا کیا اور رسول اللہ صلی اللہ علیہ وآلہ وسلم کی خدمت میں پیش کیا۔ جب آپؐ خواب سے بیدار ہوئے اس دودھ کو پینے کے بعد وہاں سے کوچ کیا،

ام معبد کا گھر

دوسرے روز مرحلہ قدر میں ام معبد عاتکہ بنت خزاعیہ کے گھر گزر ہوا۔ وہاں قیام کیا۔ وہ بڑھیا سخاوت اور مہمان نوازی میں مشہور تھی، بوڑھی ہو چکی تھی، بڑی عقلمند اور ذہین تھی۔ اکثر اوقات اپنے خیمہ کے دروازے میں بیٹھ جاتی اور آنے جانے والوں کی ماحضر سے تواضع کرتی۔ اس سال بارش نہ ہونے کی وجہ سے عسرت اور تنگی میں مبتلا تھی۔ جب مہمان وہاں پہنچے تو قیما اس سے کچھ گوشت اور کھجوریں طلب کیں۔ ام معبد نے کہا کاش میرے گھر میں گوشت اور کھجوریں ہوتیں تو میں یقیناً تمہاری مہمانداری کرتی، خریدنے کی ضرورت نہیں تھی۔ اس نے معذرت کی اور خشک سالی اور سامان کی کمی کی شکایت کی اور کہا کہ اس سال ہمارا وقت بہت خراب گزر رہا ہے کیونکہ بادلوں کے اونٹوں کی قطار بارش کے قطرات کو ہم سے دور رکھے ہوئے ہے اور قہر و غضب کے باد صرصرنے اس علاقے کے باشندوں کی کھیتی اور نسل میں کوئی بھلائی نہیں چھوڑی۔ لا محالہ مہمانان عزیز کی آمد پر ہمارے چہرے شرمندگی سے گرد آلود ہیں اور ہماری آرزوؤں کے رخسار کا رنگ قحط سالی کی بیماری سے اڑ چکا ہے۔ اچانک خواجہ کائنات علیہ افضل الصلوٰۃ و اکمل التحیات کی نظر مکان کے پیچھے پڑی۔ وہاں آپؐ نے ایک بکری چشم محبوباں کی طرف بیماریاں جسم محباں کی طرح زار و نزار خیمہ کی چوب سے بندھی ہوئی پائی۔ خواجہ عالم صلی اللہ علیہ وآلہ وسلم نے پوچھا یہ کیسی بکری ہے جو دکھائی دیتی ہے۔ ممکن ہے اس کے پستانوں سے دودھ مل جائے۔ ام معبد نے کہا۔ یہ ایک ایسی بکری ہے جو کمزوری اور ناتوانی کی وجہ سے گلہ کے ساتھ نہیں جاسکتی، آنحضرت صلی اللہ علیہ وآلہ وسلم نے پوچھا کچھ دودھ دیتی ہے۔ ام معبد نے کہا کہ وہ اس قدر کمزور ہے کہ دودھ نہیں دے سکتی۔ آپؐ نے فرمایا کیا آپ اجازت دیتی ہیں کہ میں اس کا دودھ دوں لوں، اس نے عرض کیا میرے ماں باپ آپؐ پر قربان اس میں کیا امر مانع ہے؟ آنحضرت صلی اللہ علیہ وآلہ وسلم نے بکری کو اپنے پاس منگوا لیا اور خدا تعالیٰ

کا نام لیا اور برکت کی دعا فرمائی اور دست مبارک بکری کے پستانوں پر پھیرے، فی الفور اس کے پستان دودھ سے بھاری ہو گئے، اور اس نے اپنے پاؤں کھول دیئے۔ پستانوں کے بادلوں سے بارش کے دودھ کی مانند ذرا سے اشارہ پر اس کے پستانوں سے دودھ کی بارش شروع ہو گئی۔ آنحضرت صلی اللہ علیہ وآلہ وسلم نے صاحب خانہ سے برتن مانگا اور بکری کو دوہا، پہلے ام معبد کو دیا تاکہ وہ پی لے، پھر اپنے ساتھیوں کو دیا یہاں تک کہ وہ سیر ہو گئے۔ پھر خود پیا۔ آنحضرت صلی اللہ علیہ وآلہ وسلم نے اسے دوبارہ دوہا اور گھر میں جو سب سے بڑا برتن تھا دودھ سے بھر کر گھر والوں کو دے دیا اور ایک روایت میں ہے کہ جو دودھ انہوں نے پیا اس کی قیمت ادا کی۔ پھر وہاں سے خیر و عافیت سے روانہ ہوئے۔ ان کے چلے جانے کے بعد ام معبد کا خاوند، ابو معبد اکثم بن ابی الحون صحرا سے گھر پہنچا، دودھ سے بھرا ہوا برتن گھر میں دیکھ کر حیران رہ گیا کہ یہ دودھ کہاں ہے آیا۔ ام معبد نے جواب دیا کہ ایک بلند ہمت نے ہمارے گھر کو اپنی تشریف آوری سے مشرف فرمایا، اس کے ہاتھ کی برکت سے یہ سب فراخی اور آسائش میسر ہوئی، ابو معبد نے کہا اس صاحب کمال کے حسن و جمال میں سے کچھ بیان کر سکتی ہو؟ ام معبد نے نہایت فصاحت و بلاغت اور عمدگی سے کچھ شکل و صورت کی تعریف اور قدرے اعلیٰ سیرت و اخلاق کے متعلق بیان کیا۔ ابو معبد نے کہا خدا کی قسم یہ وہی شخص ہے جسے قریش تلاش کر رہے ہیں۔ اگر مجھے ان کی خدمت میں پہنچنے کا موقع مل جاتا تو اپنے ساتھ رہنے کی درخواست کرتا، مجھے امید ہے کہ میں ان کی صحبت سے مشرف ہوں گا۔

اور یہ بات پایہ نبوت کو پہنچ چکی ہے کہ سید رسل صلی اللہ علیہ وآلہ وسلم انگشت ہائے مبارک مسلسل حمایت اور آپ کے دست مبارک کی برکت سے اس کے بعد اٹھارہ سال تک وہ بکری زندہ رہی اور صبح و شام دودھ دیتی رہی۔ حضرت عمر بن الخطاب رضی اللہ عنہ کے زمانہ خلافت میں عام امارہ میں اس کی زندگی ختم ہوئی۔ (معارج النبوت جلد ۳ ص ۱۶ سطرے)

ام معبد اور ابو معبد کا ایمان لانا

ایک مدت کے بعد ابو معبد مدینہ میں آیا اور خلعت اسلام زیب تن کیا، اور ساقی روح رواں یعنی سید انس و جاں صلی اللہ علیہ وآلہ وسلم کے دست مبارک سے ایمان کا پیالہ پیا، اور ایک روایت میں وارد ہے کہ ام معبد اپنے خاوند کے ساتھ جناب رسالت ماب صلی اللہ علیہ وآلہ وسلم کی خدمت میں آئی اور وہ بھی دولت ایمان سے مشرف ہوئی، والحمد لله علی ذالک جس روز آنحضرت صلی اللہ علیہ وآلہ وسلم مکہ سے باہر نکلے اس روز سے ام معبد کے گھر پہنچنے کے روز تک ہاتھ کو با آواز بلند یہ اشعار پڑھتے ہوئے سنتے رہے۔

خیر اللہ رب الناس خیر جزائہمہ رفیقین خلا خیمسی ام معبد ا

ہما نزلا بالبر وارت جلا فقد لازمن امسی رفیق محمد ا

سئلوا عنکم عن شاتہا و اناتہا فانکم ان تسنا لوا الشاہ تشہد ا

کچھ اور اشعار بھی ان کے ساتھ تھے۔
 نقل ہے کہ جب حسان بن ثابت نے ہاتف کی زبان سے یہ اشعار سنے، اسی وزن اور قافیہ میں فی البدیہہ
 شعر کہے جن میں سے بعض اشعار درج کئے جاتے ہیں۔

لقد خاب قوم ذال عنہم نبہم و قد س من یسری الیہ و یعتدی
 بنی ہدی مالا یری الناس حولہ و یتلوا کتاب اللہ فی کل مشہد ا
 لیہن ابابکر سعاد ہ جد ہ بصحبہ من یسعہ اللہ یسعہ ا

سراقہ کا تعاقب

صحیح بخاری میں عبدالرحمن بن مالک ہذیلی سے جو سراقہ بن مالک جعشم کا بھتیجا تھا روایت ہے کہ اس کے باپ نے بتایا، وہ سراقہ سے روایت کرتا ہے، کہ قریش کی طرف سے ہمارے پاس قاصد آئے اور انہوں نے اطلاع دی ہے کہ میں نے فیصلہ کیا ہے کہ جو شخص، محمد صلی اللہ علیہ وآلہ وسلم کو اور اس کے ساتھیوں کو قتل کرے یا قید کرے ہر ایک کے بدلے پوری دیت سوانٹ اسے دیں گے اور اس کے تمام اخراجات کی کفالت کریں گے۔ ہر طرف انہوں نے قاصد روانہ کئے ہیں اور ہر جگہ یہ خبر پھیلا دی ہے، سراقہ کہتا ہے کہ میں ایک روز قریش کے درمیان یعنی بنی مدلج میں بیٹھا ہوا تھا کہ ایک شخص آیا اور اس نے کہا کہ میں نے ایک جماعت کو دیکھا جو دور ساحل کے راستہ چلے جا رہے ہیں۔ بظاہر معلوم ہوتا ہے کہ وہ محمد صلی اللہ علیہ وآلہ وسلم ہیں۔ سراقہ یہ بات سن کر خوش ہوا، اسے معلوم ہو گیا کہ یہ آپ ہی ہیں مگر قائل کو غلط فہمی میں مبتلا کرنے کے لئے کہا یہ فلاں فلاں شخص تھے جو میرے سامنے سے گزرے، میں نے ان کے حالات معلوم کئے، محمد صلی اللہ علیہ وآلہ وسلم اور ان کے ساتھی نہیں تھے۔ اس گفتگو سے اس کا مقصد یہ تھا کہ اسے شک میں ڈال دے اور پھر اپنے کام کی تدبیر کرے، پھر مجلس عام سے اپنی مجلس خاص میں گیا اور لونڈی سے کہا کہ اس کے گھوڑے کو فلاں ٹیلہ کے پیچھے تیار رکھے، پھر پوشیدہ طور پر نیزہ پکڑا اور ان کے پیچھے روانہ ہو گیا۔ یہاں تک کے اپنے گھوڑے کے پاس پہنچا اور بلا توقف گھوڑے پر سوار ہو کر اسے سرپٹ چھوڑ دیا۔ سید عالم صلی اللہ علیہ وآلہ وسلم غدیر سے آگے بڑھ چکے تھے۔ اور خدا کے بھروسے اور اطمینان سے مدینہ کا راستہ طے کر رہے تھے۔ خواجہ عالم صلی اللہ علیہ وآلہ وسلم قرآن مجید کی تلاوت فرماتے جا رہے تھے۔ اچانک سراقہ دور سے آتا ہوا دکھائی دیا۔ جو بڑی تیزی سے ان کی طرف بڑھا چلا آ رہا

تھا۔ یہاں تک کہ جب وہ نزدیک پہنچا اس کا گھوڑا سر کے بل گرا اور وہ زمین پر گر پڑا، وہ پھراٹھا اور سو اونٹوں کے لالچ نے اسے اس بات پر ابھارا کہ وہ پھر اپنے گھوڑے پر سوار ہو کر آنحضرت صلی اللہ علیہ وآلہ وسلم کے ارادہ سے چل پڑا۔ کہتے ہیں کہ کنانہ سے تیر قمار نکال چکا تھا اور اس کے مقصد کے خلاف فال نکلی تھی، مگر اس کے باوجود وہ نہ رکا اور اس کا لالچ فال پر غالب آیا، اور آنحضرت صلی اللہ علیہ وآلہ وسلم کے عقب میں گھوڑا سرپٹ دوڑایا۔ آنحضرت صلی اللہ علیہ وآلہ وسلم کے اس قدر نزدیک پہنچ گیا کہ کلام پاک کی تلاوت کی آواز اسے سنائی دینے لگی۔ حضرت ابو بکرؓ نے عرض کیا۔ یا رسول اللہ صلی اللہ علیہ وآلہ وسلم ہمارے پکڑے جانے میں کوئی کسر باقی نہیں رہی، اور رونے لگے۔ آنحضرت صلی اللہ علیہ وآلہ وسلم نے فرمایا، اے ابو بکرؓ روتے کیوں ہو؟ عرض کیا یا رسول اللہ میں اپنی ذات کے لئے نہیں روتا، میں آپؐ کی ذات گرامی اور گمشدگی پر روتا ہوں۔ آنسور صلی اللہ علیہ وآلہ وسلم نے فرمایا، دشمن کا غم مت کیجئے۔ کیونکہ دوست ہمارے ساتھ ہے۔ اِنَّ اللّٰهَ مَعَنَا اِی وقت نیاز کی کمان سے دعا کا تیر پھینکا۔ اور ان کلمات کو اپنی زبان معجز بیان سے ادا فرمایا کہ اللھم اکفناہ بما شئت اے اللہ اس دشمن کے شر کو جس طرح تو چاہتا ہے دور فرما۔ حقیقت یہ تھی کہ آنحضرت صلی اللہ علیہ وآلہ وسلم اور سراقہ کے درمیان ایک نیزہ یا دو نیزہ کا فاصلہ رہ گیا تھا کہ فی الفور سراقہ کے گھوڑے کے چاروں دست و پا زانوؤں تک طویلہ کی میخ کی مانند زمین میں گڑ گئے۔ سراقہ چلا اٹھا۔ اے محمد صلی اللہ علیہ وآلہ وسلم میں جانتا ہوں کہ یہ قید بلا آپ کی دعا کا اثر ہے۔ اب دعا فرمائیے کہ میرا گھوڑا آزاد ہو جائے۔ مجھے آپ سے کوئی سروکار نہیں ہو گا۔ میں آپ سے وعدہ کرتا ہوں کہ میں واپس چلا جاؤں گا۔ اور جو شخص پیچھے آ رہا ہو گا اسے بھی واپس لے جاؤں گا۔ آنحضرت صلی اللہ علیہ وآلہ وسلم نے فرمایا اللھم ان کان صادق فاطلق فوسد فی الفور گھوڑے کے پاؤں زمین سے باہر نکل آئے۔ پھر سراقہ نے کہا، اے محمد صلی اللہ علیہ وآلہ وسلم میں اپنے نور بصیرت سے دیکھتا ہوں کہ تیری شمع نبوت کی شعاعیں تمام دنیا کو منور کریں گی۔ مجھے عہد نامہ عطا فرمائیے کہ جب آپ کی عزت و جلال کا جھنڈا ثریا کو چھونے لگے تو میں اس کے وسیلہ سے آپ کی بارگاہ جلال میں راہ پاسکوں۔ حضرت سید المرسلین صلی اللہ علیہ وآلہ وسلم نے پوچھا، اے عامر! کیا تیرے پاس قلم دوات ہے؟ عرض کیا ہاں، عامر بن فہیرہ نے ایک چمڑے کے ٹکڑے پر امان نامہ لکھا اور اسے دے دیا۔ اور ایک روایت میں ہے کہ سراقہ کے پاس جو زاد راہ اور سامان تھا آنحضرت صلی اللہ علیہ وآلہ وسلم کی خدمت میں پیش کیا لیکن آنحضرت صلی اللہ علیہ وآلہ وسلم نے اسے قبول نہ فرمایا، اور ایک روایت میں ہے کہ سراقہ نے اپنے ترکش سے ایک تیر نکالا اور عرض کیا کہ اس نشانی کو لے لیجئے۔ راستہ میں میرے بہت سے مواشی اور ہیں جس چیز کی ضرورت ہو اس نشانی کے ذریعہ لے کر استعمال فرمائیں تو مجھ پر احسان عظیم ہو گا۔ خواجہ عالم صلی اللہ علیہ وآلہ وسلم نے فرمایا مجھے ان کی ضرورت نہیں۔ میں تجھ سے یہی توقع رکھتا ہوں کہ میرے

معاملہ کو پوشیدہ رکھے گا۔ سراقہ نے آنحضرت صلی اللہ علیہ وآلہ وسلم کی وصیت کو قبول کیا اور امان نامہ کو اپنی جیب میں ڈال کر واپس ہوا۔ فتح مکہ کے بعد جب آنحضرت صلی اللہ علیہ وآلہ وسلم غزوہ حنین سے لوٹے تو مقام جعرانہ میں آنحضرت صلی اللہ علیہ وآلہ وسلم کی خدمت میں حاضر ہوا، اور نامہ امان آنحضرت صلی اللہ علیہ وآلہ وسلم کی خدمت میں پیش کیا، آنسور صلی اللہ علیہ وآلہ وسلم نے فرمایا۔ آج نیکی اور وفا کا دن ہے، اسی جگہ دولت اسلام سے بھی بہرہ مند ہوا رضی اللہ عنہ۔

جب سراقہ آنحضرت صلی اللہ علیہ وآلہ وسلم سے لوٹا، تو بہت سے متلاشی اس راستہ پر اس کے پیچھے چلے آ رہے تھے۔ سراقہ جس کے پاس پہنچتا اسے کہتا کہ میں بھی محمد صلی اللہ علیہ وآلہ وسلم کی طلب میں اس راستہ میں آیا تھا مجھے ان کا کوئی نشان نہیں ملا، لوگوں کو واپس لے جاتا رہا۔ یہاں تک کہ آنحضرت صلی اللہ علیہ وآلہ وسلم اطمینان و سکون سے منزل مقصود پر پہنچ گئے اور راستہ میں کسی تکلیف سے دو چار نہ ہوئے۔

جب ابو جہل کو سراقہ کے آنحضرت صلی اللہ علیہ وآلہ وسلم کے پاس پہنچنے کا علم ہوا تو اس نے اسے ملامت کی اور اس کی سرزنش پر مشتمل نظم و نثر میں پیغام اس کی طرف بھیجا، ان ناپاک و نجس اشعار میں سے یہ دو شعر تھے۔

بنی مد لج انی اخاف سفیکم سراقہ یستونی بنصر محمد
علیکم بہ ان لایفرق جمعکم فصیح شتی بعد عود دسو دو

سراقہ نے جب ابو جہل کے اشعار پڑھے۔ اسے یہ اشعار لکھ کر بھیجے۔

ایا بالحکم باللات ان کنت شایدا لامر جوادى ان تسبح قوائمه
عجبت و ان لم تشکک بان محمد بنی بہ برهان فمن ذابکائمه
علیک بکف الناس عنہ فانتی اری امرہ یوما متبد و اسعاملتہ

یعنی اے ابو الحکم! مجھے لات کی قسم اگر تو میرے گھوڑے کا اس وقت حال دیکھتا جبکہ اس کے دست و پا زمین میں مضبوطی سے اس طرح دھنسے ہوئے تھے کہ حرکت بھی نہیں کر سکتا تھا، تو تو حیران رہ جاتا اور یقیناً تو کہہ اٹھتا کہ محمد صلی اللہ علیہ وآلہ وسلم خدا تعالیٰ کے پیغمبر ہیں۔ ان چند روشن دلائل سے جن کا چھپانا ممکن نہیں۔ تجھے چاہئے کہ اس کے ساتھ رشتہ مودت و معاونت استوار کرے، اور اسے کوئی تکلیف نہ پہنچائے۔ کیونکہ میں کھلی آنکھوں سے دیکھ رہا ہوں کہ اس کے ایوان رسالت کی بلندی آسمانوں سے ہمسری کرے گی۔

باش تا صبح دو لٹش بدد کیس ہنوز از نکلج سحر است

عنه وعن جميع اصحاب رسول الله صلى الله عليه وآله وسلم۔

ارباب سیر نے لکھا ہے کہ ان دنوں زبیر بن العوام، مسلمانوں کی ایک جماعت کے ساتھ شام کے ایک قافلہ کے ہمراہ مکہ کو جا رہے تھے، راستہ میں آنحضرت صلی اللہ علیہ وآلہ وسلم سے ملاقات ہوئی۔ زبیر بن العوام سابقین اہل اسلام میں سے تھے۔ حضرت ابو بکرؓ سے گہری دوستی تھی، جب راستہ میں آنحضرت صلی اللہ علیہ وآلہ وسلم سے ملاقات کی، آنحضرت صلی اللہ علیہ وآلہ وسلم کو اس نے سفید لباس پہنایا اور حضرت ابو بکرؓ کو ایک دوسری چادر دی اور ایک دوسرے کو الوداع کہا، زبیر مکے چلے گئے وہاں کے ضروری کام نمٹائے پھر مدینہ کو ہجرت کی اور بعض روایات میں ہے کہ زبیر کی بجائے طلحہ بن عبد اللہ تھے۔ واللہ اعلم

آفتاب رسالت کا مدینہ منورہ میں نزول اجلال

اصحاب سیر اور ماہرین فن حدیث و روایت رحمہم اللہ نے اس طرح بیان کیا کہ جب سید المرسلین صلی اللہ علیہ وآلہ وسلم کی آمد کے متعلق باشندگان طیبہ نے سنا کہ مکہ سے مدینہ روانہ ہو گئے ہیں وہاں کے تمام مسلمان قبلہ جمال اور کعبۃ اقبال کے استقبال کے لئے صرہ کی طرف باہر جاتے اور حضرت جلال محمدی صلی اللہ علیہ وآلہ وسلم کی تشریف آوری کا انتظار کرتے۔ جب ہوا شدید گرم ہو جاتی گھروں کو لوٹتے، جس روز آنحضرت صلی اللہ علیہ وآلہ وسلم نے مدینہ میں نزول اجلال فرمایا، حسب سابق مدینہ کے لوگ مراسم خدمت بجالا کر اپنے گھروں کو جا چکے تھے۔ اتفاقاً مدینہ کا ایک یہودی قلعہ کی چھت پر کسی کام کے لئے آیا ہوا تھا۔ اس نے دیکھا کہ سید کائنات اور سند مخلوقات صلی اللہ علیہ وآلہ وسلم خیر و برکات اور فوز و نجات کی معیت میں دور سے چلے آ رہے ہیں۔ اور آپ کے چاند سے رخساروں کی شعاع خورشید تاباں کی مانند اس بیاباں میں چمک رہی ہے۔ اور آپ کا سرو قد سفید ملبوس میں جنت جاوید کی فضا میں طوبیٰ کی مانند خراماں خراماں چلا آ رہا ہے۔ تو یہودی ضبط نہ کر سکا۔ بے اختیار پکار اٹھا یا معشر العرب هذا احدکم الذی تنظرونہ یہ رہا وہ بخت و اقبال جس کے تم منتظر تھے اپنے اقبال و اجلال کا سایہ اس سرزمین کے خوش قسمت باشندوں کے سروں پر ڈالتے ہوئے اور اس ہدایت کے قابل میدان میں مہربانی و عنایت کے جھنڈے کو سر بلند کئے ہوئے ہے۔ یہ مبارک اثر خبر آنا "فانا" تمام شہر میں پھیل گئی۔ تمام لوگوں، مردوں، عورتوں، بوڑھوں اور بچوں نے خود کو بہترین لباس و اسلحہ سے آراستہ کیا، فرحت و انبساط کے گھوڑوں پر سوار میدان جمعیت میں پہنچے۔ چنانچہ صرہ کے اوپر آنحضرت صلی اللہ علیہ وآلہ وسلم کی خدمت میں حاضری کی سعادت حاصل کی۔ اور شرائط آداب بجالائے۔ کہتے ہیں کہ وہ سرور و راحت اور عیش و آرام جو اس روز مدینہ اور اہل مدینہ کو سید عالم صلی اللہ علیہ وآلہ وسلم کی تشریف آوری سے حاصل ہوا تھا، ایسا ہرگز

علیہ وآلہ وسلم کی زیارت نہیں کی تھی اس مجلس میں خادم مخدوم میں تمیز نہ کر سکے۔ چنانچہ تحفہ و سلام دعا حضرت ابوبکرؓ میں پہنچاتے اور آنسور صلی اللہ علیہ وآلہ وسلم ایک درخت کے سایہ میں تشریف فرما تھے۔ یہاں تک کہ سورج کی شعاعیں آنحضرت صلی اللہ علیہ وآلہ وسلم کے سایہ اقبال پر پڑنے لگیں۔ ابوبکرؓ نے اٹھ کر آفتاب رسالت کے لئے سایہ کا انتظام کیا، اس سبب سے حاضرین نے آنحضرت صلی اللہ علیہ وآلہ وسلم کو پہچانا، اس کے بعد وہاں کے تمام باشندے مسلسل اور متواتر سید السادات صلی اللہ علیہ وآلہ وسلم کی خدمت میں حاضر ہوتے رہے اور انواع و اقسام کی تعریف و نعت کہتے رہے، ان سے حسان بن ثابت نے اپنے بہترین قصیدہ میں سے آنحضرت صلی اللہ علیہ وآلہ وسلم کی مدح میں آپ کو چند اشعار سنائے یہ دو اشعار اس قصیدہ سے ہیں۔

منت من اللہ یوم حلت فینا ووجھک اذ ہب ظلم اللیالی
 فکنت کرامتہ نزلت علینا بائمن طائر مجسن فالی
 منت خدا یراکہ بما آمدی و برد نور ہدایت تو ظلام ضلال را
 بودی کرامتے و گر قسیم از رخت بر خوشن نختہ و فرخندہ فال را

ہجرت کے پہلے سال کے واقعات مدینہ طیبہ میں پہلی مسجد

علمائے سیر و تاریخ رحمہم اللہ نے لکھا ہے کہ راجح قول کے مطابق حضرت سید کائنات علیہ افضل الصلوات و اکمل التحیات چار دن رات قبیلہ بن بکر بن عوف کے پاس ٹھہرے۔ وہاں محلہ قبا میں مسجد کی بنیاد رکھی۔ حق سبحانہ و تعالیٰ کی گواہی کے مطابق جس کی بنیاد تقویٰ پر تھی۔ جیسا کہ ارشاد خداوندی ہے۔ لَمَسَّجِدَ أُتِمِّتِ عَلَی التَّقْوٰی مِنْ اَوَّلِ یَوْمٍ اٰحَقُّ اَنْ تَقُوْمَ فِیْہَا اور پہلی مسجد جس میں رسول اللہ صلی اللہ علیہ وآلہ وسلم نے مدینہ میں نماز ادا کی مسجد قبا تھی۔ جب رسول اللہ صلی اللہ علیہ وآلہ وسلم نے مکہ سے مدینہ کا عزم فرمایا اس روز سے تیسرے روز حضرت علی صلوات اللہ علیہ نے بھی مدینہ کو ہجرت کی تیاری کی۔ ان کا مکہ میں ٹھہرنے کا مقصد یہ تھا کہ آنحضرت صلی اللہ علیہ وآلہ وسلم نے ان کے سپرد وہ امانتیں کیں تھیں جو لوگوں نے آنحضرت صلی اللہ علیہ وآلہ وسلم کے پاس رکھی ہوئی تھیں تاکہ وہ ان کے مالکوں تک پہنچا دیں۔ جب انہوں نے یہ کام صحیح طور پر پورا کر دیا۔ پیدل مدینہ منورہ کو روانہ ہوئے۔ آنسور صلی اللہ علیہ وآلہ وسلم ابھی قبا ہی میں تھے کہ حضرت علیؓ آنحضرت صلی اللہ علیہ وآلہ وسلم کی خدمت میں آ پہنچے، کہتے ہیں کہ

رات کو سفر کرتے اور دن کے وقت چھپے رہتے، یہاں تک کہ سترھویں یا اٹھارہویں ماہ ربیع الاول ولی نبی صلی اللہ علیہ وآلہ وسلم کے پاس پہنچے۔ سفر کے رنج و ملال برداشت کرتے ہوئے آبلہ پا پہنچے۔ آنحضرت صلی اللہ علیہ وآلہ وسلم نے اپنے دست حق پرست کو ان زخموں پر پھیرا اور شفاء کی دعا فرمائی فی الفور صحت مند ہو گئے۔ پھر زندگی بھر کوئی زخم اور تکلیف اس مشکل کشاء سر دفتر اولیاء کے پاؤں کو نہیں

ہی۔ (معارج النبوت جلد ۲ ص ۲۶ سطر آخر)

تعمیر مسجد نبوی

وہ جگہ جہاں آنحضرت صلی اللہ علیہ وآلہ وسلم کی اونٹنی بیٹھی تھی رافع بن عمر کے دو یتیم لڑکوں سہل اور سہیل کی تھی، وہ دونوں اسعد بن زرارہ کے زیر کفالت تھے۔ اس جگہ کھجوریں فروخت کرتے تھے، آنحضرت صلی اللہ علیہ وآلہ وسلم کی تشریف آوری سے پہلے وہاں مسلمان نماز پڑھا کرتے تھے۔ آنحضرت صلی اللہ علیہ وآلہ وسلم نے پوچھا یہ زمین کس کی ہے؟ لوگوں نے بتایا کہ یہ سہل اور سہیل کی ملکیت ہے۔ اسعد اور اس کے دونوں ساتھیوں سہل اور سہیل نے دل و جان سے سید انس و جاں کے سپرد کر دی لیکن آنحضرت صلی اللہ علیہ وآلہ وسلم نے اسے قبول نہیں فرمایا بلکہ دس مثقال سونے کے عوض اسے خریدا اور حضرت ابو بکرؓ کے حوالے کیا۔ انہوں نے وہ قیمت ان کے سپرد کر دی۔ اس جگہ کے نزدیک ہی کفار کی قبریں تھیں، کھجور کے درخت بھی تھے، اور غیر آباد جگہ بھی تھی۔ آنحضرت صلی اللہ علیہ وآلہ وسلم کے حکم سے قبروں کو برابر کر دیا گیا اور کھجوروں کے درختوں کو اکھاڑ دیا گیا اور ناہموار جگہ کو برابر کر دیا گیا۔ جب زمین ہموار ہو گئی آنحضرت صلی اللہ علیہ وآلہ وسلم کے فرمان کے مطابق مسجد کی بنیاد رکھی گئی۔ مسجد کی تعمیر کے دوران مہاجر و انصار صحابہ سنگ و خشت لاتے تھے اور آنحضرت صلی اللہ علیہ وآلہ وسلم انہیں اٹھانے میں صحابہ کرام کے ساتھ موافقت کرتے تھے، دوستوں نے آنحضرت صلی اللہ علیہ وآلہ وسلم کے عمارت میں اہتمام دیکھا کہ بنفس نفیس انہیں اٹھاتے ہیں تو تمام بڑی گرجوشی اور زور و شور سے امداد و اعانت میں مصروف ہو گئے۔ علی مرتضیٰ انہیں اٹھاتے وقت یہ رجز پڑھتے۔

لا یستوی من یعمر المساجد بداب منها قائما و قاعدا

و من یرا من الستراب حامدا

عمار یاسرؓ نے یہ رجز حضرت علی سے یاد کر لیا تھا اور پڑھتے تھے۔ ایک صحابی فارغ بیٹھے ہوئے تھے۔ انہوں نے سمجھا یہ مجھ پر تعریض کر رہا ہے اسے کہا، چپ رہو ورنہ میں اس لاشی سے جو میرے ہاتھ میں ہے تجھے ماروں گا۔ آنحضرت صلی اللہ علیہ وآلہ وسلم نے فرمایا کہ عمار یا سر میری آنکھیں ہیں، کوئی

مخض اسے نہیں مار سکتا، صحیح بخاری کی روایت ہے کہ اس دن تمام صحابہ کرام ایک ایک اینٹ اٹھا کر لے جاتے تھے اور عمار یا سردو دو اینٹیں اٹھا رہا تھا، اور ایک دوسری روایت میں ہے کہ ایک اینٹ اپنی طرف سے اور دوسری اینٹ آنحضرت صلی اللہ علیہ وآلہ وسلم کی طرف سے اٹھاتا تھا۔ آنسور صلی اللہ علیہ وآلہ وسلم اس کے سر اور منہ سے مٹی جھاڑتے تھے اور فرماتے تھے۔ **وَبِحِ عِمَارٍ تَقْتُلُهُ الْفَيْثَةُ الْبَاغِيَةُ بِدَعْوِهِمْ**

اَلِي النَّجْتِ وَبِدَعْوِنَا اِلَى النَّارِ اور عمار کہتے **اعوذ باللہ من الفتن**

حضرت عمار رضی اللہ عنہ جنگ صفین میں جو حضرت علی اور امیر معاویہؓ کے درمیان ہوئی شہید ہوئے۔ القصہ جب عمارت چھت پر پہنچی آنحضرت صلی اللہ علیہ وآلہ وسلم کے ارشاد کے مطابق کھجور کی شاخیں چھت پر ڈال دیں اور کھجور کے تنوں کے ستون بنائے گئے۔ ان میں سے بعض محراب میں استعمال کئے گئے اور بیت المقدس کی طرف قبلہ مقرر ہوا، مسجد میں تین دروازے رکھے گئے، ایک وہ جسے باب الرحمتہ کہتے ہیں اور دوسرا وہ جس سے آنحضرت صلی اللہ علیہ وآلہ وسلم مسجد میں تشریف لاتے، اور تیسرا مسجد کے پیچھے جہاں سے عوام مسجد میں آتے۔ ان دنوں مسجد کی ابھی تکمیل نہیں ہوئی تھی، جس جگہ نماز کا وقت ہو جاتا اسی جگہ نماز باجماعت ادا کرتے۔ یہ مسجد حضرت عمر رضی اللہ عنہ کے زمانہ تک اسی حالت پر تھی چونکہ لوگ بہت زیادہ ہو گئے تھے۔ خلیفہ نے اسے کشادہ کیا، لیکن عمارت مسجد میں کوئی تبدیلی نہیں کی گئی۔ مسجد کو کئی مرتبہ کشادہ کیا گیا۔ اس کے بعد حضرت عثمان رضی اللہ عنہ نے عمارت مسجد میں تبدیلی کر کے اسے وسعت دی، اس کی دیواروں کو پتھر اور چونے سے منقش کیا، اس کے ستونوں کو بھی منقش پتھروں سے ترتیب دیا گیا اور اس کی چھت کو ساج کی لکڑی سے بنایا گیا، پھر ولید بن عبد الملک کے زمانہ خلافت میں حضرت عمر بن عبدالعزیز نے اسے اور زیادہ وسیع کیا اور ازواج مطہرات رضی اللہ عنہم کے مکانات کو جو مسجد سے متصل تھے مسجد میں داخل کر لیا گیا، اس کے بعد مہدی عباس نے اسے تعمیر کیا، اس کے بعد ماموں رشید نے اس کی تجدید کی اور اسے وسیع کیا اور اسے پورا استحکام بخشا، اب تک خلیفہ ماموں رشید کی تیار کردہ مسجد موجود ہے۔ (معارج النبوت جلد ۳ ص ۲۹ سطر ۱۳)

حضرت ابو ایوب انصاری کے محلہ میں قیام

اب آنحضرت صلی اللہ علیہ وآلہ وسلم خاص شہر مدینہ کی طرف روانہ ہوئے۔ چھوٹے بڑے اکثر اہل مدینہ آنحضرت صلی اللہ علیہ وآلہ وسلم کے استقبال کے لئے اٹھ آئے۔ مدینہ کے رہنے والے دل و جان سے چاہتے تھے کہ آنحضرت صلی اللہ علیہ وآلہ وسلم کی سواری کی باگ اپنے قبضہ قدرت میں لا کر آنحضرت صلی اللہ علیہ وآلہ وسلم کو اپنے گھروں میں ٹھہرا کر انہیں منور و محترم کریں۔ آنحضرت صلی اللہ علیہ وآلہ وسلم نے فرمایا کہ اونٹنی سے ہاتھ اٹھا لو کیونکہ یہ مامور ہے جہاں اسے حکم ہوا ہے اسی جگہ پر ٹھہرے گی۔ نقل ہے کہ جب اونٹنی اس میدان میں آئی جو آنحضرت صلی اللہ علیہ وآلہ وسلم کی مسجد کے بالمقابل ہے تو اونٹنی بیٹھ گئی۔ آنسور صلی اللہ علیہ وآلہ وسلم نے اٹھا دیا اور باگ ڈھیلی چھوڑ دی۔ تھوڑی دور جا کر واپسی اسی جگہ آ کر بیٹھ گئی۔ آنحضرت صلی اللہ علیہ وآلہ وسلم اتر آئے اور فرمایا کہ انشاء اللہ ہماری یہی منزل ہے۔ چونکہ ابو ایوب انصاریؓ کا گھر وہاں سے نزدیک تھا اس لئے آنحضرت صلی اللہ علیہ وآلہ وسلم کا سامان وہ اپنے گھر لے گئے۔ اسی اثناء میں بعض انصار نے درخواست کی کہ یا رسول اللہ صلی اللہ علیہ وآلہ وسلم آپ کا سامان تو ابو ایوب انصاری لے گئے ہیں۔ اگر آنحضرت صلی اللہ علیہ وآلہ وسلم ہمارے گھر تشریف لے چلیں تو بندہ پروری سے بعید نہ ہو گا۔ آنسور صلی اللہ علیہ وآلہ وسلم نے فرمایا المرء مع رحلہ مرد اپنے سامان کے ساتھ ہوتا ہے۔ اور ایک روایت میں ہے کہ اونٹنی ابو ایوب انصاریؓ کے گھر کے سامنے بیٹھ گئی اور جبرئیل علیہ السلام نے آ کر کہا اے محمدؐ اسی جگہ اترے۔ کیونکہ ابو ایوب انصاری نے حق تعالیٰ کے لئے تواضع کی، جس وقت آپ مدینہ میں داخل ہوئے لوگوں نے اپنے گھروں کو آراستہ کیا تاکہ آپ وہاں قیام فرمائیں۔ ابو ایوبؓ نے کہا میں کمزور، فقیر اور غریب جو لاہا ہوں۔ آنحضرت صلی اللہ علیہ وآلہ وسلم کے لئے میرے گھر میں قیام فرمانا باعث عار تو نہ ہو گا؟ آپ میرے گھر میں کیسے ٹھہریں گے؟ چونکہ اس نے انکساری و تواضع اختیار کی اور خود کو اس قابل نہ سمجھا، آپ اس کے ہاں ٹھہرے، جس طرح جو دی پہاڑ کے تواضع کرنے کی وجہ سے کشتی نوح علیہ السلام اس پر آ کر ٹھہری۔ اور کوہ سینا پر اس کے تواضع کرنے کی وجہ سے تجلی وارد ہوئی۔

ابو ایوبؓ آنحضرت صلی اللہ علیہ وآلہ وسلم کے ساتھ قریبی قرابت رکھتے تھے اور وہ خط جو تبع نے شامل یودی کے سپرد کیا تھا کہ یہ خط اس کے بیٹوں کے ذریعے نسل "بعد نسل رسول آخر زمان صلی اللہ علیہ وآلہ وسلم کی خدمت میں پہنچا، وہ ابو ایوبؓ کے پاس تھا کیونکہ یہ شامل کے اکیسویں فرزند تھے، جیسا کہ پہلے گزر چکا ہے ان امور کے پیش نظر آنحضرت صلی اللہ علیہ وآلہ وسلم ابو ایوبؓ کے گھر ٹھہرے۔ آنحضرت صلی اللہ علیہ وآلہ وسلم سات ماہ تک اس مکان کی چلی منزل میں رہائش پذیر رہے اور ابو ایوبؓ اپنے اہل و

عیال سمیت بالائی منزل میں رہے۔ ایک روایت میں ہے کہ ابو ایوبؓ آنحضرت صلی اللہ علیہ وآلہ وسلم کی خدمت میں حاضر ہوئے اور عرض کیا کہ میں اور میرے اہل و عیال رات بھر سو نہیں سکے۔ آپؐ نے پوچھا کیوں؟ انہوں نے عرض کیا۔ اس خیال سے کہ ایسا نہ ہو کہ بالائی منزل میں کوئی شخص حرکت کرے یا چلے اور چاک یا غبار نیچے آئے، یا رسول اللہ صلی اللہ علیہ وآلہ وسلم میرے ماں باپ آپ پر قربان ہوں، میں چاہتا ہوں کہ آپ بالاخانہ میں تشریف رکھیں تاکہ ہم نچلے حصہ میں ٹھہریں۔ اور اس فکر و تردد سے نجات پائیں۔ آنحضرت صلی اللہ علیہ وآلہ وسلم نے فرمایا، اے ابو ایوب! مجھے نچلے حصے میں رہنے میں سہولت ہے اور مناسب بھی ہے کیونکہ میرے پاس لوگ آتے جاتے رہتے ہیں اور اوپر آنے میں تکلیف ہوتی ہے۔ ابو ایوبؓ اے عرض کیا یا رسول اللہ صلی اللہ علیہ وآلہ وسلم یہ درست ہے لیکن یہ ادب کے خلاف ہے کہ آپؐ نچلے حصے میں ہوں اور ہم بالاخانہ میں۔ القصہ اس نے بہت اصرار کیا تو آنحضرت صلی اللہ علیہ وآلہ وسلم نے قبول فرمایا۔ ایک ماہ بالاخانہ میں قیام فرمایا پھر جبرئیل علیہ السلام تشریف لائے اور حکم لائے کہ اب اپنے لئے گھر اور مسجد تعمیر کیجئے۔ آنحضرت صلی اللہ علیہ وآلہ وسلم نے سات ماہ مدینہ منورہ میں قیام کے بعد مسجد اور اپنے حجرہ کی تعمیر شروع کرائی۔ (معارج النبوت جلد ۳ ص ۲۷ سطر ۱۹)

مسجد نبویؐ کی بنیاد اور ابو ایوبؓ

کے مکان میں اس کا استقرار

پہلے بیان کیا جا چکا ہے کہ آنحضرتؐ نے مکے سے قبا میں تشریف آوری کے بعد وہاں مسجد کی بنیاد ڈالی اور نماز بھی ادا فرمائی تھی لیکن اس ضمن میں مختلف روایات ہیں کہ آپؐ نے وہاں کتنے روز قیام فرمایا تھا اور اس دوران میں کون سے دن مسجد کی بنیاد ڈالی تھی بہر کیف آپؐ وہاں بنو عمرو بن عوف میں ٹھہرے تھے اور اس کے بعد وہاں سے سے جو مدینے کا بالائی حصہ کہلاتا تھا روانہ ہو کر بنو نجار کی طرف چلے تو عمرو بن عوف کے قبیلے کے لوگ آپؐ کی حفاظت کے لئے آپ کے گرد و پیش تلواریں لے کر ایک جلوس میں شکل میں آپؐ کو وہاں تک پہنچانے کے لئے ساتھ ساتھ آئے۔ اس جلوس میں آپؐ کی سواری آگے آگے اور آپؐ کے پیچھے ابو بکرؓ کی سواری تھی۔

جب آپؐ نے بنو نجار میں اپنی اونٹنی کے وہاں رک جانے اور بیٹھ جانے کے بعد قیام کا ارادہ فرمایا تو وہ لوگ قبا کو واپس چلے گئے اور جیسا کہ پہلے بیان کیا جا چکا ہے آپؐ نے بنو نجار میں حضرت ابو ایوب انصاریؓ کے مکان میں قیام فرمایا۔ یہ بھی بیان کیا جا چکا ہے کہ بنو نجار کے ایک وفات یافتہ شخص عمرو کے دو

تختوں سے بنائی گئیں تھیں، نیز یہ کہ اس کی چھت پر مٹی سے پہلے کھجور کے پتے رکھے گئے تھے اور آپ کی وفات تک وہ اسی حالت میں تھیں، پھر جب حضرت ابوبکرؓ کے عہد خلافت میں جب وہ بوسیدہ ہو کر گرنے لگیں تو انہوں نے بھی مسجد کی تعمیر میں وہی چیزیں استعمال کروائیں جو نبی کریم صلی اللہ علیہ وآلہ وسلم نے کروائی تھیں۔ لیکن حضرت عثمانؓ نے اپنے عہد میں مسجد کو اینٹوں سے تعمیر کرایا۔ تاہم یہ روایت بھی غریب ہی بتائی جاتی ہے کیونکہ دوسری ثقہ روایات سے ثابت ہے کہ آنحضرت صلی اللہ علیہ وآلہ وسلم نے مسجد کی بنیادوں میں اینٹیں لگوائی تھیں اور اس کی دیواریں بھی کچی اینٹوں سے تعمیر ہوئی تھیں، البتہ اس کی چھت میں کھجور کے تختے استعمال ہوئے تھے اور اس پر کھجور ہی کی جھاڑیاں رکھی گئی تھیں، نیز یہ کہ اس میں حضرت ابوبکرؓ کے عہد میں کوئی تبدیلی یا اضافہ نہیں ہوا۔ البتہ حضرت عمرؓ نے اپنے عہد خلافت میں اس کی دیواریں پکی اینٹوں سے چنوا دی تھیں لیکن اس کی چھت میں وہی چیزیں استعمال کروائی تھیں جو آنحضرتؐ کے زمانے میں ہوئی تھیں یعنی کھجور کے تختے اور ان کے اوپر کھجور ہی کے پتے وغیرہ۔ ویسے ابو داؤد مذکورہ بالا حوالوں کے ذریعہ یہ بھی بیان کرتے ہیں کہ حضرت عثمانؓ نے مسجد میں نہ صرف کافی اضافہ کیا تھا بلکہ اس کی دیواروں میں منقش پتھروں کے علاوہ اس کے فرش میں بھی پتھر کی سلیں لگوائی تھیں۔

مسجد کے موضوع سے کسی قدر ہٹ کر یہاں یہ بات بھی قابل ذکر ہے کہ جسے امام احمدؒ نے ابی نصر، حشر بن نباتہ، عبسی، ہنز، زید بن حباب، عبدالصمد اور حماد بن سلمہ کے حوالے سے بیان کیا ہے اور یہ بھی لکھا ہے کہ ان سے آخر الذکر دونوں کو یہ بات سعید بن جہمان اور سفینہ سے معلوم ہوئی کہ رسول اللہ صلی اللہ علیہ وآلہ وسلم نے ارشاد فرمایا تھا: ”میرے بعد خلافت تیس سال تک رہے گی اور اس کے بعد ملوکیت میں بدل جائے گی۔“ سفینہ اس حدیث پر اظہار رائے کرتے ہوئے کہتے ہیں کہ حضورؐ کی بات سچ تھی کیونکہ آپ کے بعد ابوبکرؓ کی خلافت دو سال، عمرؓ کی دس سال، عثمانؓ کی بارہ سال اور حضرت علیؓ کی خلافت چھ سال رہی جس کی مجموعی مدت تیس سال ہوتی ہے۔

امام احمدؒ کی روایت کردہ حدیث کے بھی یہ الفاظ ہیں جنہیں ابو داؤد، ترمذی اور نسائی نے سعید بن جہمان ہی کے حوالے سے نقل کیا ہے اور ترمذی نے اس حدیث کو حدیث حسن بتایا ہے۔ (البدایہ والنہایہ جلد ۳

ص ۲۶۵ سطر ۳)

مسجد نبویؐ کے فضائل

مدینہ میں رسول اللہ صلی اللہ علیہ وآلہ وسلم کے دست مبارک سے وہاں مسجد کی بنیاد پڑنے اور اس کی تعمیر کا ذکر کرنے کے بعد اس کے مستند فضائل پر تفصیلی گفتگو سے قبل مناسب معلوم ہوتا ہے کہ اس مسجد میں

محراب و منبر کی تعمیر کے بعد آپ کے منبر سے خطبہ شروع کرتے ہی جو حیرت خیز و اثر انگیز واقعہ پیش آیا اس کا ذکر کر دیا جائے۔

واقعہ یہ ہے کہ مسجد نبوی میں آپ کے خطبات کے لئے منبر کی تعمیر سے قبل آپ اپنے مصلے ہی سے مسجد میں نماز کے لئے جمع شدہ مسلمانوں کی طرف رخ کر کے خطبات ارشاد فرمایا کرتے تھے اور ان کے لئے دوران میں سہارے کے لئے مصلے کے قریب ہی ایک لکڑی کے ستون سے ٹیک لگا لیتے تھے لیکن جب پہلے روز آپ نے منبر سے خطبہ ارشاد فرمانا شروع کیا تو اس ستون سے ایسی آواز آنے لگی جیسے کوئی بچہ اپنی ماں سے جدا ہو کر روتا ہے۔ یہ دیکھ کر اور لوگ تو حیرت زدہ ہو کر رہ گئے لیکن جب آپ نے منبر سے اتر کر اس ستون پر شفقت سے ہاتھ رکھا تو وہ بالکل اسی طرح خاموش ہو گیا جیسے بچہ اپنی ماں کی گود میں آ کر چپ ہو جاتا ہے۔ اس کے بعد آپ منبر سے خطبہ ارشاد کرنے سے قبل اور اس کے بعد اس ستون پر شفقت سے ہاتھ ضرور پھیرتے تھے۔

یہ روایت سہل بن سعد ساعدی، جابر، عبداللہ بن عمر، عبداللہ بن عباس، انس بن مالک اور ام سلمہ کے حوالے سے بیان کی گئی ہے۔ حضرت حسن بصری اس روایت کی تصدیق فرماتے ہوئے کہتے ہیں کہ مدینے کی اہل ایمان کو جو رسول اللہ صلی اللہ علیہ وآلہ وسلم سے بے انتہا محبت تھی اس کے علاوہ بے جان چیزوں کا بھی آپ سے اس درجہ لگاؤ کوئی تعجب کی بات نہیں ہے اور یہی آپ کے رحمۃ للعالمین ہونے کا ثبوت ہے۔

قبا میں ظہور اسلام کے بعد پہلی مسجد اور وسط مدینہ میں مسجد نبوی کے فضائل سے متعلق تمام تر روایات درج ذیل ہیں:

امام احمد فرماتے ہیں کہ ان سے یحییٰ بن انیس ابن یحییٰ نے بیان کیا اور یہ بھی بیان کیا کہ ان کے والد نے ابو سعید خدری سے سنا کہ بنی خدرہ اور بنی عمرو بن عوف کے دو آدمیوں کے درمیان اس بات پر اختلاف تھا کہ جو مسجد برنائے تقویٰ اپنی تعمیر کے لئے مشہور ہے وہ مسجد قبا ہے جو ظہور اسلام کے بعد سب سے پہلی تعمیر کی گئی یا مسجد نبوی؟ خدری کہتا تھا کہ وہ مسجد قبا ہے۔ چنانچہ وہ دونوں ساتھ ساتھ رسول اکرم صلی اللہ علیہ وآلہ وسلم کی خدمت میں حاضر ہوئے اور اس کے بارے میں آپ کی رائے دریافت کی، آپ اس وقت مسجد نبوی میں تشریف فرما تھے۔ آپ نے اس مسجد کے متعلق فرمایا: ”وہ یہ مسجد ہے“ یعنی مسجد نبوی کو مسجد قبا پر فضیلت ہے۔ اس کے بعد آپ نے مسجد قبا کے بارے میں ”خیر کثیر“ والی مسجد فرمایا۔

ترمذی نے قتیبہ، حاتم بن اسماعیل اور انیس بن ابی یحییٰ اسلمی کے حوالے سے یہ حدیث بیان کرتے ہوئے اسے حدیث حسن بتایا ہے۔

امام احمد، اسحاق بن عیسیٰ، لیث بن سعد، ترمذی، نسائی اور ان کے علاوہ قتیبہ، لیث، عمران بن ابی انس،

عبدالرحمن بن ابی سعید اور ان کے والد کے حوالے سے اس حدیث کے بارے میں مذکورہ بالا دو آدمیوں کا مسجد قبائل اور مسجد نبوی کی بابت باہم اختلاف بیان کرتے ہوئے اس سلسلے میں رسول اللہ صلی اللہ علیہ وآلہ وسلم کا مندرجہ بالا جواب پیش کرتے ہیں۔

صحیح مسلم میں حمید الخراط کی زبانی ابی سلمہ بن عبدالرحمن کے حوالے سے یہ حدیث اس طرح بیان کی گئی ہے کہ ابی سلمہ نے جب عبدالرحمن بن ابی سعید سے پوچھا کہ ان کے والد کو یہ حدیث کیونکر معلوم ہوئی تو وہ بولے کہ انہوں نے جب مسجد قباء اور مسجد نبوی کی ترجیحی حیثیت کے بارے میں آنحضرت صلی اللہ علیہ وآلہ وسلم سے خود دریافت کیا تو آپ نے مٹھی بھر کنکر زمین سے اٹھا کر انہیں زور سے زمین پر پٹک کر فرمایا: ”یہ تمہاری مسجد ہے۔“ ظاہر ہے کہ اس سے آپ کی مراد مسجد نبوی تھی۔ مسجد نبوی کی فضیلت کے بارے میں امام احمد نے کئی دوسرے متعدد حوالوں سے دو دوسری روایات میں بھی پیش کیا ہے۔ حضرت عمرؓ ان کے بیٹے عبداللہ، زید بن ثابت اور سعید بن مسیب نے بھی اپنی اپنی روایات میں آنحضرتؐ کی اس رائے کا اظہار کیا ہے اور ابن جریر نے بھی ان کی تائید کی ہے۔ ہر کیف متاخرین اس بات پر متفق ہیں کہ مسجد قباء کے بارے میں جو آیت نازل ہوئی اور آنحضرت صلی اللہ علیہ وآلہ وسلم کی اس حدیث میں اس لئے تضاد نہیں ہے کہ مسجد قباء کی فضیلت اپنی جگہ درست ہے لیکن جیسا صحیحین (صحیح مسلم و صحیح بخاری) دونوں میں بیان کیا گیا ہے کہ آنحضرت صلی اللہ علیہ وآلہ وسلم نے بارہا اپنی اپنی جگہ بلحاظ فضیلت جن تین مساجد یعنی مسجد نبوی، مسجد حرام اور مسجد بیت المقدس کا بطور خاص زور دے کر ذکر فرمایا۔ وہ اس لئے کہ مسلمان انہیں تین مساجد سے زیادہ سے زیادہ لگاؤ رکھیں گے۔ آنحضرتؐ نے جیسا کہ صحیحین میں بیان کیا گیا ہے یہ بھی ارشاد فرمایا کہ مسجد نبویؐ میں نماز پڑھنے کا ثواب سوائے مسجد حرام کے ہزاروں ہزار نمازوں سے بہتر ہے۔ صحیحین میں یحییٰ القطان کی زبانی حبیب، حفص بن عاصم اور ابو ہریرہ کے حوالے سے یہ روایت بھی پیش کی گئی ہے کہ آنحضرت صلی اللہ علیہ وآلہ وسلم کے متعلق یہ بھی ارشاد فرمایا: ”میرے گھر اور میرے منبر کے درمیان جنت کے باغوں میں سے ایک باغ ہے۔“

مسجد نبوی کے فضائل سے متعلق بے شمار احادیث ہیں جنہیں ہم انشاء اللہ ”کتاب المناسک من کتاب الاحکام الکبیر“ میں بیان کریں گے۔ ولا حول ولا قوة الا باللہ العزیز الحکیم (مولف)

رسول اللہ صلی اللہ علیہ وآلہ وسلم کے لئے مسجد نبوی کے قریب ایک کمرہ اور آپ کے اہل و عیال کے لئے اس کے ساتھ چھوٹے چھوٹے حجرے بنائے گئے تھے۔ حسن ابن حصن بصری کہتے ہیں کہ وہ جب لڑکے تھے تو اپنی والدہ خیرہ کے ساتھ جو ام سلمہ کی کنیز تھیں رہا کرتے تھے ان کے بقول آنحضرت صلی اللہ علیہ وآلہ وسلم کا کمرہ ایسا تھا جس کی چھت وہ اٹھا کر چھو لیا کرتے تھے اور اس کے کمرے کے ساتھ جو کمرے تھے وہ بہت ہی چھوٹے اور ٹھکست و ریخت کے قریب معلوم ہوتے تھے۔

جو شکل و شامل، جسامت اور قد و قامت حسن ابن بھری کی بیان کی گئی ہے وہ خود حسن بھری کی تھی۔
(مؤلف)

سہیلی اپنی کتاب "الروض" میں بیان کرتے ہیں کہ آنحضرت صلی اللہ علیہ وآلہ وسلم کے لئے جو مکان بنائے گئے تھے وہ اینٹوں کے تھے، البتہ ان پر مٹی سے لپائی کی گئی تھی۔ وہ یہ بھی کہتے ہیں کہ ان میں سے بعض مکان پتھروں سے بنائے گئے تھے اور ان میں پہاڑی بجزی بھی استعمال کی گئی تھی اور ان کی چھتیں بھی اینٹوں کی تھیں۔ اس کے بارے میں حسن بھری کی جو روایت ہے اس سے معلوم ہوتا ہے کہ آنحضرت صلی اللہ علیہ وآلہ وسلم کا کمرہ درخت عرعر کی شاخوں کو باہم پیوست کر کے بنایا گیا تھا۔ انہی کے بقول اور جیسا کہ تاریخ بخاری میں بھی ہے۔ آپ کے مکان کا دروازہ پتلی پتلی لکڑیوں سے بنایا گیا تھا اور اس کی درزیں سوکھی گھاس سے بھردی گئی تھیں نیز یہ کہ اس دروازے میں دوپٹ نہیں تھے۔ آپ کی ازواج مطہرات کی وفات کے بعد ان کے سارے مکان بھی مسجد کے صحن میں شامل کر لئے گئے تھے۔

واقعی اور ابن جریر وغیرہ بیان کرتے ہیں کہ جب عبداللہ بن اریقظ دہلی مدینے سے مکے جانے لگے تو رسول اللہ صلی اللہ علیہ وآلہ وسلم نے اپنے غلاموں زید بن حارثہ اور ابو رافع کو بھی ان کے ساتھ کر دیا تھا تاکہ وہ آپ کے اور ابوبکر کے اہل و عیال کو لے کر وہاں سے مدینے لے آئیں۔ آپ نے اور ابوبکر نے انہیں ضروری زاد راہ کے علاوہ پانچ سو درہم بھی دئے دیئے تھے تاکہ وہ قدر سے اونٹ خرید لیں۔ چنانچہ وہ حضرت فاطمہ، اور ام کلثوم، سودہ عائشہ کے علاوہ آپ کے اور ابوبکر کے دیگر اہل و عیال کو مکے سے مدینے لے آئے تھے۔ حضرت عائشہ، عبداللہ بن ابوبکر اور ان کی والدہ ام رومان تینوں ایک ہی اونٹ پر سوار تھے۔ حضرت عائشہ فرماتی ہیں کہ ان کی والدہ ام رومان نے راستے میں اونٹ کی نکیل ان کے ہاتھ میں پکڑا دی تھی اور کہتی جا رہی تھیں: "میں مدینے پہنچ کر اپنی بیٹی کو دلہن بنا کر اس کی رخصتی کر دوں گی۔" حضرت عائشہ اس کے بعد فرماتی ہیں کہ "ایک جگہ کسی نے مجھ سے کہا کہ اونٹ کی مہار مجھے دے دو، چنانچہ میں نے مہار اسے دے دی۔ اس کے بعد اونٹ رک گیا اور ہم خدا کے فضل و کرم سے اس پر آرام سے اتر آئے اور خدا کا شکر ادا کیا۔" حضرت عائشہ فرماتی ہیں کہ جہاں وہ سواری سے اتری تھیں وہ جگہ مسخ تھی۔ پھر حضرت عائشہ آٹھ ماہ بعد اپنے گھر سے رخصت ہو کر زوجہ رسول صلی اللہ علیہ وآلہ وسلم کی حیثیت سے آپ کے مکان میں چلی گئی تھیں۔ ان کے ہمراہ ان کی بڑی بہن اسماء گئی تھیں جبکہ عبداللہ بن زبیر ان کے شکم میں تھے۔ اس کا ذکر ہم انشاء اللہ آگے چل کر سال اول کے آخری واقعات کے ساتھ کریں گے۔

(البدایہ و النہایہ جلد ۳ ص ۲۷۸ سطر آخر)

۹۶ مدینہ میں مزید مسلمانوں کی آمد

آنحضرت صلی اللہ علیہ وآلہ وسلم نے زید بن حارث اور ابو رافع کو یہ دونوں آنحضرت صلی اللہ علیہ وآلہ وسلم کے خاص غلام تھے۔ انہیں دو اونٹ اور پانچ سو درہم خرچہ دے کر مقرر فرمایا۔ حضرت فاطمہ اور ام کلثوم رضی اللہ عنہما اور ام الومین حضرت سودہ بنت ربیعہ رضی اللہ عنہا جو آنحضرت صلی اللہ علیہ وآلہ وسلم کی زوجہ مطہرہ تھیں اور ام ایمن جو زید کی بیوی تھیں اور اس کے لڑکے اسامہؓ کو مدینہ لائے۔ عبداللہؓ پر ابو بکر نے عبداللہ اریقط سے آنحضرت صلی اللہ علیہ وآلہ وسلم کے ساتھ اپنے والد محترم کے مدینہ منورہ میں تشریف لے جانے کا حال سن رکھا تھا۔ اس موقع کو غنیمت جان کر عبدالرحمن، عائشہ اور اپنی والدہ ام رومان کو جو ابو بکرؓ کی بیوی تھیں کو ساتھ لیا۔ طلحہ بن عبداللہ نے بھی ان کے ساتھ موافقت کی۔ چنانچہ اہل بیتؑ کی رفاقت میں یہ تمام حضرات مدینہ آ گئے۔ اور اس طرح یہ ٹہنیاں اپنے اصل کے ساتھ مل گئیں۔ اور آنحضرت صلی اللہ علیہ وآلہ وسلم نے خاص اپنی رہائش کے لئے مسجد کی دیوار کے متصل حجرہ تعمیر کیا۔ اس کی تکمیل کے بعد ابو ایوب رضی اللہ عنہ کے گھر سے اہل و عیال کے ساتھ اپنے حجرہ مبارک میں منتقل ہو گئے۔

ظہر و عصر میں چار رکعت فرض کا حکم

نقل ہے کہ آنحضرت صلی اللہ علیہ وآلہ وسلم کے مدینہ میں تشریف لانے کے ایک ماہ یا زیادہ مدت کے بعد تین نمازوں میں ظہر، عصر اور عشاء میں دو رکعت کا اضافہ فرمایا جسے فرض کر دیا۔ ان تین نمازوں میں سے ہر ایک دو رکعت کی بجائے چار رکعت ہو گئی اور صبح و شام کی نمازیں اپنی حالت پر رہیں۔

عبداللہ بن سلام و امن اسلام میں

عبداللہ خود کہتے ہیں کہ جب آنحضرت صلی اللہ علیہ وآلہ وسلم مدینہ تشریف لائے اور لوگ جوق در جوق آپ کی خدمت میں حاضر ہونے لگے۔ میں بھی لوگوں کی موافقت میں آنسور صلی اللہ علیہ وآلہ وسلم کی خدمت میں حاضر ہوا۔ جب میری نظر آنحضرت صلی اللہ علیہ وآلہ وسلم کے چہرہ اقدس پر پڑی تو مجھے معلوم ہو گیا کہ یہ چہرہ جھوٹے لوگوں کا سا نہیں ہے۔ میں نے غور سے آپ کی باتیں سنیں۔ فرماتے تھے۔

ایہا الناس آمنوا السلام و اطعموا الطعام و صلوا الارحام و صلوا باللیل و النلس بنام فد خلو جنت السلام

مدینہ پاک میں سرور کائنات کا پہلا خطاب

عبداللہ ﷺ نے جب اس خطبے کے مندرجہ بالا الفاظ نے تو گھر آیا۔ دوسری مرتبہ آنحضرت صلی اللہ علیہ وآلہ وسلم کی خدمت میں حاضری کا شرف حاصل ہوا۔ آنحضرت صلی اللہ علیہ وآلہ وسلم سے تین سوال پوچھے اور دل میں کہا کہ یہ تین سوالات ہیں جنہیں پیغمبر کے سوا کوئی نہیں جانتا۔ میں اس سے زیادہ نہیں پوچھوں گا کیونکہ میں فضول سمع خراشی سے ڈرتا ہوں۔ پہلا سوال یہ ہے کہ کیا وجہ ہے کہ کبھی بیٹا باپ کے مشابہ ہوتا ہے اور کبھی ماں کے، دوسرا یہ کہ جنت میں جنتیوں کو سب سے پہلے کیا چیز پیش کی جائے گی۔ تیسرا یہ کہ قیامت کی متعینہ علامت بتائیے۔ جب عبداللہ ﷺ نے اپنے سوالات پورے طور پر بیان کر دیئے۔ آنحضرت صلی اللہ علیہ وآلہ وسلم نے فی الفور ان کا جواب ارشاد فرمایا۔

ابھی ابھی جبرئیل علیہ السلام حق تعالیٰ کی طرف سے آئے اور پیغام لائے، عبداللہ سلام نے کہا ذاک عدو و الیہود جبرئیل علیہ السلام تو یہودیوں کے دشمن ہیں۔ آپ نے اس غلط فہمی کا قلع قمع کرنے کے لئے یہ آیت پڑھی۔ قُلْ مَنْ كَانَ عَدُوًّا لِلْجِبْرِيلِ فَإِنَّهُ نَزَّلَهُ عَلٰی قَلْبِكَ --- عَدُوًّا لِلْكَافِرِينَ تک پڑھی۔ پھر اس کے سوالات کے جوابات دیئے۔ فرمایا، والدین میں سے ایک کے ساتھ مشابہت، نطفہ منی کے اثر کی وجہ سے ہے۔ جس کا نطفہ منی زیادہ ہوتا ہے اس کے ساتھ مولود کی مشابہت ہوتی ہے۔ پہلا طعام جو اہل بہشت کو دیا جائے گا وہ اس مچھلی کا جگر ہو گا جس پر زمین قائم ہے لوگوں کے حشر کی ابتدا یوں ہو گی۔ کہ مشرق کی طرف سے آگ نمودار ہو گی۔ چرواہے کی مانند جو بھیڑ بکریوں کو ہانکتا ہے۔ لوگوں کو میدان حشر میں ہانک کر لے جائے گا۔

عبداللہ بن سلام نے جب اپنے سوالات کے جوابات نے پکار اٹھا اشہد ان لا الہ الا اللہ و انک رسول اللہ اور سچے دل سے مسلمان ہو گیا۔ عرض کیا یا رسول اللہ صلی اللہ علیہ وآلہ وسلم، یہودی اور میری قوم باوجودیکہ میرے علم و دانش اور سیادت و ریاست کو تسلیم کرتے ہیں مجھ پر بہتان باندھیں گے اگر انہیں علم ہو گیا کہ میں مسلمان ہو گیا ہوں تو مجھ پر بہت زیادہ بہتان تراشی کریں گے۔ میری درخواست ہے کہ میرا اسلام ظاہر ہونے سے پہلے آپ انہیں بلائیں اور میرے متعلق دریافت فرمائیں۔ آنحضرت صلی اللہ علیہ وآلہ وسلم نے عبداللہ بن سلام کو ایک کونہ میں چھپا دیا اور یہود کو طلب کیا، انہیں خدا تعالیٰ کے عذاب سے ڈرایا اور فرمایا کہ اس خدا کی قسم جس کے بغیر کوئی معبود نہیں تم جانتے ہو کہ میں سچا رسول ہوں۔ اس کے باوجود تم ایمان نہیں لاتے۔ انہوں نے کہا ہم نہیں جانتے کہ آپ رسول برحق ہیں۔ آنحضرت صلی اللہ علیہ وآلہ وسلم نے پوچھا عبداللہ بن سلام تم میں کیسا آدمی ہے۔ انہوں نے کہا وہ ہمارا پیشوا، ہم میں سب سے زیادہ دانشمند اور ہمارے پیشوا کا لڑکا ہے۔ آنسرور صلی اللہ علیہ وآلہ وسلم نے فرمایا اگر وہ مسلمان

ہو جائے اور خدا تعالیٰ اسے اس دین سے محفوظ رکھے تو تم کیا کہو گے؟ انہوں نے کہا حاشا کہ مسلمان ہو جائے اور خدا تعالیٰ اسے اس دین سے محفوظ رکھے۔ آنحضرت صلی اللہ علیہ وآلہ وسلم نے تین مرتبہ ان کلمات کو دہرایا اور انہوں نے یہی جواب دیا۔ آنحضرت صلی اللہ علیہ وآلہ وسلم نے فرمایا اے ابن سلام باہر آؤ۔ ابن سلام کلمہ پڑھتا ہوا مکان سے باہر نکلا اور کہا اے یہود خدا سے ڈرو اور محمد صلی اللہ علیہ وآلہ وسلم پر ایمان لے آؤ تم یقیناً جانتے ہو کہ وہ خدا تعالیٰ کے رسول ہیں۔ کہنے لگے تم جھوٹ کہتے ہو اور ایک روایت میں ہے انہوں نے کہا ہواشد واجعلنا وابن اجہلنا عبداللہ بن سلام نے کہا مجھے اسی بات کا ڈر تھا۔ آنحضرت صلی اللہ علیہ وآلہ وسلم نے انہیں مجلس سے نکال دیا۔

حضور کی دعا سے مدینہ کی آب و ہوا خوشگوار ہو گئی

روایت ہے کہ جب مہاجرین مدینہ میں آئے اس جگہ کی ہوا میں عفونت تھی۔ انہیں موافق نہ آئی۔ اکثر مہاجرین بیمار ہو گئے۔ ان میں سے حضرت ابوبکرؓ اور ان کا غلام بلال بھی تھا۔ بخار نے ان کو پریشان کر دیا۔ رسول اللہ صلی اللہ علیہ وآلہ وسلم روزانہ ان کی عیادت کے لئے تشریف لے جاتے۔ حضرت ابوبکرؓ بخار کی شدت میں یہ رجز پڑھتے۔

کل امر مصبح فی اہلہ و الموت علی من شراک نعلہ

اور حضرت بلال رضی اللہ عنہ جب بخار سے آرام پاتے، عتبہ، شیبہ، امیہ بن خلف اور ان کے ناخلف ساتھیوں پر لعنت کرتے، کیونکہ ان لوگوں کی وجہ سے وہ مکہ کی عمدہ آب و ہوا سے محروم ہوئے تھے اور مدینہ کی متعفن ہوا میں گرفتار ہوئے۔ آنحضرت صلی اللہ علیہ وآلہ وسلم نے ان خستہ حالوں پر رحم فرماتے ہوئے یہ دعا فرمائی۔ اللہم حسب الینا المدینتہ کحبنا مکہ اذا اشد اللہم بارک لنا فی صاعہا و مدہا و صحہالنا و انصل حمایا الی الحجفتہ

آنحضرت صلی اللہ علیہ وآلہ وسلم کی اس دعا کی برکت سے حق سبحانہ و تعالیٰ نے غریب بیماروں کو تندرستی عنایت فرمائی اور مدینہ کی ہوا سازگار اور صحیح ہو گئی۔ وہاں کی عفونت اور وہاں حجفتہ کی طرف منتقل ہو گئی۔

عبداللہ ابن سلام کا اسلام لانا

امام احمدؒ محمد بن جعفر اور عوفؒ کی زبانی زرارہ اور عبداللہ بن سلام کے حوالے سے بیان کرتے ہیں کہ خود

عبداللہ بن سلام نے زرارہ کو بتایا: ”جب رسول اللہ صلی اللہ علیہ وآلہ وسلم مدینے میں تشریف لائے تو لوگ آپ کو دیکھنے کے لئے کثرت سے جمع ہو گئے اور میں بھی انہیں لوگوں میں شامل تھا لیکن میری نظر جو نہی آپ کے چہرہ مبارک پر پڑی میں سمجھ گیا کہ اس چہرے والا شخص کاذب نہیں ہو سکتا۔“ اس کے بعد عبداللہ بن سلام کہتے ہیں: ”سب سے پہلے جو کلام میں نے آپ کی زبان مبارک سے سنا وہ یہ تھا: امن و امان پھیلاؤ، اطمینان سے کھاؤ، (کھانا کھاؤ) رات کو جب لوگ سو رہے ہوں نماز پڑھو اور پھر جنت میں سلامتی کے ساتھ داخل ہو۔“

ترمذی اور ابن ماجہ اس روایت کو عوف الاعرابی اور زرارہ ابن ابی عوفی کے حوالے سے بیان کرتے ہیں اور ترمذی اس کے بارے میں کہتے ہیں کہ اس روایت کا سیاق اس کے صحیح ہونے کا مقتضی ہے اس لئے جو کچھ عبداللہ بن سلام نے بیان کیا وہ انہوں نے یقیناً آنحضرت کی زبان مبارک سے سنا ہو گا اور جب آپ نے قباء میں بنی عمرو بن عوف کے ہاں قیام فرمایا اس سے قبل ہی انہوں نے دوسرے لوگوں کے ساتھ آپ کے وہاں داخل ہوتے ہی آپ کو دیکھ لیا ہو گا۔

اس سے قبل عبدالعزیز بن مہیب کی زبانی انس کے حوالے سے بیان کیا جا چکا ہے کہ جب آنحضرت قباء سے روانگی کے بعد مدینے میں بنی نجار کے محلے میں پہنچے تو ابو ایوب انصاریؓ کچھ مکان کے دروازے پر رکنے سے قبل بہت سے لوگ آپ کی زیارت کے لئے جمع ہو گئے تھے۔ لہذا بہت ممکن ہے کہ عبداللہ بن سلام ہی کی نظر آپ کے روئے مبارک پر سب سے پہلے پڑی ہو کیونکہ وہ بھی انہی لوگوں میں شامل تھے۔ ویسے بخاری نے اس سلسلے میں عبدالعزیز کی زبانی انس کے حوالے سے جو بیان کیا ہے وہ یہ ہے کہ عبداللہ بن سلام نے آپ کو دیکھتے ہی آپ سے عرض کیا تھا۔

”اشہد انک رسول اللہ و انک جئت بحق۔“ انہوں نے جیسا کہ پہلے بیان کیا جا چکا ہے آپ سے یہ بھی عرض کیا تھا کہ وہ (عبداللہ بن سلام) یہودیوں کے بڑے سے بڑے سرداروں بڑے سے بڑے عالموں اور ان کے بیٹوں کو خوب جانتے ہیں اور اس کے بعد آپ سے عرض کیا تھا کہ آپ انہیں یعنی ان یہودیوں کو طلب فرما کر اسلام کی دعوت دیں۔ لیکن ان سے یہ نہ فرمائیں کہ وہ (عبداللہ بن سلام) پہلے ہی مسلمان ہو چکے ہیں ورنہ وہ کچھ کا کچھ کہنے لگیں گے۔ چنانچہ جب آپ نے ان یہودیوں کو طلب فرما کر ان سے اللہ سے ڈرنے اور اس کی وحدانیت کا اقرار کر کے مسلمان ہو جانے کے لئے فرمایا تو انہوں نے دوسرے حاضرین سے کہا: ”ہم تو انہیں نہیں جانتے۔“ ان کا اشارہ رسول اللہ صلی اللہ علیہ وآلہ وسلم کی جانب تھا اور یہ بات انہوں نے آپ کے بارے میں تین بار کہی۔ اس پر آپ نے ان سے دریافت فرمایا کہ آیا وہ عبداللہ بن سلام کو جانتے ہیں؟ یہ سن کر وہ یک زبان ہو کر بولے۔ ”وہ ہمارے بزرگوں اور سب سے بڑے عالموں کی اولاد ہیں۔“ ان کی زبان سے یہ سن کر آپ نے عبداللہ بن سلام کو آواز دے کر اپنے سامنے

طلب فرمایا اور ان کی طرف اشارہ فرما کر ان یہودیوں سے ارشاد فرمایا: ”یہ تو مسلمان ہو چکے ہیں۔“ لیکن وہ یہودی آپ کے اس ارشاد گرامی کا یقین نہ کر کے واپس جانے لگے تو عبد اللہ بن سلام نے ان کے سامنے اپنے اسلام لانے کا اقرار کرتے ہوئے ان سے کہا: ”اے گروہ یہود واقعی یہ اللہ کے رسول ہیں اور دعوت حق لے کر یہاں تشریف لائے ہیں۔“

عبد اللہ بن سلام کی زبان سے یہ سن کر وہ بولے کہ وہ (عبد اللہ بن سلام) ان کے اور ان کے بزرگوں کے فتنہ پرداز لوگوں میں سے ہیں اور پھر ان میں ہزاروں نقص نکال ڈالے جس کے بعد وہ واپس چلے گئے۔ ان کے جانے کے بعد آپ نے فرمایا: ”مجھے اسی بات کا اندیشہ تھا۔“

یہی روایت عبد اللہ بن سلام کے خاندان کے ایک اور شخص کے بارے میں بیان کی جاتی ہے۔ جو عبرانی زبان کا بہت بڑا عالم تھا۔ کہا جاتا ہے کہ اس نے بھی پہلے قباء اور پھر بنی نجار کے ہاں آپ کی زیارت کی تھی اور مسلمان ہو گیا تھا۔ اس نے اپنی پھوپھی یا چچی سے یہ بھی کہا تھا کہ آپ کی باتیں وہی ہیں جو حضرت موسیٰ علیہ السلام فرمایا کرتے تھے۔ اس لئے آپ کے نبی ہونے میں کسی شک و شبہ کی گنجائش نہیں ہے۔
(البدایہ و النہایہ جلد ۳ ص ۲۵۹ سطر ۲)

آنحضرت کی قبا سے روانگی اور بنی سالم میں آپ کا خطبہ

جب آنحضرت صلی اللہ علیہ وآلہ وسلم اپنے ناقے پر سوار ہو کر قباء سے روانہ ہوئے اور بنی سالم بن عوف کے گھر پہنچے تو اس وقت زوال کا وقت ہو چکا تھا۔ لہذا آپ نے وہاں موجود مسلمانوں کے ساتھ نماز جمعہ ادا فرمائی۔ یہ پہلا جمعہ تھا جو آپ نے مسلمانوں کی اتنی بڑی تعداد کے ساتھ پڑھا کیونکہ اس سے قبل مکے میں مشرکین قریش کی ایذا رسانی کی وجہ سے چند مسلمانوں کا آپس میں جمع ہو کر عام دنوں میں کسی وقت کی نماز پڑھنا بھی سخت مشکل تھا۔ اس لئے ظہور اسلام کے بعد اس جمعہ کی نماز کو جمعہ کی نماز باجماعت مسلمانوں کی ایسی پہلی نماز سمجھنا چاہئے۔ مکے میں ایسی نماز جمعہ اور اس کے خطبے کا تصور بھی نہیں کیا جاسکتا تھا۔

ابن جریر کہتے ہیں کہ انہیں یونس بن عبدالاعلیٰ اور ابن وہب نے سعید بن عبدالرحمن کے حوالے سے رسول اللہ صلی اللہ علیہ وآلہ وسلم کے اس خطبے کے بارے میں بیایا جو آپ نے قباء سے بنی سالم بن عمرو بن عوف میں پہنچ کر اس نماز جمعہ میں ارشاد فرمایا تھا جو آپ نے مدینے میں پہلی بار ادا فرمائی تھی۔

سعید بن عبدالرحمن نے بیان کیا کہ آپ نے اس نماز جمعہ میں یہ خطبہ ارشاد فرمایا تھا:

”الحمد للہ“ میں اس کی حمد کرتا ہوں اور اسی سے طالب امداد ہوں، اس سے مغفرت کی دعا کرتا ہوں، اور اسی سے ہدایت طلب کرتا ہوں، میں اس پر ایمان رکھتا ہوں اور اس کے وجود سے انکار نہیں کرتا۔ میں کفر

کرنے والے کا دشمن ہوں میں گواہی دیتا ہوں کہ اللہ تعالیٰ کے سوا کوئی معبود نہیں اور نہ اس کا کوئی شریک ہے۔ محمد (صلی اللہ علیہ وآلہ وسلم) اس کا بندہ اور رسول ہے جسے اس نے دوسرے رسولوں کی طرح دنیا کی ہدایت، دین حق کی تبلیغ اور زمین پر روشنی پھیلانے اور بندگان خدا کی پند و موغظت کے لئے بھیجا ہے۔ تاکہ انہیں علم، انسانوں کی گمراہی، دنیا سے رحلت، قرب قیامت اور قرب اجل کے بارے میں بتایا جائے۔ جس نے اللہ اور اس کے رسول کی اطاعت کی وہ رشید ہے اور جس نے ان سے منہ موڑ کر راہ معصیت اختیار کی وہ ہمیشہ کے لئے پست ترین قصرذلت و ضلالت میں گرا۔ میں تمہیں تقویٰ کی وصیت کرتا ہوں یہ وہ بھلائی ہے جو آخرت تک ہر مسلمان کو مسلمان بنائے رکھتی ہے۔ مسلمان دوسروں کو تقویٰ کا حکم اور اس کے نفس کی اطاعت سے روکتا ہے۔ جس سے بہتر کوئی نصیحت نہیں ہے نہ اس سے میرا کوئی ذکر ہے، تقویٰ یہ ہے کہ اللہ تعالیٰ کے احکام پر عمل کیا جائے اور اس (کے عذاب) سے ڈرا جائے، امر آخرت کی صداقت جلد ظاہر ہونے والی ہے، جو شخص اپنے اور اللہ تعالیٰ کے مابین بھلائی کا خواہش مند ہے وہ بظاہر اور باطن اس کے حکم پر عمل کرتا ہے جس کی مدت کچھ بہت زیادہ نہیں ہے، اپنے نفس کی اطاعت سے پرہیز کرو، اللہ اپنے بندوں پر مہربان ہے۔ جو شخص قول کا سچا اور ایقائے عمد میں کامل ہے اس کے بارے میں اللہ تعالیٰ ارشاد فرماتا ہے۔ (مَا يَبْدُلُ الْقَوْلُ لَدَيَّ وَمَا أَنَا بِظَلَّامٍ لِّلْعَبِيدِ) اپنے ہر عمل میں وہ ظاہری ہو یا باطنی خدا سے ڈرو کیونکہ (مَنْ يَتَّقِ اللَّهَ يَكْفُرْ عَنْهُ سَيِّئَاتِهِ وَيُعْظِمْ لَهُ أَجْرًا) اور (مَنْ يَتَّقِ اللَّهَ فَوَازٍ عَظِيمًا) جو شخص تقویٰ اختیار کرتا ہے اللہ تعالیٰ اس کے بغض اور اس کی عقوبت کو ختم کر دیتا ہے اور اس کی تکلیف بھی دور کر دیتا ہے۔ اللہ کا تقویٰ (خوف) چہرے کو روشن کر دیتا ہے، متقی سے اللہ تعالیٰ راضی ہوتا ہے اور اس کے درجات بلند کر دیتا ہے (پس) اس سلسلے میں اپنے فائدے کی بات لے لو، اس کی طرف بھی افراط کا خیال ترک کر دو، کیونکہ اس نے تمہیں اپنی کتاب مقدس کا علم بخشا ہے تاکہ لوگ اللہ تعالیٰ کا بتایا ہوا طریقہ اختیار کریں تاکہ سچے اور جھوٹے لوگوں میں امتیاز کر سکیں۔ بھلائی کرو جس اللہ تعالیٰ نے تمہارے ساتھ بھلائی کی ہے، اللہ کے دشمنوں سے عداوت رکھو اور اس کی راہ میں جہاد کرو جیسا اس کا حق ہے۔ اللہ تعالیٰ نے (جہاد میں) مسلمان کو اپنے دشمن کو ہلاک کرنے یا اسے زندہ چھوڑ دینے کا حق دیا، جو قوت ہے، فقط اللہ تعالیٰ کی دی ہوئی ہے۔ اللہ تعالیٰ کا ذکر زیادہ سے زیادہ کیا کرو، وہی آخرت میں موت کے بعد تمہارے کام آئے گا۔ بندوں کی اصلاح اور ان کی اصلاح کا کام اللہ تعالیٰ کا ہے۔ اللہ تعالیٰ اپنے بندوں سے کسی بات کا تقاضا کر سکتا ہے، بندے اس سے کسی بات کا تقاضا نہیں کر سکتے کیونکہ اللہ تعالیٰ کا زور اپنے بندوں پر ہے، ان کا اللہ تعالیٰ پر کوئی زور نہیں، بندے اللہ کی ملکیت ہیں، اللہ بندوں کی ملکیت نہیں ہے۔ اللہ اکبر ولا حول ولا قوة الا باللہ العلی العظیم۔“

نبی کریمؐ کا یہی خطبہ ہے جس کی ابن جریر نے بالا سناد مرسلہ روایت کی ہے۔ (مولف)

بیہٹی نے بھی اسی خطبے کو رسول اللہ صلی اللہ علیہ وآلہ وسلم کے مدینے میں ورود کے بعد آپ کا پہلا خطبہ بتایا ہے۔ (مولف)

بیہٹی مزید کہتے ہیں کہ انہیں عبداللہ الحافظ، ابو العباس الاصم، محمد بن عبد الجبار اور یونس بن بکیر نے ابن اسحق کے حوالے سے بتایا کہ آخر الذکر سے مغیرہ بن عثمان بن محمد بن عثمان اور اخنس بن شریق نے ابی سلمہ بن عبدالرحمن بن عوف کے حوالے سے بیان کیا کہ ورود مدینہ کے بعد آنحضرت صلی اللہ علیہ وآلہ وسلم نے پہلے جمعہ کی نماز میں مسلمانوں کے سامنے جو خطبہ ارشاد فرمایا اس میں حمد و ثنا کے بعد جو کچھ ارشاد فرمایا وہ یہ تھا:

”لوگو! اپنی ذات حیثیت پر پہلے غور کرو، اللہ تمہیں بتاتا ہے اور پھر تم سے پوچھتا ہے کہ اگر تم میں سے کسی پر اس کے حکم سے بجلی گر پڑے تو کیا اسکے بعد اس کے بکریوں کے گلے کو بلانے والا اور چرواہا کوئی ہو گا؟ اللہ تعالیٰ کے سوا نہ کوئی تمہارا ترجمان ہے اور نہ کوئی تمہارا پردہ پوش، وہ تم سے یہ بھی فرماتا ہے کہ کیا اس نے تمہاری ہدایت کے لئے اپنا رسول نہیں بھیجا؟ کیا اس نے تمہیں مال و دولت نہیں دی؟ کیا اس نے تم پر اپنا فضل نہیں کیا؟ پھر تم اپنے نفس کی پیروی پر کیوں مائل ہو؟ ایسا کرو گے تو پھر اگر تم اپنے دائیں بائیں دیکھو گے تو تمہیں کوئی چیز نظر نہیں آئے گی اور اگر نیچے نظر ڈالو گے تو آتش جہنم کے سوا کچھ نہ دیکھ سکو گے۔ کاش تم ایک لمحے کے لئے اس پر غور کر کے اعمال نیک کی طرف آؤ گے تو تمہارے لئے ایک ہی بہتر راستہ ہے یعنی کلمہ طیبہ (لا الہ الا اللہ محمد رسول اللہ) اعمال حسنة کا تجزیہ کرنے کے لئے دس سے لے کر سات سو بلکہ اس سے بھی زیادہ ضرب در ضرب بے شمار مثالیں ہیں۔ والسلام علی رسول اللہ ورحمته اللہ وبرکاتہ۔“

بیہٹی مندرجہ بالا اصحاب کے حوالے سے کہتے ہیں کہ اس جمعے کا خطبہ آخر میں آنحضرت نے جو کچھ ارشاد فرمایا وہ یہ ہے:

”الحمد للہ! میں اس کی حمد کرتا ہوں اور اس سے امداد طلب کرتا ہوں، ہم اپنے نفس کے فتنوں اور اپنے اعمال کی برائیوں سے خدا کی پناہ مانگتے ہیں، اللہ جس کو گمراہ کرے اسے کوئی ہدایت نہیں دے سکتا۔ میں گواہی دیتا ہوں کہ اللہ کے سوا کوئی معبود نہیں (وہ واحد ہے اس کا کوئی شریک نہیں) سب سے بہتر کلام اللہ تعالیٰ کتاب (قرآن مجید) ہے، اس نے فلاح پائی جس کے قلب کو اللہ تعالیٰ نے زینت بخشی اور اسے کفر کے بعد اسلام میں داخل ہونے کی توفیق عطا فرمائی اور اسے اختیار بخشا کہ وہ ہدایات اسلام کے علاوہ دنیا کے تمام انسانوں کی باتوں کو رد کر دے۔ کلام الہی سب سے زیادہ بہتر (یعنی شریں کلام) ہے اس کی تبلیغ کرو، جسے اللہ چاہے اسے تم بھی چاہو، اللہ کو اپنے دل کی تمام گہرائیوں سے چاہو، اللہ کے کلام اور اس کے ذکر کو الٹ پلٹ نہ کرو نہ اپنے قلوب میں اس کی کمی آنے دو، جسے اللہ تعالیٰ نے اختیار بخشا اور اس کے

پہلی تحریر یہ تھی:

”یہ تحریر نبی امی محمد (صلی اللہ علیہ وآلہ وسلم) نے مدینے کے مومن و مسلم انصار اور مکے کے مسلم و مومن مہاجرین کے لئے بطور شرائط مواخاة اسلامی یادداشت کی صورت میں لکھائی ہے۔ اس کی شرائط یہ ہیں:

چونکہ مکے کے مہاجر ہوں یا مدینے کے انصار دونوں اسلام کی رو سے ملت واحد ہیں، اس لئے ان میں خواہ ان کا تعلق قریش مکہ کے کسی قبیلے سے ہو یا مدینے کے انصار بنی ساعدہ، بن جشم، بنی عمرو بن عوف اور بنی نیت سے ہو، اپنے معاشی حالات اور کثر العیال ہونے کی وجہ سے تنگ دست ہونے کی وجہ سے کبھی ایک دوسرے کا ساتھ نہیں چھوڑیں گے بلکہ بہر حال فہم و فراست کے راستے پر چل کر باہمی امداد اور بھائی بندی پر کمر بستہ رہیں گے، کوئی مومن غیر مومن کا حلیف نہیں ہو گا، مومنین کے مابین بنائے ظلم و تعدی کا ذریعہ بنے گا کسی غیر مومن کی نصرت و امداد پر مائل نہ ہو گا۔ خواہ وہ اس غیر مومن کا بیٹا ہی کیوں نہ ہو، ہر مومن اپنے غریب پڑوسی کی مدد کرے گا، کیونکہ یہ اللہ تعالیٰ کی طرف سے اس کی ذمہ داری ہے، کوئی مومن کافر کے ساتھ ہو کر کسی مسلمان کو قتل کرے گا نہ مومن کے مقابلے میں کفار کی مدد کرے گا، بعض مومن یہودیوں کے غلام ہیں، اس لئے مومنوں کی یہ ذمہ داری ہو گی کہ وہ ان غلاموں کو ان کے غیر مومن مالکوں کے ظلم و تعدی سے بچائیں۔ کیونکہ تمام مسلمان ملت واحد ہیں اس لئے کوئی مومن فی سبیل اللہ جہاد میں کسی غیر مومن کی مدد نہیں کرے، البتہ بطور عدل و انصاف باہمی صلح و صفائی میں شریک ہو سکتا ہے۔ کوئی مومن قریش کے کسی مشرک کو پناہ دے گا نہ کسی مومن پر اس کو ترجیح دے گا۔ اگر کوئی مسلمان کسی دوسرے مسلمان کے ہاتھوں بلا قصد قتل ہو جائے یا قتل کر دیا جائے تو دوسرے مسلمان بہ تقاضائے انصاف اس کے ورثا کو خون بہا یا دیت لینے پر راضی کرنے کی کوشش کریں گے، ہر مسلمان مکمل مسلمان ہے اس لئے اس کے لئے اپنے دین پر قائم رہنا لازم ہے۔ ہر مسلمان اللہ اور رسول اللہ صلی اللہ علیہ وآلہ وسلم پر ایمان رکھتے ہوئے اس صحیح یعنی شرائط تحریر کی پابندی کرے گا۔ اگر مسلمانوں کے درمیان اختلاف ہو تو وہ اللہ اور اس کے رسول اللہ صلی اللہ علیہ وآلہ وسلم سے رجوع کر کے ان کے احکام کی پابندی کریں گے۔ ورنہ اس کے برعکس عمل پر خدا اور رسول کے مغضوب ٹھہریں گے اور دنیا و آخرت دونوں جگہ عذاب الہی کے مستحق ہوں گے۔“

مہاجرین و انصار میں مواخاۃ

البدایہ و النہایہ جلد ۳ ص ۲۷۸ سطر ۳۔

اللہ تعالیٰ نے ارشاد فرمایا :

(۱) ”والذین بتو و الدار و الایمان من قبلہم یحبون۔۔۔۔ الخ“

(۲) ”و الذین عاقوت ایمانکم فا تو ہم نصیبہم۔۔۔۔ الخ“

بخاریؒ فرماتے ہیں کہ ان سے صلت بن محمد اور ابو اسامہ نے اور یس، طلحہ بن مصرف، سعید بن جبیر اور ابن عباس کے حوالے سے قول باری تعالیٰ (و لکل جعلنا موالی) اور (و الذین عاقدت ایمانکم) کے بارے میں ورثہ کا یہ قول بیان کیا کہ ان آیات قرآنی میں جو اشارات ہیں وہ ان جملہ مہاجرین کے بارے میں ہیں جنہوں نے مکے سے مدینے کو اللہ کے حکم پر ہجرت کی اور ان انصار مدینہ کے بارے میں جنہوں نے ان مہاجرین کو خلوص قلب سے خوش آمدید کہا اور ان کے لئے اپنی ہر چیز قربان کرنے کو تیار ہو گئے اور انہوں نے یہ سب کچھ اس لئے کیا کہ وہ نہ صرف اللہ تعالیٰ کے ارشادات پر ایمان رکھتے تھے بلکہ بعد میں انہیں رسول اللہ صلی اللہ علیہ وآلہ وسلم نے حقیقتہً ”بھائیوں کی طرح بھائی بنا دیا۔“

امام احمدؒ فرماتے ہیں کہ سفیان نے عاصم سے سن کر انس کا یہ قول بتایا کہ رسول اللہ صلی اللہ علیہ وآلہ وسلم نے ان کے گھر میں مہاجرین و انصار کو مواخاۃ اسلامی کی تلقین فرمائی تھی اور انہی کے گھر میں دونوں سے اخوة اسلامی پر قائم رہنے کا حلف لیا تھا اور ان میں سے دو دو افراد کو بھائی بھائی بنا دیا تھا۔

محمد بن اسحاقؒ کہتے ہیں کہ رسول اللہ صلی اللہ علیہ وآلہ وسلم نے مدینے میں مہاجرین و انصار میں فردا فردا ”اخوت اسلامی کی بنیاد رکھی تھی اور انہیں خود اپنی زبان مبارک سے بھائی بھائی بنایا تھا۔ وہ مزید کہتے ہیں کہ اس سلسلے میں جو حدیث ہم تک پہنچی ہے وہ یہ ہے کہ آپؐ نے مہاجرین و انصار کو جمع کر کے ان سے فرمایا: ”تاخوافی اللہ اخوین“ یعنی اللہ کے نام پر دو دو آدمی ایک دوسرے کے بھائی بنو۔

مدینے میں مہاجرین کے ابتدائی مصائب

متعدد مستند روایات سے معلوم ہوتا ہے کہ مہاجرین مکہ کے مدینے پہنچنے سے قبل وہاں کی مقامی خصوصیات میں شدت کی گرمی، پانی کی کمی اور وبائی امراض کی کثرت تھی۔

اس سلسلے میں حضرت عائشہؓ کی زبانی جو روایت منقول ہے وہ یہ ہے کہ انہوں نے مدینے پہنچ کر وہاں کی خصوصیات سننے کے بعد جب اپنے والد حضرت ابوبکرؓ سے پوچھا کہ انہوں نے مدینے کو کیسے پایا تو ان کا جواب یہ تھا کہ جن کے ساتھ وہ مدینہ آئے تھے ان کی خاطر سے وہ موت کو ان کے جوتے کی ایری کے ایک پرزے سے بھی کمتر سمجھتے تھے۔ حضرت عائشہؓ نے جب یہی بات حضرت بلالؓ سے پوچھی تو انہوں نے کہا کہ مدینے کے وہ عارضی مصائب تو کیا تھے اگر رسول اللہ صلی اللہ علیہ وآلہ وسلم کے نام پر رات سے صبح تک ان کے تمام بال نوچ لئے جائیں اور کھال اتار لی جائے تو وہ اس حالت میں بھی گھبرائیں گے نہیں بلکہ خوشی کا اظہار کریں گے۔

حضرت عائشہؓ سے جو روایت منقول ہے اس سے پتہ چلتا ہے کہ انہی کے بقول حضرت ابوبکرؓ اور حضرت بلالؓ کے مذکورہ بالا جوابات سے انہیں یہی اندازہ ہوا کہ وہ دونوں رسول اللہ صلی اللہ علیہ وآلہ وسلم کی محبت میں سرشاری کی وجہ سے یہ جوابات دینے پر مجبور تھے۔ ورنہ مدینے میں عام مہاجرین کو جن مصائب کا سامنا تھا وہ درحقیقت کچھ اور تھے۔

بہر کیف جب حضرت عائشہؓ نے خود آنحضرت صلی اللہ علیہ وآلہ وسلم سے اس بارے میں دریافت کیا تو آپؐ نے فرمایا:

”اللہ تعالیٰ نے ہمارے لئے مدینے کو مکے کی طرح بلکہ اس سے زیادہ محبوب بنا دیا ہے اور اس کے جملہ نقائص کو ہمارے لئے خوبیوں سے بدل دیا ہے؟“

ایک دوسری روایت میں جو امام احمدؒ نے یونس اور لیث کی زبانی زید بن ابی حبیب، ابی بن اسحق بن یسار، عبداللہ بن عروہ اور خود عروہ کے حوالے سے بیان کی ہے کہ آنحضرت صلی اللہ علیہ وآلہ وسلم کے مدینے پہنچنے کے کچھ عرصہ بعد حضرت ابوبکرؓ اور حضرت بلالؓ دونوں بیمار ہو گئے تھے اور جب حضرت عائشہؓ مدینے پہنچیں اس وقت تک بیمار تھے۔ چنانچہ وہ حضور نبی کریم صلی اللہ علیہ وآلہ وسلم سے اجازت لے کر جب ان کی عیادت کے لئے گئیں اور ان دونوں سے یکے بعد دیگرے ان کی ناسازی طبع کا احوال پوچھا تو ان دونوں نے وہی جواب دیا جن کا مندرجہ بالا پہلی روایت میں حضرت عائشہؓ کی زبانی ذکر ہو چکا ہے۔

مدینے کے مذکورہ بالا شائد کے بارے میں خود رسول اللہ صلی اللہ علیہ وآلہ وسلم کا جواب بھی متعدد مستند

روایات میں وہی ملتا ہے جو بطور حدیث نبوی سطور بالا میں درج کیا جا چکا ہے۔

صحیحین (صحیح مسلم و صحیح بخاری) میں ابن عباس کے حوالے سے جو روایت پیش کی گئی ہے اس سے معلوم ہوتا ہے کہ جب اہل مکہ سے معاہدہ کے مطابق رسول اللہ صلی اللہ علیہ وآلہ وسلم اور آپ کے کچھ صحابہؓ عمرہ کی غرض سے مدینے سے مکے پہنچے تو اس زمانے میں مدینے کے موسمی بخار میں کافی عرصے تک مبتلا رہنے کی وجہ سے کافی کمزور ہو گئے تھے۔ چنانچہ انہیں دیکھ کر مشرکین مکہ آپس میں کہنے لگے کہ وہ مدینے کے مصائب اور وہاں کے وبائی امراض سے گھبرا کر نقاہت کے باوجود وہاں سے مکہ لوٹ آئے ہیں۔ ان کی ان چہ میگوئیوں کی خبر جب آپ کو ملی تو آپ نے اپنے صحابہ (رضی اللہ عنہم) سے فرمایا کہ وہ خانہ کعبہ کا طواف وغیرہ مستعدی سے کریں تاکہ مشرکین مکہ کا گمان گمان باطل ثابت ہو جائے۔

اس روایت میں یہ بھی بیان کیا گیا ہے کہ مدینے میں نماز کے وقت کچھ لوگ کمزوری کی وجہ سے بیٹھ کر نماز پڑھ لیا کرتے تھے۔ چنانچہ ان لوگوں سے آپ نے ارشاد فرمایا تھا کہ بیٹھ کر نماز پڑھنے کا سبب کھڑے ہو کر نماز پڑھنے سے نصف ہوتا ہے اور ایسے لوگ جب اللہ تعالیٰ سے کسی قسم کی دعا کرتے ہیں تو اس کا اثر ان کے احساس و اظہار ضعف و اضمحلال کی وجہ سے کم ہو جاتا ہے۔

رسول اللہ صلی اللہ علیہ وآلہ وسلم کا یہ ارشاد گرامی اللہ تعالیٰ کی طرف سے مسلمانوں کی طرف مسلمانوں کس عذر کی بنا پر صوم و صلوٰۃ میں جو رعایت دی گئی ہے۔ اس سے متصادم یا متضاد نہیں ہے کیونکہ آپ کا یہ ارشاد تو عام مسلمانوں کی حوصلہ افزائی اور مصائب میں صبر و استقامت کے لئے تھا۔ ویسے نہ صرف اپنے رسول بلکہ عام مہاجرین کے لئے بھی اللہ تعالیٰ نے مدینے کی فضا کو اپنے فضل و کرم سے رفتہ رفتہ خوشگوار بنا دیا تھا۔ (البدایہ و النہایہ جلد ۳ ص ۲۷۲ سطر ۱۳)

ابی امامہ اسعد بن زرارہ بن عدس بن عبید

بن ثعلبہ بن غنم بن مالک بن نجار کی وفات

ابی امامہ ان بارہ آدمیوں میں سے ایک اور پہلے شخص تھے جنہوں نے اپنی قوم بنی نجار کے سامنے مکے کے قریب عقبہ میں رات کے وقت رسول اللہ صلی اللہ علیہ وآلہ وسلم سے اپنی بیعت کا اعلان کیا تھا اور اس وجہ سے اپنی قوم کے نقیب تسلیم کر لئے گئے تھے۔ انہوں نے تینوں عقبات میں رسول اللہ صلی اللہ علیہ وآلہ وسلم سے لوگوں کی بیعت کے مناظر دیکھے لیکن عقبہ ثانیہ میں رسول اللہ صلی اللہ علیہ وآلہ وسلم کی بیعت کر کے مسلمان ہونے والے وہ پہلے جوان شخص تھے اور وہی پہلے آدمی تھے جنہوں نے جیسا کہ پہلے

بیان کیا جا چکا ہے، مدینے میں لوگوں کو جمع کر کے وہاں رسول اللہ صلی اللہ علیہ وآلہ وسلم کی تشریف آوری کا اعلان کیا تھا۔

محمد بن اسحاق کہتے ہیں کہ ابی امامہ اسعد بن زرارہ کی وفات اس مہینے میں ہوئی تھی جب مدینے میں مسجد نبویؐ کی بنیاد رکھی گئی تھی اور یہ کہ ان کی موت گلے کی بیماری سے ہوئی تھی۔

ابن جریر اپنی تاریخی کتب میں کہتے ہیں کہ انہیں محمد بن عبد الاعلیٰ اور یزید بن زریع نے معمر زہری اور انس کے حوالے سے بتایا تھا کہ رسول اللہ صلی اللہ علیہ وآلہ وسلم شوکہ میں ابی امامہ سے ملے تھے جہاں کے لوگ بہت سچے اور نیک تھے۔

ابن اسحاق کہتے ہیں کہ ان سے عبد اللہ بن ابی بکر محمد بن عمرو بن حزم نے یحییٰ بن عبد اللہ ابن عبد الرحمن بن اسعد بن زرارہ کے حوالے سے بیان کیا۔ کہ رسول اللہ صلی اللہ علیہ وآلہ وسلم نے ابی امامہ کی موت پر فرمایا: ”ابی امامہ کی موت (اس وقت) ہوئی، کیونکہ یہودی اور دوسرے اہل عرب جو میرے مخالف ہیں کہہ رہے ہیں کہ اگر میں نبی ہوتا تو میرا ساتھی کیوں مرتا، حالانکہ اپنی یا اپنے کسی ساتھی کی موت کو روک دینا جیسی کوئی چیز اللہ تعالیٰ کی طرف سے میرے قبضہ قدرت میں نہیں ہے۔“ آپ کا یہ ارشاد واقعی تقاضائے وقت تھا کیونکہ ہجرت کے فوراً بعد ابی امامہ کی اچانک موت آپ کے لئے صدمے کا باعث تھا اور وہی پہلے شخص تھے جن کی وفات آپ کے مدینے میں تشریف آوری کے تھوڑے ہی دن بعد ہوئی۔ ویسے ابو الحسن بن اشیر کا خیال یہ ہے اور یہی انہوں نے ”غابہ“ میں لکھا کہ ابی امامہ کا انتقال ماہ شوال میں ہوا جبکہ رسول اللہ صلی اللہ علیہ وآلہ وسلم کو مدینے میں تشریف لائے ہوئے ساتواں مہینہ تھا۔ واللہ اعلم۔

محمد بن اسحاق عاصم بن عمر بن قتادہ کے حوالے سے بیان کرتے ہیں کہ ابی امامہ اسعد بن زرارہ کی وفات کے بعد بنی نجار نے رسول اللہ صلی اللہ علیہ وآلہ وسلم سے دریافت کیا کہ اب ان کا نقیب کسے ہونا چاہئے یا آپ ان کی جگہ کسے اس حیثیت مقرر فرمانا چاہتے ہیں؟ آپ نے جواب دیا: ”آپ لوگ رشتے میں میرے ماموں ہیں اور اب میں آپ لوگوں میں آگیا ہوں تو آپ کا نقیب بھی اب میں ہی ہوں۔“ آپ کی زبان مبارک سے یہ کلمات سن کر وہ لوگ سوچ میں پڑ گئے کیونکہ آپ کا نقیب بنانا وہ خلاف ادب سمجھتے تھے۔ تاہم آپ کا یہ جواب اس مصلحت پر مبنی تھا کہ آپ ان میں سے کسی کو کسی دوسرے پر ترجیح دینا پسند نہیں فرماتے تھے۔ بہر حال بنی نجار کے فضائل میں اس سے زیادہ اور کیا ہو سکتا تھا کہ آپ ان کے نقیب ہوں۔

ابن اشیر کہتے ہیں کہ اس حدیث سے ابی نعیم اور ابن مندہ دونوں کے اس بیان کی صریحاً تردید ہوتی ہے کہ ابی امامہ اسعد بن زرارہ اور بنی ساعدہ کے نقیب تھے اور ابی امامہ اسعد بن زرارہ واقعی بنی نجار ہی کے نقیب تھے۔ اور ابن اشیر کا مندرجہ بالا قول بالکل صحیح ہے۔

ابو جعفر بن جریر اپنی تاریخ میں کہتے ہیں کہ رسول اللہ صلی اللہ علیہ وآلہ وسلم کے مدینے پہنچنے کے بعد

مسلمانوں میں وفات پانے والے پہلے شخص ابی امامہ ہی تھے۔ ابن جریر اس ضمن میں یہ بھی کہتے ہیں کہ جب آپ مدینے تشریف لائے تو اس کے بعد اپنی وفات تک ابی امامہ کے صاحب مکان کلثوم بن ہدم نے ایک کے سوا کوئی دوسرا کپڑا نہیں پہنا اور یہ کہ کلثوم بن ہدم کی وفات کے بعد یعنی اسی سال اچانک ابی امامہ بھی وفات پا گئے۔ جبکہ مسجد نبوی کی تعمیر ابھی مکمل نہیں ہوئی تھی جس میں ابی امامہ دن رات مشغول رہتے تھے۔

کلثوم بن ہدم بن امری القیس بن حارث بن زید بن عبید بن زید بن مالک بن عوف بن عمرو بن مالک بن اوس انصاری اوسی جن کا تعلق بنی عمرو بن عوف سے تھا بہت ہی بوڑھے آدمی تھے۔ اور رسول اللہ صلی اللہ علیہ وآلہ وسلم کے مدینے میں تشریف آوری سے قبل ہی مسلمان ہو چکے تھے۔ جب آپ نے مکے سے مدینے کو ہجرت کرنے کے بعد سے قباء میں قیام فرمایا تو وہ اس رات وہاں پہنچ گئے تھے اور آپ کے صحابہ کے ساتھ سعد بن ربیع رضی اللہ عنہما کے مکان میں رات سے صبح تک گفتگو میں مشغول رہے تھے جس کے بعد جیسا کہ پہلے بیان کیا جا چکا ہے۔ رسول اللہ صلی اللہ علیہ وآلہ وسلم سے بنی نجار میں منتقل ہو گئے۔ ابن اثیر بیان کرتے ہیں: ”کہا جاتا ہے کہ آنحضرت کے مدینے میں پہنچنے کے بعد مسلمانوں میں وفات پانے والے یہی بزرگ تھے“ اسعد بن زرارہ نے ان کے بعد وفات پائی۔ اس سلسلے میں طبری کا یہی بیان ہے۔

حضرت عائشہؓ حضورؐ کے نکاح میں

مشہور روایت کے مطابق حضرت عائشہؓ کی رخصتی ماہ شوال ۱ھ میں ہوئی۔ چار شنبہ کے روز آنحضرت صلی اللہ علیہ وآلہ وسلم حضرت ابوبکرؓ کے گھر تشریف لائے۔ انصار کے مردوں اور عورتوں کی ایک جماعت وہاں اکٹھی ہو گئی۔ حضرت عائشہؓ کی عمر اس دن نو سال تھی۔ حضرت عائشہؓ بیان کرتی ہیں کہ ان دونوں ہم محلہ شیخ میں بنی الحارث میں رہتے تھے۔ ایک روز آنحضرت صلی اللہ علیہ وآلہ وسلم تشریف لائے تو میں سیلیوں کے ساتھ کھیل رہی تھی۔ میری والدہ نے آکر میرے بالوں میں کنگھی کی، منہ دھویا اور مجھے کھینچتے ہوئے اس مکان کے دروازہ تک لے گئی جہاں سید عالم صلی اللہ علیہ وآلہ وسلم تشریف فرما تھے۔ چونکہ میں نے والدہ کے ہاتھ میں بے چینی کا اظہار کیا تھا۔ میرا سانس پھول گیا۔ تھوڑی دیر توقف کے بعد مجھے سید عالم صلی اللہ علیہ وآلہ وسلم کی خدمت میں لے گئی۔ آنحضرت صلی اللہ علیہ وآلہ وسلم کو میں نے اس تخت پر جو ہمارے گھر میں تھا بادشاہ کی مانند تشریف فرما دیکھا، مجھے لے جا کر آنحضرت صلی اللہ علیہ وآلہ وسلم کی گود میں بیٹھا دیا اور عرض کیا یا رسول اللہ صلی اللہ علیہ وآلہ وسلم یہ آپ کی بیوی ہے۔ حق تعالیٰ آپ کے لئے اس پر اور اس کے لئے آپ پر برکت نازل فرمائے۔ ہمارے پاس دعوت ولیمہ کے لئے کچھ نہیں تھا اور نہ

ہی اونٹ یا بکری ذبح کی۔ ہماری عروسی کا طعام، دودھ کا ایک پیالہ تھا جو سعد بن عبادہ کے گھر سے بھیجا گیا تھا، عورتوں کی ایک جماعت کے ساتھ جو موجود تھیں اس دودھ میں سے ہم نے پیا، پھر حاضرین نے مبارک باد دی اور باہر چلے گئے۔ اور مبارک وقت میں قرآن السعدین ہوا یعنی ام المومنین رضی اللہ عنہا کا آنحضرت صلی اللہ علیہ وآلہ وسلم سے زخاف ہوا، اس خاص حجرہ میں جو مسجد کے ساتھ تعمیر کیا گیا تھا قیام کیا یہاں تک کہ اسی جگہ آپ کا وصال ہوا۔ (معارج النبوت جلد ۳ ص ۳۹ سطر ۵)

(یہ روایت کتاب اہل سنت کی ہے۔ علما اہل سنت ازواج نبی کی توہین کرنے والے کو کافر کہتے ہیں۔ نہ جانے وہ اس روایت کے راوی اور مصنف کے بارے میں کیا فتویٰ جاری فرمائیں گے۔)

حضرت عائشہؓ کی رخصتی

امام احمدؒ حضرت عائشہ رضی اللہ عنہا کی رسول اللہ صلی اللہ علیہ وآلہ وسلم کی تزویج و رخصتی کے بارے میں وکیع، سفیان، اسماعیل بن امیہ، عبد اللہ بن عروہ، ان کے والد اور خود حضرت عائشہ رضی اللہ عنہا کے حوالے سے کہتے ہیں کہ حضرت عائشہؓ نے فرمایا:

”رسول اللہ صلی اللہ علیہ وآلہ وسلم نے مجھ سے شادی شوال کے مہینے میں کی یعنی میری رخصتی اسی ماہ میں ہوئی، میرے ساتھ شادی سے زیادہ آپ کسی عورت کے ساتھ اپنی شادی سے محفوظ ہوئے ہوں گے؟“

حضرت عائشہ رضی اللہ عنہا کو بھی رسول اللہ کے ساتھ شادی اور شوال کے مہینے میں اپنی رخصتی سے خوشی ہوئی ہوگی اور انہوں نے اسے اپنے لئے بابرکت سمجھا ہوگا۔

مسلم، ترمذی، نسائی اور ابن ماجہ نے بھی سفیان ثوری کے حوالے سے یہ روایت پیش کی ہے اور ترمذی نے اس روایت کو روایت حسن اور صحیح بتایا ہے لیکن ہم نے اس روایت کو بجز اس کے کہ یہ سفیان ثوری سے منقول ہے اس حد تک صحیح بلکہ قرین قیاس نہیں سمجھا کہ حضرت عائشہ رضی اللہ عنہا کی رخصتی کے بعد حضرت سوہہ رضی اللہ عنہا کی رسول اللہ صلی اللہ علیہ وآلہ وسلم کے ساتھ شادی سے صرف سات یا آٹھ ماہ قبل ہو گئی ہوگی۔

البتہ اس سلسلے میں ابن جریر کے دو قول بھی پیش کئے گئے ہیں جن میں بتایا گیا ہے کہ حضرت عائشہؓ کی شادی آنحضرتؐ سے حضرت سوہہؓ سے آپ کی شادی سے قبل ہجرت کے بعد سخ میں دن کے وقت ہوئی تھی۔ یہ بیان ہرچند ان باتوں کے برعکس ہے جو آج کل بیان کی جاتی ہیں اور یہ کہا جاتا ہے کہ عیدین کے درمیان شادی کسی کو اس نہیں آتی کیونکہ اس سے زوجین میں تفرقہ پڑ جاتا ہے لیکن یہ صرف ہمارے توہمات پر مبنی ہے کیونکہ خود حضرت عائشہؓ کے بیان کے مطابق جو سطور بالا میں درج کیا گیا رسول اللہ صلی

اللہ علیہ وآلہ وسلم سے ان کی شادی ماہ شوال میں ہوئی تھی اور رخصتی بھی اسی ماہ میں ہوئی تھی جیسا کہ پہلے بیان کیا گیا، انہوں نے یہ بھی فرمایا کہ آپ ان کے ساتھ شادی سے زیادہ کسی دوسری عورت کے ساتھ اپنی شادی سے محفوظ ہوئے ہوں گے؟

حضرت عائشہؓ کا یہ بیان اس بات کی دلیل ہے کہ ان کے خیال میں آنحضرت صلی اللہ علیہ وآلہ وسلم اپنی ازواج میں سب سے زیادہ انہی سے محبت کرتے تھے اور ان کا یہ بیان واضح دلائل سے ثابت ہے۔

بہن یا اکیس افراد پر مشتمل تھا اور وہ راستے میں دن کے وقت آرام کرتے اور رات کے وقت سفر کرتے تھے اور ان کا دستہ پانچویں روز صبح کے وقت خرار جا پہنچا تھا۔ رسول اللہ صلی اللہ علیہ وآلہ وسلم نے حکم دیا تھا کہ یہ لوگ خرار سے آگے نہ جائیں، کیونکہ اس سے قبل سعد عمیر تک جو خرار سے ایک دن کے سفر کے فاصلے پر آگے تھا ستر افراد کا ایک دستہ لے کر پہلے ہی جا چکے تھے اور وہ دستہ بھی صرف مہاجرین پر مشتمل تھا۔

ابو جعفر بن جریر کہتے ہیں اور ابن اسحاق بھی ان کی تائید کرتے ہیں کہ ہجری سال اول میں مدینے کے دور و نزدیک علاقوں سے گزرنے والے قریش مکہ کے قافلوں پر نظر رکھنے کے لئے تاکہ وہ کسی برے ارادے سے مدینے کی طرف نہ بڑھ سکیں اسلامی لشکر کے یہی تین دستے روانہ کئے تھے جن کا ذکر واقدی نے اپنی تاریخ اسلامی میں ہجری سال دو کے واقعات بیان کرتے ہوئے کیا ہے۔

سال اول ہجری کے مبارک دوران میں عالم اسلام کی نسبت سے پہلے پیدا ہونے والے بچے عبداللہ بن زبیرؓ تھے جس کا ذکر پہلے ہو چکا ہے اور بخاریؓ نے بھی عبداللہ بن زبیرؓ کی والدہ اسماء اور ان کی خالہ ام المومنین حضرت عائشہؓ ... (رضی اللہ عنہا) کے حوالے سے اس کا ذکر کیا ہے۔ البتہ کچھ لوگ کہتے ہیں کہ عبداللہ بن زبیرؓ سے چھ ماہ قبل نعمان بن بشیر پیدا ہو چکے تھے اور وہ ان دونوں بچوں کا سال ولادت دوسرا سال ہجری بتاتے ہیں یعنی نعمان بن بشیر کی ولادت ہجرت کے چودہ ماہ بعد اور عبداللہ بن زبیرؓ کی ولادت ہجرت کے بیسویں مہینے بتاتے ہیں۔ لیکن ان لوگوں کی طرف سے سال ہجرت کا آغاز غلط اعداد و شمار پر مبنی ہے۔ کیونکہ جیسا پہلے بیان کیا جا چکا ہے مکے سے مہاجرین کے اختتام ہجرت کے فوراً بعد عبداللہ بن زبیرؓ کی ولادت ہوئی اس لئے بہر صورت انہی کی ولادت اسلام میں پہلی ولادت قرار پاتی ہے۔ جو ہجری سال اول کے دوران ہی میں ہوئی۔ ہم اس کا تفصیلی ذکر ہجری سال دوم کے واقعات کے ضمن میں انشاء اللہ عنقریب چل کر کریں گے۔

ابن جریر کہتے ہیں اور یہی اکثر کہا گیا ہے کہ مختار بن ابی عبیدہ اور زیاد بن سمیہ بھی ہجری سال اول کے دوران ہی میں پیدا ہوئے۔ واللہ اعلم۔

یہ بات پہلے بتائی جا چکی ہے کہ ہجری سال اول کے دوران ہی میں کلثوم بن ہدم نے وفات پائی۔ جب وہ

رسول اللہ صلی اللہ علیہ وآلہ وسلم کی خدمت میں مقام قباء میں آپ کے بنی نجار کی طرف روانہ ہونے سے قبل حاضر ہوئے تھے اور اسی سال ابو امامہ اسعد بن زرارہ نے اس وقت وفات پائی جب رسول اللہ صلی اللہ علیہ وآلہ وسلم مسجد نبوی کی بنیاد رکھ چکے تھے لیکن اس کی تعمیر ابھی ختم نہیں ہوئی تھی۔

ابن جریر کہتے ہیں کہ ہجری سال اول ہی میں ابو اصیحہ نے اپنی املاک پر طائف میں اور ولید بن مغیرہ اور عاص بن وائل سہمی نے مکہ میں انتقال کیا تھا۔

ابن جریر کے اس بیان کا مطلب یہ ہے کہ ان لوگوں کا انتقال اسلام لانے سے قبل ہو چکا تھا۔ (البدایہ و النہایہ جلد ۳ ص ۲۹۳ سطر ۳)

حضورؐ غیب عالم دان ہیں

یہی پہلا سال تھا کہ ایک جنگل کے درندے بھیڑے نے گفتگو کی۔ ہوا یوں کہ ایک بھیڑیے نے ایک چرواہے سے بھیڑ چھین لی۔ چرواہے نے چالاکی سے بکری اس سے واپس لے لی۔ بھیڑیا ایک ٹیلہ پر آیا۔ اور اپنی دم اپنے درمیان سے نکال کر چوڑوں کے بل بیٹھ کر فصیح زبان میں گویا ہوا، اور راعی سے کہا کہ وہ رزق جو خدا تعالیٰ نے مجھے دیا تھا تو نے مجھ سے لے لیا۔ چرواہا کہنے لگا، خدا کی قسم ایسا عجیب واقعہ میں نے کبھی مشاہدہ نہیں کیا کہ بھیڑیے گفتگو کریں۔ بھیڑیے نے کہا اس سے بھی زیادہ عجیب بات یہ ہے کہ ایک شخص اس نخلستان میں دو پہاڑوں کے درمیان گزشتہ اور آئندہ واقعات کی تمہیں خبر دیتا ہے اور لوگوں کو خدا کی طرف بلاتا ہے اور یہ کفار اس کی مخالفت کرتے ہیں۔ اور دشمنی کے خنجر کو اعتقاد کی کمر سے نہیں اتارتے۔ اسی روز چرواہا آنحضرت صلی اللہ علیہ وآلہ وسلم کی خدمت میں حاضر ہوا اور مسلمان ہو گیا۔ اور بھیڑیے سے باتیں کرنے کا واقعہ بیان کیا۔ آنحضرت صلی اللہ علیہ وآلہ وسلم نے فرمایا جلد ہی آخری زمانہ میں ایسا ہو گا کہ ایک شخص اپنے گھر سے باہر نکلے گا، ابھی وہ گھر واپس نہیں آئے گا کہ اس کا چابک اور نعلین اس کے اہل و عیال کے حالات اس سے بیان کریں گے۔ (معارج النبوت جلد ۳ ص ۳۵ سطر ۱۶)

یہودیوں کے ساتھ صلح

اسی پہلے سال بنی قریظہ، بنی نضیر اور بنی قینقاع کے یہودی آنحضرت صلی اللہ علیہ وآلہ وسلم کی خدمت میں آئے اور کہا کہ اے محمد آپ مخلوقات کو کس چیز کی دعوت دیتے ہیں۔ آپ نے فرمایا لا الہ الا اللہ محمد رسول اللہ کی گواہی دیں۔ میں وہ موعود پیغمبر ہوں جس کی تعریف و توصیف تم نے توریت میں دیکھی اور پڑھی ہوئی ہے۔ میں وہی پیغمبر ہوں جس کی خبر تمہارے علماء نے تمہیں دی ہے۔ کہ مکہ میں پیدا ہو گا اور میری ہجرت گاہ یہ جگہ ہو گی۔ اور سب پیغمبروں سے آخری اور سب سے زیادہ بزرگ پیغمبر میں ہوں گا۔

علیہ و علیہم السلام۔ اور میری دوسری صفات ایک ایک کر کے انہوں نے بیان کی ہیں۔ یہود نے کہا جو کچھ آپ نے کہا ہم نے سنا، لیکن ہم کسی دوسرے کام کے لئے آئے ہیں۔ ہم چاہتے ہیں کہ ہمارے اور آپ کے درمیان صلح کے قواعد مستحکم ہو جائیں۔ جس کا مضمون یہ ہو کہ ہم سے کوئی نفع و ضرر نہ پہنچے لیکن ہم حضور اکرم کے غزوات

بمسند ہائے صحیح و حسن و معتبر حضرت امام جعفر صادق اور امام علی نقی علیہم السلام سے معقول ہے کہ اگر کوئی کسی اہم کام کے لئے منت مانے کہ کثیر رقم صدقہ کروں گا تو اس کو چاہئے کہ اتنے درہم تصدق کرے اس لئے کہ خداوند عالم نے قرآن میں جناب رسول خدا صلی اللہ علیہ وآلہ وسلم اور مومنوں سے خطاب فرمایا ہے **وَلَقَدْ نَصَرَكُمُ اللَّهُ فِي مَوَاطِنَ كَثِيرَةٍ** یعنی خدا نے تمہاری کثیر موقعوں پر مدد کی ہے۔ حضرت محمد صلی اللہ علیہ وآلہ وسلم نے فرمایا کہ ہم نے ان مواقع کو شمار کیا جن میں آنحضرتؐ نے مشرکوں سے جہاد کیا تھا اور خدا نے حضرتؐ کی مدد کی تھی تو وہ اسی ۸۰ موقع تھے۔ اور شیخ طبریؒ نے مجمع البیان میں روایت کی ہے کہ جن غزوات میں آنحضرتؐ بہ نفس نفیس موجود تھے وہ چھبیس غزوے ہیں۔ سب سے پہلا غزوہ ابوا تھا پھر غزوہ بواطہ، غزوہ عشیہ، غزوہ بدر اولیٰ، غزوہ بدر کبریٰ، غزوہ بنی سلیم، غزوہ شولق، غزوہ ذی امر، غزوہ احد، غزوہ بحران، غزوہ اسد، غزوہ بنی نضیر، غزوہ ذات الرقاع، غزوہ بدر اخیرہ، غزوہ دو متہ الجندل، غزوہ خندق، غزوہ بنی قرینہ، غزوہ بنی لحيان، غزوہ بنی قرد، غزوہ بنی مصطلق، غزوہ حدیبیہ، غزوہ خیبر، فتح مکہ، غزوہ حنین، غزوہ طائف اور غزوہ تبوک تھے۔ ان میں سے نو غزوات میں حضرتؐ نے خود جہاد کیا۔ پہلا غزوہ بدر کبریٰ جو ہجرت کے دوسرے سال ۱۷ ماہ رمضان روز جمعہ کو واقع ہوا دوسرا غزوہ احد ہے جو ہجرت کے تیسرے سال ماہ شوال میں ہوا تیسرا و چوتھا غزوہ خندق و بنی قرینہ جو چوتھے سال ماہ شوال میں ہوئے پانچواں غزوہ بنی المصطلق ہے جو سال پنجم ماہ شعبان میں ہوا چھٹا غزوہ خیبر ہے جو ہجرت کے چھٹے سال ہوا ساتواں غزوہ فتح مکہ ہے جو آٹھویں سال ماہ رمضان میں ہوا۔ آٹھواں اور نواں غزوہ حنین و طائف جو ہجرت کے اٹھویں سال ماہ شوال میں ہوئے اور جن لڑائیوں میں حضرتؐ نے لشکر بھیجے اور خود تشریف نہیں لے گئے۔ وہ چھبیس ہیں۔

کلینی نے مسند حسن حضرت صادقؑ سے روایت ہے کہ جب ہم جنگ کرتے

ہیں تو ہمارا شعار جنگ کے درمیان یا محمدؐ یا محمدؐ (صلی اللہ علیہ وآلہ وسلم) ہوتا ہے اور جنگ بدر و احد میں صحابہ کا شعار یا نصر اللہ اقتراب تھا یعنی اے خدا کی مدد قریب ہو۔ جنگ بنی النضیر میں یا روح القدس ارح تھا اے روح القدس راحت دے جنگ بنی قتیقاع میں یا رب لا یغلبنک تھا پروردگار کفار تیرے لشکر پر غالب نہ ہونے پائیں۔ جنگ طائف میں یا رضوان تھا حنین کی جنگ میں یا نبی عبداللہ تھا جنگ احزاب میں حم لا یصرون تھا جنگ بنی قرینہ میں یا سلام اسلمہم تھا جنگ مریسج میں جس کو جنگ بنی مصطلق بھی کہتے ہیں الا الی اللہ الامر تھا۔ جنگ حدیبیہ میں الا لعنة اللہ علی الظالمین تھا جنگ خیبر میں یا علی انہم من غل تھا۔ فتح مکہ میں نحن عباد اللہ حقا تھا جنگ تبوک میں یا احد یا صمد تھا جنگ بنی الملوچ میں امت امت تھا اور جنگ صفین میں یا نصر اللہ تھا۔ اور امام حسین علیہ السلام کا شعار یا محمد (صلی اللہ علیہ وآلہ وسلم) تھا وہی شعار ہمارا ابھی ہے اور کلینی نے بسند معتبر حضرت صادقؑ سے روایت کی ہے کہ اہل مدینہ کا ایک گروہ آنحضرتؐ کی خدمت میں حاضر ہوا حضرتؐ نے ان سے پوچھا کہ جنگ میں تمہارا شعار کیا ہے انہوں نے کہا حرام ہے فرمایا کہ اپنا شعار حلال کو قرار دو۔ دوسری روایت میں ہے کہ جنگ بدر میں مسلمانوں کا شعار ”یا منصور امت“ تھا۔ احد کی لڑائی میں مہاجرین یا نبی اللہ عبداللہ یا بنی عبدالرحمن کہتے تھے اور قبیلہ اوس والے یا بنی عبداللہ کہتے تھے۔

احادیث معتبرہ میں حضرت صادقؑ سے منقول ہے کہ جب حضرت سرور کائنات صلی اللہ علیہ وآلہ وسلم کوئی لشکر کسی دشمن کی طرف بھیجتے تھے تو ان کے لئے دعا کرتے تھے اور لشکر کے سرداروں کو ان کے ماتحتوں کے ساتھ طلب فرما کر اپنے پاس بٹھاتے اور سردار کو خود اس کے اور اس کے لشکر کے بارے میں تقویٰ اور پرہیزگاری کی ہدایت فرماتے۔ پھر ہر ایک سے تاکید فرماتے کہ خدا کا نام لے کر اور اس سے مدد طلب کرتے ہوئے جاؤ اور خدا و رسول کی خوشنودی کے لئے جہاد کرو ہر اس شخص کے ساتھ جو خدا کا منکر ہے، اور مکرو فریب مت کرو۔ غنیمت سے کچھ مت چراؤ اور کافروں کو قتل کرنے کے بعد ان کے ہاتھ، پیر اور آنکھ ناک اور دوسرے اعضا مت قطع کرو۔ اور بوڑھوں،

بچوں اور عورتوں کو مت قتل کرو اور نہ راہبوں کو جو عبادتخانوں میں بیٹھے ہوں یا غاروں اور پہاڑوں میں خلوت گزین ہوں اور نہ درختوں کو کاٹو سوائے ان کے جن سے تم کو دشواری اور زحمت ہو۔ اور مسلمانوں میں کوئی کسی کافر کو امان دیدے تو وہ مسلمانوں کی طرف سے امان میں ہو گیا اس کو چھوڑ دو تاکہ خدا کے کلام کو سننے اگر وہ تمہارے دین کا تابع ہو جائے تو وہ دین میں تمہارا بھائی ہے اور اگر انکار کرے تو اس کے جائے پناہ میں اس کو پہنچا دو اور اس کے قتل پر خدا سے مدد کے طلبگار رہو۔ اور دوسری روایت میں فرمایا خرے کے درختوں کو مت جلاؤ اور پانی میں غرق مت کرو، پھل دار درختوں کو مت کاٹو، زراعت کو آگ مت لگاؤ، ممکن ہے کہ تم اس کے محتاج و ضرورت مند ہو حلال جانوروں کے پیروں کو مت کاٹو جب تک کہ ان کے کھانے کی ضرورت نہ ہو۔ جب مسلمانوں کے دشمنوں کا مقابلہ ہو تو پہلے ان کو تین امور کی دعوت دو اگر ایک بات بھی مان لیں تو قبول کرو اور ان کو چھوڑ دو۔ سب سے پہلے ان کو اسلام کی دعوت دو اگر وہ مسلمان ہو جائیں تو ان کو دارالسلام کی جانب ہجرت کا مشورہ دو۔ اگر وہ ہجرت نہ کرنا چاہیں اور اپنے شہر میں رہنا ہی پسند کریں تو اعراب کی مانند ہوں گے جن کو غنیمت سے حصہ نہ ملے گا جب تک کہ وہ ہجرت نہ کریں اگر وہ دعوت اسلام قبول نہ کریں تو ان کو جزیہ دینے کی شرط پیش کرو۔ اگر وہ اہل کتاب سے ہوں کہ وہ اپنے ہاتھ سے ذلت و خواری کے ساتھ جزیہ دیں۔ اگر وہ یہ شرط قبول کریں تو ان سے دست بردار ہو جاؤ اگر ان میں سے کوئی بات نہ مانیں تو خدا سے مدد طلب کرو اور ان سے جہاد کرو۔ اگر کبھی اہل قلعہ کا محاصرہ کرو اور وہ تم سے خواہش کریں کہ خدا کے احکام پر قلعہ سے باہر آئیں تو قبول کرو بلکہ اپنے میں سے کسی کو حاکم بنا لو شاید تم کو ان کے بارے میں حکم خدا کا علم نہ ہو اور اگر تم ان کو امان میں دو تو اپنی امان کے ساتھ امان دو خدا و رسول کی امان کے ساتھ امان مت دو۔ اور جناب امیرؓ سے بسند معتبر روایت ہے کہ آنحضرت صلی اللہ علیہ وآلہ وسلم نے فرمایا کہ مشرکوں کے پانی میں زہر مت ملاؤ، بسند موثق جناب صادقؑ سے روایت ہے کہ آنحضرت نے کبھی کسی دشمن پر شب خون نہیں مارا جناب صادقؑ سے بسند موثق روایت ہے کہ جناب رسول خداؐ کے لشکر کی تعداد جنگ بدر میں تین سو تیرہ اور جنگ خندق میں نو سو تھی۔

حدیث معتبر میں حضرت امام رضا علیہ السلام سے روایت ہے کہ آنحضرت صلی اللہ علیہ وآلہ وسلم نے جنگ کے ذریعہ سے جب خیبر کو حاصل کیا، زمین و باغ اور کھیتوں کو شراکت میں اہل خیبر کو دے دیا کہ ان سے جو کچھ حاصل ہو نصف مسلمانوں کا حصہ ہوگا اور نصف کے حقدار وہ خود ہوں گے اس اپنے نصف میں سے زکوٰۃ عشر اور نصف عشر دیں اور جب اہل طائف مسلمان ہوئے اور ان پر زکوٰۃ اور نصف عشر کے سوا اور کچھ مقرر نہ فرمایا اور مکہ معظمہ میں جب قوت کے ساتھ داخل ہوئے تو وہاں کے سب باشندے اسیر ہوئے حضرت نے سب کو آزاد کر دیا اور فرمایا جاؤ میں نے تم سب کو رہا کر دیا اور معاف کیا۔

مسند معتبر حضرت صادق سے روایت ہے کہ جناب رسول خدا صلی اللہ علیہ وآلہ وسلم نے مسلمانوں کا لشکر کافروں سے جنگ کے لئے روانہ فرمایا جب وہ لشکر واپس آیا تو حضور نے فرمایا کہ مرحبا معمولی جہاد سے تو تم فارغ ہو گئے لیکن تم پر جہاد اکبر ابھی باقی ہے۔ پوچھا جہاد بزرگ کیا ہے؟ فرمایا نفس امارہ کے ساتھ جہاد کہ اس کو اس کی خواہشات سے روکو وہ تمام جہادوں سے دشوار ہے۔

دوسری معتبر سند کے ساتھ انہی حضرت سے روایت ہے کہ جناب رسول خدا صلی اللہ علیہ وآلہ وسلم نے دیہاتی عربوں کے ساتھ اس شرط پر صلح کی کہ وہ اپنے مکانوں میں رہیں ہجرت نہ کریں لیکن شرط یہ ہے کہ اگر کوئی جہاد کا موقع آئے تو اس میں شریک توں ہوں گے مگر ان کو مال غنیمت سے حصہ نہ ملے گا اور مسند موثق انہی حضرت سے روایت ہے کہ آنحضرت عورتوں کو اپنے ساتھ جنگ میں لے جاتے تھے کہ مردوں کی مرہم پٹی کریں گی لیکن ان کو غنیمت میں حصہ نہ ملے گا مگر تھوڑی سی عطا و بخشش کے طور پر دے دیا کرتے تھے دوسری معتبر حدیث میں روایت ہے کہ جناب رسول خدا صلی اللہ علیہ وآلہ وسلم نے قول حق تعالیٰ **وَأَعِدُّوا لَهُمْ مَا اسْتَطَعْتُمْ مِنْ قُوَّةٍ** (پا آیت ۶۰ سورۃ انفال) کی تفسیر دریافت کی یعنی کافروں کے لئے مہیا کرو طاقت جو تم سے ہو سکے۔

حضرت نے فرمایا کہ اس سے مراد تیر اندازی ہے دوسری معتبر حدیثوں میں وارد ہوا ہے کہ جناب رسول خدا گھوڑے اور اونٹ اس شرط پر دوڑاتے تھے کہ جو کچھ اس سے حاصل ہو جہاد پر صرف کریں اور آیت کریمہ اور احادیث میں وارد ہوا ہے کہ ابتدا میں

جماد کے لئے مقرر تھا کہ سو مسلمان ہزار کافروں کے مقابلے میں کھڑے ہوں اور میدان سے بھاگیں نہیں پھر خدا نے ان پر فضل کیا اور اس حکم کو منسوخ فرما دیا اور سو مسلمانوں خود قریش کے ساتھ جماد کے لئے تیار ہوئے اور بواط کے مقام تک پہنچے اور بغیر جنگ کے واپس آئے پھر حضرت غزوہ عسیرہ کے لئے نکلے قافلہ قریش سے مقابلہ کے ارادہ سے عسیرہ تک پہنچے جو تنبک میں ایک موضع ہے اور تمام ماہ جمادی الاول اور جمادی الثانی کے چند ایام وہاں ٹھہرے اور بنی مدلج اور قبیلہ نضیرہ کی اولاد سے صلح کر کے واپس آئے۔ عمار یاسر سے روایت کی گئی ہے وہ کہتے ہیں میں حضرت امیر المومنینؑ کے ہمراہ غزوہ عسیرہ میں تھا۔ حضرت نے مجھ سے فرمایا کہ اے ابولیقطان آؤ بنی مدلج کے حالات چل کر دیکھیں کہ وہ اپنے چشمہ پر کس طرح کام کرتے ہیں۔ میں حضرت کے ساتھ ان کے قریب گیا اور کچھ دیر دیکھتا رہا کہ ہم پر نیند غالب آگئی اور ہم نخلستان میں جا کر خاک پر سو رہے۔ ناگاہ جناب رسول خدا صلی اللہ علیہ وآلہ وسلم نے ہم کو بیدار کیا۔ جناب امیرؑ کے جسم سے خاک جھاڑ رہے تھے اور فرماتے تھے ابوتراب اٹھو اور فرمایا کہ اے ابوتراب میں تم کو شقی ترین مردم سے آگاہ کروں جناب امیرؑ فرماتے ہیں کہ میں نے عرض کی ہاں یا رسول اللہؐ حضرت نے فرمایا شقی ترین مردم سرخک نمود تھا جس نے ناقہ صالحؑ کو پے کیا اور اس امت کا شقی ترین وہ شخص ہے جو تم کو اس جگہ ضربت لگائے گا اور اپنے دست اقدس کو آنحضرتؐ کے فرق مبارک پر رکھا اور فرمایا کہ اس کے خون سے اس کو ترک کر دے گا۔ اور حضرتؐ کی داڑھی مبارک پر ہاتھ پھیرا (مجمع الزوائد جلد ۹ ص ۱۰۱ سطر ۱۲۔ تاریخ دمشق جلد ۱ صفحہ ۲۲۔ فتح الباری جلد ۸ صفحہ ۷۳۔ المستدرک جلد ۳ ص ۱۴۰۔ سیرت النبی ہشام جلد ۲ ص ۲۳۴۔ عمدۃ القاری جلد ۷ ص ۶۴۔ الامتاع ص ۵۵۔ تاریخ خمیس جلد ۲ ص ۳۴۔ الکنی والاسماء جلد ۲ ص ۱۶۲۔ الریاض النضرہ جلد ۲ ص ۱۵۴۔ رغبتہ الاطل جلد ۷ ص ۱۸۰ منتخب کنز العمال جلد ۵ ص ۶۰۔ طبقات ابن سعد جلد ۲ ص ۱۰۔ تاریخ طبری جلد ۲ ص ۲۴۱ البدایہ و النہایہ جلد ۳ ص ۲۴۷ سیرت حلبیہ جلد ۲ ص ۱۴۲) پھر غزوہ عسیرہ سے مدینہ کی جانب واپس آئے اور دس روز نہ گزرے تھے کہ کر رہن حارث فہری اہل مدینہ کے چوپائیوں اور مویشیوں کو حملہ کر کے ہنکا لے گیا۔ حضرت اس کی تلاش و تعاقب میں نکلے اور صفوان کی زادی تک پہنچے جو بدر کے قریب و جوار میں ہے اسی غزوہ کو غزوہ بدر

اولے کہتے ہیں اس میں حضرت کے علمدار جناب امیرؓ تھے اور حضرت نے مدینہ میں زید بن حارثہ کو اپنا جانشین بنایا تھا غرض کرو نہ پایا اور مدینہ واپس آئے اور جمادی الثانی کے باقی ایام اور رجب و شعبان کے پورے مہینے حضرت مدینہ میں اقامت پذیر رہے اسی اثنا میں حضرت علیہ السلام نے سعد بن وقاص کو اسی اشخاص کے ساتھ بھیجا وہ بھی بغیر جنگ کے واپس آئے پھر مدینہ والوں کو ایک گروہ کے ساتھ عبداللہ بن محسّس کو مدینہ سے باہر بھیجا ان کو جنگ کی اجازت نہیں دی تھی۔ یہ ماہ حرام تھا اور ایک خط لکھ کر دیا اور فرمایا کہ جب دو روز راستہ طے کر لینا تو اس خط کو پڑھنا جو کچھ اس میں لکھا ہوا ہو اس پر عمل کرنا انہوں نے بموجب تاکید کے دو روز کے بعد اس خط کو کھولا اور پڑھا اس میں لکھا تھا کہ نخلہ میں جا کر قیام کرو اور قریش کے حالات سے جن کا تم کو علم ہوتا رہے مجھے اطلاع دیتے رہو۔ یہ پڑھ کر کہا جان و دل سے منظور ہے اور اپنے ساتھیوں سے کہا کہ جس کو شہادت پسند ہو وہ میرے ساتھ آئے۔ یہ سن کر ہمراہی ان کے ساتھ چلے اور نخلہ میں پہنچے۔ وہاں عمرو بن الحضرمی حکم بن کیسان عثمان اور مغیرہ پسران عبداللہ بھی منتہ اور چھال اور کھانے کی چیزیں برائے تجارت طائف سے خرید کر لئے ہوئے آئے وہ مکہ جا رہے تھے جب ان لوگوں نے لشکر اسلام کو وہاں دیکھا اور خوفزدہ ہوئے مسلمانوں میں سے واقعہ بن عبداللہ نے اپنا سر مونڈوا لیا اور ان پر ظاہر کیا گویا ہم لوگ عمرہ کے لئے آئے ہیں جنگ کا ارادہ نہیں ہے وہ ماہ رجب کا آخری دن تھا۔ یہ سن کر مشرکین مطمئن ہو گئے اور وہاں قیام پذیر ہو گئے آنحضرت صلی اللہ علیہ وآلہ وسلم کے اصحاب نے مشورہ کیا کہ اگر ہم ان سے جنگ کرتے ہیں تو ماہ حرام میں جنگ قرار پائے گی اور اگر چھوڑ دیتے ہیں تو یہ کل مکہ میں پہنچ جائیں گے اور مجمع البیان کی روایت کے مطابق ان پر مشتبہ تھا کہ آیا ماہ رجب شروع ہو گیا یا نہیں آخر ان کی یہ رائے قرار پائی کہ ان کو قتل کر دو۔ چنانچہ واقعہ بن عبداللہ نے ایک تیر عمر بن الحضرمی کو مارا اور اس کو قتل کر دیا۔ اس کے ساتھ یہ دیکھتے ہی بھاگ گئے مسلمانوں نے ان کا مال و سامان غنیمت میں لے لیا اور مدینہ لائے اور مشرکین میں سے دو شخصوں کو اسیر بھی کر لیا۔ علی بن ابراہیم کی روایت کے مطابق یہ واقعہ ماہ رجب کی پہلی تاریخ کو ہوا۔ جب مال غنیمت آنحضرت کی خدمت میں پیش کیا تو آپ نے فرمایا کیا میں نے ماہ حرام میں جنگ کرنے کی ممانعت نہیں کی تھی اور آپ نے

مال غنیمت اور اسیروں پر تصرف نہ کیا وہ لوگ اپنی اس حرکت پر نادوم و پشیمان ہوئے۔ ادھر کفار قریش نے حضرتؑ کی خدمت میں خط لکھا کہ آپؑ نے ماہ حرام کو حلال کر دیا اور نے ان کو حکم دیا کہ بیت المقدس کی طرف رخ کر کے نماز پڑھیں تاکہ لوگوں کی تالیف قلوب ہوتی رہے اور آپؑ کی تکذیب نہ کریں۔ کیونکہ اپنی کتابوں میں وہ پڑھ چکے تھے کہ آنحضرتؑ دو قبلہ والے ہوں گے اور آنحضرت صلی اللہ علیہ وآلہ وسلم کعبہ کو قبلہ قرار دینا زیادہ پسند کرتے تھے کیونکہ وہ آپؑ کے اجداد کرام اور جناب ابراہیمؑ کا قبلہ تھا اور سات ماہ کے بعد یا سولہ یا سترہ یا اٹھارہ یا انیس مہینے کے بعد علی الاختلاف وہ قبلہ منسوخ ہوا اور حضرتؑ کعبہ کی جانب مامور ہوئے اور رخ کیا جیسا کہ خداوند عالم نے قرآن مجید میں ارشاد فرمایا اور شیخ طوسی نے تمذیب میں مسند موثق حضرت صادقؑ سے روایت کی ہے کہ لوگوں نے آپؑ سے دریافت کیا کہ کس وقت آنحضرتؑ نے کعبہ کی جانب نماز میں رخ کیا۔ حضرتؑ نے فرمایا کہ جنگ بدر سے واپسی کے بعد اور کلینی نے مسند جس روایت کی ہے کہ حضرت صادقؑ سے لوگوں نے پوچھا کہ کیا جناب رسول خداؑ بیت المقدس کی جانب رخ کر کے نماز پڑھتے تھے فرمایا ہاں۔ پوچھا کیا کعبہ کی طرف پیٹھ کرتے تھے فرمایا جب تک مکہ میں تھے پشت بھی نہ کرتے تھے۔ لیکن جب مدینہ تشریف لائے تو کعبہ کی جانب پیٹھ اور بیت المقدس کی جانب رخ کر کے نماز پڑھتے تھے یہاں تک کہ خدا نے ان کو کعبہ کی طرف رخ کرنے کا حکم دیا۔ اور ابن بابویہ نے روایت کی ہے کہ جناب رسول خداؑ نے مکہ میں مبعوث برسالت ہونے کے تیرہ سال تک اور انیس ماہ تک مدینہ میں بیت المقدس کی طرف رخ کر کے نماز پڑھی۔ تو یہودیوں نے کہا تم ہمارے تابع ہو اور حضرتؑ رنجیدہ ہوئے اور رات کے وقت باہر نکل کر آسمان کی جانب نظر کی یعنی وحی کے انتظار میں تھے صبح ہوئی اور آپؑ نے نماز ادا کی اور وحی کا انتظار کرتے رہے یہاں تک کہ ظہر کا وقت آیا اور آپؑ نے دو رکعت نماز ادا کی تھی کہ جبریلؑ نازل ہوئے اور یہ آیت لائے قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَتَهُ تَرْضَاهَا (پ ۲ آیت ۱۴۴ سورۃ البقرہ) ”بیشک ہم تمہارا آسمان کی طرف بار بار نظر کرنا دیکھتے تھے لہذا ہم تم کو اس قبلہ کی طرف پھیرے دیتے ہیں جس کو تم پسند کرتے ہو“ اور جبریلؑ نے نماز ہی میں آنحضرت صلی اللہ علیہ وآلہ وسلم کا ہاتھ پکڑ کر آپؑ کو قبلہ کی طرف پھیر دیا۔ وہ لوگ جو

آپ کے پیچھے تھے سب نے کعبہ کی جانب رخ کر لیا۔ مرد عورتوں کی جگہ اور عورتیں مردوں کی جگہ پر ہو گئے۔ تو پہلی دو رکعت بیت المقدس کی طرف ہوئی اور آخری دو رکعت کعبہ کی طرف ادا کی گئیں۔ یہ خبر مدینہ کی دوسری مسجدوں میں بھی پہنچی تو وہاں کے لوگوں نے بھی جو دو رکعت ادا کر چکے تھے اٹھائے نماز ہی میں کعبہ کی جانب رخ کر لیا اس سبب سے وہ مسجد دو قبلہ والی مسجد مشہور ہو گئی۔ اس وقت مسلمانوں نے کہا تھا کہ جو نمازیں ہم نے بیت المقدس کی جانب پڑھی ہیں وہ ضائع ہوئیں اس وقت خدا نے یہ آیت نازل کی **مَا كَانَ اللَّهُ لِيُضِيعَ إِيمَانَكُمْ** (پ ۲ آیت ۱۴۳ سورۃ البقرہ) یعنی خدا ایسا نہیں ہے کہ خدا تمہارے ایمان کو ضائع کر دے گا" یعنی تمہاری نمازوں کو جو بیت المقدس کی جانب تم نے پڑھی ہیں اور حدیث موثق میں منقول ہے کہ جن لوگوں نے مسجد قبلتین کی جانب نماز پڑھی تھی وہ عبداللہ شہل تھے اس میں بہت سی حدیثیں ہیں بعض کہتے ہیں کہ قبلہ کے منقلب ہونے کے بعد مسجد قبا کی تعمیر ہوئی اور حضرت نے اپنے ہاتھ سے اس کی تعمیر کی اور کہتے ہیں کہ ہجرت کے دوسرے سال ماہ شعبان میں تعمیر ہوئی اور اسی سال ماہ رمضان کے روزے فرض ہوئے۔ اور اسی سال زکوٰۃ فطرہ واجب ہوئی اور اسی سال جناب رسول خدا صلی اللہ علیہ وآلہ وسلم نے عید الفطر کی نماز صحرا میں جا کر ادا کی۔ (حیات القلوب جلد ۲ ص ۵۲۳ سطر آخر)

حزہ قافلہ قریش کو روکنے کے لئے روانہ ہوئے یہ قافلہ شام سے آیا تھا اس میں تین سو آدمی تھے، ابو جہل بن ہشام ہمراہ تھا۔

یہ لوگ (یعنی مہاجرین) عیص کی جانب سے سمندر کے ساحل تک پہنچ گئے فریقین کی ٹڈ بھینٹ ہوئی یہاں تک کہ سب لڑنے مرنے کے لئے صفیں باندھ لیں۔
مجدی بن عمرو الجہنی جو فریقین کا حلیف تھا۔ کبھی ان لوگوں کی طرف جانے لگا اور کبھی ان لوگوں کی طرف جانے لگا یہاں تک کہ وہ ان کے درمیان حائل ہو گیا۔
حضرت حمزہ بن عبدالمطلب اپنے ساتھیوں کے ہمراہ مدینے واپس ہوئے۔

الراج المبین میں ہے کہ جناب رسول اللہ صلی اللہ علیہ وآلہ وسلم مشرکین مکہ کے ہاتھوں پریشان ہو کر مدینہ آ گئے تھے تاہم کینہ پرور اور حاسد قوم آپ کی فکر سے غافل نہ تھی۔ اسلام کا استیصال اور نعوز باللہ محمد کے قتل کو وہ کبھی بھول نہیں سکتے تھے

ایسی حالت میں اسلام اور اہل اسلام کو ان کی مخالفتوں سے بچنا اور مدینہ کی قوموں میں امن قائم رکھنا۔ رسول اللہ صلی اللہ علیہ وآلہ وسلم کا فرض تھا اور اس مفید اور ضروری انتظام کے لئے ذیل کے امور لازمی تھے کیونکہ بغیر ان کے قریش سے سخت دل اور بے رحم قوم کے مقابل میں حفاظت اسلام اور امن عام کا قائم رکھنا کسی طرح ممکن نہیں ہو سکتا تھا۔

- (۱) اسباب کی خبر رکھنے کہ قریش مکہ کیا کرتے ہیں اور کس منصوبے میں ہیں۔
- (۲) جو قومیں کہ مدینہ میں یا مدینے کے گرد رہتی تھیں ان میں امن کا قائم رکھنا اور قریش کی نہ مدد کرنے کا معاہدہ کرنا مگر اس کے ساتھ ہی عہد شکنی کی حالت میں ان سے مقابلہ کرنا اس ارادہ کے لئے ایسا ہی ضروری تھا جیسا امن کا معاہدہ کرنا کیونکہ اگر عہد شکنی کی مکافات قائم نہ کی جاتی تو کوئی معاہدہ اپنے عہد پر قائم نہیں رہ سکتا تھا اور امن مطلوبہ خیال نہیں ہو سکتا تھا۔

(۳) جو مسلمان مکہ میں پہنچ گئے تھے اور موقع پا کر وہاں سے ہجرت کرنا چاہتے تھے ان کی اعانت کرنا کیونکہ جو قافلہ مکہ سے نکلتا تھا قریش کو ہمیشہ یہی خیال لگا رہتا تھا کہ شاید اس کے ساتھ کوئی مسلمان کسی حیلے سے بھاگ نہ جائے۔

(۴) قریش کی جو جماعت مدینہ پر حملہ کرنے کی نیت سے نکلے یا کسی طرح پر احتمال ہو کہ وہ مدینے پر آنے والی ہے ہتھیاروں سے اس کا مقابلہ کرنا۔

(۵) جب کافر ان مسلمانوں کو جو ان کے قبضہ میں ہیں تکلیف دیتے ہوں تو ان ظلم رسیدہ مسلمانوں کی اعانت اور مخلصی کے لئے ان کافروں پر ہتھیار اٹھانا اور ان سے مقابلہ کرنا۔

(۶) جب کافر ان مسلمانوں کو جو ان کے احکام مذہبی ادا کرنے سے منع کریں جو ان کی علمداری میں بستے ہیں تو ان پر ہتھیار اٹھانا اور ان سے مقابلہ کرنا اگرچہ ان غزوات کی صورت مذہبی جنگ کی ہوگی لیکن اسلام کا مقصود ان غزوات سے اپنی مذہبی آزادی حاصل کرنا شمار ہوگا۔ جو کسی طرح قابل الزام نہیں کہا جا سکتا آنحضرت کے زمانہ میں جتنے غزوہ اور سرایا واقع ہوئے وہ انہیں اصول پر مبنی تھے اسلام کی کامیابیاں اور اس کی اتنی وسیع اور شریح فتوحات پورے طور سے کرتے ہیں کہ جہاد کرنے کی اور دشمنوں سے بچنے کیلئے

اسلام کے یہ مقرر کئے ہوئے قاعدے کتنے صحیح سچے اور جائز تھے جب تک ان قواعد کی پابندی رہی اسلام کی ظلم و تعدی زبردستی اور بے جا تیغ کشی کی شکایت دنیا کے کسی گوشہ سے نہ آئی آنحضرت صلی اللہ علیہ وآلہ وسلم کے زمانہ میں اسلام کو جہاں کہیں دست قبضہ ہونے کی مجبوری ہوئی اس کی اصلی غرض مدافعت تھی غزوہ سریہ دونوں کے معنی جنگ کے ہیں غزوہ اس کو کہتے ہیں جس میں جناب رسول خدا صلی اللہ علیہ وآلہ وسلم خود شریک ہوں اور سریہ اسے کہتے ہیں جس میں جناب رسالت مآب صلی اللہ علیہ وآلہ وسلم خود شریک نہ ہو سکے ہوں بلکہ آنحضرت صلی اللہ علیہ وآلہ وسلم نے اس جنگ پر اہل اسلام میں کسی کو عام اس سے کہ مہاجر ہوں یا انصار سردار لشکر بنا کر لشکر کے ہمراہ بھیج دیا ہو۔ جناب علی مرتضیٰ عموماً "تمامی غزوات میں رسول اللہ صلی اللہ علیہ وآلہ وسلم کے شریک تھے اور ہر معرکہ میں فوج اسلامی کی علمداری آپ ہی کے لئے مخصوص تھی۔ عن ثعلبیہ ابن ابی مالک قال کان علی اخذ رایۃ رسول اللہ علیہ وآلہ وسلم یوم بدر المشاہد کلہا (مناقب امام احمد بن حنبل) ابن عباس فرماتے ہیں کہ بدر اور تمام دیگر مشاہد میں جناب علی مرتضیٰ آنحضرت صلی اللہ علیہ وآلہ وسلم کے علمدار تھے سریہ کی خدمت آپ کو کم سپرد ہوئی اور سوائے آنحضرت صلی اللہ علیہ وآلہ وسلم کے آپ کو کسی دوسرے اہل اسلام کی ماتحتی میں کسی خدمت کے بجالانے کی کم تکلیف دی گئی۔

غزوہ ودان

غزوہ ودان یا ابویہ ابوا غزوہ ماہ صفر سن ۱ ہجری میں ہوا ودان مکہ اور مدینہ کے درمیان فرع کی طرف واقع ہے یہ بستی جحفہ سے ملی ہوئی ہے برشتی وہاں سے چھ میل اور ابوا آٹھ میل ہے ابوا فرع کے متعلقات سے ہے اور یہیں آنحضرت صلی اللہ علیہ وآلہ وسلم کی والدہ مقدسہ حضرت آمنہ خاتون کی قبر واقع ہے جناب علی مرتضیٰ علیہ السلام کو لے کر ودان کی طرف تشریف لے گئے۔ قبلہ بنی بکر جن کا خاندانی سلسلہ رسول اللہ سے عبد مناف اور کنانہ کی پشت میں ملتا ہے وہاں بستے تھے وہ فوج اسلامی کی آمد دیکھ کر کچھ ایسے خائف ہوئے کہ فوراً "صلح پر راضی ہو گئے اور فیما بین یہ طے پایا کہ وہ اسلام اور

کفار دونوں میں کسی کی طرف نہ ہوں ان میں شریک ان کے اس معاہدے کے بعد آپ اپنی جماعت کے ساتھ مدینہ واپس ہوئے۔ (کامل ابن اثیر ص ۴۵)

غزوہ بواط یہ غزوہ اس کے بعد ربیع الاول میں واقع ہوا ابواط ایک چھوٹی سی بستہ کوہ خیبر سے ملی ہوئی پہاڑ پر رضوی کے پاس واقع ہے آنحضرت صلی اللہ علیہ وآلہ وسلم کو خارجاً معلوم ہوا کہ کفار قریش پورے سامان جنگ کے ہمراہ یہاں تک پہنچ کر مدینہ کا ارادہ رکھتے ہیں۔ آنحضرت صلی اللہ علیہ وآلہ وسلم نے یہ سن کر اسلامی فوج کو تیاری کا حکم دیا اور علی مرتضیٰ کو علمدار لشکر بنایا مگر بواط کے قریب پہنچ کر یہ معلوم ہوا کہ یہ خبر افواہ کے سوا اور کچھ بھی نہیں تھی کامل ابن اثیر ص ۴۵ غزوہ سفوان یا بدر الاولیٰ بواط کے بعد ہی یہ غزوہ واقع ہوا بدر ایک چشمہ کا نام ہے جو وادی صفراء کے اخیر حصہ میں مکہ اور مدینہ کے مابین واقع ہے وہاں سے سمندر کا کنارہ ایک رات کا راستہ ہے چشمہ بدر پر عرب کے دو مشہور قبیلہ بنی مذبح اور ان کے حلیف بنی نضیر آباد تھے۔ اس غزوہ کا یہ سبب تھا کہ کرز بن جابر الضمیری نے مدینہ والوں کے مویشی لوٹ لیے مدینہ والوں نے اس کی شکایت آنحضرت صلی اللہ علیہ وآلہ وسلم سے کی آپ نے مجرموں کی تنبیہ کے لئے اسلامی لشکر کو کوچ کا حکم دیا اور علی مرتضیٰ کو علم فوج عنایت فرما کر ان کی طرف تشریف طبقات میں ہے آغاز سفر میں ہجرت کے گیارہویں مہینے رسول اللہ صلی اللہ علیہ وآلہ وسلم کا غزوہ الابواء ہے آپ کا علم حمزہ بن عبدالمطلب نے اٹھایا اور وہ سفید تھا۔ آپ نے مدینہ پر سعد بن عبادہ کو خلیفہ بنایا اور صرف مہاجرین کے ہمراہ روانہ ہوئے جن میں کوئی انصاری نہ تھا۔ آپ قافلہ قریش کو روکنے کے لئے ابواط پہنچے مگر جنگ کی نوبت نہ آئی یہی غزوہ ودان ہے اور آپ دونوں مقام الابواء کے اور ودان پر وارد ہوئے ان دونوں میں چھ میل کا فاصلہ ہے، یہ سب سے پہلا غزوہ ہے جسے بہ نفس نفیس آپ نے کیا۔

اسی غزوہ میں آپ نے فحشی بن عمرو الضمیری سے جو آپ کے زمانے میں بنی نضیر کا سردار تھا ان شرائط پر مصالحت فرمائی کہ نہ آپ نضیر سے جنگ کریں گے اور نہ وہ آپ سے لڑیں گے نہ آپ کے خلاف لشکر جمع کریں گے اور نہ دشمن کو مدد دیں گے آپ کے اور ان کے درمیان ایک عہد نامہ تحریر کیا گیا (اور نضیر بنی کنانہ میں سے ہیں)

کثیر بن عبد اللہ المرئی اپنے باپ دادا سے روایت کرتے ہیں کہ ہم نے رسول اللہ صلی اللہ علیہ وآلہ وسلم کے ہمراہ الالبواء کے سب سے پہلے غزوہ میں جہاد کیا۔ (طبقات ابن سعد جلد ۱ ص ۳۰۸ سطر ۱۲)

طبقات ابن سعد میں ہے ہجرت کے تیرہویں مہینے شروع ربیع الاول میں رسول اللہ صلی اللہ علیہ وآلہ وسلم کا غزوہ بواط ہے آپ کا جھنڈا سفید تھا اور سعد بن ابی وقاصؓ لئے ہوئے تھے آنحضرت صلی اللہ علیہ وآلہ وسلم نے مدینے میں سعد بن معاذؓ کو اپنا خلیفہ بنایا اور دو صحابیوں کے ہمراہ اس قافلہ قریش کو روکنے کے لئے نکلے جس میں امیر بن خلف الجمعی کے ساتھ سو آدمی قریش کے اور ڈھائی ہزار اونٹ تھے۔

آپ بواط پہنچے یہ جگہ جہینہ کے پہاڑی سلسلہ میں علاقہ رضوی اور شام کے راستے کے متصل ذی شب کے قریب ہے بواط اور مدینے کے درمیان تقریباً "چار برد (اڑتالیس میل) کا فاصلہ تھا رسول اللہ صلی اللہ علیہ وآلہ وسلم کو جنگ کی نوبت نہ آئی اور آپ مدینے مراجعت فرما ہوئے۔ (ص ۳۰۹ سطر ۴)

اسی ماہ ربیع الاول کے شروع میں رسول اللہ صلی اللہ علیہ وآلہ وسلم کا کرز بن جابر الفہری کی تلاش میں غزوہ ہے۔ آپ کا جھنڈا سفید تھا جو علیؓ بن ابی طالب

غزوہ بدر الکبریٰ

یہ پہلا غزوہ ہے جس میں اہل اسلام کو کفار قریش کے مقابلہ میں تلوار اٹھانے کا موقع ملا اہل اسلام کی تعداد ۳۱۳ تھی اور قریش کی جمعیت ۹۵۰ یا ہزار کے قریب تھی۔ (کامل ابن اثیر ص ۷۷ ابو الفدا ص ۱۳۴)

فوج مشرکین کی کثرت اور مسلمانوں کی قلت دیکھ کر کسی کو کامیابی کی امید نہ تھی۔ فوج مشرکین تو بڑے شاہانہ جلوس کے ساتھ مدینہ کی طرف چلے گئے والی عورتیں بھی ساتھ تھیں۔ عیش و طرب کے سامان ساتھ تھے نو نو دس دس اونٹ دونوں وقت ذبح کئے جاتے تھے۔ قریش کے معزز اور مشہور رئیس ہمراہ تھے۔ اور ہر رئیس کی طرف سے ایک روز لشکر کی دعوت ہونی تھی۔ (مغازی الصادقہ و اقدی ص ۲۶) فوج اسلام میں یہ بندوبست تھی نہ یہ سامان نہ اتنے سواروں کی کثرت تھی نہ اتنے پیادوں کی جماعت

لشکر میں کل ۳۱۳ آدمی تھے جن کے لئے سواری بھی پورے طور سے کافی نہیں تھی۔ ۳۱۳ آدمیوں میں کل دو گھوڑے اور ستر اونٹ تھے ایک اونٹ پر باری باری سے تین آدمی سوار ہوتے تھے یہاں تک کہ رسول اللہ صلی اللہ علیہ وآلہ وسلم کی سواری کا اونٹ بھی شرکت سے خالی نہیں تھا۔ کبھی جناب رسول خدا سوار ہوتے تھے اور کبھی علی مرتضیٰ علیہ السلام اور کبھی زید بن حارثہؓ بہر حال فوج اسلام مشرکین سے پہلے چشمہ بدر پر پہنچ گئی اور چشمہ سے کسی قدر فاصلہ پر بالو کے ایک ٹیلہ کے قریب اپنے خیمے نصب کر دیئے رسول خدا صلی اللہ علیہ وآلہ وسلم کو حریف کی تلاش ہوئی اور زبیر ابن العوامؓ اور سعد ابن وقاصؓ کو علی مرتضیٰ کے ہمراہ مشرکین کے بتیس میں روانہ فرمایا جناب علی مرتضیٰ چاہ بدر پر آ بیٹھے ان کے آتے ہی ایک حبشی بھی آیا اور چاہ بدر پر کھڑا ہو گیا علی مرتضیٰ اس کی صورت دیکھتے ہی پہچان گئے کہ یہ فوج مخالف کا جاسوس ہے اور ہماری خبر دریافت کرنے آیا ہے وہ شامت کا مارا آتے ہی ان کے دیکھتے ہی ایسا گھبرایا کہ سوائے خاموشی کے اس کو کچھ بن نہ آیا جناب علی مرتضیٰ اس کی گھبراہٹ خوف اور دہشت دیکھ کر فوراً اس کی طرف بڑھے اور اس کو گرفتار کر کے رسول خدا صلی اللہ علیہ وآلہ وسلم کی خدمت میں تشریف لائے وہ کچھ ایسا خائف ہو رہا تھا کہ ذرا سے استفسار پر بول اٹھا کہ میں مشرکین کا غلام ہوں اور عریض میرا نام ہے میں صرف اسلام کی حقیقت دریافت کرنے یہاں آیا تھا کے محاسن اخلاق اور آپ کی مروت و اشفاق کسی طرح اس امر کے متقاضی نہ ہوئے کہ سب سے پہلے ماجرین مقابلہ کے لئے نکالے جائیں اور بنی ہاشم جو قریش بھی تھے اور ماجر بھی فوج کی زینت بنا کر حریف کے مقابلے سے بچائے جائیں اس رعایت اور یک طرفہ مروت کا خیال مسلمانوں کے دل میں پیدا ہو کر کیا غضب پیدا کرتا اور اشاعت اسلام کی ان ابتدائی کارروائیوں میں کیسا تزلزل واقع ہوتا مگر آپ کی مروت و اخلاق نے بہت جلد اس مسئلہ کا فیصلہ کر دیا کہ عبیدہ ابن حارثؓ ابن عبدالمطلب حمزہؓ ابن مطلبؓ اور علی بن ابی طالب ابن مطلب کو فوراً ان کے مقابلے کے لئے روانہ کیا۔

شیبہ بن ربیعہ کا مقابلہ عبیدہ بن حارثؓ سے ہوا کیونکہ یہ دونوں آپس میں قریب تھے عتبہ ابن ربیعہ حمزہؓ کا مقابل ٹھہرا اور ولید ابن عتبہ جو اپنے باپ کی لاجواب دلیریوں کی یادگار تھا علی ابن ابیطالب کا مقابل ہوا آپس میں دست قبضہ ہونے سے پہلے

تینوں مقابل اپنے اپنی شجاعت اور جرات کے جوش میں رجز خوانی کرنے لگے ولید نے علی مرتضیٰؑ کو نہ پہچانا اور اس کی وجہ یہ تھی کہ آپ اس دن شمیہ سفید کا سر بند باندھے تھے اور تمامی جسم اصلاح جنگ سے پوشیدہ تھا ولید کے رجز کے جواب میں جو رجز آپ نے پڑھا وہ یہ تھا۔

تبا و تعسا لک یا ابن عتبه اسقیک من الکاس المنا یا شربۃ ولا ابالی بعد ذالک غبۃ "اے ابن عتبه ہلاکت تجھ کو ہو۔ میں تجھے کا سہ مرگ پلاتا ہوں اور اس کی پرواہ نہیں کرتا کہ تو پھر کراہ نہ آئے گا۔"

تاریخ طبری ص ۱۳۹۷ ابوالفدا ص ۳۰۴ مغازی الصادقہ ۵۶ دیوان علی علیہ السلام ص

۵۶

ان تینوں مقابلوں میں جس نے سب سے پہلے اپنے مقابل کو زیر کیا وہ حضرت علی مرتضیٰؑ علیہ السلام تھے ان کی تیر دستیوں نے ولید ابن عتبه کو صرف ایک تیر لگا کر ایسا مجبور کر دیا کہ وہ مقابلہ کی تاب نہ لایا اور میدان جنگ چھوڑ کر چاہتا تھا کہ بھاگ کر اپنے باپ عتبه سے جا ملے جو حضرت حمزہؑ سے اس وقت تک جنگ میں مصروف تھا مگر علی مرتضیٰؑ کی تیغ تیر نے پہنچ کر اس کے رشتہ امید سے پہلے ہی اس کے رشتہ حیات کو منقطع کر دیا اور وہ زمین پر گر کر اپنے خون میں آپ ہی لوٹنے لگا تاریخ طبری جلد چہارم ص ۱۳۹۸ اپنے حریف کا خاتمہ فرما کر جناب علی مرتضیٰؑ حضرت حمزہؑ کی طرف متوجہ ہوئے ان کے آتے ہی حمزہؑ نے عتبه کو مار لیا مشرکین میں سے دو نموداروں کا جان نثاران اسلام نے یوں خاتمہ فرمایا اب شیبہ جو عبیدہ بن الحارث الہاشمیؑ سے مقابل تھا شروع جنگ سے لے کر اس وقت تک ان دنوں میں تلوار چلائی اور کوئی کسی سے سربر نہ ہو۔ آخر کا شیبہ کا ایک تیر ایسی سختی سے عبیدہ کے پاؤں پر بیٹھا کہ ساق پا کا گوشت استخوان سے چھوٹ کر نیچے لٹکنے لگا جناب علی المرتضیٰؑ کی تیز دستی ہوشیاری اور ہمت خصوصا "ایسے تنگ موقع پر نہایت قابل قدر تھی انہوں نے دور سے عبیدہ کو اس مصیبت میں گرفتار دیکھا اور فوراً "اس کی کمک کو جانچنے ابھی شیبہ ان کے قتل کی تدبیر ہی میں تھا کہ اس کی موت اس کے سر پر پہنچ اور علی المرتضیٰؑ کی ایک ضرب نے اس کی تمام سرگرمیوں کو ٹھنڈا کر دیا اور وہ مردہ ہو کر گھوڑے سے

زمین پر آ رہا۔ (المرتضیٰ ص ۳۹ باسناد کامل ابن اثیر)

اسلام کے مجاہدین نے بہت جلد اپنے مقابل مشرکین کا خاتمہ کر دیا اور دوسروں کا انتظار کرنے لگے مگر فوج کفار میں ایسے نبرد آزما اور دلیر جوانوں کے مارے جانے سے پریشانی اور غیر اطمینانی پھیل چکی تھی اور اب بنی ہاشم کے آئندہ مقابلے کے لئے کسی قریش کا پاؤں نہیں پڑتا تھا واقعی بات بھی ایسی ہی تھی ان مقتولین کی شجاعت اور دلیریوں پر فوج کفار کو بہت بڑی تقویت تھی مگر جوانان ہاشم اپنے اپنے حریفوں پر غالب نہ آتے تو بس آج ہی اسلام کا خاتمہ بھی ہو جاتا اور پھر کسی اہل اسلام کے پاؤں میدان جنگ میں نہ ٹھہرتے ان سخت اور خوفناک حملوں کا ذکر کلام مجید میں اس طرح آیا ہے۔ **أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ كَانُوا يُكْفَرُونَ** وہ لوگ جو بدکار ہیں یہ سمجھتے ہیں کہ ہم ان کو بھی مثل ان کے کر دیں گے جو ایمان رکھتے ہیں اور نیکیاں کرتے ہیں ان کی موت اور زندگی دونوں برابر ہے کیا برا ان کا خیال ہے اور **هُدَانٍ خَصْمَانٍ اخْتَصَمُوا فِي رَبِّهِمْ فَالَّذِينَ كَفَرُوا قُطِعَتْ لَهُمْ ثِيَابٌ مِّن تَارٍ يُصَبُّ مِنْ فَوْقِ رُءُوسِهِمُ الْحَمِيمُ** نزلت فی الذین ہزرو یوم بدر حمزہ و علی و ابو عبیدہ بخاری باب المغازی المرتضیٰ ص ۳۱

ہذا ولدتنی امی۔

جناب علی مرتضیٰ فرماتے ہیں بار بار کی سخت لڑائیوں نے یہ سمجھ لیا ہے کہ میں نہایت قوی زبردست اور نوجوان ہوں وہ پہلوان جو شب بیدار مثل جن کے ہوں جو شب کو نکلتے ہیں، میرا ایک فرہ و ہنر کے ساتھ لڑائی میں مقابلہ کرتا ہوں اور میری سپر ہاتھ میں رہتی تھی میری وہ آب داری تیغ ہے جو ہر ایک کینہ و عداوت کو نیست و نابود کر دیتی ہے میں اپنی تلوار سے دشمن کو دفع کرتا ہوں اور اسی کام کے لئے مجھے میری ماں نے پیدا کیا ہے۔ اتحاد اہل اسلام ص ۳۹ فواتح میسزی ص ۴۷۴۔

جناب علی مرتضیٰؑ رجز پڑھتے جاتے تھے اور ادھر ادھر حملہ کر کے اپنی قوت اور شجاعت کے بے مثال جوہر دکھلاتے تھے مشرکین کو یہ سامان بھی کچھ فائدہ نہ پہنچا سکے اس قیامت خیز ہنگامے میں بھی جو ان کے مقابل ہوتا تھا اس کا دو حالوں سے خالی نہیں ہوتا

تھایا تو مارا جاتا تھا یا خوف زدہ ہو کر بھاگ جاتا تھا ایسے سخت محاصرہ میں علی مرتضیٰ کو نصرت اسلام کے ساتھ ہی رفاقت جناب سید الانام کی بھی دل سے لگی ہوئی تھی مخالفین نے یہ کثرت دیکھ کر اندیشہ ضرور ہوتا تھا کہ کہیں مشرکین کی جماعت جناب رسول خدا صلی اللہ علیہ وآلہ وسلم کا قصد نہ کرے آپ ایک جماعت کو توڑ کر فوراً "باہر نکل آتے تھے اور رسول خدا کی خدمت میں حاضر ہو کر آپ کے روئے مبارک کو دیکھ کر مطمئن ہو جاتے تھے اور پھر اسی طرح مخالفین کی گھنی صفوں میں واپس جاتے تھے اس پر تمام مورخین کا اتفاق ہے کہ علی مرتضیٰ نے اس دن مخالفین کی کثیر جماعت پر متواتر تین حملے کئے اور حملہ میں ان کے خاص راہ کو توڑ کر باہر نکل آئے رسول خدا کو دیکھ کر مطمئن ہو گئے اور پھر رزمگاہ میں واپس گئے آپ کے دو حملوں کے علاوہ آپ کا تیسرا حملہ ایسا سخت اور پر زور تھا کہ جس میں کفاروں کے قدم ہی میدان جنگ سے نہیں اٹھ گئے بلکہ بہت سے سرداران قریش اور جوانان عرب جو اس زمانہ میں شجاعت و دلیری کے سرمایہ ناز تھے دنیا سے اٹھ گئے اور دم کے دم میں حارث بن زعمہ زمانہ ابن اسود نوفل ابن خویلد عثمان ابن کعب عثمان ابن مالک حنظلہ ابن ابوسفیان (معاویہ کے بڑے بھائی) عثمان ابن طلحہ سے نمودار جرار بے دم ہو کر خاک و خون میں لوٹے نظر آئے ان مقتولین میں حنظلہ ابوسفیان کی سر پر ایسی سخت ضرب لگی تھی کہ اس کی آنکھیں باہر نکل پڑیں تھیں۔ چنانچہ خود فرماتے ہیں کہ قریش سے مجھ کو سخت تعجب ہوتا ہے کہ جب وہ میری اس لڑائی کو جو ولید ابن عتبہ کے ساتھ واقع ہوئی اور میری اس ضرب کو جس سے حنظلہ کی آنکھیں نکل پڑیں دیکھ چکے تھے تو پھر کیوں میرے مقابلہ کی جرات کرتے تھے اتحاف ص ۴۹ روضہ الصفا دوم ص ۶۸ مغازی الصادقہ کامل واقدی ص ۳۹۷ سو انعمری ص ۲۳۰ باسناد مطالب السؤل و کفایت الطالب علی مرتضیٰ کے اس اخیر حملہ نے فوج مشرکین کے ساتھ وہی کیا جو برق خرمین کے ساتھ کرتی ہے چاروں طرف کشتوں سے پستے لگ گئے پھر وہ میدان جنگ میں ایک ساعت ٹھہرنے کی تاب نہ لائے کفار کے بی شمار معاونین کو مقتول اور ان گھنی صفوں کو منہزم فرما کر جناب علی مرتضیٰ آنحضرت صلی اللہ علیہ وآلہ وسلم کی خدمت میں تشریف لائے دیکھا کہ آپ اسی اضطراب اور انتشار کی حالت میں جبین نیاز زمین پر رکھتے عجب درد سے فرما رہے تھے یا حی یا قیوم برحمتک استغیث جناب رسول خدا نے دعا سے سر اٹھایا تو

حضرت علیؑ نے بدر کی فتح کا مژدہ سنایا اس خبر فرحت اثر کے سنتے ہی آنحضرت صلی اللہ علیہ وآلہ وسلم کو کیسی مسرت کیسا سرور کیسا اطمینان حاصل ہوا ہو گا اور مخالفین کے ساتھ علی مرتضیٰؑ کے مردانہ مقابلے اور ان کے سخت محاصرے میں آپ کے دلیرانہ حملے جناب رسالت صلی اللہ علیہ وآلہ وسلم کی نگاہوں میں کیسے قابل قدر ٹھہرے ہوں گے ان کا اندازہ دشوار ہے اور اس وقت ان کی نگاہوں میں آپ کی جاں نثاری کی کیسی وقعت ثابت ہوئی ہوگی ان کے محاسن خدمات کا مقابلہ سے زیادہ محاصرہ کے وقت ظاہر ہوئیں وہ ایسے تھے جن کے اقدام پر کوئی دوسرا عرب کا آزمودہ کا شجاع قدم ڈال نہیں سکتا تھا۔

اسلامی تاریخوں میں پولیٹیکل ذریعوں سے جو درجہ جنگ بدر کو حاصل ہے وہی عیسائی تاریخوں میں قسطنطنیہ کی بیٹل آف برج (BATTEL OF BRIDGE) کو اگر قسطنطنیہ اپنی لڑائی میں اپنے مخالفین پر فتح یاب نہ ہوتا تو پھر ہماری دانست میں کوئی مذہب عیسائی کا نام لیوا آج دنیا میں نہ نکلتا اسی طرح اگر بدر میں اہل اسلام کو کامیابی نہ ہوتی تو مشرکین نے آج ہی اسلام کا ہمیشہ کے لئے استیصال کر دیا ہوتا کاشف الحقائق مولفہ شمس العلماء مولوی سید امداد امام صاحب ص ۴۰۳

مقتولین کفار کی نسبت اگر غور کیا جائے تو معلوم ہو جائے گا کہ اس لڑائی میں علی مرتضیٰؑ نے مخصوص انہیں لوگوں کو چن چن کر قتل کیا ہے جو عداوت اسلام میں اور دوسروں سے زیادہ سرگرم اور مستعد تھے اور ہمیشہ آنحضرت صلی اللہ علیہ وآلہ وسلم کی بن کے خواہاں بنے تھے علی مرتضیٰؑ نے پہلے انہیں کی قوتوں کو توڑا اور اپنی تیغ آبدار سے انہیں کو قتل فرمایا مثلاً عقبہ ابن ابی معیط یہ وہ شخص ہے جو علانیہ آنحضرت صلی اللہ علیہ وآلہ وسلم کی ہجوئیں پڑھا کرتا تھا اور شب ہجرت ان کا گھر گھیرے رہا تو مل ابن خویلد یہ ننگ خاندان حضرت خدیجہ سے نیک نہاد اور خالص الاعتقاد مخدومہ کا بھائی تھا قریش کے عام گذر گاہوں میں مجلسوں میں آنحضرت صلی اللہ علیہ وآلہ وسلم کی نسبت جھوٹی جھوٹی باتیں بیان کرتا تھا ان دونوں کے علاوہ عقبہ شیبہ اسود ابن عبدالمطلب ابن اسد نوفلی وغیرہ وغیرہ وہی لوگ تھے جو قبل ہجرت جناب رسالت صلی اللہ علیہ وآلہ وسلم کو حضرت ابی طالب سے بزور چھینا چاہتے تھے ابو الفدا ص ۳۷۸ جلد سوم جناب علی مرتضیٰؑ نے بدر کے واقعہ کی یادگار میں اشعار منظوم فرمائے ہیں جس میں ولید ابن عقبہ کو مخاطب کر کے اپنی بے نظیر شجاعت اور اسلام کی صداقت کی پوری تصویر کھینچی ہے وہو اہذا۔

یہدانی بالعظیم الولید
دلیدنے مجھے بلائے عظیم سے ڈرایا
فقلت انا بن ابی طالب
میں نے کہا میں علی ابن ابی طالب ہوں

انا ابن المیجل بالابطحین
میں اس کا بیٹا ہوں جو حریم میں سب بزرگ سے
وبالبيت من سلفی غالب
اور خاص مکہ میں غالب کے اسلاف سے ہوں

ولا تحسبن اخاف الولید
یہ نہ جانو مکہ میں ولید سے ڈر جاؤں گا
ولا انتی منه بالهاتیب
اور یہ نہ جانو میں اس سے ڈرنے والا ہوں

فیابن المغیرة انی امرءو
اے مغیرہ کے بیٹے میں وہ جمان ہوں
شبوخ الا نامل بالقاصب
جس کی انگلیاں شمیر برندن سے زیادہ سخت ہیں

طویل اللسان علی الشائین
میں اپنے دشمنوں پر طویل اللسان ہوں
قصیر اللسان علی عن الصاحب
اور دوستوں پر فقیر اللسان

خسرتم بتکنذیکم للرسول
تم رسول کی تکذیب کر کے گھاٹے میں پڑے
تعیبون مالیس بالعائب
تم نے ایسے شخص کو عیب لگایا جو بے عیب ہے

وکذبتقوه بوخی السماء
تم نے وحی آسمان کو بھی جھٹلایا
فلعنة الله علی الکاذب
خدا کی لعنت ہو جھوٹوں پر

فغشيت الوحي فلما افاق قال لي يا انس اتدري ما جاءني به
 جبرئيل من صاحب العرش عرو علا قلت بابي انت واهي ما جاء
 ك به جبرئيل قال قال لي ان الله يامر ك ان تزوج فاطمة من علي
 فانطلق وادع لي ابا بكر و عمر و طلحة والزبير و بعدتهم من
 الانصار قال فانطلقت فدعوتهم فلما ان اخذوا مجالسهم قال رسول
 الله صلى الله عليه وآله وسلم -

الحمد لله الذي المحمود بنعمته والمجود بقدرته
 المطاع سلطانة المهروب اليه من عذابه انار فدا مره في ارضه و
 سمائه الذي خلق الخلق بقدره و ميزهم باحكامه واعرهم بدنه
 و اكرمهم بمحمد صلى الله عليه و له وسلم ان الله عزوجل جعل
 المضاهرة نسبا لا حقا را مرا مفترضا و حكما عادلا و خيرا
 جامعا و شيخ به الا رحام والزبها للا نام فقال عزوجل وهو الذي
 خلق من الماء بشرا فجعله نسبا وصهرا او كان ربك قديرا و
 امرا " تعالى يجرى الى فضائه وقضاءه بحرى الى قدرة ولكن قدر
 اجل ولكل اجل كتاب بسميع الله ما يشاء و يثبت و عنده ام
 الكتاب ان الله تعالى امرني ان ازوج فاطمة من علي واشهدكم اني
 زوجت فاطمة من علي علي از بعائة مثقال فضه ان رضى بذلك
 علي السنة القائنة والقريضة الوجه فجمع الله شملها وبارك
 الله لهما اطاب الله نسلهما و جعل نسلهما مفاتيح الرحمة و
 معادن الحكمة و امن الامة اقول قولي هذا و ستغفر والله لي
 ولكم ثم قال رسول الله صلى الله عليه وآله وسلم متبسما يا علي ان
 الله امرني ان ازوجك فاطمة و اني قد زوجتكها علي اربع مائة
 مثقال فضة فقال علي عليه السلام رضيت رسول الله ثم ان عليا
 خرسا جدا " شكر الله فلما رفع اسه قال رسول الله بارك الله لكما
 و عليكما واسعد حدكما واخرج منكما كثيرا " طيب قال انس

س بات پر راضی ہو بہ نسبت قائم رہے اور فریضہ واجب پس اللہ تعالیٰ ان دونوں میں
ت عطا کرے اور ان دونوں میں برکت دے اور ان دونوں کی نسل کو پاکیزہ کرے اور
ن دونوں کی اولاد کو حکمت کے معدن رحمت کی کنجیاں اور امت کے لئے امان بنائے میں
اتنا کہہ کر اپنے اور تمہارے لئے خدائے سبحانہ تعالیٰ سے مغفرت کی دعا مانگتا ہوں یہ کہہ کر
جناب محمد مصطفیٰ صلی اللہ علیہ وآلہ وسلم متبسم ہوئے اور جناب علی مرتضیٰ سے مخاطب ہو کر
پوچھنے لگے کہ مجھ کو خدا نے فرمایا ہے کہ میں فاطمہ سلام اللہ علیہا کو تمہارے ساتھ بیاہ
دوں میں نے اس کا نکاح تمہارے ساتھ چاندی کے چار سو مثقال پر کیا ہے آیا تم راضی ہو
جناب علی مرتضیٰ علیہ السلام نے فرمایا ہاں میں راضی ہوں اس کے بعد جناب علی مرتضیٰ
سجدے میں گئے جب یہ سجدے سے فارغ ہوئے تو جناب رسول خدا نے فرمایا کہ خداوند
تعالیٰ سبحانہ تم دونوں پر اپنی برکت نازل فرمائے اور تمہاری دونوں کی کوششوں کو نیک
کرے اور تم دونوں سے اولاد طاہرہ بکثیر پیدا کرے انس کا قول ہے کہ اللہ حق سبحانہ تعالیٰ
نے ان دونوں سے اولاد طاہرہ بکثرت پیدا فرمائی ان دونوں حضرات کے طرز معاشرت بھی
آگے چل کر ایسے پاک و صاف گذرے جو باہمی محبت و الفت اور جاودانہ مسرت کی سچی
تصویریں ہیں فی عمر ہم ان میں سے ایک دوسری کا شاکی نکلا نہ نالاں نہ کسی کو کسی سے
شکایت تھی نہ رنج کیوں نہ ہو دونوں نے جناب رسول خدا کے آغوشِ رحمت میں پرورش
پائی تھی اور آپ ہی کے فیضِ تعلیم میں تعلیم پھر ان کی سلامت النفسی رتبہ شناسی حسن
معاشرت اور باہمینہ محبت اور الفت میں نقص رہ جاتا تو کیسے؟ السراج المبین ص ۶۵

ولادت حضرت امام حسن

جناب زہری کہتے ہیں کہ امام حسن علیہ السلام کی ولادت باسعادت پندرہ ماہ رمضان ہجرت کے تیسرے سال واقع ہوئی۔

البدء والتاریخ جلد ۵ ص ۷۳۔ المستدرک جلد ۳ ص ۱۶۹ سطر ۵ تہذیب التہذیب جلد ۲ ص ۲۹۶ سطر ۴ بنز ثلاثیات مسند جلد ۲ ص ۵۵۷۔ اسد الغابہ جلد ۲ ص ۹۔ البدایہ والنہایہ جلد ۸ ص ۳۳۔ اکمال الرجال ص ۶۲۷۔ شمائل ترمذی ص ۳۸۔ سیر اعلام النبلاء جلد ۳ ص ۱۶۴۔ کشف الغمہ جلد ۱ ص ۲۴۱۔ ارنج المطالب ص ۳۳۶

ولادت حضرت امام حسین

یث بن سعد کہتے ہیں کہ امام حسین علیہ السلام ہجری کے چوتھے سال ماہ شعبان میں پیدا ہوئے۔

الاستیعاب جلد ۱ ص ۱۴۲۔ المستدرک جلد ۳ ص ۱۷۷ سطر ۶ ارنج المطالب ص ۳۵۴۔ تذکرۃ الخواص ص ۲۴۳۔ نور الابصار ص ۱۷۹۔ عمدۃ الاخبار ص ۳۹۴۔ الفصول المہمہ ص ۱۵۲۔ کفایت الطالب ص ۲۶۹۔ تہذیب التہذیب جلد ۲ ص ۳۴۵۔ سطر ۱۳ تاریخ ذہبی جلد ۳ ص ۵۔ نظم درو السمطین ص ۱۹۴۔ کواکب دریہ جلد ۱ ص ۵۴۔ مجمع الزوائد جلد ۹ ص ۱۹۷ سطر ۱۸ تذکرۃ الخواص ص ۲۴۳۔ اخبار الدول ص ۱۰۷۔

رسول اللہ صلی اللہ علیہ وآلہ وسلم نے اپنا لشکر پیراں عنبہ پر قائم کیا جو مدینے سے ایک میل کے فاصلے پر ہے، آپ نے اپنے اصحاب کو ملاحظہ فرمایا اور اسے واپس کر دیا جسے آپ نے چھوٹا سمجھا آپ تین سو پانچ آدمیوں کے ہمراہ روانہ ہوئے جن میں ۷۴ مہاجرین تھے اور بقیہ ۲۰۱ انصار۔

آٹھ آدمی وہ تھے جو کسی سبب سے پیچھے رہ گئے تھے۔ رسول اللہ صلی اللہ علیہ وآلہ وسلم نے ان کا حصہ و اجر مقرر فرمایا۔ وہ تین مہاجرین میں سے تھے۔

۱: عثمان بن عفانؓ کو رسول اللہ صلی اللہ علیہ وآلہ وسلم نے ان کی بیوی رقیہ کی تیمار داری کے لئے چھوڑ دیا کہ وہ بیمار تھیں، وہ ان کے پاس مقیم رہے یہاں تک کہ ان کی وفات ہو گئی۔

۲: طلحہ بن عبید اللہ، اور

۳: سعید بن زید جنہیں رسول اللہ صلی اللہ علیہ وآلہ وسلم نے قافلہ کی خبر دریافت کرنے کے لئے بھیجا تھا۔ پانچ انصار میں سے تھے۔

۱: ابو الباہہ بن المنذر جن کو آپ نے مدینے میں اپنا خلیفہ بنایا۔

۲: عاصم بن عدی العجلانی جن کو آپ نے اہل عالیہ پر خلیفہ بنایا۔

۳: الحارث بن حاطب العمری جن کو آپ نے بنی عمرو بن عوف کے پاس کسی بات کی وجہ سے جو ان کی طرف سے ہوئی الروحاء سے واپس کر دیا۔

۴: الحارث بن حاطب جو الروحاء میں تھک گئے تھے۔ اور

۵: خوات بن جسر یہ بھی تھک گئے تھے۔

یہ آٹھ آدمی ہیں جن کے بارے میں ہمارے نزدیک کوئی اختلاف نہیں ہے اور سب کے سب مستحق اجر ہیں۔ (اہلسنت کے نزدیک)

اونٹوں میں ستر اونٹ تھے جن پر باری باری سفر ہوتا تھا، گھوڑے صرف دو

تھے ایک مقدار بن عمرو کا اور ایک مرثد بن ابی مرثد الغنوی کا۔

رسول اللہ صلی اللہ علیہ وآلہ وسلم نے اپنے آگے دو جاسوسوں کو مشرکین کی طرف روانہ کر دیا تھا کہ آپ کے پاس دشمن کی خبر لائیں و بسبس بن عمرو اور عدی بن ابی الرغباتھے جو جہنیہ میں سے تھے اور انصار کے حلیف تھے دونوں چاہ بدر تک پہنچے، خبر معلوم کی اور رسول اللہ صلی اللہ علیہ وآلہ وسلم کے پاس لوٹ گئے۔

مشرکین کو شام میں یہ خبر پہنچی تھی کہ رسول اللہ صلی اللہ علیہ وآلہ وسلم ان کی واپسی کی گھات میں ہیں وہ لوگ جب شام سے روانہ ہوئے تو ضمضم بن عمرو کو قریش کے پاس روانہ کر کے انہیں اس بات کی خبر دی اور حکم دیا کہ وہ نکل کر قافلہ کی حفاظت کریں۔

مشرکین مکے سے تیزی کے ساتھ روانہ ہوئے ان کے ساتھ غلام اور دف تھے ابوسفیان بن حرب قافلہ کو لایا۔ جب وہ مدینے کے قریب پہنچا تو وہ لوگ خوف زدہ تھے اور ضمضم اپنی قوم (قریش) کی تاخیر کو محسوس کر رہے تھے۔

خوف و ہراس کے اسی عالم میں قافلہ بدر پہنچا اور وہاں منزل کی، ابوسفیان نے مجدی بن عمرو سے پوچھا۔ محمدؐ کے جاسوس تو کہیں نظر نہیں پڑے؟ کیونکہ مکہ کا کوئی قریشی مرد و عورت ایسا نہیں ہے جس کے پاس نصف اوقیا یا زیادہ مال رہا ہو اور اس نے ہمارے ساتھ روانہ نہ کر دیا ہو۔“

مجدی نے کہا کہ بخدا میں نے ایسا شخص نہیں دیکھا جسے میں اجنبی سمجھتا سوائے ان دو سواروں کے جو اس مکان تک آئے تھے، اس نے عدی و بسبس کے اونٹ کی نشست کی طرف اشارہ کیا۔ ابوسفیان آیا دونوں اونٹوں کی چند میٹگیاں لے کر توڑیں، کھجور کی گٹھلی نکلی تو کہا کہ یہ مدینے کا چارہ ہے، یہ محمدؐ کے جاسوس تھے۔

اس نے قافلہ کے سربر آوردہ لوگوں کو غیرت دلائی اور سمندر کے کنارے سے لے کے چلا، بدر کو بائیں جانب چھوڑ کر تیزی کے ساتھ بھاگ گیا، قریش مکے سے آگئے تو ابوسفیان بن حرب نے ان کے پاس قیس بن امری القیس کو بھیج کر خبر دی کہ قافلہ بچ گیا، لوگ واپس چلے جائیں گے، مگر قریش نے واپس ہونے سے انکار کیا اور

غلاموں کو محفہ سے واپس کر دیا۔

قاصد ابوسفیان سے امدہ میں ملا جو مکہ سے بائیں جانب کے راستے پر عسفان سے سات میل پر ہے۔ جہاں بنو ضمیرہ اور کچھ خزاعہ کے لوگ ہیں، اس (قاصد) نے اسے (ابوسفیان کو) قریش کے گزرنے کی خبر دی (تو نہایت افسوس کے ساتھ کہا) کہ ہائے قوم، یہ عمرو بن ہشام یعنی ابو جہل کا فعل ہے اور کہا کہ بخدا ہم اس وقت تک نہ جائیں گے جب تک بدر میں نہ اتر لیں۔

بدر زمانہ جاہلیت کے تماشا گاہوں میں سے ایک تماشا گاہ تھا جہاں عرب جمع ہوتے تھے۔ یہاں ایک بازار تھا، بدر اور مدینے کے درمیان اٹھانوے میل کا فاصلہ تھا وہ راستہ جس پر رسول اللہ صلی اللہ علیہ وآلہ وسلم بدر کی طرف روانہ ہوئے الروحاء کا تھا مدینہ اور الروحاء کے درمیان چار روز کا راستہ تھا پھر وہاں سے المنصرف تک بارہ میل کا ذات جدال تک بارہ میل کا پھر المعلات تک جو السلم کا سیلابی میدان ہے بارہ میل کا۔ وہاں سے الاثیل تک بارہ میل پھر بدر تک دو میل کا فاصلہ تھا۔

قریش نے فرات بن حیان العجلی کو جو اس وقت مکے میں مقیم تھا جب قریش نے مکہ چھوڑا۔ ابوسفیان کے پاس بھیجا تاکہ وہ اسے روانہ ہونے اور مکہ چھوڑنے کی خبر دے مگر اس نے ابوسفیان کے خلاف راستہ اختیار کیا وہ محفہ میں مشرکین کے پاس پہنچ گیا اور ان کے ہمراہ روانہ ہو گیا۔ بدر کے دن اسے متعدد زخم لگے اور وہ بچھلے پاؤں بھاگ گیا۔

بنی زہرہ محفہ سے پلٹ گئے اس کا مشورہ انہیں الاخنس بن شریف الشقفی نے دیا جو ان کا حلیف تھا اور ان میں اس کی بات مانی جاتی تھی اس کا نام ابی تھا مگر جب اس نے بنی زہرہ کو لوٹا دیا تو کہا گیا خنس بہم (اس نے انہیں پیچھے کر دیا) اسی وجہ سے اس کا نام الاخنس ہو گیا اس روز بنی زہرہ سو آدمی تھے، بعض نے کہا بلکہ تین سو آدمی تھے۔

بنی عدی بن کعب جنگی جماعت کے ساتھ تھے، مگر جب وہ ثنیہ لفت پہنچے تو صبح کے وقت مکے کا رخ کر کے کنارہ سمندر کی طرف پھر گئے۔ اتفاقاً ابوسفیان بن حرب ان سے ملا اور کہا کہ اے بنی عدی تم کیسے پلٹ آئے نہ تو قافلے میں نہ جنگی جماعت میں۔؟

انہوں نے جواب دیا کہ تو نے قریش کو کہلا بھیجا تھا کہ وہ پلٹ جائیں یہ بھی کہا جاتا ہے کہ وہ (ابوسفیان) ان سے مرا لظہران میں ملا۔
بنی زہرہ اور بنی عدی کے مشرکین میں سے کوئی شخص بدر میں حاضر نہیں ہوا۔

رسول اللہ صلی اللہ علیہ وآلہ وسلم روانہ ہوئے، جب بدر کے قریب پہنچے تو قریش کی روانگی کی خبر آئی۔ رسول اللہ صلی اللہ علیہ وآلہ وسلم نے اصحاب کو اس سے آگاہ کیا اور ان سے مشورہ لیا، المقداد بن عمرو البہرانی نے عرض کیا کہ قسم ہے اس ذات کی جس نے آپ کو حق کے ساتھ مبعوث کیا اگر آپ ہمیں برک الغمائم (مقام) تک لے جائیں گے تو ہم ضرور آپ کے ساتھ چلیں گے۔ یہاں تک کہ وہاں پہنچ جائیں۔

رسول اللہ صلی اللہ علیہ وآلہ وسلم نے فرمایا مجھے مشورہ دو آپ کی مراد صرف انصار سے تھی سعد بن معاذ کھڑے ہوئے اور عرض کیا میں انصار کی طرف سے جواب دیتا ہوں یا رسول اللہ صلی اللہ علیہ وآلہ وسلم شاید آپ صلی اللہ علیہ وآلہ وسلم کی مراد ہم سے ہے۔ آپ صلی اللہ علیہ وآلہ وسلم نے فرمایا ہاں عرض کیا اے اللہ کے نبی صلی اللہ علیہ وآلہ وسلم آپ نے جو کچھ قصد فرمایا ہے اسے جاری رکھئے قسم ہے اس ذات کی جس نے آپ صلی اللہ علیہ وآلہ وسلم کو حق کے ساتھ مبعوث کیا اگر آپ صلی اللہ علیہ وآلہ وسلم اس سمندر میں پیش قدمی کرنا چاہیں گے اور اس میں داخل ہوں گے تو ہم بھی ضرور اس طرح آپ صلی اللہ علیہ وآلہ وسلم کے ساتھ داخل ہوں گے کہ ایک آدمی بھی پیچھے نہ رہے گا۔

رسول اللہ صلی اللہ علیہ وآلہ وسلم نے فرمایا اللہ کی برکت سے ساتھ چلو کیونکہ اللہ تعالیٰ نے مجھے دو جماعتوں میں سے ایک کا وعدہ فرمایا ہے بخدا میں قوم کے پچھڑنے کے مقامات دیکھ رہا ہوں۔ اس روز رسول خدا صلی اللہ علیہ وآلہ وسلم نے متعدد جھنڈے نامزد فرمائے۔ رسول خدا صلی اللہ علیہ وآلہ وسلم کا جھنڈا سب سے بڑا تھا ماجرین کا جھنڈا مصعب بن عمیر کے ساتھ تھا قبیلہ خزرج کا جھنڈا الجباب بن المنذر کے ساتھ اور قبیلہ اوس کا جھنڈا سعد بن معاذ کے ساتھ تھا۔ رسول اللہ صلی اللہ علیہ وآلہ

وسلم نے مہاجرین کا شعار (نشان شناخت) یا نبی عبدالرحمن، خزرج کا یا نبی عبداللہ، اور اوس کا یا نبی عبید اللہ مقرر فرمایا کہا جاتا ہے کہ تمام مسلمانوں کا اس روز یا منصور امت تھا۔

مشرکین کے ہمراہ بھی تین جھنڈے تھے ایک جھنڈا ابو عزیز بن عمیر کے ساتھ ایک النضر بن الحارث کے ساتھ اور ایک طلحہ بن ابی طلحہ کے ساتھ تھا۔ یہ سب بنی عبدالدار میں سے تھے۔

رسول اللہ صلی اللہ علیہ وآلہ وسلم شب جمعہ ۱۷ رمضان کو بدر کے قریب اترے مشرکین کی خبر دریافت کرنے لئے علی علیہ السلام، اور زبیر رضی اللہ عنہ اور سعد بن ابی وقاص رضی اللہ عنہ کو چاہ بدر پر بھیجا ان لوگوں کو قریش کے پانی بھرنے والی جماعت ملی جن میں ان کے پانی پلانے والے بھی تھے ان لوگوں نے اس جماعت کو گرفتار کر لیا۔

قریش کو جب اس کی خبر پہنچی تو لشکر گھبرا گیا ان پانی پلانے والوں کو رسول اللہ صلی اللہ علیہ وآلہ وسلم کے پاس لایا گیا تو آپ صلی اللہ علیہ وآلہ وسلم نے دریافت فرمایا کہ قریش کہاں ہیں انہوں نے جواب دیا کہ اس ٹیلے کے پیچھے جسے آپ دیکھ رہے ہیں آپ صلی اللہ علیہ وآلہ وسلم نے فرمایا وہ کتنے ہیں انہوں نے فرمایا بہت ہیں آپ صلی اللہ علیہ وآلہ وسلم نے فرمایا کتنے اونٹ ذبح کرتے ہیں انہوں نے کہا کہ ایک دن نو اور ایک دن دس آپ صلی اللہ علیہ وآلہ وسلم نے فرمایا کہ وہ ہزار اور نو سو کے درمیان ہیں اور نو سو پچاس آدمی تھے اور انکے گھوڑے سو تھے۔

الجباب بن المنذر نے عرض کیا یا رسول اللہ صلی اللہ علیہ وآلہ وسلم یہ مقام جہاں آپ صلی اللہ علیہ وآلہ وسلم ہیں منزل نہیں ہے آپ صلی اللہ علیہ وآلہ وسلم ہمارے ساتھ ایسے مقام پر تشریف لے چلئے جہاں پانی قوم کے قریب ہو مجھے اس جگہ کا اور وہاں کے کنوؤں کا علم ہے اس میں ایک کنواں ہے جس کے پانی کی شیرینی میں جانتا ہوں جو ٹوٹتا نہیں ہم اس پر حوض بنالیں گے خود سیراب ہوں گے قتال کریں گے اور اس کے سوا باقی کنوؤں کو پاٹ دیں گے۔

میں نشان لگایا۔ بدر کے دن ملائکہ اہلقت گھوڑوں پر سوار تھے۔

روایت ہے کہ جب مسلمانوں کی جماعت مطمئن ہو گئی تو مشرکین نے عمیر بن وہب الجعی کو بھیجا جو تیر والا تھا اس سے کہا کہ محمد صلی اللہ علیہ وآلہ وسلم اور اس کے اصحاب کا اندازہ کرو وہ وادی (میدان) میں گیا پھر لوٹا اور کہا۔

نہ تو ان کے لئے مدد (امدادی فوج) ہے اور نہ کمین (پوشیدہ لشکر) پوری قوم تین سو ہیں اگر زیادہ ہوں گے تو بہت کم زیادہ ہوں گے ان کے ہمراہ ستر اونٹ اور دو گھوڑے ہیں اے گروہ قریش مصائبِ حامل موت ہیں (یعنی مسلمانوں کی کم تعدادی ان کے لئے باعثِ ہلاکت نہ ہوگی) یثرت کے سیراب کرنے والے اونٹ قاتل موت کے حامل ہیں وہ ایک ایسی جماعت ہے کہ سوائے ان تلواروں کے نہ کوئی محافظ ہے اور نہ کوئی جائے پناہ ہے، کیا تم انہیں دیکھتے نہیں کہ وہ لوگ اس طرح خاموش ہیں کہ کلام نہیں کرتے جو یہ پھن والے سانپوں کی طرح زبانیں نکالتے ہیں خدا کی قسم میں تو نہیں سمجھتا کہ تم ان کا کوئی آدمی قتل کر دو بغیر اس کے کہ ہمارا آدمی قتل کر دیا جائے۔ جب وہ تم سے اپنے شمار کے مطابق پہنچ جائیں گے تو اس کے بعد جینے کا مزہ نہیں لہذا اپنے معاملہ میں غور کرو۔

اس نے حکیم بن حزام سے گفتگو کی لوگوں کے پاس گیا اور شبہ اور عتبہ کے پاس آیا جو ان کی جماعت میں بڑے محتاط اور رعب والے تھے انہوں نے لوگوں کو واپس ہونے کا مشورہ دیا۔

عتبہ نے کہا کہ میری نصیحت کو رد نہ کرو اور نہ میری رائے کو ندانی پر محمول کرو مگر ابو جہل نے جب اس کا کلام سنا تو اس پر حسد کیا اور اس کی رائے کو غلط قرار دیا۔ اس نے لوگوں کے درمیان اختلاف کرا دیا اور عامر بن الحفری کو اس نے یہ حکم دیا کہ اپنے بھائی عمر کے نام سے واویلا کرے جو نخلہ میں قتل کر دیا گیا تھا عامر سامنے آیا اور اس نے اپنے حصہ زریں پر خاک ڈال دی اور وائے عمر وائے عمر چیخنے لگا اس سے اس کا مقصد عتبہ کو رسوا کرنا تھا کیونکہ قریش میں وہی اس کا حلیف تھا۔

عمیر بن وہب آیا اس نے مسلمانوں پر حملہ کر دیا مگر مسلمان اپنی صفوں میں

ثابت قدم رہے اور اپنی جگہ سے ہٹے نہیں۔ اس پر عامر بن الحفصی نے بھی حملہ کر دیا اور جنگ چھیڑ گئی۔

ممانوں میں جو سب سے پہلے نکلا وہ عمر بن الخطاب کے آزاد کردہ غلام صحیح تھے انہیں عامر بن الحفصی نے قتل کر دیا، انصار میں جو سب سے پہلے قتل کیا گیا وہ حارث بن سراقہ تھے کہا جاتا ہے کہ انہیں حبان بن العرقہ نے قتل کیا کہا جاتا ہے ان کو عمیر بن الہمام نے قتل کیا جسے خالد بن الاعلم العقیلی نے مار ڈالا۔

ربیعہ کے دونوں بیٹے شیبہ، وعتبہ اور الولید بن عتبہ نکلے انہوں نے مقابلہ کی دعوت دی تو قبیلہ بنی الحارث کے تین انصاری معاذ اور معوذ اور عوف جو عفرہ کے فرزند تھے ان کی طرف نکلے مگر رسول اللہ صلی اللہ علیہ وآلہ وسلم نے یہ ناپسند فرمایا کہ پہلے قتال جس میں مسلمان مشرکین سے مقابلہ کریں انصار میں ہو آپ نے یہ پسند فرمایا کہ آپ کے چچا اور آپ کے قوم کے ذریعے سے شوکت ظاہر ہو۔ آپ نے انہیں حکم دیا تو وہ لوگ اپنی صفوں میں واپس آگئے اور آپ نے ان کے لئے کلمہ خیر فرمایا۔

مشرکین نے پکار کر کہا اے محمد صلی اللہ علیہ وآلہ وسلم ان مقابلہ کرنے والوں کو ہماری طرف روانہ کرو جو ہماری قوم میں سے ہوں رسول اللہ صلی اللہ علیہ وآلہ وسلم نے فرمایا اے بنی ہاشم کھڑے ہو اور اس حق کے ساتھ قتال کرو جس کے ساتھ اللہ نے تمہارے نبی کو مبعوث کیا کیونکہ وہ اپنے باطل کو لائے ہیں تاکہ اللہ کے نور کو گل کر دیں۔

حمزہ بن عبدالمطلب، علی بن ابی طالب، اور عبیدہ بن الحارث بن عبدالمطلب بن عبد مناف رضی اللہ عنہم کھڑے ہوئے اور عتبہ کی طرف بڑھے تو عتبہ نے کہا کچھ بات کرو تاکہ ہم تمہیں پہچان لیں وہ خود پہنے تھے۔ (اس لئے پہچانے نہ جاسکے)

حمزہ رضی اللہ عنہ نے کہا کہ میں ہوں حمزہ جو اللہ اور اس کے رسول صلی اللہ علیہ وآلہ وسلم کا شیر ہے تو عتبہ نے کہا اچھا مقابل ہے علی بن ابی طالب علیہ السلام اور عبیدہ بن الحارث رضی اللہ عنہ نے کہا اور میں ان دونوں (شیبہ وولید) کے حلیفوں کا شیر ہوں جو تیرے ساتھ ہیں اس نے کہا دونوں اچھے مقابل ہیں۔

اس نے اپنے بیٹے ولید سے کہا اے ولید اٹھ علی بن ابی طالب علیہ السلام اس کے سامنے آئے اور دونوں میں تلوار چلنے لگی علیؑ نے اسے قتل کر دیا عتبہ کھڑا ہوا اور اس کی طرف حمزہ رضی اللہ عنہ بڑھے دونوں نے تلوار چلائی حمزہ رضی اللہ عنہ نے اسے قتل کر دیا شیبہ اٹھا اور اس کے مقابلہ میں عبیدہ بن الحارث رضی اللہ عنہ کھڑے ہوئے جو اس روز رسول اللہ صلی اللہ علیہ وآلہ وسلم کے اصحاب میں سب سے زیادہ سن رسیدہ تھے شیبہ نے عبیدہ رضی اللہ عنہ کے پاؤں پر تلوار کا کنارہ مارا جو ان کی پنڈلی کی مچھلی میں لگا اور اسے کاٹ دیا۔

حمزہ رضی اللہ عنہ، حضرت علیؑ نے شیبہ پر حملہ کیا اور اسے ان دونوں نے قتل کر دیا انہیں کے بارے میں یہ آیت نازل ہوئی هٰذَا اِنْ خَصِمًا مِنْ اٰخْتَصَمُوْا فِى رَبِّهِمْ (یہ دونوں فریق ہیں (یعنی مسلمین و مشرکین) جنہوں نے اپنے پروردگار کے بارے میں جھگڑا کیا) اور انہیں کے بارے میں سورۃ الانفال یا اس کا اکثر حصہ یَوْمَ نَبِطِشُ الْبَطِشَةَ الْكُبْرٰی (یعنی یوم بدر جس روز ہم سخت پکڑ کریں گے جس روز سے مراد پندر کا دن ہے) و عذاب یوم عقیم (سخت دن کا عذاب و سَيُهْزَمُ الْجَمْعُ وَيُوَلُّوْنَ الدُّبْرَ نازل ہوا۔

راوی نے کہا کہ رسول اللہ صلی اللہ علیہ وآلہ وسلم کو ان کے پیچھے اس طرح دیکھا گیا کہ تلوار میان سے باہر نکالے ہوئے اس آیت (سَيُهْزَمُ الْجَمْعُ) کی تلاوت فرما رہے ہیں (یعنی عنقریب اس جماعت کو شکست ہوگی اور وہ پیٹھ پھیر کر بھاگیں گے) انکے زخمیوں کو آپ صلی اللہ علیہ وآلہ وسلم نے اٹھوایا اور بھاگنے والوں کی تلاش فرمائی۔

اس روز مسلمانوں میں چودہ آدمی شہید ہوئے چھ مہاجرین میں سے اور آٹھ

انصار میں سے۔

- ۱ عبیدہ بن الحارث بن عبدالمطلب بن عبدمناف ۲ عمر بن ابی وقاص ۳ عاقل بن ابی الکبیر ۴ عمیر بن الخطاب رضی اللہ عنہ کے آزاد کردہ غلام صحیح ۵ صفوان بن بیضاء ۶ سعد بن خثیمہ ۷ مبشر بن عبدالمنذر ۸ حارثہ بن سراقہ ۹ عوف بن عذرا ۱۰ معوذ بن عذرا ۱۱ عمیر بن الحمام ۱۲ رافع بن معلیٰ ۱۳ یزید بن

الحارث بن نسیم ۱۳ ان کا نام معلوم نہیں
اس روز مشرکین کے ستر آدمی مارے گئے اور ستر قید ہوئے اور جو لوگ
مقتول ہوئے ان میں یہ بھی تھے۔

شیبہ و عقبہ فرزند ان ربیعہ بن عبد شمس، الولید بن عقبہ، العاص بن سعید بن
العاص، ابو جہل بن ہشام، ابو البختری اور حنظلہ بن ابی سفیان بن حرب، الحارث بن عامر بن
نوفل بن عبد مناف، طعیمہ بن عدی، زمعہ بن الاسود بن المطلب، نوفل بن خویلد جو العدویہ
کا فرزند ہے، النصر بن الحارث جس کو گرفتار کر کے الاثیل میں قتل کر دیا گیا۔ عقبہ بن ابی
معیط جسے گرفتار کر کے الصفراء میں قتل کر دیا گیا العاص بن ہشام بن المغیرہ جو عمر بن
المطلب رضی اللہ عنہ کا ماموں تھا۔ امیہ بن خلف، علی بن امیہ بن خلف، منیہ بن الحجاج،
معبد بن وہب۔

یہ لوگ قیدیوں میں تھے۔ نوفل بن الحارث بن عبد المطلب، عقیل بن ابی
طالب، ابو العاص بن الربیع، عدی بن الحیار، ابو عزیز بن عمیر، الولید بن الولید بن مغیرہ،
عبد اللہ بن ابی بن خلف، ابو غزہ عمرو بن عبد اللہ الجمعی شاعر، وہب بن عمیر بن وہب الجمعی
ابو وداعہ بن جبیرہ السہمی، سہل بن عمرو العامری۔

قیدیوں کا فدیہ فی کس چار ہزار، تین ہزار اور دو ہزار، ایک ہزار درہم تک تھا
سوائے اس جماعت کے جس کے پاس مال نہ تھا ان لوگوں پر رسول اللہ صلی اللہ علیہ وآلہ
وسلم نے احسان فرمایا انہیں لوگوں میں ابو غزہ الجمعی تھے، رسول اللہ صلی اللہ علیہ وآلہ
وسلم کو ان لوگوں سے جو کچھ ملا اسے آپ صلی اللہ علیہ وآلہ وسلم نے غنیمت میں لے لیا
مال غنیمت پر عبد اللہ بن کعب المازنی کو آپ صلی اللہ علیہ وآلہ وسلم نے عامل بنایا جو
انصار میں سے تھے۔ مال غنیمت رسول اللہ صلی اللہ علیہ وآلہ وسلم نے الصفراء کے سیر
شعب (مقام) میں تقسیم کیا جو مدینے سے اوسط درجہ کے تین رات کے فاصلہ پر ہے۔
رسول اللہ صلی اللہ علیہ وآلہ وسلم نے شمشیر ذوالفقار اپنے حصے سے زاید لے لی جو منبہ
بن الحجاج کی تھی اس روز وہ صرف آپ کے لئے مخصوص تھی۔

رسول اللہ صلی اللہ علیہ وآلہ وسلم نے تمام مال غنیمت ان مسلمانوں کو جو بدر

میں حاضر تھے اور آٹھ آدمیوں کو جو آپ صلی اللہ علیہ وآلہ وسلم کے حکم سے پیچھے رہ گئے اور آپ صلی اللہ علیہ وآلہ وسلم نے ان کا حصہ و اجر مقرر فرمایا تھا عطا فرمایا، رسول اللہ صلی اللہ علیہ وآلہ وسلم نے اپنا حصہ مسلمانوں کے ساتھ لیا جس میں ابو جہل کا اونٹ بھی تھا جس کے نکیل پڑی ہوئی تھی وہ اس پر سوار ہو کر جنگ کیا کرتا تھا اور اس کی شہوت کے وقت اسے مارا کرتا تھا۔

رسول اللہ صلی اللہ علیہ وآلہ وسلم نے زید بن حارثہ کو بشیر (خوش خبری دینے والا) بنا کے مدینے بھیجا تاکہ وہ ان کو رسول اللہ صلی اللہ علیہ وآلہ وسلم کو اور مسلمانوں کی سلامتی واقعہ بدر اور اللہ نے اپنے رسول کو جو فتح عطا فرمائی اس کی اور جو مال غنیمت آپ صلی اللہ علیہ وآلہ وسلم کو ان سے دلویا اس کی خبر کر دیں۔

آپ صلی اللہ علیہ وآلہ وسلم نے اہل عالیہ کے پاس عبد اللہ بن رواحہ کو اسی طرح کی خبر دینے کے لئے بھیجا۔ عالیہ (ان مقامات کا نام تھا) قباء، ختمہ، وائل واقف، بنو امیہ بن زید، قرینہ النصیر

زید بن حارثہ رضی اللہ عنہ مدینے میں اس وقت آئے جب کہ رقیہ کو شہید میں دفن کیا جا چکا تھا، اہل مکہ کو سب سے پہلے جس شخص نے اہل بدر کی مصیبت اور ان کی شکست کی خبر سنائی وہ الجسمان بن حابس الخزاعی تھا۔ جنگ بدر رسول اللہ صلی اللہ علیہ وآلہ وسلم کی ہجرت کے انیسویں مہینے ۱۷ رمضان المبارک یوم جمعہ صبح کے وقت ہوئی۔

البراء سے مروی ہے کہ بدر کے دن رسول اللہ صلی اللہ علیہ وآلہ وسلم کے اصحاب کی تعداد تین سو دس سے کچھ زائد تھی وہ یہ خیال کرتے تھے کہ ان کی تعداد اتنی ہی تھی جتنی جنگ جالوت کے دن ان اصحاب طالوت کی تھی جنہوں نے نہر کو عبور کیا تھا اس روز سوائے مومن کے ان کے ساتھ کسی نے نہر کو عبور نہیں کیا۔

ابو موسیٰ سے مروی ہے کہ بدر کے دن رسول اللہ صلی اللہ علیہ وآلہ

وسلم کے اصحاب کی تعداد اتنی تھی جتنی جنگ جالوت کے دن اصحاب طالوت کی۔

البراء سے مروی ہے کہ بدر کے دن مہاجرین ساٹھ سے زائد تھے اور انصار

دو سو چالیس سے زائد تھے۔

البراء نے اصحاب بدر سے روایت کی ہے کہ وہ لوگ ان اصحاب طالوت کی تعداد کے مطابق تین سو دس سے کچھ زائد تھے جنہوں نے نہر کو ان کے ہمراہ عبور کیا تھا البراء کا بیان ہے کہ بخدا ان (طالوت) کے ہمراہ سوائے مومن کے اور کسی نے نہر کو عبور نہیں کیا۔

عبیدہ سے مروی ہے کہ اہل بدر تین سو تیرہ تھے یا چودہ تھے دو سو ستر انصار میں سے اتھے اور بقیہ دوسرے لوگوں سے ابن عباس سے مروی ہے کہ اہل بدر تین سو تیرہ تھے جن میں مہاجرین میں چھتر تھے اور رمضان یوم جمعہ کو اہل بدر کو ہزیمت ہوئی۔

عبداللہ بن عمرو سے مروی ہے کہ رسول اللہ صلی اللہ علیہ وآلہ وسلم بدر کے دن تین سو پندرہ مجاہدین کے ہمراہ روانہ ہوئے جیسا کہ طالوت روانہ ہوئے تھے جس وقت وہ لوگ روانہ ہوئے تو رسول اللہ صلی اللہ علیہ وآلہ وسلم نے ان کے لئے دعا فرمائی۔

اے اللہ یہ لوگ برہنہ پاہیں لہذا انہیں سواری دے، اے اللہ یہ لوگ برہنہ ہیں انہیں لباس دے، اے اللہ یہ لوگ بھوکے ہیں لہذا انہیں سیر کر، اللہ نے بدر کے دن فتح دی، وہ لوگ جس وقت لوٹے تو اس حالت میں لوٹے کہ ان میں سے کوئی شخص ایسا نہ تھا جو ایک یا دوسری سواری کے بغیر ہو انہوں نے کپڑے بھی پائے اور سیر بھی ہوئے۔

مطر سے مروی ہے کہ بدر کے دن آزاد کردہ غلام میں سے دس سے زائد حاضر تھے مطر نے بیان کیا کہ ان لوگوں کا بھی مناسب حصہ لگایا گیا۔

عامر بن ربیعہ البدری سے مروی ہے کہ بدر کا دن ۱۷ رمضان المبارک دو شنبے کو تھا۔

الزہری سے مروی ہے کہ میں نے ابو بکر بن عبدالرحمن رضی اللہ عنہ بن الحارث بن ہشام سے شب بدر کے بارے میں دریافت کیا تو انہوں نے کہا کہ وہ شب جمعہ ۱۷ رمضان کو ہوئی۔

جعفر بن محمد اپنے والد سے روایت کرتے ہیں کہ جنگ بدر ۱۷ رمضان یوم جمعہ کو ہوئی۔

محمد بن سعد (مؤلف کتاب ہذا) کہتے ہیں کہ یہی ثابت ہے کہ وہ جمعے کو ہوئی اور دو شنبہ کی حدیث شاذ ہے۔

ابن ابی حنیہ سے مروی ہے کہ انہوں نے ابن المسیب سے سفر کے روزے کے متعلق دریافت کیا تو انہوں نے عمر بن الخطاب رضی اللہ عنہ سے حدیث بیان کی کہ ہم نے رسول اللہ صلی اللہ علیہ وآلہ وسلم کے ہمراہ رمضان میں دو غزوے کئے غزوہ بدر، غزوہ فتح مکہ، ہم لوگوں نے دونوں میں روزہ نہیں رکھا۔

عبداللہ بن عبیدہ رضی اللہ عنہ سے مروی ہے کہ رسول اللہ صلی اللہ علیہ وآلہ وسلم نے رمضان میں غزوہ بدر کیا جب تک آپ صلی اللہ علیہ وآلہ وسلم اپنے اہل کے پاس واپس نہ ہوئے آپ نے کسی دن روزہ نہ رکھا۔

ابن طلحہ کہتے ہیں کہ ابو ایوب سے یوم بدر کے بارے میں پوچھا گیا تو انہوں نے کہا کہ یا رمضان کے سترہ دن گزرے تھے اور تیرہ دن باقی تھے یا گیارہ دن باقی تھے اور ۱۹ دن گزرے تھے۔

ابن مسعود رضی اللہ عنہ سے مروی ہے کہ ہم لوگ بدر کے دن تین آدمی ایک اونٹ پر تھے، اور ابو لبابہ و علی علیہ السلام رسول اللہ صلی اللہ علیہ وآلہ وسلم کے ہم نشین تھے ایسا ہوتا تھا کہ جب نبی صلی اللہ علیہ وآلہ وسلم کی (پیادہ چلنے کی) نوبت ہوتی تھی تو وہ دونوں عرض کرتے تھے کہ آپ صلی اللہ علیہ وآلہ وسلم سوار ہو جائیے تاکہ ہم دونوں آپ صلی اللہ علیہ وآلہ وسلم کی جانب سے پیادہ چلیں، آپ صلی اللہ علیہ وآلہ وسلم فرماتے تھے کہ نہ تو تم دونوں پیادہ روی میں مجھ سے زیادہ طاقتور ہو اور نہ میں ثواب میں تم لوگوں سے زیادہ بے نیاز ہوں۔ (یعنی مجھے ثواب کی ویسی ہی حاجت ہے جیسی تمہیں، پھر میں پیادہ روی کا اجر کیوں چھوڑ دوں)

ابو عبیدہ بن عبداللہ رضی اللہ عنہ اپنے والد سے روایت کرتے ہیں کہ جب ہم نے بدر کے دن جماعت مشرکین کو گرفتار کیا تو ہم نے ان سے پوچھا تم لوگ کتنے تھے انہوں نے کہا ہم لوگ ایک ہزار تھے۔

ابو عبیدہ رضی اللہ عنہ اپنے والد سے روایت کرتے ہیں کہ ہم نے بدر کے

دن مشرکین کے ایک آدمی کو گرفتار کر لیا، اس سے ان کی تعداد دریافت کی تو اس نے کہا ہم لوگ ایک ہزار تھے۔

اشبعی سے مروی ہے کہ بدر کے قیدیوں کا فدیہ چار ہزار سے کم تھا جس کے پاس کچھ نہ تھا اسے یہ حکم دیا گیا کہ وہ انصار کے بچوں کو لکھنا سکھا دے۔

عامر سے مروی ہے کہ رسول اللہ صلی اللہ علیہ وآلہ وسلم نے بدر کے دن ستر قیدیوں کو گرفتار کیا آپ صلی اللہ علیہ وآلہ وسلم بقدر ان کے مال کے ان سے فدیہ لے رہے تھے۔ اہل مکہ لکھنا جانتے تھے اور اہل مدینہ لکھنا نہیں جانتے تھے جس کے پاس فدیہ نہ تھا دس بچے مدینے کے بچوں میں سے اس کے سپرد کئے گئے اس نے انہیں سکھایا جب وہ ماہر ہو گئے تو وہی اس کا فدیہ ہو گیا۔

عامر سے مروی ہے کہ اہل بدر کا فدیہ چالیس چالیس اوقیہ تھا جس کے پاس نہ تھے اس نے دس مسلمانوں کو لکھنا سکھایا زید بن ثابت رضی اللہ عنہ بھی انہیں میں سے ہیں جنہیں لکھنا سکھایا گیا۔

عبیدہ سے مروی ہے کہ بدر کے قیدیوں کے بارے میں جبریل علیہ السلام رسول اللہ صلی اللہ علیہ وآلہ وسلم پر نازل ہوئے اور عرض کی اگر آپ صلی اللہ علیہ وآلہ وسلم چاہیں تو انہیں قتل کر دیں اور اگر چاہیں تو ان سے فدیہ لے لیں اسی صورت میں فدیہ لینے والے ستر شہید ہوں گے۔

رسول اللہ صلی اللہ علیہ وآلہ وسلم نے اصحاب کو آواز دی، لوگ آئے آپ صلی اللہ علیہ وآلہ وسلم نے فرمایا یہ جبریل علیہ السلام ہیں جو ان دونوں باتوں میں تمہیں اختیار دیتے ہیں، یا تو قیدیوں کو سامنے لا کر سب کو قتل کر دو یا اس طرح ان سے فدیہ لے لو جو تم میں اس کو قبول کریں وہ بقدر ان کی تعداد کے شہید کئے جائیں گے ان لوگوں نے عرض کی کہ ہم فدیہ لیں گے اس سے ان لوگوں کے خلاف قوت حاصل کریں گے اور ہم میں سے ستر جنت میں داخل ہوں گے آخر ان سے فدیہ لے لیا۔

سماک بن حرب سے مروی ہے کہ میں نے عکرمہ کو یہ کہتے سنا کہ رسول اللہ صلی اللہ علیہ وآلہ وسلم جب اہل بدر سے فارغ ہوئے تو آپ سے کہا گیا کہ آپ قافلے کو

ضرور لے لیجئے کیونکہ اب اس کے درمیان کوئی چیز حائل نہیں، عباس نے آپ صلی اللہ علیہ وآلہ وسلم سے پکار کر کہا یہ آپ صلی اللہ علیہ وآلہ وسلم کے لئے مناسب نہیں آپ صلی اللہ علیہ وآلہ وسلم نے فرمایا کیوں؟ انہوں نے کہا کہ اللہ تعالیٰ نے آپ صلی اللہ علیہ وآلہ وسلم سے دو جماعتوں میں سے ایک کا وعدہ کیا ہے جو اپنے وعدے کے مطابق آپ صلی اللہ علیہ وآلہ وسلم کو دے دی۔

الغیرا بن حریش سے مروی ہے کہ بدر کے دن رسول اللہ صلی اللہ علیہ وآلہ وسلم نے حکم دیا تو ندا دی گئی آگاہ ہو کہ اس قوم (مشرکین) میں سے سوائے ابو البختری کے میرے نزدیک کسی کا کوئی احسان نہیں ہے لہذا جس نے اسے گرفتار کر لیا ہو رہا کر دے رسول اللہ صلی اللہ علیہ وآلہ وسلم نے اسے امن دے دیا مگر معلوم ہوا کہ وہ قتل کیا جا چکا ہے۔

عبداللہ بن مسعود رضی اللہ عنہ سے مروی ہے کہ رسول اللہ صلی اللہ علیہ وآلہ وسلم نے قبلہ رو ہو کر قریش کے سات افراد کے لئے بد دعا فرمائی جن میں ابو جہل و امیہ بن خلف و عتبہ بن ربیعہ و شیبہ بن ربیعہ و عقبہ بن ابی معیط بھی تھے آپ صلی اللہ علیہ وآلہ وسلم نے خدا کی قسم کے ساتھ فرمایا کہ ضرور تم لوگ ان کو اس حالت بدر میں پھنڑا ہوا دیکھو گے کہ آفتاب نے ان کو جلا دیا ہو گا وہ دن بھی سخت گرم تھا۔

حضرت علیؑ سے مروی ہے کہ جب یوم بدر ہوا تو اور جنگ شروع ہو گئی تو ہم نے رسول اللہ صلی اللہ علیہ وآلہ وسلم کی پناہ لی یعنی آپ صلی اللہ علیہ وآلہ وسلم کو آگے کیا، اس روز آپ صلی اللہ علیہ وآلہ وسلم سب سے زیادہ مشغول جنگ تھے کوئی شخص آپ صلی اللہ علیہ وآلہ وسلم سے زیادہ مشرکین سے قریب نہ تھا۔

المبہی سے مروی ہے کہ یوم بدر ہوا تو ربیعہ کے بیٹے عتبہ و شیبہ اور ولید بن عتبہ نکلے ان کے مقابلہ کو حمزہ بن عبدالمطلب رضی اللہ عنہ و علی بن ابی طالب و عبیدہ بن الحارث رضی اللہ عنہم نکلے شیبہ حمزہ رضی اللہ عنہ کے مقابلہ پر آیا اور ان سے کہا تو کون ہے، انہوں نے کہا میں اللہ اور اس کے رسول صلی اللہ علیہ وآلہ وسلم کا شیر ہوں تو اس نے کہا اچھا مقابل ہے؟ پھر دونوں میں تلوار چلنے لگی اور حمزہ رضی اللہ عنہ نے اسے قتل کر

دیا، الولید صلی علیہ السلام کے سامنے آیا اور کہا تو کون ہے؟ انہوں نے کہا میں اللہ کا بندہ ہوں اور اس کے رسول صلی اللہ علیہ وآلہ وسلم کا بھائی ہوں، علی علیہ السلام نے اسے قتل کر دیا، عتبہ عبیدہ بن الحارث رضی اللہ عنہ کے مقابلہ پر آیا اور پوچھا تو کون ہے؟ انہوں نے کہا میں وہ شخص ہوں جو معاہدہ حلف میں ہے اس نے کہا اچھا مقابل ہے دونوں میں تلوار چلنے لگی، عتبہ نے حریف کو کمزور کر دیا، حمزہ رضی اللہ عنہ اور علی علیہ السلام عتبہ پر ٹوٹ پڑے۔

ابو عبد اللہ بن محمد سعد (مولف کتاب) کہتے ہیں کہ پہلی حدیث کی بناء پر ثابت یہی ہے کہ حمزہ رضی اللہ عنہ نے عتبہ کو قتل کیا۔ علی علیہ السلام نے الولید کو اور عبیدہ رضی اللہ عنہ نے شیبہ سے قتال کیا۔ (جس کو علی رضی اللہ عنہ و حمزہ رضی اللہ عنہ نے مل کر بعد کو قتل کر دیا)

یزید بن رومان سے مروی ہے کہ بدر کے دن رسول اللہ صلی اللہ علیہ وآلہ وسلم کے ساتھ صرف دو گھوڑے تھے ایک گھوڑے پر رسول اللہ صلی اللہ علیہ وآلہ وسلم کے ماموں الاسود کے حلیف المقداد بن عمرو رضی اللہ عنہ سوار تھے دوسرا حمزہ بن عبدالمطلب رضی اللہ عنہ کے حلیف مرثد بن ابی مرث الغنوی رضی اللہ عنہ کے لئے تھا اس روز مشرکین کے ہمراہ سو گھوڑے تھے۔

تیبہ نے اپنی حدیث میں بیان کیا کہ حضرت محمد صلی اللہ علیہ وآلہ وسلم کے ہمراہ تین گھوڑے تھے (دو گھوڑوں پر وہی تھے جن کا ذکر ہوا اور) ایک گھوڑے پر الزبیر بن العوام رضی اللہ عنہ سوار تھے۔

عکرمہ سے مروی ہے کہ بدر کے دن رسول اللہ صلی اللہ علیہ وآلہ وسلم نے عدی بن ابی الزغیاء رضی اللہ عنہ اور سبس بن عمرو رضی اللہ عنہ کو مخبر بنا کے بھیجا دونوں (بدر کے) کنوؤں پر آئے اور ابوسفیان کو دریافت کیا تو انہیں اس مقام کی اطلاع دی گئی دونوں رسول اللہ صلی اللہ علیہ وآلہ وسلم کے پاس آئے اور اطلاع دی کہ یا رسول اللہ صلی اللہ علیہ وآلہ وسلم وہ فلاں دن فلاں کنویں پر اترے گا اور ہم لوگ فلاں فلاں کنوؤں پر اتریں گے وہ فلاں دن فلاں کنویں پر اترے گا اور ہم فلاں دن فلاں کنویں

پر اتریں گے یہاں تک کہ ہم لوگ اس سے مل جائیں گے۔ جبکہ وہ (بدر کے) کنویں پر ہو گا۔

ابوسفیان آیا اور اسی کنویں پر اترا قوم سے (جو وہاں تھی) دریافت کیا کہ تم نے کسی کو دیکھا ہے؟ انہوں نے کہا سوائے دو آدمیوں کے کسی کو نہیں دیکھا اس نے کہا مجھے ان دونوں کے اونٹوں کی نشست گاہ دکھاؤ انہوں نے اسے نشست گاہ دکھائی اس نے بیٹنی لی اور اسے مسل کے چوراچورا کر دیا تو کھجور کی گٹھلی نظر آئی اس نے کہا بخدا ایشرب کی آپاشی کے اونٹ ہیں پھر ساحل سمندر کا راستہ اختیار کیا اور اہل مکہ کو لکھ کر نبی صلی اللہ علیہ وآلہ وسلم کی روانگی کی خبر دی۔

عکرمہ سے مروی ہے کہ اس روز (بدر کے دن) رسول اللہ صلی اللہ علیہ وآلہ وسلم نے لوگوں سے مشورہ طلب فرمایا سعد بن عبادہ رضی اللہ عنہ یا سعد بن معاذ رضی اللہ عنہ نے عرض کی یا رسول اللہ صلی اللہ علیہ وآلہ وسلم آپ صلی اللہ علیہ وآلہ وسلم جب چاہیں چلیں اور جہاں قیام فرمائیں جس سے چاہے جنگ کیجئے اور جس سے چاہے صلح کیجئے قسم ہے اس ذات کی جس نے آپ صلی اللہ علیہ وآلہ وسلم کو حق کے ساتھ مبعوث کیا اگر آپ صلی اللہ علیہ وآلہ وسلم اتنا چلیں کہ برک الغماد تک جو یمن کا علاقہ ہے پہنچ جائیں تو ہم لوگ اس طرح آپ صلی اللہ علیہ وآلہ وسلم کی پیروی کریں گے کوئی شخص پیچھے نہ رہے گا۔ عتبہ بن ربیعہ نے ان مشرکین سے کہا کہ اپنے انہیں چروں کے بل واپس چلو جو گویا چراغ ہیں ان لوگوں کے مقابلہ سے جن لوگوں کے چہرے گویا سانپ ہیں بخدا تم انہیں قتل نہ کرو گے تاوقتیکہ وہ تم میں سے اپنے برابر قتل نہ کریں پھر اس کے بعد تمہاری خیر نہیں۔ اس روز مسلمان کھجوریں کھا رہے تھے۔

عمیر بن المہام ایک طرف تھے ہاتھ میں کھجوریں تھیں جن کو وہ کھا رہے تھے انہوں نے کہا واہ (بخ بخ) نبی صلی اللہ علیہ وآلہ وسلم نے ان سے فرمایا بس کرو، انہوں نے کہا یہ کھجوریں ہرگز مجھ پر غالب نہ آئیں گی، پھر کہا میں تم پر ہرگز زیادہ نہ کروں گا یہاں تک کہ میں اللہ سے مل جاؤں یعنی اب میں زندگی میں سوائے کھجور کے کوئی کھجور نہ کھاؤں گا وہ (ہاتھ کی کھجوریں) کھانے لگے پھر کہا دور ہو تمہیں نے مجھے روک لیا جو ہاتھ

میں تھیں وہ پھینک دیں اپنی تلوار کی طرف اٹھے جو چیتھروں میں لپٹی ہوئی لگی تھی اسے لے لیا اور آگے بڑھ کے لڑے یہاں تک کہ شہید ہو گئے اور اس روز انہیں غنودگی آ رہی تھی۔

مسلمان اڑتے ہوئے بالو پر اترے بارش ہوئی جس سے وہ مثل کوہ صفا کے ہو گئی لوگ اس پر آسانی سے دوڑتے تھے۔

اللہ جل شانہ نے یہ آیت نازل فرمائی **إِذْ يُغَشِّيكُمُ النُّعَاسُ أَمْنَةً وَ يُنَزِّلُ عَلَيْكُم مِّنَ السَّمَاءِ مَاءً لِّيُطَهِّرَ كُمْ بِهِ وَيُذْهِبَ عَنكُم رِجْزَ الشَّيْطَانِ وَلِيَرْبِطَ عَلَى قُلُوبِكُمْ وَيُثَبِّتَ بِهِ الْأَقْدَامَ** اس وقت کو یاد کرو جب کہ اللہ تعالیٰ اپنی جانب سے تمہارے سکون کے لئے تم پر غنودگی طاری کر رہا تھا اور تم پر آسمان سے بارش نازل فرما رہا تھا تاکہ اس کے ذریعے سے تمہیں پاک کر دے شیطان کا خوف دور کر دے دلوں کو مضبوط کر دے اور ثابت قدم کر دے۔

جب یہ آیت **سِيَهْزَمُ الْجَمْعُ وَيُولُونَ الدَّبْرَ** نازل ہوئی (یعنی عنقریب اس جماعت کو شکست ہوگی اور وہ پشت پھیر کر بھاگیں گے) تو عمر رضی اللہ عنہ کہتے ہیں میں نے کہا کس جماعت کو شکست ہوگی اور کون غالب ہوگی؟ جب یوم بدر ہوا تو میں نے رسول اللہ صلی اللہ علیہ وآلہ وسلم کو دیکھا کہ آپ صلی اللہ علیہ وآلہ وسلم زرہ پہن کر حملہ کرتے ہیں اور **سِيَهْزَمُ الْجَمْعُ وَيُولُونَ الدَّبْرَ** کہتے جاتے ہیں مجھے یقین ہو گیا کہ اللہ تبارک و تعالیٰ ان لوگوں کو عنقریب شکست دے گا۔

عکرمہ سے مروی ہے کہ آیت **وَإِذْ أَنْتُمْ قَلِيلٌ مُّسْتَضْعَفُونَ فِي الْأَرْضِ** (وقت کو یاد کرو جب تم لوگ قلیل اور روئے زمین پر کمزور سمجھے جاتے تھے) یوم بدر کے متعلق نازل ہوئی یہ آیت **إِنَّا لَقِيتُمُ الَّذِينَ كَفَرُوا زَحَفًا فَلَا تُولُوهُمُ الْآدْبَارَ** (جب تم لوگ کفار کا مقابلہ کرنا تو پشت نہ پھیرنا بھی یوم بدر کے بارے میں نازل ہوئی اور یہ آیت **يَسْأَلُونَكَ عَنِ الْأَنْفَالِ** آپ سے لوگ مال غنیمت کے بارے میں سوال کرتے ہیں) یوم بدر کے بارے میں نازل ہوئی۔

ایوب و یزید بن حازم سے مروی ہے کہ عکرمہ کو یہ پڑھتے سنا فثبتوا الذین

آمنوا یعنی (اے ملائکہ تم ایمان والوں کو ثابت قدم رکھنا اتنا مضمون تو ایوب و یزید کا متفق علیہ ہے)

حماد نے کہا کہ (روایت میں) ایوب نے (اتنا اور بڑھایا کہ عکرمہ نے کہا فاضر بو افواق الا عناق اے ملائکہ تم کفار کی گردنیں مار دو) اس روز آدمی کا سر جدا ہو جاتا تھا اور یہ نہ معلوم ہوتا تھا کہ کس نے علیحدہ کیا۔

عکرمہ سے مروی ہے کہ رسول اللہ صلی اللہ علیہ وآلہ وسلم نے اس روز فرمایا ابو جہل کو تلاش کرو، لوگوں نے تلاش کیا وہ نہ ملا آپ صلی اللہ علیہ وآلہ وسلم نے دوبارہ فرمایا کہ اسے تلاش کرو کیونکہ اس کے ساتھ میرا یہ وعدہ ہے کہ اس کا گھٹنہ گذر گاہ ہو گا جب تلاش کیا تو اس طرح پایا کہ اس کا گھٹنہ گذر گاہ تھا۔

اس روز اہل بدر کے فدیہ کی مقدار چار ہزار اور اس سے کم تک پہنچ گئی اور اگر کوئی آدمی اچھا لکھنا جانتا تھا تو اس سے یہی فدیہ ٹھہرایا گیا کہ وہ لکھنا سکھا دے۔

علی بن ابی طالب علیہ السلام سے مروی ہے کہ جب یوم بدر ہوا تو میں نے کسی قدر جنگ کی پھر جلدی سے نبی صلی اللہ علیہ وآلہ وسلم کے پاس آیا کہ دیکھوں آپ صلی اللہ علیہ وآلہ وسلم نے کیا کیا آپ صلی اللہ علیہ وآلہ وسلم سجدے میں فرما رہے تھے یا حی یا قیوم یا حی یا قیوم اس پر کچھ بڑھاتے نہ تھے میدان جنگ کو لوٹا واپس آیا تو آپ حالت سجدہ میں یہی فرما رہے تھے میں عرصہ جنگ کو واپس ہوا تو آپ صلی اللہ علیہ وآلہ وسلم حالت سجدہ میں یہی فرما رہے تھے اللہ نے آپ کو فتح عطا فرمائی۔

ابن عباس سے مروی ہے کہ جب رسول اللہ صلی اللہ علیہ وآلہ وسلم نے اپنے حصہ میں بدر کے دن ایک تلوار ذوالفقار مخصوص فرمائی۔

عبادہ بن حمزہ بن الزبیر سے مروی ہے کہ بدر کے دن جو ملائکہ نازل ہوئے ان کے عمائے زرد تھے۔ زبیر کے پاس بدر کے دن زرد رومال تھا جس کا وہ عمامہ باندھتے تھے۔

علیتہ بن قیس سے مروی ہے کہ جب رسول اللہ صلی اللہ علیہ وآلہ وسلم بدر کی جنگ سے فارغ ہوئے تو جبریل علیہ السلام سرخ گھوڑے پر سوار ہو کر

آپ صلی اللہ علیہ وآلہ وسلم کے پاس آئے ان کی پیشانی پر بل پڑے تھے، زرہ پہنے ہوئے تھے اور ہاتھ میں نیزہ تھا جس کی باڑھ غبار آلود تھی انہوں نے عرض کی یا محمد (صلی اللہ علیہ وآلہ وسلم) اللہ تبارک و تعالیٰ نے مجھے یہ حکم دیا ہے کہ آپ صلی اللہ علیہ وآلہ وسلم کے راضی ہونے تک آپ سے جدا نہ ہوں آیا آپ صلی اللہ علیہ وآلہ وسلم راضی ہیں؟ فرمایا ہاں راضی ہوں تو واپس ہوئے۔

عکرمہ سے مروی ہے کہ اذانتہم بالعدوۃ الدنیا وہم بالعدوۃ القصویٰ (یہ وقت تھا کہ جب تم میدان کے اس کنارے پر تھے اور وہ لوگ اس کنارے پر) وہ لوگ وادی کے ایک کنارے پر اور یہ لوگ دوسرے کنارے پر اسی طرح اسے عفان نے بھی 'بالعدوہ پڑھا ہے۔

عامر سے مروی ہے کہ جب رسول اللہ صلی اللہ علیہ وآلہ وسلم بدر روانہ ہوئے تو آپ صلی اللہ علیہ وآلہ وسلم نے عمر بن ام مکتوم کو مدینے میں اپنا خلیفہ بنایا عطاء بن ابی رباح سے مروی ہے کہ رسول اللہ صلی اللہ علیہ وآلہ وسلم نے شہدائے بدر کی نماز جنازہ پڑھی۔

زکریا بن ابی زاہدہ عامر سے روایت کرتے ہیں کہ بدر اسی شخص کا تھا جس کا نام بدر تھا یعنی میر تھا محمد بن سعد (مؤلف کتاب ہذا) کہتے ہیں کہ محمد بن عمر نے بیان کیا کہ ہمارے مدنی دوست اور سیرت کے راوی سب یہی کہتے ہیں کہ مقام کا نام بدر ہے۔ (نہ کسی شخص کا نام) (طبقات ابن سعد جلد ۱ ص ۳۱۱ سطر آخر)

حیات القلوب

اس جنگ کا مفصل حال تمام تاریخوں میں مذکور ہے۔ مجمل یہ ہے کہ علی بن ابراہیم، شیخ طبری، ابو حمزہ ثمالی اور ابن شہر آشوب کی روایت کے بموجب یہ ہے کہ قافلہ قریش ابو سفیان کے ساتھ تجارت کی غرض سے شام گیا تھا۔ وہ لوگ چالیس اشخاص تھے، ان کے پاس مال کثیر تھا، اور قریش میں سے کوئی ایسا نہ تھا کہ جس کے پاس مال تجارت نہ ہو۔ جب یہ خبر آئی کہ وہ شام سے مکہ کی جانب واپس آرہے ہیں آنحضرت صلی اللہ علیہ وآلہ وسلم نے اپنے اصحاب سے کہ اس قافلہ کے راستہ پر جائیں اور ان سے وعدہ فرمایا کہ یا تو پورا قافلہ تمہارے قبضہ میں آجائے گا یا تم قریش پر غالب ہو گے اور حق تعالیٰ نے قافلہ کی طمع کو ان کے خروج کا ذریعہ قرار دیا جس کی اصل غرض کافروں کا مغلوب ہونا، اسلام کی رفعت اور مسلمانوں کی قوت تھی۔ غرض آنحضرت صلی اللہ علیہ وآلہ وسلم تین سو تیرہ افراد کو طالوت کے لشکر کی تعداد کے مطابق لے کر نکلے جو جالوت پر غالب آئے تھے جن میں ستانویں مہاجرین تھے اور دو سو سولہ انصار تھے۔ جناب رسول خدا اور مہاجرین کا علم حضرت علی علیہ السلام کے ہاتھ میں تھا، اور انصار کا علم سعد بن عبادہ کے ہاتھ میں۔ حضرت محمد صلی اللہ علیہ وآلہ وسلم کے لشکر میں ستر اونٹ اور دو گھوڑے تھے اور چھ زرہیں اور سات تلواریں تھیں اور حضرت صادق سے روایت ہے کہ لشکر اسلام میں صرف ایک گھوڑا تھا۔ بہت سی روایتوں کے مطابق ہجرت کے دوسرے سال ماہ رمضان کا یہ واقعہ ہے اور زیادہ مشہور یہ ہے کہ ماہ مذکور کی بارہویں تاریخ کو مدینہ سے روانہ ہوئے لوگوں کو جنگ ہونے کا گمان نہ تھا بلکہ وہ تو قافلہ کے مال کے طمع میں چلے تھے۔ جب یہ خبر ابو سفیان کو ملی کہ حضرت محمد صلی اللہ علیہ وآلہ وسلم اس کی طرف متوجہ ہوئے ہیں، تو وہ خوفزدہ ہو کر شام کو واپس ہو گیا اور نقرہ تک پہنچا وہاں سے ضمضم بن عمرو خزاعی کو دس دینار اجرت دے کر ایک اونٹ پر مکہ روانہ کیا کہ قریش کو یہ خبر پہنچا دے کہ محمد (صلی اللہ علیہ وآلہ وسلم) کچھ لوگوں کو لے کر قافلہ لوٹنے کے ارادہ سے آرہے ہیں جلد قافلہ کی مدد کو پہنچو۔ اور ضمضم کو یہ تاکید کر دی کہ جب مکہ میں پہنچنا اپنے ناقہ کا کان کاٹ دینا تاکہ خون اس کے سر اور چہرہ پر جاری ہو جائے اور کپڑے آگے اور اپنے

بچے سے پھاڑ دینا اور اس وحشتاک صورت سے مکہ میں داخل ہونا۔ اپنی پیٹھ اونٹ کی گردن اور منہ اس کی دم کی طرف کر کے باواز بلند فریاد کرنا کہ اے آل غالب دوڑو اور اپنے مال و متاع اور اونٹوں کو بچانے کو پہنچو اور مجھے امید نہیں کہ پہنچ سکو گے کیونکہ محمد (صلی اللہ علیہ وآلہ وسلم) اپنے اصحاب کے ساتھ تمہارے قافلہ لوٹنے کے لئے مدینہ سے آرہے ہیں۔

غرض منعم مکہ روانہ ہوا اور اس کے پہنچنے سے تین روز پہلے عاتکہ دختر عبدالمطلب نے خواب میں دیکھا کہ ایک سوار مکہ میں آیا ہے اور چلا چلا کر کہہ رہا ہے کہ آل عدی اور آل فریح ہوتے ہی دوڑو اس مقام پر جہاں تین روز بعد مار ڈالے جاؤ گے۔ پھر وہ سوار کوہ ابو قیس پر چڑھ گیا اور ایک پتھر پہاڑ سے اٹھا کر گھمایا وہ پتھر چور چور ہو گیا اور قریش کا کوئی نہیں بچا جہاں اس کے ریزے نہ پہنچے ہوں اور مکہ کے دو خانے خون سے بھر گئے وہ یہ خواب دیکھ کر نہایت خوفزدہ اور وحشتاک بیدار ہوئیں اور اپنے بھائی عباس سے بیان کیا۔ عباس نے عتبہ پر ربیعہ سے کہا عتبہ نے جواب دیا کہ یہ خواب اس بات کی دلیل ہے کہ قریش پر کوئی مصیبت آنے والی ہے پھر یہ خواب تمام اہل مکہ کے کانوں تک پہنچا۔ جب ابو جہل ملعون نے سنا تو کہا عاتکہ جھوٹ بولتی ہے ہرگز اس نے یہ خواب نہیں دیکھا یہ دوسری پیغمبر ہے جو عبدالمطلب کی اولاد میں پیدا ہوئی ہے۔ لات و عزیٰ کی قسم تین روز انتظار کروں گا۔ اگر یہ خواب سچ ثابت ہوا تو اس سے کوئی تعرض نہ کروں گا ورنہ آپس میں ایک عہد نامہ تیار کروں گا کہ عرب میں کوئی خاندان سوائے بنی ہاشم کے ایسا نہیں جس کے مرد اور عورتیں سب سے زیادہ جھوٹے ہوں۔ آخر تیسرے روز منعم نے مکہ کی وادی میں آواز بلند کی جیسا کہ عاتکہ نے خواب میں واقعہ کے مطابق دیکھا تھا۔

جس کو سن کر اہل مکہ مضطرب و بے چین ہوئے اور ابوسفیان کی مدد کی تیاری میں مشغول ہوئے۔ سہیل بن عمرو، صفوان ابن امیہ، ابوالبحتری بن ہشام، مبنہ پر حجاج، نیرہ اس کا بھائی اور نوفل پر خویلد نے کہا اے قریش ہرگز اس سے سخت کوئی مصیبت تم پر نہیں آئی کہ محمد صلی اللہ علیہ وآلہ وسلم اس کے پیرو تمہارے قافلہ کو لوٹنے

کا ارادہ کرتے ہیں، اسی قافلہ میں تمہارے اموال اور خزانے ہیں، وہ لوگ تمہاری تجارت بند کر دینا چاہتے ہیں، کہ آئندہ تم تجارت کے قابل نہ رہو۔ خدا کی قسم قریش کے مرد و عورتوں میں کوئی ایسا نہیں جس کا تھوڑا بہت مال اس قافلہ کے ساتھ نہ ہو۔ پھر صفوان نے ابتدا کی اور پانچ سو اشرفیاں سفر کے اخراجات کے لئے دیں۔ اس کے بعد سہیل نے کافی رقم حاضر کی۔ پھر تو کوئی شخص باقی نہ رہا جس نے اس سفر کے خرچ کے لئے کچھ نہ کچھ نہ دیا ہو غرض سفر کے سامان درست کر کے چھوٹے بڑے اونٹوں پر سوار ہوئے اور نہایت بغض و عداوت، غیرت اور تعصب میں بھرے ہوئے روانہ ہوئے جیسا کہ خداوند عالم نے ان کے بارے میں فرمایا ہے کہ ”اپنے شہر اور مکانوں سے سرکشی و عداوت کے ساتھ لوگوں کو دکھانے کے لئے نکلے“ اور کہتے تھے کہ جو شخص ہمارے ساتھ نہیں چلے گا اس کا گھر برباد کر دیں گے اور جبراً ”عباس ابن المطلب“ نوفل پسر حارث کو بھی ساتھ لیا اور گانے بجانے والی عورتوں کو بھی لے گئے راستہ میں شراب پیتے، دف بجاتے اور گاتے ہوئے چلے۔

ادھر آنحضرت صلی اللہ علیہ وآلہ وسلم تین سو تیرہ اشخاص کے ساتھ آئے تھے جب آنحضرت صلی اللہ علیہ وآلہ وسلم نے بدر کی ایک منزل طے کی بشیر بن ابی الرعبا اور مجد بن عمرو کو قافلہ کی خبر لانے کو بھیجا کہ وہ کہاں تک پہنچے ہیں جب وہ لوگ چاہ بدر کے پاس پہنچے اپنے اونٹوں کو بٹھایا اور کنوئیں سے پانی نکال کر پیا وہاں انہوں نے دو عورتوں کو آپس میں لڑتے دیکھا ایک عورت دوسری عورت سے لپٹی ہوئی ہے اور ایک درہم اس سے مانگتی ہے جو اس نے قرض دیا تھا دوسری کہتی ہے کہ قافلہ قریش کل فلاں مقام تک پہنچ چکا ہے۔ کل یہاں آجائے گا میں ان لوگوں کا کام اجرت پر کر دوں گی اور تمہارا قرض ادا کر دوں گی۔ یہ لوگ یہ سن کر حضرت محمد صلی اللہ علیہ وآلہ وسلم کی خدمت میں آئے اور ان عورتوں کی گفتگو حضرت سے بیان کی ادھر تو حضرت کے جاسوس حضرت کے پاس واپس گئے ادھر ابوسفیان قافلہ کے ساتھ بدر کے نزدیک پہنچا اور خود چاہ بدر پر آیا۔ وہاں قبیلہ بنیہ کے ایک شخص کو دیکھا جس کو کسب جہنی کہتے ہیں اس سے آنحضرت صلی اللہ علیہ وآلہ وسلم کی خبر معلوم کی کہ حضرت محمد صلی اللہ علیہ وآلہ وسلم مع

اپنے اصحاب کے کہاں تک پہنچے ہیں اس نے کہا میں نہیں جانتا ابوسفیان نے کمالات و عزتی کی قسم اگر محمد صلی اللہ علیہ وآلہ وسلم کا حال تو جانتا ہے اور ہم سے چھپاتا ہے تو قریش تجھ کو ہمیشہ دشمن رکھیں گے کیونکہ قریش میں کوئی ایسا نہیں جو اس تجارت میں شرکت نہ رہتا، کسب نے قسم کھا کر کہا کہ مجھے محمدؐ اور ان کے ہمراہیوں کی کوئی اطلاع نہیں ہے لیکن آج دو سواروں کو دیکھا جو اس کنوئیں تک آئے اور اپنے اونٹوں کو بٹھا کر کنوئیں سے پانی کھینچ کر پیا اور واپس چلے گئے میں نہیں جانتا کہ وہ کون تھے۔ ابوسفیان اس مقام پر آیا جہاں ان سواروں نے اونٹوں کو بٹھایا تھا وہاں میٹگنیاں پڑی ہوئی تھیں ان کو توڑا ان میں سے خرے کے بیج نکلے اس نے دیکھ کر کہا یہ تو مدینے کے اونٹ معلوم ہوتے ہیں جن کو وہ لوگ خرما کھلاتے ہیں بخدا وہ محمد صلی اللہ علیہ وآلہ وسلم کے جاسوس تھے۔

یہ دیکھ کر نہایت عجلت کے ساتھ چلا اور قافلہ کا راستہ بدل کر دریا کے کنارے کنارے مکہ پہنچا ادھر حضرت محمد صلی اللہ علیہ وآلہ وسلم کی خدمت میں حضرت جبریل علیہ السلام نازل ہوئے اور حضرت محمد صلی اللہ علیہ وآلہ وسلم کو خبر دی کہ قافلہ آپکے ہاتھ سے نکل گیا ہے لیکن کفار قریش جو اس قافلہ کی حمایت کے لئے مکہ سے نکلے تھے آپ کی طرف متوجہ ہیں لہذا ان سے جنگ کیجئے خدا آپ کی مدد کرے گا۔ اس وقت حضرت محمد صلی اللہ علیہ وآلہ وسلم بدر سے ایک منزل پہلے قیام پذیر تھے۔ حضرت محمد صلی اللہ علیہ وآلہ وسلم نے اپنے اصحاب کو جبریل علیہ السلام کے پیغام سے مطلع کیا اصحاب یہ سن کر بہت ڈرے اور رنجیدہ ہوئے حضرت محمد صلی اللہ علیہ وآلہ وسلم نے فرمایا کہ اس بارے میں جو کچھ تمہاری رائے ہو ظاہر کرو یہ سن کر جناب ابوبکر رضی اللہ عنہ کھڑے ہو گئے اور عرض کی یہ قریش ہیں ایسے مغرور کہ جب سے کافر ہوئے ہرگز ایمان نہ لائے اور جب سے غلبہ حاصل کیا ہے کبھی ذلیل و حقیر نہیں ہوئے اور ہم جنگ کے ارادہ سے نہیں نکلے ہیں اور نہ اس کے لئے سامان رکھتے ہیں حضرت محمدؐ کو ان کی رائے پسند نہ آئی اور فرمایا بیٹھ جاؤ اور پھر پوچھا بتاؤ کیا کرنا چاہئے تو عمر رضی اللہ عنہ کھڑے ہوئے اور وہی گفتگو کی جو حضرت ابوبکر رضی اللہ عنہ کہہ چکے تھے۔ حضور صلی اللہ علیہ وآلہ وسلم نے فرمایا تم

و سلم پہلے کسی اور غرض سے مدینہ سے باہر نکلے تھے اور اب کسی اور کام پر مامور ہوئے ہیں فرمایا ہاں۔ پہلے قافلہ کے تعاقب میں ہم آئے اور اب مشرکوں سے جنگ کا حکم ہے سعد نے کہا میرے باپ ماں آپ پر فدا ہوں یا رسول اللہ صلی اللہ علیہ وآلہ وسلم ہم آپ پر ایمان لائے ہیں آپ صلی اللہ علیہ وآلہ وسلم کی نبوت کی تصدیق کی ہے اور گواہی دیتے ہیں کہ جو کچھ آپ صلی اللہ علیہ وآلہ وسلم خدا کی جانب سے لائے ہیں سچ اور حق ہے آپ صلی اللہ علیہ وآلہ وسلم جو حکم دیں گے ہم اس کی اطاعت کے لئے حاضر ہیں۔ ہمارے مالوں میں سے جو چاہیں آپ صلی اللہ علیہ وآلہ وسلم لے لیں اور جس قدر چاہیں چھوڑ دیں اور جو کچھ آپ صلی اللہ علیہ وآلہ وسلم لیں گے ہم کو اس سے زیادہ پسند ہے جس قدر چھوڑ دیں گے خدا کی قسم اگر آپ صلی اللہ علیہ وآلہ وسلم ہم کو حکم دیں تو ہم اس دریا میں ڈوب جائیں گے اور پروا نہ کریں گے پھر کہا یا رسول اللہ صلی اللہ علیہ وآلہ وسلم آپ صلی اللہ علیہ وآلہ وسلم پر ہمارے باپ ماں فدا ہوں ہم کبھی اس راستہ سے نہیں گزرے اور نہ اس سے واقف ہیں مدینہ میں ہمارے چند گروہ ایسے ہیں کہ ہمارا جہاد آپ صلی اللہ علیہ وآلہ وسلم کی خدمت میں ان کے جہاد سے زیادہ نہیں اور آپ صلی اللہ علیہ وآلہ وسلم کی نسبت ان کا اعتقاد ہم سے کسی طرح کم نہیں اگر وہ لوگ جانتے کہ جنگ کا موقع آجائے گا وہ پیچھے نہ رہ جاتے اب ہم سواری کے لئے اونٹوں کا انتظام کرتے ہیں تا کہ دشمنوں کے مقابلہ پر چلیں، اور ان کے شجاعوں اور بہادروں سے جنگ پر صبر کرنے والے اور ثابت قدم رہنے والوں میں سے ہوں۔ امید ہے کہ خدا ہماری خدمتوں سے آپ صلی اللہ علیہ وآلہ وسلم کو راضی اور خوشنود فرمائے گا۔ اگر فتح و نصرت جو آپ صلی اللہ علیہ وآلہ وسلم چاہتے ہیں میسر ہوئی تو کیا کہنا اور اگر ہم مغلوب ہوئے اور مارے گئے تو حضور صلی اللہ علیہ وآلہ وسلم ان اونٹوں پر سوار ہوں جو آپ کے لئے ہم مہیا کرتے ہیں اور ہماری قوم کے پاس چلے جائیں وہ آپ صلی اللہ علیہ وآلہ وسلم کی مدد کریں گے۔ حضرت صلی اللہ علیہ وآلہ وسلم ان کی باتوں سے بہت خوش ہوئے اور فرمایا کہ انشاء اللہ ایسا نہ ہو گا کیونکہ خدا نے مجھ سے فتح و نصرت کا وعدہ فرمایا ہے اور وہ وعدہ کے خلاف نہیں کرتا۔ خدا کی برکت کے ساتھ روانہ ہو گیا میں دیکھ رہا ہوں کہ فلاں شخص فلاں مقام پر

قتل کیا گیا اور فلاں مشرک فلاں جگہ ذلت کے ساتھ خاک پر پڑا ہوا ہے پھر ابو جہل، عتبہ، شیبہ، منبہ و نئیہ اور تمام روسائے مشرکین کے قتل ہونے کا ذکر فرمایا اور اسی طرح واقع ہوا۔

پھر حضرت جبریل علیہ السلام خدا کی جانب سے یہ آیتیں لے کر نازل ہوئے :
 كَمَا أَخْرَجَكَ رَبُّكَ مِنَ بَيْتِكَ بِالْحَقِّ وَإِنَّ فَرِيقًا مِّنَ الْمُؤْمِنِينَ لَكَا رِهُونَ
 (پ ۹ آیت ۱۵ سورۃ انفال) جس طرح خدا نے تم کو حق و راستی کے ساتھ نکالا تو مومنین کا
 ایک گروہ بے شک (جنگ کے لئے) نکلنے سے کراہت کرتا تھا یجاً دِلُونَكَ فِي الْحَقِّ
 بَعْدَ مَا تَبَيَّنَ كَأَنَّمَا يُسَاقُونَ إِلَى الْمَوْتِ وَهُمْ يَنْظُرُونَ (پ ۹ آیت ۶ سورۃ انفال)
 لوگ تمہارے ساتھ حق کے اختیار کرنے میں یعنی جہاد کرنے میں جھگڑا کرتے ہیں حالانکہ
 ان پر واضح ہو چکا ہے کہ جہاد کرنا چاہئے اور خدا کے وعدہ کے بموجب وہ دشمن پر فتح پائیں
 گے گویا وہ موت کی طرف کھینچے جاتے ہیں اور موت کو اپنی آنکھوں سے دیکھ رہے ہیں۔
 اور روایت سابق کے مطابق ظاہر ہے کہ یہ کنایہ حضرت ابو بکر و عمر کی جانب سے کہ وہ جہاد
 سے بچنا چاہتے تھے۔ وَادَّبَعِدْكُمْ اللَّهُ إِحْدَى الطَّائِفَتَيْنِ أَنهَا لَكُمْ وَتَوَدُّونَ أَنْ غَيْرَ
 ذَاتِ الشُّوْكَتِهِ تَكُونَ لَكُمْ وَيُرِيدُ اللَّهُ أَنْ يُحِقَّ الْحَقَّ بِكَلِمَاتِهِ وَيَقْطَعَ دَابِرَ
 الْكَافِرِينَ لِيُحِقَّ الْحَقَّ وَيُبْطِلَ الْبَاطِلَ وَلَوْ كَرِهَ الْمُجْرِمُونَ پ ۹ آیت ۷ سورۃ
 الانفال) یاد کرو وہ وقت جبکہ دو گروہوں میں سے ایک گروہ نے تم سے وعدہ کیا تھا کہ قافلہ
 قریش کے مقابلہ میں اور ان کے مال کے حصول میں اور ان پر فتح حاصل کرنے میں
 تمہارے ساتھ رہیں گے۔ حالانکہ تم صرف اس بات کو پسند کرتے ہو کہ ان کے قافلہ پر تم
 کو قابو حاصل ہو جائے کہ تم کو جنگ نہ کرنا پڑے اور مال مل جائے۔ اور خدا یہ چاہتا ہے
 کہ لشکر کا مقابلہ کرو اور ان پر فتح حاصل کرو تاکہ خدا اپنے وعدہ کے مطابق دین حق کو قائم
 فرمائے اور کافروں کی جڑ اور بنیاد اکھاڑ پھینکے اور دین اسلام کو مستحکم بنا دے اور کفر و
 ضلالت کو زائل کر دے۔

اگرچہ مشرکین نہ چاہتے ہوں غرض آنحضرت صلی اللہ علیہ وآلہ وسلم نے حکم
 دیا تو پچھلے پہر تیار ہو کر روانہ ہوئے اور چاہ بدر پر پہنچے جس کو عدویہ شامیہ کہتے ہیں وہاں

قیام کیا اور کفار قریش آکر عدویہ یمانہ پر ٹھہرے اور اپنے غلاموں کو پانی لانے کے لئے بھیجا حضرت صلی اللہ علیہ وآلہ وسلم کے اصحاب نے ان کو پکڑ کر حضرت صلی اللہ علیہ وآلہ وسلم کی خدمت میں پیش کیا حضرت صلی اللہ علیہ وآلہ وسلم نماز میں مشغول تھے لوگوں نے ان غلاموں سے پوچھا کہ قریش کا تجارتی قافلہ کہاں ہے غلاموں نے کہا کہ ہم کو خبر نہیں صحابہ کو اس کی یہ بات پسند نہ آئی اور ان کو بہت مارا۔ حضرت صلی اللہ علیہ وآلہ وسلم نماز سے فارغ ہوئے تو فرمایا کہ اگر وہ سچ کہتے ہیں۔ تو تم ان کو مارتے ہو اگر وہ جھوٹ بولتے ہیں تب بھی مارتے ہو ان کو مارو نہیں میرے پاس لاؤ۔ وہ حضرت صلی اللہ علیہ وآلہ وسلم کی خدمت لائے گئے وہاں لوگوں نے ان سے پوچھا کہ تم کون ہو؟ وہ بولے ہم قریش کے غلام ہیں۔ حضرت صلی اللہ علیہ وآلہ وسلم نے پوچھا کہ یہ گروہ قریش جو آئے ہیں کتنے آدمی ہیں؟ کہا ہم کو علم نہیں پوچھا ہر روز کتنے اونٹ ذبح کرتے ہیں کہا کبھی نو کبھی دس حضرت صلی اللہ علیہ وآلہ وسلم نے فرمایا نو سو سے ہزار تک افراد ہیں۔ پھر پوچھا کہ بنی ہاشم میں سے کون کون لوگ تمہارے ساتھ آئے ہیں انہوں نے کہا عباس، نوفل اور عقیل ہیں۔ پھر حضرت صلی اللہ علیہ وآلہ وسلم نے فرمایا کہ ان کو قید رکھو اور شیخ مفید نے جناب امیر علیہ السلام سے روایت کی ہے وہ حضرت علیہ السلام فرماتے ہیں کہ جب ہم جنگ بدر کے لئے گئے تو سوائے مقداد بن اسود کے ہم میں سے کسی کے پاس سواری کے لئے گھوڑے نہ تھے اور جس روز جنگ ہوئی اس کی رات کو سوائے جناب رسول خدا صلی اللہ علیہ وآلہ وسلم کے سب کے سب سو گئے حضرت صلی اللہ علیہ وآلہ وسلم ایک درخت کے نیچے کھڑے ہوئے صبح تک نماز پڑھتے رہے اور دعا و مناجات کرتے رہے اور علی بن ابراہیم وغیرہ نے روایت کی ہے کہ جب قریش کو حضرت صلی اللہ علیہ وآلہ وسلم کے آنے کی خبر ہوئی تو وہ بہت ڈرے۔ عتبہ بن ربیعہ، الوالبختری بن ہشام کے پاس گیا اور کہا ہماری بغاوت کے درخت کا ثمر دیکھا۔ قسم خدا کی ہم اپنے پیروں کی جگہ نہیں دیکھتے ہم گھروں سے اس لئے نکلے تھے کہ اپنے قافلہ کی ان سے حفاظت کریں جبکہ قافلہ ان سے بچ کر نکل آیا ہے تو اب ان کے مقابلہ کے لئے ہمارا آنا محض سرکشی و بغاوت ہے اور قسم خدا کی جو گروہ سرکشی اور زیادتی کرتا ہے کبھی غالب اور کامیاب نہیں

ہوتا۔ کاش فرزدان عبدمناف کے مال و متاع جو اس قافلہ کے ساتھ تھے سب ہاتھ سے نکل جاتے اور یہ سفر نہ کئے ہوتے ابوالبختری نے کہا آپ بزرگان قریش میں سے ہیں اس قافلہ کا نقصان اور تاوان جو اصحاب محمد صلی اللہ علیہ وآلہ وسلم نے نخلہ میں لوٹا ہے اپنے ذمہ لے لیجئے اور ان کے مالکوں کو دیجئے اور ابن المحضری کا خون بہا جو جو اس قافلے میں مارا گیا ہے ہم سوگند تھا۔ تاکہ قریش راضی ہوں اور واپس جائیں۔ عتبہ نے کہا تم گواہ رہنا کہ میں نے یہ سب اپنے ذمہ لیا اور سمجھتا ہوں کہ اس بارے میں سوائے ابو جہل کے کوئی ہماری مخالفت نہ کرے گا تم ابو جہل کے پاس جاؤ اور اس معاملہ میں اس سے گفتگو کرو شاید وہ اپنے فاسد ارادہ سے باز آجائے ابوالبختری کہتا ہے کہ میں ابو جہل کے خیمہ کی طرف گیا دیکھا کہ وہ اپنی زرہ نکال کر درست کر رہا ہے میں نے کہا کہ ابو الولید نے مجھ کو تمہارے پاس ایک پیغام دے کر بھیجا ہے یہ سنتے ہی ابو جہل غضبناک ہو کر بولا ابوالبختری کو تمہارے سوا اور کوئی نہ ملا کہ میرے پاس بھیجتا میں نے کہا واللہ اگر کوئی دوسرا مجھ کو تمہارے پاس بھیجنا چاہتا تو میں ہرگز نہ آتا لیکن وہ بزرگ قبیلہ ہے اور اس کی اطاعت لازم ہے اس سبب سے آیا ہوں یہ سن کر اس کا غصہ اور زیادہ ہوا اور بولا کہ عتبہ کو سید و بزرگ قبیلہ کہتے ہو میں نے کہا تنہا میں ہی اس کو بزرگ نہیں کہتا ہوں بلکہ تمام قریش کہتے ہیں وہ نخلہ میں قافلہ کے سامان کا نقصان اور ابن المحضری کا خون بہا دینے کو تیار ہیں۔ ابوجہل نے کہا عتبہ کی زبان سب سے زیادہ دراز اور اس کی گفتگو سب سے زیادہ بلیغ ہے۔ وہ محمد صلی اللہ علیہ وآلہ وسلم کی طرف داری کرتا ہے کیونکہ وہ عبدمناف کی اولاد سے ہے اور اس کا لڑکا بھی محمد صلی اللہ علیہ وآلہ وسلم کے ساتھ ہے وہ چاہتا ہے کہ لوگوں کو بدلہ کر دے تاکہ محمد صلی اللہ علیہ وآلہ وسلم سے جنگ نہ کریں خدا کی قسم ہم اس کا تعاقب مدینہ تک کریں گے اور ان لوگوں کو قید کر کے مکہ لے جائیں گے تاکہ تمام اہل عرب سنیں کہ ہم نے ان کے ساتھ کیا کیا اور آئندہ کوئی ہماری تجارت میں سد راہ نہ ہو۔

ابوجہل نے عتبہ کے لڑکے ابو خدیفہ کا نام اس واسطے لیا کہ وہ آنحضرت صلی اللہ علیہ وآلہ وسلم کی خدمت میں تھے۔ ادھر ابوسفیان اپنے قافلہ کو حفاظت کے ساتھ مکہ لے کر پہنچا تو قریش کے پاس پیغام بھیجا کہ تمہارا قافلہ سلامتی کے ساتھ یہاں پہنچ گیا تم

لوگ واپس آجاؤ اور محمد صلی اللہ علیہ وآلہ وسلم کو اہل عرب کے ساتھ چھوڑ دو۔ اگر خود واپس نہ آؤ تو گانے بجانے والی عورتوں اور کنیزوں کو واپس بھیج دو تاکہ وہ قید نہ ہوں۔ ابو سفیان کا قاصد جحفہ میں ان سے ملا اور عقبہ نے چاہا کہ واپس چلیں لیکن ابو جہل ملعون اور اس کے خاندان کے لوگ راضی نہ ہوئے اور نہ عورتوں اور کنیزوں کو واپس بھیجنا منظور کیا۔ ادھر قریش کے لشکر کی تعداد زیادتی کی اطلاع جب آنحضرت صلی اللہ علیہ وآلہ وسلم کے اصحاب کو ملی تو وہ بہت ڈرے اور مضطرب ہوئے اور خدا کی بارگاہ میں الحاح درازی کی تو خدا نے ان کی تسلی و تشفی کے لئے یہ آیتیں بھیجیں۔ اِذْ تَسْتَغِيثُونَ رَبَّكُمْ فَاسْتَجَابَ لَكُمْ اَنِّي مُؤَيَّدُكُمْ بِالْفِ مِّنَ الْمَلٰٓئِكَةِ مُرَدِّ فِئِنَ (پ ۹ آیت ۹ سورۃ الانفال) جس وقت تم اپنے پروردگار سے استغاثہ اور فریاد کر رہے تھے تو خدا نے تمہاری دعا قبول کی (اور وعدہ کیا کہ) میں ہزار فرشتوں سے تمہاری مدد کروں گا۔ جو ایک کے پیچھے دوسرے آئیں گے۔ طبری نے امام محمد باقر علیہ السلام سے روایت کی ہے کہ جب آنحضرت صلی اللہ علیہ وآلہ وسلم نے مشرکوں کی کثرت اور مسلمانوں کی اقلیت کو دیکھا تو رو. قبلہ ہو کر ہاتھ دعاء کے لئے اٹھائے اور کہا پروردگار اپنے وعدے کو جو تو نے مجھ سے کیا ہے پورا فرما۔ خداوند اگر یہ مسلمانوں کا گروہ ہلاک ہو گیا تو کوئی زمین پر تیری عبادت کرنے والا نہ رہے گا۔ اسی طرح ہاتھ آسمان کی جانب اٹھائے ہوئے دعا و تضرع کرتے تھے یہاں تک کہ آپ کے دوش مبارک سے چادر گر گئی اس وقت خدا نے یہ آیت نازل فرمائی وَمَا جَعَلَهُ اللّٰهُ اِلَّا بُشْرٰی وَّلِتَطْمِئِنَّ بِهٖ قُلُوْبُكُمْ وَمَا النَّصْرُ اِلَّا مِنْ عِنْدِ اللّٰهِ اِنَّ اللّٰهَ عَزِيزٌ حَكِيْمٌ (پ ۹ آیت ۱۰ سورۃ مذکور) ”خدا نے فرشتوں کے ذریعہ تمہاری مدد کرنا اس لئے مقرر کیا ہے تاکہ تم کو خوشخبری ہو اور تمہارے دلوں کو اطمینان حاصل ہو۔ اور دشمنوں پر فتح پانا فرشتوں کی مدد سے نہیں خدا کی مدد سے ہے بیشک خدا غالب حکمت والا ہے“

علی بن ابراہیم نے روایت کی ہے کہ رات آئی تو خدا نے اصحاب آنحضرت صلی اللہ علیہ وآلہ وسلم پر نیند غالب کر دی اور ان سے بعض مختلم ہو گئے اور جہاں وہ لوگ ٹھہرے تھے وہ زمین ریتی تھی جس پر پیر جتے نہیں تھے اور کافروں نے سبقت کر کے

آیت ۱۲ سورۃ مذکور) اے رسول یاد کرو وہ وقت جبکہ تمہارے پروردگار نے ملائکہ کو وحی فرمائی کہ میں تمہارے ساتھ ہوں لہذا مومنوں کو کافروں کی جنگ پر مضبوط رکھو سَأَلِقِي فِي قُلُوبِ الَّذِينَ كَفَرُوا وَالرُّعْبَ عِنْقِيْبِمْ كَافِرُوْنَ كَيْ دَلُوْا فِيْ خَوْفٍ وَرَعْبٍ ذَالُوْنَ - قَاضِرِيْبُوْا فَوْقَ الْاَعْنَاقِؕ تُوْا اے فرشتو ان کی گردنیں کاٹ ڈالو۔ واضربو منهم کل بنان (پ ۹ آیت ۱۲ سورۃ مذکور) اور ان کے جوڑ جوڑ توڑ ڈالو۔ علی بن ابراہیم نے روایت کی ہے کہ جب صبح ہوئی جناب رسول خدا صلی اللہ علیہ وآلہ وسلم نے اپنے لشکر کی ترتیب دی حضرت صلی اللہ علیہ وآلہ وسلم کے لشکر میں دو گھوڑے تھے ایک زبیر کے پاس اور ایک مقداد کے پاس اور ستر اونٹ جن پر باری باری سے لوگ سوار ہوتے تھے۔ ایک اونٹ پر باری باری جناب رسول خدا صلی اللہ علیہ وآلہ وسلم اور علی مرتضیٰ علیہ السلام اور مشدع بن ابی مرثد غنوی رضی اللہ عنہ سوار ہوتے تھے۔ وہ اونٹ بھی مرثد کا تھا۔ کفار قریش کے لشکر میں چار سو اونٹ تھے اور روایت معتبرہ کے مطابق اصحاب آنحضرت صلی اللہ علیہ وآلہ وسلم کی تعداد تین سو تیرہ تھی اور کفار کے لشکر کی تعداد بعضوں نے ہزار بیان کی ہے اور بعضوں نے نو سو سے ہزار تک کہا ہے اور روایت معتبرہ اور آیات کریمہ کے مطابق خداوند عالم نے جنگ پر آمادہ کرنے اور مسلمانوں کو فتح حاصل کرنے اور کافروں کو پست و حقیر کرنے کے لئے مومنین کی نگاہوں میں کفار کو تھوڑا دکھایا تاکہ وہ کفار سے جنگ کی ہمت کریں۔ اسی طرح کافروں کو مسلمانوں کی تعداد ابتدا میں بہت کم دکھائی تاکہ وہ مسلمانوں سے جنگ کریں اور لڑائی شروع ہونے کے بعد مسلمانوں کی تعداد کافروں کو زیادہ دکھائی کہ وہ اپنے برابر سمجھنے لگے اور بہت خوفزدہ ہو کر بھاگ کھڑے ہوئے اور بہت سی معتبر روایتوں میں وارد ہوا ہے کہ جنگ بدر ہجرت کے دوسرے سال سترھویں ماہ رمضان روز جمعہ کو واقع ہوئی اور حضرت صادقؑ سے روایت ہے کہ نویں ماہ مذکور میں ہوئی لیکن قول اول زیادہ قوی ہے۔

غرض آنحضرت صلی اللہ علیہ وآلہ وسلم نے اپنے اصحاب کو اپنے سامنے ترتیب سے کھڑا کیا اور فرمایا اپنی آنکھوں کو چھپا لو اور خود جنگ کی ابتدا مت کرنا اور نہ کچھ بولنا جب قریش نے آنحضرت صلی اللہ علیہ وآلہ وسلم کے اصحاب کو بہت کم دیکھا ابو جہل نے

اپنے ساتھیوں سے کہا یہ سب مل کر بھی ایک نوالہ سے زیادہ نہیں اگر ہم اپنے غلاموں کو بھی بھیج دیں تو وہ ان کو باندھ لائیں عتبہ نے کہا شاید ان کی قوت اور مدد کچھ اور بھی ہو۔ پھر عمرو بن وہب عجمی کو مقابلہ کے لئے بھیجا جو ان میں سب سے بڑا دلیر و بہادر تھا جب حضرت صلی اللہ علیہ وآلہ وسلم کے لشکر کے قریب آیا اور چاروں طرف گھوما اور ایک بلندی پر چڑھ کر حضرت صلی اللہ علیہ وآلہ وسلم کے لشکر کو ہر طرف سے دیکھا اور واپس جا کر قریش سے کہا کوئی مدد و کمک اور کہیں سے نظر نہیں آتی لیکن پانی کھینچنے والے اونٹ مڑیہل ہیں جن پر سامان لاد کر لائے ہیں نہیں دیکھتے ہو کہ منہ بند کر رکھا ہے اور بات نہیں کرتے ہیں اور سانپ کی مانند زبانیں دہن کے اندر پھیرتے ہیں اور کوئی شے سوائے تلواروں کے پناہ دینے والی نہیں رکھتے ہیں لیکن ایسا ہے کہ وہ بھاگنے والے نہیں معلوم ہوتے مرجائیں گے قتل ہو جائیں گے اور مار ڈالیں گے لہذا ان سے مکرو تدبیر کرو اور جنگ میں دلوں کو سخت رکھو۔ ابو جہل نے کہا تو جھوٹ کہتا ہے تو رعب میں آگیا ہے اور ان کی آبدار تلواروں کے خوف سے تیرا پتہ پانی ہو رہا ہے۔ چونکہ اصحاب رسول صلی اللہ علیہ وآلہ وسلم بھی کافروں کی کثرت اور ان کے حشم و خدم سے بہت ڈرے ہوئے تھے لہذا خدا نے ان کی تسکین کے لئے یہ آیت بھیجی **وَإِنْ جَنَحُوا لِلسَّلْمِ فَاجْنَحْ لَهَا وَتَوَكَّلْ عَلَى اللَّهِ** (پ ۱۰ آیت ۶۱ سورۃ انفال) اگر وہ صلح کی پیش کش کریں تو ان سے صلح کرو اور خدا پر بھروسہ رکھو۔ خدا جانتا تھا کہ وہ صلح نہیں کریں گے اور بغیر جنگ کئے نہ مانیں گے لیکن اس نے چاہا کہ مومنین کے دلوں کو خوش کر دے۔ پھر آنحضرت صلی اللہ علیہ وآلہ وسلم نے قریش کے پاس پیغام بھیجا کہ اے گروہ قریش میں تم سے جنگ کی ابتدا نہیں کرنا چاہتا مجھے عرب والوں کے ساتھ چھوڑ دو اگر میں سچا رسول صلی اللہ علیہ وآلہ وسلم ہوں تو ان پر غالب آجاؤں گا تم اور تمام لوگوں سے میرے نزدیکی ہو میرے قوم و قبیلہ کے ہو اگر میں جھوٹا ہوں تو اہل عرب میرے لئے کافی ہیں لہذا واپس جاؤ مجھے تم سے کوئی واسطہ نہیں۔ یہ پیغام سن کر عتبہ نے کہا خدا کی قسم جو شخص یہ پیغام قبول نہ کرے گا سلامت نہ رہے گا پھر وہ سرخ اونٹ پر سوار ہو گیا حضرت صلی اللہ علیہ وآلہ وسلم نے یہ دیکھ کر فرمایا کہ جو کچھ ہے یہی سرخ اونٹ والا ہے اگر وہ لوگ اس کی اطاعت کریں گے

نافیت پائیں گے۔ پھر عتبہ نے قریش کو جمع کیا اور ان سے کہا میری بات سنو اور آج میری اطاعت کرو آئندہ کبھی مت کرنا آج مکہ کو واپس چلو۔ شراب مت پیو اور ان کی طرف محبت کا ہاتھ بڑھاؤ۔ ان سے عہد و پیمانہ کرو اور محمد صلی اللہ علیہ وآلہ وسلم کی قرابت کی رعایت کرو کیونکہ وہ تمہارے چچا کا بیٹا ہے اور تم میں سب سے بہتر اور بلند مرتبہ ہے لہذا واپس چلو اور میری رائے منظور کرو اگر اس جنگ سے تمہاری غرض قافلہ تجارت کے نقصان اور ابن خضرمی خون بہا سے ہے تو میں وہ نقصان ادا کرتا ہوں اور ابن خضرمی کا خون بہا میں دیتا ہوں کیونکہ وہ میرا ہم سوگند تھا۔ یہ سنا تو ابو جہل نے غضبناک ہو کر کہا عتبہ فصیح و بلیغ شخص ہے اگر آج لوگ اس کے کہنے سے واپس چلے گئے تو وہ قریش کا سردار بن جائے گا۔ پھر عتبہ سے کہا کہ تو فرزند ان عبدالمطلب کی تلواروں کو دیکھ کر ڈر گیا ہے اور لوگوں کو واپس چلنے کی ترغیب دے رہا ہے ایسے وقت میں جبکہ ہم ان دشمنوں پر فتح پا چکے ہیں اور اپنی دشمنی کا انتقام لے سکتے ہیں عتبہ یہ سنتے ہی اپنے اونٹ سے اتر پڑا اور ابو جہل پر حملہ کیا اور اس کو گھوڑے سے اٹھا کر زمین پر دے مارا۔ لوگوں نے سمجھا کہ وہ اس کو مار ڈالے گا لیکن اس نے اس کو چھوڑ دیا اور اپنے گھوڑے کو پے کر ڈالا اور کہا تو مجھ کو بزدل سمجھتا ہے آج قریش کو معلوم ہو جائے گا کہ تو یا میں کون بزدل اور مرعوب ہے اور قوم کو کون زیادہ تباہ کرنے والا ہے اگر تو سچا ہے تو آ میں اور تو دونوں میدان میں تنہا چلیں تاکہ معلوم ہو کہ میں زیادہ بہادر ہوں یا تو۔ یہ دیکھ کر قریش کے سربر آوردہ لوگ عتبہ کے پاس آ کر کہنے لگے اس کو چھوڑ دو تاکہ اس لشکر کی شکست تمہاری طرف سے نہ ہو۔ عتبہ نے ابو جہل سے منہ پھیر لیا اور اپنے بھائی شیبہ اور اس کے لڑکے ولید سے کہا کہ اٹھو اور جنگ کے لئے میدان میں چلو اور خود زرہ پہنو پھر اپنے لئے خود طلب کیا۔ لیکن اس کا سر بڑا ہونے کی وجہ سے کوئی خود اس کے لائق نہ ملا تو وہ عمامہ سر پر باندھا اور اپنی تلوار لے کر جاہلیت کی اکڑ میں دوسروں سے پہلے اپنے بھائی بھتیجے کے ساتھ میدان میں آیا اور للکار کر کہا کہ اے محمد (صلی اللہ علیہ وآلہ وسلم) قریش میں سے ہمارے ہمسر لوگوں کو بھیجو تاکہ ہم ان سے مقابلہ کریں۔ ادھر انصار میں سے تین اشخاص عود، معوذ اور عوف عفرہ کے لڑکے نکلے۔ عتبہ نے ان سے پوچھا تم کون ہو اپنا نسب بیان کرو تاکہ پہچانیں تینوں نے کہا

ہم عفرات کے فرزند اور رسول خدا صلی اللہ علیہ وآلہ وسلم کے ناصر و مددگار ہیں عتبہ نے کہا تم واپس جاؤ ہم تم سے جنگ نہیں کریں گے تم ہمارے برابر کے نہیں ہو ہم تو اپنا ہمسرہ چاہتے ہیں جو قریش میں سے ہو۔ جناب رسول خدا صلی اللہ علیہ وآلہ وسلم بھی نہیں چاہتے تھے کہ پہلے پہل انصار ہی میدان کارزار میں جائیں اور لڑیں لہذا حضرت محمد صلی اللہ علیہ وآلہ وسلم نے ان کو واپس بلا لیا۔ پھر حضرت محمد صلی اللہ علیہ وآلہ وسلم نے اپنے چچا زاد بھائی عبیدہ بن الحارث کو دیکھا جن کی عمر ستر سال کی ہو چکی تھی اور فرمایا اے عبیدہ تم بڑھو یہ سنتے ہی وہ مردانہ وار اٹھے ہاتھ میں تلوار لی۔ پھر حضرت محمد صلی اللہ علیہ وآلہ وسلم نے اپنے چچا حمزہ رضی اللہ عنہ کی طرف نگاہ کی اور فرمایا اے چچا آپ بھی جنگ کے لئے نکلیے پھر امیر المومنین حضرت علی علیہ السلام سب سے کمن تھے غرض یہ تینوں بزرگوار اپنی اپنی تلواریں کھینچ کر آنحضرت محمد صلی اللہ علیہ وآلہ وسلم کے پاس کھڑے ہو گئے۔ حضرت محمد صلی اللہ علیہ وآلہ وسلم نے فرمایا اپنا حق طلب کرو جو خداوند عالم نے تمہارے لئے مقرر فرمایا ہے۔ یہ قریش نخوت و غرور میں آئے ہیں اور چاہتے ہیں کہ نور خدا کو بجھا دیں لیکن خدا نہیں چاہتا کہ اس کا نور زائل ہو۔ وہ بیشک اپنے نور دین کو کامل اور تمام کر کے رہے گا پھر فرمایا اے عبیدہ رضی اللہ عنہ تم عتبہ سے اور اے حمزہ رضی اللہ عنہ تم شیبہ اور اے علی علیہ السلام تم ولید بن عتبہ سے جنگ کرو۔ غرض یہ تینوں بزرگوار پیغمبر خدا صلی اللہ علیہ وآلہ وسلم سے ہمت کی امداد چاہتے ہوئے مردانہ وار ان کفار کے پاس پہنچے۔ عتبہ نے ان کو دیکھا اور اپنے دل میں بغض و عداوت ان کی طرف سے رکھتا تھا اس کے سبب ان کو نہیں پہچانا اور پوچھا کہ تم کون ہو اپنا نسب ظاہر کرو تاکہ ہم تم کو پہچانیں۔ عبیدہ رضی اللہ عنہ نے کہا میں حارث بن عبدالمطلب کا فرزند عبیدہ ہوں۔ عتبہ نے کہا بے شک تم ہمارے ہمسرہ ہو اور یہ دونوں کون ہیں؟ عبیدہ نے کہا ایک حمزہ رضی اللہ عنہ عبدالمطلب کے صاحبزادے ہیں اور دوسرے علی بن ابی طالب علیہ السلام ہیں۔ عتبہ نے کہا دو بزرگ و بلند کفو کے لوگ ہیں خدا اس پر لعنت کرے جس نے ہم کو تم کو اس مقام پر ایک دوسرے کے مقابلہ پر کھڑا کیا ہے یعنی ابو جہل پر۔ پھر شیبہ نے حمزہ رضی اللہ عنہ سے پوچھا تم کون ہو؟ فرمایا میں حمزہ بن عبدالمطلب خدا کا شیر اور رسول اللہ صلی اللہ علیہ وآلہ وسلم کا شیر

ہوں۔ شیبہ نے کہا اپنے حلیفوں کے شیروں کے مقابلہ پر آئے ہو اے خدا کے شیر اپنے حملہ اور دبدبہ کو عنقریب دیکھو گے۔ ادھر عبیدہ رضی اللہ عنہ نے عتبہ پر حملہ کیا اور اس کے سر پر تلوار کی ضربت لگائی جس سے اس کا سر دو ٹکڑے ہو گیا اور عتبہ نے عبیدہ رضی اللہ عنہ کے پیروں پر مارا جس سے دونوں پیر کٹ کر الگ ہو گئے اور دونوں زمین پر گر پڑے اور حمزہ رضی اللہ عنہ اور شیبہ نے ایک دوسرے کے وار کو اس قدر رد کیا اور اپنے سروں پر روکا کہ دونوں کی تلواریں کند ہو گئیں جناب امیر علیہ السلام نے ولید کے داہنے کاندھے پر ایک تلوار ماری کہ اس کی بغل کے نیچے سے نکل گئی اس کا وہ کٹا ہوا ہاتھ بائیں ہاتھ سے اٹھا کر حضرت علی علیہ السلام کی طرف اس زور سے پھینکا کہ حضرت علی علیہ السلام فرماتے ہیں کہ مجھے ایسا معلوم ہوا کہ مجھ پر آسمان گر پڑا۔ اس کے ہاتھ میں ایک انگوٹھی سونے کی تھی۔ جب وہ ہاتھ کو حرکت دیتا تھا تو اس کی چمک سے میدان جگمگا اٹھتا تھا۔ پھر وہ ایک نعرہ مار کر اپنے باپ کے پاس بھاگا حضرت علیہ السلام فرماتے ہیں کہ میں نے اس کا تعاقب کیا اور دوسری ضربت اس کی ران پر ماری اور اس کو زمین پر گرا دیا اور یہ رجز پڑھی۔ میں اس کا فرزند ہوں جس نے حاجیوں کے لئے دو حوض بنوائے تھے میں ہاشم کا نور نظر ہوں جو قحط و خشک سالی میں لوگوں کو کھانا کھلاتے تھے میں اپنا وعدہ وفا کرتا ہوں اور صاحب حسب پیغمبر صلی اللہ علیہ وآلہ وسلم کی حمایت کر رہا ہوں ادھر حمزہ رضی اللہ عنہ اور شیبہ کثرت سے حملہ کرنے کے بعد ایک دوسرے سے لپٹ گئے مسلمانوں نے یہ دیکھ کر امیر المومنین علیہ السلام کو پکارا کہ اے علی علیہ السلام اس کتے کو دیکھو جو تمہارے چچا سے لپٹا ہوا ہے۔ جناب امیر علیہ السلام یہ سنتے ہی ان کی طرف متوجہ ہوئے اور چونکہ جناب حمزہ رضی اللہ عنہ شیبہ سے قد میں لائبے تھے امیر المومنین علیہ السلام نے کہا اے چچا آپ سر نیچے کر لیجئے۔ جناب حمزہ رضی اللہ عنہ نے اپنا سر شیبہ کے سر پہنچا اور دیا امیر المومنین علیہ السلام نے ایک وار کیا اور شیبہ کا سر اڑا دیا پھر آپ عتبہ کے پاس آئے جس میں ابھی کچھ جان باقی تھی حضرت علیہ السلام نے اس کو بھی تمام کیا اور عبیدہ رضی اللہ عنہ کو آپ علیہ السلام نے اور جناب حمزہ رضی اللہ عنہ نے اٹھا اور خدمت رسالت صلی اللہ علیہ وآلہ وسلم میں لائے۔ حضرت علیہ السلام نے ان کو دیکھا تو

آنکھوں سے آنسو جاری ہو گئے عبیدہ رضی اللہ عنہ نے کہا یا رسول اللہ صلی اللہ علیہ وآلہ وسلم میرے باپ ماں حضور صلی اللہ علیہ وآلہ وسلم آپ پر نثار ہوں میں تو شہید ہوں فرمایا ہاں تم میری اہلیت علیہ السلام میں سب سے پہلے شہید ہو۔ عبیدہ رضی اللہ عنہ نے کہا اگر آپ کے چچا زندہ ہوتے تو وہ دیکھتے کہ میں ان کے کہنے کے مطابق پہلا جاں نثار ہوں۔ حضرت صلی اللہ علیہ وآلہ وسلم نے پوچھا کون چچا؟ عرض کی ابو طالب جنہوں نے کافران قریش کے جواب میں دو بیت کہے ہیں جس کا مضمون یہ ہے کہ اے کفار مکہ! تم خانہ خدا میں جھوٹ بولتے ہو کہ محمد (صلی اللہ علیہ وآلہ وسلم) پر تم غالب آ جاؤ گے قبل اس کے ہم اس کے سامنے تم کو نیزہ لگائیں اور تیر ماریں۔ ہم اس کو تمہارے حوالہ نہیں کریں گے جب تک کہ قتل نہ ہو جائیں ہم اس کی نصرت میں اپنے زن و فرزند کو بھول جائیں گے۔ حضرت صلی اللہ علیہ وآلہ وسلم نے فرمایا ابو طالب علیہ السلام کے بارے میں ایسا نہ کہو دیکھو ان کا لڑکا علی علیہ السلام شیر کی مانند خدا و رسول صلی اللہ علیہ وآلہ وسلم کے سامنے شمشیر زنی کر رہا ہے اور دوسرے لڑکے نے خدا کی راہ میں حبشہ کی طرف ہجرت کی ہے۔ عبیدہ رضی اللہ عنہ نے کہا یا رسول اللہ صلی اللہ علیہ وآلہ وسلم کیا آپ صلی اللہ علیہ وآلہ وسلم ایسے وقت میں مجھ سے ناراض ہو گئے۔ فرمایا نہیں میں نے نہیں چاہا کہ میرے چچا کا ذکر اس طرح کرو۔

دوسری روایت میں ہے کہ عتبہ کے مقابلہ پر جناب حمزہ رضی اللہ عنہ اور شیبہ کے مقابلہ پر جناب عبیدہ رضی اللہ عنہ کھڑے ہوئے جیسا کہ شیخ مفید نے امام محمد باقر علیہ السلام سے روایت کی ہے کہ امیر المؤمنین علیہ السلام نے فرمایا کہ مجھے بدر کی جنگ میں قریش کی جرات پر حیرت ہوئی کہ انہوں نے دیکھا کہ میں نے ولید پسر عتبہ کو قتل کر دیا اور جناب حمزہ رضی اللہ عنہ نے عتبہ کو قتل کر دیا اور شیبہ کے قتل میں میں جناب حمزہ رضی اللہ عنہ کا شریک ہو گیا تو حنظلہ ابن ابی سفیان میرے مقابلہ پر آیا میں نے اس کے سر پر ایک تلوار لگائی اس کی آنکھیں اس کے رخساروں پر نکل کر لٹک آئیں اور وہ زمین پر گر پڑا۔

علی بن ابراہیم وغیرہ نے روایت کی ہے کہ جب عتبہ شیبہ اور ولید یہ تینوں

قتل ہو چکے ابو جہل نے قریش سے کہا جلدی مت کرو۔ وہشت و ہراس مت ظاہر ہونے دو جیسا کہ ربیعہ کی اولاد نے کیا کہ تمہارے ساتھ اہل مدینہ کی جنگ پسند نہیں کرتے تھے تم مدینہ کے رہنے والے انصار کو قتل کرو اور قریش کو مت قتل کرو بلکہ ان کو زندہ اسیر کر لو تاہم ان کو مکہ لے جا کر ان کی گمراہی ان پر ظاہر کریں۔ مکہ کے چند جوان تھے جو مسلمان ہو گئے مگر ہر ایک کے باپ نے ان کو قید کر رکھا تھا اور ہجرت کرنے سے روکے ہوئے تھے وہ دین اسلام میں پختہ نہ تھے جیسے قیس بن الولید بن مغیرہ، ابو قیس بن فاکہ، حارث بن ربیعہ، علی بن امیہ اور عاص بن منبہ۔ قریش ان کو اپنے ہمراہ جنگ بدر میں لائے تھے۔ جب انہوں نے مسلمانوں کی تعداد بہت کم دیکھی تو اپنے ایمان میں متزلزل ہو گئے اور کہنے لگے کہ ان لوگوں کو ان کے دین نے دھوکا دیا اور عنقریب یہ سب قتل ہو جائیں گے۔ اس وقت خدا نے یہ آیت نازل فرمائی۔ اِذْ يَقُولُ الْمُنٰفِقُوْنَ وَالَّذِيْنَ فِىْ قُلُوْبِهِمْ مَّرَضٌ غَرٰهُوْا لَآءِ دِيْنِهِمْ وَاَنْ يَّتَوَكَّلَ عَلٰى اللّٰهِ فَاِنَّ اللّٰهَ عَزِيْزٌ حَكِيْمٌ (پ ۱۰ آیت ۴۹ سورۃ الانفال) اس وقت جبکہ منافقین اور وہ لوگ جن کے دلوں میں مرض کفر تھا کہہ رہے تھے کہ ان کے دین نے ان کو فریب دیا ہے اور جو شخص خدا پر بھروسہ کرتا ہے تو خدا جو چاہتا ہے اس پر قادر و غالب ہے اور دانا اور حکیم ہے اس وقت ابلیس لعین سراقہ بن مالک کی شکل میں نمودار ہوا اور قریش کے پاس آ کر کہنے لگا کہ میں اپنے قبیلہ کے ساتھ تمہاری مدد کروں گا اپنا علم مجھ کو دو غرض کہ علم لے کر بہت سے شیاطین کا لشکر ان کو دکھایا۔ وہ سب سراقہ کے اہل قبیلہ کافروں اور مسلمانوں کو دکھائی دینے لگے اس سبب سے قریش کی ہمت بڑھ گئی۔ جناب سرور کائنات حضرت محمد صلی اللہ علیہ وآلہ وسلم کو یہ حال معلوم ہوا تو اپنے اصحاب سے فرمایا کہ اپنی آنکھیں بند کرو اور جب تک میں نہ کہوں کافروں کی طرف مت دیکھنا اور نہ نیاموں سے تلواریں نکالنا۔ پھر بارگاہ احدیت میں ہاتھ اٹھا دیئے اور دعاء و مناجات میں مشغول ہوئے اور عرض کی پالنے والے یہ گروہ تیرے دین کے مددگار ہیں اگر یہ لوگ قتل ہو گئے تو زمین پر تیری عبادت کوئی نہ کرے گا۔ اسی اثناء میں حضور صلی اللہ علیہ وآلہ وسلم پر غشی طاری ہو گئی جو وحی کی علامت ہے۔ جب افاقہ ہوا تو آپ کی جبین انور سے پسینے کے قطرے ٹپک رہے تھے۔ حضرت محمد صلی اللہ علیہ

و آلہ وسلم نے فرمایا مسلمانو! تمہاری مدد کے لئے جبریل علیہ السلام خدا تعالیٰ کی جانب سے ہزاروں فرشتوں کے ساتھ آ رہے ہیں۔ اسی وقت بہت سی بچیوں کے ساتھ ایک سیاہ ابر نظر آیا اور حضرت صلی اللہ علیہ وآلہ وسلم کے لشکر کے اوپر کھڑا ہو گیا جس میں سے مسلمانوں کے کانوں میں ہتھیاروں کی آوازیں آ رہی تھیں اور کوئی کہہ رہا تھا کہ اے خیروم آگے بڑھ۔ (خیروم جناب جبریل علیہ السلام کے گھوڑے کا نام ہے جس پر اس روز وہ سوار تھے) ابلیس ملعون نے حضرت جبریل علیہ السلام کو دیکھا علم ہاتھ سے پھینک کر بھاگنے لگا منبہ پر حجاج نے اس کا گریبان پکڑ لیا اور کہا اے سراقہ کہاں جاتا ہے تو چاہتا ہے کہ اپنے لشکر کو بھگا دے ابلیس نے اس کے سینہ پر ہاتھ مارا اور کہا دور ہو جو کچھ میں دیکھتا ہوں تو نہیں دیکھتا۔ میں پروردگار عالمین سے ڈرتا ہوں چنانچہ خدا نے اس قصہ کی طرف قرآن مجید میں اشارہ فرمایا ہے۔ **وَإِذْ زَيْنَ لَهُمُ الشَّيْطَانُ أَعْمَالَهُمْ** (پ ۱۰ آیت ۴۸ سورۃ الانفال) یاد کرو وہ وقت جبکہ شیطان نے کافروں کو ان کے اعمال آراستہ کر کے دکھائے **وَقَالَ لَا غَالِبَ لَكُمْ الْيَوْمَ مِنَ النَّاسِ وَإِنِّي جَارٌ لَكُمْ** (پ ۱۰ آیت ۴۸ سورۃ مذکور) اور ابلیس نے کہا آج تم پر کوئی غالب نہیں میں تم کو امان دینے والا ہوں۔ بیان کرتے ہیں کہ چونکہ قریش اور قبیلہ کنانہ کے درمیان عداوت چلی آ رہی تھی جب قریش اس قبیلہ کے پاس پہنچے تو دل میں اس کی عداوت کی یاد تازہ ہو گئی تو اس خیال سے واپس ہونا چاہا کہ ایسا نہ ہو کہ کنانہ اس موقع سے فائدہ اٹھا کر ان پر دوڑ پڑیں۔ اسی حال میں ابلیس سراقہ ابن مالک کی صورت میں جو اس قبیلہ کے سربر آوردہ لوگوں میں سے تھا اپنے ساتھ شیطان کا بڑا لشکر لئے ہوئے ظاہر ہوا اور کہا میں ضامن ہوں اور تم کو امان دیتا ہوں کہ قبیلہ کنانہ سے تم کو کوئی ضرر نہیں پہنچے گا۔ **فَلَمَّا تَرَأْتِ الْفِتْنَانَ نَكَصَ عَلَيَّ عَقْبِيهِ وَقَالَ إِنِّي بَرِيٌّ مِّنْكُمْ إِنِّي أَرَى مَا لَا تَرَوْنَ إِنِّي أَخَافُ اللَّهَ وَاللَّهُ شَدِيدُ الْعِقَابِ** (پ ۱۰ آیت ۴۸ سورۃ الانفال) تو جب دونوں لشکروں نے ایک دوسرے کو دیکھا یا شیاطین نے فرشتوں کو دیکھا تو شیطان پیچھے بھاگا اور بولا میں تم سے بیزار ہوں بیشک جو کچھ میں دیکھتا ہوں تم نہیں دیکھتے یعنی فرشتوں کو یقیناً میں خدا سے ڈرتا ہوں اس کا عذاب بڑا سخت ہے۔ امام محمد باقر اور امام جعفر صادق علیہما السلام سے منقول ہے کہ شیطان

ملعون کافروں کے لشکر میں حارث بن ہشام کا ہاتھ اپنے ہاتھ میں لئے ہوئے تھا کہ فرشتوں پر اس کی نگاہ پڑی ان کو دیکھتے ہی وہ پیچھے بھاگا حارث نے کہا اے سراقہ تو ایسے حال میں ہم کو چھوڑ کر کہاں جاتا ہے؟ ابلیس نے کہا جو کچھ میں دیکھتا ہوں تم نہیں دیکھتے۔ حارث سمجھتا تھا کہ وہ سراقہ ہے اس لئے اس نے کہا تو جھوٹا ہے تو مدینہ کے ذیلیوں کو دیکھ رہا ہے لیکن ابلیس نے حارث کے سینہ پر ہاتھ مارا اور بھاگ گیا۔ اس کے بھاگنے سے کفار بھی بھاگے اور جب مکہ پہنچے تو کہنے لگے کہ سراقہ نے ہم کو بھگایا۔ جب سراقہ نے یہ خبر سنی قریش کے پاس آیا اور قسم کھائی کہ مجھے تمہاری جنگ کی تو اطلاع بھی نہ تھی مگر بعد میں تمہارے بھاگنے کا حال معلوم ہوا جب وہ مسلمان ہوئے تب انہوں نے جانا کہ وہ ابلیس ملعون تھا اور علی بن ابراہیم نے روایت کی ہے کہ جبریل علیہ السلام نے شیطان پر حملہ کیا اور وہ بھاگا۔ جبریل علیہ السلام نے اس کا تعاقب کیا وہ جا کر دریا میں ڈوب گیا اور کہتا تھا خداوند تو نے مجھے روزِ جزا تک کی مہلت دی ہے کہ زندہ رہوں گا لہذا اپنے وعدہ کو پورا کر اور دوسری سند سے روایت ہے کہ ابلیس بھاگتا ہوا حضرت جبریل علیہ السلام سے کہہ رہا تھا کہ شاید تم نام نہیں ہوئے کہ مجھ کو مہلت دی گئی ہے۔ روایت ہے امام جعفر صادق علیہ السلام سے لوگوں نے پوچھا کہ اگر جبریل علیہ السلام شیطان کو پالیتے تو قتل کر دیتے؟ حضرت علیہ السلام نے فرمایا نہیں بلکہ اس کو ایک ضربت لگاتے جس سے قیامت تک کے لئے وہ زخمی ہو جاتا۔

المختصر عقبہ وغیرہ کے قتل ہونے کے بعد ابو جہل دونوں لشکروں کے درمیان نکل کر کھڑا ہوا۔ اور کہا خداوند ہم میں اور ان مخالفین میں سے جس نے زیادہ قطع رحم کیا ہے اور ایسی چیز لایا ہے جس کو ہم نہیں جانتے تو اس کو تو آج ہی ہلاک کر دے اور بروایت ابو حمزہ ثمالی اس نے کہا خداوند ہمارا دین قدیم ہے اور محمد صلی اللہ علیہ وآلہ وسلم کا دین نیا ہے ان میں جس دین کو تو درست رکھتا ہے اور زیادہ پسند کرتا ہے اس کی مدد کر۔ اس وقت خدا نے یہ آیت نازل فرمائی **إِنْ تَسْتَفْتِحُوا فَقَدْ جَاءَكُمْ الْفَتْحُ** (پ ۹ آیت ۱۹ سورۃ الانفال) ”اگر تم فتح کے طالب ہو تو تمہاری طرف آئی جیسا کہ تم نے دعاء کی“ پھر حضرت علی علیہ السلام نے مٹھی ریت اٹھا کر آنحضرت صلی اللہ علیہ وآلہ وسلم کو

ان اور آپ صلی اللہ علیہ وآلہ وسلم نے جبریل علیہ السلام کے کہنے سے کافروں کی طرف
 پھینکا اور فرمایا شاہت الوجوه یعنی چہرے قبیح ہو جائیں۔ خدا نے ایک ہوا بھیجی جس نے
 اس ریت کو کافروں کے چہروں پر مارا اور وہ سب بھاگ کھڑے ہوئے اور ان سنگریزوں
 میں سے کچھ بھی جس کو مس ہو گیا وہ اس روز مارا گیا جیسا کہ خداوند عالم نے فرمایا وَمَا
 رَمَيْتَ اِذْ رَمَيْتَ وَلٰكِنَّ اللّٰهَ رَمٰی (پ ۹ آیت ۱۷ سورۃ مذکور) اے رسول صلی اللہ علیہ
 وآلہ وسلم یہ سنگریزے تم نے نہیں پھینکے بلکہ خدا نے پھینکے۔ اس روز اسی مشرکین مارے
 گئے اور اسی قید ہوئے۔ حضرت صلی اللہ علیہ وآلہ وسلم نے فرمایا ابو جہل کو زندہ نہ جانے
 دو۔ عمرو بن جموع رضی اللہ عنہ نے ابو جہل کو دیکھا تو ایک ضربت اس کی ران پر ماری
 اس ملعون نے بھی ایک تلوار عمرو رضی اللہ عنہ کو ماری جس سے ان کا ہاتھ کٹ کر لٹک گیا
 عمرو رضی اللہ عنہ نے اس ہاتھ کو پیر سے دبا کر زور کیا اور علیحدہ کر دیا اور جنگ میں
 مشغول ہوئے عبداللہ بن مسعود رضی اللہ عنہ کہتے ہیں کہ میں اس وقت پہنچا جبکہ ابو جہل
 ملعون اونٹ سے گر چکا تھا اور اپنے خون میں لوٹ رہا تھا میں نے کہا اس خدا کا شکر ہے
 جس نے تجھ کو اس قدر ذلیل کیا۔ اس نے سر اٹھا کر دیکھا اور کہا خدا تجھ کو ذلیل کرے
 دین سچا کس کا ہے؟ عمرو رضی اللہ عنہ نے کہا خدا و رسول اللہ صلی اللہ علیہ وآلہ وسلم کا
 دین حق ہے میں اب تجھ کو قتل کرتا ہوں اور اپنا پیر میں نے اس کی گردن پر رکھا۔ اس
 ملعون نے کہا اے گوسفند چرانے والے تو نے بڑی سخت گردن پر پیر رکھا ہے اس سے زیادہ
 کوئی امر مجھ پر دشوار نہیں ہے کہ تجھ ایسا شخص مجھے قتل کرے کاش عبدالمطلب کی اولاد
 میں سے کوئی مجھ کو قتل کرتا یا قریش میں سے کوئی قتل کرتا۔ میں نے اس کے سر سے خود
 اتارا اور اس کا سر جدا کر دیا اور آنحضرت صلی اللہ علیہ وآلہ وسلم کے قدموں پر لا کر ڈال
 دیا اور کہا یا رسول اللہ صلی اللہ علیہ وآلہ وسلم خوشخبری ہو آپ کو یہ ابو جہل کا سر ہے۔
 حضرت محمد صلی اللہ علیہ وآلہ وسلم نے جب اس کا سر دیکھا تو سجدہ میں گر پڑے اور شکر
 خدا بجالائے اور ابن عباس سے منقول ہے کہ جب آنحضرت صلی اللہ علیہ وآلہ وسلم
 کشتگان بدر کے پاس جا کر کھڑے ہوئے تو فرمایا کہ اے گروہ! خدا تم کو برا بدلہ دے تم
 نے مجھے جھوٹا کہا حالانکہ میں صادق ہوں تم نے مجھے خیانت سے نسبت دی حالانکہ میں

امانتدار ہوں پھر ابو جہل ملعون کی طرف متوجہ ہوئے اور فرمایا کہ یہ شخص فرعون سے زیادہ سرکش تھا۔ جب فرعون کو ہلاکت کا یقین ہوا تو خدا کی واحدانیت کا اقرار کیا اور جب اس ملعون کو ہلاکت کا یقین ہوا تو اس نے لات و عزیٰ کو پکارا۔ حدیث و سیر کی کتابوں میں سہل بن عمر سے روایت ہے۔ وہ کہتے ہیں کہ میں نے روز بدر سفید مردوں کو آسمان و زمین کے درمیان دیکھا ہر ایک کے پاس ایک نشان تھا وہ کافروں کو قتل کر رہے تھے اور قید کر رہے تھے اور ابوذر غفاری سے روایت ہے کہ میں اور میرا چچا زاد بھائی چاہ بدر پر تھے اور جب ہم نے آنحضرت صلی اللہ علیہ وآلہ وسلم کے اصحاب کی قلت اور قریش کے لشکر کی کثرت دیکھی ہم نے کہا جب دونوں لشکر ایک دوسرے کے آمنے سامنے آئیں گے ہم لشکر محمد صلی اللہ علیہ وآلہ وسلم کو فنا کر دیں گے ہمارا اندازہ تھا کہ قریش کے مقابلہ میں لشکر آنحضرت صلی اللہ علیہ وآلہ وسلم کی تعداد چوتھائی حصہ ہے یہی گفتگو ہو رہی تھی کہ ہم نے دیکھا کہ ایک ابر لشکر کے اوپر ظاہر ہوا اور ہتھیاروں کی جھنکار ہمارے کانوں میں پہنچی اسی اثناء میں اصحاب محمد صلی اللہ علیہ وآلہ وسلم کے سامنے آگئے میرا چچا زاد بھائی یہ دیکھتے ہی ڈرا اور ہلاک ہو گیا اور میں آنحضرت صلی اللہ علیہ وآلہ وسلم کی خدمت میں حاضر ہو کر مسلمان ہو گیا۔

صیب سے روایت ہے کہ روز بدر کثرت سے ہاتھ قطع ہوئے اور زخم ظاہر ہوئے جن سے خون جاری نہ تھے اور وہ فرشتوں کی ضربت کی علامت تھی۔ ابو بردہ کہتے ہیں کہ میں روز بدر حضرت محمد صلی اللہ علیہ وآلہ وسلم کی خدمت میں تین سر لایا جن سے دو تو میں نے کاٹے تھے اور تیسرے کے بارے میں میں نے دیکھا کہ ایک سفید رنگ بلند قامت شخص نے اس کو ایک ضربت لگائی تھی اور وہ سرکٹ کر گر پڑا تھا۔ میں نے اٹھالیا حضرت محمد صلی اللہ علیہ وآلہ وسلم نے یہ سن کر فرمایا کہ وہ بلند قامت شخص فرشتہ تھا۔ سائب کہتے ہیں کہ روز بدر کسی نے مجھ کو اسیر نہ کیا۔ جب روز بدر قریش بھاگے تو میں بھی ان کے ساتھ بھاگا۔ ناگاہ میں نے دیکھا کہ ایک سفید رو بالا قد انسان جو ایک ابلق گھوڑے پر سوار آسمان سے نیچے آیا اس نے مجھے باندھ کر ڈال دیا۔ عبدالرحمن بن عوف ادھر سے گذرے مجھ کو بندھا ہوا دیکھا تو اٹھا کر حضرت محمد صلی اللہ علیہ وآلہ وسلم کے پاس لائے۔

اور ابو رافع آنحضرت صلی اللہ علیہ وآلہ وسلم کے غلام سے مروی ہے وہ کہتے ہیں کہ میں عباس بن عبدالمطلب کا غلام تھا ہمارے گھر میں اسلام پہنچ چکا تھا اور میں بھی مسلمان ہو گیا تھا جناب عباس رضی اللہ عنہ کی زوجہ محترمہ ام الفضل بھی مسلمان ہو گئی تھیں۔ لیکن جناب عباس رضی اللہ عنہ اپنی قوم سے ڈرتے تھے اور اپنے اسلام کا اظہار نہ کرتے تھے بلکہ اپنے اسلام لانے کو چھپائے رکھتے تھے۔ کیونکہ وہ بہت مالدار تھے اور لوگوں کے ذمہ ان کا بہت سا مال باقی تھا اور دشمن خدا ابولہب جنگ بدر میں خود حاضر نہیں ہوا تھا بلکہ اپنی بجائے اس نے عاص بن ہشام کو بھیج دیا تھا جب قریش کی زبوں حالی کی اطلاع اس کو ہوئی تو بھی بہت ذلیل ہوا اور ہم لوگوں کی قوت و ہمت بڑھ گئی میں چونکہ بوڑھا تھا زمزم کے حجرے میں تیر بنایا کرتا تھا ایک روز بیٹھا ہوا تیروں کو تراش رہا تھا ام الفضل میرے پاس بیٹھی تھیں اور ہم آپس میں مسلمانوں کی فتح پر خوش ہو رہے تھے ناگاہ ابولہب کو ہم نے دیکھا کہ اپنا پیر گھیٹتا ہوا آ رہا ہے وہ آ کر حجرے کی ایک طرف ہماری طرف پیٹھ کر کے بیٹھ گیا تھوڑی دیر گزری تھی کہ ابوسفیان بھی آ گیا ابولہب نے کہا اے میرے بھائی کے بیٹے میرے پاس آ تجھ کو صحیح حالات معلوم ہوں گے غرض ابوسفیان کو اس نے اپنے پہلو میں بٹھا لیا اور بہت سے لوگ ان کے گرد آ آ کر کھڑے ہو گئے ابولہب نے پوچھا اے پسر برادر بتاؤ کہ تمہارے لشکر پر کیا گزری اس نے کہا خدا کی قسم اس کے سوا کچھ نہیں کہ ہم ان کے لشکر کے مقابلہ پر آئے اور وہ جب ہماری طرف بڑھے ہم شکست کھا کر بھاگتے انہوں نے ہمارے سپاہیوں کو قتل و اسیر کیا اور جو چاہا کیا۔ تاہم میں اپنے لشکر کو ملامت نہیں کرتا اس لئے کہ مردان سفید کو ہم نے ابلق گھوڑوں پر سوار آسمان و زمین کے درمیان دیکھا جن کے مقابلہ پر کوئی شخص کھڑا نہیں ہو سکتا۔ ابو رافع کہتے ہیں کہ میں نے یہ سن کر کہا وہ فرشتے تھے ابولہب نے یہ سنتے ہی میرے منہ پر ہاتھ مارا اور چاہتا تھا کہ مجھ کو مار ڈالے ناگاہ ام الفضل اٹھیں اور ستون خیمہ لے کر اس کے سر پر مارا کہ اس کا سر پھٹ گیا اور کہا اس کا آقا موجود نہیں ہے اور تو اس کو لاوارث اور کمزور سمجھتا ہے غرض وہ وہاں سے اٹھ کر اپنے گھر گیا اور سات روز نہیں گذرے تھے کہ مرض تخمہ میں مبتلا ہوا اور جہنم واصل ہوا۔ چونکہ وہ مرض متعدی ہے اور لوگ اس سے پرہیز کرتے ہیں اس لئے لڑکے بھی اس

کے پاس نہیں جاتے تھے۔ آخر لوگوں نے ان کو ملامت کی تو مجبوراً اس کو گھسیٹ کر مکہ کی ایک پہاڑی کی طرف لے گئے اور اس پر پتھر پھینکے جس میں وہ چھپ گیا اب وہ عمرہ کے راستہ پر واقع ہے کہ جو شخص ادھر سے گذرتا ہے اس پر پتھر مارتا ہے اور وہ ایک پہاڑ کے مانند بلند ٹیلہ ہو گیا ہے۔

ابو الیسیر نے چاہا کہ عباس رضی اللہ عنہ کو گرفتار کرے لیکن نہ کر سکا تو ایک فرشتہ نے اس کی مدد کی اور وہ اسیر ہوئے شیخ مفید نے زہری سے روایت کی ہے کہ جب جناب رسول مقبول صلی اللہ علیہ وآلہ وسلم نے سنا کہ نوفل بن خویلد بھی جنگ میں آیا ہے تو دعا کی کہ پالنے والے نوفل سے پناہ میں رکھ جب قریش بھاگ گئے جناب امیر علیہ السلام نے اس کو دیکھا کہ میدان میں حیران و سرگردان ہے اور نہیں سمجھتا کہ کیا کرے۔ حضرت علی علیہ السلام نے اس کو ایک ضربت لگائی جس سے اس کا خود گر پڑا۔ پھر آپ نے تلوار ماری اور اس کے پیروں کو قطع کر دیا وہ زمین پر گرا اور آپ نے اس کا سر کاٹ لیا اور حضور صلی اللہ علیہ وآلہ وسلم کی خدمت میں لائے آپ اس وقت فرما رہے تھے کہ نوفل کی بھی کسی کو خبر ہے؟ حضرت امیر المومنین علیہ السلام نے فرمایا میں نے اس کو قتل کر دیا ہے یہ سن کر حضرت محمد صلی اللہ علیہ وآلہ وسلم نے فرمایا اللہ اکبر! میں اس خدا کی حمد کرتا ہوں جس نے میری دعا قبول فرمائی۔ ابن شہر آشوب نے روایت کی ہے کہ جب ابو بصیر انصاری نے حضرت عباس رضی اللہ عنہ کو اسیر کیا اور آنحضرت صلی اللہ علیہ وآلہ وسلم کی خدمت میں لائے عباس نے کہا اس نے مجھے اسیر نہیں کیا بلکہ میرے بھتیجے علی علیہ السلام نے اسیر کیا ہے حضرت صلی اللہ علیہ وآلہ وسلم نے فرمایا میرے چچا سچ کہتے ہیں وہ ایک بڑا فرشتہ تھے جو علی علیہ السلام کی شکل و صورت میں بھیجے گئے تھے تاکہ ان کی ہیبت دشمنوں کے دلوں کو زیادہ ہو۔ سند دیگر ابو یسیر سے روایت ہے کہ وہ کہتے ہیں کہ عباس اور عقیل کو میں نے دیکھا کہ ایک مرد جو ابلق گھوڑے پر سوار تھا کو کھینچتا ہوا علی بن ابی طالب علیہ السلام کے پاس لایا اور ان کے سپرد کر دیا اور کہا اپنے چچا اور ت بھائی کو لو کیونکہ تم زیادہ ان کے مستحق ہو۔ پیغمبر خدا صلی اللہ علیہ وآلہ وسلم نے فرمایا کہ وہ جبریل علیہ السلام تھے حدیث معتبر میں حضرت صادق علیہ السلام سے روایت ہے کہ روز بدر جس زخمی مشرک

سے پوچھا جاتا کہ تم کو کس نے مارا وہ کہتا تھا علی بن ابی طالب علیہ السلام نے، اور یہ کہتے ہی مرجاتا۔

خاصہ و عامہ کی اکثر کتب معتبرہ میں امام زین العابدین علیہ السلام، امام محمد باقر علیہ السلام اور ابن عباس رضی اللہ عنہ وغیرہم سے روایت ہے بدر کی رات آنحضرت صلی اللہ علیہ وآلہ وسلم کے لشکر میں پانی کم تھا حضرت صلی اللہ علیہ وآلہ وسلم نے فرمایا کون ہے جو مشک لے جا کر پانی بھر لائے کوئی تیار نہ ہوا کیونکہ رات بھر اندھیری تھی اور ہوا سرد اور تیز چل رہی تھی امیر المومنین علیہ السلام نے ایک مشک اٹھالی اور چاہ بدر پر پہنچے چونکہ کوئی ڈول موجود نہ تھا اس لئے خود کنوئیں میں اترے مشک بھری اور واپس روانہ ہوئے اثنائے راہ میں ایک بہت سخت ہوا سامنے سے آئی جس سے راستہ چلنا دشوار ہو گیا آپ بیٹھ گئے یہاں تک کہ ہوا گذر گئی پھر اٹھ کر چلتے تو دوبارہ اسی شدت کی ہوا چلی آپ پھر بیٹھ گئے اور وہ بھی گذر گئی اسی طرح تین مرتبہ ہوا اور دوسری روایت کے مطابق ہر مرتبہ پانی مشک سے بہ جاتا تھا اور آپ پھر اس کو بھر کر چلتے تھے جب آنحضرت صلی اللہ علیہ وآلہ وسلم کی خدمت میں پہنچے آپ نے پوچھا یا علی علیہ السلام اس قدر دیر کیوں ہو گئی۔ عرض کی یا رسول اللہ تین مرتبہ نہایت سخت ہوا چلی جس کے ہول سے میرا بدن لرز گیا حضرت محمد صلی اللہ علیہ وآلہ وسلم نے فرمایا تم جانتے ہو کہ وہ کیا تھا عرض کی نہیں۔ فرمایا پہلی بار جبریل علیہ السلام ہزار فرشتوں کے ساتھ آئے اور تم کو سلام کرتے ہوئے گذر گئے دوسری مرتبہ میکائیل علیہ السلام ہزار فرشتوں کے ساتھ آئے اور ہر ایک نے تم کو سلام کیا اور تیسری مرتبہ اسرافیل علیہ السلام تھے ہزار فرشتوں کے ساتھ آئے اور سب نے تم کو سلام کیا اور وہ سب ہماری مدد کو آئے ہیں۔ احادیث معتبرہ میں حضرت امام محمد باقر علیہ السلام اور امام موسیٰ کاظم علیہ السلام سے منقول ہے کہ فرشتے روز بدر سفید عمامے باندھے ہوئے تھے ان کے عمامے نشان والے تھے جن کا ایک گوشہ آگے اور ایک گوشہ پیچھے لٹک رہا تھا۔ دوسری روایت ہے کہ جناب رسول خدا صلی اللہ علیہ وآلہ وسلم نے عمامہ سر پر باندھا اور دو گوشے ایک آگے اور ایک پیچھے لٹکا دیئے، جبریل علیہ السلام نے بھی ایسا ہی کیا اور حضرت محمد صلی اللہ علیہ وآلہ وسلم نے امیر المومنین علیہ السلام کے سر پر

جیسی اسی طرح عمامہ باندھا اور فرمایا کہ خدا کی قسم فرشتوں کے تاج ایسے ہی ہیں۔

حدیث معتبرہ میں امام محمد باقر علیہ السلام سے منقول ہے کہ فرشتوں نے روز بدر آنحضرت صلی اللہ علیہ وآلہ وسلم کی جنگ میں مدد کی وہ پانچ ہزار فرشتے ہیں وہ زمین پر ہیں اور جب تک حضرت صاحب الامر کی مدد نہ کر لیں گے آسمان پر نہ جائیں گے۔ جاننا چاہئے کہ وہ مشرکین جو حضرت شیر خدا حیدر کرار علیہ السلام کی نصرت آثار تلوار سے جنگ بدر میں کشتہ ہوئے ان کی تعداد میں اختلاف ہے مخالفوں نے بیان کیا ہے کہ کفار کے مقتولین انچاس تھے ان میں بائیس امیر المومنین علیہ السلام نے قتل کئے اور اکثر لوگوں نے کہا ہے کہ ستائیس قتل کئے اور محمد ابن اسحاق نے مخالفوں سے روایت کی ہے کہ حضرت محمد صلی اللہ علیہ وآلہ وسلم نے تمام صحابہ سے زیادہ خود قتل کئے اور روایت و سیر معتبرہ شیعہ کے موافق ستر کفار جنگ بدر میں مارے گئے ان میں سے پینتیس مشرکین تمام صحابہ اور فرشتوں کی تلوار سے واصل جہنم ہوئے اور بروایت شیخ مفید نصف سے زیادہ مولائے مومنین علیہ السلام کی شمشیر آبدار سے درک اسفل میں پہنچے۔

سند معتبر حضرت امام رضا علیہ السلام سے منقول ہے کہ روز بدر جناب رسول خدا صلی اللہ علیہ وآلہ وسلم نے فرمایا کہ فرزند ان عبدالمطلب علیہ السلام میں سے کسی کو نہ قتل کرو نہ اسیر کرو کیونکہ وہ اپنے اختیار سے جنگ میں شریک نہیں ہوئے ہیں۔ اور کلینی نے سند صحیح حضرت صادق سے روایت کی ہے کہ جب قریش فرزند ان عبدالمطلب کو جنگ بدر میں لائے اور قریش کے رجز پڑھنے والوں نے رجز شروع کیا تو طالب حضرت ابو طالب کے بیٹے نے بھی رجز پڑھنا شروع کیا وہ رجز میں اپنے لشکر والوں کو نفرین کر رہے تھے کہ لشکر اسلام سے کشتہ اور مغلوب ہوں اور دعا کرتے تھے کہ مسلمانوں کا لشکر غالب ہو جب قریش نے ان کا رجز سنا کہا یہ ہم کو شکست دلوادے گا پھر ان کو واپس بھیج دیا حضرت صلی اللہ علیہ وآلہ وسلم نے فرمایا وہ باطن میں مسلمان تھے اور علی ابن ابراہیم نے روایت کی ہے کہ ابو بصر انصاری نے حضرت عباس رضی اللہ عنہ اور حضرت عقیل رضی اللہ عنہ کو اسیر کر کے آنحضرت صلی اللہ علیہ وآلہ وسلم کی خدمت میں حاضر کیا حضرت صلی اللہ علیہ وآلہ وسلم نے ان سے پوچھا کہ کسی نے ان کی گرفتاری میں تمہاری مدد کی ہے؟ کہا ہاں ایک

مہربان ہے۔ سند معتبر امام محمد باقر علیہ السلام سے اسی قصہ کے آخر میں منقول ہے کہ جب جناب عباس رضی اللہ عنہ نے اسلام لانے کے بعد مینہ کی جانب ہجرت کی اور آنحضرت صلی اللہ علیہ وآلہ وسلم کو مال غنیمت حاصل ہوا، تو آپ صلی اللہ علیہ وآلہ وسلم نے حضرت عباس رضی اللہ عنہ سے کہا اے چچا اپنی چادر بچھائیے اور اس مال میں اپنا حصہ لیجئے عباس نے چادر بچھادی آنحضرت صلی اللہ علیہ وآلہ وسلم نے بہت سا مال اس میں دے دیا اور فرمایا یہ منجملہ اس کے ہے جو خدا نے فرمایا یُوْنٰکُمْ خَیْرًا مِّمَّا اُخِذَ مِنْکُمْ تَمَّ کُوْنِیْنَ اس سے بہتر عطا کرتا ہے جو تم سے لیا گیا ہے اور کلینی نے سند معتبر حضرت صادق علیہ السلام سے روایت کی ہے کہ آیت مذکور حضرت عباس، عقیل اور نوفل کے حق میں نازل ہوئی ہے اور آنحضرت صلی اللہ علیہ وآلہ وسلم نے روز بدر بنی ہاشم میں سے کسی کو قتل کی اور ابوالبختری کے قتل کی ممانعت کر دی تھی لیکن ابوالبختری نے اسیر ہونا پسند نہ کیا اور قتل ہو گیا اور بنی ہاشم میں سے یہ تینوں اشخاص گرفتار ہوئے۔ آنحضرت صلی اللہ علیہ وآلہ وسلم نے جناب امیر علیہ السلام کو بھیجا کہ معلوم کریں کہ یہاں بنی ہاشم میں سے کون کون اشخاص ہیں جناب امیر علیہ السلام گئے اور جب عقیل کی طرف سے گزرے تو محض خدا کے لئے ان کی طرف نظر نہ کی اور آگے بڑھ گئے عقیل نے کہا اے بھائی میرے پاس آؤ میرا حال نہیں دیکھتے ہو حضرت نے پھر بھی توجہ نہ فرمائی اور آنحضرت صلی اللہ علیہ وآلہ وسلم کے پاس آئے اور عرض کی عقیل کو فلاں شخص نے اسیر کیا ہے عباس کو فلاں نے اور نوفل کو فلاں نے۔ یہ سن کر آنحضرت صلی اللہ علیہ وآلہ وسلم ان کے پاس آئے جب عقیل کے قریب پہنچے فرمایا ابو جہل مارا گیا عقیل نے عرض کی اب آپ کا ایسا مخالف اور دشمن کوئی دوسرا مکہ میں نہیں ہے اگر آپ نے ان سبھوں کو ختم کر دیا ہے تو آپ مکہ میں جائیے پھر عباس حضرت صلی اللہ علیہ وآلہ وسلم کے پاس لائے گئے آپ نے فرمایا اے چچا اپنا اور اپنے برادر زادوں کا فدیہ دیجئے عباس نے کہا میں جانتا ہوں اور قریش سے بھیک مانگتا ہوں۔ حضرت محمد صلی اللہ علیہ وآلہ وسلم نے فرمایا اس مال میں پہلے فدیہ دیجئے جو ام الفضل کے پاس رکھ آئے ہیں اور یہ کہا ہے کہ اگر مجھ پر اس سفر میں کوئی حادثہ پڑ جائے تو اس کو اپنے اور بچوں پر صرف کرنا۔ عباس نے کہا اے بھتیجے کس نے آپ کو اطلاع دی؟

فرمایا خدا کی جانب سے جبریل علیہ السلام نے مجھے آگاہ کیا۔ عباس نے کہا خدا کی قسم اس امر کو کوئی نہیں جانتا تھا۔ میں گواہی دیتا ہوں کہ آپ خدا کے رسول صلی اللہ علیہ وآلہ وسلم ہیں۔ غرض اسیروں کو فدیہ لے کر چھوڑ دیا گیا وہ مکہ واپس چلے گئے اور عقیل، عباس اور نوفل مسلمان ہو گئے اور مدینہ میں رہ گئے خدا نے آیت مذکور ان کے بارے میں نازل فرمائی

الغرض آنحضرت صلی اللہ علیہ وآلہ وسلم نے عقیل سے فرمایا کہ خدا نے ابو جہل، عتبہ، شیبہ، طبہ، بینہ اور نوفل کو قتل کر دیا اور سہل بن عمرو، نضر بن حارث اور عقبہ بن معیط اور فلاں فلاں قید ہو گئے۔ عقیل نے کہا اب مکہ میں کوئی آپ کی مخالفت نہیں کر سکتا۔ اگر ان سبھوں کو آپ نے اچھی طرح زخمی کر دیا ہے یا مار ڈالا ہے اور اگر ان میں کوئی بھی شخص باقی ہو تو ان کا تعاقب کیجئے حضرت صلی اللہ علیہ وآلہ وسلم یہ سن کر مسکرائے کشتگان بدر ستر اور اسیر ستر اشخاص تھے ان میں سے صرف جناب امیر علیہ السلام نے ستائیس آدمیوں کو قتل کیا تھا مسلمانوں میں سے کوئی کافروں کے ہاتھ قید نہیں ہوا۔ اسیروں کو رسیوں سے باندھ کر مسلمان کھینچ لائے۔ آنحضرت صلی اللہ علیہ وآلہ وسلم کے اصحاب میں نو اشخاص شہید ہوئے ان میں سے ایک سعد بن خشمہ تھے جو ایک نقیب تھے پھر جناب رسول خدا صلی اللہ علیہ وآلہ وسلم سوار ہو کر وہاں سے روانہ ہوئے اور غروب آفتاب کے قریب اٹیل میں پہنچے۔ جو بدر سے دو فرسخ ہے راستہ میں آنحضرت صلی اللہ علیہ وآلہ وسلم نے عقبہ بن معیط اور نضر بن حارث پر نگاہ کی جو ایک رسی میں بندھے تھے نضر نے عقبہ سے کہا کہ میں اور تو دونوں قتل کر دیئے جائیں گے۔ عقبہ نے کہا تمام قریش کے سامنے میں اور تو دونوں قتل ہوں گے اس نے کہا ہاں اس لئے کہ محمد صلی اللہ علیہ وآلہ وسلم نے ہم کو ایسی نگاہ سے دیکھا ہے جس میں موت نظر آتی ہے حضرت محمد صلی اللہ علیہ وآلہ وسلم نے منزل پر پہنچ کر فرمایا اے علی نضر و عقبہ کو میرے سامنے لاؤ۔ عقبہ ایک خوبصورت مرد تھا جس کے سر کے بال لانبے تھے حضرت علی علیہ السلام نے اس کو بالوں سے پکڑا اور کھینچتے ہوئے آنحضرت صلی اللہ علیہ وآلہ وسلم کی خدمت میں لائے۔ نضر نے کہا اے محمد صلی اللہ علیہ وآلہ وسلم میں آپ سے قرابت و رحم کا واسطہ دے کر سوال کرتا

ہوں کہ مجھ کو بھی مثل ایک قریش کے سمجھئے اگر ان کو قتل کیجئے تو مجھے بھی کیجئے اور اگر ان سے فدیہ لیجئے تو مجھ سے بھی لیجئے حضرت صلی اللہ علیہ وآلہ وسلم نے فرمایا تو قریش میں سے نہیں ہے تو صفوریہ والوں میں سے گبر ہے۔ جس شخص کو لوگوں نے تیرا باپ قرار دیا ہے تو اس سے عمر میں بڑا ہے پھر فرمایا اے علی علیہ السلام عقبہ کو بھی قتل کر دو۔ غرض وہ دونوں مارے۔ یہ دیکھ کر انصار کو خوف ہوا کہ شاید آنحضرت صلی اللہ علیہ وآلہ وسلم تمام اسیروں کو قتل کر دیں گے تو وہ آنحضرت صلی اللہ علیہ وآلہ وسلم کی خدمت میں حاضر ہوئے اور عرض کی یا رسول اللہ صلی اللہ علیہ وآلہ وسلم ہم نے قریش کے ستر افراد کو قتل کیا اور ستر اشخاص کو گرفتار کیا جو آپ کی قوم و قبیلہ کے ہیں یا رسول اللہ صلی اللہ علیہ وآلہ وسلم ان کو ہماری خاطر سے بخش دیجئے اور ان سے فدیہ لے کر چھوڑ دیجئے۔ اس وقت خداوند کریم نے یہ آیت نازل فرمائی۔ مَا كَانَ لِنَبِيِّ أَنْ يَكُونَ لَهُ اسْرَى حَتَّى يَشْخِنَ فِي الْأَرْضِ (پ ۱۰ آیت ۷۷ سورة الانفال) یعنی کسی پیغمبر کے لئے یہ مناسب نہیں ہے کہ اس کے قبضہ میں کچھ اسیر ہوں اگر وہ چاہے ان کا فدیہ لے اور اگر چاہے تو ان کو چھوڑ دے جب تک بہت سے کافروں کو قتل نہ کرے اور ان کو ذلیل و مغلوب نہ کرے۔ اس کے بعد کی آیتوں میں مومنین پر غنیمت و فدیہ کے لالچ کے سبب عتاب فرمایا ہے پھر فرمایا ہے فَكُلُوا مِمَّا غَنِمْتُمْ حَلَالًا طَيِّبًا ○ حلال و پاکیزہ جو کچھ غنیمت میں تم نے حاصل کیا ہے کھاؤ۔ علی بن ابراہیم نے روایت کی ہے کہ خدا نے اس آیت میں اسیروں کو فدیہ لے کر رہا کر دینے کی اجازت دی ہے لیکن شرط کے ساتھ کہ اگر ان سے فدیہ لیتے ہو تو سال آئندہ ان کے ہاتھوں سے تم قتل ہو گے مسلمان اس پر راضی ہو گئے یہ کہہ کر کہ اس سال فدیہ لے کر دنیوی نفع حاصل کر لیں گے آئندہ سال شہید ہو کر بہشت میں پہنچیں گے۔ لہذا جنگ احد میں ستر مسلمان شہید ہوئے تو باقی اصحاب نے کہا ایسا کیوں ہوا جبکہ آپ نے یا رسول اللہ صلی اللہ علیہ وآلہ وسلم نصرت کا وعدہ فرمایا تھا تو خدا نے فرمایا تم نے خود ایسا کیا اور بدر میں اس شرط پر راضی ہو گئے تھے کہ فدیہ لے لیں اور شیخ طوسی نے روایت کی ہے کہ اکثر مشرکین سے چار ہزار درہم اور بہت کم لوگوں سے ایک ہزار درہم فدیہ لیا گیا قریش رفتہ رفتہ فدیہ بھیجتے اور اپنے اسیروں کو چھڑاتے رہے

یہاں تک کہ زینب رضیہ رسول اللہ صلی اللہ علیہ وآلہ وسلم نے اپنے شوہر ابو العاص کے فدیہ کے لئے اپنا گردن بند بھیجا جو جناب خدیجہ رضی اللہ عنہا نے ان کو دیا تھا حضرت صلی اللہ علیہ وآلہ وسلم نے اس گردن بند کو دیکھا تو جناب خدیجہ رضی اللہ عنہا یاد آگئیں۔ حضرت صلی اللہ علیہ وآلہ وسلم بہت غمگین ہوئے اصحاب نے یہ حال دیکھ کر زینب کا گردن بند واپس کر دیا اور فدیہ معاف کر دیا اور دوسری روایت کے بموجب جب خود حضرت صلی اللہ علیہ وآلہ وسلم نے ان سے خواہش کی اور ان لوگوں نے بخش دیا اور حضرت صلی اللہ علیہ وآلہ وسلم نے ابو العاص کو بغیر فدیہ کے رہا فرما دیا لیکن یہ شرط فرمائی کہ زینب کو حضرت صلی اللہ علیہ وآلہ وسلم کے پاس آنے سے مانع نہ ہو گا۔ اور اس نے شرط کو پورا کیا۔

ابن ابی الحدید نے جو اہل سنت کے مشہور عالم ہیں شرح نہج البلاغہ میں لکھا ہے کہ میں نے جب اس واقعہ کو اپنے استاد سید نقیب کے سامنے پڑھا تو انہوں نے فرمایا کہ اس وقت وہاں ابو بکر و عمر موجود نہ تھے اور کیا نہیں دیکھا تھا کہ آنحضرت صلی اللہ علیہ وآلہ وسلم گردن بند دیکھ کر اس قدر متاثر ہوئے اور مسلمانوں سے استدعا کی کہ فدیہ واپس بخش دیں۔ کیا فاطمہ زہرا سلام اللہ علیہا جو زنان عالمین سے بہتر تھیں زینب سے کم رتبہ تھیں جن کے مقابلہ میں وہ جھوٹی حدیث جو پیغمبر پر افترا کی گئی سچ ہو گئی۔ کیا فاطمہ رضی اللہ عنہا کافک میں کوئی حق نہ تھا اور کیا وہ فاطمہ علیہا السلام کی خاطر اور دلجوئی کے لئے مسلمانوں سے طلب نہیں کر سکتے تھے کہ فک فاطمہ علیہا السلام کے لئے چھوڑ دیں کیا مسلمان اس بارے میں پس و پیش کرتے۔

مختصر یہ کہ جب مسلمانوں نے دیکھا کہ آنحضرت صلی اللہ علیہ وآلہ وسلم ان سے فدیہ لینا پسند نہیں کرتے ہیں تو سعد بن معاذ نے کہا یا رسول اللہ صلی اللہ علیہ وآلہ وسلم یہ پہلی جنگ ہے جو ہم نے کافروں سے لڑی ہے اگر ان اسیروں کو قتل کر دیں تو بہتر ہے اس سے فدیہ لے کر رہا کر دیں۔ جناب عمر نے بھی کہا یا رسول اللہ صلی اللہ علیہ وآلہ وسلم ان لوگوں نے آپ کی تکذیب کی ہے اور مکہ سے آپ کو باہر نکالا۔ ان کی گردن مار دیجئے علی علیہ السلام سے کہئے کہ عقیل کو قتل کر دیں اور مجھے حکم دیجئے کہ فلاں کی گردن

پہنچا سکتا جبکہ خدا کی مدد اور اس کا فضل اس کے شامل حال ہے وہ اس کو ذلیل و خوار کرتا ہے یا اس پر غضب ڈھاتا ہے جو اس کی اطاعت و فرمانبرداری نہیں کرتا اس سے کہہ دینا کہ اے ابو جہل تو نے میرے پاس وہ چند باتیں کہلا بھیجی ہیں جن کو تیرے دل میں شیطان نے ڈالا ہے اور میں تجھ کو وہ جواب دیتا ہوں جو خداوند رحمن نے مجھے القا فرمایا ہے انتیس روز کے بعد میرے اور تیرے درمیان جنگ ہوگی اور خدا تجھ کو میرے سب سے کمزور صحابی کے ہاتھ سے قتل کرائے گا اور عنقریب 'عتبہ' شیبہ' ولید تو اور فلاں فلاں جنگ میں مارے جائیں گے تم میں سے ستر اشخاص کو قتل کر دوں گا اور ستر کو گرفتار و اسیر کروں گا پھر ان سے گراں فدیے لوں گا پھر حضرت صلی اللہ علیہ وآلہ وسلم نے اپنے اصحاب سے جو موجود تھے خطاب فرمایا کہ کیا تم چاہتے ہو کہ ان میں سے ایک کے قتل ہونے کی جگہ دکھا دوں؟ سب نے عرض کی ہاں یا رسول اللہ حضرت محمد صلی اللہ علیہ وآلہ وسلم نے فرمایا تو میرے ساتھ چاہ بدر پر چلو جب صحابہ نے بدر کا نام سنا تو سوائے علی بن ابی طالب علیہ السلام کے کوئی تیار نہ ہوا اور سب نے عرض کی یا رسول اللہ صلی اللہ علیہ وآلہ وسلم اس سفر کے لئے سواری اور سامان کی ضرورت ہے اور انکا مہیا کرنا ہمارے لئے دشوار ہے حضرت محمد صلی اللہ علیہ وآلہ وسلم نے ان یہودیوں سے فرمایا جو موجود تھے کہ تم کیا کہتے ہو بولے کہ ہم کو ضرورت نہیں کہ جو کچھ تم جھوٹا دعویٰ کرتے ہو اس کو دیکھنے چلیں۔ حضرت محمد صلی اللہ علیہ وآلہ وسلم نے فرمایا بدر تک پہنچنے میں تمہارے لئے کوئی دشوار نہیں ہے ایک قدم بڑھا کر وہاں پہنچنا ممکن ہے مومنین نے کہا حضرت صلی اللہ علیہ وآلہ وسلم کا ارشاد صحیح ہے ہم تو چلیں گے اور اس معجزہ کو دیکھنے کا شرف حاصل کریں گے۔ منافقوں نے کہا ہم امتحان کریں گے تاکہ ان کا جھوٹ ظاہر ہو جائے اور یہ رسوا ہوں غرض حضرت محمد صلی اللہ علیہ وآلہ وسلم نے فرمایا قدم اٹھاؤ اور دوسرے ہی قدم میں سب نے اپنے تئیں چاہ بدر پر پایا اور نہایت متعجب ہوئے حضرت صلی اللہ علیہ وآلہ وسلم نے فرمایا کہ کنوئیں پر کچھ نشانی مقرر کرو۔ اس کو ہر طرف سے پیمائش کرو جب تھوڑی پیمائش کی تو فرمایا یہ ابو جہل کے قتل ہونے کا مقام ہے فلاں انصاری اس کو قتل کرے گا اور اس کا سر ابن مسعود رضی اللہ عنہ جدا کریں گے پھر فرمایا کہ دوسری جانب ناپو کہ یہ

عقبہ کے قتل ہونے کی جگہ ہے اس جگہ شیبہ مارا جائے گا یہاں ولید کشتہ ہو گا اسی طرح ستر مشرکین کے قتل ہونے کی جگہ بتائی اور فرمایا کہ آج سے اسیسویں روز یہ واقعہ ہو گا۔

علی بن ابراہیم نے بسند موثق حضرت صادق علیہ السلام سے روایت کی ہے کہ روز بدر جب مشرکین بھاگے اصحاب رسول تین گروہ میں منقسم ہو گئے۔ ایک گروہ آنحضرت صلی اللہ علیہ وآلہ وسلم کے خیمہ کے پاس تھا، ایک جماعت مال غنیمت لوٹ رہی تھی اور ایک گروہ دشمنوں کا تعاقب کر کے ان کو گرفتار کر رہا تھا اور ان کا مال لوٹ رہا تھا جب مال غنیمت اور قیدیوں کو جمع کیا انصار نے اسیروں کے متعلق باتیں شروع کیں۔ تو خدا نے یہ آیت نازل فرمائی مَا كَانَ لِنَبِيِّ أَنْ يَكُونَ لَهُ اسْرِي حَتَّىٰ يُشْخِنَ فِي الْأَرْضِ (پ ۱۰ آیت ۴۷ سورة الانفال) یعنی خدا نے مال غنیمت اور اسیروں کو ان کے لئے مباح فرما دیا۔ سعد بن معاذ انصاری ان لوگوں میں سے تھے جو آنحضرت صلی اللہ علیہ وآلہ وسلم کے خیمہ کے نزدیک تھے انہوں نے کہا یا رسول اللہ صلی اللہ علیہ وآلہ وسلم ہم تو نہ دشمنوں سے لڑے اور نہ یہ کہ جہاد کرنا نہیں چاہتے تھے اور ایسا بھی نہیں ہے کہ دشمن سے ڈرتے تھے لیکن صرف اس لئے حضور صلی اللہ علیہ وآلہ وسلم کے خیمہ اقدس کے پاس تھے کہ ایسا نہ ہو کہ مشرکین دوسری طرف سے آپ پر حملہ آور ہوں اور آپ تنہا رہیں بہت سے مہاجرین و اشراف و انصار خیمہ کے نزدیک تھے لوگ زیادہ ہیں اور مال غنیمت کم ہے اگر آپ مال غنیمت میں سے صرف ان لوگوں کو دیں جنہوں نے جنگ کیا ہے تو آپ کے اور اصحاب کے لئے کچھ نہ بچے گا وہ اس فکر میں تھے کہ حضرت صلی اللہ علیہ وآلہ وسلم مشرکین کے کشتوں کے مال، لباس، ہتھیار اور گھوڑے سب جہاد کرنے والوں پر تقسیم کریں گے اور ان لوگوں کو جو حضرت صلی اللہ علیہ وآلہ وسلم کے خیمہ کے پاس تھے کچھ نہ دیں گے۔ غرض اس معاملہ میں صحابہ کے درمیان نزاع ہوئی اور آنحضرت صلی اللہ علیہ وآلہ وسلم تک یہ بات پہنچی اور پوچھا کہ یہ غنیمت کن لوگوں کے لئے ہے اس وقت خدا نے یہ آیت نازل فرمائی يَسْأَلُونَكَ عَنِ الْأَنْفَالِ قُلِ الْأَنْفَالُ لِلَّهِ وَالرَّسُولِ (پ ۹ آیت ۱ سورة انفال) اے رسول صلی اللہ علیہ وآلہ وسلم تم سے لوگ مال غنیمت کے بارے میں دریافت کرتے ہیں ان سے کہہ دو غنیمت خدا اور اس کے رسول سے تعلق

رکھتی ہے جب یہ آیت نازل ہوئی تو ان کو غنیمت سے کچھ نہ ملا اور وہ ناامید ہو کر واپس ہوئے پھر خدا نے آیہ خمس نازل فرمائی حضرت صلی اللہ علیہ وآلہ وسلم نے اپنا خمس بھی ان کو بخش دیا اور سب انہی لوگوں پر تقسیم کر دیا اس وقت سعد بن ابی وقاص رضی اللہ عنہ نے کہا یا رسول اللہ صلی اللہ علیہ وآلہ وسلم کیا جہاد کرنے والے ایک سوار کو ان کمزوروں کے برابر جنہوں نے جنگ نہیں کی ہے حصہ دیجئے گا؟ حضرت صلی اللہ علیہ وآلہ وسلم نے فرمایا تیری ماں تیرے غم میں بیٹھے خدا نے کمزوروں کی برکت سے تم کو دشمنوں پر فتح عنایت کی ہے۔

قطب راوندی وغیرہ نے روایت کی ہے کہ اس رات حضرت صلی اللہ علیہ وآلہ وسلم کو نیند نہیں آتی تھی لوگوں نے سب پوچھا تو فرمایا کہ رسیوں کی بندش کے سبب عباس کے کراہنے کی آواز مجھ کو سونے نہیں دیتی یہ سن کر لوگوں نے انکی رسیاں کھول دیں تو حضرت صلی اللہ علیہ وآلہ وسلم کو نیند آئی۔

ابن بابویہ نے حضرت امیر المومنین علیہ السلام سے روایت کی ہے کہ حضرت صلی اللہ علیہ وآلہ وسلم فرماتے ہیں کہ میں نے جنگ بدر سے پہلے ایک رات جناب خضر علیہ السلام کو خواب میں دیکھا اور کہا مجھے کوئی دعا تعلیم کیجئے کہ جس سے دشمنوں پر فتح حاصل ہو انہوں نے کہا پڑھو یا ہویا من لا ہوا الا ہو صبح کو یہ خواب میں نے جناب رسول خدا صلی اللہ علیہ وآلہ وسلم سے بیان کیا حضرت صلی اللہ علیہ وآلہ وسلم نے فرمایا علی علیہ السلام خضر علیہ السلام نے تم کو اسم اعظم بتایا ہے جناب امیر فرماتے ہیں کہ یہ اسمائے بزرگ روز بدر میری زبان پر جاری تھے۔

کتاب اختصاص میں حضرت امام موسیٰ کاظم علیہ السلام سے روایت ہے کہ عباس بدر کے اسیروں میں سے تھے انہوں نے کہا میرے پاس فدیہ دینے کے لئے کچھ نہیں ہے۔ تو جبریل علیہ السلام نازل ہوئے اور حضرت صلی اللہ علیہ وآلہ وسلم سے بتایا کہ وہ اپنے گھر میں سونا دفن کر آئے ہیں اور ام الفضل کو بتا دیا ہے امیر المومنین علیہ السلام کو بھیجئے کہ ام الفضل سے مانگ لائیں۔ حضرت محمد صلی اللہ علیہ وآلہ وسلم نے یہ حال عباس سے بیان کیا اور دینہ کا پتہ دیا پھر عباس نے کہا اے فرزند برادر تم نے مجھ کو فقیر بنا دیا اس

پایا: تم اپنے پیغمبر صلی اللہ علیہ وآلہ وسلم کے لیے بری تو مانتے۔ غیروں نے بیرون تہذیب کی اور تم نے مجھے جھٹلایا تم نے مجھے گھر سے نکالا اور دوسروں نے پناہ دی تم نے مجھ سے جنگ کی اور غیروں نے مجھے پناہ دی تم مجھ سے لڑے اور دوسروں نے میری مدد کی صحابہ میں سے کچھ لوگوں نے کہا یا حضرت مردوں سے کلام کرتے ہیں حضرت صلی اللہ علیہ وآلہ وسلم نے فرمایا وہ میری باتیں اسی طرح سنتے ہیں جس طرح تم سنتے ہو لیکن جواب دینے کی طاقت نہیں رکھتے اب انہوں نے سمجھا کہ جو کچھ میں کہتا تھا سچ اور حق تھا۔ پھر حضرت صلی اللہ علیہ وآلہ وسلم نے نماز عصر میدان بدر میں پڑھی اور وہاں سے کوچ کر کے آفتاب غروب ہونے سے پہلے اٹیل میں جا کر قیام فرمایا، دوسری روایت کے مطابق نماز عصر اٹیل میں پڑھی۔ جب حضرت صلی اللہ علیہ وآلہ وسلم نے ایک رکعت نماز پڑھی تو مسکرائے اور جب سلام پھیرا تو لوگوں نے مسکرانے کا سبب دریافت کیا تو فرمایا میکائیل علیہ السلام میرے پاس سے گذرے ان کے پروں میں گرد پڑی ہوئی تھی وہ مسکراتے ہوئے بولے کہ میں کافروں کا تعاقب کر رہا تھا پھر جبریل علیہ السلام آئے وہ اسپ مادہ پر سوار تھے جس کے بالوں میں بہ سی خاک ہوئی تھی انہوں نے کہا یا رسول اللہ صلی اللہ علیہ وآلہ وسلم اللہ جس وقت خدا نے مجھے آپ کی مدد کے لئے بھیجا مجھے حکم دیا تھا کہ میں آپ سے جدا نہ ہوں جب تک آپ راضی نہ ہوں تو کیا اب آپ راضی ہوئے حضرت صلی اللہ علیہ وآلہ وسلم نے فرمایا ہاں راضی ہوں۔

واضح ہو کہ مسلمانوں میں سے بدر کے شہداء کی تعداد میں اختلاف ہے بعض کہتے ہیں کہ چودہ افراد تھے چھ مہاجرین اور آٹھ انصار۔ بعضوں نے کہا کہ گیارہ افراد تھے مہاجرین میں سے چار اور انصار میں سے ساتھ اشخاص بعضوں نے بارہ کی تعداد بیان کی ہے جن میں سے آٹھ تھے اور بعض کا قول یہ ہے میں اول عبیدہ بن حارث آنحضرت صلی اللہ علیہ وآلہ وسلم کے چچا زاد بھائی تھے جن کو روز بدر ضربت لگی تھی اور وہ صفرا میں جاں بحق ہوئے اور اسی جگہ دفن ہوئے دوسرے عمرو بن ابی وقاص رضی اللہ عنہ تیسرے عمیر بن عبدود رضی اللہ عنہ جن کو ذوالشمالین کہتے ہیں۔ چوتھے عاقل بن ابی بکیر رضی اللہ عنہ پانچویں فہج آزاد کردہ رضی اللہ عنہ، عمر رضی اللہ عنہ چھٹے صفوان بن بیفار رضی اللہ عنہ

اور انصار میں سے پہلے مبشہ بن عبدالمنذر رضی اللہ عنہ دوسرے سعد بن خثیمہ رضی اللہ
 عنہ جو نقیبوں میں تھے، تیسرے حارثہ بن سراقہ رضی اللہ عنہ چوتھے عوف رضی اللہ عنہ
 پانچویں پسران عنصر رضی اللہ عنہ چھٹے عمیر بن حمام رضی اللہ عنہ ساتویں رافع بن معلی رضی
 اللہ عنہ آٹھویں یزید بن حارث رضی اللہ عنہ بعض کا قول ہے کہ وہ تین افراد جو رسول
 خدا صلی اللہ علیہ وآلہ وسلم کے آزاد کردہ تھے روز بدر شہید ہوئے اور بعض کہتے ہیں کہ
 معاذ بن اعص رضی اللہ عنہ اور عبید بن مسکن رضی اللہ عنہ بدر میں زخمی ہوئے اور اسی
 زخم سے ان کی موت واقع ہوئی۔ اِنَّا لِلّٰهِ وَاِنَّا اِلَيْهِ رَاجِعُونَ ○

سریہ عمیر بن عدی

رسول اللہ صلی اللہ علیہ وآلہ وسلم کی ہجرت کے انیسویں مہینے کے شروع میں ۲۵ رمضان کو عمیر بن عدی خرشہ الحظلی کا عصماء بنت مروان کی طرف سریہ ہے، جو بنی امیہ بن زید سے تھی۔ عصماء یزید بن زید بن حصن الحظمی کے پاس تھی، اسلام کی ہجو کرتی نبی صلی اللہ علیہ وآلہ وسلم کو ایذا پہنچاتی، آپ کی مخالفت پر برا لگیجھتے کرتی اور شعر کہتی تھی۔

عصماء کا قتل

عمیر بن عدی اس کے پاس آئے، مکان میں داخل ہوئے، عصماء کے ارد گرد اس کے بچوں کی ایک جماعت سو رہی تھی، گود میں ایک بچہ تھا، جسے وہ دودھ پلاتی تھی، عمیر نابینا تھے، ہاتھ سے ٹٹول کر بچے کو ماں سے علیحدہ کیا، تلوار اس کے سینے پر رکھ دی، جو جسم کے پار ہو گئی۔ عمیر نے صبح کی نماز مدینے میں نبی صلی اللہ علیہ وآلہ وسلم کے ساتھ پڑھی۔ رسول اللہ صلی اللہ علیہ وآلہ وسلم نے ان سے پوچھا کہ کیا تم نے دختر مروان کو قتل کر دیا؟ انہوں نے عرض کی، ہاں! کیا اس بارے میں میرے ذمہ کچھ اور ہے؟ آپ نے فرمایا نہیں، اس کے بارے میں دو بھڑس پڑیں گی۔

یہ کلمہ وہ تھا، جو سب سے پہلے رسول اللہ صلی اللہ علیہ وآلہ وسلم سے سنا گیا۔ رسول اللہ صلی اللہ علیہ وآلہ وسلم نے ان کا نام عمیر بصیر (بینا) رکھا۔ طبقات ابن سعد جلد ۱ ص ۳۲۸ سطر ۲

سریہ سالم بن عمیر

شروع شوال میں رسول اللہ صلی اللہ علیہ وآلہ وسلم کی ہجرت کے بیسویں مہینے ابو عفاک یہودی کی جانب سالم بن عمیر العمیری کا سریہ ہے، ابو عفاک بن عمرو بن عوف کا بہت بڑا بوڑھا جو ایک سو برس کا تھا، یہودی تھا، لوگوں کو رسول اللہ صلی اللہ علیہ وآلہ وسلم کی مخالفت پر برانگیختہ کرتا اور شعر کہتا تھا۔

ابو عفاک کا قتل

کیا اور وہاں کعب اور ان کے سب ساتھی شہید ہوئے۔

اور عینیہ بن حذیفہ بن بدر کو بنی عنبر کی طرف جو بنی تمیم کی ایک شاخ تھی روانہ فرمایا جس کا حال نیچے لکھا جاتا ہے۔

حضور صلی اللہ علیہ و آلہ وسلم نے عینیہ بن حصن کو لشکر دے کر بنی عنبر کی مہم پر روانہ کیا عینیہ نے جاتے ہی اس قوم کو خوب قتل و غارت کیا اور سارا مال اسباب لوٹ لیا اور بہت سے آدمی گرفتار کر کے حضور صلی اللہ علیہ و آلہ وسلم کی خدمت میں لائے۔

حضرت عائشہ نے حضور سے عرض کیا یا رسول اللہ مجھ کو اولاد اسماعیل میں سے ایک غلام آزاد کرتا ہے حضور نے فرمایا آج ہی عینیہ بن عنبر کے قیدی لے کر آئے گا۔ ان میں سے ایک قیدی ہم تم کو دے دیں گے تم اس کو آزاد کر دینا۔

جب عینیہ ان قیدیوں کو لے کر حضور کی خدمت میں آئے بنی تمیم کے معززین بھی ان کے پیچھے تھے ان قیدیوں کو چھڑانے کے واسطے آئے۔ بنی تمیم کے سرداروں کے نام یہ ہیں ربیعہ بن رفیع اور سیرہ بن عمرو اور تعقاع بن معبد اور درداو بن محرز اور قیس بن عاصم اور مالک بن عمرو اور اقرع بن حابس ان سب نے حضور سے گفتگو کی۔ حضور صلی اللہ علیہ و آلہ وسلم نے بعض قیدیوں کو آزاد کیا اور بعض کا فدیہ لیا۔

بنی عنبر میں سے اس جنگ میں یہ لوگ قتل ہوئے تھے عبداللہ بن وہب اور اس کے دونوں بھائی اور شداد بن فراس اور حنظلہ بن دارم۔

اور قیدی عورتوں میں سے بعض کے نام یہ ہیں۔ اسمائت مالک اور کاس بنت اری اور نجوت بنت نہدا اور جمیعہ بنت قیس اور عمرہ بنت مطر۔

ابن اسحاق کہتے ہیں غالب بن عبداللہ کلبی لشکر لے کر بنی مرہ پر گئے اور اسمہ بن زید اور ایک انصاری نے مل کر مرد اس بن نہیک کو جو بنی حرقہ میں سے بنی مرہ کا حلیف تھا قتل کیا۔ بنی حرقہ قبیلہ جہینہ کی ایک شاخ ہے۔

اسامہ کہتے ہیں جب میں نے اور ایک انصاری نے مرد اس کو دیکھا تو ہم نے اپنی تلواریں اس پر بلند کیں اس نے کہا اشدان لا الہ الا اللہ پس اس وقت اپنا ہاتھ نہ روک سکے

سالم بن عمیر نے جو بکثرت رونے والوں میں سے تھے اور بدر میں حاضر ہوئے تھے، کہا کہ مجھ پر یہ نذر ہے یا تو میں ابو علفک کو قتل کروں گا یا اس کے لئے مرجاؤں گا، وہ ٹھہرے ہوئے اس کی غفلت کے انتظار میں تھے، گرمی کی ایک رات کو ابو علفک میدان میں سویا، سالم بن عمیر کو اس کا علم ہو گیا، وہ سامنے آئے اور تلوار اس کے جگر پر رکھ دی، اسے دبا کر کھڑے ہو گئے، یہاں تک کہ وہ اس کے بستر میں گھس گئی، اللہ کا دشمن چلایا تو اس کے ماننے والے دوڑے آئے، لاش اس کے گھر لے گئے اور دفن کر دی۔“

غزوہ بنی قینقاع

طبقات ابن سعد جلد ۱ ص ۳۲۹ سطر ۲ پر تحریر ہے۔

نصف شوال شبے کے روز ہجرت کے بیسویں مہینے رسول اللہ صلی اللہ علیہ وآلہ وسلم نے بنی قینقاع سے جنگ کی، بنی قینقاع یہودی تھے اور عبد اللہ بن ابی بن سلول کے حلیف یہود میں ان سے زیادہ کوئی بہادر اور ہمت والا نہ تھا، یہ لوگ سنا تھے۔

بنی قینقاع کی بد عمدی

نبی صلی اللہ علیہ وآلہ وسلم سے انہوں نے صلح کر لی تھی۔ جنگ بدر ہوئی تو ان لوگوں نے نافرمانی اور حسد کا اظہار کیا اور عہد و میثاق کو توڑ دیا۔ اللہ تبارک و تعالیٰ نے اپنے نبی پر یہ آیت نازل فرمائی۔ **وَإِنَّمَا تَخَافْنَ مِنْ قَوْمٍ خِيَانَةً فَانْبِذْ إِلَيْهِمْ عَلَى سَوَاءٍ إِنَّ اللَّهَ لَا يُحِبُّ الْخَائِنِينَ** (اور اگر آپ کو کسی قوم سے خیانت (یعنی عہد شکنی کا) اندیشہ ہو تو آپ ان کے عہد کو مساوی طور پر واپس کر دیجئے، بے شک اللہ تعالیٰ خیانت کرنے والوں کو پسند نہیں کرتا۔

رسول اللہ صلی اللہ علیہ وآلہ وسلم نے فرمایا، مجھے بنی قینقاع سے اندیشہ ہے۔ آپ اس آیت کی وجہ سے ان کی جانب روانہ ہو گئے، اس روز آپ کا جھنڈا حمزہ بن عبدالمطلب لئے تھے، یہ جھنڈا سفید تھا، دوسرے چھوٹے جھنڈے نہ تھے۔

بنی قینقاع کا محاصرہ

آنحضرتؐ نے ابو لبابہ بن عبد المنذر العمری کو مدینے میں اپنا خلیفہ بنایا اور یہود کی طرف روانہ ہوئے، ذی القعدہ کے چاند تک پندرہ روز بنی قینقاع کا محاصرہ رکھا، وہ سب سے پہلے یہودی تھے، جنہوں نے بد عہدی اور جنگ کی اور قلعہ میں محفوظ ہو گئے۔

آپؐ نے ان کا نہایت سختی سے محاصرہ کیا۔ اللہ تعالیٰ نے ان کے دلوں میں رعب ڈال دیا اور وہ رسول اللہ صلی اللہ علیہ وآلہ وسلم کے اس فیصلہ پر راضی ہو گئے کہ ان کا مال رسول اللہ صلی اللہ علیہ وآلہ وسلم کے لئے عورتیں اور بچے ان کے لئے۔ آپؐ نے حکم دیا تو ان کی مشکلیں کس دی گئیں۔

عبداللہ بن ابی کی سفارش

رسول اللہ صلی اللہ علیہ وآلہ وسلم نے مشکلیں کسنے پر المنذر قدامہ السطی کو مامور فرمایا جو قبلہ سعد بن خبیثمہ نے بنی اسلم میں سے تھے۔ عبداللہ بن ابی نے رسول اللہ صلی اللہ علیہ وآلہ وسلم سے جان بخشی کی درخواست کی، بہت اصرار کیا تو آپؐ نے فرمایا، نہیں چھوڑ دو، خدا ان پر لعنت کرے، ان کے ساتھ اس (عبداللہ بن ابی سلول) پر بھی لعنت کرے۔

آنحضرتؐ نے ان کی جان بخش دی اور حکم دیا کہ مدینے سے باہر نکال دیئے جائیں، اس کام پر عبادہ بن صامت مامور ہوئے، یہود اذرعات چلے گئے، مگر وہاں بھی زیادہ نہ رہ سکے۔

پہلی قربانی

جابر بن عبداللہ سے مروی ہے کہ غزوہ بنی قینقاع سے واپس آ کر ہم نے ذی الحجہ کی دسویں تاریخ کی صبح میں قربانی کی۔ یہ پہلی قربانی تھی، جو مسلمانوں کے سامنے ہوئی۔ ہم نے بنی سلمہ میں قربانی کی تھی، میں نے قربانیوں کو شمار کیا۔ اس مقام پر سترہ قربانیاں اس روز شمار کی گئیں۔

ابن اسحاق نے رسول اللہ صلعم کے اس غزوہ کا کوئی خاص وقت نہیں بتایا ہے، صرف یہ کہا ہے کہ یہ غزوۃ السویق اور اس مہم کے درمیان میں ہوا، جس میں رسول اللہ صلعم مدینے سے قریش سے لڑنے کے ارادے سے روانہ ہوئے اور آپؐ بنی سلیم اور بحران جو حجاز میں ایک کان ہے، قرع کی سمت پہنچے۔

ایک روایت یہ بھی ہے کہ بدر کے پہلے غزوہ اور بنی قنیقاع کے غزوہ کے درمیان تین غزوات ہوئے اور ہمیں بھیجی گئی تھیں۔ ۹/ صفر ہجری کو رسول اللہ صلعم نے بدر سے واپس آکر ان سے جہاد فرمایا۔ آپ بدر سے بدھ کے دن جب کہ ماہ رمضان کے ختم ہونے میں آٹھ راتیں باقی تھیں، مدینہ واپس آئے، بقیہ رمضان آپ نے وہیں بسر کیا، پھر جب آپ کو معلوم ہوا کہ بنی سلیم اور غطفان فساد کے لئے جمع ہوئے ہیں۔ آپ نے ان سے لڑنے کے لئے قرقرے الکرد تشریف لے گئے۔ آپ غزوہ شوال ۳ھ ہجری جمعہ کے دن آفتاب بلند ہو جانے کے بعد اس غزوہ کے لئے مدینہ سے روانہ ہوئے۔

ابن اسحاق کی روایت

ابن اسحاق سے مروی ہے کہ بدر سے فارغ ہو کر آپ آخر رمضان یا شروع شوال میں مدینہ آ گئے، صرف سات راتیں آپ نے مدینہ میں بسر کیں، پھر آپ خود نبی سلیم سے لڑنے چلے۔ آپ ان کے ایک چشمہ آب کدر نام پر آئے، یہاں آپ نے تین شب قیام کیا اور بغیر کسی لڑائی بھڑائی کے مدینہ واپس آ گئے۔ بقیہ شوال اور ذوالقعدہ آپ نے مدینہ میں اطمینان سے بسر کیے، اسی اثناء میں آپ نے قریش کے بیشتر قیدیوں کو زرفدیہ لے کر رہا کر دیا۔

واقعی کہتے ہیں کہ غزوہ کدر کے لئے آپ محرم ۳ ہجری میں تشریف لے گئے تھے۔ اس موقع پر علی بن ابی طالب آپ کے علمبردار تھے۔ اور آپ نے ابن ام مکتوم المعیسی کو مدینہ پر اپنا نائب مقرر کیا تھا۔

یہ بھی مروی ہے کہ نبی صلعم غزوہ کدر سے مدینہ آئے اور اپنے ساتھ مویشی ہنکاتے لائے، اس غزوہ میں کوئی مقابلہ اور مجادلہ نہیں ہوا۔ آپ ۱۰/ شوال کو مدینہ واپس آئے۔ ۱۱/ شوال کو آپ نے غالب بن عبد اللہ اللیشی کو ایک مہماتی فوج کے ساتھ بنی سلیم اور غطفان کے مقابلہ پر روانہ کیا۔ اس جماعت نے ان کے بہت سے آدمی قتل کیے اور ان کے اونٹ پکڑ لائے، یہ لوگ مال غنیمت کے ساتھ سینچر کے دن جب کہ شوال کے ختم ہونے میں چودہ راتیں باقی تھیں، مدینہ آ گئے۔ اس غزوہ میں تین مسلمان شہید ہوئے۔ ذی الحجہ تک رسول اللہ صلی اللہ علیہ وآلہ وسلم مدینہ میں قیام فرما رہے تھے، پھر آپ اتوار کے دن جب کہ ماہ ذی الحجہ کے ختم ہونے میں سات

راتیں رہ گئی تھیں۔ غزوة السویق کے لئے برآمد ہوئے۔ تاریخ طبری جلد ۱ ص ۸ سطر ۵

غزوة السویق

ابن اسحاق سے مروی ہے کہ غزوة الکدر سے مدینہ واپس آ کر آپ نے ۳ھ کا بقیہ شوال اور ذوالقعدہ مدینہ میں بسر فرمایا اور ذی الحجہ میں آپ غزوة السویق کے لئے ابو سفیان کے مقابلہ پر مدینہ سے چلے۔ اس سال مشرکین کے زیر اہتمام حج ہوا۔

ابو سفیان کی نذر

عبداللہ بن کعب بن مالک سے جو انصار کے سب سے بڑے عالم تھے، مروی ہے کہ جب ابو سفیان مکہ واپس آیا اور قریش کی شکست خوردہ جماعت بدر سے مکہ پہنچی، اس نے نذر مانی کہ جب تک میں محمدؐ سے نہ لڑوں گا، کبھی غسل جنابت تک نہیں کروں گا، وہ اپنی اس قسم کو پورا کرنے قریش کے دو سو شتر سواروں کے ساتھ مدینہ کی طرف بڑھا، اس نے نجدیہ راہ اختیار کی، وہ قنات کی چڑھائی پر کوہ تبت پر جو مدینہ سے ایک منزل یا اس کے قریب مسافت پر واقع ہے، آ کر فروکش ہوا اور پھر رات میں وہاں سے چل کر رات ہی میں بنو نضیر کے یہاں آیا، حبیبی بن اخطب کے گھر جا کر دستک دی، مگر اس نے دروازہ نہ کھولا۔ اور ڈرا کہ معلوم نہیں کہ یہ کون ہے، وہاں سے پلٹ کر وہ سلام بن مشکم کے گھر گیا، جو اس عہد میں بنو النضیر کا رئیس اور ان کا خزانچی تھا۔ ابو سفیان نے اس سے ملنے کی اجازت مانگی، اس نے اسے پاس بلایا، کھانا کھلایا، شراب پلائی، ابو سفیان نے اس سے اپنے آنے کا مقصد بطور راز کے بیان کیا اور پھر آخر شب میں وہاں سے پلٹ کر اپنے آدمیوں کے پاس آیا۔

ابو سفیان کا حملہ اور فرار

اب اس نے قریش کے چند آدمی مدینہ کی سمت روانہ کیے، یہ اس کی ایک سمت میں جسے عریض کہتے ہیں، آئے اور وہاں کے کھجور کے پودوں میں آگ لگا دی، نیز ایک انصاری اور ایک ان کا حلیف جو اپنی کاشت میں موجود تھے، وہ ان کے ہاتھ چڑھ گئے، انہوں نے ان دونوں کو قتل کر دیا اور پھر پلٹ گئے، اب تمام لوگ ان سے چوکنے ہو گئے اور ان کی خبر پھیل گئی۔ رسول اللہ

صلعم خود ان کے تعاقب اور تلاش میں مدینہ سے چل کر قرقرۃ الکدر تک آئے، مگر چونکہ ابو سفیان اور اس کی جماعت آپ کی دسترس سے نکل چکی تھی۔ آپ وہاں سے پلٹ آئے، وہ بھاگتے وقت اپنا بوجھ ہلکا کرنے کے لئے اپنے زاد راہ میں سے بہت سا حصہ کھیتوں میں پھینک گئے تھے، جب رسول اللہ صلعم مسلمانوں کو لے کر پلٹے تو انہوں نے آپ سے کہا، کیا آپ اسے بھی ہمارے لئے غزوہ بنانا چاہتے ہیں، آپ نے فرمایا، ہاں۔

ابو سفیان کے اشعار

جب ابو سفیان مکہ سے مدینہ پر چڑھائی کر رہا تھا، اس نے یہ چند شعر قریش کو جنگ پر برا بیگینہ کرنے کے لئے کہے تھے:

کرو اعلیٰ یثرب و جمعہم فان ماجمعو الکم نفل
(ترجمہ) یثرب اور مسلمانوں کی جماعت پر پیش قدمی کرو، کیونکہ میں چاہتا ہوں کہ جو کچھ انہوں نے جمع کیا ہے، وہ تم کو مل جائے گا۔

ان یک یوم القلیب کان لہم فان مابعدہ لکم دول
(ترجمہ) اگر بدر میں ان کو کامیابی ہوئی تو اب آئندہ تم کو کامیابی ہوگی۔

آلیت ان لا اقرب النساء ولا یمش راسی و خلدی الغسل
(ترجمہ) میں نے قسم کھائی ہے کہ نہ میں عورتوں کے پاس جاؤں گا اور نہ اب نہاؤں گا۔

حتی بتیر و قبائل الاوس والخزرج ان الفواد مشتعل
(ترجمہ) جب تک کہ تم قبائل اوس اور خزرج کو فنا نہ کر دو گے اور میرا دل آتش انتقام سے شعلہ زن ہے۔

حضرت کعب بن مالک کے اشعار

تلہف ام المسبحین علی جیش ابن حرب بالحرۃ الفشل

اذیطر حرف الرجال من شیلیم الطیر ترقی القنۃ الجبل

جاو و الجمع لوقیس مبرکہ ماکان الا لمفحص الدول

عاز من النعر و الشر و او من ابطال اهل البطحاء والا سئل

(ترجمہ) موت ابن حرب کے لشکر پر سنگلاخ میدان میں نوحہ کر رہی ہے، جب کہ مرد وہاں مقتول پڑے تھے اور ان کو سونگھ کر مردار خور پرندے پہاڑ کی چوٹی پر جا کر بیٹھ رہے تھے، اگرچہ وہ اتنی بڑی جماعت کے ساتھ آئے تھے کہ ان کا پڑاؤ انسانوں اور جانوروں کی کثرت سے ایسا منقش ہو گیا تھا، جیسے کہ وہاں ریاں بٹی گئی ہوں، مگر یہ جماعت اللہ کی نصرت اور مدد سے محروم تھی اور اس میں بطحا اور اسل کے دلاور بھی تھے۔

واقدی کہتے ہیں کہ غزوة السویق ذوالقعدہ ۳ ہجری میں ہوا اور رسول اللہ صلعم دو سو مہاجرین اور انصار کے ساتھ اس مہم پر گئے تھے، اس کے بعد واقدی نے ابو سفیان کا وہی واقعہ بیان کیا ہے، جو ابن اسحاق نے بیان کیا ہے، البتہ انہوں نے یہ بھی بیان کیا ہے کہ خود ابو سفیان اپنے ایک اجیر ساتھی معبد بن عمر کے ساتھ عریض آیا اور اس نے ان دونوں مسلمانوں کو قتل کر کے وہاں جو کچھ گھرتھے، ان کو اور خشک گھاس کو جلا دیا اور اس نے خیال کیا کہ اس کی قسم پوری ہو گئی، اس کی اطلاع فوراً رسول اللہ صلعم کو ہوئی، آپ فوراً صحابہؓ کو لے کر اس کے تعاقب میں دوڑے، مگر وہ آپ کی دسترس سے نکل گیا اور ہاتھ نہ آسکا، چونکہ اپنا بوجھ کم کرنے کے لئے ابو سفیان اور اس کی جماعت آٹے کے تھیلے پھینکتی جاتی تھی اور یہی ان کا اصل زاد راہ تھا، اس وجہ سے اس غزوہ کا نام غزوة السویق ہوا۔

اس موقع پر واقدی کے بیان کے مطابق رسول اللہ صلعم نے ابو لبابہؓ بن عبد المنذر کو مدینہ

پر اپنا نائب بنایا تھا۔ تاریخ طبری جلد ۱ ص ۲۰۹ سطر ۸

غزوہ احد

جنگ بدر میں بھی کیا کچھ ہو گیا مگر مشرکین قریش کے غرور و نخوت میں فرق نہ آیا میدان جنگ سے پیٹھ تو پھیر دی۔ مگر یہ کہتے گئے کہ ہم سال آئندہ اپنے مقتولین کا ضرور بدلہ لیں گے اس کے تردد اور تلاش میں ان کو چھ مہینے کا عرصہ گزر گیا اور اب وہ زمانہ قریب آگیا کہ وہ اپنے مقتولین کے قصاص نہایت سرگرمی سے پورا کریں ابو جہل تو جنگ بدر ہی میں مارا جا چکا تھا اور اس کا منصب ابو سفیان کے ہاتھ آیا آنحضرتؐ کی عداوت اور اسلام کی مخالفت میں ابو سفیان کو ابو جہل سے کم رتبہ حاصل نہیں تھا غزوہ سویق کے بعد غزوہ احد ابو سفیان کی حسن انتظامی کا دوسرا نمونہ تھا مشرکین مکہ کی نئی نئی سرداری تھی تو ابو سفیان کو بھی ضرور ارمان تھا کہ اس فوج کشی میں اگر جنگ بدر میں سے بڑھ کر سامان نہ کیا جائے تو کم بھی نہ ہونا چاہیے۔ اس لحاظ سے ابو سفیان نے نہایت سرگرمی سے احد کی فوج کشی کا سامان کیا وہ مال تجارت جسے خود ابو سفیان شام سے لایا تھا اب تک ویسے ہی بلا تقسیم پڑا ہوا تھا ابو سفیان تو میر سامان ہو ہی چکے تھے سو چاکہ یہی روپیہ جنگی مصارف میں لایا جائے آپس میں مشورہ کر کے وہ مال بیچا گیا اور اصل سرمایہ تقسیم ہو کر پچاس ہزار مثقال سونا اور ایک ہزار اونٹ جو منافع کے تھے مہم کی تیاری کے لئے چھوڑ دیئے گئے ابو سفیان کو اس کے بعد فوج کا استحکام منظور تھا قریش کی کثیر فوج پر اسے مطلق اطمینان نہ ہوا ابو بیرونی مکہ کو پہلو بھی ڈھونڈے عرب کے مختلف قبائل کے پاس جن آزادی نشوں کو اسلام ہی سے علاقہ تھا نہ قریش سے سروکار چار مغز اور معتمدین شخص بھیج دیا اور نہایت منت و سماجت سے اپنی ضرورت کہلا بھیجی انہیں قاصدوں میں ابو عزہ عرب کا مشہور و معروف شاعر بھی تھا جو جنگ احد میں اہل اسلام کے ہاتھوں گرفتار ہوا ان قبیلوں میں سے بنی تہامہ اور بنی کنانہ نے ابو سفیان کی استدعا کو قبول کیا اور سات سو زرہ پوش ابو سفیان کے قاصد کے ہمراہ کر دیئے۔

جب مکہ میں بیرونی مکہ بھی پہنچ گئی تو ابو سفیان نہایت شان و شوکت سے بیچ لے کر باہر نکلا جو شمار میں پانچ ہزار سے زیادہ تھی یہ اسلام تو یہ ہی تھے جو سواہ نام فوج کشی کے وقت کئے جاتے ہیں ان میں تو ابو سفیان کے سامان ابو جہل کے آگے

نہ بڑھ سکے مگر ہاں عورتوں کے انتظام میں ابوسفیان نے بڑا اہتمام کیا پندرہ عماریاں عورتوں سے بھر لیں جنکی سرکردہ ہندہ بنت عتبہ ابوسفیان کی بی بی معاویہ کی ماں تھیں یہ بھی بے رحمی اور خون خواری میں ابوسفیان سے ہرگز کم نہ تھی احد کے میدان میں بھی ہندہ کی کاروائیاں ابوسفیان کی انتظامی لیاقت سے نمبر لے گئیں اس کی پوشیدہ تجویزوں نے جو نقصان اہل اسلام کو پہنچایا اور جو صدمہ جناب رسالت مآبؐ کو دیا ابوسفیان کی فریب آمیز تدبیروں سے ہرگز نہ ہوسکا جیسا کہ قریب سلسلہ بیان سے ظاہر ہوگا عورتوں کو ردیف لشکر بنانے سے ابوسفیان کی کیا مراد تھی صرف یہی کہ ان کی پر تاثیر اور حسن صورتیں فوج کی کشش کے لئے مقناطیس کا کام کریں ان کی خدمت یہی تھی کہ جنگ کی عین گرم بازاری میں دف بجا بجا کر اور جوش پیدا کرنے والے اور ہمت دلانے والے اشعار گاگا کر قریش کے پر جوش جوانوں کو متاثر کریں جوش شجاعت دلائیں اور اپنی سرینٹی آوازوں سے ان کو لبھالبھا کر مرنے پر آمادہ کریں۔

الغرض ان تیاریوں سے فوج مشرکین مکہ سے چل کر مدینہ پہنچی ان میں اور شہر میں کوہ احد حد فاصل رہ گیا اپنی طبیعت کے تقاضے سے ابوسفیان نے پہنچتے ہی پہلے آس پاس کی زراعت کو خوب خوب جھنجھلا کر پامال کیا اور اہل اسلام کی باقی ماندہ کھجوروں کی اجاڑ لوٹا برباد کیا جناب رسول خدا صلعم کو پہلے ہی سے اس محاصرہ کی خبر ہو گئی تھی اور صاحب معارج النبوتہ کی تحقیق میں اسکی خبر حضرت عباس نے انکو دی تھی جناب رسول خدا صلعم مسلمانوں کے اصرار سے ایک ہزار مہاجر و انصار کی جماعت لے کر شہر سے باہر نکل آئے خاص مدینہ کے یہودی جو جنگ بدر تک اسلام کے معاہدہ پر قائم تھے اور اب تک بھی اسلام کی تائید میں زبانی اقرار دیا کرتے تھے اس وقت بالکل علیحدہ ہو گئے اور طلبی پر بھی کوئی ان میں سے اہل اسلام کا شریک نہ ہوا بہر حال اس لڑائی میں اہل اسلام کو صرف اپنے دست و پاؤں سے کام لینا پڑا اور کسی شریک معین یا حلیف کی امید باقی نہیں رہی اس رزمگاہ کی تصویر انگلینڈ کے مشہور و معروف مورخ مسٹر برٹن نے اپنے مکہ کے سفر نامہ میں نہایت خوبی سے کھینچی ہے ذیل میں مندرج کی جاتی ہے یہ رزمگاہ اسلامی تاریخوں میں بہت مشہور ہے ایک ڈھالو زمین کی صورت میں کوہ احد کے جنوب کی طرف واقع ہے فوج مشرکین رزمگاہ میں ہلالی شکل بن کر اور اپنے سپہ سالار ابوسفیان کو

آگے اور اپنے بتوں کو بیچ میں لے کر بڑھی یہ مقام درہ کوہ میں مدنیہ سے اتر کی طرف واقع ہے تمام میدان قبرستان ہے اور سرخ سفید ارغوانی اور مختلف الالوان رنگ کے پتھروں سے چھپا ہوا ہے جس سے ہر ایک دیکھنے والے کو معلوم ہو سکتا ہے کہ شہدائے احد یہاں شہید ہو کر مدفون کئے گئے ہیں اس مقدس پہاڑ کی طرف نظر کرنا تھوڑی بہت دہشت ضرور پیدا کرتا ہے اس کے سخت اور موٹے موٹے کنارے سطح زمین پر لوہے کے ڈھیروں سے معلوم ہوتے ہیں اور اس سنگین اور آہنی دیواروں میں صرف ایک ہی تنگ درہ ہے جس میں مشرکین کی فوج اس وقت تک چھپی بیٹھی رہی تھی جس وقت تک تیر اندازان اسلام کی نافرمانیوں نے غنیمت کے لالچ میں پڑ کر خالد ابن ولید کو اسلامی لشکر پر چھاپہ مارنے کا موقع نہیں دیا تھا بخارات کی جدت سے اس کی سطح پر نہ کوئی جھاڑی سبز دکھلائی دیتی ہے نہ کوئی تنومند درخت نہ اس کی غیر مانوس آغوش میں کوئی چڑیا دکھلائی دیتی ہے اور نہ کوئی چار پایہ اس کے بے گناہ موٹے اور بڑے کناروں پر صرف نیلی رنگت کا چمکنے والا آسمان چمک کر اس کو اور خوف ناک بنا رہا ہے اسپرٹ آف اسلام ص ۱۵۵

جناب رسول خدا صلی اللہ علیہ وآلہ وسلم ایک ہزار کی جمعیت لے کر مدنیہ سے باہر نکلتے تھے ان میں سے تین سو منافقین تو نکل گئے اب سات سو آدمی فوج اسلامی میں رہ گئے اب انہیں کو مشرکین کی تین ہزار جمعیت سے مقابلہ کرنا تھا جناب رسول خدا نے وہ رات تو اسی میدان میں بسر کی دوسرے دن شوال کی گیارہویں تاریخ کو آنحضرتؐ نے علی الصبح فوج اسلام کو آراستہ فرمایا اور جان نثاراں اسلام کو حریف سے مقابل ہونے کی اجازت دی گروہ ماجرین کا علم جناب علیؑ مرتضیٰ کو عنایت فرمایا قبیلہ خزرج کا حباب ابن مندور کو قبیلہ اوس کا سعد ابن عبادہ کو انتظام کے بعد آنحضرتؐ کو حریف کی بیرونی آمد اور یکبارگی حملہ کرنے کی تمام راستوں کا بند کر دینا نہایت ضروری تھا اور کسی طرف سے ان امور کا خوف نہیں تھا مگر ایک تنگ گھاٹی جو کوہ احد کے اس حصے میں واقع تھی جسے عینین کہتے ہیں البتہ خطرہ کی جگہ تھی اس کا محفوظ رکھنا نہایت ضروری تھا آنحضرتؐ نے اس طرف فوراً توجہ فرمائی اور عبداللہ ابن جبر کو پچاس تیر اندازوں کے ہمراہ وہاں مقرر فرما کر اس راہ کو نہایت مضبوطی سے مسدود کر دیا اور بہت تاکیدوں سے کہہ دیا کہ چاہے ہم شکست پائیں یا فتح بھاگیں یا کھڑے رہیں تم یہاں سے نہ ہلنا اور اس جگہ کو نہ چھوڑنا

مگر افسوس طمع دنیاوی میں ^{انہوں} نے رسول خدا کی ہدایتوں کو بہت جلد بھلا دیا اور ان کی غلطیوں سے اسلام اور حضرت خیر الانام کو جو مصیبتیں پیش آئیں وہ ہمارے سلسلہ بیان سے ظاہر ہوں گی ابو سفیان تو فوجی انتظام میں مدنیہ ہی سے سرگرم چلا آتا تھا احد میں پہنچتے ہی فوج اس نے آراستہ کی خالد ابن ولید کو مینہ کا سردار بنایا عکرمہ ابن ابی جہل کو میسرہ کا عمر ابن عاص کو درہ کوہ کی حفاظت کا حکم دیا اور خود اس اونٹ کے نزدیک قلب لشکر میں جا کھڑا ہوا جس پر قریشوں کا سب سے بڑا خدا ہبل نہایت شان و تحمل سے سوار تھا اور با آواز اعلیٰ الہبل اعلیٰ الہبل اعلیٰ الہبل کے نعرے مارنے لگا۔ مشرکین کی طرف سے لڑائی میں سبقت ہوئی فوج مشرکین میں طبل جنگ کے بجتے ہی ابو سفیان کی ہمراہی عورتیں جو پہلے ہی سے دف ^{لیے} منتظر بیٹھی تھیں اپنی سرکردہ ہندہ بنت عتبہ کے ساتھ گانے لگیں ان کے گیت یہ تھے نحن بنات طارق نمشی علی النمارق منی القطار البوارق والمنک فی المفارق والدر فی المخافق ان تقبلوا فعانق فوش التمارق اوتدبرو الفارق ہم ستاروں کی بیٹیاں ہیں فظا پرندے کی طرح مندوں کو اپنے پاؤں سے روندتے ہیں ہانک پن اور چمک و دمک کی چال سے ہم سر کے بالوں میں مشک ملے ہوئے ہیں موتیوں کے ہار گلے میں ہنسنے ہوئے ہیں اگر لڑائی میں تم آگے بڑھو گے تم کو پیار سے گلے لگائیں گے اور تمہارے لئے مسند بچھائیں گے اور اگر لڑائی سے پیٹھ پھیر لو گے تو ہم تم سے الگ ہو جائیں گے بالکل بیزاری کا الگ ہو جانا۔ تاریخ الملوک والمرسل ص ۱۳۹۷ سیرت ابن ہشام خرومالی ص ۷۹

فوج مشرکین سے ان جوش دلانے والے گیتوں کو سن کر سب سے پہلے جو اپنے جوش میں نکل پڑا وہ ابو عامر تھا اس نے نہایت دلیری سے اہل اسلام کو با آواز بلند پکار کر اپنی طرف مخاطب کیا اور اپنا نام بتلایا اور اپنے قبیلہ کے پچاس تیر اندازوں کو تیر باراں کرنے کا حکم دیا کہنے کی دیر تھی اہل اسلام پر ترکش خانی ہونے لگے مگر اسلامی بہادروں نے نہایت استقلال سے تیروں کی بوچھاڑوں کو اپنے سینوں پر آڑا اور ان کی تیز دستیوں کو دیکھ کر ذرا بھی سست نہ ہوئے بلکہ اسی طرح اپنی کمائیں شانوں سے کھینچ کر ان سے رو برو مقابلہ کیا اور ایسے تیر برسائے کہ مقابل کے غرور و نخوت کے نشے پانی پانی ہو کر میدان جنگ میں بہنے لگے اور ان کے قدم اٹھ گئے۔ ابو عامر منہ کا کڑا تھا دل نہیں یہ کیفیت دیکھتے ہی فوراً "لشکر میں جا چھپا اس کے بھاگ جانے کے بعد مشرکین کے علمدار لشکر طلحہ ابن ابی طلحہ نے

سبقت کی اور اپنی ہمت اور شجاعت کے غرور میں جھومتا ہوا اپنی صف سے باہر آیا اور بڑے دعوؤں سے اہل من مبارز کا نعرہ کیا طلحہ کی اس دلیری کا جواب فوج اسلامی میں سوائے جناب علیؑ مرتضیٰ کے اور کوئی نہ دے سکا جناب رسول خدا صلعم اس وقت علم کے سایہ میں بیٹھے ہوئے اپنے جان نثار بھائی کی ہمت اور جرات کا ملاحظہ فرما رہے تھے جناب علی مرتضیٰ نے پہنچتے ہی یہ رجز ارشاد فرمایا۔

انی انالیث الہز برالعرض/ ولا سد المستاسد المعرس/ اذلجروب اقلت نفوس،
واختلفت عند الزال الانفس/ ماہاب من وقع الرماح الاسرس میں وہ شیر غضبناک ہوں
جو بسبب غیظ و غضب کے آنکھوں سے اعدا کو دیکھتا ہے اور میں شیر دل اور دلیر ہوں جو اپنی
کچھاڑ میں تھوڑی سی استراحت کرتا ہے اور جب معرکہ جنگ کا سامنا ہوتا ہے تو فوراً
لڑائی شروع کر دیتا ہے اور جس وقت لڑائی طرفین کی صفوں کو استوار اور محکم کرتی ہے اور
آدمیوں کی روئیں امد و شد کرنے لگتی ہیں اس وقت تیروں کے وار سے بہادر آدمی کبھی
نہیں رکتا علیؑ مرتضیٰ کا طلحہ سے مقابلہ اسلامی تاریخوں میں آپ کی شجاعت اور دلیری کا
بینظیر واقع ہے اس سے آپ کی شجاعت ہی کی صرف مثال نہیں ملتی بلکہ مروت اور کامل
الایمانی کے بھی پورے ثبوت پہنچتے ہیں علامہ طبری علیہ الرحمۃ تحریر فرماتے ہیں کہ طلحہ نے
عین مقابلہ کے وقت پوچھا کہ یا علیؑ تم اس کے قائل ہو کہ اہل اسلام میں جو کسی مشرک کے
ہاتھ سے مارا جائے گا وہ بہشت میں داخل ہوگا اور ہم میں سے جو قتل ہوگا وہ دوزخ جائے
گا تو کیا بہتر ہوتا کہ ہم تم کو مار ڈالتے اور دنیا کی مکروہات سے بچا کر با آرام تمام بہشت میں
پہنچا دیتے آپ نے نہایت غور سے اس کے طعن امیز باتوں کو سنا اور کمال استقلال سے
جواب میں ارشاد فرمایا کہ خدا کرتا ایسا ہی ہوتا۔ اسپرٹ آف اسلام بحوالہ تاریخ طبری ص

طلحہ تو علیؑ کا یہ استقلال اور شجاعت دیکھ کر نادم ہوا اور اپنی ندامت کی
جھنجھلاہٹ میں ان پر حملہ کرنا شروع کر دیا جناب علیؑ مرتضیٰ کی تیز دستیوں نے اس کے کسی
وار کو بھی کارگرنہ ہونے دیا اور تھوڑے ہی رد و بدل کے بعد ایک ایسی سخت ضرب اس
کے لگائی کہ تلوار آبدار کا سہ سر کو چور کرتی ہوئی اس کے پاؤں کے ٹخنوں تک اتر آئی وہ
تو فوراً "خانہ زین سے چھٹ کر زمین پر گرا پڑا اور نشہ مرگ میں دوزانوں بیٹھ کر جھومنے

لگا علیؑ مرتضیٰ نے اتر کر اس کا سر کاٹ لینا چاہا مگر اس کے قریب جا کر واپس آئے فوج اسلام کے بعض جوانوں نے آپ سے واپس آنے کی وجہ پوچھی تو آپ نے نہایت نرمی سے جواب دیا کہ میں نے اس کے قریب پہنچ کر خیال کیا تو اس کو برہنہ پایا ایسی بیہوشی کی حالت میں دشمن کو مارنا دلیری کا کام نہیں ہے اسے برہنہ دیکھ کر مجھے حیا مانع ہوئی اور میری غیرت اس کے قتل پر سبقت نہ کر سکی میں اس کو اسی حالت میں چھوڑ آیا اب وہ آپ ہی مرجائے گا تھوڑی دیر کے بعد طلحہ سر ٹپک ٹپک کر وہیں مر گیا۔ کامل واقدی ص ۱۶۵ تاریخ الانبیاء ص ۱۷۶

طلحہ کی علمداری کا زمانہ تمام ہو گیا اس کے قتل ہونے پر اس کا منصب اس کے بیٹے نظیر ابن طلحہ کو ملا وہ اپنے باپ کے قصاص لینے کے لئے بے چین ہو گیا اپنی صف سے نکل کر (ذیل کا رجز پڑھتا ہوا) علیؑ مرتضیٰ کا مقابل ہوا ادھر ہندہ بنت عتبہ وغیرہ نے ذیل کے گیت شروع کر دیئے

وبہا بنو عبدالدار وبہا حماة الاديار ما بالكل انار جلدی کرو اے عبدالدار کے علمدارو جلدی کرو اے اہل وطن کی حمایت کرنے والو اپنے پیچھے آنے والوں کی جماعت پر شمشیر آب دار سے ضرب لگاؤ کامل واقدی ص ۲۶۳ مطبوعہ کلکتہ ابوالفدا ص ۳۱۰

تھوڑی دیر میں ان عورتوں کی مہین مہین آوازیں - نعرہ ید الہی کے شور سے بند ہو گئیں اور جناب اسد اللہ الغالب نے میدان کارزار میں پہنچتے ہی ذیل کے اشعار ارشاد فرمائے اصول باللہ العزیز الامجد وفالق الصباح المسجد انا علی وابن عم المہدی میں اس خدائے بزرگ کی مدد سے حملہ کرتا ہوں جو رات کی سیاہی کو دن سے تبدیل کرتا ہے میں علیؑ ہوں اس بزرگ وار کا ابن عم جو خدا کی طرف سے ہدایت یافتہ ہے فواتح میزی ص ۱۸۷ نظیر ابن طلحہ اپنے باپ کی شجاعت اور دلیری کا اثر کچھ بھی نہ دکھا سکا علیؑ مرتضیٰ کی ایک ضرب نے اس کا کام تمام کر دیا جب نظیر مارا گیا تو اس کے چھوٹے بھائی عثمان کو بھائی کا خون دیکھ کر جوش آیا اور علمداری کے موروثی منصب پر ممتاز ہو کر جھنجھلاتا ہوا میدان جنگ میں آپہنچا ابھی اسکے بھائی کا خون علیؑ مرتضیٰ کی تلوار آب دار سے اچھی طرح ٹپک بھی نہیں چکا تھا کہ عثمان کے مقابلہ کی نوبت آئی عثمان نے اپنی عزت کے جوش میں پھول کر یہ رجز شروع کی انا ابن عبدالدار ذی الفضول۔ انک عندی یا علی مقتول

ڈالوں گا دیوان علی علیہ السلام۔

ابو سعید ابن طلحہ کی ہمت و جرات دیکھ کر سبقت کرنا اور اسی کے مقابلہ کے لئے نکلنا اہل اسلام میں سوائے علیؑ مرتضیٰ کے دوسرے کا کام نہیں تھا جناب علیؑ مرتضیٰ کو اس کے مقابلہ میں کسی قدر توقف ہوا تھا اتنی ہی دیر میں اس کی پر جوشی اتنی بڑھ گئی کہ اس نے اہل اسلام کو نہایت پر زور الفاظ میں غیرت دلائی جیسا کہ سیرت ابن ہشام کی عبارت ذیل سے ظاہر ہوتا ہے ابی سعید خرج من بین الصفین وطلب من یبارزہ مراد " فلم یخرج الیہ احد لقال باصحاب محمد زعملم ان قتلاکم فی الجنۃ وقتلای فی النار کنبتہم والذات او تعملون ذالک حقا " تخرج الی یومکم منکم سیرت ابن ہشام جزو ثانی ص ۸۱ تاریخ الخمیس جلد اول مطبوعہ مصر ص ۴۲۷

ابو سعید صفوں کے درمیان سے نکلا اور اس نے چند بار اپنے مبارز کو طلب کیا مگر کوئی نہ نکلا تب اس نے چلا کر کہا اے اصحاب محمدؐ تمہارا یہ گمان ہے کہ تمہارے مقتولین جنت میں جائیں گے اور ہمارے مقتول دوزخ میں قسم ہے لات کی یہ بات جھوٹی ہے کیونکہ اگر تم اس بات کو صحیح مانتے ہو تو میرے مقابلہ میں تم میں سے کوئی آج کے دن ضرور نکلتا

علیؑ مرتضیٰ کی شجاعت اور ہمت جس نے ابھی ابھی میدان جنگ میں اس کے باپ بھائیوں کو باری باری کر کے اپنی تیغ آتش بار سے قتل کر ڈالا ابو سعید کی ان طعن آمیز باتوں کے سننے کی تاب کب لاسکتی تھی طلحہ کی شجاعت اور دلیری کا امتحان جب کامل طور سے علیؑ مرتضیٰ نے کر لیا تھا تو اس کی تعلیٰ ان کے نزدیک باز بچہ طفلان سے زیادہ مقدار نہیں رکھتی تھی اس کی منہ زوریوں کا جواب پورا ملے گا اور شمشیر علیؑ مرتضیٰ نے مقابل ہوتے ہی اس کی سلسلہ تقریر کے ساتھ ہی اس کے رشتہ حیات کو منقطع کر دیا جنگ احد میں جس طرح بنی عبدالدار کا خاتمہ ہوا ویسا کسی قبیلہ یا کسی خاندان کا نہیں اس خاندان کے لئے فوج مشرکین کی علمداری دم بھر کے لئے بھی سزاوار نہ ہوئی جس نے نشان فوج اٹھایا۔ مارا گیا ابو سعید کے بعد عزیز ابن عثمان ابن طلحہ علم لے کر آیا پھر ارطات ابن طلحہ آیا وہ بھی مارا گیا پھر عبداللہ جمیلہ علم لے کر آیا وہ بھی مارا گیا عبداللہ کے بعد عبدالدار کے غلاموں میں صرف ایک غلام باقی تھا جس کا نام ثواب لکھا ہے مشرکین نے علم اس کو دیا وہ بھی رزمگاہ میں آیا

علی مرتضیٰ کی تیغ آبدار سے مارا گیا انہ کان اصحاب اللواء یوم احدثتہ کلہم قتلہم
 علی ابن ابی طالب عن اخوہم تاریخ طبری حصہ سوم ص ۱۳۹۲ سیرت ابن ہشام جزو ثانی
 ص ۸۳

جنگ احد میں مشرکین کی طرف سے نو علمدار لشکر ہو کر آئے ان میں سب کو آخر
 تک جناب علیؑ نے قتل فرمایا۔ اس دت فوج مشرکین کیساتھ علی مرتضیٰ کی تیغ آبدار وہی
 کام کرتی تھی جو برق خرمین کے ساتھ کرتی ہے انکی بے مثل شجاعت اور دلیری کی ہیبت اور
 انکی تیغ بیدریغ کی دھاک فوج کفار میں ایسی بندھی ہوئی تھی۔ کہ علمداروں کے ہاتھوں میں
 فوج کے علم تو سنبھلتے ہی نہ تھے میدان جنگ میں قدم کیا جتے علی مرتضیٰ نے بنی عبدالدار
 میں کسی کو زندہ نہ چھوڑا اور انکے اعزہ سے لے کر غلاموں تک کو ایک ایک کر کے تیغ
 کر ڈالا یہ وہی عرب کے سرمایہ ناز تھے جنکی شجاعت اور قوت نے ابو سفیان کو اہل اسلام
 سے مقتولین بدر کے قصاص کے لینے کا پورا یقین دلا رکھا تھا تھوڑے عرصہ میں حیدر کرار
 کی ذوالفقار نے وہ جوہر دکھلائے کہ مخالف کاشکر علمداروں سے بالکل خالی ہو گیا اب
 مقتولین کی حالت دیکھ کر اچھے اچھے سربر آوردہ اور تجربہ کار علمداری کا نام سکر کانوں پر
 ہاتھ دھرنے لگے اور اس اعلیٰ منصب کو بالکل ناسزا وار سمجھ کر پھر جب تک کہ احد کے
 میدان میں کارزار کا بازار گرم رہا فوج میں سے کسی نے اس ناسزا وار علم کو ہاتھ سے نہ
 چھوا علی مرتضیٰ تھوڑی دیر تک رزمگاہ میں اپنے دوسرے مقابل کا انتظار کرتے رہے مگر
 جب آپ کو یقین ہو گیا کہ اب میرے مقابلہ کی تاب کسی میں باقی نہیں ہے تو پھر یہ اپنی
 خون آلودہ تلوار لیکر جس نے ابھی ابھی قریش کے نامی پہلوانوں کو مار مار کر ڈھیر لگا دیا تھا
 فوج کے اس حصہ کی طرف بڑھ گئے جہاں حضرت حمزہ حضرت ابودجانہ انصاری کفار کے
 مقابلہ میں اپنی شجاعت و تہور کے جوہر دکھلا رہے تھے تو تاریخ میسزی میں ص ۱۸۷ تاریخ
 الانبیاء جلد دوم ص ۱۸۷ باسناد کشف الغمہ اس وقت ان ناصران اسلام کے حملوں نے فوج
 کفار کو بڑی دیر سے سخت تہلکہ میں ڈال رکھا تھا جو آتا تھا وہ اپنی موت ساتھ لاتا تھا اور
 ان شجاع اور قوی ہمت مجاہدین کی شمشیر آبدار کا شکار بن جاتا تھا اب علی مرتضیٰ بھی ان
 سے مل گئے نور علی نور ان تینوں دیروں نے مل کر لشکر کفار کو اپنی تلوار کے نیچے رکھ لیا
 ایسے سخت محاصرہ سے نکلنے کے لئے وہ سوائے گریز کے اور کیا ٹھہراتے اور لڑائی سے دل

چھوٹے اور ہاتھوں سے تلواریں رزمگاہ میں ایک ساعت کے لئے ٹھہرنا بھی ان کے لئے ایسا محال ہو گیا جیسے موت سے بھاگنا سب نے ایک بار مقابلہ سے منہ پھیرا فوج مشرکین میں بھگدڑ مچ گیا اور ابوسفیان کے برسوں کے انتظام دم کے دم میں اکھڑ گئے عورتوں کی وہ جماعت جو ابوسفیان کی بی بی ہندہ بنت عتبہ کی ماتحتی میں مکہ سے آئی تھی اور ابتدائے جنگ سے لگاتار اپنی سریلی دل کش آوازوں سے مشرکین کے جوانوں کو اہل اسلام کے مقابلہ میں جوش دلا رہی تھی بالکل پریشان ہو گئی۔ گانے بجانے والی عورتیں گانے بجانے کے اسباب چھوڑ کر اور چادریں اوڑھ کر پہاڑ کی طرف بھاگ گئیں، مگر ہندہ بنت عتبہ کے اجرائے مقاصد کے لئے یہ گریز بہت ہی مفید نکلی۔ اس کی کیفیت یوں ہے۔ اثنائے راہ میں ہندہ کو وحشی مل گیا اصل میں یہ ایک حبشی غلام تھا ہم پہلے لکھ آئے ہیں کہ مخالف اسلام ہندہ کا نمبر ابوسفیان سے بڑھا ہوا تھا اس کے ثبوت کا وقت آگیا ہندہ کی تیز آنکھیں مخالف اسلام کے باعث زیادہ تر انہیں تین حضرات پر پڑتی تھیں محمد صلعم پر حمزہؑ پر اور علیؑ پر۔ ہندہ کو یقین تھا کہ ان تینوں بزرگوں میں سے اگر ایک بھی مارا جائے گا تو اسلام کو پوری شکست اور قریش کو کامل قوت مل جائے گی اور تھا بھی ایسا ہی اس وقت جناب رسالت ماب کے اسلامی جان نثاروں میں حمزہؑ اور علیؑ کی شجاعت قریش کے لئے بہت مضرت کا باعث ہو رہی تھی حمزہ کی خاص جرات ہمت نے جو کچھ ہندہ کے ساتھ کیا تھا وہ عتبہ کے قتل سے ظاہر ہو چکا تھا مگر ہندہ کے دل میں علیؑ کی عداوت حمزہؑ سے زیادہ تھی۔ اس کی وجہ یہ تھی کہ عتبہ کے علاوہ شیبہ ہندہ کے دادا حنظلہ کا بڑا لڑکا۔ ولید حقیقی بھائی ان سب کا قتل علیؑ کی شجاعت اور دلیری کے متعلق تھا اتنے عزیزوں کا خون کرنے والا دشمن نہیں ہو گا تو اور کون۔

بہر حال ہندہ نے وحشی سے کہا کہ اگر تو محمدؐ، حمزہؑ، یا علیؑ کو مار آ تو میں یہ ہار جو اپنے گلے میں پہنے ہوئے ہوں تجھ کو اس صلے میں دے دوں گی وحشی اس پر راضی ہو گیا اور اپنے شکار کی گھات میں لگا رہا جنگ دوسرے درجہ شاید اس کی ابتداء احد ہی کے واقعات سے ہوئی ہے۔ علیؑ مرتضیٰ۔ حضرت حمزہؑ کے ہاتھوں فوج مشرکین کی یہ حالت تو پہنچ گئی تھی کہ میدان جنگ چھوڑ چھوڑ کر پہاڑوں پر بھاگنے لگے۔ اور جان بچانے کے پہلو ڈھونڈنے لگے اب سنبھلے بعض بے صبر اور کوتاہ ہیں مسلمانوں کی خود غرضی نے علیؑ مرتضیٰ کی ان تمام کاروائیوں کا رنگ بدل دیا اور اسلام کی فتحیابی کے سب سامان جو بڑی

عرقیزیوں سے فراہم کئے گئے تھے ایک ذرا سی غلطی میں درہم برہم ہو گئے انہیں بندوبست کی نسبت امام واقدی کی رائے ہے کہ جیسی فتح رسولؐ کو احد کے روز نصیب ہوئی یا ہونے والی تھی پھر کبھی نصیب نہ ہوئی (تاریخ کامل واقدی ص ۳۶)

اہل اسلام نے کیا غلطی کی وہ یہ تھی کہ جب فوج مشرکین علیؑ مرتضیٰ کے متواتر حملوں سے بالکل مجبور ہو کر متفرق ہونے لگی تو علیؑ مرتضیٰ اور حمزہؑ اور ابو دجانہ انصاری نے ان کا تعاقب کیا یہ دیکھ کر وہ تیر انداز جنکو رسولؐ خدا نے درہ کوہ کی محافظت پر معین کیا تھا اپنی غلط فہمیوں سے یہ سمجھے کہ فوج اسلامی کی فتح ہو گئی۔ غنیمت کے لالچ نے ان کے دلوں سے رسولؐ کی تاکیدوں کو بھلا دیا یہ خود غلط تو طمع دیناوی میں پڑ کر درہ کوہ چھوڑ کر بھاگتے ہوئے مشرکین کی طرف دوڑے ادھر خالد ابن ولید نے درہ کوہ کو غنیم سے خالی پا کر اپنی ہمراہی فوج کو پہاڑ پر چڑھا دیا اور چلا چلا کر کہا کہ محمدؐ مقتول ہوئے (ابوالفدا ص ۳۱۲ جلد دوم)

اس فریب آمیز تقریر نے تمام اہل اسلام کے دلوں کو پست اور مشرکین کے دبے ہوئے منصوبوں کو اونچا کر دیا یوں تو رسولؐ کے قتل ہو جانے کی متوحش خبر نے غیر اطمینانی اور اضطراب پیدا کر ہی دیا تھا اب خالد ابن ولید نے یہ موقع پا کر اپنی ہمراہی فوج سے اسلام کی منتشر اور مضطرب جماعت پر حملہ کر دیا فوج مشرکین کے مفرورین رسولؐ خدا کے قتل ہونے کی خبر سن کر پلٹ پڑے نہایت سخت خون ریزی ہونے لگی اہل اسلام کو وہ تکلیف و مصیبت اٹھائے ہوئے بڑے بڑے جان نثاران اسلام کے استقلال اور پائیداری میں فرق آگیا کہاں قریش کو تھی لوگ بہکاتے تھے اب خود بھاگتے دکھلائی دینے لگے مشرکین تو غصہ میں پہلے سے بھرے تھے اور کیوں نہ ہوتے ان کے ازمودہ کار اور سر بر آوردہ جوان مارے جا چکے تھے ایک ایک کر کے تمام علمداران فوج کا خاتمہ ہو چکا تھا صفیں ٹوٹ چکی تھیں۔ اکھڑ چکے تھے اتفاق وقت سے ایسا موقع ان کے ہاتھ لگا تھا اب بھی وہ دل کھول کر اپنے دلوں کا بخار نہ نکالتے تو کب۔ نہایت سخت خون ریزی ہونے لگی اور نہایت شدت سے موت کا بازار گرم ہوا بگڑ کر بنا اور گر کر سنبھلا بہت دشوار ہوتا ہے دم کے دم میں مسلمانوں کی لاشیں گر پڑیں اہل اسلام مشرکین کے ان سرگروہوں کے سامنے نہ ٹھہر سکے۔ اور بھاگنے پر آمادہ ہو گئے کسی نے میدان کا رستہ پکڑا کسی نے پہاڑ کی راہ۔ جناب

رسولؐ فوجِ اسلامی کی یہ حالت دیکھ کر سخت متروک ہوئے اور ان پشت ہمتوں کو اطمینان دلانے کی غرض سے پکارنے لگے الایا فلاں الایا فلاں انا رسول اللہ مگر کوئی شخص ان حضرتؐ کی آواز کی طرف شنوا نہیں ہوتا تھا (کامل و اقدی ص ۲۳۴)

تھوڑی دیر تک تو معدود سے جان نثار رکابِ رسولؐ میں حاضر رہ کر دادِ رفاقت دیتے رہے مگر جب فوج کے حملے زیادہ ہو گئے تو افسوس ان کے پائے استقلال میں بھی لغزش آگئی۔ اور وہ بھی ادھر ادھر منتشر ہو گئے۔ فوجِ اسلام کا موجودہ انتشار دیکھ کر حضرت علیؑ اور حضرت حمزہؓ جدا ہو گئے۔ اور یہ دونوں حضرات علیؑ کے ساتھ ہو کر مشرکین کی دو متفرق جماعت سے لڑنے لگے۔ وحشی جو ان حضرات کی تاک میں تھا کسی ایک مسلمان سے ملا۔ وہ مسلمان گھبرایا ہوا تو تھا ہی اسے دیکھ کر اور گھبرا گیا۔ وحشی حقیقت میں نہ تو علیؑ کو پہچانتا تھا نہ ہی حضرت حمزہؓ کو۔ کیونکہ یہ دونوں حضرات اپنے مقابل سے خائف نہیں ہوتے وہ اس شش و پنج میں تھا کہ حضرت حمزہؓ کفار کی کے مقابل صفوں کو چیرتے اور ان کو سامنے سے ہٹاتے چلے آتے تھے۔ وحشی وہیں گھات میں لگا تھا اس نے حمزہؓ کو دیکھ کر پہچان لیا اور ایک پتھر کی آڑ میں ہو کر آپ کے سینہ پر اس زور سے نیزہ مارا کہ آپ تیور کر وہیں پر آتے رہے۔ اور فوراً "طار روح قفسِ عنصری سے پرواز کر گیا۔ انا للہ وانا الیہ راجعون۔ کامل و اقدی۔ صفحہ ۲۱۱ روضتہ ص ۱۰۳۔

حضرت حمزہ کا خاتمہ بالآخر ہوا اب جان نثارانِ اسلام میں سوائے علی مرتضیٰ کے اور کوئی دوسرا مشرکین سے مقابل نہیں دکھلائی دیتا مگر ابھی حمر کے جان کا واقعہ کی خبر نہ جناب رسولؐ خدا کو معلوم تھی نہ علی مرتضیٰ کو۔ جب مشرکین نے سمجھ لیا کہ رسول خدا بالکل تباہ ہیں نہ مہاجر باقی ہیں نہ انصار تو مشرکین کی جماعت سے چار بے رحموں نے رسولؐ کے کا سامان کیا عبداللہ ابن شہاب ابن عتبہ ابی حلف عتبہ ابن ابی وقاص انہیں چاروں نے رسولؐ اللہ کے ساتھ اپنا دلی بخار نکالا اور اس مظلوم رسولؐ پر جسمانی صدمہ پہنچانے میں ان کو کس قدر کامیابی ہوئی رسول اللہ کے دشمنوں کو یقین ہو گیا کہ رسول اللہ کا خاتمہ ، گیا اپنی اس حرکت پر وہ نازاں ہو کر چلائے کہ ہم نے محمدؐ کو قتل کر ڈالا خالد بن ولید نے تقریر نے تو پہلے ہی سے اسلامی جماعت کے پاؤں اکھاڑ دیئے تھے اب عتبہ ابن ابی وقاص کی اس فتنہ انگیز خبر نے تو بچے بچائے مسلمانوں کی امیدوں کو سرے سے منقطع کر دیا۔

جان نثاران اسلام میں سوائے علیؑ مرتضیٰ کے اس وقت تھا کون انہیں کی اکیلی ذوالفقار مشرکین سے مقتولین اسلام کا قصاص لے رہی تھی یہ وحشت ناک خبر یہاں تک پہنچی ممکن تھا کہ علی مرتضیٰؑ بھی اس سانحہ کی خبر پاتے ہی بیدل ہو جاتے اور حریف کے مقابلہ سے منہ موڑ کر اپنی حفاظت کے پہلو ڈھونڈتے اس خبر کے سنتے ہی آپ نے اپنے سچے دل سے وعدہ کر لیا تھا کہ جب رسول اللہ قتل ہو چکے تو ہمارا مارا جانا بھی بہتر ہے۔ اس انتظار اور اضطراب کی پوری کیفیت جناب علی مرتضیٰ کی اس تقریر سے واضح ہوتی ہے جس کو دو مستند اور معتبر مورخوں نے روضۃ الصفا اور روضۃ الاحباب کی دوسری جلدوں میں لکھا ہے جناب علی مرتضیٰ فرماتے ہیں کہ میں کفار کو ہٹاتا ہوا جب عریضہ رسولؐ سے آگے بڑھ گیا اور کفار دفع ہو گئے تو میں نے رسول اللہ کی طرف خیال کیا ان کو پایا تو مجھے اس بات کا اسی وقت سے یقین تھا کہ پیغمبر خدا میدان جنگ سے منہ موڑنے والے نہیں ہیں مگر یہ ہو سکتا ہے کہ شہید ہوں اس خیال سے میں نے آپ کو مقتولین میں ڈھونڈنا شروع کیا لیکن جب وہاں بھی حضرت مجھے نہ ملے تو میں نے اسی وقت یہ سوچ لیا کہ اب لڑ کر مرجانا ہی بہتر ہے اس خیال سے میں نے اپنی تلوار کا نیام توڑ ڈالا اور پھینک دیا اسی حالت میں مشرکین کی گھنی صفوں کو توڑ ڈالا اس طرف سے اس طرف پہنچ گیا جب مقام رسولؐ تک پہنچا تو دیکھا آپ زندہ ہیں مگر زخمی۔ ایسی مایوسانہ حالت میں علی مرتضیٰ کا پہنچ جانا جناب رسول خدا کو کسی قدر غنیمت معلوم ہوا ہوگا اور رسولؐ کی یہ مصیبت اور شدت دیکھ کر علیؑ کے ایسے جاں نثار اور خیر خواہ بھائی کی کیا حالت ہوئی ہوگی دونوں کیفیتوں میں سے ایک کیفیت کا بھی اندازہ کرنا ہماری تحریری قوتوں سے باہر ہے۔ بہر حال علی مرتضیٰ نے جناب رسول خدا کے دست مبارک کو تھاما مگر آہستگی سے غار سے باہر کھینچا اب جناب رسول خدا کے آرام و سکون کے سوا نہ کفار قریش کے حملوں کی پرواہ تھی نہ ان کے محاصرہ یا مقابلے کا خیال باقی تھا۔

جناب رسالت مآب صلی اللہ علیہ وآلہ وسلم کے قتل ہو جانے کی غلط افواہ میدان جنگ سے مدینہ میں پہنچ گئی وہ منافقین جو راہ سے کٹ کر چلے گئے تھے زیادہ تر اس کی شہرت کے باعث ہوئے رفتہ رفتہ خبر جناب سیدہ سلام اللہ علیہا کو بھی ہوئی سنا تھا کہ آپ بیتاب ہو کر اور دو چار پردگیاں عصمت سرا کو ہمراہ لے کر کوہ احد کی طرف تشریف لے

چلیں اتفاق سے رزمگاہ میں پہنچیں جب علیؑ مرتضیٰ جناب رسولؐ خدا کو غار سے نکال کر ایک صاف اور ستھری جگہ پر بٹھلا چکے تھے جناب علیؑ مرتضیٰ نے جناب سیدہ کو دیکھ کر بہت کچھ تسکین دی وہ اپنے مظلوم پدر بزرگوار کو زندہ پا کر فی الجملہ مطمئن ہو گئیں زخموں کی شدت نے جناب رسولؐ خدا کو بہت مضمل کر دیا تھا اور ابھی تک زخموں سے ویسے ہی خون جاری تھا علی مرتضیٰ جناب سیدہ کو جناب رسولؐ خدا کے پاس چھوڑ کر فوراً " ایک چشمہ سے جو قریب بہ رہا تھا اپنی ڈھال میں پانی لائے علی مرتضیٰ تو زخموں پر پانی ڈالتے تھے اور فاطمہؑ ان کو دھوتی جاتی تھیں مگر زخم ایسا کاری تھا کہ بار بار دھوئے جانے پر بھی خون کی روانی بند نہیں ہوتی تھی آخر کار جناب سیدہ سلام اللہ علیہا نے ریشمی کپڑے کا ایک ٹکڑا جلایا اور زخم پر لگایا اس کے لگاتے ہی خون بند ہو گیا (بخاری باب المغازی صحیح کامل واقدی ص ۱۸۲)

جناب رسولؐ خدا کے درد میں کچھ افاقہ ہوا اور زخموں کے دھل جانے سے شدت میں کچھ کمی آئی تو آپ نے علیؑ مرتضیٰ کی شمشیر خون آلودہ دیکھ کر فرمایا یا علیؑ تم نے آج بہت اچھی قتال کی ہے یہ سن کر جناب علیؑ مرتضیٰ نے وہ تلوار فاطمہؑ زہرا علیہا السلام کو دے دی کہ اس کو بھی دھویں اور اسی وقت شجاعت کے اظہار میں ذیل کے اشعار منظوم فرمائے۔

فلس تتر عید ولا بلیم	افاطمہ ہاک السیف غیر نسیم
ومرضات رب بالعباد رحیم	افاطمہ قد ابلیت فی نصر احمد
و رضوانہ فی جنتہ ونعیم	ارید ثواب اللہ لاشی غیرہ
وقامت علی ساق بغیر ملیم	و کنت امراء اسمواذ الحرب و شمرت
بذی رونق تضر العظام صمیم	امت ابن عبدالدار حتی ضربتہ
عنادیہ من ذی قانط کلیم	فعاذرتہ بانقاع فارض جمعہ
احرہ بہ من عالق و حمیم	وسیفی یکنے کالشہاب اھرہ
واشفیت منہم صرر کل حمیم	فمازلت حق فض ربی جموعہم

اے فاطمہؑ یہ شمشیر لو یہ ناپاک نہیں اور میں بزدل اور بیکار نہیں ہوں۔ اے فاطمہؑ فی الحقیقت میں نے صرف رسولؐ خدا کی نصرت اور خدائے رحیم کی خوشنودی کے لئے ایسی

جنگ کی ہے۔ میں اس کا اجر خدا سے چاہتا ہوں اور کوئی چیز اس کے سوا نہیں میں اس کی خوشنودی بہشت اور اس کی نعمتوں میں چاہتا ہوں۔ اور میں مرد ہوں جب لڑائی امن اٹھالیتی ہے اور استادہ ہو جاتی ہے تو بلند ہو جاتا ہوں اس فعل سے جو سزا وار ملامت ہو۔ میں نے پسر عبدالدار کا ارادہ کیا یہاں تک کہ میں اس کو قتل کیا اپنی اس شمشیر سے جو استخوانوں کو کاٹی تھی اور گزرتی جاتی تھی۔ میں نے اس کو ناپاک زمین پر چھوڑ دیا اور اس کا مجمع پریشان ہو گیا اور ان میں بعض جراحت رسیدہ تھے۔ اور میری شمشیر میرے پنجے میں تھی مثل شعلہ آتش کے کہ میں اس کو ہلا رہا تھا اور اس سے قطع کر رہا تھا استخوان کہ جس سے جہنم کا قیام تھا۔ پس اسی طرح کہ میں مصروف کار زار رہا یہاں تک کہ پروردگار نے گروہ کفار کو پراگندہ کر دیا (فوائح میسزی ص ۲۱۲-۲۱۳ اتحاد اسلام ص ۶۸)

جناب علیؑ مرتضیٰ نے جنگ احد میں اپنے استقلال شجاعت اور دلیری کے ایسے ہی بے مثل اور لاجواب جو ہر دکھائے تھے جن پر آپ کیا دنیا کے تمام کے تمام جو ہر شناس جتنا ناز اور جتنا افتخار کریں وہ تھوڑا ہے اسلام کی جان اگر بدر کے دن بچ گئی تھی تو احد میں کسی طرح بچتی نظر نہیں آتی تھی مگر جناب علی مرتضیٰ کی تنہا ذات مجمع حسنات نے اس تہلکہ سے بچالیا علامہ میسزی اپنے فوائح میں لکھتے ہیں کہ علیؑ مرتضیٰ کے یہ پر جوش اشعار سن کر جو آپ کی تمام کاروائیوں کی پوری تفصیل سے رسولؐ خدا نہایت مسرور ہوئے اور اسی وجد کی حالت میں جناب سیدہؑ سے فرمایا **خنها یا فاطمہ فقد اداى بعلک ما علیہ وقد قتل اللہ صنادیہ قریش یبلیہ اے فاطمہ یہ تلوار لے لو واقعی تمہارے شوہر نے تمام حقوق جو اس پر تھے ادا کئے اور خدا نے قریش کو اسی کے ہاتھوں سے قتل کرایا۔**

ادھر تو جناب رسولؐ خدا صلی اللہ علیہ وآلہ وسلم کے زخموں کی اصلاح ہو رہی تھی ادھر فوج مشرکین کی جماعت جن کے حوصلے پہلے سے اس وقت زیادہ بڑھ گئے تھے رسولؐ اللہ پر حملہ آور ہوئے اور پہاڑ پر چڑھ آئے فوج اسلامی کی ابھی تک وہی حالت تھی کوئی کسی کا پرسان نہیں تھا۔ یہ دیکھ کر جناب رسالتاب نے علیؑ مرتضیٰ سے پوچھا کہ اور لوگ کہاں ہیں جناب سیؑ رضی علیہ السلام نے جواب دیا کہ سب نے نقض عہد کیا آنحضرتؐ کو بہت ملال ہوا پھر ارشاد فرمایا کہ تم نے بھی اپنے بھائیوں کا ساتھ کیوں نہ دیا علی مرتضیٰ نے اس استفسار کے جواب میں نہایت استقلال سے فرمایا **لا کفر بعد الایمان ان بک اسوتہ**

ایمان کے بعد کفر نہیں ہو سکتا مجھے آپ ہی کی متابعت کافی ہے“

اس اتنے فقرے سے جناب علی مرتضیٰ کے عظیم استقلال پاداری اور کامل اسلامی کے کیسے سچے صحیح ثبوت ہوتے ہیں حقیقت میں اگر جناب علی مرتضیٰ ایسے مستقل المزاج نہ ہوتے تو آج اسلام کی جان کی خیر اور اس ودیعت خدا کے سلامت رہنے کی کوئی امید نہیں کی جاسکتی تھی مجاہدین و انصار میں کون ایسا ثابت قدم قوی ہمت اور شیردل باقی رہ گیا تھا جو ایسے وقت میں انانی ہک اسوۃ کا اقرار کرتا اب وہ جماعت جو حملہ کی غرض سے پہاڑ پر چڑھ آئی تھی رسول خدا سے بالکل قریب آگئی آنحضرتؐ نے ان کی یورش دیکھ کر فرمایا کہ مجھ کو ان سے بچاؤ جناب رسالتؐ کا حکم پاتے ہی علیؑ مرتضیٰ پھر کفار کی طرف بڑھے اور تھوڑی دیر میں ان کی جماعت کو منتشر فرما کر رسولؐ خدا کی خدمت میں حاضر ہو گئے ابھ ان کو واپس آئے کچھ عرصہ نہ ہوا تھا کہ وہ بھاگے ہوئے مشرکین لوٹ آئے جناب علیؑ مرتضیٰ نے پھر ان سے مقابلہ کیا اور پھر ان کی جماعت کو پسپا کر کے رسولؐ خدا کی خدمت میں تشریف لائے اسی طرح تین بار فوج کفار نے رسولؐ خدا پر حملہ کیا مگر علیؑ مرتضیٰ نے کئی بار ان کو آنحضرتؐ کی ایذا رسانیوں میں کامیاب نہ ہونے دیا جناب علیؑ مرتضیٰ کی اس وقت کی دلیری اور ہمت ان کی پہلی صف آرائیوں سے زیادہ مفید ثابت ہوئی اور حقیقت میں آپ نے ان مقابلوں میں اپنی انتہائی شجاعت کے کام اور تیسری بار تو اس سختی سے مشرکین کی قوتوں کو توڑا کہ پھر ان کو آئندہ سبقت کرنے کی جرأت نہ ہوئی ان کی وہ خونخوار جماعت جو بار بار آنحضرتؐ پر حملہ کرنے کی غرض سے پہاڑ پر چڑھ آئی تھی بالکل مایوس ہو کر بیٹھ گئیں جناب علیؑ مرتضیٰ کے موجودہ استقلال اور پائیداری پر غور کرو تو تم کو معلوم ہو جائے گا۔ کہ اس وقت انہوں نے ایک وقت میں دو فرض ادا کئے نصرت اسلام بھی اور رفاقت خیر الانام بھی مشرکین سے مقابلہ بھی فرماتے تھے اور رسولؐ خدا کی خدمت میں حاضر ہو جاتے تھے اور اپنے انابی ہک اسوۃ کے اقرار کو ہر پہلو سے ثابت کر دیا جناب رسالتؐ نے اپنے جاں نثار اور وفادار بھائی کی ہمت اور استقلال دیکھ کر عجیب محبت سے فرمایا انہ منی وانا منہ یہ مجھ سے ہے اور میں اس سے ہوں مورخین اسلام کا تو یہاں تک اعتقاد ہے کہ رسولؐ اللہ کے اس فرمان کے بعد ہی فوراً ایک آواز آئی جو یہ تھی وانا منکما میں تم دونوں کے ساتھ ہوں یہ آواز حضرت جبرئیل کی تھی“

روضۃ الصفا جلد دوم قلمی ص ۹۲ ترجمہ مدارج النبوتہ ص ۲۶۸ جلد دوم قلمی ص ۱۹۳ تاریخ
الانبياء جلد دوم ص ۱۹۳ اتحاف اہل اسلام ص ۶۶ کامل ابن اثیر ص ۶۳ جلد دوم تاریخ
طبری جلد اول ص ۱۲۰۲

جناب علیؑ مرتضیٰ کی عدیم المثال شجاعت خود غرض نہیں تھی اس کا کوئی پہلو عالی
ہمتی - ہمدردی اور دوسروں کی نفع رسانی سے کبھی خالی نہیں تھا ایسا نہیں تھا کہ علیؑ مرتضیٰ
صرف اپنی ذاتی حفاظت کے لئے اپنی تمام جرات - شجاعت اور قوت صرف کرتے ہوں
اور دوسروں کی اعانت اور امداد سے جو کسی طرح بلا میں گرفتار ہو گیا ہو - منہ موڑیں غور
سے دیکھو اسی احد کے میدان میں جناب علیؑ مرتضیٰ نے بنی عبدالدار کے تمام علمداروں کا
خاتمہ فرما کر فوراً حضرت ابودجانہ انصاری اور حضرت حمزہ کی اعانت فرمائی اور دیر تک ان
کے شریک رہ کر مشرکین سے لڑتے رہے کچھ ابودجانہ اور حضرت حمزہ ہی پر منحصر نہیں شاید
علیؑ مرتضیٰ نے اپنے چچا کی اعانت کو فرض سمجھ لیا ہو تو ذکوان کے قصہ سے آپ کی ہمت
اور اعانت کو پورا ثبوت مل جاتا ہے۔

جناب علیؑ مرتضیٰ نے محاصرہ کفار سے نکل کر ذکوان ابن عبدالقیس ایک اسلامی
مجاہد کو ابوالحکم بن الاخنس ثقفی کے بیچہ میں گرفتار دیکھا - یہ وہ وقت تھا کہ رسول اللہ کی
شہادت کی غلط خبر آپ کو معلوم ہوئی تھی اور آپ ان کی تلاش میں نہایت بیتاب تھے -
اگر ایسے وقت میں ذکوان کی امداد سے پہلو تہی کی جاتی تاہم قابل الزام نہیں تھی - مگر
نہیں ایک مسلمان کو کسی مشرک کے بیچہ میں گرفتار دیکھ کر علیؑ مرتضیٰ فوراً ذکوان کے
قریب پہنچ گئے - ابوالحکم کی تلوار اٹھ چکی تھی اور ذکوان اس کے خوف سے نیم جان ہو چکا
تھا ذکوان کے خائف ہو جانے کی زیادہ وجہ یہ تھی کہ یہ بیچارے پیدل تھے اور وہ گھوڑے پر
- ابھی ابوالحکم کا وار اچھی طرح کارگر بھی نہیں ہوا تھا - کہ علیؑ مرتضیٰ نے اس کو گھیرا

اور پہلی ضرب میں اس کا سر کاٹ کر گھوڑے سے گرا دیا - (کامل و اقدی ص ۲۱۰)

اگر ایسی ہمدردی ایسی شجاعت اور ایسی دلیری کے جوہر مبداء فیض سے جناب علیؑ
مرتضیٰ کی ذات با برکات میں عطا نہ فرمائے گئے تھے تو غزوات رسولؐ کے ہیرو ہونے کا
منصب کبھی علیؑ مرتضیٰ کو نہ ملتا - ہمارا یہ لکھنا کہ احد کے روز سے علیؑ مرتضیٰ کی بے نظیر
شجاعت اور بیعدیل دلیری کا غلغلہ زمین سے آسمان تک بلند تھا مبالغہ میں داخل نہیں ہو سکتا

تمام اسلام کی تاریخیں پکار رہی ہیں کہ آج ہی کے دن آپ لافتی الاعلیٰ لا سیف الا
ذوالفقار کے معزز لقب سے یاد کئے گئے اور آج ہی کے دن جناب رسول خدا صلی اللہ
علیہ وآلہ وسلم نے جناب علی مرتضیٰ کی مدح میں غیب سے ناد علیؑ کی بشارت پائی۔

تجدہ عونالک فی النوائب

ناد علی مظهر العجائب

بعظمتک یا اللہ بنبو تک یا محمد

کل ہم و غم سینجلی

وبولا تیک یا علی یا علی یا علی

جو آج تیرہ چودہ برس سے ہر اہل اسلام کی زبان پر ہر درد و مصیبت کی حالت میں بے
ساختہ جاری ہو جاتی ہے۔ فواتح میسزی ص ۴۱۲ ترجمہ مدارج النبوتہ ص ۵۳ روضۃ الصفا
ص ۱۹۳ اتحاد اہل اسلام میں ص ۶۷ جناب علیؑ مرتضیٰ اس جنگ میں زخمی بھی ہوئے تھے
چنانچہ خود فرماتے ہیں کہ میں نے احد کے روز سولہ زخم کھائے تھے اور اکثر یہ ہوتا تھا کہ
مجھے ان کے صدموں سے غش آ جاتا تھا۔ مگر ان حالتوں پر بھی آپ کے استقلال اور ہمت
نے ان زخموں کی کچھ پرواہ نہ کی اور مخالفین کو اسی حالت میں ایسی ہزیمت پہنچائی کہ وہ پھر
نا امید ہو کر جبل احد سے نیچے اتر آئے اور پھر اوپر چڑھ آنے کا قصد نہ کیا لیکن اپنے
غصوں کی جھجلاہٹ میں مظلوم مسلمانوں کی لاشوں کو طرح طرح کی ایذائیں پہنچائیں انھیں
مظلوں میں حضرت حمزہ بھی تھے جن کی غریب لاش کے ساتھ ہندہ بن عتبہ زوجہ ابوسفیان
نے نہایت بیرحمی اور ذلت کے ساتھ سلوک کئے ناک کاٹی کان کاٹے اس پر بھی اس کی
خونخواریوں نے بس نہ کی تو ان کے پارہ ہائے جگر کو نکالا اور ان کو آپس میں گوندھ کر
اپنے گلے کا ہار بنایا کامل واقدی ص ۲۱۲ ابوالفدا ص ۳۱۲ مفروورین اسلام جو مشرکین سے
خائف ہو کر ادھر ادھر منتشر ہو گئے تھے اب رسول اللہ صلی اللہ علیہ وآلہ وسلم کو زندہ پا کر
اور مشرکین کو فی الجملہ خاموش پا کر آنے لگے اور تھوڑی دیر میں جناب رسول خدا کے
نزدیک مسلمانوں کی ایک معتدبہ جماعت موجود ہو گئی اور مشرکین ابوسفیان کے پاس آئندہ
کاروائیوں کی تجویز کے لئے جمع ہوئے ابوسفیان اپنے اونچے اونٹ پر سوار ہوا اور دریافت
احوال کی غرض سے آگے پڑھا تو اس کو رسول اللہ کے صحیح پاتے اور مسلمانوں کے پھر جمع
ہونے سے نہایت سخت تعجب ہوا اور اس کی تمام ہمتیں تو علیؑ مرتضیٰ کے اخیر حملوں نے ہی
پست کر دی تھیں یہ حالت دیکھ کر اب اس کو اور آئندہ کسی حملہ کی جرأت نہ ہو سکی مگر

کے مارے جانے سے لشکر خالی معلوم ہونے لگا

احد کی لڑائی صرف لڑائی نہیں تھی بلکہ ثابت قدمی استقلال جگر داری اور پاداری کے لئے جائے امتحان تھی وہاں صرف ہتھیاروں ہی سے کام لینا نہیں تھا بلکہ ثابت قدمی اور استقلال سے قریش بھی وہی تھے جو بدر میں آچکے اور سامان بھی وہی تھے جسے وہ پہلے دیکھ چکے تھے مگر ایک استقلال کے نہ ہونے سے مسلمانوں نے اپنا جما جمایا رنگ اکھاڑ دیا اور حریف کو اپنی ہزیمت پر دلیر کر دیا اسلام کی اس غلط فہمی نے اتنی بڑی بلا اپنے سر بلا لی تھی جس سے نہ وہ چھوٹنے کی امید رکھتے تھے اور نہ جناب رسول خدا صلی اللہ علیہ وآلہ وسلم ایسے موقع پر ہم اس کامل الایمان اور صادق الاقرار جان نثار رسول کی بے نظیر شجاعت اور دلیری کی البتہ تعریف کریں گے جس سے تنہا ہو کر ایسی نازک حالت میں اعانت اسلام اور حفاظت رسول کے فرائض پر اپنی ہمت کی کمر باندھ لی اور متواتر فوج کفار سے مقابل ہو کر اپنی دلیری اور جوانمردی کے ایسے بے نظیر جوہر دکھلائے کہ پھر مشرکین کو مقابلہ کی جرأت نہ ہوئی اپنی امیدوں سے قطعی مایوس ہو کر آخر کار میدان جنگ میں ادھر ادھر منتشر ہو گئے

اسلام آج کے روز کسی کی جماعت اور نفرت کا اتنا ممنون نہیں ہو سکتا جتنا علی مرتضیٰ کی حمایت اور اعانت کا ان کی کوششوں نے جناب رسول خدا صلی اللہ علیہ وآلہ وسلم کو اتنا سرور اور مطمئن فرمایا تھا کہ خاتمہ جنگ پر آنحضرت نے اپنے جاں نثار بھائی کا ہاتھ تھام کر اہل اسلام کی موجودہ حالت میں فرمایا "یا ابا الحسن لو وضع الایمان الخلائق واعمالهم فی کف المیزان و وضع عملک یوم احد علی کفہ اخری لو حج عملک علی جمیع ما عمل الخلائق وان اللہ ماہی بک ہی یوم احد ملکہ والمقرین ورفع الحجب من السموات السبع و اشرف الیک الجنۃ وما فیہا وابتہج بفضک رب العالمین وان اللہ تعالیٰ یعوضک ذالک الیوم بالعوض بغیظہ کل نبی ورسولہ و صدیقہ وشہیدہ نیابیح المودۃ فی القربیٰ مطبوعہ قسطنطنیہ ص ۶۳

ترجمہ = اے ابو الحسن اگر تمام خلقت کے ایمان پر میزان کے ایک پلہ میں رکھے جائیں اور تمہارے روز احد کے اعمال دوسرے پلہ میں تو تمہارے اعمال والا پلہ بھاری ہوگا تمام خلائق کے اعمال سے خدائے تعالیٰ اور تمامی ملائکہ مقربین نے اس دن تمہارے اعمال پر فخر

و مباہات کیا اور بہشت اور اس کی تمام چیزیں تمہیں اس دن شوق کی نگاہ سے دیکھتی تھیں - خداوند عالم تمہارے فعل سے خوش اور رضامند ہوا اور اس روز کا صلہ وہ تم کو ایسا دے گا۔ کہ تمام نبی - رسول - صدیق اور شہید تک غصبہ کریں گے۔

بہر حال قریش مکہ تو واپس آئے مگر آنحضرتؐ نے احد کے میدان میں توقف فرما کر شہدائے احد کی تجہیز و تکفین کے تمام مراسم ادا فرمائے جناب رسالتؐ کو حضرت حمزہ کی لاش دیکھ کر نہایت غصہ آیا مگر آیتہ **إِنْ عَاقَبْتُمْ فَعَا قِبُوا بِمِثْلِ مَا عُو قِبْتُمْ بِهِمْ وَلَئِنْ صَبَرْتُمْ لَهُوَ خَيْرٌ لِلصَّابِرِينَ** نے آپ کے غیظ و غضب کو فرد کر دیا **و اصبروا ما صبرك الا باللہ** کے حکم پر خیال فرما کر آنحضرت صلی اللہ علیہ وآلہ وسلم خاموش ہو گئے شہدائے احد کی اخیر خدمتیں بجالا کر بقیہ لشکر اسلام کے ہمراہ آپ مدینہ واپس آئے۔ (السراج المبین ص ۱۱۹)

علی بن ابراہیم نے بسند حسن حضرت صادق علیہ السلام سے روایت کی ہے کہ جب کفار قریش جنگ بدر سے مکہ سے واپس گئے چونکہ ان کے ستر اشخاص جو سربر آوردہ تھے قتل ہو گئے اور ستر افراد گرفتار کر لئے گئے تھے اس لئے ابوسفیان نے لوگوں سے کہا کہ اپنی عورتوں کو اپنے کشتوں پر رونے مت دو ورنہ آنسو محمد (صلی اللہ علیہ وآلہ وسلم) کی عداوت و حسد اور غم و غصہ کی آگ کو بجھا دیں گے، اور محمدؐ اور ان کے اصحاب ہم کو طعنہ دیں گے۔ ان لوگوں نے ایسا ہی کیا یہاں تک کہ جنگ احد واقع ہوئی اس کے بعد ان لوگوں نے اپنی عورتوں کو اپنے کشتوں پر نوحہ و ماتم کی اجازت دی۔ غرض دوسرے سال انہوں نے احد کی جنگ کا ارادہ کیا اور اپنے ہم سوگند بنی کنانہ وغیرہ قبیلوں کو جمع کیا اور بہت کافی ہتھیار وغیرہ سے آراستہ ہو کر تین ہزار سواروں اور دو ہزار پیادوں کو لے کر نکلے اور عورتوں کو بھی ساتھ لیا تاکہ مردوں کو بدر کی مصیبت یاد دلاتی رہیں اور ان کو جنگ کی ترغیب دیتی رہیں اور ابوسفیان نے اپنی زوجہ ہندہ بنت عتبہ کو بھی ساتھ لیا اور علقمہ کی بیٹی حارثہ بھی ان کے ساتھ روانہ ہوئی۔

کلینی نے بسند معتبر حضرت صادقؑ سے روایت کی ہے کہ ان تمام نعمتوں میں سے جو خلاق عالم نے اپنے رسولؐ کو عطا فرمائی تھیں ایک یہ بھی تھی کہ آپؐ پڑھ سکتے تھے لکھتے نہ تھے۔ جب ابوسفیان احد کی طرف متوجہ ہوا عباس نے آنحضرتؐ

کہ خط لکھ کر مطلع کیا وہ خط اس وقت پہنچا جب کہ آنحضرتؐ مدینہ کے ایک باغ میں تشریف فرما تھے۔ حضرتؐ نے وہ خط پڑھا لیکن اصحاب کو مطلع نہ فرمایا اور ان کو مدینہ لے کر آئے اور وہاں اس خط کے مضمون سے آگاہ فرمایا۔ علی بن ابراہیم کی سابقہ روایت میں اس کے بعد یہ ہے کہ حضرتؐ نے اپنے اصحاب کو جمع کیا اور ان سے فرمایا کہ خدا نے مجھے خبر دی ہے کہ قریش جمع ہو کر مدینہ پر حملہ کا ارادہ رکھتے ہیں پھر حضرتؐ نے ان کو جہاد کی ترغیب دی۔ عبداللہ بن ابی اور صحابہ کی ایک جماعت نے کہا کہ یا رسول اللہؐ مدینہ سے باہر نہ نکلے ہم ان سے مدینہ کی گلیوں میں جنگ کریں گے۔ بوڑھے، مرد، عورتیں، کینرو غلام سب گلیوں کے سرے بلند کر لیں گے اور کوٹھوں پر سے ان پر پتھر برسائیں گے اس طرح ہم سب ان کو دفع کرنے کی کوشش کریں گے۔ بے شک کبھی کوئی گروہ مدینہ پر نہیں حملہ آور ہوا جو ہم پر فتیاب ہوا ہو۔ اور جب بھی ہم اپنے قلعوں اور مکانوں سے نکل کر مدینہ سے باہر گئے ہیں دشمن ہم پر غالب ہوئے ہیں۔ لوگ کہتے ہیں کہ حضرتؐ اس رائے پر مائل تھے۔ لیکن سعد بن معاذ اور اوس کے قبیلہ کے لوگ کھڑے ہوئے اور عرض کیا یا رسول اللہؐ جس وقت ہم مشرک تھے اور بتوں کی پرستش کرتے تھے عرب میں کسی کو ہماری طرف جرات نہ ہوئی، آج کیسے ان کی ہمت پڑی ہے۔ حقیقت یہ ہے کہ اب ہم مسلمان ہو گئے ہیں اور حضورؐ ہمارے درمیان ہیں۔ یقیناً ہم مدینہ سے باہر نکل کر ان سے جنگ کریں گے ہم میں سے جو مارا جائے گا وہ شہید ہو گا اور جو باقی رہے گا اس کو جہاد کا ثواب حاصل ہو گا۔ آنحضرتؐ نے ان کی رائے منظور فرمائی اور اصحاب کی ایک جماعت کے ساتھ مدینہ سے باہر آئے تاکہ مقام جنگ کا تعین فرمائیں جیسا کہ حق تعالیٰ فرماتا ہے۔ **وَإِذْ غَدَوْتَ مِنْ أَهْلِكَ تُبَوِّئُ الْمُؤْمِنِينَ مَقَاعِدَ لِلْقِتَالِ وَاللَّهُ سَمِيعٌ عَلِيمٌ** (آیت ۱۲۱ سورۃ آل عمران) اے رسولؐ اس وقت کو یاد کرو جب کہ صبح کو تم اپنے اہل و عیال سے رخصت ہو کر باہر نکلے تاکہ مومنوں کے واسطے جہاد کا مقام تجویز کرو اور خدا تمہاری باتوں کا سننے والا اور تمہاری نیتوں کا جاننے والا ہے۔ **أَفَهَمَّتْ طَائِفَتَانِ مِنْكُمْ أَنْ تَفْشَلَا وَاللَّهُ وَلِيَهُمَا وَعَلَى اللَّهِ فَلْيَتَوَكَّلِ الْمُؤْمِنُونَ** (آیت ۱۲۲ سورۃ آل عمران) جب تم میں سے دو گروہ نے جنگ میں سستی کی اور

واپس جانے کا ارادہ کیا حالانکہ خدا ان کا محافظ و مددگار تھا اور مومنوں کو چاہیے کہ خدا ہی پر بھروسہ کریں۔ بروایت علی بن ابراہیم حضرت نے فرمایا کہ یہ آیتیں جنگ احد کے دن نازل ہوئیں جب کہ قریش آنحضرتؐ سے جنگ کے لئے مکہ سے روانہ ہوئے اور حضرت مدینہ سے نکلے تاکہ ان سے جنگ کے لئے مقام کا تعین فرمائیں۔ اور دو گروہ سے مراد عبداللہ بن ابی ہے اور ایک گروہ وہ جس نے آنحضرتؐ کی مدد نہ کرنے میں اس کی پیروی کی۔ اور شیخ طبری نے امام محمد باقر اور امام جعفر صادق علیہم السلام سے روایت کی ہے کہ ان دونوں گروہوں سے مراد بنو سلمہ اور بنو حارثہ ہیں جو انصار میں سے دو گروہ تھے۔ بعضوں نے کہا ہے کہ ایک گروہ مہاجرین کا تھا اور ایک انصار کا جو عبداللہ بن ابی کے واپس ہو جانے کی وجہ سے بدول ہو گئے تھے مگر واپس نہیں گئے تھے۔ غرض سابقہ روایت علی بن ابراہیم کی اس کے بعد یہ ہے کہ حضرتؐ نے اپنے لشکر کو عراق کی جانب سے روانہ کیا۔ عبداللہ بن ابی اور خزرج کی ایک جماعت نے جو اس کی قوم سے تھی اس کی رائے کی موافقت کی۔ حضرتؐ نے اپنے اصحاب کو شمار کیا وہ سات سو افراد تھے۔ حضرتؐ نے عبداللہ بن جبیر کو پچاس تیر اندازوں کے ساتھ ایک درہ پر تعینات کیا کیونکہ اس درہ سے کفار کے حملہ کا خطرہ تھا۔ حضرتؐ نے ان لوگوں کو تاکید فرمائی کہ اگر تم ہم کو دیکھو کہ ہم کفار کو بھگا رہے ہیں یہاں تک کہ وہ مکہ تک پہنچ جائیں تب بھی تم اپنی جگہ سے مت حرکت کرنا۔ اگر یہ دیکھو کہ وہ ہم کو بھگا رہے ہیں اور ہم بھاگتے ہوئے مدینہ میں داخل ہو جائیں تب بھی تم اس مقام سے مت ٹلنا۔ ادھر خالد بن ولید کو ابوسفیان نے دو سو سواروں کے ساتھ اسی درہ کی تاک میں مقرر کیا اور کہا کہ جب ہم مسلمانوں پر ٹوٹ پڑیں تو تو اسی درہ سے داخل ہو کر مسلمانوں کے عقب سے ان پر حملہ کرنا۔ پھر ان مشرکین نے مسلمانوں کے مقابلہ پر صف باندھی۔ حضرتؐ نے اپنے اصحاب کو ترتیب سے ان کے مقابلہ کھڑا کیا اور علم لشکر امیر المومنینؑ کو دیا۔ انصار نے اکبارگی مشرکوں پر حملہ کیا اور وہ بری طرح بھاگے۔ آنحضرتؐ کے اصحاب نے ان کے مال و سامان لوٹنا شروع کیا۔ اور جنگ سے غافل ہو گئے۔ ادھر خالد نے چاہا کہ درہ سے آکر حملہ کرے عبداللہ بن جبیر اور ان کے ساتھیوں نے اس پر تیروں کی بارش کی اور بھگا دیا۔ پھر

عبداللہ ابن جبیر کے ہمراہیوں نے دیکھا کہ مسلمان لوٹ میں مشغول ہیں عبداللہ سے کہا کہ ہم کیوں یہاں کھڑے رہیں مسلمان لوٹ رہے ہیں اور ہم مال غنیمت سے محروم رہیں۔ عبداللہ نے ان کو ہر چند روکا مگر وہ نہ مانے ایک ایک کر کے چلے گئے۔ عبداللہ کے ساتھ صرف بارہ اشخاص رہ گئے۔ قریش کا علمدار بن عبدالدار میں سے طلحہ بن ابی طلحہ عبدری تھا۔ اس نے آنحضرت سے پکار کر کہا کہ اے محمد (صلی اللہ علیہ و آلہ وسلم) تم کو گمان ہے کہ تم اپنی تلواروں سے ہم کو جہنم میں بھیج دو گے لیکن ہم تم کو اپنی تلواروں سے بہشت کو روانہ کر دیں گے۔ لہذا تم میں سے جو بہشت میں جانا چاہے آئے۔ یہ سن کر کسی کو اس کے مقابلہ پر جانے کی ہمت نہ ہوئی۔ آخر امیر المومنینؑ اس کی طرف بڑھے اور رجز پڑھا جس کا مضمون یہ تھا:۔ اے طلحہ اگر تم سب ایسے ہی ہو جیسا کہ بیان کرتے ہو تمہارے پاس گھوڑے ہیں اور ہمارے پاس تلواریں ہیں لہذا مقابلہ پر آکھڑا ہو تاکہ میں دیکھوں کہ ہم میں سے کون قتل ہوتا ہے اور ہم میں سے کون اپنی بات کا دھنی ہے۔ بے شک تیرے مقابلہ پر حملہ کرنے والا شیر کاٹنے والی تلوار کے ساتھ آیا ہے جس کی باڑھ کند نہیں ہوتی اور اس کے مد گار خدا اور رسول ہیں۔ طلحہ نے کہا اے لڑکے تو کون ہے آپؐ نے فرمایا میں علیؑ ابن ابی طالبؑ ہوں۔ اس نے کہا اے قسم (یعنی بہادروں کو مارنے والے) میں نے جان لیا کہ تیرے سوا کوئی مجھ سے مقابلہ کی جرات نہیں رکھتا۔ پھر اس نے حضرتؐ پر ایک وار کیا، جناب امیرؑ نے سپر پر روکا اور ایک تلوار ماری کہ اس کی دونوں رانیں کٹ گئیں اور وہ پیٹھ کے بل گر پڑا اور علم اس کے ہاتھ سے چھوٹ گیا۔ جب حضرتؐ اس کا سر کاٹنے کے لئے پاس پہنچے اس نے رحم کی التجا کی، آپؐ واپس چلے آئے۔ مسلمانوں نے پوچھا اس کا کام تمام کیوں نہ کر دیا۔ فرمایا جو ضربت میں نے اس کو لگائی ہے اس سے وہ زندہ نہیں رہ سکتا۔ پھر علم ابو طلحہ کے بیٹے ابو سعیدؑ نے اٹھایا۔ حضرت علیؑ نے اس کو بھی قتل کر دیا اور علم زمین پر گر پڑا۔ پھر ابو طلحہ کے دوسرے بیٹے عثمان نے علم اٹھایا، امیر المومنینؑ نے اسے بھی واصل جہنم کیا اور علم زمین پر گر پڑا پھر ابو طلحہ کے تیسرے بیٹے منافع نے علم اٹھایا وہ بھی حضرتؐ کی تلوار سے مع علم زمین پر گرا۔ پھر ابو طلحہ کے چوتھے لڑکے حارث نے علم اٹھایا اور شاہ ولایتؑ کی ضربت

سے وہ بھی خاکِ مذلت پر گرا۔ پھر عزیز بن عثمان نے علم اٹھایا اور تیغِ اسد اللہ سے وہ بھی جہنم میں پہنچا۔ پھر عبد اللہ بن جمیلہ نے علم کو بلند کیا وہ بھی جہنم واصل ہوا پھر علم کو عبدالدار کے غلام صواب نے اٹھایا حضرتؑ نے اس کو ایک ضربت لگائی کہ اسکا داہنا ہاتھ قطع ہو گیا۔ اس ملعون نے بائیں ہاتھ میں علم لیا آپ نے وہ ہاتھ بھی کاٹ دیا لیکن اس نے علم کو اپنے کٹے ہوئے ہاتھوں سے سنبھالا اور کہا اے بنی عبدالدار کیا جو شرط نصرت تھی میں نہیں بجالایا۔ حضرت علیؑ نے اس کے سر پر تلوار کا ایک ہاتھ مارا اور اس کو جہنم واصل کیا۔ پھر علم کو علقمہ حارثیہ کی بیٹی عمرہ نے اٹھایا۔ ادھر عمریہ تو علیؑ ہیں۔ انہوں نے کہا میرے پاس آؤ تو میں تم سے ان کی شجاعت و بہادری کا ایک شہ بیان کروں۔ جناب رسول خدا صلی اللہ علیہ و آلہ وسلم نے روز احد ہم سے اس بات پر بیعت لی کہ جہاد سے نہ بھاگیں گے اور ہم میں سے جو بھاگ جائے وہ گمراہ ہے اور جو مارا جائے گا شہید ہو گا اور پیغمبرؐ اس کے لئے بہشت کے ضامن ہوں گے۔ جب ہم لوگ میدان میں جنگ کے لئے کھڑے ہوئے تو دیکھا کہ قریش کے سو بہادر اور شجاع ہماری طرف بڑھے جن کے ساتھ سو بہادر سپاہی تھے۔ انہوں نے حملہ کیا اور ہم کو شکست دے دی ہم سب کے سب میدان سے بھاگے۔ اس وقت ہم نے علیؑ کو دیکھا کہ جس طرح شیرِ ثیاں چیونٹیوں پر حملہ کرتا ہے وہ اس طرح مشرکین پر حملہ کر رہے تھے اور ان کی کثرت و شجاعت کی مطلق ان کو پروا نہ تھی۔ جب انہوں نے ہم کو بھاگتے ہوئے دیکھا کہا تمہارے چہرے قبیح ہو جائیں اور تمہارے منہ ٹکڑے ٹکڑے اور خاک آلود ہوں کہاں بھاگے جاتے ہو جہنم کی طرف دوڑ رہے ہو جب انہوں نے دیکھا کہ ہم واپس نہیں آتے ہیں تو ہم پر حملہ کیا ایک لمبی تلوار ان کے ہاتھ میں تھی جس سے موت ٹپک رہی تھی پھر انہوں نے کہا کہ تم نے آنحضرتؐ سے نہ بھاگنے پر بیعت کی اور اس کو توڑ ڈالا لہذا تم بہ نسبت مشرکین کے قتل کئے جانے کے زیادہ مستحق ہو۔ جب ہم نے ان کی آنکھوں کی طرف نظر کی تو دیکھا کہ وہ روغنِ زیت کے دو پیالیوں کے مانند جن میں آگ روشن ہو چمک رہی تھیں اور خون سے بھرے ہوئے دو قدحوں کی طرح شدتِ غضب سے سرخ تھیں ہم کو یقین ہو گیا کہ وہ ایک ہی حملہ میں ہم کو ہلاک کر دیں گے۔ آخر بھاگنے والوں میں سے انکے پاس گیا اور کہا اے ابوالحسنؑ آپ کو خدا کی قسم دیتا ہوں کہ ہم کو چھوڑ دیجئے کیونکہ

اہل عرب کا دستور یہ ہے کہ کبھی بھاگتے ہیں اور کبھی حملہ کرتے ہیں۔ اور جب حملہ کرتے ہیں بھاگنے کی ذلت کو مٹا دیتے ہیں۔ تو گویا علیؑ نے ہماری عاجزی پر رحم کیا اور ہم کو چھوڑ دیا اور کافروں پر حملہ کیا۔ آج تک وہ خوف میرے دل سے دور نہیں ہوا۔ میں جب کبھی ان کو دیکھتا ہوں یونہی خوفزدہ ہو جاتا ہوں۔

اسی سابقہ روایت میں ہے کہ حضرت فرماتے ہیں کہ جناب رسولؐ خدا صلی اللہ علیہ و آلہ وسلم کے پاس ابودجانہ جن کا نام سماک بن خرشہ تھا اور امیر المومنینؑ کے سوا کوئی نہ ٹھہرا۔ مشرکوں کا جو گروہ حضرت پر حملہ کرنا چاہتا امیر المومنینؑ ان کے تہ کو رد کرتے تھے۔ ان میں سے بہتوں کو قتل کر دیتے اور ان کو دفع کرتے تھے یہاں تک کہ ان کی تلوار ٹکڑے ٹکڑے ہو گئی۔ عورتوں میں نسیبہ بنت کعب مازینہ حضرتؑ کی خدمت میں موجود تھیں۔ حضرتؑ ان کو اپنے ساتھ جنگ میں لایا کرتے تھے تاکہ زخموں کی مرہم پٹی کریں۔ ان کا لڑکا بھی اس جنگ میں ہمراہ تھا۔ جب اس لڑکے نے چاہا کہ بھاگے نسیبہ نے خو اس کو ڈانٹا اور کہا اے فرزند خدا اور رسولؐ سے کہاں بھاگتا ہے اور اس کو واپس بلا لیا۔ مشرکین میں سے ایک شخص نے اس پر حملہ کر کے شہید کر دیا۔ نسیبہ نے اپنے لڑکے کی تلوار اٹھا کر اس کے قاتل کی ران پر وار کیا اور اس کو مار ڈالا۔ حضرتؑ نے یہ دیکھ کر اس کی تعریف کی اور فرمایا اے نسیبہ خدا تجھ کو برکت عطا فرمائے۔ وہ حضرتؑ کے سامنے کھڑی اپنا سینہ سپر کئے ہوئے تھی اور کوئی زخم حضرتؑ کو نہ لگنے دیتی تھی یہاں تک کہ وہ بہت زخمی ہو گئی۔ اسی اثناء میں ابن قتیہ نے حضرتؑ پر حملہ کیا۔ وہ کہتا تھا کہ محمد (صلی اللہ علیہ و آلہ وسلم) کو ہمیں دکھا دو اگر وہ میرے ہاتھ سے نجات پا جائیں تو میری نجات نہ ہو۔ غرض اس نے حضرتؑ کے دوش اقدس پر وار کیا اور چلایا کہ لاپ و عزیٰ کی قسم میں نے محمدؐ کو قتل کر دیا۔ اسی حال میں حضرتؑ نے مہاجروں میں سے ایک نامرد کو دیکھا کہ بھاگا جا رہا ہے اور اپنی سپر اپنی پیٹھ اور سر سے لٹکائے ہوئے ہے۔ حضرتؑ نے اس کو آواز دی کہ اپنی سپر ادھر پھینکتا جا اور جہنم کو روانہ ہو اس نے سپر پھینک دی۔ حضرتؑ نے فرمایا اے نسیبہ سپر لے لو۔ سپر لے کر مشرکین سے جنگ کرنے لگی۔ حضرتؑ نے فرمایا نسیبہ اور اس کی وفا آج تو ابو بکر و عمرو عثمان سے بہتر ہو گئی۔

غرض جب امیر المومنینؑ کی تلوار ٹوٹ گئی آپؑ نے جناب رسالتؐ سے عرض کی کہ بہادر اپنے ہتھیار سے جنگ کرتا ہے میری تلوار ٹوٹ گئی ہے۔ حضرتؑ نے اپنی تلوار ذوالفقار ان کو عطا کی اور فرمایا کہ اس سے جنگ کرو۔ امیر المومنینؑ نے وہ تلوار لے لی اور جو شخص بھی حضرتؑ کی طرف بڑھتا آپ اس کو ذوالفقار سے جہنم واصل فرماتے۔ پھر حضرتؑ کوہ احد کی طرف بڑھے اور اس پہاڑ کی جانب پشت کر لی تاکہ جنگ ایک ہی طرف سے ہو کیونکہ سوائے امیر المومنینؑ کے صحابہ میں کوئی حضرتؑ کے پاس نہ تھا۔ آپ برابر حضرتؑ کے آگے لڑ رہے تھے یہاں تک کہ آپ کے سر و سینہ، ہاتھ پاؤں اور شکم پر نوے زخم لگے۔ اور ایسی جنگ کی کہ مشرکین باوجود اپنی کثرت کے بھاگ کھڑے ہوئے اور مسلمانوں نے سنا کہ کوئی آسمان سے کہہ رہا تھا لا سیف الا ذوالفقار ولا فتی الا علی یعنی سوائے ذوالفقار کے کوئی تلوار نہیں اور بجز علیؑ کے کوئی جوانمرد نہیں۔ اس وقت جبرائیل آنحضرتؑ پر نازل ہوئے اور کہا یا رسول اللہ خدا کی قسم برابری، اور نصرت وہ ہے جو علیؑ کر رہے ہیں حضرتؑ نے فرمایا وہ کیسے نہ کریں کیونکہ وہ مجھ سے ہیں اور میں ان سے ہوں۔ جبرائیل نے کہا میں بھی آپ دونوں سے ہوں۔ اس لشکر میں ہندہ بنت عتبہ مشرکین کے لشکر کے ساتھ کھڑی تھی اور قریش میں سے جو شخص بھاگتا تھا اس کو سلائی اور سرمہ دانی دے کر کہتی تھی کہ تو عورت ہے یہ عورتوں کے آرائش کی چیزیں لیتا جا، اور آئندہ کبھی مردانگی کا دعویٰ مت کرنا۔ اور شیر خدا حمزہؑ ابن عبدالمطلب نے بہت سے مشرکوں کو قتل کیا۔ آپ جس طرف حملہ کرتے تھے مشرکین بھاگتے تھے کوئی ان کے مقابلہ پر نہیں ٹھہرتا تھا۔ ہندہ ملعونہ نے ایک حبشی غلام وحشی نامی کو جو پہلے جبر بن مطعم کا غلام تھا لالچ دی تھی کہ اگر محمدؐ یا علیؑ یا حمزہؑ کو قتل کر دے گا تو میں تجھے اس قدر مال بخشوں گی کہ تو راضی ہو جائے گا۔ اس نے کہا محمدؐ کا قتل تو میرے بس میں نہیں۔ علیؑ ایسے مرد جرار ہیں جو کبھی غافل نہیں ہوتے ان پر بھی میرا قابو نہیں چل سکتا۔ وہ حمزہؑ کی تاک میں بیٹھا جب کہ وہ حضرت جنگ میں مشغول تھے ایک مقام سے گزرے جہاں پانی کے سبب سے گڑھا ہو گیا تھا اس میں گھوڑے کا پیر جا پڑا اور جناب حمزہؑ زمین پر گر پڑے۔ حبشی ملعون ایک نیزہ لئے ہوئے تھا اس سے حضرت پر وار کیا جو آپ کے زیر ناف سے پھاڑتا ہوا شانے سے نکل آیا۔ دوسری روایت کے مطابق جو

حضرت صادقؑ سے ہے وہ نیزہ آپ کے سینہ پر پڑا اور اس غلام ملعون نے نزدیک پہنچ کر حضرت کو شہید کر دیا اور آپ کے شکم مبارک کو چاک کر کے کلیجہ نکال لیا۔ اور ہندہ ملعونہ کے پاس لایا۔ اس نے اپنے دہن نجس میں چبانے کی غرض سے رکھا۔ لیکن خداوند عالم چونکہ نہیں چاہتا تھا کہ وہ عضو شریف اس ملعونہ کا جزو بدن ہو اس لئے اس نے ہڈی کے مانند سخت کر دیا۔ وہ چبانہ سکی اور زمین پر پھینک دیا۔ خداوند عالم نے ایک فرشتہ کو بھیجا جس نے اس کو پھر ان کے سینہ میں پہنچا دیا۔ حضرت صادقؑ نے فرمایا کہ خدا نے نہیں گوارا کیا کہ جناب حمزہؑ کے بدن کا ایک جزو جہنم میں داخل ہو۔ پھر ہندہ علیہا اللعنتہ حضرت حمزہؑ کی لاش پر آئی اور آپ کے دونوں ہاتھ وغیرہ کاٹ کر گردن بند کی طرح اپنے گلے میں ثنات کی غرض سے لٹکا لیا۔ کفار قریش پہاڑ پر چڑھ گئے ابوسفیان پہاڑ کے اوپر سے چلا رہا تھا اعلیٰ الہبل اے ہبل بلند رہ۔ جناب رسولؐ خدا نے امیر المؤمنینؑ سے فرمایا کہ اس کے جواب میں کہیں اللہ اعلیٰ واجل خدا سب سے بلند اور جلیل تر ہے۔ ابوسفیان نے کہا کہ ہبل نے ہم کو حکم دیا تھا کہ تم سے جنگ کریں اور اسی کی برکت سے ہم نے فتح پائی۔ جناب امیرؑ نے فرمایا بلکہ خدا نے ہم کو حکم دیا تھا کہ تم سے جنگ کے لئے آئے، وہ ہماری مدد کرے گا۔ ابوسفیان نے کہا یا علیؑ لات و عزیٰ کی قسم سچ کہتے محمدؐ قتل ہو گئے ہیں؟ حضرت علیؑ نے جواب دیا خدا تجھ پر اور لات و عزیٰ پر لعنت کرے محمد صلی اللہ علیہ و آلہ وسلم ہرگز قتل نہیں ہوئے ہیں وہ حضرت تیری بات سن رہے ہیں۔ ابوسفیان نے کہا کہ تم زیادہ سچے ہو خداوند فرزند قمیہ پر لعنت کرے جس نے دعویٰ کیا تھا کہ محمدؐ کو قتل کر دیا۔ عمرو بن ثابت ابھی مسلمان نہ ہوئے تھے۔ جب انہوں نے سنا کہ آنحضرتؐ جنگ کے لئے گئے ہیں اپنی تلوار و سپر اٹھائی اور شیر گرسنہ کے مانند احد کی طرف متوجہ ہوئے اور کلمہ پڑھ کر مسلمان ہوئے اور لشکر کفار پر ٹوٹ پڑے اور جہاد کر کے شہید ہو گئے۔ انصار میں سے ایک شخص ان کی لاش کی طرف سے گزرا وہ کشتوں کے درمیان پڑے ہوئے تھے۔ ابھی کچھ جان باقی تھی مرد انصاری نے ان سے پوچھا اے عمرو کیا اپنے پہلے دین پر ہو۔ کہا خدا کی قسم نہیں بلکہ خدا کی واحد نیت اور آنحضرتؐ کی رسالت کی گواہی دیتا ہوں۔ یہ کہا اور رحمت الہی واصل ہو گئے۔ ایک صحابی نے

آنحضرتؐ سے کہا یا رسول اللہ عمرو بن ثابت مسلمان ہوئے اور مارے گئے کیا وہ شہید ہوئے؟ حضرت نے فرمایا واللہ وہ شہید ہے۔ اور وہ ہے جس نے ایک رکعت بھی نماز نہیں پڑھی اور جنت میں جا پہنچا اور حنظلہ ابن ابوعامر واہب قبیلہ خزرج کا ایک شخص تھا جس کی شادی شب جنگ احد کو ہوئی وہ مدینہ میں رہ گیا تھا اور اپنی زوجہ سے مباشرت کی اس کی معذرت میں یہ آیت نازل ہوئی۔ **إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ عَلَىٰ أَمْرٍ جَامِعٍ لَّمْ يَذْهَبُوا حَتَّىٰ يَسْتَأْذِنُوا إِنْ الَّذِينَ يَسْتَأْذِنُونَكَ أُولَٰئِكَ الَّذِينَ يُؤْمِنُونَ بِاللَّهِ وَرَسُولِهِ فَإِذَا اسْتَأْذَنُوكَ لِبَعْضِ شَأْنِهِمْ فَأَذِنَ لِمَنْ شِئْتَ مِنْهُمْ وَاسْتَغْفَرَ لَهُمُ اللَّهُ إِنَّ اللَّهَ غَفُورٌ رَّحِيمٌ** (سورۃ نور آیت ۶۲) بے شک مومنین وہ لوگ ہیں جو خدا و رسولؐ پر ایمان لائے ہیں اور جب وہ رسولؐ کے ساتھ کسی امر ضروری پر متفق ہوتے ہیں تو جب تک حضرتؐ سے اجازت نہیں لے لیتے حضرتؐ کے پاس سے نہیں جاتے۔ اور اے رسولؐ جو لوگ تم سے اجازت لے لیتے ہیں وہ ہیں جو خدا اور رسولؐ پر صدق دل سے ایمان لائے ہیں لہذا مومنین میں سے جو لوگ تم سے کسی اپنے مناسب کام کے لئے اجازت طلب کریں تو ان کو اجازت دے دیا کرو جس کو چاہو اور خدا سے ان کے لئے مغفرت کی دعا کرتے رہا کرو۔ بے شک خدا بخشنے والا اور مہربان ہے۔ غرض پیغمبر خدا نے حنظلہ کو گھر پر ٹھہر جانے کی اجازت دے دی تھی صبح کو انہیں یاد آیا کہ آنحضرتؐ جنگ میں مشغول ہیں اور وہ خود عیش میں لگے ہوئے ہیں لہذا اسی حالت جنابت میں تلوار اٹھائی اور احد کی جانب روانہ ہوئے جب وہ گھر سے جانے لگے تو ان کی زوجہ نے انصار میں سے چار آدمیوں کو بلایا اور کہا گواہ رہنا کہ حنظلہ نے میرے ساتھ مقاربت کی ہے۔ حنظلہ نے بھی اقرار کیا ہے۔ لوگوں نے عورت سے پوچھا تیرا اس سے کیا مطلب ہے؟ اس نے کہا کہ آج رات جب میں سوئی تو خواب میں دیکھا کہ آسمان شگافہ ہوا اور حنظلہ اس میں داخل ہو گئے پھر آسمان اس طرح پیوست ہو گیا میں نے اس کی تعبیر یہ لی کہ حنظلہ ضرور شہید ہوں گے۔ اس لئے آپ لوگوں کو گواہ بنایا ہے کہ اگر کوئی لڑکا پیدا ہوا تو لوگ یقین کریں کہ وہ حنظلہ کا ہے۔ غرض جب حنظلہ معرکہ جنگ میں پہنچے ابوسفیان کو دیکھا کہ ایک گھوڑے پر سوار ہے اور میدان قتال میں گھوڑے کو دوڑا رہا ہے۔ انہوں نے تلوار

نکالی اور ابوسفیان کی طرف بڑھے اور اس کے گھوڑے کو پے کر دیا۔ ابوسفیان زمین پر گر پڑا اور چلایا کہ اے گروہ قریش میں ابوسفیان ہوں اور حنظلہ مجھ کو قتل کرنا چاہتا ہے۔ پھر ابوسفیان بھاگا اور حنظلہ نے اس کا تعاقب کیا ایک مشرک نے نیزہ مارا حنظلہ اس کے نیزہ کے ساتھ اس کی طرف جھپٹے اور ایک ضربت لگائی کہ وہ ملعون جنم واصل ہوا اور حنظلہ وہیں حمزہ، عمرو بن الجموح، عبداللہ بن الخرام اور انصار کی ایک جماعت کے درمیان زمین پر گر پڑے اور شہید ہو گئے۔ آنحضرتؐ نے فرمایا کہ میں نے دیکھا کہ فرشتوں نے آسمان و زمین کے درمیان بارش کا پانی سونے کے برتنوں میں لئے ہوئے حنظلہ کو غسل دیا اسی سبب سے ان کو غیل الملائک کہتے ہیں یعنی فرشتوں کا غسل دیا ہوا۔

اور روایت ہے کہ مغيہ پسر عاص ایک تیر انداز تھا اور جب وہ کوئی پتھر پھینکتا تھا نشانہ سے خطا نہیں کرتا تھا وہ جس راستہ سے احد تک آیا تھا پتھر اٹھالایا تھا اور کہتا تھا کہ انہی پتھروں سے محمد (صلی اللہ علیہ و آلہ وسلم) کو قتل کروں گا۔ جب وہ میدان جنگ میں پہنچا دیکھا کہ آنحضرتؐ کھڑے ہوئے ہیں اور تلوار ہاتھ میں لئے ہیں۔ اس نے ایک پتھر مارا جو حضرتؐ کے ہاتھ پر لگا اور تلوار گر گئی یہ دیکھ کر وہ چلایا کہ لات و عزیٰ کی قسم میں نے محمدؐ کو قتل کر دیا۔ جناب امیرؓ نے پکار کر فرمایا کہ خدا تجھ پر لعنت کرے تو جھوٹ بولتا ہے۔ تو اس نے دوسرا پتھر مارا جو حضرتؐ کی نورانی پیشانی پر لگا۔ تو حضرتؐ نے فرمایا خداوند! تو اس کو حیران و سرگرداں کر دے۔ جب مشرکین احد سے واپس گئے وہ ملعون وہیں میدان میں حیران و سرگشتہ کھڑا رہ گیا بھاگ نہ سکا۔ عمار یاسرؓ اس کے پاس پہنچے اور اس کو قتل کر دیا۔ اور خداوند عالم نے ابن تمیہ پر درختوں کو مسلط فرمایا ایک جو پایہ اس کو گھیر کر ان درختوں کے درمیان لے گیا۔ ان کی تاثیر تھی کہ جسم کا گوشت سمٹ جاتا۔ آخر تمام گوشت اس ملعون کا گر گیا اور وہ جنم واصل ہوا۔

پھر بھاگے ہوئے صحابہ واپس آئے جن کے بارے میں خدا نے یہ آیتیں نازل فرمائیں **أَمْ حَسِبْتُمْ أَنْ تُدْخَلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَلُوا مِنْكُمْ وَيَعْلَمُ الصَّابِرِينَ** (پ ۴، آیت ۱۴۲ سورۃ آل عمران) کیا تم سمجھتے ہو کہ جنت میں چلے جاؤ

گے قبل اس کے کہ خدا تمہارا امتحان کرے، تاکہ معلوم ہو جائے کہ تم میں کون جہاد کرتا ہے اور کون صبر کے ساتھ میدان میں ثابت قدم رہتا ہے اور بھاگتا نہیں۔ اس سے مراد فعل کا واقع ہونا ہے ورنہ خدا تو جانتا ہی تھا کہ کون جہاد کرے گا اور کون بھاگ جائے گا لیکن خدا نے اپنے علم کے سبب سے نہیں بلکہ لوگوں کے کردار سے ثواب عطا فرماتا ہے اور عذاب کرتا ہے۔ **وَلَقَدْ كُنتُمْ تَمَنَّوْنَ الْمَوْتَ مِنْ قَبْلِ أَنْ تَلْقَوْهُ فَقَدْ رَأَيْتُمُوهُ وَأَنْتُمْ تَنْظُرُونَ** (پ ۴، آیت ۱۴۳ سورۃ آل عمران) اور تم تو موت کی تمنا کرتے تھے قبل اس کے کہ موت کو (یعنی اس کے اسباب کو جو جنگ ہے) دیکھو بے شک تم نے دیکھا اس کو جس کی تمنا کرتے تھے اور تم پیغمبر کو دیکھ رہے تھے اور صحابہؓ کو بھی جو شہید ہو رہے تھے اور ان کو بھی جو بھاگ رہے تھے۔ علی بن ابراہیم نے روایت کی ہے کہ جب آنحضرتؐ صلی اللہ علیہ وآلہ وسلم نے مومنین سے ان ثوابات کا تذکرہ فرمایا جو خدا نے شہیدان بدر کو عطا فرمایا اور بہشت میں ان کے درجوں کا ذکر کیا تو صحابہ نے شہادت کی خود بھی تمنا کی اور کہا خداوند اہم کو پھر جنگ کا موقع ملے تو ہم شہید ہوں تو خدا نے جنگ احد کا موقع دیا۔ جس میں وہ لوگ بھاگے سوائے چند افراد کے جو خدا کی توفیق کے سبب ثابت قدم رہے۔ **وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبْتُمْ وَعَلَىٰ أَعْقَابِكُمْ وَمَنْ يَنْقَلِبْ عَلَىٰ عَقْبَيْهِ فَلَنْ يَبْصُرَ اللَّهُ شَيْئًا وَسَيَجْزِي اللَّهُ الشَّاكِرِينَ** (پ ۴، آیت ۱۴۴ سورۃ مزکور) محمدؐ تو بس ہمارے ایک رسول ہیں جس طرح اور مرسلین ان سے پہلے آچکے ہیں۔ اگر وہ مرجائیں یا قتل کر دیئے جائیں تو تم اپنے پچھلے دین پر پلٹ جاؤ گے یا جنگ سے بھاگ جاؤ گے اور جو شخص دین سے پلٹ جائے یا جہاد سے بھاگ جائے تو وہ خدا کا کچھ نہ بگاڑے گا۔ عنقریب خدا شکر کرنے والوں کو جزا دے گا۔ روایت ہے کہ جو لوگ بھاگے تھے وہ دوسروں سے یہ عذر کر رہے تھے کہ (محمد صلی اللہ علیہ وآلہ وسلم) قتل ہو گئے اب بھاگو۔ تو خدا نے یہ آیت نازل فرمائی۔ ایک روایت میں ہے کہ شیطان نے ندا کی تھی کہ محمدؐ قتل ہو گئے اس سبب سے لوگ بھاگے۔ جب واپس آئے تو آنحضرتؐ سے معذرت کرنے لگے کہ ہمارے بھاگنے کا یہ سبب تھا تو خدا نے یہ آیت نازل کی **وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مُّوَجَّلًا وَمَنْ يُرِدْ ثَوَابَ النَّبِيَّاتِ نُؤْتِهِنَّ مِنْهَا وَمَنْ يُرِدْ ثَوَابَ الْآخِرَةِ نُؤْتِهِنَّ مِنْهَا وَسَيَجْزِي اللَّهُ الشَّاكِرِينَ** (پ ۴، آیت ۱۴۵

سورۃ مذکور) کوئی بغیر حکم خدا کے نہیں مرتا اور خدا کا حکم لکھا ہوا ہے کہ موت کا وقت مقرر ہے اور جو شخص دنیا میں اجر چاہتا ہے ہم اس کو اسی میں دے دیتے ہیں اور جو آخرت کا ثواب چاہتا ہے ہم اس کو آخرت میں عطا کرتے ہیں اور ہم جلد شکر کرنے والوں کو اجر دیں گے **وَكَايِنٌ مِّنْ نَّبِيِّ قَاتِلٍ مَعَهُ رِبِّيُّونَ كَثِيرٌ فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَعُفُوا وَمَا اسْتَكَانُوا وَاللَّهُ يُحِبُّ الصَّابِرِينَ** (پارہ ۴ آیت ۱۴۶ سورۃ مزکور) اور بہت سے پیغمبر جنہوں نے جنگ کی ان کے ساتھ بہت سے علماء اور پرہیزگاروں کا لشکر تھا لیکن انہوں نے ان تکلیفوں سے جو ان پر پڑیں سستی ظاہر نہ کی۔ اور جنگ میں زیادہ کوشش کے سبب کمزور نہ ہوئے اور نہ دشمنوں سے عاجزی کی اور خدا صبر کرنے والوں کو دوست رکھتا ہے۔ **وَمَا كَانَ قَوْلُهُمْ إِلَّا أَنْ قَالُوا رَبَّنَا اغْفِرْ لَنَا ذُنُوبَنَا وَأَسْرَابِنَا فِي أَمْرِنَا وَثَبَّتْ أقدامَنَا وَانصُرْنَا عَلَى الْقَوْمِ الْكَافِرِينَ** (پا ۴ آیت ۱۴۷ سورۃ آل عمران) اور ان کا قول اس کے سوا کچھ نہ تھا کہ اے ہمارے پروردگار ہمارے گناہوں کو اور حد سے گزر جانے کو معاف کر اور ہمارے قدموں کو جنگ میں ثابت رکھ اور کافروں پر ہم کو فتح عنایت فرما **فَانْتَهُمُ اللَّهُ ثَوَابَ الدُّنْيَا وَحَسَنَ ثَوَابِ الْآخِرَةِ وَاللَّهُ يُحِبُّ الْمُحْسِنِينَ** (پ ۴ آیت ۱۴۸ سورۃ مذکور) تو خدا نے ان کو دنیا میں بھی اچھا بدلا دیا اور آخرت میں بھی ثواب عطا فرمایا اور خدا تو نیک عمل کرنے والوں کو دوست رکھتا ہے۔ **يَا أَيُّهَا الَّذِينَ آمَنُوا إِن تَطِيعُوا اللَّهَ وَالنَّبِيَّ كَفَرُوا يَرُدُّوكُمْ عَلَىٰ أَعْقَابِكُمْ فَتَنْقَلِبُوا خَاسِرِينَ** (پ ۴ آیت ۱۴۹ سورۃ آل عمران) اے ایمان والو اگر ان لوگوں کی اطاعت کرو گے جو کافر ہو گئے ہیں تو وہ تم کو ایمان سے پھیر کر کفر کی جانب لے جائیں گے تو نقصان اٹھاتے ہوئے پلٹو گے۔ علی بن ابراہیم کی روایت کے مطابق اس آیت میں کافروں سے مراد عبداللہ بن ابی ہے جو آنحضرت صلی اللہ علیہ وآلہ وسلم کے ساتھ مدینہ سے احد کی جانب چلا اور راستہ سے واپس چلا گیا اور اپنے ساتھیوں کو قتل ہونے سے ڈرایا۔ **بَلِ اللَّهُ مَوْلَاكُمْ وَهُوَ خَيْرُ النَّاصِرِينَ** پارہ ۴ آیت ۱۵۰ سورۃ مذکور) بلکہ خدا تمہارا مددگار ہے اور وہ سب سے بہتر نصرت کرنے والا ہے۔ **سَلَفِي فِي قُلُوبِ الَّذِينَ كَفَرُوا الرَّعْبَ بِمَا أَشْرَكُوا بِاللَّهِ مَا لَمْ يَنْزِلْ بِهِ سُلْطَانًا وَمَلُومٌ النَّارُ وَبَشَسَ مَثْوَى الظَّالِمِينَ** (پ ۴ آیت ۱۵۱ سورۃ مذکور) عنقریب ہم کافروں کے اور ان لوگوں کے دلوں میں جنہوں نے اللہ کے ساتھ اس کو شریک کیا ہے جن کے

بارے میں خدا نے کوئی دلیل اور حجت نہیں نازل کی ہے مسلمانو تمہارا رعب ڈال دیں گے۔ ان کی بازگشت جہنم ہے اور وہ کیا برا ٹھکانا ہے“ علی بن ابراہیم کی روایت کے مطابق اس سے مراد کافران قریش ہیں جو حضرت سے جنگ کے واسطے آئے تھے۔

وَلَقَدْ صَدَقَكُمُ اللَّهُ وَعْدَهُ إِذْ تَحُسُّونَهُمْ بِأَنفِهِمْ حَتَّىٰ إِذَا فَفِئْتُمْ وَتَنَازَعْتُمْ فِي الْأَمْرِ وَعَصَيْتُمْ مِّنْ بَعْدِ مَا أَرْسَلْنَاكُمْ مِمَّا تَحِبُّونَ (پ ۴ آیت ۱۵۲ سورہ آل عمران) علی بن ابراہیم کی روایت کے مطابق اس کا مطلب یہ ہے کہ بے شک خدا نے تم کو مشرکوں پر فتح دینے کا اپنا وعدہ پورا کر دیا جس وقت کہ تم خدا کے حکم اور نصرت سے کافروں کو قتل کر رہے تھے یہاں تک کہ تم پر خوف طاری ہوا اور تم بد دل ہو کر جنگ کے بارے میں آپس میں نزاع کرنے لگے اور پیغمبر کے حکم سے تم نے انحراف کیا کہ کین گاہ سے ہٹ گئے آخر خدا نے تم کو نصرت و فتح اور غنیمت عطا کی جیسا کہ تم چاہتے تھے مِّنْكُمْ مِّن يُّرِيدُ الدُّنْيَا وَ مِّنْكُمْ مَّن يُّرِيدُ الْآخِرَةَ ثُمَّ صَرَفَكُمْ عَنْهُمْ لِيَبْتَلِيَكُمْ وَلَقَدْ عَفَا عَنْكُمْ وَاللَّهُ ذُو فَضْلٍ عَلَى الْمُؤْمِنِينَ (پ ۴ آیت ۱۵۲ سورہ مذکور) تم میں سے بعضوں نے دنیا کا رخ کیا یعنی اصحاب عبداللہ بن جیر جو درہ کو چھوڑ کر مال غنیمت لوٹنے میں مشغول ہو گئے اور بعضوں نے آخرت کو اختیار کیا۔ یعنی عبداللہ بن جیر اور انکے چند ساتھی جو ثابت قدم رہے اور شہید ہو گئے تو تم دشمنوں کو شکست نہ دے سکے اور خدا نے تمہاری مدد نہ کی تاکہ تم کو آزمائے۔ آخر اس نے تم کو معاف کر دیا اور خدا مومنین پر فضل و احسان کرنے والا ہے اِذْ تَصْعَلُونَ وَلَا تَلُونَ عَلَىٰ أَحَدٍ وَ الرَّسُولُ يَدْعُوكُمْ فِي الْأَرْحَامِ فَأَنَابَكُمْ غَمًّا بِغَمِّ لِكَيْلَا تَحْزَنُوا عَلَىٰ مَا فَاتَكُمْ وَلَا مَا أَصَابَكُمْ وَاللَّهُ خَبِيرٌ بِمَا تَعْمَلُونَ (پ ۴ آیت ۱۵۳ سورہ آل عمران) جس وقت کہ تم بھاگ کر پہاڑ پر چڑھ رہے تھے اور رکتے نہیں تھے نہ کسی کی طرف مڑ کر دیکھتے تھے حالانکہ تم کو پیغمبر پکار کر بلا رہے تھے تو تم پر غم کے بعد غم نے بدلا دیا تاکہ تم اندوہ گیس نہ ہو اس پر کہ جو فتح و غنیمت تم سے زائل ہوئی اور قتل و زخم اور شکست جو تم کو حاصل ہوئی اور خدا تمہارے اعمال سے خواب واقف ہے“ حضرت امام باقر علیہ السلام سے منقول ہے کہ غم اول بھاگنا اور مارا جانا ہے اور دوسرا غم خالد بن ولید کا مسلط ہونا اور جو کچھ ان سے زائل ہوا وہ مال غنیمت تھا اور جو ان کو حاصل ہوا وہ ان کے بھائیوں کا مارا جانا تھا۔ ثُمَّ أَنْزَلَ عَلَيْكُمْ مِّن بَعْدِ الْغَمِّ أَمْنًا نَّعَاسًا بَغْشًا طَائِفَةٌ مِّنْكُمْ وَ طَائِفَةٌ قَدْ أَهَمَّتْهُمْ

اَنْفُسِهِمْ (پ ۴، آیت ۱۵۴ سورۃ مزکور) پھر خدا نے غم و اندوہ کے بعد تم کو امان و آرام عطا کیا جو تمہارے خواب کا سبب ہوا جو تم میں سے ایک گروہ پر غالب آئے ہیں۔ پھر جبرائیل آئے اور آنحضرتؐ کے پہلو میں کھڑے ہو گئے اور بولے یا رسول اللہ مواسات و جانثاری یہ ہے جو علیؑ آپ کے لئے کر رہے ہیں حضرتؐ نے فرمایا علیؑ مجھ سے ہیں اور میں علیؑ سے ہوں تو جبرائیل نے کہا میں آپ دونوں سے ہوں۔ غرض امیر المومنینؑ کی تلوار نے مشرکین کو میدان میں ٹھہرنے نہ دیا۔ آخر وہ بھاگ گئے تو آنحضرتؐ نے فرمایا اے علیؑ اپنی تلوار لئے ہوئے ان کے پیچھے جاؤ اور دیکھو۔ اگر وہ لوگ اونٹوں پر سوار ہیں اور گھوڑے خالی ہیں تو سمجھ لو کہ مکہ کی طرف جا رہے ہیں اور اگر گھوڑوں پر سوار ہیں اور اونٹوں کو کھینچتے لے جا رہے ہیں تو سمجھنا کہ وہ مدینہ کا ارادہ رکھتے ہیں حضرت علیؑ گئے اور دیکھا کہ وہ اونٹوں پر سوار ہیں اور گھوڑوں کو خالی کھینچ رہے ہیں۔ ابوسفیان نے امیر المومنینؑ کو دیکھ لیا اور کہا اے علیؑ ہم سے کیا چاہتے ہو ہم اب مکہ جا رہے ہیں تم بھی واپس جاؤ۔ اس وقت جبرائیلؑ نے ان کافروں کا تعاقب کیا۔ وہ جس قدر ان کے گھوڑے کی آوازیں سنتے تھے زیادہ تیزی سے بھاگتے تھے۔ جبرائیلؑ ان کے پیچھے گروہ ملائکہ کے ساتھ برابر چلے جا رہے تھے۔ ابوسفیان کہتا تھا اب محمد (صلی اللہ علیہ والہ وسلم) کا لشکر ہمارے قریب آپہنچا اس طرح وہ مکہ میں داخل ہو گیا اور لوگوں سے کہا محمدؐ کا لشکر یہاں تک ہمارا تعاقب کر رہا تھا جب چوکیدار اور مزدور مکہ پہنچے تو انہوں نے بیان کیا کہ جب تم لوگ وہاں سے روانہ ہوئے تو ہم نے محمدؐ کے لشکر کو دیکھا کہ وہ تمہاری جگہ آکر ٹھہرے ان کے آگے آگے ایک شخص سرخ گھوڑے پر سوار تھا۔ اہل مکہ نے ابوسفیان پر بھاگنے کی وجہ سے لعنت ملامت کی۔ پھر آنحضرتؐ بھی احد سے روانہ ہوئے۔ امیر المومنینؑ علم لیے ہوئے آپ کے آگے تھے اور عقبہ سے چڑھ کر مدینہ کی طرف متوجہ ہوئے۔ لوگوں نے علم کو دیکھا اور جناب امیرؑ نے آواز دی کہ اے لوگو! رسول خدا تشریف لارہے ہیں وہ نہ قتل ہوئے ہیں نہ مرے ہیں۔ ابوبکر و عمر نے کہا علیؑ علم لے کر آگئے۔ زنان انصار گھروں کے دروازوں پر آنحضرتؐ کے انتظار میں کھڑی ہو گئیں۔ حضرتؐ کے مارے جانے کی خبر سے انہوں نے اپنے بالوں کچھ پریشان کر دیا تھا، اپنے چہروں کو نوج نوج کر زخمی کر لیا تھا گریباں چاک کر کے اپنے سینوں کو مجروح کر لیا تھا۔ انصار نے جب یہ خوشخبری سنی اور خورشید جمال نبویؐ عقبہ سے طالع ہوا تو انکی جان میں جان آئی اور عقبہ

کی طرف دوڑے اور آنحضرتؐ کو سلامتی کے ساتھ واپسی پر مبارکباد دی۔ جب حضرتؐ مدینہ میں داخل ہوئے اور مدینہ کی عورتوں کا حال پریشان دیکھا تو آپؐ نے ان کے لئے دعائے خیر فرمائی اور فرمایا کہ اپنے گھروں میں جاؤ اور اپنے بدنوں کو چھپاؤ۔ اور فرمایا کہ خدا نے مجھ سے میرے دین کو تمام دینوں پر غالب کرنے کا وعدہ فرمایا ہے اور اپنے وعدہ کے خلاف نہیں کرے گا۔ اس وقت خدا نے یہ آیت نازل فرمائی وما محمد الا رسول جیسا کہ گزر چکی۔

کلینی نے بسند موثق حضرت صادقؑ سے روایت کہ ہے کہ جب مسلمان جنگ احد سے بھاگے آنحضرتؐ کو شدید غصہ آیا۔ اور جب حضرتؐ کو غصہ آتا تھا تو آپؐ کی جبین اقدس سے پسینہ مروارید کے مانند ٹپکنے لگتا تھا۔ غرض حضرتؐ نے اس وقت دیکھا تو علیؑ کو اپنے پہلوں میں پایا اور غصہ میں فرمایا کہ کیوں تم بھی انہی لوگوں کے ساتھ نہ بھاگ گئے۔ جناب امیرؑ نے عرض کی یا رسول اللہؐ میں آپؐ سے جدا نہیں ہو سکتا ہر امر میں آپؐ کی پیروی کرنا لازم سمجھتا ہوں۔ حضرتؐ نے فرمایا اچھا ان لوگوں کو مجھ سے دور کرو۔ امیر المومنینؑ نے تلوار کھینچی اور شیر کے مانند کافروں کے لشکر پر ٹوٹ پڑے اور ان کو قتل کرنے لگے اس وقت حضرتؐ نے جبریلؑ کو دیکھا جو زمین و آسمان کے درمیان سونے کی کرسی پر بیٹھے ہوئے ندا دے رہے تھے۔ لاسیف الا ذوالفقار ولا فتی الاعلیٰ

شیخ مفید نے بطریق عامہ روایت کی ہے کہ ابن عباس کہتے ہیں کہ امیر المومنینؑ کے لئے چار فضیلتیں ایسی ہیں جن میں کوئی ان کا شریک نہیں ہو سکا۔ پہلی یہ کہ عرب و عجم میں سب سے پہلے آنحضرتؐ پر ایمان لائے اور آپؐ کے ساتھ نماز پڑھی دوسری یہ کہ آپؐ ہی ہر جنگ میں حضرتؐ کے علمدار رہے تیسری یہ کہ جنگ میں سب بھاگے اور آپؐ ہی ثابت قدم رہے چوتھی یہ کہ آنحضرتؐ کی تجیزو تکفین کی اور قبر میں لٹایا۔ پھر بطریق عامہ روایت کی ہے۔ ابن مسعود کہتے ہیں کہ جب ہم جنگ احد میں دشمن کے مقابلہ پر کھڑے ہوئے اور آنحضرتؐ نے پچاس انصار کو احد کے ایک درہ پر تعینات فرمایا اور ایک انصاری کو ان کا سردار بنایا اور اس قدر تاکید فرمائی کہ ہم سب کے سب اگر مار ڈالے جائیں تب بھی تم اس جگہ سے مت حرکت کرنا کیونکہ اگر ہم کو کچھ نقصان پہنچے گا اسی جگہ سے پہنچے گا۔ مشرکین کا علم طلحہ بن طلحہ کے ہاتھ میں تھا جو شجاعت میں مشہور تھا اس کو میدان کارزار کا لشکر کہتے تھے اور حضرتؐ نے مہاجرین کا علم امیر المومنینؑ کو دیا اور خود انصار کے علم کے

نیچے کھڑے ہوئے۔ ابو فیان نے اپنے علمداروں سے کہا کہ تباہی اور سستی جو لشکر کو لاتی ہے وہ ان کے علمدار کے سبب سے ہوتی ہے تم ہی جنگ بدر میں شکست کا سبب ہوئے اگر تم سے علم کی حفاظت نہیں ہو سکتی تو مجھ کو دے دو۔ یہ سکر طلحہ غضبناک ہوا اور کہا تو ہی ایسی بات کہتا ہے واللہ آج میں ان لوگوں کو موت کے غاروں میں پھینک دوں گا اور دوڑتا ہوا لشکر اسلام کے سامنے آیا اور لکارا کہ میں طلحہ ہوں۔ جناب امیر المومنینؑ اس کے مقابلہ پر گئے اور دو ہاتھ رد ہونے کے بعد حضرتؑ نے اس کے سر پر سامنے ایک ایسا وار کیا کہ اس کی آنکھیں اس کے رخساروں پر لٹک آئیں وہ اس نے جس طرح سخت اور مہیب آواز میں نعرہ کیا کہ لوگوں نے کبھی نہ سنا تھا۔ اور اس کے ہاتھ سے علم گر پڑا جس کو دوسرے نے اٹھالیا یہاں تک کہ ان کے غلام صواب نے علم لیا۔ جو قوت و شجاعت میں مشہور تھا۔ امیر المومنینؑ نے اس کے داہنے ہاتھ پر وار کیا وہ جدا ہو گیا۔ اس نے بائیں ہاتھ میں علم لیا حضرتؑ نے اس کو قطع کر دیا اس نے اپنے کٹے ہوئے ہاتھوں اور علم کو سینہ سے سنبھالا پھر حضرتؑ نے ایک ضربت اس کے سر پر لگائی اور وہ زمین پر گر پڑا۔ پھر تو مشرکین بھاگے اور مسلمان مال غنیمت لوٹنے میں لگ گئے اور جنگ کو فراموش کر دیا۔ یہ دیکھ کر اکثر ان میں سے بھی جو درہ پر مقرر تھے اپنی جگہ کو چھوڑ کر اور اپنے سردار عبداللہ بن عمرو بن خرام کے روکنے اور باز رکھنے کے باوجود لوٹ میں مشغول ہو گئے۔ ادھر خالد ابن ولید نے موقع کو غنیمت سمجھا اور درہ سے چڑھ آیا۔ عبداللہؓ کو قتل کر کے لشکر اسلام کے پیچھے سے آنحضرتؑ کے قتل کے ارادے سے حملہ آور ہوا۔ چونکہ حضرتؑ کے پاس چند لوگ تھے ان کو دیکھ کر اپنے ساتھیوں سے بولا کہ جس کو تم چاہتے ہو وہ یہ ہے۔ کوشش کر کے اس کو ہلاک کر دو۔ یہ سنتے ہی ان سب نے آنحضرتؑ پر اکبار تلوار و تیر و نیزہ اور پتھر سے حملہ کیا حضرتؑ کے اصحاب نے ان کا مقابلہ کیا۔ یہاں تک کہ ستر افراد مارے گئے اور باقی اصحاب سوائے امیر المومنینؑ کے بھاگ گئے اور ابو دجانہ اور سہل بن حنیفؓ بھی نہ تھے وہ حضرتؑ سے مشرکین کو دفع کر رہے تھے۔ حضرتؑ زخمی ہو گئے اور آپ پر غشی طاری ہوئی۔ جب افاقہ ہوا تو امیر المومنینؑ کو دیکھا اور پوچھا کہ اور لوگ کہاں ہیں عرض کی وہ سب عمد و پیمان توڑ کر بھاگ گئے۔ حضرتؑ نے فرمایا ان کو مجھ سے دفع کرو۔ امیر المومنینؑ نے ان پر حملہ کیا اور ان کو ہٹادیا۔ فوج جس طرف سے بھی آتی

تھی حضرت علیؑ ان کو پسا کر دیتے تھے۔ پھر ابو جہلؓ اور سہل بن حنیف حضرتؑ کے پیچھے تلواریں لیئے ہوئے آکر کھڑے ہو گئے اور کسی کو حضرتؑ کے پاس نہیں آنے دیتے تھے۔ پھر بھاگنے والوں میں چودہ اصحاب واپس آئے باقی پہاڑ پر چڑھ گئے۔ مدینہ میں کسی نے جا کر شور مچادیا کہ رسول اللہ شہید ہو گئے یہ سنتے ہی لوگوں کی جان لبوں پر آگئی اور بھاگنے والے ادھر حیران و پریشان تھے اور وحشی ملعون ہندہ کے کہنے سے حضرت حمزہؑ کی تاک میں ایک درخت کی آڑ میں بیٹھا ہوا تھا۔ حضرت حمزہؑ نے اسکو دیکھا تو اس پر تلوار لگائی وہ خالی گئی۔ وحشی نے وار کیا جو حضرت حمزہؑ کی ران پر لگا اور حضرت گھوڑے سے گر پڑے۔ طبری کی روایت کے مطابق حضرت صادقؑ نے فرمایا کہ حمزہؑ مشرکین کو قتل کرتے اور پھر اپنی جگہ پر آکر کھڑے ہو جاتے تھے وحشی نے غفلت میں ان حضرتؑ کے سینہ پر نیزہ مارا وہ گھوڑے سے گر پڑے اور کفار حضرت پر ٹوٹ پڑے اور آپ کو شہید کر دیا۔ وحشی نے ان حضرت کا جگر نکالا اور ہندہ کے پاس لے گیا۔ اس نے چبانے کے لئے منہ میں رکھا، خداوند عالم نے جگر کو سخت مثل ہڈی کے کر دیا کہ وہ نہ چبا سکی اور تھوک دیا۔ جلیس بن علقمہ کا بیان ہے کہ میں نے دیکھا کہ ابوسفیان گھوڑے پر سوار حضرت حمزہؑ کے سرہانے کھڑا تھا اور اپنے نیزہ سے حضرت کے دہن اقدس پر مار رہا تھا اور کہتا جاتا تھا اے سرکش اب مزہ چکھ۔ میں نے کہا اے گروہ کنانہ اس شخص کو دیکھو کہ یہ بزرگ قریش ہونے کا دعویٰ کرتا ہے اپنے مردہ پسر کو کیا کہہ رہا ہے۔ یہ سکر وہ ملعون نادم ہوا اور بولا تو نے سچ کہا یہ میری غلطی تھی لوگوں پر ظاہر نہ کرنا۔ مختصر یہ کہ شیخ مفید کی سابقہ روایت میں ہے کہ پھر ہندہ حضرت حمزہؑ کی لاش پر آئی اور آپ کا پیٹ چاک کیا اور آپ کا جگر نکالا اور کان و ناک اور آپ کے دوسرے اعضا کاٹے۔ زید بن وہب کہتے ہیں کہ میں نے ابن مسعودؓ سے کہا کہ علیؑ بن ابیطالب اور ابو جہلؓ اور سہلؓ بن مسعود کے سوا تمام صحابہ بھاگ گئے تھے اور مسعودؓ نے کہا نہیں پہلے تو ابو جہلؓ اور سہلؓ بھی بھاگ گئے تھے بعد میں واپس آئے تھے راوی نے پوچھا ابو بکر و عمر کہاں تھے ابن مسعودؓ نے کہا وہ بھی بھاگنے والوں میں شامل تھے۔ اس نے کہا علیؑ کا ثابت قدم رہنا ایسے موقع پر حیرت کی بات ہے۔ ابو مسعودؓ نے کہا فرشتے بھی حضرتؑ کی مردانگی اور شجاعت پر تعجب کرتے تھے شاید تم کو معلوم ہو کہ جبرئیلؑ اس روز ندا دے رہے تھے کہ لَا سَيْفَ إِلَّا ذُو الْفِقَارِ وَلَا فِتْنَى إِلَّا عَلِيٌّ لَوْ أَنَّ اس آواز کو سنتے تھے اور

کسی کو دیکھتے نہ تھے۔ جب آنحضرتؐ سے اس کا تذکرہ کیا تو آپؐ نے فرمایا وہ جبرئیلؑ تھے۔ دوسری حدیث میں عامہ کے طریقہ سے روایت کی ہے کہ جبرئیلؑ نے حضرتؐ سے کہا کہ ہم گروہ ملائکہ کو آپؐ کی حمایت میں علیؑ کی جان فشانی پر تعجب تھا۔ حضرتؐ نے فرمایا وہ کیونکر نہ کرتے حالانکہ وہ مجھ سے ہیں اور میں ان سے ہوں جبرئیلؑ نے کہا میں بھی آپؐ دونوں سے ہوں۔ پھر دوسری حدیث میں مخالفوں کے طریق سے روایت کی ہے کہ امیر المؤمنینؑ فرماتے ہیں کہ جب لشکر اسلام روز احد بھاگا اور صحابہ نے آنحضرتؐ کو تنہا چھوڑ دیا تو حضرتؐ بہت پریشان ہوئے اور میں حضرتؐ کے آگے تھا اور مشرکین سے جنگ کر رہا تھا۔ واپس آیا تو حضرتؐ کو نہ دیکھا اور تلاش کے باوجود نہ پایا تو دل میں کہا کہ مجھے یہ تو یقین ہے (حضرتؐ بھاگ نہیں سکتے اور کشتوں کے درمیان) بھی نہیں ہیں شاید خدا نے ان کو آسمان پر اٹھا لیا۔ بس میں نے اپنی نیام شمشیر توڑ کر پھینک دی اور ٹھان لی کہ جنگ کروں گا یہاں تک کہ میں بھی مارا جاؤں۔ یہ سوچ کر میں نے کافروں پر حملہ کیا اور ان کو سامنے سے بھگا دیا تو دیکھا کہ حضرتؐ زمین پر بے ہوش پڑے ہیں۔ میں حضرتؐ کے سرہانے کھڑا ہو گیا حضرتؐ نے آنکھیں کھولیں تو فرمایا یا علیؑ میرے ساتھیوں نے یہ کیا کیا میں نے عرض کی یا رسول اللہ وہ کافر ہو گئے کہ آپؐ کو تنہا چھوڑ گئے۔ اسی اثناء میں ایک گروہ نے حضرتؐ کی طرف رخ کیا۔ فرمایا کہ اے علیؑ اس جماعت کو مجھ سے دفع کرو۔ میں تلوار کھینچ کر ان کی طرف بڑھا اور داہنے بائیں حملے کرنے لگا یہاں تک کہ ان کو بھگا دیا۔ تو حضرتؐ نے فرمایا اے علیؑ اپنی مدح نہیں سن رہے ہو کہ آسمان پر ایک فرشتہ جس کو رضوان کہتے ہیں ندا دے رہا ہے لا سیف الاذوالفقار ولا فتی الاعلیٰ یہ سکر خوشی کے سبب سے میرے آنسو نکل آئے اور میں نے خدا کا شکر ادا کیا۔

پھر شیخ مفید نے حضرت صادقؑ سے اسناد صحیح روایت کی ہے کہ روز احد قریش کے نو علمدار تھے اور علیؑ علیہ السلام نے ان سب کو واصل جہنم کیا۔ اسی سبب سے کفار بھاگے اور آپؐ نے بنو مخزوم کو بہت ذلیل کیا اور شکست دے کر بھگا دیا اور حکم بن احنس کو جو مشہور بہادروں میں سے تھا ایسی تلوار ماری کہ اس کے پیر قطع ہو گئے اور اسی ضربت کے سبب دوزخ میں گیا۔ جب مسلمان بھاگ گئے امیہ بن ابی خزیمہ زرہ پنپے ہوئے میدان میں چلانے لگا کہ آج روز بدر کا بدلہ لیا ہے۔ ایک مسلمان اس پر حملہ آور ہوا جو خود

مسلمانوں کے ہاتھ سے گھبراہٹ میں مارا گیا۔ امیر المومنینؑ نے اس پر وار کیا آپ کی تلوار اس کے خود میں پھنس گئی۔ امیہ نے بھی تلوار اس کے خود سے کھینچ لی اور اس نے سپرے اپنی تلوار جدا کی۔ پھر حضرتؑ نے ایک وار اس کی بغل کے نیچے کیا جس سے وہ واصل جہنم ہوا۔ پھر جناب امیرؑ نے عرض کی یا رسول اللہ خدا کی قسم اس مقام سے حرکت نہ کروں گا یہاں تک کہ مارا جاؤں یا خداوند عالم فتح و نصرت عطا فرمائے جس کا اس نے آپؐ سے وعدہ فرمایا ہے۔ تو حضرتؑ نے فرمایا اے علیؑ تم کو خوشخبری ہو کہ خداوند اپنا وعدہ پورا کرے گا اور پھر کبھی کافروں کو میرے ساتھ ایسا موقع نصیب نہ ہوگا۔ اسی اثناء میں کچھ مشرکین حملہ آور ہوئے حضرتؑ نے فرمایا ان پر حملہ کرو جناب امیرؑ نے حملہ کیا اور ہشام بن امیہ مخزومی کو قتل کر دیا اور وہ گروہ بھاگ گیا۔ پھر دوسرے لشکر نے حملہ کیا۔ اس حملہ میں آپؐ نے عمرو بن عبد اللہ ححی کو قتل کیا وہ سب بھی بھاگے پھر۔ واپس نہیں آئے۔ آخر کار بھاگے ہوئے مسلمان واپس آئے۔ اور جب مسلمان مدینہ میں پہنچے جناب فاطمہؑ گریہ و زاری کرتی ہوئی حضرتؑ کے استقبال کو آئیں۔ اپنے ہمراہ ایک برتن میں پانی لیتے ہوئے تھیں جس سے حضرتؑ نے اپنا روئے مبارک دھویا۔ پھر امیر المومنینؑ آئے ان کے ہاتھ میں تلوار تھی جس سے خون ٹپک رہا تھا۔ جناب فاطمہؑ کو دے کر فرمایا کہ اس کو لو کہ اس تلوار نے مجھ سے جھوٹ نہیں کہا اور اپنی شجاعت کے اظہار میں ایک رجز پڑھا۔ آنحضرت صلی اللہ علیہ وآلہ وسلم نے فرمایا کہ اے پارہ جگر فاطمہؑ تلوار لے لو کیونکہ تمہارے شوہر نے جو حق تھا آج اس کو ادا کیا۔ حق تعالیٰ نے آج ان کی تلوار سے قریش کے خاندان کو قتل کرایا ہے۔ عامہ کے اکثر موء رخین نے اقرار کیا ہے کہ مشرکین کے سر بر آوردہ اور سب سے زیادہ شجاعوں کو روز احد امیر المومنینؑ نے جہنم واصل فرمایا۔ چنانچہ محمد بن اسحاق جو عامہ کے معتبر ترین موء رخوں میں سے ہیں۔ روایت کرتے ہیں کہ طلحہ علمدار قریش کو اور اس کے فرزند ابو سعید اس کے بھائی خالد بن طلحہ، عبد اللہ بن حمید، حکم بن احنس، ولید بن ابی خزیمہ، امیہ بن عزیز، ارطاة بن شرجیل، ہشام بن امیہ، عمرو بن عبد اللہ ححی، بشر بن مالک بنی عبدالدار کے غلام صواب کو امیر المومنینؑ نے قتل کیا اور فتح کا سراپا ہی کے سر رہا۔ خداوند عالم نے تمام صحابہ پر ان کے بھاگنے کے سبب سے عتاب فرمایا اور حضرت امیرؑ کی اہل آسمان نے مدح کی

علی ابن ابراہیم نے روایت کی ہے کہ جب لڑائی ختم ہو گئی اور مشرکین واپس چلے گئے آنحضرتؐ نے فرمایا کہ سعد بن ربیع کی بھی کسی کو خبر ہے ایک شخص نے کہا میں ان کی تلاش میں جاتا ہوں۔ حضرتؐ نے ایک طرف اشارہ کر کے فرمایا کہ اس مقام پر دیکھو کیونکہ میں نے ان کو وہیں دیکھا تھا اور بارہ نیزے ان کے جسم میں پیوست تھے۔ وہ شخص کہتا ہے کہ جب میں اس جگہ پہنچا ان کو کشتوں کے درمیان پڑا ہوا پایا میں نے ان کو آواز دی اے سعد! کوئی جواب نہ ملا۔ پھر میں نے کہا اے سعد رسول اللہ صلی اللہ علیہ وآلہ وسلم تمہارا حال دریافت کر رہے ہیں جب۔ سعد نے حضرتؐ کا نام سنا سر اٹھایا اور کانپتے ہوئے پوچھا کہ رسولؐ خدا زندہ ہیں؟ میں نے کہا ہاں۔ واللہ وہ زندہ ہیں اور مجھے اس مقام پر تمہاری تلاش کے لئے بھیجا ہے اور فرمایا کہ بارہ نیزوں کے درمیان میں نے ان کو دیکھا تھا۔ سعد نے کہا حضورؐ نے سچ فرمایا۔ بارہ نیزوں کی انیاں میرے بدن میں چبھی ہوئی ہیں۔ میری قوم کے لوگوں کو یعنی انصار کو میرا سلام کہنا اور کہہ دینا کہ اگر تم میں ایک شخص بھی زندہ ہو اور اس کی موجودگی میں آنحضرتؐ کے پیر میں کاٹنا بھی چھب گیا تو تم سب خدا کے معزور نہ ہو گے یہ کہا اور ایک سانس لی اور خون ان کے جسم سے اس طرح جاری ہوا جیسے اونٹ کے جسم سے ذبح کے وقت جاری ہوتا ہے کیونکہ سانس رہنے کے ساتھ خون بھی جسم میں رکھا ہوا تھا، اور برحمت اللہی واصل ہو گئے۔ راوی کہتا ہے کہ میں نے واپس آکر آنحضرتؐ سے ان کی گفتگو بیان کی حضرتؐ نے فرمایا یا خدا سعد پر رحمت کرے کہ زندگی میں بھی انہوں نے میری مدد کی ہے اور مرتے وقت بھی میری حمایت کی وصیت کر گئے۔ پھر فرمایا کہ کوئی ہے۔ جو میرے چچا حمزہؓ کی خبر لائے۔ حارث بن صمہ اٹھے اور کہا میں جانتا ہوں جہاں وہ پڑے ہوئے ہیں پھر ان کے پاس گئے اور ان کی حالت دیکھی اور حضرتؐ سے کہنا گوارا نہیں کیا تو حضرتؐ نے امیرالمومنینؓ کو بھیجا آپ نے بھی ان کی وحشت اثر کیفیت حضرتؐ سے بیان کرنا پسند نہ کیا آخر آنحضرتؐ خود جناب حمزہؓ کی لاش کے پاس آئے اور ان کو دیکھ کر روئے اور فرمایا خدا کی قسم کبھی ایسے مقام پر مجھے کھڑے ہوئے کا اتفاق نہیں ہوا جہاں اس سے زیادہ مجھے غم غصہ لاحق ہوا ہو اگر خدا نے مجھے قریش پر اختیار اور قابو دیا تو ان کے ستر اشخاص کو اس طرح حمزہؓ کے عوض قتل کر کے ان کے اعضاء جدا کروں گا۔ اس وقت حضرت جبرئیلؑ نازل ہوئے اور یہ آیت لائے۔ **وَإِنَّ عاقِبَتَكُمْ لَمَّا عاقبُوا بِمِثْلِ مَا عاقِبْتُمْ وَلَٰكِن**

صَبْرَتُمْ لَهُوَ خَيْرٌ لِلصَّابِرِينَ (پارہ ۱۴ سورت نحل آیت ۱۲۶) اگر زخم پہنچاؤ تو اتنا ہی جتنا تم کو زخم پہنچا ہے۔ اور اگر صبر کرو تو وہ بیشک صبر کرنے والوں کے لئے بہتر ہے۔ تو حضرتؑ نے فرمایا میں صبر ہی کروں گا اور انتقام نہ لوں گا۔ پھر حضرتؑ نے بردیمنی کی چادر سے جو حضرتؑ کے دوش مبارک پر تھی جناب حمزہؑ کے جسم پر ڈال دیا جو ان کے تمام جسم کو نہ ڈھانپ سکی اگر سر تک کھینچ کر چھپاتے تو پاؤں کھل جاتے تھے اگر پاؤں تک کھینچ کر لے جاتے اور سر ننگا ہو جاتا۔ آخر حضرتؑ نے سر تک تمام جسم کو چھپا دیا اور پیروں کو گھاس سے پوشیدہ کیا۔ اور فرمایا اگر یہ اندیشہ نہ ہوتا کہ زنانہ عبدالمطلب روئیں پیٹیں گی، تو بے شک میں ان کی لاش کو برہنہ ہی چھوڑ دیتا تاکہ جنگل کے جانور اور طیور ان کے گوشت کو کھاتے اور قیامت کے دن وہ اس کے پیٹ سے محسوس ہوتے کیونکہ اگرچہ یہ حادثہ بہت سخت ہے تاہم اس کا ثواب بھی بہت زیادہ ہے۔ پھر حضرتؑ کے حکم سے شہیدوں کی لاشیں جمع کی گئیں۔ حضرتؑ نے ان پر نماز پڑھی اور ان کو دفن کیا اور حمزہؑ پر نماز میں ستر تکبیریں کہیں۔

عیاشی نے بسند معتبر حضرت صادقؑ سے روایت کی ہے کہ جب آنحضرت صلی اللہ علیہ وآلہ وسلم نے جناب حمزہؑ کو اس حال سے دیکھا فرمایا اللھم لک الحمد والیک المشتکی وانت المستعان علی ما اری پھر فرمایا اگر مشرکین پر قابو پاؤں گا تو ان کے اعضا بھی قطع کروں گا اور ضرور قطع کروں گا تو خدا نے یہ آیت نازل فرمائی۔ **وَإِنْ عَاقَبْتُمْ تُوْحَضْرَتُ** نے فرمایا میں صبر کرتا ہوں میں صبر کرتا ہوں۔

کلینی اور شیخ طوسی نے بسند ہائے معتبر حضرت امام محمد باقرؑ اور امام جعفر صادقؑ سے روایت کی ہے آنحضرت صلی اللہ علیہ وآلہ وسلم نے جناب حمزہؑ کو انہی کے خون آلودہ کپڑوں میں دفن کیا اور اپنی چادر کا اضافہ فرمادیا تھا۔ وہ چھوٹی تھی تو پیروں کو گھاس سے چھپادیا تھا۔ اور نماز میں ان پر ستر تکبیریں کہیں اور ستر دعائیں پڑھیں۔ اور حدیث صحیح میں وارد ہوا ہے کہ حمزہؑ کو آنحضرتؑ نے کفن دیا کیونکہ دشمنوں نے ان کو برہنہ کر دیا تھا۔

علی بن ابراہیم نے روایت کی ہے کہ شیطان نے مدینہ میں شور مچا دیا تھا کہ محمدؐ قتل ہو گئے یہ سن کر مہاجرین و انصار کی عورتیں سر پیٹتی اور گریہ و زاری کرتی ہوئی گھروں سے نکل پڑیں۔ اور جناب زہراؑ ننگے پاؤں احد کی جانب چلیں۔ جب حضرتؑ کے

پاس پہنچیں تو آنحضرتؐ بھی ان کو روتے ہوئے دیکھ کر گریاں ہوئے۔

ابوسفیان نے کہا آئندہ سال ہم پھر تم سے چاہ بدر پر جنگ کریں گے آنحضرتؐ نے جناب امیرؓ سے فرمایا کہ کہہ دو کہ ہاں ایسا ہی ہوگا۔ پھر حضرتؐ نے کوچ کیا اور مدینہ میں آئے۔ عورتیں حضرتؐ کے استقبال کے لئے نکل پڑیں۔ نوحہ کرتی تھیں اور روتی تھیں اور اپنے کشتوں کے حالات پوچھتی تھیں۔ پھر زینب بنت جحش آنحضرتؐ کے استقبال کے لئے آئیں اور کشتوں کے حالات دریافت کیئے آپؐ نے فرمایا خدا کی خوشنودی کے لئے صبر کرو۔ پوچھا کس کی جدائی میں؟ فرمایا اپنے بھائی کی شہادت پر زینبؓ نے کہا انا لله وانا الیہ راجعون ان کی شہادت مبارک ہو پھر حضرتؐ نے فرمایا کہ خدا کی رضامندی کے لئے صبر کرو پوچھا کس پر فرمایا حمزہؓ بن عبدالمطلب پر کہا انا لله وانا الیہ راجعون ان کی بھی شہادت گوارا ہو۔ پھر حضرتؐ نے فرمایا خدا کے لئے صبر کرو پوچھا کس پر فرمایا اپنے شوہر مصعب بن عمیر کی شہادت پر زینبؓ نے کہا واحزنہ (ہائے یہ مصیبت) تب حضرتؐ نے فرمایا عورت کے لئے شوہر کا وہ مرتبہ ہے جو کسی کے لیے کسی کا نہیں ہے۔ تو زینبؓ نے کہا بچوں کے یتیم ہونے کا خیال آگیا۔ علی بن ابراہیم کی روایت تمام ہوئی۔

شیخ طبری نے روایت کی ہے کہ بنی نجار کی ایک عورت کے شوہر بھائی اور فرزند جنگ میں شہید ہو گئے تھے۔ وہ جب احد میں پہنچی تو اس نے ان میں سے کسی کا حال نہیں پوچھا اور سب سے پہلے یہ دریافت کیا کہ آیا رسولؐ خدا زندہ ہیں لوگوں نے کہا ہاں۔ اس نے کہا میں حضرتؐ کی زیارت کرنا چاہتی ہوں لوگوں نے راستہ چھوڑ دیا اور بیچ سے ہٹ گئے وہ مومنہ حضرتؐ کی خدمت میں پہنچی اور آپؐ کو دیکھ کر کہا یا رسول اللہ صلی اللہ علیہ وآلہ وسلم آپ سلامت ہیں تو ہر مصیبت آسان ہے یہ کہا اور واپس چلی آئی۔ جب آنحضرتؐ مدینہ میں داخل ہوئے بنو اشل اور بنو ظفر کے گھروں سے رونے کی آوازیں سنیں۔ آپؐ کی آنکھیں ڈبڈبا آئیں اور آنسو رخسار مبارک پر بہنے لگے اور فرمایا افسوس آج کوئی نہیں ہے کہ حمزہؓ پر روئے سعد بن معاذ اور اسید بن خضیر نے یہ سنا تو کہا کہ انصار کی کوئی عورت اپنے کشتوں پر گریہ نہ کرے جب تک حضرتؐ فاطمہؓ کے ساتھ جناب حمزہؓ کا ماتم نہ کر لے۔ غرض ان کی عورتیں جناب فاطمہؓ کے پاس آکر جناب حمزہؓ کا پر سادینے لگیں اور جاؤ خدا تم پر رحمت نازل کرے۔ یہ رسم آج تک مدینہ میں قائم ہے کہ جب کسی

کاعزیز مرجاتا ہے تو عورتیں پہلے جناب حمزہؓ پر روتی ہیں۔

واضح ہو کہ موء رخیں و مفسرین میں مشہور ہے کہ جنگ احد ہجرت کے تیسرے سال ماہ شوال میں واقع ہوئی اور شیخ طبریؒ اور ابن شہر آشوب اور شیعوں کے اکثر مورخین کی روایت کے مطابق ۱۲ شوال روز چہار شنبہ کو قریش احد پر پہنچے اور حضرتؐ نے ۱۴ شوال روز جمعہ وہاں نزول فرمایا اور ۱۵ شوال روز شنبہ کو جنگ ہوئی۔ اور شہرت کے مطابق قریش کا لشکر تین ہزار تھا، بعضوں نے اور زیادہ بیان کیا ہے بعض نے دو ہزار کہا ہے اور بعض کہتے ہیں کہ ان میں دو ہزار گھوڑے سوار تھے اور سات سو زرہ پوش ان کے ساتھ تین ہزار اونٹ تھے، اور آنحضرتؐ کے اصحاب ایک روایت کے مطابق ہزار اشخاص تھے اور ایک روایت کے مطابق سات سو۔ حضرت امام جعفر صادقؑ سے منقول ہے کہ صرف چھ سو افراد تھے اور علی بن ابراہیم کی روایت ہے کہ عبداللہ بن ابی تین سو منافقین کے ساتھ حضرت سے جدا ہو کر مدینہ واپس چلا گیا تھا۔

ان زخموں کا بیان جو آنحضرتؐ کے جسد اقدس کو پہنچے۔ اس میں علماء شیعہ و سنی کے درمیان اختلاف ہے۔ اکثر لوگوں کا اعتقاد یہ ہے کہ ایک زخم آنحضرتؐ کی پیشانی مبارک پر لگا تھا اور آپ کا لب اقدس زخمی ہو گیا تھا اور آگے کے دانتوں میں سے ایک دانت ٹوٹ گیا تھا۔ اور بعض روایتوں سے ظاہر ہوتا ہے کہ حضرتؐ کے دانت نہیں ٹوٹے تھے اور یہ شیعوں کی روایت سے زیادہ قریب ہے۔ اور شیخ طوسیؒ نے ابن عباس سے روایت کی ہے کہ روز احد عتبہ بن ابی وقاص نے آپؐ کے چار دانت سامنے کے توڑ دیئے تھے اور حضرتؐ کے چہرہ اقدس کو زخمی کر دیا تھا کہ خون جاری ہو گیا تھا۔ تو حضرتؐ نے فرمایا وہ گروہ کیونکر نجات پائے گا جو اپنے پیغمبرؐ کو ایسی ازیت دیتا ہے۔ ایک روایت کے مطابق آنحضرتؐ خون روئے اقدس سے پاک کرتے اور فرماتے جاتے تھے کہ خداوند امیری قوم کی ہدایت فرما کیونکہ یہ ناواقف ہیں۔ بیان کرتے ہیں کہ ہزبل کے ایک شخص نے جس کو عبداللہ بن قتیہ کہتے تھے حضرتؐ کے چہرہ اقدس کو زخمی کر دیا اور خون جاری ہو گیا۔ حضرتؐ نے عتبہ پر نفرین کی کہ سال اس پر سے نہ گزرے کہ وہ جہنم واصل ہو جائے ایسا ہی ہوا۔ اور عبداللہ پر نفرین کی تو خدا نے ایک بکرے کو اس پر مسلط کر دیا جس نے اس کے پیٹ میں سینگ مار کر اس کو ہلاک کر دیا۔ شیخ طوسیؒ نے ابو سعید خدری سے روایت کی

ہے کہ احد کے روز آنحضرت صلی اللہ علیہ وآلہ وسلم کا چہرہ مبارک زخمی ہو گیا اور دندان رباعیہ ٹوٹ گئے تھے۔ حضرت نے دست مبارک آسمان کی جانب بلند کر کے فرمایا کہ خدا کا غضب یہودیوں پر آیا اس لیے کہ انہوں نے عزیر کو خدا کا بیٹا کہا۔ اور اس کا غضب زیادہ سخت عیسائیوں پر ہوا جب انہوں نے کہا مسیح خدا کے بیٹے ہیں۔ اور اب اس کا غضب اور زیادہ سخت ہے کہ لوگ میرا خون بہاتے ہیں اور میری عترت اور اہل بیت کو آزار پہنچاتے ہیں۔

عیاشی نے مسند معتبر حضرت صادق سے روایت کی ہے کہ روز احد آنحضرت کے تمام اصحاب بھاگ گئے۔ ہر چند آپ ان کو پکارتے رہے وہ واپس نہ آئے تو خدا نے ان کو اس کے عوض غم پر غم لاحق کر دیا اور وہ اسی حالت میں سو گئے۔ جب بیدار ہوئے تو بولے کہ ہم تو کافر ہو گئے۔ ابوسفیان پہاڑ پر چڑھ گیا اور اپنے بت ہبل پر فخر کر رہا تھا اور کہہ رہا تھا کہ ہبل بلند ہو۔ حضرت نے فرمایا کہ خدا بلند تر اور جلیل تر ہے۔ آنحضرت کے دندان رباعیہ ٹوٹ گئے تھے۔ حضرت نے دعا کی کہ خداوند تجھ کو قسم دیتا ہوں کہ تو نے جو وعدہ فتح و ظفر کیا ہے اسے پورا کر اگر تو میری مدد نہ کرے گا تو کوئی تیری عبادت نہ کرے گا اسی حالت میں آپ کی نگاہ امیر المومنین پر پڑی پوچھا تم کہاں تھے عرض کی میں جنگ میں مشغول تھا اور میدان سے نہیں ہٹا۔ حضرت نے فرمایا مجھ کو تم سے ایسی ہی امید تھی۔ پھر فرمایا پانی لاؤ تاکہ میں اپنے چہرے سے خون صاف کر دوں۔ جناب امیر اپنی سپر میں پانی لائے حضرت کو اس پانی سے کراہت ہوئی۔ فرمایا کہ یا علی اپنے ہاتھوں میں پانی لاؤ۔ تو امیر المومنین اپنے چلو میں پانی لائے اور حضرت نے اپنا چہرہ پاک کیا۔ ابن بابویہ نے امیر المومنین سے روایت کی ہے کہ روز چہار شنبہ آنحضرت کے دندان مبارک شہید ہوئے۔

شیخ طبری نے کتاب اعلام الوریٰ میں ابان بن عثمان کی کتاب سے صباح بن سیاہ کے واسطے سے حضرت صادق علیہ السلام سے روایت کی ہے کہ جب آنحضرت کے قتل ہونے کی خبر مدینہ میں مشہور ہوئی۔ جناب فاطمہ زہرا اور صفیہ حضرت کی پھوپھی احد کی جانب روانہ ہوئیں۔ حضرت نے جب ان کو دیکھا جناب امیر سے فرمایا کہ پھوپھی کو روک لو کہ میرے پاس نہ آئیں اور فاطمہ کو آنے دو جب جناب معصومہ آنحضرت کے پاس

پنچیں دیکھا کہ چہرہ اقدس مجروح ہے اور دہن مبارک زخمی ہے اور خون جاری ہے بے اختیار رونے لگیں۔ حضرت کے چہرہ سے خون صاف کرتی جاتی اور کہتی جاتی تھیں کہ خدا کا غضب اس پر نہایت شدید ہے جس نے حضرت کے روئے اقدس سے خون جاری کیا۔ حضرت خون کے قطرے ہوا میں پھینک دیتے تھے۔ اور کوئی قطرہ زمین پر واپس نہیں آتا تھا۔ حضرت صادق علیہ السلام نے فرمایا کہ اگر خون کا کوئی قطرہ زمین پر گر جاتا تو خدا کی قسم اہل زمین پر عذاب نازل ہو جاتا۔ راوی نے حضرت سے پوچھا کہ اہل سنت کہتے ہیں کہ حضرت کے دندان مبارک ٹوٹ گئے تھے امام نے فرمایا نہیں واللہ آنحضرت کا کوئی عضو ناقص نہیں ہوا تھا یہاں تک کہ آپ دنیا سے تشریف لے گئے لیکن مشرکین نے آنحضرت کے روئے اقدس کو زخمی کر دیا تھا شیخ طبری نے بسند معتبر روایت کی ہے کہ لوگوں نے حضرت صادق سے پوچھا کہ احد میں جو غار ہے لوگ کہتے ہیں کہ جناب رسول خدا وقت جنگ اس میں چلے گئے تھے کیا صحیح ہے۔ حضرت نے فرمایا خدا کی قسم حضرت نے اپنی جگہ سے قطعی حرکت نہ فرمائی۔ اور لوگوں نے کہا ان پر بددعا کیجئے فرمایا خداوند امیری قوم کو ہدایت فرما۔

ابن بابویہ بسند موثق زرارہ سے روایت کرتے ہیں وہ کہتے ہیں کہ ایک سید کے ساتھ احد کی زیارت کو گیا انہوں نے مجھے مشاہدہ کو دکھلایا اور ہم نے زیارت کی اور نماز ادا کی۔ پھر پہاڑ کے اوپر ایک مقام دکھایا اور کہا جناب رسول جنگ کے وقت وہاں گئے تھے اور اپنا روئے اقدس دھویا تھا۔ زرارہ کہتے ہیں کہ مجھے یقین نہ آیا۔ میں اس مقام پر گیا پھر دوسرے روز حضرت صادق کی خدمت میں جا کر عرض کی۔ حضرت نے فرمایا کہ پیغمبر اپنے مقام سے ہرگز وہاں نہیں گئے۔ پھر میں نے پوچھا کہ لوگ کہتے ہیں کہ آنحضرت کے دندان رباعیہ ٹوٹ گئے تھے۔ حضرت نے فرمایا لوگ جھوٹ کہتے ہیں حضرت صحیح و سالم دینا سے رخصت ہوئے لیکن چہرہ اقدس زخمی ہوا تھا۔ آپ نے امیر المومنین کو پانی لانے کے لئے بھیجا جناب امیر سپر میں پانی لائے۔ حضرت کو اس سے کراہت معلوم ہوئی کہ نوش فرمائیں لیکن اپنے چہرہ پاک کو اس سے دھویا۔ حیات القلوب ۵۳ - ۵۹۰ - ۱۰۴

معجزات غزوہ احد

قطب راوندی روایت کرتے ہیں کہ جنگ بدر میں ستر کفار قتل ہوئے اور ستر

گرفتار ہوئے تھے۔ تو حضرتؑ نے فرمایا کہ قیدیوں کو قتل کر دو اور مال غنیمت جلا دو۔ مہاجرین کے ایک گروہ نے کہا قیدی آپ کی قوم میں سے ہیں ان کے ستر آدمی تو قتل ہو چکے ہیں ہم کو اجازت دیجئے کہ ہم ان سے فدیہ لے کر چھوڑ دیں اور مال غنیمت اپنے کام میں لائیں اور اس سے کافروں کے ساتھ جنگ کے لئے سامان حاصل کریں۔ تو خدا نے آنحضرتؑ پر وحی نازل فرمائی کہ ان سے کہہ دو کہ اگر قیدیوں کو قتل نہیں کرتے ہیں تو سال آئندہ اتنے ہی آدمی تم میں سے قتل ہو جائیں گے۔ ان لوگوں نے یہ شرط منظور کر لی اور راضی ہو گئے۔ جب جنگ احد میں ستر آدمی مارے گئے تو صحابہ نے کہا یا رسول اللہ آپ نے تو ہم سے نصرت کا وعدہ کیا تھا یہ کیا ہوا؟ وہ اپنی شرط بھول گئے تھے اس وقت خدا نے یہ آیت نازل فرمائی۔ **أَوَلَمْ أَصَابِكُمْ مِصْبِينَةٌ قَدْ أَصَبْتُمْ بِشَلِيهَا قُلْتُمْ أَنبِي هَذَا قَوْلٌ مِّنْ عِنْدِ أَنْفُسِكُمْ** (پ ۴ آیت ۱۶۵ سورۃ آل عمران) یعنی جب تم پر کوئی مصیبت آپڑی جس کے برابر تم جنگ بدر میں مشرکین پر ڈال چکے تھے تو تم کہنے لگے یہ کہاں سے آن پڑی اے رسول ان سے کہہ دو یہ تمہارے ہی ہاتھوں کی لائی ہوئی ہے جنکو تم نے خود اختیار اور قبول شرط کیا تھا۔ عیاشی نے بھی ایک حدیث اسی مضمون کی تفسیر آیت کے ضمن میں حضرت صادقؑ سے روایت کی ہے۔

دوسرا معجزہ۔ قطب راوندی نے روایت کی ہے کہ جب احد کی جنگ کا دن تمام ہوا شہیدوں کے عزیزوں نے اپنے کشتوں کو اونٹوں پر بار کیا تاکہ مدینہ لے آئیں۔ جب وہ اونٹوں کو مدینہ کی طرف ہنکاتے وہ بیٹھ جاتے اور جب میدان جنگ کی طرف ان کا رخ کرتے تو وہ دوڑ جاتے تھے۔ آخر آنحضرتؑ سے یہ حال بیان کیا۔ حضرتؑ نے فرمایا کیا آرامگاہ خدا نے اسی جگہ کو قرار دیا ہے جیسا کہ فرمایا **قُل لَّو كُنْتُمْ فِي يَؤْتِكُمْ لَبْرَزَ النَّيْنِ كُتِبَ عَلَيْهِمُ الْقَتْلُ إِلَىٰ مَضَاجِعِهِمْ** (پ ۴ آیت ۱۵۴ سورۃ آل عمران) عرض دو دو اشخاص کو ایک ایک قبر میں دفن کیا اور حضرت حمزہؑ کو تنہا ایک قبر میں دفن کیا۔

تیسرا معجزہ۔ روایت ہے کہ اس جنگ میں امیرالمومنینؑ کو چالیس زخم آئے تھے آنحضرتؑ نے اپنے دہن اقدس میں پانی لے کر ان پر چھڑک دیا وہ اس طرح مٹ گئے کہ ان کا نشان تک باقی نہ رہا

چوتھا معجزہ۔ یہ کہ ایک تیر قنادہ کی آنکھ میں آکر لگا تھا جس سے انکی آنکھیں نکل پڑی تھیں

- حضرت نے اپنا دست مبارک پھیرا وہ آنکھیں اپنے مقام پر قائم ہو کر پہلے سے بہتر ہو گئیں۔

پانچواں معجزہ - جب امیرالمومنین کی تلوار جنگ میں ٹوٹ گئی حضرت نے ایک سوکھی لکڑی درخت خرما اس کو گھمایا وہ ذوالفقار بن گئی۔ امیرالمومنین کو اسے عطا فرمایا آپ جس کو اس سے ضربت لگاتے تھے وہ برابر کے دو ٹکڑے ہو جاتا تھا۔

چھٹا معجزہ - جابر سے روایت ہے کہ ایک شخص نے مکہ میں ایک گھوڑا پال رکھا تھا اور جب آنحضرت اس کی طرف سے گزرتے تو وہ کہتا کہ اے محمد میں تم کو اسی پر سوار ہو کر قتل کروں گا۔ اس نے جنگ احد میں آنحضرت پر حملہ کا ارادہ کیا، حضرت نے اس پر وار کیا جو بظاہر اس پر پورے طور سے کارگر نہ ہوا لیکن النار النار چلانے لگا اور وہ اس گھوڑے سے گر کر جہنم واصل ہوا۔ شیخ طبری روایت کرتے ہیں کہ وہ ملعون ابی بن خلف تھا۔ وہی اس گھوڑے پر سوار ہو کر حضور کی طرف بڑھا اور کہتا تھا کہ اگر میرے ہاتھ سے آپ کو نجات مل جائے تو مجھے نجات نہ ملے۔ اس سے مقابلہ کے لیے جو بھی جانا چاہتا حضرت اس کو روک دیتے۔ یہاں تک کہ مسعب بن زبیر کے قریب آیا اور ایک نیزہ مار کر شہید کر دیا تو حضرت نے سہل بن حنیف کا عصا لے کر اس کی طرف پھینکا وہ اس کے گلے کے قریب زرہ پر لگا اور ذرا سی خراش اس کے گلے پر بھی آگئی وہ ملعون اپنے گھوڑے کی گردن سے لپٹ گیا اور اپنے لشکر میں بھاگا، گائے کی طرح چلاتا تھا۔ ابوسفیان نے کہا یہ جزع فزع کیسی یہ تو ایک ذرا سی خراش ہے۔ وہ بولا وائے ہو تجھ کو قتل کروں گا اور میں جانتا تھا کہ یقیناً ان کا کناچ ہو کر رہے گا۔ اگر ان کی لگائی ہوئی یہ ذرا سی خراش تمام اہل مکہ کو لگ جاتی تو سب مرجاتے۔ دوسری روایت کے مطابق اس نے کہا کہ اگرچہ وہ مجھ پر تھوک دیتے تب بھی میں مرجاتا۔ غرض وہ ملعون چلاتے چلاتے جہنم واصل ہوا۔

ساتواں معجزہ - قطب راوندی نے روایت کی ہے کہ حضرت مسلمانوں کے ایک شخص کے پاس گزرے جو کمان میں تیر جوڑ چکا تھا اور چاہتا تھا کہ ایک مشرک کو نشانہ کرے۔ حضرت نے تیر کو اپنے ہاتھ سے مس کیا اور فرمایا اب اس کو رہا کر۔ اس نے تیر چھوڑا اور وہ کافر گھوم کر دوسری طرف چلا گیا وہ تیر بھی اس کی طرف گھوم گیا۔ وہ ملعون جدھر جدھر گھومتا رہا تیر اس کا پیچھا کرتا رہا آخر اس کے سر پر لگا اور وہ جہنم واصل ہوا تو خدا نے یہ آیت

نازل فرمائی فَلَمْ تَقْتُلُوهُمْ وَلَكِنَّ اللَّهَ قَتَلَهُمْ وَمَا رَمَيْتَ إِذْ رَمَيْتَ وَلَكِنَّ اللَّهَ رَمَى (پ ۹ سورۃ الانفال آیت ۷۱) تم نے ان لوگوں کو قتل نہیں کیا لیکن خدا نے قتل کیا اور تم نے جب تیر انکی طرف پھینکا تھا تو تم نے نہیں بلکہ خدا نے پھینکا تھا۔

آٹھواں معجزہ - روایت ہے کہ ابو عزہ شاعر جنگ بدر میں گرفتار ہوا اور حضرت سے فریاد کی کہ آپ جانتے ہیں کہ میں مرد فقیر ہوں میری لڑکیوں پر احسان کیجئے اور مجھے چھوڑ دیجئے۔ حضرت نے فرمایا میں تجھے بغیر فدیہ لینے چھوڑے دیتا ہوں مگر آئندہ کبھی میرے ساتھ جنگ کے لیے مت آنا اس ملعون نے قسم کھائی کہ آئندہ میں بھی آپ سے جنگ نہ کروں گا۔ لیکن احد کی جنگ میں کفار نے اس کو ساتھ چلنے کے لیے کہا تاکہ لوگوں کو اپنے اشعار میں جنگ کی ترغیب دے۔ اس نے کہا میں نے محمد صلی اللہ علیہ وآلہ وسلم سے عہد کیا ہے کہ کبھی آپ سے جنگ کے لئے نہ آؤں گا۔ لوگوں نے کہا یہ گزشتہ جنگ کی طرح نہیں ہے اس مرتبہ محمد ہمارے ہاتھ سے بچ نہیں سکتے۔ غرض وہ جنگ احد میں کفار کے ساتھ آیا اور سوائے اسکے کوئی گرفتار نہیں ہوا۔ جب آنحضرت کی خدمت میں اس کو لائے حضرت نے اس سے پوچھا کیا تو نے ہم سے جنگ نہ کرنے کا عہد نہیں کیا تھا اس نے کہا لوگوں نے مجھے فریب دیا۔ آپ مجھ پر رحم کیجئے آپ نے فرمایا ہرگز نہیں کہ تو مکہ میں جا کر اپنے شانے ہلائے اور کہے کہ میں محمد کو (معاذ اللہ) بیوقوف بنایا۔ امیر المومنین لایلسع من حفر مرتین مومن ایک سوراخ سے دو بار نہیں ڈسا جاتا۔ پھر امیر المومنین کو حکم دیا۔ آپ نے اس کی گردن مار دی۔

نواں معجزہ - شیخ طبری نے اسناد موثق امام باقر سے روایت کی ہے کہ اصحاب رسول میں ایک شخص قربان نامی تھا ایک روز لوگوں نے اس کی تعریف کی کہ وہ مومنین کی مدد بہت کیا کرتا ہے۔ حضرت نے فرمایا وہ اہل جہنم سے ہے۔ روز احد اس کے بارے میں لوگوں نے کہا وہ شہید ہو گیا۔ حضرت نے فرمایا خدا جو چاہتا ہے کرتا ہے۔ پھر لوگوں نے آکر عرض کی یا رسول اللہ اس نے خود اپنے تئیں مار ڈالا۔ حضرت نے فرمایا میں گواہی دیتا ہوں کہ میں خدا کا رسول ہوں۔ امام محمد باقر نے فرمایا کہ قربان نے سخت جہاد کیا اور چھ یا سات مشرکوں کو قتل کیا جب وہ بہت زخمی ہو گیا لوگ اس کو بنی ظفر کے گھراٹھالے گئے لوگوں نے اس کی تعریف کی کہ تم نے خوب جہاد کیا۔ اس نے کہا کیا تعریف کرتے اور کیا خوشخبری دیتے ہو

میں نے جنگ کی تو اپنی قوم کی طرفداری اور حمیت کے سبب کی اسلام کے لیے نہیں کی۔
اگر قومی حمیت نہ ہوتی تو جنگ نہ کرتا۔ جب اس کے زخم زیادہ تکلیف دہ ہوئے ایک تیر
کمان سے نکال کر اپنے کو مار ڈالا۔

دسواں معجزہ - قطب راوندی نے حضرت امام موسیٰ کاظمؑ سے روایت کی ہے کہ
جنگ احد میں عبداللہ بن عتیک کا ہاتھ جدا ہو گیا وہ بعد جنگ رات کے وقت حضرت کے
پاس کٹا ہوا ہاتھ لائے حضرت نے وہ ہاتھ اس کے مقام پر رکھ کر اپنا دست مبارک پھیر دیا
اسی طرح وہ صحیح ہو گیا۔

گیارہواں معجزہ - ربعیہ بن حارث سے روایت ہے کہ جب مصعب بن عمیر جو انصار کے
علمدار تھے شہید ہوئے خدا نے ان کی صورت پر ایک فرشتے کو بھیجا جس نے علم اٹھایا اور
اس کی حفاظت کی۔ آخر روز حضرت نے فرمایا اے مصعب آگے بڑھو۔ اس فرشتے نے
عرض کی میں مصعب نہیں بلکہ ملک ہوں۔ تو حضرت نے سمجھا کہ وہ فرشتہ ہے اور خدا نے
اس کو حضرت کی مدد کے لئے بھیجا ہے (حیات القلوب جلد ۳ ص ۵۸۱)

لوگوں سے فرمایا کہ میں تم کو قسم دے کر پوچھتا ہوں کہ آیا تم میں کوئی ہے جس کے بارے
میں جبرئیلؑ نے کہا ہو جو کچھ روز احد میرے حق میں کہا کہ اے رسولؐ علیؑ کے مواسات و
خدمات آپ دیکھتے ہیں حضرت نے فرمایا وہ مجھ سے ہے اور میں اس سے ہوں تو جبرئیلؑ
نے کہا میں تو دونوں میں سے ہوں۔ لوگوں نے کہا کوئی نہیں۔ پھر فرمایا میں تم کو قسم دیتا
ہوں بتاؤ تم میں کوئی ہے جس نے روز احد بنی عبدالدار کے نو بہادروں کو قتل کیا ہو۔ پھر
ان کے غلام صواب نے آکر کہا تھا کہ خدا کی قسم اپنے آقائوں کے عوض محمدؐ ہی کو قتل
کرے دم نہ لگا۔ اس کے منہ سے کف باری تھا اس کی آنکھیں سرخ ہو رہی تھیں۔
سب مسلمان اس سے ڈر کر کانپنے لگے اور کسی میں جرات نہ ہوئی کہ اس کے مقابلہ پر
جاتا اور میں اس کے بلند و عظیم جسم کے سامنے ایک بزرگ گنبد کے مقابلہ پر مثل گیند کے
تھا۔ میں نے اس کا مقابلہ کیا اور دو وار آپس میں رد ہوئے آخر اس کو میں نے دو ٹکڑے
کیا اس کے پیر اور رانیں زمین پر استادہ تھیں میں نے اس کے نصف بالائی جسم کو جدا
کر دیا۔ مسلمان اس کے عظیم جسم کو دیکھتے اور تعجب سے ہنسنے لگے تھے۔ لوگوں نے کہا
نہیں آپ کے سوا کسی نے یہ بہادری نہیں کی۔ اور شیخ طبریؒ نے کتاب احتجاج میں امام

محمد باقر سے روایت کی ہے کہ امیرالمومنینؑ نے روز شوریٰ فرمایا کہ میں تم لوگوں کو قسم دیتا ہوں بتاؤ کہ آیا تم میں کوئی ہے جس کی موافقت فرشتوں نے ہو اس وقت جبکہ لوگ میدان احد سے بھاگے میں تنہا ثابت قدم رہا۔ لوگوں نے کہا کوئی نہیں ہے۔ پھر فرمایا میں تم کو قسم دیتا ہوں بتاؤ تم میں کوئی ہے سوائے میرے جس نے آنحضرتؐ کو روز احد میں پانی دیا ہو لوگوں نے کہا نہیں۔

خصال میں بسند معتبر مروی ہے کہ امیرالمومنینؑ نے اپنی دینی خدمتوں کا ذکر کرتے ہوئے فرمایا کہ تمام اہل مکہ آئے تھے اور اپنی مدد کے لئے قبائل عرب کو بھی لائے تھے تاکہ اپنے بدر کے کشتوں کا بدلہ لیں۔ اس وقت جبریلؑ نے آنحضرتؐ کو ان کے ارادہ کی اطلاع دی حضرتؐ نے اپنا لشکر احد کے پہاڑ پر آراستہ کیا۔ قریش نے حملہ کیا اور بہت سے مسلمانوں کو شہید کر دیا باقی تمام مسلمان بھاگ گئے۔ میں تنہا حضرتؐ کی خدمت میں رہ گیا۔ مہاجرین و انصار مدینہ میں اپنے گھر جا بیٹھے۔ ہر ایک ان میں سے کہتا تھا کہ محمدؐ قتل ہو گئے۔ آخر خداوند عالم نے میرے ذریعہ سے مشرکین کو بھگایا۔ مجھے ستر سے زیادہ زخم لگے تھے۔ پھر جناب امیرؑ نے اپنی روائے مبارک ہٹا کر وہ تمام زخم دکھلائے اور فرمایا کہ اس روز مجھ سے امور آنحضرتؐ کی نصرت میں صادر ہوئے جن کے ثواب کی خدا سے مجھے امید ہے انشاء اللہ العزیز۔

شیخ طوسیؒ نے روایت کی ہے کہ روز احد جب آنحضرتؐ کے اصحاب بھاگ گئے ایک سخت ہوا چلی اور ہاتف کی آواز آئی جو کہہ رہا تھا لاسیف الا ذوالفقار ولافتی الاعلیٰ فاذا نذبتہم ہلا کا فابکوا الوفی یعنی ذوالفقار کے سوا کوئی تلوار نہیں اور علیؑ کے سوا کوئی شجاع و بہادر۔ تو جب مرنے والوں پر روؤ اور نوحہ کرو تو عہد خدا و رسولؐ کو پورا کرنے والے یعنی حمزہؑ پر روؤ جو عہد خدا و رسولؐ کو پورا کرنے والے ابو طالبؑ کے بھائی تھے۔ اور دیوان امیرالمومنینؑ کے شارح نے بسند بسیار بیان کیا ہے کہ لوگ روایت کرتے ہیں کہ ندائے لافتی کے بعد آنحضرتؐ نے یہ آواز سنی نادعلیا مظهر العجائب۔ تجده عوناً لک فی النوائب۔ کل غم وہم سینجلی بنبو تک یا محمد یا محمد یا محمد بولا بتک یا علی یا علی یا علی

عیاشی نے بسند معتبر حضرت صادقؑ سے روایت کی ہے کہ جب آنحضرتؐ کا لشکر

روز احد بھاکا تو حضرتؑ نے ان کو پکارا کہ خدا نے مجھ سے وعدہ فرمایا ہے کہ تمام دینوں پر مجھ کو غالب کرے گا تو اول و دوم نے کہا ہم کو تو بھگا دیا اب پھر ہم کو بیوقوف بناتے ہیں۔ ابن شہر آشوب نے عامہ کی معتبر کتابوں سے روایت کی ہے کہ روز احد امیر المومنینؑ کے جسم اقدس پر سولہ کاری زخم لگے تھے جبکہ آنحضرتؑ کے آگے آگے آپ جنگ کر رہے تھے اور کفار کو دفع کر رہے تھے۔ ہر ضربت پر زمین پر گر پڑتے تھے اور جبرئیلؑ آپ کو کھڑا کر دیتے تھے۔ اور دوسری سند سے مخالفین کے طریقہ پر امیر المومنینؑ سے روایت ہے کہ حضرتؑ بیان کرتے ہیں کہ روز احد چار ضربتیں مجھ کو ایسی لگیں کہ ہر ضربت پر میں گر پڑا اور ہر مرتبہ ایک مرد خوشبو میرا بازو پکڑ کے کھڑا کر دیتا اور کہتا کہ ان پر حملہ کرو کہ تم خدا و رسولؑ کی اطاعت میں ہو اور وہ تم سے راضی ہیں۔ جب میں نے جنگ ختم ہونے کے بعد آنحضرتؑ سے یہ حال بیان کیا تو آپؑ نے فرمایا کہ یا علیؑ خدا تمہاری آنکھوں کو روشن کرے وہ جبرئیلؑ تھے۔

کتب معتبرہ میں حذیفہ بن الیمان سے روایت ہے کہ جب جنگ احد میں مسلمانوں کو آنحضرتؑ نے جہاد کا حکم دیا وہ سب نہایت تیزی سے میدان میں آئے اور دشمنوں سے لڑنے کی تمنا کرنے لگے اور لاف و گزاف اور تعلی کے ساتھ کہتے تھے کہ اگر دشمنوں سے مقابلہ ہو تو خدا کی قسم ہم میدان ہے ہٹیں گے نہیں۔ یا قتل ہو جائیں گے، یا خدا ہم کو فتح عنایت فرمائے۔ جب دشمنوں کے سامنے آئے تو خدا نے ان کو بتلا کیا اور انہوں نے دیکھا اور بہت جلد اپنی تالیوں کا مزہ چکھا آخر میدان سے چند لمحہ ہی میں بھاگ کھڑے ہوئے سوائے علیؑ مرتضیٰ اور ابودجانہؓ کے کوئی باقی نہ رہا۔ جب آنحضرتؑ نے یہ حال دیکھا تو سر بلند کر کے ندا دی کہ ایہا الناس میں نہ مرا ہوں نہ قتل ہوا ہوں۔ لیکن آنحضرتؑ کی آواز پر کسی نے دھیان نہ دیا اور بھاگے چلے گئے یہاں تک کہ مدینہ میں جا پہنچے۔ اور اسی پر بس نہ کی بلکہ جو شخص مدینہ میں داخل ہوتا کہتا جاتا تھا کہ محمدؐ قتل ہو گئے۔ جب آنحضرتؑ ان سے ناامید ہو گئے تو اپنی جگہ پر کھڑے ہو گئے۔ علیؑ اور ابودجانہؓ حضرتؑ کے ساتھ تھے۔ آپؑ نے ابودجانہؓ سے فرمایا تم بھی چلے جاؤ اور اپنی قوم سے جا کر مل جاؤ۔ ابودجانہؓ نے عرض کی یا رسول اللہؐ میں نے آپؑ سے ایسی بیعت نہیں کی تھی اور نہ ہم بھاگنے کے ارادہ سے مدینہ سے آئے تھے۔ حضرتؑ نے فرمایا میں نے اپنی بیعت تم سے اٹھالی۔ ابودجانہؓ نے

عرض کی یا رسول اللہ عورتیں اپنے گھروں میں طعنہ دیں گی کہ میں نے اپنی جان کو عزیز رکھا اور آنحضرتؐ کو ہلاکت میں چھوڑ دیا اور بھاگ آیا یا رسول اللہ آپ کے بعد زندگی میں کوئی لطف نہیں۔ جب حضرتؐ نے جہاد میں ان کی رغبت ملاحظہ فرمائی تو ان کو جنگ کی اجازت دی وہ تھوڑی ہی دیر میں زخموں سے چور اور ناتوان ہو گئے اور اپنے کو کھینچتے ہوئے حضرتؐ کے پاس پہنچا دیا اور حضرتؐ کے پہلو میں بیٹھ گئے اور حرکت نہ کر سکتے تھے۔ اور علی بن ابیطالبؓ برابر جہاد میں مشغول تھے۔ اور جو سوار اور پیادہ آگے بڑھتا تھا البتہ خدا ان کو حضرت علی علیہ السلام کے ہاتھ سے قتل کرا دیتا یہاں تک کہ آپؐ کی تلوار ٹوٹ گئی۔ آنحضرتؐ نے ان کو ذوالفقار عطا فرمائی۔ آپؐ نے پھر حملہ کیا اور جو مشرک حضرتؐ کے سامنے آتا قتل ہوتا۔ اسی حال میں ان کو آنحضرتؐ نے دیکھا اور نہایت ضعیف مشاہدہ فرمایا۔ تو حضرتؐ نے آسمان کی طرف نگاہ کی اور مناجات کی کہ خداوند ا محمد (صلی اللہ علیہ وآلہ وسلم) تیرا بندہ اور رسول ہے تو نے ہر پیغمبر کے لئے اس کے اہل سے اس کا ایک وزیر قرار دیا ہے تاکہ اسکے ذریعہ سے بازوئے رسول کو مضبوط فرمائے اور اس پیغمبر کے امور میں اس کو شریک قرار دے اور میرے لئے بھی تو نے ایک وزیر مقرر فرمایا ہے اور وہ میرا بھائی علی بن ابیطالبؓ ہے تو وہ کیا اچھا بھائی اور کیا اچھا وزیر ہے۔ خداوند! تو نے مجھ سے چار سو فرشتوں سے مدد کا وعدہ فرمایا ہے۔ میرے معبود اپنے وعدہ کو پورا کر یقیناً" تو وعدہ خلافی نہیں کرتا اور تو نے مجھ سے وعدہ فرمایا ہے کہ اپنے دین کو تمام دینوں پر غالب کر دوں گا اگرچہ مشرکین نہ چاہیں حضرتؐ دعا مناجات میں مشغول تھے ناگہاں فضا میں بہت سی آوازیں سنیں۔ جب سر اٹھایا تو جبرائیل کو دیکھا جو سونے کی کرسی پر بیٹھے تھے۔ اور چار ہزار فرشتے انکے ساتھ تھے اور کہہ رہے تھے۔ لَا فَتْحَ إِلَّا عَلَيَّ لَا سَيْفَ إِلَّا ذُو الْفِقَارِ غَرَضُ جِبْرَائِيلَ نَازِلٌ هُوَ وَأُورُ فَرِشَتُهُ آنحضرتؐ کے گرد جمع ہوئے اور حضرت کو سلام کیا۔ جبرائیل نے کہا یا رسول اللہ اسی خدا کی قسم جس نے آپؐ کو پیغمبری کے ساتھ سرفراز فرمایا ہے ملائکہ، مقربین کو آپؐ کی نصرت میں علیؓ کی جانفشانی پر تعجب ہے پھر جبرائیل اور فرشتوں نے مشرکین پر حملہ کیا اور انکو بھگا دیا۔ جب مدینہ واپس روانہ ہوئے تو حضرت امیر المومنینؓ مشرکین کے خون سے علم کو رنگین کئے ہوئے سید عرب و عجم کے آگے آگے چلے اور ابودجانہؓ انکے پیچھے تھے۔ جب آنحضرت صلی اللہ علیہ وآلہ وسلم

مدینہ طیبہ میں پہنچے عورتوں کی آوازیں سنیں جو آنحضرتؐ کی مصیبت پر رو رہی تھیں۔ لوگوں نے جب علم نصرت شیم کو مشاہدہ کیا مرد و زن سید الانبیاء کے استقبال کے لئے دوڑے اور بھاگنے والے مجرمین معذرت کرنے لگے۔ خداوند عالم نے عتاب آمیز آیتیں ملامت کے لئے نازل فرمائیں جیسا کہ پہلے بیان ہوئیں۔ پھر حضرت نے فرمایا لوگو تم نے مجھ کو تنہا چھوڑ دیا اور اپنی جانوں کی حفاظت کی اور علیؑ نے میری مدد و نصرت کی۔ لہذا جس نے اس کی اطاعت کی اس نے میری اطاعت کی اور جس نے اس کی نافرمانی کی اس نے میری نافرمانی کی اور دنیا و آخرت میں مجھ سے جدا ہو گیا۔ حذیفہ کہتے ہیں کسی عقل والے کے لئے زیبا نہیں کہ اس میں شک کرے کہ جس شخص نے کبھی خدا کے ساتھ شرک نہیں کیا یقیناً اس سے بہتر ہے جس نے ساہا سال بت پرستی کی ہے اور جو شخص جہاد سے کبھی نہیں بھاگا بے شک اس سے افضل ہے جو ہر موقع پر جہاد سے بھاگا اور جو شخص سب سے پہلے ایمان لایا وہ ضرور اپنے غیر سے بہتر ہے۔“

کلینی نے مسند معتبر روایت کی ہے کہ ابو دجانہ انصاری نے روز احد عمامہ سر پر باندھا اور اس کا ایک سر پشت پر لٹکا لیا اور میدان قتال میں اکڑتے ہوئے آئے اور اپنا مقابل طلب کیا۔ آنحضرت صلی اللہ علیہ و آلہ و سلم نے فرمایا میدان قتال میں اس کی راہ میں جنگ کے سوا اس طرح چلنا خداوند عالم پسند نہیں کرتا۔

مولف فرماتے ہیں کہ زیادہ تر حدیثیں جو ہم نے امیر المومنینؑ کے ثبات قدم اور آنحضرتؐ کی نصرت کے بارے میں اور شجاعان قریش اور ان کے علمداروں کے قتل کرنے کے سلسلہ میں بیان کی ہیں ابن ابی الحدید، ابن اثیر اور عامہ کے تمام موء رخصین اور مفسرین نے بھی ان حدیثوں کو ذکر کیا ہے۔ اور اقرار کیا ہے کہ نصف کشتگان مشرکین اس جنگ میں امیر المومنینؑ کی تلوار سے مارے گئے اور کسی نے اس میں اختلاف نہیں کیا ہے کہ جناب امیر المومنینؑ نہیں بھاگے تھے۔ اور اس پر اتفاق کیا ہے کہ جناب عثمان بھاگے اور اعوص تک چلے گئے اور تین روز کے بعد واپس آئے۔ تو حضرت نے ان سے فرمایا کہ کس قدر طویل گریز تم نے کیا اور واقدی اور ان کی کثیر جماعت نے حضرت عمر کے بھاگنے پر شیعوں کے ساتھ اتفاق کیا ہے اور نقل کیا ہے کہ ضرارہ بن الخطاب نے نیزہ کی نوک ان کی پیٹھ میں چھبوا کر کہا یہ وہ نعمت ہے جس کا تم کو شکر ادا کرنا چاہیے کہ میں نے تم کو قتل

نہیں کیا۔ انکے اکثر مورخین نے کہا ہے کہ حضرت ابو بکر نہیں بھاگے تھے ساتھ ہی سب نے اس پر بھی اتفاق کیا ہے کہ موصوف کے بارے میں کسی جنگ میں کوئی زخم کھانا یا کسی کو کوئی زخم پہنچانا بیان نہیں کیا گیا۔ اس سے زیادہ حیرت اور کیا ہو سکتی ہے کہ دعویٰ تو کرتے ہیں کہ وہ جنگ میں ثابت قدم رہے لیکن نہ کسی کو ایک زخم پہنچایا اور نہ خود کوئی زخم کھایا۔ وہ غور نہیں کرتے کہ ایسے معرکہ میں جہاں سے سب کے سب بھاگے اور حضرت سرور عالمؐ کو تنہا چھوڑ گئے اور کوئی حضرتؐ کے پاس نہ رہ گیا تو کیسے ممکن ہے کہ وہ ایک شخص کو کوئی زخم دشمن نہ پہنچاتے اور اگر اپنی دل کی کمزوری کے سبب وہ جنگ نہیں کرتے ہیں اور کسی کو زخمی نہیں کرتے تو مشرکین میں سے کوئی کیوں ان کی طرف رخ نہیں کرتا ہے۔ یہی کہا جا سکتا ہے کہ کفار جانتے تھے کہ وہ باطن میں انکے موافق ہیں۔ اس سبب سے انکی طرف متوجہ نہیں ہوئے اگر ایسا نہیں ہے تو کیسے ممکن ہے کہ ابو دجانہؓ انصاری اور نسیبہ جراحہؓ کو کفار زخمی کریں اور جس کو رسولؐ کا یار غار اور انیس و غنوار سمجھتے ہیں چھوڑ دیں اور اس کی ایسی دلجوئی اور رعایت کریں ممکن ہے یہ کہا جائے کہ موصوف نے انکی نظر بندی کر دی تھی اور انکی نگاہوں سے پوشیدہ ہو گئے تھے باوجود اس کے کہ ابن ابی الحدید نے نسیبہ کی روایت اسی طرح نقل کی ہے اس کے بعد ابن ابی الحدید کہتے ہیں کہ کیا اچھا ہوتا اگر راوی یہ بھی بتا دیتا کہ فلاں فلاں کون ہیں۔ پھر وہ نقل کرتے ہیں کہ میں محمد بن معد علوی کے پاس تھا، اور کوئی شخص کتاب مغازی و اقدی ان کے سامنے پڑھ رہا تھا اور اس ذکر تک پہنچا کہ جب احد میں آنحضرتؐ کا لشکر بھاگا اور لوگ پہاڑ پر چڑھ گئے آنحضرتؐ ان کو ہر چند پکارتے رہے مگر وہ متوجہ نہیں ہوئے۔ حضرتؐ فرماتے ہیں اے فلاں صاحب یہاں آئیے وہ متوجہ نہیں ہوئے تو دوسرے سے فرمایا اے فلاں میں خدا کا رسولؐ ہوں وہ بھی متوجہ نہ ہوئے اور دونوں صاحب بھاگتے ہوئے چلے گئے۔ اس وقت محمد بن معد نے میری طرف اشارہ کیا کہ سنو فلاں اور فلاں ابو بکر و عمر ہیں میں نے کہا نہیں دوسرے لوگ ہوں گے۔ تو وہ بولے ان کے علاوہ صحابہ میں سے..... کون تھے جن کا نام صاف صاف بیان کرنے میں لوگ ڈرتے ہیں۔ (قول مولف) میں کہتا ہوں کہ اس سے انکار نہایت تعصب کی دلیل ہے یا تقیہ ہے۔ کیونکہ یہ ظاہر ہے کہ خلفاء کے آباؤ اجداد میں سے کوئی صاحب جنگ احد میں مسلمانوں کے ساتھ نہ تھے جن کی رعایت یہ لوگ کرتے ہیں اور ان

کانام صاف طور سے نہیں لیتے اور ان دونوں حضرات . . . و نریش کے بت تھے امیر المؤمنین اور تمام صحابہ پر ترجیح دیتے ہیں اور بدی کے ساتھ ان کا نام لینے میں تقیہ کرتے ہیں۔ اور اس سے زیادہ تعجب خیز امر یہ ہے کہ ابن ابی الحدید نے دعویٰ کیا ہے کہ راویوں کا اتفاق ہے کہ ابوبکر نہیں بھاگے تھے۔ باوجود اپنے شیخ ابو جعفر جسکانی کے جوابات کے جو انہوں نے جاظ کے شہوں کے دیئے تھے جو جاظ نے امیر المؤمنین کے اسلام پر ابوبکر کے اسلام کو فضیلت دینے میں کئے تھے۔ اور کہا تھا کہ ابوبکر پیغمبر کے ساتھ جنگ احد میں ثابت قدم تھے جس طرح علی تھے۔ اس کے بعد ابن ابی الحدید نے کہا کہ ہمارے شیخ ابو جعفر نے ثبات ابوبکر کے بارے میں فرمایا کہ اکثر مورخین اور ارباب سیر نے ان کے ثابت قدم رہنے سے انکار کیا ہے۔ اور ان کے جمہور نے روایت کی ہے کہ روز احد حضرت کے ساتھ سوائے علی و طلحہ و زبیر اور ابودجانہ کے کوئی نہ رہ گیا تھا اور ابن عباس سے روایت کی ہے کہ عبداللہ ابن مسعود بھی تھے اور بعض نے کہا ہے کہ مقداد بن عمرو بھی تھے اور یحییٰ بن سلمہ بن کھیل نے روایت کی ہے کہ میں نے اپنے والد سے پوچھا کہ روز احد کتنے لوگ جناب رسول خدا کے ساتھ رہ گئے تھے ہر شخص دعویٰ کرتا ہے کہ میں تھا۔ میرے والد نے فرمایا کہ علی اور ابودجانہ دو حضرات ثابت قدم رہے۔ لہذا معلوم ہوا کہ روایت میں ان لوگوں کا اتفاق کرنا بھی غلط ہے۔ بلکہ ان میں سے اکثر لوگ ابوبکر و عمرو و عثمان سب کو بھاگنے والوں میں قرار دیتے ہیں۔

معتبر حدیثیں اس بات پر دلالت کرتی ہیں کہ شہدائے احد ستر افراد تھے۔ بعض کا بیان ہے کہ اکاسی ہے جن میں اکثر انصار میں سے تھے۔ صحیح قول اول ہے۔ اور مشرکین کے بارے میں مشہور تر ہے کہ ان کے اٹھائیس مقتولین تھے۔

علی بن ابراہیم نے روایت کی ہے کہ ایک روز آنحضرتؐ عمرو بن العاص اور عقبہ بن ابی معیط کی طرف سے گزرے جو ایک باغ میں شراب پی رہے تھے اور چند اشعار گا رہے تھے جو حضرت حمزہ شیر خدا کے قتل پر طعن و طنز تھے۔ حضرتؐ سن کر بہت غمگین ہوئے اور فرمایا خداوند ان پر لعنت کر اور ان کو اپنے عذاب میں مبتلا کر اور جہنم میں داخل کر۔ اور قرب الاسناد میں امام محمد باقرؑ سے روایت کی ہے کہ آنحضرتؐ نے روز فتح مکہ فرسا اور ام سارہ دونوں بدکار عورتوں کو قتل کرنے کا حکم دیا جو آنحضرتؐ کی ہجو نکایا کرتی تھیں۔

اور جنگ احد میں آنحضرتؐ کے قتل کی ترغیب اور تحریص کرتی تھیں۔ جاننا چاہئے کہ مشہور ہے کہ وحشی جو قاتل جناب حمزہ تھا وہ مسلمان ہو گیا اور توبہ کر لی۔ آنحضرتؐ نے اس کی توبہ قبول فرمائی اور فرمایا کہ میرے سامنے کبھی نہ آئے۔ اور بعض احادیث معتبرہ سے ظاہر ہوتا ہے کہ وہ مرجون الامراللہ ہے قیامت میں اس کا حال معلوم ہو گا چنانچہ کلینی وغیرہ نے سند ہائے معتبر روایت کی ہے کہ لوگوں نے امام محمد باقرؑ سے اس آیت کی تفسیر دریافت کی **وَآخِرُونَ مُرْجُونَ لِأَمْرِ اللَّهِ** (سورۃ توبہ آیت ۱۰۶) یعنی دوسرے گروہ ہیں جن کے بارے میں امر خدا کے لئے تاخیر کی گئی ہے یا خدا ان پر عذاب کرے یا ان کی توبہ قبول فرمائے امامؑ نے فرمایا کہ وہ ایسی چند جماعت ہے جو مشرک تھی اور حالت شرک میں جناب حمزہؑ و جعفرؑ کو اور اکثر مومنین کو انہی جیسے لوگوں نے قتل کیا۔ پھر وہ اسلام میں داخل ہو گئے اور خدا کی وحدانیت کا اقرار کیا لیکن ایمان کو حقیقت میں سمجھ نہ سکے کہ مومنین میں سے ہوتے اور بہشت ان پر واجب ہوتی اور اپنے انکار پر بھی باقی نہ رہے تھے کہ کافر رہے ہوں اور جہنم ان کے لئے واجب ہو۔ لہذا وہ ایسی حالت میں تھے کہ یا خدا ان پر عذاب کرے یا ان کی توبہ قبول فرمائے۔ اور جو حدیث کہ مشہور ہے کہ حمزہؑ اور ان کا قاتل بہشت میں ہوں گے شیعوں کے طریقہ سے نظر سے نہیں گزری وہ اہل سنت کی حدیثوں میں سے ہے۔

ابن ابی الحدید نے روایت کی ہے کہ مخزوم یہودی ایک نیک اور صالح مرد تھا روز شنبہ جب کہ آنحضرتؐ احد میں تھے اس نے یہودیوں سے کہا کہ تم لوگ جانتے ہو کہ محمد (صلی اللہ علیہ و آلہ و سلم) خدا کے رسول ہیں اور انکی مدد تم پر لازم ہے یہودیوں نے کہا آج روز شنبہ ہے اور شنبہ کے دن کسی کام میں مشغول نہ ہونا چاہیے۔ اس نے کہا اسلام لانے کے بعد شنبہ کا احترام باقی نہیں رہتا۔ پھر اپنی تلوار لے کر آنحضرتؐ کی خدمت میں آیا اور کفار سے لڑ کر شہید ہو گیا تو حضرتؐ نے فرمایا کہ مخزوم یہودیوں میں سب سے بہتر تھا۔ جب کہیں باہر جاتا تو یہ کہہ کر جاتا کہ اگر میں مارا جاؤں تو میرا تمام مال محمدؐ کا ہے وہ جو چاہیں کریں اور اکثر اوقات آنحضرتؐ اس کے مال سے مدینہ کے مساکین و مستحقین کو عطا فرماتے اور عمرو بن الجموح لنگڑا تھا اس کے چار لڑکے تھے جو شیروں کے مانند آنحضرتؐ کے ساتھ ہر غزوہ میں حاضر رہے تھے۔ اس نے روز احد جنگ کا ارادہ کیا، لوگوں نے منع کیا

اور کہا تم لنگڑے ہو اگر تم جہاد نہ کرو تو کوئی حرج نہیں۔ تمہارے لڑکے تو حضرتؑ کے ساتھ گئے ہی ہیں۔ اس نے کہا میرے لڑکے تو بہشت میں جائیں اور میں تمہارے پاس بیٹھا رہوں۔ یہ کہہ کر روانہ ہوا اور یہ کہتا ہوا چلا کہ خداوند! مجھے اب میرے اہل و عیال کی جانب واپس نہ کرنا۔ عرض آنحضرتؑ کی خدمت میں آیا اور کہا یا رسول اللہ میری قوم جہاد سے مجھے مانع ہوئی لیکن میں حاضر ہو گیا ہوں کہ اس ٹوٹے پیر سے میدان جنگ سے بہشت کی طرف دوڑ جاؤں۔ حضرتؑ نے فرمایا خدا نے تجھ کو معذور رکھا ہے تم پر جہاد واجب نہیں ہے اس نے قبول نہ کیا اور میدان قتال میں جا پہنچا۔ اور لڑ کر شہید ہو گیا تو اس کی زوجہ اور اس کے لڑکے اور اسکے بھائیوں نے اس کو اونٹ پر بار کیا تاکہ مدینہ لے جائیں اونٹ احد کی سرحد تک پہنچا بیٹھ گیا۔ جب اس کو مدینہ کی طرف لے جانے کی کوشش کرتے تھے وہ بیٹھ جاتا تھا اور جب احد کی طرف لے جاتے تو دوڑ جاتا تھا۔ آخر اس کی وجہ حضرتؑ کی خدمت میں آئی اور واقعہ عرض کیا حضرتؑ نے فرمایا یہ اونٹ خدا کی جانب سے مامور ہے کہ ایسا کرے۔ کیا اس نے گھر سے آتے وقت کچھ کہا تھا؟ ان لوگوں نے کہا ہاں۔ جب وہ احد کی جانب روانہ ہوئے قبلہ کی طرف رخ کر کے کہا خداوند! مجھے میرے اہل و عیال کی جانب واپس نہ کرنا اور مجھے شہادت نصیب کر۔ حضرتؑ نے فرمایا اسی سبب سے اونٹ ادھر نہیں جاتا ہے۔ اے گروہ انصار خدا کے نزدیک تم میں سے ایک گروہ وہ ہے کہ خدا کو جس بارے میں قسم دیتا ہے وہ اس کو پورا کرتا ہے اور عمرو بن الجموح بھی اس گروہ میں سے ہے۔ اے بی بی فرشتے تیرے بھائی عبداللہ بن عمر کے سر پر سایہ کئے ہوئے ہیں جب سے وہ شہید ہوا ہے اور منتظر ہیں کہ وہ کہاں دفن ہوتا ہے۔ پھر حضرتؑ خود متوجہ ہوئے اور لوگوں نے اس کو دفن کیا پھر فرمایا اے ہند تیرے شوہر 'بھائی' اور لڑکے بہشت میں ایک ساتھ ہیں۔ اس نے عرض کی یا رسول اللہ دعا فرمائیے کہ میں بھی انکے ساتھ رہوں۔ اور عبداللہؓ نے جو جابر انصاریؓ کے والد تھے جنگ احد سے پہلے بشیر بن عبدالمنذر کو خواب میں دیکھا جو جنگ بدر میں شہید ہو چکے تھے۔ وہ عبداللہ سے کہہ رہے تھے کہ عنقریب تم بھی ہمارے پاس آؤ گے۔ عبداللہ نے پوچھا تم کہاں رہتے ہو؟ کہا بہشت میں اور بہشت میں جہاں چاہتا ہوں گھومتا پھرتا ہوں۔ عبداللہ نے پوچھا تم تو بدر میں مارے گئے کہا ہاں مگر خدا نے مجھے زندہ کر دیا۔ جب عبداللہ نے یہ خواب حضرتؑ سے بیان کیا تو آپؑ

جنگ احد

ابو جعفر کہتے ہیں کہ واقعہ بدر اور اس میں قریش کے اشراف اور روساء کا قتل جنگ

احد کا باعث ہوا۔

جنگ کی تیاری

جنگ بدر کے بعد جب قریش کی ہزیمت یافتہ جماعت مکہ آئی اور ابوسفیان بن حرب اپنے قافلہ کے ساتھ مکہ پہنچا۔ عبداللہ بن ابی ربیعہ، عکرمہ بن ابی جہل اور صفوان بن امیہ قریش کے ان دوسرے لوگوں کے ساتھ جن کے باپ اور بیٹے اس جنگ میں مارے گئے تھے ابوسفیان بن حرب کے پاس آئے اور انہوں نے اس سے اور ان قریشیوں سے جن کا مال تجارت اس قافلے میں ابوسفیان کے ساتھ تھا کہا کہ اے گروہ قریش محمدؐ نے تم سے اپنا کینہ نکالا اور اس نے تمہارے منتخب اشخاص کو قتل کر دیا تم اس مال سے ہماری مدد کرو شاید ہم اس سے اپنی مصیبت کا بدلہ لے لیں۔

ابوعزہ کا تہامہ کا دورہ

ابوسفیان اور دوسرے مالکان قافلہ نے یہ بات مان لی اور اب پھر تمام قریش اپنے متعلقہ جیوش اور مطیع قبائل کنانہ اور اہل تہامہ کے ساتھ رسول اللہ سے لڑنے کے لئے آمادہ ہو گئے۔ ان سب نے رسول صلعم سے لڑنے کے لئے دوسروں کو ورغلا یا۔ ابوعزہ عمر بن عبداللہ بھجی بدر میں قید ہو کر رسول صلعم کے سامنے پیش ہوا تھا چونکہ یہ محتاج تھا اور اس کی کئی لڑکیاں تھیں اس نے آپؐ سے درخواست کی میں مفلس ہوں، عیال دار ہوں، محتاج ہوں اور آپؐ خود میری حالت سے واقف ہیں آپؐ مجھ پر احسان کریں اور جان بخشی فرمائیں اللہ کی رحمت آپؐ پر ہو آپؐ نے اسے معاف کر دیا۔ اب اس موقع پر صفوان بن امیہ نے اس سے کہا کہ تم جواں مرد اور شاعر ہو اپنی زبان سے ہماری مدد کرو اور ہمارے

ساتھ چلو۔ اس نے کہا کہ چونکہ محمدؐ نے مجھ پر احسان کیا ہے ان کے برخلاف کسی کی مدد نہیں کرنا چاہتا۔ صفوان نے کہا نہیں تم ضرور ہماری مدد کرو میں اللہ کے سامنے سے یہ عہد کرتا ہوں کہ اگر تم واپس آئے تو میں تم کو مالا مال کر دوں گا اور اگر مارے گئے تو تمہاری بیٹیوں کی بالکل اپنی بیٹیوں کی طرح پرورش کروں گا۔ اس لالچ پر ابو عزہ نے تمام تہامہ کا دورہ کیا اور بنی کنانہ کو جنگ کی دعوت دینے لگا۔ اسی طرح مسافع بن عبد مناف بن وہب بن خذافہ بن جمع بن مالک بن کنانہ کے پاس جا کر ان کو رسول صلعم کے خلاف جنگ پر ابھارنے اور آمادہ کرنے لگا۔ جیر بن مطعم نے اپنے حبشی غلام وحشی کو جو حبشیوں کی طرح بھالا اندازی میں ایسا باکمال تھا کہ شاز و نادر ہی کبھی اس کا نشانہ خطا کرتا تھا بلایا اور کہا کہ تم بھی سب کے ساتھ جاؤ گے اگر تم نے محمدؐ کے چچا کو میرے چچا طعیمہ کے عوض میں قتل کر دیا تو تم آزاد ہو۔

قریش پوری طرح تیار ہو کر کامل ساز و سامان کے ساتھ جیوش بنی کنانہ اور اہل تہامہ کے ساتھ جنگ کے لئے چلے انہوں نے اپنی عورتوں کو بھی اس خیال سے کہ ان کی موجودگی میں وہ زیادہ حمیت اور غیرت سے لڑیں گے اور نہیں بھاگیں گے اپنے ساتھ لے لیا۔ ابوسفیان بن حرب امیر جماعت نے ہند بنت عتبہ بن ربیعہ کو عکرمہ بن ابی جہل بن ہشام بن المغیرہ نے ام الکلیم بنت الحارث بن ہشام بن المغیرہ کو حارث بن ہشام بن المغیرہ نے فاطمہ بنت الولید بن المغیرہ کو، صفوان بن امیہ بن خلف نے برزہ کو یا کرہ بنت مسعود بن عمرو بن عمیر الثقیفہ، عبد اللہ بن صفوان کی ماں کو اور عمرو بن العاص بن وائل نے ریحہ بنت مینو بن الحجاج عبد اللہ بن عمرو بن العاص کی ماں کو، طلحہ بن ابی طلحہ اور ابو طلحہ عبد اللہ بن عبد العزی بن عثمان بن عبدالدار نے سلافہ بنت سعد بن شیبہ کو جو طلحہ کے بیٹوں مسافع، جلاس اور کلاب کی ماں تھی ساتھ لیا۔ یہ سب اور ان کا باپ اس جنگ میں مارے گئے۔ خناس بنت مالک بن الفرب جو بنی مالک بن عل کی عورت تھی اپنے بیٹے ابی عزیز بن عمیر کے ساتھ اس جنگ کے لئے نکلی یہ مسعب بن عمیر کی ماں ہے۔ عمرو بنت علقمہ بن الحارث بن عبد مناة بن کنانہ والی بھی لڑائی میں گئی۔

ہند بنت عتبہ اور وحشی غلام

ہند بنت مہدیہ بن ربیعہ کا یہ حال تھا کہ جب وہ وحشی کے پاس سے گزرتی یا وہ اس کے پاس سے گزرتا کہتی اس وقت کہ! یہ وحشی کی کنیت تھی۔ تو میرا دل ٹھنڈا کر اور اپنا دل بھی ٹھنڈا کر قریش مکہ سے بھاگ کر ادوی قناتہ کے مدینہ سے متصلہ کنارے پر بطن جنحہ کے پہاڑ میں مقام غنشین پر آ کر فروکش ہوئے۔

حضرت محمدؐ کا خواب

رسول اللہ صلعم اور مسلمانوں کو جب معلوم ہوا کہ قریش فلاں مقام تک بڑھ آئے ہیں آپؐ نے مسلمانوں سے کہا کہ میں نے خواب میں گائے دیکھی ہے اس کی تعبیر اچھی ہے میں نے اپنی تلوار کی دھار میں دندانے پڑے ہوئے دیکھے ہیں نے دیکھا کہ میں نے اپنا ہاتھ ایک مضبوط زرہ میں چھپا لیا ہے اس سے میں نے تعبیر لی ہے کہ یہ زرہ مدینہ ہے مناسب یہ ہے کہ تم مدینہ ہی میں ٹھہرے رہو اور قریش کو جہاں وہ آ کر اترے ہیں پڑا رہنے دو اگر وہ وہاں زیادہ قیام کریں گے تو وہ بہت بری جگہ قیام کریں گے اور اگر وہ ہم پر چڑھ کر مدینہ آئیں گے تو ہم ان سے لڑیں گے۔

مسلمانوں کا بیرون مدینہ مدافعت پر اصرار

قریش جبل احد میں بدھ کے دن آ کر اترے تھے یہ اس دن جمعرات اور جمعہ وہیں ٹھہرے رہے نماز جمعہ پڑھ کر رسول اللہ صلعم ان کے مقابلے پر بڑھے۔ صبح آپؐ نے احد کی گھاٹی میں کی اور سینچر کے دن نصف شوال میں جنگ احد ہوئی عبداللہ بن ابی بن ابی سلول کی رائے اس معاملہ میں رسول اللہ صلی علیہ وآلہ وسلم کے ساتھ تھی کہ مدینہ سے باہر نہ جانا چاہیے مگر کئی مسلمانوں نے جن کو اللہ نے اس جنگ میں شہادت کا مرتبہ عطا فرمایا اور ان کے علاوہ ان لوگوں نے جو بدر میں شریک نہ ہو سکے تھے رسول اللہ صلعم سے کہا کہ آپؐ ہمیں لے کر ہمارے دشمنوں کے مقابلے پر چلیں ورنہ وہ سمجھیں گے کہ ہم ان

کے مقابلے پر نکتے اور کمزور ہو گئے۔ عبد اللہ بن ابی سلول نے کہا کہ رسول اللہ آپؐ مدینہ ہی میں قیام فرمائیں ہرگز خود یہاں سے ان کے مقابلہ پر نہ جائیں کیونکہ ہمیشہ یہ ہوا ہے کہ جب کبھی مدینہ سے نکل کر ہم نے کسی دشمن کا مقابلہ کیا ہمیں ضرر پہنچا اور جب کبھی کسی دشمن نے یہاں ہم پر پیش قدمی کی ہمیشہ اسے زک ہوئی۔ آپؐ ان کو جہاں وہ ہیں وہیں رہنے دیں وہ مقابلہ بہت برا ہے ان کو سخت تکلیف ہوگی اگر وہ مدینہ آئیں گے تو یہاں ایک طرف مرد سامنے سے ان کا مقابلہ کریں گے اور عورتیں اور بچے اوپر سے ان پر سنگ باری کریں گے اور وہ یہاں سے ذلیل بے نیل مرام پسا ہو جائیں گے مگر جو لوگ دل سے دشمن سے لڑنے کے آرزو مند تھے وہ برابر رسول اللہ صلی اللہ علیہ وسلم کے پیچھے پڑے رہے کہ آپؐ خود چلیں۔ آخر کار نماز جمعہ سے فارغ ہو کر آپؐ نے زرہ زیب تن فرمائی۔ اسی روز بنی النجار کے مالک بن عمرو انصاری کا انتقال ہوا تھا آپؐ نے ان کی نماز جنازہ پڑھی اور پھر آپؐ سب کے سامنے برآمد ہوئے۔ لوگ اب اپنے اصرار پر نادم تھے اور کہتے تھے کہ ہم نے آپؐ کو اس بات کے لئے مجبور کیا حالانکہ یہ بات ہمارے لئے بے نیاز تھی۔

حضرت نعمان بن مالک

اس سلسلہ میں سدی سے مروی ہے کہ جب رسول اللہ صلعم کو معلوم ہوا کہ قریش اپنے اتباع کے ساتھ احد پر آ کر فروکش ہوئے ہیں آپؐ نے صحابہ سے پوچھا کہ میں اب کیا کروں۔ انہوں نے کہا کہ آپؐ ہمیں ان کتوں کے مقابلہ پر لے چلیں۔ انصار نے کہا جناب والا خود ہمارے علاقہ میں جب کسی نے ہم پر یورش کی اسے کبھی ہم پر غلبہ نہیں ہوا اور اب جب کہ خود آپؐ بھی ہم میں موجود ہیں تو بدرجہ اولیٰ کسی کو ہمارے ہاں ہمارے مقابلہ پر کامیابی نہیں ہوگی۔ رسول اللہ صلعم نے صرف اب کے پہلی مرتبہ عبد اللہ بن ابی بن ابی سلول کو بلا کر مشورہ لیا اس نے کہا اے رسول اللہ آپؐ ہم کو ان کتوں کے مقابلہ پر لے کر نکلے۔ خود رسول اللہ صلعم اس بات کو پسند کرتے تھے کہ قریش مدینہ آ کر آپؐ سے لڑیں تاکہ شہر کے گلی کوچوں میں لڑائی ہو۔ اتنے میں نعمان بن مالک انصاری

پ کے پاس آئے اور کہا کہ آپ مجھے جنت سے کیوں محروم کرتے ہیں قسم ہے اس ذات
 ی جس نے آپ کو واقعی نبی مبعوث کیا ہے ضرور جنت میں جاؤں گا آپ نے پوچھا کیسے؟
 انہوں نے کہا اس لئے کہ میں شہادت دیتا ہوں کہ اللہ ایک ہے آپ اس کے رسول ہیں
 اور میں جنگ سے ہرگز نہیں بھاگوں گا آپ نے فرمایا تم نے سچ کہا چنانچہ یہ اسی روز لڑائی
 میں شہید ہو گئے۔

مسلمانوں کی پشیمانی

رسول اللہ صلی اللہ علیہ و آلہ وسلم نے اپنی زرہ منگا کر اسے زیب تن کیا جب
 لوگوں نے دیکھا کہ آپ مسلح ہو گئے وہ اپنے اصرار پر نادم ہوئے اور کہنے لگے کہ رسول
 اللہ پر تو خود وحی آتی ہے اس لئے ہم نے بہت برا کیا کہ ان کے خلاف مرضی ان کو مشورہ
 دیا اس خیال سے وہ سب آپ کے پاس معذرت کے لئے آئے اور کہا جو آپ کی رائے
 ہو اس پر عمل فرمائیے ہمارے مشورہ کا لحاظ نہ کیجئے۔ رسول اللہ صلی اللہ علیہ و آلہ وسلم
 نے کہا مگر کسی نبی کے لئے یہ زیبا نہیں کہ جب وہ زرہ پہن لے تو بغیر لڑے ہوئے اسے
 اتار دے۔

عبداللہ بن ابی کی واپسی

آپ ایک ہزار مسلمانوں کے ساتھ احد تشریف لے گئے آپ نے ان سے کہا کہ
 اگر تم ثابت قدم رہو گے فتح یاب ہو گے۔ جب آپ مدینہ سے نکل گئے عبداللہ بن ابی
 سلول تین سو آدمیوں کے ساتھ آپ کا ساتھ چھوڑ کر واپس آ گیا۔ ابو جابر السلمی ان کو پھر
 بلا کر لانے ان کے تعاقب میں گئے عبداللہ کی جماعت نے اسے پکڑ لیا اور کہا ہم کیوں لڑیں
 ہماری بات مانو تو ہمارے ساتھ واپس چلو اسی موقع پر اللہ عزوجل نے یہ یہ فرمایا ہے
 اَفْهَمَتْ طَائِفَتَانِ مِنْكُمْ اَنْ تَفْشَلَا (جب تمہاری دو جماعتوں نے ہمت ہار کر جنگ سے کنارہ
 کشی کا ارادہ کیا، ان سے مراد بنو سلمہ اور بنو حارثہ ہیں۔ یہ دونوں قبیلے عبداللہ بن ابی کے

وہ واپس جانا چاہتے تھے مگر اللہ نے ان کو بچا لیا اور وہ بقیہ سات سو میں رسول اللہ صلعم کے ساتھ احد میں ٹھہرے رہے۔

ابن اسحاق کے سابقہ بیان کے مطابق جب رسول اللہ صلعم زرہ پہن کر صحابہ کے پاس آئے انہوں نے کہا اے رسول اللہ ہم نے آپ کی خلاف مرضی آپ پر جبر کیا حالانکہ یہ بات ہمارے لیے زیبا نہ تھی۔ اللہ کی رحمت آپ پر ہو اگر آپ پسند فرمائیں تو نہ جائیں یہیں تشریف رکھیں آپ نے فرمایا کسی نبی کے لئے یہ سزاوار نہیں کہ جب وہ زرہ پہن لے اسے بغیر لڑے اتارے۔ آپ ایک ہزار آدمیوں کے ساتھ مدینہ سے برآمد ہوئے جب آپ شوط آئے جو احد اور مدینہ کے درمیان واقع ہے عبداللہ بن ابی بن سلول ایک تہائی جماعت کے ساتھ آپ کا ساتھ چھوڑ کر چلتا بنا اس نے یہ کہا کہ رسول اللہ نے اوروں کی بات مانی میری نہ مانی بخدا اے لوگو! میری سمجھ میں نہیں آتا کہ ہم یہاں کیوں جائیں لڑائیں چنانچہ وہ اپنے ہم قوم منافقوں اور بدباطنوں کے ساتھ واپس ہو گیا۔ بنو سلمہ کے عبداللہ بن عمرو بن حرام ان کے پیچھے گئے اور کہنے لگے اے میری قوم میں تم کو اللہ کا واسطہ دے کر کہتا ہوں کہ اس دشمن کے مقابلہ میں تم اپنے نبی اور اپنی قوم کا ساتھ نہ چھوڑو، وہ کہنے لگے کہ اگر ہمیں اس بات کا یقین ہوتا کہ تم واقعی دشمن سے لڑو گے تو ہم تمہارا ساتھ نہ چھوڑتے مگر ہم جانتے ہیں کہ تم لڑو گے نہیں۔ جب انہوں نے ان کی بات نہ مانی اور واپس جانے پر اصرار کیا اس نے مایوس ہو کر کہا اے دشمنان خدا اللہ تم کو ہلاک کرے تمہارے مقابلہ میں اللہ میرے لئے کافی ہے۔

مسلمانوں اور کفار کی تعداد

واقدی نے بیان کیا ہے کہ مقام شینین سے عبداللہ بن ابی تین سو آدمیوں کے ساتھ رسول اللہ صلعم کا ساتھ چھوڑ کر پلٹ گیا۔ اب رسول اللہ صلعم کے ساتھ سات سو مسلمان رہ گئے مشرکین تین ہزار تھے ان میں دو سو سوار اور پندرہ عورتوں کے محمل تھے ان میں سات سو زرہ پوش تھے ان کے مقابلہ میں صرف سو مسلمان زرہ پوش تھے اور ان کے ساتھ صرف دو گھوڑے سوار، ایک رسول صلعم کا اور ایک ابو بردہ بن نیار الحارثی کا تھا۔

فهرست مصادر

مشاط، حسن بن محمد المدني، قاهره	آثاره الدعي
محمد بن علي احسن المطالع عظيم آباد ١٣٢١هـ	آثار السن
لكهنوي، عبدالحی قدوسیہ لاهور	الاثار المرفوعة
عائشه، عبدالرحمان دارالكتاب العربي بيروت ١٩٦٤ء	آل بني
هاشمي محمد عبدالغفار مصر	آئمه الهدى
قيرواني، ابو محمد - م ٢٣٤٤هـ القاهره ١٣٢٨هـ	الابائه
ابطال الباطل مع احقاق الحق ابن روزبهان، فضل الله طهران مع احقاق الحق	ابطال الباطل مع احقاق الحق
حسن نجار قاهره	الاتحاف
محمد مدني دائرة المعارف حيدر آباد دکن ١٣٢٣هـ	الاتحاف
دمياطي احمد قاهره ١٣٥٩هـ	اتحاف
زيدى، محمد مرتضى الميمنة - مصر	الاتحاف
بھوپالی، صديق حسن خاں	اتحاف السباء
سيوطي، عبدالرحمان - جلال الدين - م ٩١١هـ ط مصطفى البابي الحلبي مصر ١٣١٨هـ	الاتقان
بک، محمد خضري، التجاريتہ مصر ١٩٢٨ء	اتمام الوفا
المسعودي، علي بن الحسين بن علي - م ٣٢٦هـ نجف	اشاة الوصية
ابن قيم، ابو عبدالله محمد بن ابى بكر - م ٤٥١هـ امرتسر ١٣١٢هـ	اجتماع الجيوش الاسلاميه
آلوسی، سيد شهاب الدين محمود - م ١٢٤٠هـ الفاضل آستانه ١٣١٤هـ	اجوبته العراقيه
دهلوی، شيخ عبدالحق بن سيف الدين - م ١٠٥٢هـ	اجوبته الاثنا عشر
بابي، ناصر الدين، الاسلامي دمشق ١٣٨٠هـ	الاجوبته النافعه
دار قطنی، علي بن عمر	احاديث الموطا
طبرسي، احمد بن علي نعمان نجف ١٣٨٦هـ	الاحتجاج
آمدی، سيف الدين، المعارف مصر ١٣٣٢هـ	الاحكام

ابن عربي، ابو بكر محمد بن عبد الله - م ٥٢٣ هـ العادة مصر ١٣٣١ هـ	احكام القرآن
جصاص، ابو بكر رازي البهيتة مصر ١٣٢٢ هـ	احكام القرآن
قرطبي، ابو عبد الله محمد بن احمد - م ٣٢٨ هـ دار الكتب العربي مصر	احكام القرآن
غزالي، ابو حامد محمد - م ٥٠٥ هـ دار الاشاعة كراچي	احياء العلوم
بريلوي، احمد رضا خاں	احياء القلب الميت
سيوطي، عبد الرحمن، جلال الدين - م ٩١١ هـ، مصطفى البابي الحلبي مصر	احياء الميت
اصفهانى، ابو نعيم احمد بن اسحاق - م ٢٣٠ هـ ليدن ١٩٣١	اخبار اصفهان
الاسحاقى، محمد عبد المعطى مصر	اخبار الاول
ابن الجوزى، ابو الفرج شيخ عبد الرحمن	اخبار اهل الرسوخ
ابن عبد ربه، احمد مصر	اخبار الخلفاء
قرمانى، احمد بن يوسف - م ١٠١٩ هـ بغداد	اخبار الدول
دينورى، ابو حنيفه ليدن ١٨٨٨ هـ	الاخبار الطوال
ابو المنظر، يوسف بن قرزاوغلى سبط ٦٥٢ هـ مصر	اخبار الطرف
ابن و كعب، محمد بن خلف بن حيان الاستقامته قاهره ١٩٥٠ هـ	اخبار القضاة
موصلى، مجد الدين، مصطفى البابي والحلى قاهره	الاختيار
اصفهانى، ابو محمد عبد الله بن محمد الهلالى قاهره	اخلاق النبى
احمد بن عبد الله بمبئي ١٣٠٥ هـ	اخوان الصفا
قلماوى مصرى الشر والتايف مصر	ادب الخوارج
بخارى، محمد بن اسماعيل - م ٢٥٣ هـ عثمانى مصر ١٩٦٩ هـ	الادب المفرد
نوى، محى الدين يحيى بن شرف - م ٦٤٦ هـ دار القلم بيروت	الاذكار
ابن تيميه، تقى الدين احمد بن عبد الحليم	اربعين
جامى، عبد الرحمن، راجپوت پريس لاہور ١٣٣٦ هـ	اربعين
رازى، امام فخر الدين - م ٦٠٦ هـ، دائرة المعارف العثمانية حيدر آباد دکن ١٩٥٣ هـ	اربعين
غزالي، ابو حامد بن محمد - م ٥٠٥ هـ الميزية مصر	اربعين

نووی، محی الدین یحییٰ بن شرف۔ م ۶۷۶۔ دارالاشاعت کراچی	اربعین
امرتسری، عبید اللہ، رضویہ لاہور	ارح المطالب
حوینی، امام الحرمین۔ ط۔ خانجی قاہرہ	الارشاد
شیخ مفید۔ ط۔ کتاب فروشی اسلامیہ طہران	الارشاد
قسطلانی۔ شہاب الدین احمد بن محمد۔ م ۱۹۲۳ھ۔ ط۔ نوا کشور کانپور	ارشاد الساری
شوکانی، محمد بن علی بن محمد۔ م ۱۲۵۰ھ۔ ط۔ مصر ۱۳۲۷ھ	ارشاد الفحول
یافعی، عقیف الدین۔ مصطفیٰ البابی الحلخی مصر	الارشاد و السطریز
دہلوی، شاہ ولی اللہ۔ م ۱۱۷۶۔ ط۔ قدیمی کتب خانہ، کراچی	ازالتہ الخفاء
زحشری، ابو القاسم محمود بن عمر، م ۵۳۸ھ۔ ط۔ نوا کشور	اساس البلاغۃ
رازی، فخر الدین۔ م ۶۰۶ھ ط قاہرہ ۱۳۲۸ھ	اساس السقذیس
واحدی، علی بن احمد۔ م ۴۶۸ھ ط الہندیہ قاہرہ ۱۳۳۶ھ	اسباب الزول
طوسی، ابو جعفر محمد بن حسن۔ م ۴۶۰ھ۔ ط۔ دارالکتب الاسلامیہ طہران ۱۳۹۰ھ	الاستبصار
ابن عبدالر، محمد قرطبی اندلسی، م ۴۶۳ھ دائرۃ المعارف حیدر آباد دکن ۱۳۳۶ھ	الاستیعاب
جزری، عزالدین ابن اثیر۔ م ۶۳۰ھ ط مکتبہ اسلامیہ طہران ۱۳۸۴ھ	اسد الغابہ
آلوسی، محمود شکر می ط الخریہ مصر ۱۳۰۵ھ	الاسرار لاہیتہ
فہری عبد الحفیظ فاسی۔ ط۔ وطنیہ رباط	الاسعاد
مصری، محمد حبان۔ م ۱۲۰۶ھ ط عبد الواحد مصر	اسعاف الراغین
دہلوی، شیخ عبد الحق۔ م ۱۰۵۲ھ ط نور محمد کراچی	اسماء الرجال
بیہقی، احمد بن حسین بن علی الہ آباد	الاسماء و الصفات
جزری، شمس الدین۔ م ۷۷۸ھ	اسنی المطالب
بیروتی، محمد بن درویش حوت، مصطفیٰ البابی الحلخی قاہرہ	اسنی المطالب
دہلوی، شیخ عبد الحق۔ م ۱۰۵۲ھ ط کارخانہ محمدی بمبئی ۱۲۷۸ھ	اشعۃ اللمعات
عسقلانی، ابن حجر، احمد بن علی۔ م ۸۵۲ھ۔ ط مصطفیٰ محمد قاہرہ ۱۹۳۹ھ	الاصابہ
عبد الحلیم عباس ط دارالمعارف قاہرہ ۱۹۶۵ھ	اصحاب محمد

ابن تیمیہ، تقی الدین احمد بن عبد الحلیم ط عطاء اللہ لاہور	اصول التفسیر
تیمی، ابو منصور - ط - الدواتہ دہلی	اصول دین
شاشی، اسحاق بن ابراہیم - ط - مجتہائی دہلی	اصول الشاشی
شافعی، امام محمد بن ادریس - ص ۱۳۱۵ھ	اصول الفقہ
کلینی، محمد بن یعقوب - م ۳۲۹ھ - ط - اسلامیہ	لا اصول
طهران ۱۳۸۸ھ	
ابورویہ، شیخ محمد - ط - دار المعارف قہرہ	الاضواء علی الستہ المحمدیۃ
خطیب، عبدالغنی - ط - دار الفتح دمشق ۱۹۷۰ھ	اضواء من القرآن
ہندی، رحمۃ اللہ - ط - عامرہ قاہرہ ۱۳۵۰ھ	اظہار الحق
بیہقی، احمد بن حسین بن علی - م ۳۵۸ھ ط دار العہد	الاعتقاد
شیرازی، ابوبکر بن مومن	الاعتقاد
قرطبی، ابو عبد اللہ محمد بن فرح - م ۳۲۸ھ	الاعتقاد
ابن بابویہ، شیخ صدوق - ط - طهران	اعتقادیہ
مجلسی، ملا محمد باقر ط اسلام آباد	اعتقادیہ
خواجہ، محمد بن علی - م ۷۳۲ھ ط محمدی بمبئی ۱۸۶۷ھ	اعم کوفی
رافعی، مصطفیٰ صادق مصر ۱۹۳۰ء	اعجاز القرآن
سیوطی، عبدالرحمان جلال الدین - م ۹۱۱ھ - ط - ازہریہ قاہرہ	اعجاز القرآن
باقلانی، قاضی ابوبکر - ط محمد علی صبیح قاہرہ ۱۹۵۱ء	اعجاز القرآن
ابو عبد اللہ بن خالویہ - دار الکتب المصریہ قاہرہ ۱۹۳۱ء	اعراب ثلاثین سورۃ
طبری، ابو علی فضل بن حسن - ط الحیدریہ، نجف ۱۳۹۰ھ	اعلام الوری
ابن قیم، ابو عبد اللہ بن محمد ابی بکر - م ۷۵۱ھ ط السعادۃ قاہرہ ۱۳۲۵ھ	اعلام الموقنین
کمالہ ۶ عمر رضا - ط الهاشمیہ دمشق ۱۸۵۹ء	اعلام النساء
سخاوی، محمد بن عبدالرحمان - ط قاہرہ ۱۳۹۰ھ	الاعلان بالتوخیخ
عالی، محسن الامین الحسینی - ط الهاشمیہ دمشق ۱۹۵۹ء	اعیان الشیعہ
اصفہانی، ابوالفرج علی بن الحسین - ط بولاق قاہرہ ۱۲۸۵ھ	الاعانی

بھوپالی، صدیق حسن خان - م ۱۳۰۷ھ - ط لاہور	افادۃ الشیوخ
احمد نحاس - ط اسلامیہ قاہرہ ۱۹۷۲ء	الاقباس
ابن عبد الہادی - قاہرہ	اقتباسات سیرت
قرطبی - محمد بن فرح - م ۳۲۸ھ	اقتضیٰ رسول اللہ
کلاعی، سلیمان بن سالم	الاکتفا
بھوپالی، صدیق حسن خان ط نظامی کانپور ۱۲۹۱ھ	اکسیر
ہمدانی - ابو محمد حسن بن احمد - قاہرہ ۱۳۶۸ھ	اکلیل
سیوطی، عبدالرحمان، جلال الدین - م ۹۱۱ھ فاروقی دہلی ۱۲۹۶ھ	اکلیل
خطیب تبریزی - دمشق	اکمال الرجال
حلی، ابن مطہر - ط الحیدریہ نجف ۱۳۸۸ھ	الفین
شافعی، امام محمد بن ادریس - ط کلیات ازہریتہ مصر ۱۹۶۱ء	الام
ابن بابویہ، شیخ صدوق - ط - کتاب فروشی طهران ۱۳۳۹ھ	الامالی
قالی اسماعیل بن قاسم بیروت	الامالی
آنجنہانی، غلام دستگیر خاں - لاہور	امتہ البرہان
دنیوری، عبداللہ بن مسلم - بن قتیبہ - م ۲۷۶ھ - مصطفیٰ البابی قاہرہ ۱۳۲۵ھ	الامامت و السیاست
مقریزی، تقی الدین، احمد بن علی - قاہرہ ۱۹۳۱ء	امتاع الاسماء
کردی، برہان الدین قاہرہ	الامم
ابو عبید قاسم بن سلام - ط مصطفیٰ البابی الحلبی - مصر	الاموال
دہلوی، بہادر خاں	امیرالیسر
قفلی، ابوالحسن علی - قاہرہ ۱۳۷۴ھ	ابناء الرواۃ
عثمانی، ظفر احمد - ادارہ اسلامیات - لاہور	انتخاب بخاری
حسینی، ابو محمد بصری لکھنؤ	انتہاء الافہام
دہلوی، عبدالغنی بن ابی سعید - دہلی ۱۲۸۲ھ	انجاح الحاجتہ
حنبلی، ابوالیسین عبدالرحمان - ط ذہبیہ مصر	الانس الجلیل

سمعانی، ابن محمد منصور۔ ط دائرہ المعارف۔ حیدر آباد دکن ۱۳۹۹ھ	الانساب
بلاذری، احمد بن یحییٰ بن جابر۔ م ۲۵۵ھ۔ ط دارالمعارف مصر ۱۹۵۹ء	انساب الاشراف
علی، علی بن برہان الدین۔ م ۱۰۳۳ھ مصطفیٰ البابی مصر ۱۹۶۳ء	انسان العیوان
قیروانی اندلسی۔ م ۱۳۳۱ھ ط مکتبہ قاہرہ	الانصاف
باقلانی، محمد بن طیب۔ م ۴۰۳۔ ا مکتبہ المصریۃ قاہرہ	الانصاف
ابن عربی، ط مصر ۱۳۳۲ھ	الانوار
بکری، احمد بن عبداللہ۔ ط قاہرہ ۱۳۸۸ھ	الانوار
بیضاوی، عبداللہ بن عمر۔ م ۷۹۱ھ ط مصطفیٰ الحلبي قاہرہ ۱۳۸۸ھ	انوار التتیریل
بیروٹی، یوسف نبہانی۔ ط الادبیہ۔ بیروت ۱۳۱۰ھ	انوار المحمدی
طہرانی، شیخ محمد صادق۔ ط کتاب فروشی اسلامیہ طہران	انیس الاعلام
سیوطی، جلال الدین عبدالرحمان۔ م ۹۱۱ھ۔ ط مصر	الاوائل
عسکری، ابوہلال حسن بن عبداللہ	الاوائل
طہرانی، سلیمان بن احمد۔ م ۳۶۰ھ	اللاوسط
توفیق ابو علم۔ ط دارالمعارف قاہرہ ۱۹۷۲ء	اہل الیست
فہری، عبدالحفیظ فاسی۔ ط رباط	الایات و الیسنات
زجاجی، عبدالرحمان۔ م ۳۳۷ھ۔ ط دارالعربیہ قاہرہ	الایضاح
مجلسی، ملا محمد باقر۔ ط کتاب فروشی اسلامیہ طہران ۱۳۹۸ھ	بحار الانوار
ابن نجیم۔ ط ماجدیہ کوسٹہ	البحر الرافق
محمد حسین۔ طہران	بحر الفوائد
اندلسی، ابن حیان۔ م ۷۵۴ھ۔ ط النصر الحدیثیہ ریاض	بحر المحیط
دمشقی، ابو الفدا، ابن کثیر۔ م ۷۷۴ھ۔ ط سادۃ مصر ۱۳۳۸ھ	البدایہ والنہایہ
مقدسی، مطہر بن طاہر۔ ط النجا قاہرہ	البداء و التاریخ
محمد اندلسی۔ ط اتحاد بیروت	بدائع الامثال
حنفی، ابن ریاس۔ ط المیمنہ مصر ۱۳۰۶ھ	بدائع الزہور

کاسانی، ملک العلماء علاؤ الدین	بدائع الضائع
میرٹھی، محمد بدر عالم	البدر الساری
کشمیری، انور شاہ۔ ط اسلامیہ لاہور ۱۹۷۸ء	البدر السیاری
شوکانی، محمد بن علی، م البدر الطالع قاہرہ ۱۳۳۸ھ	البدر الطاع
مصری، ابو الاصح۔ ط فضہ۔ قاہرہ ۱۹۵۷ء	بدیع القرآن
سندی، محمد ہاشم بن عبدالغفور۔ حیدر آباد دکن	بذل القوتہ
جہری، کمال الدین۔ ط محمدی لاہور ۱۹۷۰ھ	براہین قاطعہ
وصابی، محمد بن عبدالرحمان۔ ط التجاریتہ الکبریٰ قاہرہ ۱۳۱۳ھ	البرکتہ
بحرانی، ہاشم بن سید سلیمان۔ ط علمیہ قم ط ۱۳۱۳	البرہان
زرکشی، بدر الدین۔ ط دار المعرفہ بیروت	البرہان
ابن مریم ط محمد بن یوسف الجزائر ۱۳۲۶ھ	ابستان
لبنانی، شیخ عبداللہ ط المیریۃ بیروت ۱۹۳۰ء	ابستان
دہلوی، شاہ عبدالعزیز۔ ط مجتہائی دہلی ۱۸۹۸ء	بستان المحدثین
فیروز آبادی، محمد بن یعقوب۔ ط شعون الاسلامیۃ قاہرہ	بصار ذوالسمتین
توفیقی، ابو حیان علی بن محمد۔ ط اطلس دمشق	البصار و الذخائر
حضرمی، عبدالرحمان باعلوی۔ ط مصطفیٰ البابی الحلبی مصر	بغیۃ المسرشدین
سیوطی، عبدالرحمان جلال الدین العادۃ مصر ۱۳۲۶	بغیۃ النوعاۃ
بغدادی، احمد بن ابی الطاہر۔ م ۲۸۰	بلاغات النساء
یعقوبی، احمد بن ابی یعقوب۔ ط لیڈن	البلدان
آلوسی، محمود شکری۔ ط دار السلام بغداد ۱۳۱۳	بلوغ نارب
ساعاتی، احمد بن عبدالرحمان۔ بر حاشیہ فتح الربانی مصر	بلوغ الامانی
عسقلانی، ابن حجر۔ ط الرحمانیۃ مصر ۱۳۵۲ھ	بلوغ المرام
ابن عبدالبر۔ م ۴۶۳ھ۔ مصر	بجۃ المجالس
ازدی، محمد بن ابی حمزہ۔ م ۶۹۹ھ ط ادارہ اسلامیات لاہور	بجۃ النفوس

تھانوی، اشرف علی۔ ط مکہ پبلشنگ کراچی	بہشتی زیور
خونئی، مرجع الاعلیٰ سید ابو القاسم۔ ط موسطہ الاعلمی بیروت	البیان
صابونی، محمد علی۔ ط دارالارشاد بیروت ۱۹۷۰ء	البیان
گنجی محمد بن یوسف م ۶۵۸ھ۔ ط حیدریہ نجف	البیان
جاظ، ابو عثمان عمر بن بحرین م ۲۵۵۔ ط الفتوح الادبیہ مصر ۱۳۳۲ھ	البیان والتبتین
حسینی، ابن حمزہ۔ م ۱۱۳۰ھ مطبعتہ الباء صلب ۱۳۲۹ھ	البیان و التعریف
منصور مصری۔ ط عیسیٰ البابی قاہرہ	التاج الجامع الاصول
زیدی، محمد مرتضیٰ۔ ط قاہرہ ۱۳۰۶ھ	تاج العروس
الضرات، ناصر الدین محمد بن عبدالرحیم	التاریخ
آفندی، بھلول۔ بھجت۔ ط آفتاب چہارم	تاریخ آل محمد
ابو زید ولی الدین۔ م ۸۰۸ھ المطبعتہ الکبریٰ مصر ۱۲۸۳ھ	تاریخ ابن خلدون
شمس الدین احمد بن محمد۔ م ۶۸۱ھ ط التحفۃ مصر ۱۹۳۸ء	تاریخ ابن خلکان
ابوبکر احمد بن موسیٰ۔ م ۴۱۶ھ	تاریخ ابن مردویہ
ابو حفص عمر بن مظفر۔ م ۷۲۹ھ ط قاہرہ ۱۲۸۵ھ	تاریخ ابن وردی
عماد الدین اسماعیل۔ ط دارالفکر بیروت ۱۹۵۶ء	تاریخ ابوالفدا
نواب آف پریانوال	تاریخ احمدی
ذہبی محمد بن عثمان بن قانماز۔ ط مصر	تاریخ اسلام
ندوی، مصیبن الدین۔ ط۔ معارف پریس اعظم گڑھ ۱۳۶۳ھ	تاریخ اسلام
ابو نعیم، احمد بن اسحاق اصفہانی۔ م ۲۳۰ھ ط لیدن	تاریخ اصفہان
خواجہ، محمد بن علی۔ م ۷۳۲ھ۔ ط محمدی بمبئی ۱۸۶۷ء	تاریخ اعثم کوفی
طبری، محمد بن جریر۔ م ۳۱۰ھ دارالقاموس الحدیث بیروت	تاریخ الامم والملوک
ابن کثیر، عماد الدین اسماعیل۔ م ۷۷۴ھ ط السعاده مصر	تاریخ البدایہ و النہایہ
خطیب بغدادی، ابوبکر احمد بن ثابت۔ م ۳۶۳ھ السعاده مصر ۱۳۹۳ھ	تاریخ بغداد
احمد بن یحییٰ بن جابر۔ م ۲۵۵ھ۔ ط دارالمعارف مصر	تاریخ بلاذری

ابوالحسن علی بن زید - م ۳۵۸ھ - ط احمد . همسپار طهران ۱۳۱۷ھ
 جرجانی ، حمزه بن یوسف - ط اشاعت العلوم حیدر آباد دکن
 یافعی ، اصلاح الکبریٰ - مصر

سیوطی ، عبدالرحمان ، جلال الدین - م ۹۱۱ھ ط مجتہائی دہلی ۱۹۱۰ء
 دیار بکری ، حسن بن محمد - ط وہبہ مصر ۱۲۸۳ھ

ابن عساکر ، علی بن حسن - م ۵۷۱ھ بیروت
 قیسری ، محمد بن سعید حرانی - م ۳۳۴ - مصر

حسینی ، عطاء اللہ جمال م ۱۰۰۰ - ط نقشی محمد بہادر امین آباد
 محمد خاوند شاہ ط نوا کشور

عزادی ، عباس - ط بغداد ۱۹۳۰ء

ابن طقطقی ، سید محمد بن علی - ط محمد علی مصر
 محمد بن قاسم فرشتہ - شیخ غلام علی لاہور

رامیار ، ڈاکٹر محمود - طهران ۱۳۴۶ھ

زنجانی ، ابو عبداللہ - بیروت ۱۳۸۸ھ

حجتی ، سید محمد باقر - ط نشر فرهنگ اسلامی طهران ۱۳۶۰ھ

جزری ، ابن اشیر عزالدین - ط المیریہ مصر ۱۳۴۹ھ

میرد ابو العباس - م ۵۷۱ھ - ط الترقی دمشق

بخاری ، محمد اسماعیل - م ۲۵۳ھ حیدر آباد دکن ۱۸۱۹ء

ابن عساکر ، علی بن حسن - م ۵۷۱ھ - مصر

سمودی ، نور الدین - م ۹۱۱ھ - مصر

بہیقی ، ابو الفضل

امام حاکم ، محمد بن عبداللہ ۴۰۵ھ

محمد بن عمرو اقدی - م ۲۰۷ھ - کلکتہ ۱۸۵۶ء

جہشیاری ، ط وی آنا سوتزر لینڈ ۱۹۲۶ء

تاریخ بیہقی

تاریخ جرجان

تاریخ حضر موت

تاریخ اخیفاء

تاریخ خمیس

تاریخ دمشق

تاریخ الرقہ

تاریخ روضۃ الاحباب

تاریخ روضۃ الصفا

تاریخ العراق

تاریخ النحری

تاریخ فرشتہ

تاریخ القرآن

تاریخ القرآن

تاریخ قرآن کریم

تاریخ الکامل

تاریخ الکامل

تاریخ الکبیر

تاریخ مدینہ دمشق

تاریخ مدینہ منورہ

تاریخ مسعودی

تاریخ نیشاپوری

تاریخ واقدی

تاریخ الوزراء

یعنی، ابو محمد عمارہ۔ ط مصطفیٰ البابی الحلبي مصر ۱۲۸۳ھ	تاریخ یمن
احمد ابی یعقوب۔ م ۲۷۸ھ ط دار صادر بیروت ۱۲۸۳ھ	تاریخ یعقوبی
دہلوی، شاہ ولی اللہ۔ م ۱۱۷۶ھ ط اکیڈمی شاہ ولی اللہ حیدر آباد سندھ	تأویل الحدیث
دنیوری، عبداللہ بن مسلم بن قیتہ۔ م ۲۷۶ھ القاہرہ ۱۹۵۴ء	تأویل مختلف الحدیث
دنیوری، عبداللہ بن مسلم بن قیبہ۔ م ۲۷۶ھ ط علمیہ کردستان ۱۳۲۶ھ	تأویل مشکل القرآن
ابن حجر عسقلانی، احمد بن علی۔ م ۸۵۲ھ۔ ط بولاق ۱۸۹۶ء	التبر المسبوك
اسقرائینی، ابو مظفر طاہر بن محمد	التبصیر
کوکنی، علاؤ الدین بولاق	تبصیر الرحمان
ابن قیم، محمد بن ابی بکر۔ م ۷۵۱ھ مکہ ۱۳۲۱ھ	السیان
جزائری، شیخ طاہر۔ قاہرہ ۱۹۳۴ء	السیان
طوسی، شیخ ابو جعفر محمد بن حسن۔ م ۴۶۰ھ ط ایران ۱۳۶۳ھ	السیان
ذہبی، محمد بن احمد بن عثمان۔ م ۷۴۸ھ ط حیدر آباد دکن ۱۳۱۵ھ	تجرید اسماء الصحابة
مزی، یوسف بن عبدالبر مصطفیٰ البابی الحلبي قاہرہ	تجرید السمید
حسین بن مبارک۔ ط دارالارشاد بیروت	تجرید الصریح
غماری عبدالعزیز۔ ط مصطفیٰ محمد مصر	التحذیر
دہلوی شاہ عبدالعزیز۔ ط ولی محمد کراچی	تحفہ اثنا عشریہ
مبارکپوری، محمد عبدالرحمان۔ ط دارالکتب العربیہ بیروت	یحفتہ الاحوزی
مکی۔ ابن حجر ہشیمی م ۹۷۳ھ۔ دمشق ۱۲۸۳ھ	یحفتہ الاخبار
ابن عربی، محمد بن عبداللہ۔ م ۵۴۳ھ۔ ط آستانہ ۱۳۰۰ھ	یحفتہ السفرہ
سیوطی، جلال الدین۔ م ۹۱۱ھ۔ مصر ۱۳۲۹ھ	یحفتہ المجالس
شرقاوی، عبداللہ بن حجازی	یحفتہ الناظرین
المراغی، ابو بکر۔ ط دارالمعارف قاہرہ	یحفتہ السفرہ
سیوطی، جلال الدین عبدالرحمان۔ م ۹۱۱ھ الخیریہ قاہرہ ۱۳۰۷ھ	تدریب الراوی
عطارد، فرید الدین فخر المطالع بھارت ۱۸۴۷ھ	تذکرۃ الاولیاء

دہلی، مرزا محمد اختر۔ ط۔ دہلی ۱۹۲۸ء	تذکرہ اولیاء ہند
ذہبی محمد بن احمد بن عثمان م ۷۴۸ھ ط دار احیاء العربی بیروت	تذکرۃ الحفاظ
ابن الجوزی، ابوالنظر سبط۔ حیدریہ نجف	تذکرہ الخواص
فقی، محمد بن طاہر	تذکرۃ الموصنوعات
ذہبی، محمد بن احمد۔ م ۷۴۸ھ۔ قاہرہ	تہذیب التہذیب
میرٹھی محمد بدر عالم۔ ط سعیدی کراچی	ترجمان السنۃ
سیوطی جلال الدین۔ م ۹۱۱ھ۔ ط مصر ۱۳۱۴ھ	ترجمان القرآن
بھوپالی، صدیق حسن خاں نواب م ۱۳۰۷ھ	ترجمان القرآن
صفوت، احمد زکی۔ مصر	ترجمہ علی بن ابی طالب
منذری، عبدالعظیم بن عبدالقوی۔ ط سعادت مصر	الترغیب و التہذیب
ابن حجر عسقلانی، احمد علی۔ م ۸۵۲ھ	تسدید النفوس
کلبی، محمد بن احمد بن جزی۔ ط دار احیاء الکتب العربی مصر ۱۳۵۵ھ	السهیل
ابن حجر مکی ہشیمی۔ م ۹۷۳ھ مکتبہ القاہرہ مصر ۱۳۸۵ھ	تطہیر الجمان
ابن حجر عسقلانی، احمد بن علی۔ م ۸۵۲ھ حیدر آباد ۱۳۲۴ھ	یجیل المسفقتہ
سیوطی، جلال الدین عبدالرحمان۔ م ۹۱۱ھ ط علی بخش خاں لکھنؤ	التعظیم و المنۃ
سیوطی، جلال الدین عبدالرحمان۔ م ۹۱۱ھ ط علی بخش خاں لکھنؤ	العقیقات
رازی، احمد بن حمدان۔ ط حجازیہ قاہرہ	یحلیق الزیتہ
سیالکوٹی، شمس الدین عبدالحکیم	العلیقۃ علی شرح المواقف
محدث، حسن علی۔ ط۔ دہلی ۱۹۳۹ء	تفریح الاحباب
ابن عربی، ابوبکر محمد بن عبداللہ۔ م ۵۴۳ھ ط بولاق ۱۲۸۳ھ	الفسیر
جواد بلاغی۔ ط مع تفسیر شبر ایران ۱۳۸۵ھ	تفسیر آلاء الرحمن
عبدالحمید بن بادیس۔ ط دار الفکر مصر	تفسیر ابن بادیس
ابوالفدا اسماعیل دمشقی۔ م ۷۷۴ھ۔ ط احیاء الکتب العربیہ مصر	تفسیر ابن کثیر
ابوالسعود۔ ط الشرقیۃ مصر ۱۳۲۴ھ	تفسیر ابوالسعود

سیوطی، جلال الدین، عبدالرحمان - م ۹۱۱ھ - ط مصطفیٰ البانی الحلبي مصر	تفسیر الاتقان
واحدی، ابوالحسن - م ۴۶۸ھ - ط الہندیہ قاہرہ	تفسیر اسباب النزول
احتشام الدین - ط احتشامیہ مراد آباد ۱۳۰۲ھ	تفسیر اکسیر اعظم
بخاری عبدالوہاب بن محمد - م ۹۳۲ھ	تفسیر انوری
اندلسی، ابن حیان - م ۷۵۴ھ ط النصر الحدیثیہ ریاض	تفسیر بحر المحیط
عائشہ عبدالرحمان - ط دارالمعارف مصر ۱۹۶۶ء	تفسیر بیانی
بیضاوی، عبداللہ بن عمر - م ۷۹۱ھ مصطفیٰ البانی الحلبي مصر ۱۳۸۸ھ	تفسیر بیضاوی
کواشی	تفسیر التبصرۃ
شمس الدین، ابو عبداللہ - ط تنسیم کمپنی گوجرانوالہ	تفسیر تبصیر الرحمان
کوکنی، علاؤ الدین - بولاق	تفسیر تبصیر الرحمان
آزاد، ابو الکلام لاہور	تفسیر ترجمان القرآن
بھوپالی، صدیق حسن خان - م ۱۳۰۷ھ - ط احمدی لاہور ۱۳۱۴ھ	تفسیر ترجمان القرآن
کلبی، محمد بن احمد بن جزی - ط دار احیاء الکتب العربیہ مصر ۱۳۵۵ھ	تفسیر السہیل
مودودی، ابو الاعلیٰ - ط تعمیر انسانیت لاہور	تفسیر تفہیم القرآن
ابن عباس رضی اللہ عنہ - ط محمد امین بیروت	تفسیر تنویر المقیاس
علی، احمد بن محمد بن ابراہیم - م ۲۲۷ھ	تفسیر علی
ثناء اللہ - ط ترجمان السنۃ لاہور	تفسیر ثنائی
بروجروی، سید ابراہیم	تفسیر جامع
طبری، محمد بن جریر - م ۳۱۰ھ - ط المیمنہ مصر	تفسیر جامع البیان
لاجی، معین الدین - ط دار النشر الکتب الاسلامیہ گوجرانوالہ	تفسیر جامع البیان
سیوطی - جلال الدین - عبدالرحمان - م ۹۱۱ھ محمد امین بیروت	تفسیر جلالین
قوجوی، محی الدین - ط مکتبہ یوسف دیوبند ۱۹۷۲ء	تفسیر حاشیہ شیخ زادہ
بلاغی، سید عبدالجنتہ - ط چاپ حکمت قم ۱۳۸۵ھ	تفسیر حجتہ التفسیر
کاشفی، حسین واعظ - ط نوا کشور لکھنؤ ۱۹۷۷ء	تفسیر حسینی

دلوی، شیخ عبدالحق دلوی، ط شیخ غلام علی لاہور ۱۳۶۲ھ	تفسیر حقانی
خازن علاؤ الدین علی بن محمد - م ۱۲۵ھ مصطفیٰ البابی مصر ۱۳۷۵ھ	تفسیر خازن
سیوطی، جلال الدین - عبدالرحمان - م ۹۱۱ھ ط محمد اثین بیروت	تفسیر در مسور
وسعتی، عبدالرزاق	تفسیر رموزا لکھنؤ
حقی، شیخ اسماعیل - ط العمانیہ مصر ۱۳۳۰ھ	تفسیر روح البیان
آدن سید محمود - ط انتشارات جہان - طہران	تفسیر روح المعانی
ابن الجوزی، ابوالفرج عبدالرحمان - م ۶۵۴ھ - ط مکتب اسلامی دمشق ۱۹۶۴ء	تفسیر زاد المسیر
شیرینی، شمس الدین - ط مصطفیٰ البابی مصر	تفسیر سراج المسیر
فیضی ابوالفیض - ط نوا کشور لکھنؤ	تفسیر سواطع الالہام
سید عبداللہ شبر - م ۱۲۴۲ھ - ط داراحیاء الترات قاہرہ	تفسیر شبر
حکائی، ابوالقاسم - ط موسسہ اعلمی بیروت ۱۳۸۳ھ	تفسیر شواہد التریل
ملا محسن فیض - ط دارالکتب الاسلامیہ طہران ۱۳۹۳ھ	تفسیر صافی کاشانی
محمد بن جریر - م ۳۱۰ھ - ط میمنہ مصر	تفسیر طبری
ططاوی	تفسیر ططاوی
عبدالعزیز دلوی - ط سعیدی کراچی	تفسیر عزیزی
دنیوری، محمد بن مسلم بن قتیبہ - م ۲۷۶ھ ط عیسیٰ البابی مصر ۱۹۵۸ء	تفسیر غرائب القرآن
بھوپالی، نواب صدیق حسن خان - م ۱۳۰۷ھ - ط العاصمہ مصر	تفسیر فتح البیان
شوکانی، محمد بن علی بن محمد - م ۱۲۵۰ھ مصطفیٰ البابی الحلبی مصر ۱۳۵۰ھ	تفسیر فتح القدر
سید قطب بیروت	تفسیر فی ظلال القرآن
فخرالدین - ط نو کشور لکھنؤ	تفسیر قادری
قاسمی، جمال الدین، ط عیسیٰ البابی مصر ۱۹۵۷ء	تفسیر قاسمی
ابن عربی، محی الدین محمد بن عبداللہ - م ۵۴۳ھ ط دارالقطب العربیہ بیروت ۱۹۶۸ء	تفسیر القرآن
ابو عبداللہ محمد بن حرج - م ۳۲۸ھ ط دارالکتب العربیہ مصر ۱۳۵۷ھ	تفسیر قرطبی
قنوی، علی بن ابراہیم - ط الہدیٰ نجف ۱۹۶۸ء	تفسیر قنوی

ابن قیم، محمد بن ابی بکر۔ م ۷۵۱ھ مکہ ۱۳۶۸ھ	تفسیر التیم
مغیثہ، محمد جواد۔ ط دار لعلم بیروت ۱۹۶۸ء	تفسیر الکاشف
رازی، امام فخر الدین۔ م ۶۰۶ھ ط دارالکتب العلمیۃ طهران	تفسیر کبیر
علی، احمد بن محمد۔ م ۷۲۷ھ	تفسیر کشف البیان
زحشری، بار اللہ التبریل محمود بن :۔ م ۵۳۸ھ۔ ط مصطفیٰ البابی الحلّی مصر ۱۳۶۷ھ	تفسیر کشاف
حاری، سید علی	تفسیر لوامع التریل
مجلسی، محمد بن محمد۔ ط اسلامیہ قاہرہ ۱۹۷۱ء	تفسیر ماتریدی
ابو عبیدہ۔ القاہرہ ط ۱۹۵۲ء	تفسیر مجاز القرآن
طبری، ابو علی فضل بن حسن۔ ط احیاء التراث العربی بیروت ۱۳۳۰ھ	تفسیر مجمع البیان
مراغی، احمد مصطفیٰ۔ ط مصطفیٰ البابی الحلّی مصر ۱۹۶۲ء	تفسیر المراغی
پانی پتی، قاضی محمد ثناء اللہ۔ ط اشاعت العلوم حیدر آباد	تفسیر مظہری
بغوی، ابو محمود حسین بن مسعود۔ ط مصطفیٰ البابی الحلّی مصر ۱۳۷۵ھ	تفسیر معالم التریل
ابن تیمیہ، تقی الدین احمد بن عبد الحلیم۔ م ۷۲۸ھ۔ ط دارالترجمہ لاہور	تفسیر المعوذتین
رضا، محمد رشید۔ ط المنار مصر	تفسیر المنار
حادی، محمد نووی۔ ط مصطفیٰ البابی الحلّی مصر ۱۳۷۵ھ	تفسیر المیر
کاشانی، فتح اللہ۔ ط دارالکتب الاسلامیہ طهران	تفسیر منہج الصادقین
حسین واعظ طهران	تفسیر المواہب
امیر علی ط نوا کشور لکھنؤ ۱۹۳۱ء	تفسیر مواہب الرحمان
دلوی، شاہ عبدالقادر۔ لاہور	تفسیر موضح القرآن
طباطبائی، محمد حسین ط دارالکتب الاسلامیہ طهران	تفسیر المیران
اصفہانی، ابو نعیم احمد بن اسحاق۔ م ۳۳۰ھ	تفسیر نزول القرآن
سفی، عبد اللہ بن احمد۔ دار احیاء الکتب العربی مصر	تفسیر سفی
نعیمی احمد یار۔ ط مکتبہ اسلامیہ گجرات	تفسیر نعیمی
جمعی از نویسندگان۔ ط دارالکتب الاسلامیہ طهران ۱۳۵۲ھ	تفسیر نمونہ

تفسیر نور الثقلین	حویزی، عبد علی بن جمعة - م ۱۱۱۲ھ - ط دارالکتب العلمیة قم
تفسیر نیشاپوری	نیشاپوری، حسن بن محمد - ط میمنه مصر
تفسیر الواضح	حجازی، محمود - ط استقلال الکبریٰ مصر ۱۹۶۳ء
تفسیر وحیدی	وحید الزمان - دہلی
تقریب التہذیب	ابن حجر عساکر - م ۸۵۲ھ - لکھنؤ
تقویۃ الایمان	شہید شاہ اسماعیل - ط مجیدی کانپور
تقویم البلدان	ابوالفدا اسماعیل - پیرس ۱۸۴۰ء
التکامل فی الاسلام	احمد امین - ط دارالمعرفۃ بیروت
تکملہ	ابن خلدون، ولی الدین - م ۸۰۸ھ ط المطبعۃ الکبریٰ مصر ۱۲۸۴ھ
تکمیل المرام	فاسی، محمد عبدالقادر - ط فاس ۱۳۱۰ھ
تلیس ابلیس	ابن جوزی، عبدالرحمان ابو الفرج - م ۵۹۷ - ط قاہرہ ۱۹۲۸ء
تلخیص	بلخی، محمد بن یوسف - ط حیدری بمبئی
تلخیص المستدرک	ذہبی، شمس الدین محمد بن احمد - م ۷۴۸ھ - ط دائرۃ المعارف حیدر آباد ۱۳۳۴ھ
تلخیص نور المصباح	دمیاطی - قاہرہ ۱۲۹۹ھ
تمیز الطیب	زبیدی، ابن ربیع عبدالرحمان - مصر
تنبیہ الغافلین	سمرقندی، نصر بن محمد - ط مصطفیٰ البابی مصر
تنزیل الایات	حسین بن حاکم - طہران
تنزیہ الشریعۃ	کنانی، ابوالحسن علی بن محمد - قاہرہ
تنقیح المقال	مامقانی، عبداللہ - ط نجف ۱۳۵۲ھ
توضیح الدلائل	شہاب الدین احمد
توضیح الدلائل	یحییٰ صالحانی
تہذیب الاحکام	طوسی ابو جعفر محمد بن حسن - م ۳۶۰ھ دارالکتب اسلامیہ طہران
تہذیب الاسماء واللغات	نودی، محمد الدین یحییٰ بن شرف - م ۵۷۶ھ - ط القاہرہ ۱۳۲۵ھ
تہذیب تاریخ ابن عساکر بدران	عبدالقادر بن احمد - مکتبہ عربیہ دمشق ۱۳۴۹ھ

تہذیب التہذیب
التیسیر
تیسیر الباری
تیسیر الوصول
الثغور الباسمۃ
ثلاث رسائل
ثمار القلوب
ثمرات المطالعہ
جالیتہ الکرد
جامع الاخبار
جامع الاصول
جامع البیان
جامع البیان
جامع ترمذی
جامع التورائخ
الجامع الصغیر
جامع کرامات اولیاء
الجامع لاحکام القرآن
الجامع المحرر
جامع المسانید
جذب القلوب
جدوة الاقتباس
البحر و التعديل
جلالین

ابن حجر عسقلانی، شہاب الدین احمد بن علی۔ م ۸۵۳ھ اشاعت اسلامیہ
دانی، عثمان بن سعید۔ ط قاہرہ ۱۳۱۰ھ
وحید الزمان دہلوی۔ ط نعمانی کتب خانہ لاہور
شیسانی، عبدالرحمان بن علی۔ م ۹۲۴ھ مصطفیٰ البابی مصر
سیوطی، جلال الدین عبدالرحمان۔ م ۹۱۱ھ۔ ط اولاد غلام رسول بمبئی
جاظ، ابو عثمان عمرو بن بحرین۔ م ۲۵۵ھ۔ ط سلفیہ قاہرہ ۱۳۲۲ھ
بعالی، ابو منصور عبدالملک بن محمد۔ قاہرہ
حضرمی، سید محمد بن عقیل
ایباری، عبدالہادی۔ ط مصطفیٰ البابی الحللی مصر
ابن بابویہ، ابو جعفر محمد بن علی قتی۔ ط حیدریہ نجف
جزری، ابن اثیر۔ م ۶۰۶ھ۔ ط الستہ الحمدیہ مصر ۱۳۷۲ھ
طبری، محمد بن جریر۔ م ۳۱۰ھ۔ میمنہ مصر ۱۳۲۲ھ
لابجی، معین الدین دارالشرکت الاسلامی گوجرانوالہ
ترمذی، محمد بن عیسیٰ۔ م ۲۷۹ھ ط نور محمد کراچی
محمد مسرور۔ ط نوا لکشور لکھنؤ
سیوطی، جلال الدین عبدالرحمان۔ مکتبہ اسلامیہ سمندری
بنہانی، یوسف البیروتی قاہرہ ۱۳۲۹ھ
قرطبی، ابو عبداللہ محمد بن احمد۔ م ۳۲۸ھ دارالکتب العربیہ قاہرہ ۱۳۵۷ھ
ابن عطیہ، عبدالحق بن ابی بکر۔ قاہرہ
ابو حنیفہ، نعمان بن ثابت
دہلوی، شیخ عبدالحق۔ ط مجتہائی دہلی
ابن القاضی۔ ط فاس ۱۳۰۹ھ
رازی، ابن منذر عبدالرحمان۔ ط حیدر آباد
سیوطی، جلال الدین عبدالرحمان۔ م ۹۱۱ھ۔ ط محمد امین دج بیروت

آلوسی، نعمان بن محمود، ط الوقائع المصرية	جلاء العین
مجلسی، محمد باقر - ط آفتاب خیابان ناصر خسرو	جلاء العیون
سر قسطنطینی، ابوالحسن زرین عبدری	الجمع بین الصحاح
میمیدی، محمد بن ابی نصر	المع بین الصحیحین
سبکی، ط مصر ۱۳۰۴ھ	جمع المجموع
سیوطی، جلال الدین - م ۹۱۱ھ مصر ۱۳۲۷ھ	الجمع الجوامع
فاسی، محمد بن محمد بن سلمان - ط مکتبه اسلامیه سمندری	جمع الفوائد
هروی، علی بن سلطان - قاهره	جمع الوسائل
ابن درید - حیدر آباد دکن ۱۳۳۳ھ	جمهره اللغة
مجبی، محمد امین - ط قدسی قاهره	جنی الجنتین
ابن تیمیہ، تقی الدین - م ۷۲۸ھ بمبئی ۱۳۰۶ھ	الجوامع
ابن تیمیہ، تقی الدین قاهره ۱۳۲۲ھ	الجواب الصحیح
ابن قیم، شمس الدین بن ابی بکر - م ۷۵۱ھ - ط الادبیه قاهره	الجواب الکانی
باحزری، ابوالحسن علی بن حسن	الجواب الکانی
بنہانی، یوسف بیروتی - م مصطفیٰ البابی قاهره م ۱۹۳۰ھ	جواهر الیغار
مصطفیٰ محمد - تجارة الکبریٰ مصر	جواهر البخاری
قتائی ابن محمد اکرم - بولاق	جواهر الحسان
سمودی، نور الدین - م ۹۱۱ھ ط محلاتی بمبئی ۱۳۱۱ھ	جواهر العقیدین
ططاوی قاهره	جواهر الکلام
غزالی، ابو حامد محمد - م ۵۰۵ھ ط کردستان ۱۳۲۹ھ	جواهر القرآن
ابن ابی الوفا ابو محمد عبدالقادر دائرة المعارف حیدر آباد دکن ۱۳۲۱ھ	جواهر المفیسة
اعرجی، حسن بن علی	جواهر النظامیه
قوجوی، محی الدین - ط مکتبه یوسف دیوبند ۹۷۲ھ	حاشیة شیخ زاده
الحاشیة علی شرح التجرید کنبوی، مفتی جمال خاں	الحاشیة علی شرح التجرید

الحاشیة علی عقائد السفی قسطلانی، مصطغ الدین مصطغی

میر باقر داماد

حاشیہ قیسات

الحاوی للفتاوی

الجمانک

حبیب السیر

الجنة

حجة الله البالغة

حدیث الاسلام

حدیقة الاخراج

حدیقة الجوامع

احذف

حسن الاثر

حسن الاسوة

حسن المحاضرة

الحصن الحصين

حق اليقين

حق اليقين

حلیة الاولیاء

حلیة البشر

الحوادث الجامعة

حياة الحيوان

حياة الصحابة

خازن

الخارج

فیصل آباد

سیوطی، جلال الدین عبدالرحمان - م ۹۱۱ھ - ط، نوریہ رضویہ

سیوطی، جلال الدین عبدالرحمان ط دار لسقرب قاہرہ

خواند میر، غیاث الدین م ۱۹۳۲ھ - ط بمبئی ۱۲۷۳ھ

شیبانی، محمد بن حسن ط اشاعت اسلام حیدر آباد

دہلوی، شاہ ولی اللہ - م ۱۱۷۶ھ محمد سعید احمد کراچی

مصری، محمد مصطغی - ط مصطغی البابی الحلئی قاہرہ

شیروانی، احمد قاہرہ

حسین بن اسماعیل - ط استانبول ۱۲۸۱ھ

سدوسی، ابن عمر - ط دار العروبة قاہرہ

بیروٹی، درویش - ا لکشاف بیروت

بھوپالی، صدیق حسن خان - م ۱۳۰۷ھ آستانہ

سیوطی، جلال الدین عبدالرحمان - م ۹۱۱ھ ط الشریقة مصر ۱۳۲۷ھ

جزری، محمد بن محمد - ط الحجہ مصر ۱۲۷۷ھ

شبر، سید عبداللہ - ط مرکز انتشارات اعلمی طہران

مجلسی، ملا محمد باقر - کتاب فروشی اسلامیتہ طہران

اصفہانی، ابو نعیم احمد بن عبداللہ - م ۲۳۰ھ دار الکتب العربی بیروت

حنبلی، حسن بن ابراہیم - ط اللغة العربیة مصر

ابن فوطی بغداد

دمیری، کمال الدین محمد بن عیسیٰ - م ۸۰۸ھ - ط دار الفکر بیروت

کاندھلوی، محمد یوسف - ط دار القلم دمشق ۱۳۸۹ھ

خازن، علاؤ الدین - م ۷۲۵ھ مصطغی البابی الحلئی مصر ۱۳۷۵ھ

قاضی، ابو یوسف ط سلفیہ مصر

آلوسی، سید محمود ط حجر مصر ۱۲۷۰	الخريدة اليعينه
نقی الدین بیروت	خزاتہ الادب
بغدادی عبدالقادر - بولاق ۱۲۷۷ھ	خزاتہ الادب
عثمان بن جنی - م ۳۹۲ھ - مصر ۱۳۳۱ھ	الخصائص
نسائی، احمد بن علی بن شعیب - م ۳۰۳ھ - ط الحیدریہ نجف ۱۳۸۸ھ	خصائص علی
نضری، علی بن ابراہیم	خصائص علویہ
سیوطی، جلال الدین عبدالرحمان م ۹۱۱ھ - ط دائرۃ المعارف حیدر آباد دکن ۱۳۲۰ھ	خصائص الکبریٰ
مبارک، علی پاشا - بولاق	المحط التوفیقیہ
مقریزی، ابن عبدالقادر - ط نوادر الاحیاء لبنان	المحط والاثار
علی مبارک بولاق ۱۳۰۵ھ	المحط الجریدة
خزاجی، صفی الدین ط الخیریہ مصر	خلاصہ تذهیب الکمال
دہلوی، شیخ سلام اللہ	خلاصۃ المناقب
سمودی، نور الدین - م ۹۱۱ھ	خلاصۃ الوفا
مودودی، ابوالاعلیٰ - ط ترجمان القرآن لاہور	خلافت و ملوکیت
ابوالنصر، عمر	خلفاء محمد
ویار بکری، حسن بن محمد - ط الوہیتہ مصر ۱۲۸۳ھ	المحمیس
میر، محمد بن یزید - م ۲۸۶ھ ط علمیتہ لاہور	الخوارج
دہلوی، شاہ ولی اللہ - م ۱۱۷۶ھ	الخیر الکبیر
زیر اہتمام دانش گاہ پنجاب - ط پنجاب یونیورسٹی لاہور ۱۳۸۲ھ	دائرہ معارف اسلامیہ
ابن قیم، محمد بن ابی بکر - م ۷۵۱ھ - ط مدنی لاہور	الداء والدواء
کشمیری مرزا محسن - ط بمبئی	دستان المذاهب
سندھی، معین بن امین - کراچی ۱۹۵۷ء	دراسات اللیب
عسقلانی، ابن حجر احمد بن علی - م ۸۵۲ھ - دہلی ۱۸۸۲ء	ایۃ
بجستانی، ابو سعید، دہلی	

سوسى، ابن بيروت	الدرة المجزدة
بلخى، محمد بن يوسف	لدر اللمين
قاسى، محمد بن احمد	لدر اللمين
عسقلانى، ابن حجر احمد بن على - م ٨٥٢ هـ دائرة المعارف حيدر آباد دکن ١٣٣٨ هـ	الدر الكامنه
زيدان بدران مصر ١٩٣٥ء	در مختار
خصلعى، محمد علاؤ الدين - ط بجستانى دہلى	در مختار
كمال الدين علاؤ الدين ط محلاتى بمبئى ١٣١١ هـ	در معظم
عسقلانى، ابن حجر احمد بن على - م ٨٥٢ هـ مصطفى البابى مصر ١٣٥٦ هـ	الدر المشترى
سيوطى، جلال الدين عبدالرحمان - م ٩١١ هـ ميمنه مصر ١٣٠٧ هـ	الدر المشترى
عجلونى مصر	الدر المشترى
سيوطى، جلال الدين عبدالرحمان - م ٩١١ هـ ط الميمنه مصر ١٣١٣ هـ	الدر المسور
مغربى، محمد بن حاج	الدره الانوار
شاكرى، عثمان بن حسن - ط عبدالسلام شقرون	دره الناصحين
السنى، محمد ط اتحاد بيروت	الدر واللال
سيوطى، جلال الدين - م ٩١١ هـ مصر ١٢٤٦ هـ	الدر الشير
حلى، ابو العباس احمد - ط فاس ١٣١٣ هـ	الدار النفيس
اصهبانى، ابو نعيم احمد بن عبداللہ - م ٢٣٠ هـ ط اشاعت اسلام حيدر آباد دکن ١٣٣٠ هـ	دلائل السبوة
بيهقى، احمد بن حسين بن على - م ٢٥٨ هـ	دلائل السبوة
زهى، شمس الدين محمد بن احمد - م ٢٤٨ هـ ط دائرة المعارف حيدر آباد ١٣٣١ هـ	دوول الاسلام
طبرى، محب الدين - م ٦٩٢ هـ مکتبه القدسى قاہرہ ١٣٥٦ هـ	ذخائر العقبى
نابلسى، عبدالغنى بن اسماعيل - ط دار المعارف قاہرہ	ذخائر المواريث
عاشق على خان	ذخيرة العقبى
عجيل، عبدالقادر	ذخيرة المال
قالى، اسماعيل بن قاسم ط مصطفى البابى مصر	ذيل الامالى

قاری، ملا علی۔ م ۱۰۱۴ھ ط دائرۃ المعارف حیدر آباد دکن ۱۳۲۲ھ

سیوطی، جلال الدین۔ م ۹۱۱ھ نوا لکشور لکھنؤ

جبرئیل، محمد بن جریر۔ م ۳۱۰ھ

کمشخانوی، احمد ضیاء الدین۔ م ۱۳۱۱ھ ط قتلہ ہمایوں آستانہ

ز محشری، جار اللہ محمود بن عمر۔ م ۵۳۷ھ لیدن

دلوی، شیخ عبدالحق۔ م ۱۰۵۲ھ نور محمد کراچی

نجاشی ط مرکز نشر کتاب ایران

کشی، محمد بن عمر۔ ط الموسسۃ الا علمی کربلا

منصور پوری، قاضی محمد سلیمان۔ ط شیخ غلام علی لاہور

شافعی مسعود بن حسن قاہرہ

شامی، ابن عابدین ط مکتبہ ماجدیہ کوئٹہ

شافعی، محمد بن ادریس

تیسری، قاہرہ ۱۳۱۸ھ

کنانی، محمد بن جعفر

جاظ، ابو عثمان عمرو بن بحرین۔ م ۲۵۵ھ

ابن مقفع

اسکانی، ابو جعفر عبد اللہ

علوی، ابو بکر بن شہاب۔ ط مکتبہ القاہرہ مصر

عاقوی، جمال الدین۔ ط الامل السالمیۃ کویت

محارمی، حارث بن اسد

مرصفی، سید بن علی

دلوی، وحید الزمان۔

بریلوی، احمد رضا خان

ادریسی، احمد بن سوہ۔ ط دارالمعارف قاہرہ ۱۳۲۱ھ

ابو ابرہ

ذیل اللئالی

ذیل المذیل

راموز الاحادیث

ربیع الا برار

الرجال

الرجال

الرجال

رحمۃ للعالمین

الرحیم والرحمان

رد مختار

الرسالت

الرسالت

الرسالت

رسالت الجاظ

رسالت الصحابۃ

رسالت السقیض علی العمانیۃ

رشفۃ الصاری

الرصاف

الرعایۃ

رغبتہ الامل

رفع العجاجة

رفع العروش الخاویۃ

رفع اللبس و الثبہات

ابن تیمیہ، تقی الدین احمد بن عبد الحلیم۔ م ۷۲۸ھ	رفع الملام
حقی صدر الدین	روائح المصطفیٰ
ابن قسیم، محمد بن ابی بکر۔ م ۷۵۱ھ	الروح
ابن جوزی، ابو الفرج عبد الرحمان۔ م ۵۹۷ھ	روح الارواح
مصر ۱۳۰۹ھ	روح البیان
حقی شیخ اسماعیل۔ ط عثمانیہ مصر ۱۳۳۰ھ	روح القدس
ابن عربی، محی الدین ابو بکر۔ م ۵۴۳ھ	روح المعانی
مصر ۱۲۸۱ھ	روض الاخیار
آلوسی، شهاب الدین محمود۔ ط انتشارات جہان	الروض الازہر
طهران	روض الانف
ابن خطیب، قاسم بن یعقوب۔ ط المیمنہ	روض الجنان
مصر ۱۳۰۷ھ	الروض الفائق
کاکوروی، قلندر ہندی۔ م ۱۲۸۰ھ	روضات الجنات
ط اشاعت اسلام	روضۃ الاحباب
حیدر آباد دکن	روضۃ الصفاء
خشعی، عبد الرحمان عبد اللہ۔ م ۵۸۱ھ	روضۃ المناظر
مصر ۱۹۱۲ء	روضۃ الندیہ
رازی، ابو الفتوح	ریاض الجنۃ
طهران ۱۳۳۵ھ	ریاض الصالحین
حریفش، شعیب بن عبد اللہ۔ ط عبد الحمید	ریاض السفوس
مصر ۱۳۶۹ھ	زاد المسیر
سفراری، محمد زبجی۔ م ۸۹۹ھ	زاد المعاد
ط کلکتہ	زبدۃ التوارخ
طهران ۱۳۰۶ھ	الزواج
حسینی، عطاء اللہ جمال۔ ط نئی محمد بہادر امین آباد	
ہروی، محمد خاوند شاہ۔ ط نوا کشور	
لکھنؤ ۱۹۱۳ء	
ابن شحنہ، محب الدین۔ م ۸۱۵ھ۔ ط المسیریہ	
مصر ۱۳۲۹ھ	
راشدی، مصطفیٰ م ۱۱۸۲ھ۔ ط خیریہ	
مصر ۱۳۵۹ھ	
فہری، عبد الحفیظ۔ حیدر آباد دکن	
نووی، محی الدین۔ م ۶۹۳ھ۔ ط حسینیہ	
مصر ۱۳۲۷ھ	
مالکی، محمد بن عبد اللہ۔ ط السلفہ	
قاہرہ	
ابن الجوزی، ابو الفرج عبد الرحمان۔ م ۶۵۲ھ۔ ط مکتب اسلامی مصر	
ابن القسیم، محمد بن ابی بکر۔ م ۷۵۱ھ۔ ط	
کانپور ۱۲۹۸ھ	
حافظ ایرو استانبول	
مکی احمد بن محمد بن علی بن حزم ۹۷۳ھ	

عاصمی، احمد بن محمد	زین الفتی
رازی، احمد بن حمدان - م ۳۲۲ھ - ط دارالکتب العربی مصر	الزینتہ
سیوطی، جلال الدین عبدالرحمان م ۹۱۱ھ - ط - اشاعت اسلام حیدر آباد دکن	السبل الجلیہ
شامی، محمد بن یوسف - م ۹۲۲ھ	سبل الہدی
شیرینی، شمس الدین - ط مصطفی البابی الحلی مصر	سراج المیر
دلوی، شاہ عبدالعزیز - ط مجتہائی دہلی	سراشہادتین
غزالی ابو حامد محمد - م ۵۰۵ھ - ط السعمان نجف ۳۸۵ھ	سر العالمین
بنہانی، یوسف بیروتی - ط - دار احیاء التراث العربی بیروت	سعادة الدارین
وردی، عبدالقادر عبدالکریم - م ۱۳۰۹ھ - ط - السقدم العلیمتہ قاہرہ ۱۳۳۰ھ	سعد الشمس والاقمار
مقی، شیخ عباس - ایران ۱۳۵۵ھ	سفینتہ البحار
دار قطنی، علی بن عمر - م ۱۳۸۵ھ	سنن دار قطنی
دارمی، عبداللہ بن عبدالرحمان - م ۲۵۵ھ - ط الاعتدال دمشق	سنن دارمی
بیہقی، احمد بن حسین - م ۲۵۸ھ دائرۃ المعارف حیدر آباد دکن ۱۳۵۵ھ	السن الکبری
قزوینی، محمد بن یزید بن ماجہ - م ۲۷۳ھ - ط - نور محمد کراچی	سنن المصطفی
نسائی، احمد بن علی بن شعیب - م ۳۰۳ھ - ط - المینہ مصر	سنن نسائی
فیضی، ابو الفیض - ط - نوا کشور لکھنؤ	سواطع الالہام
ذہبی، شمس الدین محمد بن احمد - م ۷۴۸ھ دائرۃ المعارف مصر ۱۹۵۵ء	سیر اعلام النبلاء
دمشقی، محمد بن حسن	السیر الکبیر
ابن کثیر، ابو الفدا - م ۷۷۴ھ - ط - عیسی الحلی قاہرہ	سیرت
حلی، برہان الدین - م ۱۰۴۴ھ - ط - مصطفی البابی الحلی مصر ۱۹۶۴ء	سیرت حلبیہ
محمد ادریس - ط - مکہ پبلشنگ لاہور	سیرت مصطفی
شاہ - محمد حیدر	سیرت علویہ
ابن جوزی، سبط - م ۶۵۴ھ	سیرت عمر
ندوی، سید سلمان ط معارف شہرا عظیم گڑھ	سیرت ابن

قاری، ملا علی ہروی م ۱۰۱۴ھ	سیرت النبی
ابن اسحاق م ۸۵ھ	سیرت نبویہ
ابن ہشام، محمد عبد الملک حمیری م ۲۱۸ھ - ط مصطفیٰ البابی مصر ۱۹۳۶ء	السیرة البویة
دحلان، سید احمد زینی - م ۱۲۲۵ھ - مصر	السیرة البویة
کارزونی، شیخ ظہیر الدین - ط - مصطفیٰ البابی الحلبي مصر	السیرة البویة
پانی پتی، محمد ثناء اللہ - م ۱۲۲۵ھ - مصر	السيف المسلول
کانی، محمد بن یوسف - ط - الترقی شام	السيف الیمانی المسول
حنبلی، عبدالحی بن عماد - م - ۱۰۸۹ھ - قاہرہ	شذرات الذهب
ابن طولون، شمس الدین محمد - قاہرہ ۱۳۵۰ھ	الشذرات الذهبیة
کلرمانی، شیخ محمد - آستانہ	شرح اربعین
شیخ سعدی	شرح ارجوزہ
قوشچی، علی بن محمد - ایران ۱۲۷۴ھ	شرح تجرید
یمانی، صلاح الدمیر - م ۸۲۰ھ	شرح تحفہ علویہ
مبارکپوری، محمد عبدالرحمان - ط - دارالکتب العربی بیروت	شرح ترمذی
مناوی، شیخ زین الدین - ط - مصطفیٰ البابی مصر	شرح الجامع الصغیر
آمدی، عبدالوہاب - ط - آستانہ ۱۲۶۱ھ	شرح الرسائلہ الولایۃ
زرخشی ابوذر - مصر ۱۳۲۹ھ	شرح سیرت ابن ہشام
سرخشی - شرکت مسابمہ مصر ۱۹۵۷ء	شرح سیرت کبیر
بیجوری، ابراہیم - م ۱۲۷۷ھ - مصریہ بولاق	شرح الشمائل للمحمدیۃ
سیوطی، جلال الدین عبدالرحمان - م ۹۱۱ھ - قاہرہ ۱۳۲۲ھ	شرح شواہد المغنی
بنارسی، امان اللہ بن نور اللہ	شرح صحیح بخاری
بیانی، شیخ ابو یوسف	شرح صحیح بخاری
بھوپالی، صدیق حسن خاں - م ۱۳۰۷ھ	شرح صحیح بخاری
عسقلانی، ابن حجر - م ۸۵۲ھ - ط خیریہ مصر ۱۳۲۵ھ	شرح صحیح بخاری

عینی، بدرالدین ابو محمد - م ۸۵۵ھ - ط منیریہ مصر	شرح صحیح بخاری
قسطلانی، احمد بن محمد - م ۹۲۳ھ - ط - نوا لکشور کانپور	شرح صحیح بخاری
کرمانی، - ط - البہیتہ مصر ۱۹۳۷ء	شرح صحیح بخاری
شبیر احمد - ط الحجاز کراچی	شرح صحیح مسلم
نوی، محی الدین یحییٰ بن شرف - م ۶۷۶ھ - ط - ملک سراج الدین لاہور ۱۳۷۶ھ	شرح صحیح مسلم
ابن ابی العز - ط - دارالمعارف مصر ۱۳۷۳ھ	شرح لطحاویہ
تفتازانی، مسعود بن عمر - م ۷۹۲ھ ط سعیدی کراچی	شرح عقائد سنی
قاری، نور الدین - ط - المیریتہ مصر	شرح عین العلم
قاری، ملا علی بن سلطان - م ۱۰۱۴ھ - ط مجتہائی دہلی ۱۳۴۸ھ	شرح فقہ اکبر
مغیاوی	شرح فقہ اکبر
مرصفی، سید بن علی	شرح کامل
دہلوی، شیخ عبدالحق - م ۱۰۵۲ھ - ط - کارخانہ محمدی بمبئی ۱۲۷۸ھ	شرح مشکوٰۃ
دہلوی، قطب الدین ط نو لکشور لکھنؤ	شرح مشکوٰۃ
قاری، ملا علی بن سلطان ۱۰۱۴ھ - ط - امدایہ ملتان	شرح مشکوٰۃ
توروشی، فضل اللہ	شرح مصابیح الستہ
تفتازانی، مسعود بن عمر م ۷۹۲ھ - ط - آستانہ	شرح المقاصد
جرجانی، شریف	شرح مواقف
بیجوری، ابراہیم بن محمد	شرح المواہب اللدنیہ
باقی، محمد بن عبد ط رزہریہ مصر ۱۳۲۵ھ	شرح المواہب اللدنیہ
فیض الاسلام، سید علی نقی - کتاب فروشی اسلامیہ	شرح نہج البلاغہ
مرصفی، محمد حسن نائل	شرح نہج البلاغہ
معتزلی، ابن ابی الحدید - م ۶۵۵ھ دارالکتب العربیہ مصر ۱۳۲۹ھ	شرح نہج البلاغہ
مفتی، محمد عبدہ قاہرہ	شرح نہج البلاغہ
خادمی، ابو سعید ط استنبول	شرح وصایہ

بغدادی، محسن ط نوا کشور لکھنؤ	شرح وافیتہ
ابن جوزی، ابو الفرج عبدالرحمان - م ۵۹۷ھ	شرف المصطفیٰ
بنہانی، شیخ یوسف بیروتی م ۱۳۵۰ھ مصطفیٰ البابی	الشرف الموبد
خرگوشی، عبدالملک بن محمد	شرف النبی
کارزونی، شیخ ابوالحسن	شرف النبی
دنیوری، مسلم بن قتیبہ - م ۲۷۶ھ - ط - السقاء	الشعر والشعراء
محصی، موسیٰ بن عیاض قاضی - م ۹۳۳ھ ط عثمانیہ	الشفاء
تقی الدین م ۸۳۲ھ دار احیاء الکتب العربیہ مصر	شفاء العزام
سیوطی، جلال الدین عبدالرحمان - م ۹۱۱ھ - ط لیڈن ۱۸۹۲ء	الشماریخ
حسکانی، ابوالقاسم - ط - موسیٰ الاعلمی بیروت ۱۳۹۳ھ	شواہد التریل
خفاجی، شیخ محمد عبدالمعتم	شواہد الکتاب
جامی، عبدالرحمان ط مکتبہ نبویہ لاہور	شواہد البوۃ
ابن وردی	الشہاب الثاقب
پانی پتی - ثناء اللہ ط قسطنطنیہ ۱۹۲۳ء	الشہاب الثاقب
ابن تیمیہ، تقی الدین ابو العباس - م ۷۲۰ھ حیدر آباد دکن ۱۳۲۲ھ	الصارم المسلول
ملا خلیل ط نوا کشور لکھنؤ	صافی شرح کافی
کاشانی، ملا محسن بیض - دار الکتب الاسلامیہ طہران ۱۳۷۳ھ	صافی
قلقشندی، ابو العباس احمد - م ۸۲۱ھ - ط - وزارتہ الثقافتہ قاہرہ ۱۹۶۳ء	صبح الاعشی
جوہری، ط بولاق ۱۲۸۲ھ	الصباح
بخاری، محمد بن اسماعیل - م ۲۵۳ھ العمانیہ	الصحيح
ترمذی، محمد بن عیسیٰ - م ۲۷۹ھ نور محمد کراچی	الصحيح
تمیمی، محمد بن احمد بن حیان - م ۷۵۴ھ	الصحيح
دار قطنی علی بن عمر - م ۳۸۵ھ	الصحيح
نیشاپوری، مسلم بن حجاج م ۲۶۱ھ - ط ملک سراج الدین لاہور	الصحيح

مصر

قاہرہ

قاہرہ ۱۳۱۲ھ

مصر

لیڈن ۱۸۹۲ء

بیروت ۱۳۹۳ھ

لاہور

حیدر آباد دکن ۱۳۲۲ھ

قاہرہ ۱۹۶۳ء

مصر ۱۳۵۱ھ

لاہور

جمال القرشي، ابو الفضل محمد بن عمر ط نوا لكشور	سراج
شيخانوى، محمود بن محمد	صراط السوى
ابن جوزى، ابو الفرج عبدالرحمان - م ٥٩٤ هـ دائرة المعارف	صفحة الصفوة
ابن مزاحم، نصر - ط - المنوسته العربيهه مصر ١٣٦٥ هـ	الصفين
ابن قيم، محمد بن ابى بكر م ٤٥١ هـ المطبعته الامام قاهره	الصلوة
نقشبندى، داؤد بن سليمان - بمبئى	صلح الاخوان
بجدى، ابن عبدالوهاب	الصواعق الالهيه
بشمى، احمد بن حجر مكي - م ٩٤٣ هـ مكتبه القاهره مصر ١٣٨٥ هـ	الصواعق المحرقة
السخاوى، شمس الدين محمد بن عبدالله - ط قاهره ١٣٥٣ هـ	الضوء اللامع
سيوطى، جلال الدين ٩١١ هـ قاهره	طبقات الحنابله
الضرا، ابو الحسن محمد بن احمد	طبقات الحنابله
سكى، عبدالوهاب بن تقى الدين - مصطفى البابى	طبقات الشافعيه
شيرازى، ابو اسحاق، مكتبه عمريه بغداد ١٣٥٦ هـ	طبقات الفقهاء
ابن سعد، ابو عبدالله محمد - م ٢٣٠ هـ دار الصادر بيروت ١٣٤٦ هـ	طبقات الكبرى
شعرانى، سيد عبدالوهاب - ط - انوار قدسيه قاهره	طبقات الكبرى
واقدى، محمد بن سعيد م ٢٣٠ هـ - ط بريل ليدن ١٣٢١ هـ	طبقات الكبيرات
مالكى، شيخ محمد - ط سلفيه قاهره	طبقات ما لكتبه
احمد بن يحيى - ط كاتوليكيه بيروت ١٩٦١ هـ	طبقات معتزله
احمد بن محمد - م ٣٢١ هـ ط مكتبه سرمد لاهور	للحاوى شريف
خفاجى، شهاب الدين احمد	طراز المجالس
آلوسى، سيد محمود شهاب الدين	طراز المذاهب
زبيدى، ابن ربيع - م ٩٣٣ هـ - ط - جمعيتة الشر مصر	طرح الرثيب
عراقى، شيخ ولى الدين ابو ذرعه	طرح الرثيب
زرعى، ابو بكر - ط - الستة الحمدية مصر	الطرق الحكيم

ابن قیم، محمد بن ابی بکر۔ م ۷۵۱ھ۔ سر ۱۳۱۷ھ	مدق الحکمہ
سفی، محمد بن احمد۔ م ۵۳۷ھ ط آستانہ	طلبتہ الطلبہ
بریلوی، احمد رضا خاں	طوابع الانوار
دریخی، عبدالعزیز احمد بن سعید	طہارة القلوب
وہابی، محمد عبدالرزاق حمزہ۔ ط سلفیہ قاہرہ	ظلمات ابی ریح
جاخط، عمرو بن بحرین م ۲۵۵ھ۔ ط دارالکتب مصر	العثمانی
ابو التیسیر	العدل الشاہد
حسینی، سید محمد مدوح۔ مصطفیٰ البابی مصر	العدل الشاہد
بجستانی، احمد بن محمد۔ م ۷۳۶ھ	عروۃ الوثقی
شیرازی، سید عبداللہ موسیٰ ط پیام ایران ۱۳۹۶ھ	عروۃ الوثقی
ششمانی	عروہ الوثقی
سفی، عمر بن محمد بن اسماعیل۔ ط۔ سعیدی کراچی	العقائد
شیخ مظفر رضا عراق	عقائد امامیہ
اندلسی، ابن عبدالریہ۔ م ۳۲۸ھ۔ ط۔ شرقیہ	عقد الفرید
لٹھادی، احمد بن محمد بن سلامہ م ۳۲۱ھ۔ ط دارالندیر	عقیدہ لٹھادیہ
رازی، عبدالرحمان م ۳۲۷ھ سلفیہ مصر	علل الحدیث
محمد بن علی قتی شیخ صدوق ۳۸۱ھ حیدریہ نجف ۱۹۶۶ء	علل الشرائع، ابن بابویہ
حنفی، عندلیب محمد۔ م ۱۱۹۹ھ۔ ط۔ انصاری دہلی	علم الکتاب
کاشانی، ملا محسن فیض۔ ط	علم الیقین
احزام، فوار۔ ط۔	علی بن ابی طالب
ابوالنصر، عمر۔ ط۔	علی بن ابی طالب
عبدالفتاح۔ ط۔	علی بن ابی طالب
ابن بطریق۔ ط۔	العمدۃ
طرازونی، احمد بن عبدالحمید۔ ط۔ الخیریہ مصر	عمدۃ الاخبار

مصر ۱۳۱۶ھ

مصر

عمدة التحقيق	عبيدي، ابراهيم م ۱۰۹۲ھ	قاہرہ
عمدة القاری، عینی، بدر الدین محمود بن احمد م ۸۸۵ھ - ط المیریہ	مصر	
عمل اليوم واللیتہ	حنفی ابن مسنی - ط - اشاعت اسلام	حیدر آباد دکن
العواصم من القواصم	ابن عربی، محمد بن عبداللہ محی الدین م ۵۲۳ھ ط الدار السعودیہ	جدہ ۳۸۷ھ
عون الباری	بھوپالی، صدیق حسن خاں ۱۳۰۷ھ	
عین الہدایۃ	سید امیر علی ط امجد اکیڈمی	لاہور
عیون الاثر	ابن سید الناس م ۷۳۷ھ ط قدسی	مصر
عیون الخبار	دنوری مسلم بن قتیبہ م ۲۷۶ھ - ط -	مصر ۱۹۲۸ھ
عیوان الاخبار الرضا	ابن بابویہ، محمد بن علی قتی شیخ صدوق م ۳۸۱ھ منشورات اعلمی	طهران ۱۹۷۰ھ
غایتہ المواعظ	آلوسی، نعمان بن محمود ط	بولاق ۱۳۰۱ھ
غایتہ الامانی	شکری، محمود آلوسی ط	کردستان العلمیہ مصر ۱۳۲۷ھ
غایتہ المرام	سمعانی، عبدالکریم مروزی م ۷۵۲ھ	
غایتہ النہایتہ	جزری، شمس الدین محمد بن محمد - ط - آستانہ ۱۹۳۵ھ	
غرائب الاعتراف	آلوسی، سید محمود	
غرائب القرآن	دنوری، ابن قتیبہ - م ۲۷۶ھ	
غرائب القرآن	نیشاپوری، حسن بن محمد - ط المیمنہ	مصر ۱۳۲۳ھ
غرائب القرآن	نیشاپوری، نظام الدین - ط - المیمنہ	مصر ۱۳۲۳ھ
غرر الحکم	آمدی، عبدالواحد بن محمد - ط آستانہ ۱۲۹۵ھ	
غرر الحاصل	وطواط، محمد بن ابراهیم - ط - شرقیہ	قاہرہ
غریب الحدیث	ہروی، ابو عبید -	حیدر آباد دکن
الغفران	مصری، ابو العلاء، دائرة المعارف	مصر ۱۹۵۰ھ
غیثہ الطالین	جیلانی، عبدالقادر مصطفی البابی	قاہرہ
غنی ے المسملی	حلی، ابراهیم بن محمد	آستانہ ۱۲۹۵ھ
غیاث اللغات	آرزو، سراج الدین - ط - رزاقی	کانپور

صلاح الدین، خلیل بن ابیک۔ ط الصغدی قاہرہ	الغیث المسجم
میرد، محمد بن یزید م ۱۳۸۵ھ۔ ط دارالکتب مصر	الفاضل
ز عثری، جار اللہ محمود۔ م ۱۹۳۸ء۔ ط حیدر آباد دکن ۱۳۲۲ھ	الفاقی
ابن تیمیہ، تقی الدین ابو العباس حنبلی۔ م ۷۲۸ھ کردستان العلمیہ مصر ۱۳۲۶ھ	فتاویٰ
مکی، ابن حجر۔ م ۹۷۳ھ۔ ط۔ دارالمعارف مصر ۱۳۰۷ھ	الفتاویٰ الحدیثیہ
برحاشیہ قاضی خاں لکھنؤ	فتاویٰ سراجیہ
مفتی، محمد شفیع۔ ط دارالاشاعت کراچی	فتاویٰ دارالعلوم دیوبند
گنگوہی، رشید احمد	فتاویٰ رشیدیہ
(زیر اہتمام) عالمگیر، اورنگزیب المطبعتہ الکبریٰ الامیرتہ مصر ۱۳۱۰ھ	فتاویٰ عالمگیری
لکھنؤی، عبدالحی۔ ط۔ نوا کشور کانپور	فتاویٰ عبدالحی
دہلوی، شاہ عبدالعزیز ط نوا کشور کانپور	فتاویٰ عزیز
قاضی خاں، المطبعتہ الکبریٰ الامیرتہ مصر ۱۳۱۰ھ	فتاویٰ قاضی خاں
مہدی، محمد عباس۔ ط۔ ازہریہ مصر	فتاویٰ مہدیہ
عسقلانی، ابن حجر۔ م ۸۵۲ھ۔ ط خیریہ مصر ۱۳۲۵ھ	فتح الباری
باجوری، ابراہیم قاہرہ ۱۳۰۹ھ	فتح البریہ
بھوپالی، صدیق حسن خاں۔ م ۱۳۰۷ھ۔ ط العاصمہ مصر	فتح البیان
مکی، ابن حجر م ۹۷۳ھ مصر ۱۳۰۵ھ	فتح الجواد
ساعاتی، احمد بن عبدالرحمان۔ ط۔ دارالاحادیث قاہرہ	الفتح الربانی
قناوی، مسعود بن حسن۔ ط۔ مصطفیٰ البابی قاہرہ	الفتح الرحیم
دہلوی، شاہ عبدالعزیز	فتح العزیز
شوکانی، محمد بن علی بن محمد۔ م ۱۲۵۰ھ مصطفیٰ البابی مصر ۱۳۵۰ھ	فتح القدر
ابن ہمام	فتح القدر
سیوطی، جلال الدین۔ م ۹۱۱ھ مصر ۱۳۲۰ھ	الفتح الکبیر
بنہانی، شیخ یوسف بیروتی	الفتح الکبیر

حکیم ترمذی

ولوی، رشید الدین

مکی، ابن حجر - م ۹۷۳ھ - مصر ۱۳۰۷ھ

مغربی، احمد بن محمد بن صدیق - ط - اسلامیہ ازہر مصر

شبیر احمد - ط الحجاز کراچی

ولوی، شیخ عبدالحق - م ۱۰۵۲ھ - ط شیخ غلام علی لاہور

مصری، طہ حسین - ط دارالمعارف مصر ۱۹۲۷ء

ابن معمار - م ۶۲۲ھ - ط خیریہ مصر

دحلان، سید احمد زینی - م ۱۳۰۴ھ

ابن عربی، شیخ محی الدین محمد بن عبد اللہ م ۵۲۳ھ

بلاذری، احمد بن یحییٰ - م ۲۵۵ھ - ط بیضہ مصر ۱۹۵۶ھ

واقفی، ابو عبد اللہ ابو سعد م ۲۳۰ھ - ملٹری پریس کلکتہ ۱۲۷۱ھ

ابن طقطقی، سید محمد بن علی ط محمد علی مصر

حموی، ابراہیم بن محمد حمویہ - م ۷۲۲ھ - ط السعمان نجف

دیلمی، شیرویه بن شردار - م ۵۰۹ھ

ابن تیمیہ، تقی الدین احمد بن عبد الحلیم م ۷۲۸ھ - قاہرہ ۱۳۱۰ھ

بغدادی، عبد القادر - ط محمد بدر قاہرہ ۱۹۱۰ء

محمد، عثمان بن عبد اللہ انقرہ

ابن حزم، محمد علی م ۴۵۶ھ - ط اریہ مصر ۱۳۱۷ھ

بخاری، محمد پارسائی م ۸۲۲ھ بمبئی ۱۳۱۱ھ

نوری، مرزا حسین بن محمد تقی - ایران ۱۲۹۸ھ

ابن عربی، محیی الدین ابو بکر محمد بن عبد اللہ - م ۵۲۳ھ ط آستانہ ۱۲۵۲ھ

مالکی، نور الدین علی بن صباغ - م ۸۵۵ھ نجف

سلجی، ابو مطیع

فتح المسین

فتح المسین

فتح المسین

فتح الملك العلی

فتح الملهم

فتح المنان

الفن کے الکبریٰ

الفتوة

فتوحات اسلامیہ

الفتوحات المکیہ

فتوح البلدان

فتوح الشام

الفخری

فراند السمطین

فردوس الاخبار

الفرقان

الفرق بین الفرق

الفرق المفروقہ

الفصل فی الملل

فصل الخطاب

فصل الخطاب

فصوص الحکم

الفصول المهمہ

الفقه الا بسط

ابو حنیفہ، نعمان بن ثابت - مجتہائی دہلی	انفۃ الابر
ترکمانی، حسن الزمان بن قاسم	الفقہ الاکبر
معتزلی، ابن ابی الحدید م ۶۵۵ھ ط ہند ۱۳۰۹ھ	فلک الدائر
میسذی، حسین بن معین	الفواحش
کسی، محمد بن شاکر - سعادت مصر ۱۲۹۹ھ	فوات الوفيات
لکھنؤی، عبدالحی قاہرہ ۱۳۲۳ھ	الفوائد البیہ
شوکانی، محمد بن علی - م ۱۲۵۰ھ مصطفیٰ البابی الحلہ مصر	فوائد المجموعہ
ولوی، شاہ ولی اللہ م ۱۱۷۶ھ - ط فخریہ مراد آباد ۱۹۳۹ء	الفوز الکبیر
اصفہانی، ط فلوگل	الفہرست
الوراق، ابو الفرج محمد بن یعقوب - ط رحمانیہ مصر ۱۳۲۸ھ	فہرست ابن ندیم
طوسی، ابو جعفر محمد بن حسن - م ۳۶۰ھ	فہرست طوسی
جونپوری، عبدالاول بن علی	فیض الباری
کشمیری، انور شاہ - اسلامیہ لاہور ۱۹۷۸ء	فیض الباری
مناوی، عبدالرؤف - م ۱۰۳۱ھ - ط مصطفیٰ محمد مصر ۱۳۵۶ھ	فیض القدر
سید قطب بیروت	فی ظلال القرآن
فخرالدین نوا لکشور لکھنؤ ۱۹۵۲ء	قادی
سعدی، شیخ جمیل	القاموس
قادی، شمس اللہ حیدر آباد ۱۹۳۵ء	قاموس الاعلام
فیروز آبادی، محمد بن یعقوب م ۸۱۶ھ - نوا لکشور کانپور	القاموس المحيط
جالندھری، نشتر - ط حامد کمپنی لاہور	قائد اللغات
قاضی، محمد نصیر الدین ط سعیدی کراچی	قدوری
کلام باری تعالیٰ	القرآن
عاشقہ عبدالرحمان - ط دار المعارف مصر ۱۹۷۰ء	القرات و التفسیر
عراقی، زین الدین - ط اسکندریہ مصر	القرب

قرۃ العینین	دہلوی، شاہ ولی اللہ م ۱۱۷۶ھ - ط مجتہائی دہلی
قرۃ العینین	سیوطی، جلال الدین - م ۹۱۱ھ
قرۃ عیون المبصرۃ	حنفی، ابو بکر بن محمد - ۱۲۷۰ھ حیدری بمبئی ۱۲۸۲ھ
قصص الانبیاء	احمد ط محمد کلکتہ ۱۲۵۸ھ
قصص الانبیاء	علی، ابن اسحاق - ط مصطفیٰ البابی الحلبي مصر ۱۳۳۰ھ
قصص الانبیاء	کسانی لیدن ۱۹۲۲ء
قصص القرآن	حفظ الرحمان ط دار الاشاعرة کراچی
قصہ کبیرہ	محمد مہدی
قضاة اندلس	علی بن عبید اللہ - ط دار الکاتبہ قاہرہ
قضاة قرطبہ	قیروانی، محمد بن حارث م ۳۶۱ھ - ط سید عزت عطار مصر ۱۹۱۳ء
قمر الاقمار	لکھنوی، محمد عبدالحی
قوائد عقائد	دیلمی، سید محمد بن حسن
القوانین المحکمۃ	جیلانی، سید ابوالقاسم طہران ۱۲۸۲ھ
القول البدریج	سخاوی، عبد الرحمان احمدیہ حلب
القول الحلبي	حنفی، صفی الدین ط بولاق ۱۲۹۸ھ
قوی جلی	سیوطی، جلال الدین م ۹۱۱ھ
القول الفصل	حداد، علوی بن طاہر ط جاوا
القول المستحسن	حسن الزمان ط اردو اخبار دہلی
القول المسدود	عسقلانی، ابن حجر ط حیدر آباد دکن ۱۳۱۹ھ
القیاس	ابن تیمیہ، تقی الدین احمد بن عبد الحلیم م ۷۲۸ھ - ط - سلفیہ قاہرہ
الکاشف	شریف الدین حسن م ۷۳۳ھ
الکاشف	طوسی، شیخ حسن بن محمد
الکاشف	مغنیہ، محمد جواد - ط دار العلم بیروت ۱۹۶۸ء
الکاف الشاف	عسقلانی، ابن حجر - م ۸۵۲ھ - ط مصطفیٰ محمد مصر

کلینی، محمد بن یعقوب م ۳۲۹ هـ • دارالکتب الاسلامیه طهران ۱۳۸۸ هـ	الکافی
ابن قیم، محمد بن ابی بکر م ۷۵۱ هـ - ط مصر	الکافیة الشافیه
جزری، ابن اثیر م ۶۳۰ هـ - ط المیسریه مصر ۱۳۲۹ هـ	الکامل
میرد، محمد بن یزید م ۲۸۶ هـ - ط علمیه لاهور ۱۹۶۷	الکامل
ذہبی، شمس الدین محمد بن احمد م ۷۲۸ هـ ط مصطفیٰ محمد مصر	الکبائر
ابن سیویہ - ط مصر ۱۳۱۶ هـ	الکتاب
ابن جوزی، ابوالفرج عبدالرحمان م ۶۵۲ هـ - التجارة بیروت	کتاب الاذکیاء
اصفہانی، ابوالفرج علی بن حسین، ط - بولاق مصر ۱۲۸۵ هـ	کتاب الاغانی
شافعی، محمد بن ادریس	کتاب الام
ابن تیمیہ، احمد بن عبدالحلیم م ۷۲۸ هـ	کتاب التوسل والوسیة
بلاذری، احمد بن یحییٰ - م ۲۵۵ هـ - التتقدم مصر ۱۹۰۶	کتاب الحيوان
امام ابو یوسف - ط سلفیہ مصر ۱۳۵۲ هـ	کتاب الخراج
ابن بابویہ، ابو جعفر محمد بن علی - م ۱۳۸۱ هـ - ط الصدوق طهران ۱۳۲۸ هـ	کتاب الحصال
نجاشی، بمبئی ۱۳۱۷ هـ	کتاب الرجال
ابن قیم، محمد بن ابی بکر - م ۷۵۱ هـ حیدر آباد دکن ۱۳۱۸ هـ	کتاب الروح
مقریزی، دارالکتب المصریہ مصر ۱۹۳۲	کتاب السلوک
شیبانی، محمد بن حسن	کتاب السیر
دنیوری، ابن قسبہ - م ۲۷۶ هـ علمیه لاهور ۱۹۶۳	کتاب الشعراء
قیروانی، ابن رشنق - قاہرہ ۱۳۲۵ هـ	کتاب العمده
ابن طقطقی، سید محمد بن علی - دارالکتب العربیہ مصر ۱۳۱۷ هـ	کتاب الفخری
ورق، محمد بن ابی یعقوب - ط رحمانیہ مصر ۱۳۲۸ هـ	کتاب الفهرست
سرخشی، شمس الدین دارالمعرفہ بیروت	کتاب المسبوط
ابن شیبہ، ابو بکر - م ۲۳۵ هـ ط عزیزیه حیدر آباد دکن ۱۹۶۶	کتاب المصنف
واقدی، محمد بن عمر م ۲۰۷ هـ مؤسسه الاعلمی بیروت	کتاب المغازی

شعرانی، سید عبدالوہاب - ازہریہ مصر ۱۹۲۵ء	کتاب المیزان
ابن عقدہ - م ۳۳۰ھ	کتاب الولایۃ
ز محشری، جبار اللہ محمود بن عمر - م ۵۳۸ھ مصطفیٰ البابی مصر ۱۳۵۳ھ	الکشاف
علی، احمد	کشف البیان
نیشاپوری، احمد بن محمد	الکشف و البیان
مصطفیٰ بن عبداللہ - م ۱۰۶۷ھ اسلامیہ طهران	کشف الطون
شیخ جعفر ایران	کشف الغطاء
ابن روز بہان	کشف الغمہ
ابن مردویہ - م ۳۱۶ھ ط اسلامیہ طهران	کشف الغمہ
شعرانی، سید عبدالوہاب - م ۱۹۵۱ء مصطفیٰ البابی الحلبي	کشف الغمہ
قطب الدین	کشف الغیوب
سود، عبدالرحیم بن احمد ط نو کشور	کشف اللغات
ہجوری، علی بن عثمان لاہور	کشف المحجوب
دمشقی، ابن عساکر	کشف المغطا
شیخ بہائی، قم ایران	کشکول
شیرازی، طهران	کفایتہ الحصام
محمد بن یوسف - م ۶۵۸ھ نجف	کفایتہ الطالب
مفتی، کفایتہ اللہ دہلوی، ط امدادیہ ملتان	کفایتہ المفتی
ابن تیمیہ، احمد بن عبدالحمید - م ۷۲۸ھ - ط مسریہ ۱۳۰۶ھ	کلم الطیب
طیب، سید عبدالحمید قم	کلم الطیب
احمد، محمد بن احمد بن عبدالبر - قاہرہ ۱۳۰۲ھ	الکواکب الدریتہ
مناوی، عبدالرؤف محمد بن علی م ۱۰۳۱ھ - ط ازہریہ مصر	الکواکب الدریتہ
کشتی، محمد صالح - ط امامیہ کتب خانہ لاہور	کواکب دری
حلقمی، شمس الدین م ۹۲۹ھ	کواکب منیر

سفی، عبداللہ بن احمد۔ ط دارالکتب العربیہ مصر	کنز الدقائق
ہندی، علی بن حسام الدین م ۹۷۵ھ۔ ط دائرۃ المعارف حیدر آباد دکن ۱۹۵۵ء	کنز العمال
عبدالاحد ط دیوبند	کنز الفرائد
المانوی، عبدالرؤف محمد بن علی۔ م ۱۰۳۱ھ اسلامیہ سمندری	کنوز الحقائق
بخاری، محمد بن اسماعیل۔ م ۲۵۳ھ دائرۃ المعارف حیدر آباد دکن ۱۳۴۰ھ	الکسفی
دولابی، محمد بن احمد۔ ط دائرۃ المعارف حیدر آباد دکن	الکسفی والاسماء
جرزی، ابن اشیر عزالدین۔ م ۶۳۰ھ ط غانا ۱۳۳۵ھ	اللباب
خازن، علاؤ الدین، علی بن محمد۔ م ۷۲۵ھ مصطفیٰ البابی مصر ۱۳۷۵ھ	لباب التاویل
غلابی، مصطفیٰ ط رحمانیہ مصر ۱۹۲۲ء	لباب الحیار
سیوطی، جلال الدین م ۹۱۱ھ مصطفیٰ البابی مصر ۱۹۲۲ء	لباب السقول
مصری، محمد بن مکرم بن منظور۔ م ۷۱۱ھ دارالصادر بیروت ۱۳۷۳ھ	لسان العرب
عسقلانی، ابن حجر۔ م ۸۵۲ھ۔ دائرۃ المعارف حیدر آباد دکن ۱۳۳۹ھ	لسان المیران
اسکندری، احمد بن عطاء اللہ۔ مصطفیٰ البابی مصر	لطائف المسن
شعرانی، سید عبدالوہاب۔ دارالمعارف مصر	لطائف المسن
جلالی، عبدالکریم	لغات القرآن
ابو عبداللہ، ولی الدین، عارف العلمیہ لاہور ۱۹۷۰ء	لمعات التنقیح
شعرانی، سید عبدالوہاب۔ مصطفیٰ محمد مصر	لواقع الانوار
حازی، سید علی	لوامع التشریح
سیوطی، جلال الدین، عبدالرحمان۔ م ۹۱۱ھ ادریہ مصر ۱۳۱۷ھ	اللئالی المصوع
قادیبی، محمد بن خلیل۔ م ۱۳۰۵ھ	اللؤلؤ المرصوع
سیوطی، جلال الدین۔ عبدالرحمان	اللؤلؤ المرصوع
محمد بن مجلسی اسلامیہ قاہرہ ۱۹۷۱ء	ماتریدی
دلوی، عبدالحق۔ م ۱۰۵۲ھ کانپور ۱۹۲۳ء	ماثبت بالستہ
پانی پتی، ثناء اللہ۔ ط مجتہائی دہلی ۱۳۴۶ھ	ملا بدمنہ

ابن ملك، عبد اللطيف - م ٤٩٨ هـ - ط حافظ انقرة ١٣٢٨ هـ	مبارك الازهار
سر خسي، شمس الدين - ط سعادة مصر ١٩٠٤ هـ	المبسوط
سيوطي، جلال الدين، عبدالرحمان - م ٩١١ هـ ط مكة ١٣١١ هـ	مقشبه القرآن
كلبى، هشام بن محمد	مثالب الصحابه
شافعي، ابن كثير	المثل السائر
شوستري، سيد نور الله شهيد ثالث طهران ١٢٩٩ هـ	مجالس المؤمنين
گجراتي، محمد طاہر - م ٩٨٦ هـ	جمع البحار
صديقي، محمد طاہر بن علي - م ٩٨٦ هـ - ط نوا لكشور لكهنؤ ١٣٨٣ هـ	مجمع بچار الانوار
طريحي، فخر الدين، كتاب فروشي مصطفوي قم ١٣٨٨ هـ	مجمع البحرين
طبرسي، ابو علي فضل بن حسن - ط احياء التراث العربي بيروت ١٣٣٩ هـ	مجمع البيان
بيسي، نور الدين علي بن ابى بكر - م ٨٠٤ هـ - دار الكتب العربي بيروت	مجمع الزوائد
ابن عربي، محي الدين ابو بكر محمد - م ٥٢٣ هـ - مصر ١٩٠٤ هـ	مجموع الرسائل الالهية
جاحظ، ابو عثمان عمرو بحرین - م ٢٥٥ هـ	الحاسن والاضداد
بيهقي، ابراهيم بن محمد، م ٤٥٨ هـ - دار الكتب العربي بيروت	الحاسن و المساوي
ابن عربي، محي الدين ابو بكر محمد - م ٥٢٣ هـ - ط شعراوى مصر ١٢٤٢ هـ	محاضرة الابرار
اصفهانى، حسين بن محمد رانغب - ط الهلال مصر ١٩٠٢ هـ	محاضرة الادباء
سكتوى، علاء الدين على ددة - ط الشيخ الترتي مصر	محاضرة الاوائل
ابن امية بغداد - م ٢٣٥ هـ - ط دائرة المعارف حيدر آبد دکن ١٩٣٢ هـ	الجر
ابن سيده - ط مصطفى البابي مصر ١٩٥٨ هـ	الحکم
ابن حزم اندلس، علي بن احمد - ط مصطفى البابي قاهره	الحلى
زاوى، طاہر احمد - ط عيسى البابي مصر ١٩٦٣ هـ	مختار القاموس
ابو الفدا، عماد الدين اسماعيل - م ٤٣٢ هـ ط دار الفكر بيروت ١٩٥٦ هـ	المختصر
علي بن محمد ط دار النذير بغداد	المختصر
ابن قيم، محمد بن ابى بكر - م ٤٥١ هـ - المنار مصر ١٣٣١ هـ	مختصر زاد المعاد

مختصر زبیدی	شرقاوی، شیخ عبداللہ - ط مصطفیٰ البابی مصر ۱۳۳۹ھ
مختصر سیرت رسول	حنبل، عبداللہ قاہرہ
مختصر شعب الایمان	بہیقی، احمد بن حسین - م ۲۵۸ھ ط المیر مصر ۱۳۵۵ھ
المختصر النافع	حلی، جعفر بن حسین - م ۶۷۶ھ کتاب فروشی مصطفوی قم ۱۳۸۸ھ
مختصر الوقایہ	بخاری، عبداللہ - ط نو کشور لکھنؤ ۱۸۷۳ء
مختلف الحدیث	دنیوری، محمد بن مسلم بن قتیبہ - م ۲۷۶ھ - مصر
مدارج السالکین	ابن قیم، محمد بن ابی بکر - م ۷۵۱ھ - مصر ۱۳۳۱ھ
مدارج السبوة	دہلوی، شیخ عبدالحق بن سیف الدین - م ۱۰۵۲ھ نوا کشور لکھنؤ
مدارک التریل	سفی، عبداللہ بن محمود - دار احیاء الکتب العربیہ مصر
مدیلتہ المعاجز	بحرانی، سید ہاشم - مکتبہ المحمودی طهران
مذہب اسلامیہ	کشیری، عبدالغنی - لاہور
مرآة الجنان	یافعی، عبداللہ بن سعد - م ۷۶۸ھ حیدر آباد دکن ۱۳۳۷ھ
مرآة الزمان	ابن جوزی، یوسف بن قزاو علی سبط - م ۶۵۴ھ طهران
مرآة العقول	مجلسی، ملا محمد محمد باقر ایران
مرآة المؤمنین	لکھنوی، ولی اللہ
المرتضی	حافظ عبدالرحمان
مرج البحرین	اصفہانی، ابو الفرج علی بن حسین
مرغاة المفاہج	مبارکپوری، ابو الحسن عبید اللہ - ط الاثریہ سا نگلہ ہل
المرقات	قاری، علی بن محمد سلطان محمد - م ۱۰۱۴ھ ط امدایہ ملتان
مروج الذهب	مسعودی، علی بن حسین - م ۳۴۶ھ - بیہ مصر ۱۳۲۶ھ
مسالك الحنفیاء	سیوطی، جلال الدین - م ۹۱۱ھ
المستدرک	نیشاپوری، محمد بن عبداللہ حاکم - م ۴۰۵ھ دائرة المعارف حیدر آباد دکن ۱۳۳۳ھ
المسفی	غزالی، ابو حامد محمد - م ۵۰۵ھ مصر ۱۳۲۲ھ
المسرف	ابہشی، شہاب الدین - ط مصطفیٰ البابی قاہرہ

ابو حنیفہ، نعمان بن ثابت	حامد کمپنی لاہور	المسند
ابو یعلیٰ، احمد بن علی		المسند
اسفرائینی، ابو عوانہ یعقوب بن اسحاق		المسند
شیبانی، احمد بن حنبل - م ۲۴۱ھ المیمنہ	مصر	المسند
طیالسی، سلیمان بن داؤد بن جارود - م ۲۰۲ھ دائرۃ المعارف	حیدر آباد دکن ۱۳۲۱ھ	المسند
کلابی، ابوالحسن - ط اسلامیہ طہران		مسند دمشق
حمزوی، حسن - م ۶۵۰ھ ط عامریہ انقرہ		مشارك الانوار
مالکی، العدوی		مشارك الانوار
ابن دباغ، ابو زید عبدالرحمان بن محمد		مشارك انوار القلوب
لٹھوی، احمد بن محمد بن سلامہ - م ۳۲۱ھ اشاعت اسلام	حیدر آباد	مشکل الآثار
تبریزی، محمد بن عبداللہ - ط نور محمد کراچی		مشکوٰۃ المصابیح
بغوی، حسین بن مسعود - م ۵۱۶ھ خیریہ	مصر	مصابیح الستہ
بجستانی، ابن ابی داؤد - ط مصر ۳۵۵ھ		المصاحف
شوشتری، سید نور اللہ، شہید ثالث	ایران	مصائب النواب
سیوطی، جلال الدین عبدالرحمان م ۹۱۱ھ	دہلی ۱۲۸۲ھ	مصباح الزجاجة
بلیاوی، عبدالحفیظ، مکتبہ برہان	دہلی ۱۹۶۵ء	مصباح اللغات
لبنانی، اسدر ستم		مصطلح التاريخ
ابن ابی شیبہ، ابو بکر م ۲۳۵ھ	عزیز حیدر آباد دکن ۱۹۶۶ء	المصنف
کمال الدین، محمد بن طلحہ - م ۶۵۲ھ جعفری لکھنؤ	۱۳۰۲ھ	مطالب السؤل
تفتازانی، مسعود بن عمر م ۷۲۹ھ - سعیدی کراچی		المطول
دہلوی، محمد قطب الدین	ط نوا کشور لکھنؤ	مظاہر حق
عطار، شیخ فرید الدین		مظہر العجائب
پانی پتی، ثناء اللہ قاضی - اشاعت العلوم حیدر آباد دکن		مظہری
محمد صدر عالم		معارج العلمی

کاشفی، معین الدین حسین بن علی۔ نوا لکشور کانپور	معارج السبوة
دنیوری، محمد عبداللہ بن مسلم بن قتیبہ۔ م ۲۷۶ھ حینہ مصر ۱۳۵۳ھ	المعارف
مفتی، محمد شفیع۔ ادارۃ المعارف کراچی	معارف القرآن
بغوی، حسین بن مسعود۔ مصطفیٰ البابي مصر ۱۳۷۵ھ	معالم التبریل
ابن بابویہ، ابو جعفر محمد بن علی۔ م ۳۸۱ھ ط ایران	معانی الاخبار
فراء، ابو زکریا یحییٰ بن زیاد	معانی القرآن
یوسف بن موسیٰ۔ دائرۃ المعارف حیدر آباد وکن	المعصر
سیوطی، جلال الدین۔ م ۹۱۱ھ دراسات قرآنیہ مصر	معتزک القرآن
بکری، ابو عبداللہ	المعجم
حموی، یاقوت بن عبداللہ۔ ط دارصادر بیروت ۱۹۵۷ء	معجم الادباء
مغربی، محمد مرید	معجم الاعلام
حموی، یاقوت بن عبداللہ۔ ط ہندیہ مصر ۱۹۲۳ء	معجم البلدان
خونی، سید ابوالقاسم۔ المطبعۃ الادب نجف	المعجم رجال الحدیث
طبرانی، سلیمان بن احمد۔ م ۳۶۰ھ۔ انصاری دہلی	المعجم الصغیر
بکری، ابن عبدالعزیز۔ م ۳۸۷ھ لجنۃ الشرہ قاہرہ	المعجم ما سجدت
سرکیس یوسف البانہ۔ ط سرکیس مصر ۱۳۲۶ھ	معجم المطبوعات العربیہ
عبدالباقی، محمد فواد۔ سہیل اکیڈمی لاہور ۱۹۷۵ء	المعجم المفہرس
نیشاپوری، محمد بن عبداللہ۔ دارالکتب المصریہ قاہرہ ۱۹۳۷ء	معرفة الصحابة
اصفہانی، ابو نعیم احمد بن اسحاق۔ م ۳۳۰ھ دارالکتب العربیہ قاہرہ	معرفة علوم الحدیث
نیشاپوری، ابو عبداللہ محمد بن عبداللہ	معرفة علوم الحدیث
سبکی، تاج الدین۔ م ۷۷۱ھ دارالکتب العربیہ قاہرہ	معید السعم
بجستانی، ابو حاتم۔ م ۲۵۰ھ عیسیٰ الحلبي مصر	المعمرون والوصایا
واقدی، محمد بن عمر۔ م ۲۰۷ھ۔ کلکتہ ۱۸۵۵ء	المغازی
فتی، شیخ عباس انتشارات اسلامیان طهران ۱۳۹۸ھ	مفاح الجنان

مفتاح الغیب	ابن عربی، ابو بکر محمد عبداللہ - م ۵۲۳ھ العادة من ۱۳۲۵ھ
مفتاح الغیب رازی، امام فخرالدین - م ۶۰۶ھ	الشرقیہ مصر ۱۳۲۲ھ
المفاضلۃ بین الصحابۃ	ابن حزم، علی بن احمد - ط الهاشمیہ دمشق ۱۹۴۰ء
مفتاح الحاجۃ	علوی، محمد اصح المطابع لکھنؤ
مفتاح دار السعاده	ابن قیم، محمد بن ابی بکر - م ۷۵۱ھ - مصر ۱۳۲۳ھ
مفتاح الساده	زادہ، طاش کبری دائرۃ المعارف حیدر آباد ۱۳۲۹ھ
مفتاح الفلاح	سکندری، احمد بن عطاء اللہ
مفتاح القرآن	ملتان، منظر الدین ط بیت القرآن لاہور
مفتاح کنوز الستہ	باقی، محمد فواد سہیل اکیڈمی لاہور ۱۹۷۱ء
مفتاح النجاة	بدحشی، میرزا محمد بن معتمد خاں
مفہمات الاقرآن	سیوطی، جلال الدین عبدالرحمان - م ۹۱۱ھ - بولاق ۱۲۸۴ھ
مفردات القرآن	راغب اصفہانی، حسین بن محمد - ط نور محمد کراچی ۱۳۸۰ھ
مفید العلوم	خوارزمی، جمال الدین - مصطفیٰ البابا مصر
مقاتل الطالین	اصفہانی، ابو الفرج علی بن حسین - نجف
المقارنات العلمیۃ	طهرانی، محمد صادق ط الحدیثیہ نجف ۱۳۸۸ھ
مقاصد الحسنہ	سخاوی، شمس الدین محمد - م ۹۰۲ھ علی بخش خاں لکھنؤ
مقاصد الطالب	برزنجی، احمد بن اسماعیل - م ۱۱۳ھ گلزار حسینی بمبئی
مقالات	شبلی، اعظم گڑھ ۱۹۳۶ء
مقالات الاسلامین	اشعری، ابوالحسن نہضتہ مصر
المقتبس	ابن حیان پاریس
مقتل الحسین	خوارزمی، موفق بن احمد - م ۵۶۸ھ - ط زہرا نجف ۱۳۶۷ھ
مقدمہ	ابن خلدون، ابو زید ولی الدین - م ۸۰۸ھ ازہریہ مصر ۱۳۱۱ھ
مکاشفتہ القلوب	غزالی، ابو حامد محمد - م ۵۰۵ھ مصطفیٰ ابراہیم قاہرہ
مکتوبات ربانی	سرہندی، احمد ط سعیدی کراچی

ابراہیم ۹۵۶ھ - بولاق ۱۲۶۳ھ	ملتی لاہور
شہرستانی، محمد بن عبدالکریم - مصطفیٰ البابی مصر ۱۹۶۱ء	الملل والنحل
لاہی، عضد الدین - م ۷۵۶ھ آستانہ	المواقف
ہروی، حسین علی	المواہب
امیر علی ط نوا لکشور لکھنؤ ۱۹۳۱ء	مواہب الرحمان
بیجوری، ابراہیم بن محمد - م ۱۲۷۷ھ بولاق مصر	المواہب اللدنیہ
قسلانی، احمد بن محمد بن ابی بکر - م ۹۲۳ھ الشرقیہ مصر ۱۹۰۷ء	المواہب اللدنیہ
ہمدانی، سید علی - م ۷۸۶ھ امامیہ کتب خانہ لاہور	مودۃ القربی
خطیب بغدادی - م ۲۶۳ھ مصر	موضع اوہام الجمع و السفریق
قاری، ملا علی بن سلطان محمد - م ۱۰۱۳ھ آستانہ	الموضوعات
ابن جوزی، ابو الفرج عبدالرحمان - م ۵۹۷ھ قاہرہ	الموضوعات الکبریٰ
امام، مالک بن انس ط نور محمد کراچی	الموطا
مرانی، محمد بن عبداللہ الجزائر	الموطا
مغربی، محمد بن عبداللہ تومرت	الموطا
رضا، محمد رشید - ط المنار مصر ۱۳۵۴ھ	المنار
مقاتل بن عطیہ انوار النجف دریا خاں	مناظرۃ بغداد
ابو بکر احمد بن موسیٰ - م ۲۱۶ھ	مناقب ابن مردویہ
علی بن محمد - م ۲۸۳ھ اسلامیہ طہران	مناقب ابن مغازی
ابو المنوید موفق بن احمد - م ۶۵۸ھ ط ناصر خسرو طہران ۱۹۶۵ء	مناقب خوارزمی
ط اعلم پریس چہار منیار	مناقب عینی
ابن شہر، آشوب مازندرانی محمد بن علی - ط ایران	مناقب آل ابی طالب
شیبانی، عبداللہ بن احمد بن حنبل	مناقب الصحابۃ
شافعی، نجم الدین	منال الطالب
زرقلانی، عبدالعظیم - عیسیٰ البابی مصر ۱۳۶۲ھ	منال العرفان

ابن جوزى، ابو الفرج عبدالرحمان ط ايران ١٣١٩هـ	منتخب الاغانى
بدران، عبدالقادر	منتخب تاريخ ابن عساكر
طبرى، محمد بن جرير - م ٣١٠هـ استقامه مصر	منتخب الذيل المذيل
نهبانى، يوسف بن اسماعيل بيرونى، السقدم مصر ١٣٥٠هـ	منتخب الصحاح
ابن سيرين، ابو بكر محمد - م ١١٠هـ بولاق ١٢٨٢هـ	منتخب الكلام
هندي، على بن حسام الدين المسقى الميمنه مصر	منتخب كنز العمال
حسينى، عبدالرشيد كانبور	منتخب اللغات
ابن جوزى، ابو الفرج عبدالرحمان - م ٥٩٤هـ - دار الثقافة بيروت	المسنظم
ابن الجارود، ابو محمد عبدالله بن على - ط اثرية ساكنه بل	المسقى
زهى، شمس الدين محمد بن عثمان - م ٤٦٣هـ - المغرب الاقصى قاهره	المسقى
قاضى ابو الوليد السعادة مصر ١٣٣١هـ	المسقى
كارزوى، محمد بن مسعود - م ٤٥٨هـ	المسقى
عبدالرحيم بن عبدالكريم - لاهور ١٩٢٠هـ	منتقى الارب
محمد بن اسماعيل - طهران ١٣٠٢هـ	منتقى المقال
لولىس، معلوف بيروت ١٩١٣هـ	المنجذ
ساعاتى قاهره	منتقى المعجود
شهيد، شاه اسماعيل ط آئينه ادب لاهور ١٩٦٩هـ	منصب امامت
ابن بابويه، ابو جعفر محمد بن حسن م طهران ٣٨١هـ	من لا يحضره الفقيه
ابن تيميه، تقى الدين احمد بن عبدالحليم - م ٤٢٨هـ	منهاج الاعتدال
ابن تيميه، تقى الدين احمد بن عبدالحليم ط اميريه مصر ١٣٢٢هـ	منهاج السنه
نوى، ابو زكريا يحيى بن شرف - م ٦٤٦هـ - ازهره قاهره ١٩٢٥هـ	منهاج الطالبين
ابن تيميه، تقى الدين احمد بن عبدالحليم - م ٤٢٨هـ ط بولاق ١٣٢١هـ	منهاج الكرامته
حسن خال - شاهجهانى	منهاج الوصول
مصطفى الصاوى - دارالمعارف مصر	منهج الزمخشري

کاشانی، فتح الله - طهران ۱۳۳۷ هـ	منهج الصادقين
استرآبادی، محمد بن علی - طهران ۱۳۰۲ هـ	منهج المقال
طباطبائی، سید محمد حسین - دارالکتب اسلامیہ طهران	المیران
ذہبی، شمس الدین محمد بن احمد - م ۷۷۸ هـ قاہرہ	میزان الاعتدال
شعرانی، سید عبدالوہاب ط ازہریہ مصر ۱۳۲۵ هـ	المیران الکبریٰ
ہیتہ اللہ بن سلامہ - م ۷۱۰ هـ ہندیہ مصر	الناسخ و المسوخ
خفاجی، شہاب الدین - م ۱۰۶۹ هـ - ازہریہ مصر ۱۳۲۵ هـ	نسیم الرياض
بدخشی، میرزا محمد بن رستم	نزل الابرار
صدیق حسن خاں - م ۱۳۰۷ هـ	نزل الابرار
درگزینی، محمود بن محمد - م ۷۲۳ هـ	نزل السائرین
ابو نعیم اصفہانی، احمد بن اسحاق - م ۷۳۰ هـ	نزول القرآن
ہروی، سید صدر الدین - م ۷۱۸ هـ	نزہتہ الارواح
لکھنوی، عبدالحی بن فخر الدین حیدر آباد دکن ۱۹۳۷ هـ	نزہتہ الخواطر
صفوری عبد الرحمان بن عبدالسلام - دارالمعارف قاہرہ	نزہتہ المجالس
اموی، تقی الدین عبدالملک المیمنہ مصر	نزہتہ الناظرین
اموی، تقی الدین عبدالملک المیمنہ مصر	نزہتہ النواظر
زرندی، جمال الدین - ط القضاة	لظم درر السمطين
کرخی، شیخ نور الدین - م ۹۳۰ هـ ط نجف	نحات اللاہوت
آفندی، محمد . بھت - قمریہ مصر	نقدین المیران
اسکافی، محمد بن عبداللہ - م ۲۳۰ هـ	نقض عثمانیہ
الصفدی مصر ۱۹۱۰ هـ	نکت الہمیان
شبلنجی، محمد مومن - عبدالواحد مصر	نور الابصار
ملا جیون دہلی ۱۲۸۸ هـ	نور الانوار
شکرینی، یوسف بن احمد قاہرہ	نور القبس

نور الیقین	یک، محمد خضری۔ جامعہ اسلامی قاہرہ ۱۹۶۹ء
النهاية	ابن اثیر جزری مبارک م ۶۳۰ھ۔ المسیرہ مصر
النهاية الارب	نوری، شہاب الدین احمد۔ م ۷۳۳ھ۔ کوشاتوس قاہرہ
نهاية السنول	مدراسی، عبدالوہاب بن محمد
نهاية العقول	جزری، ابن اثیر۔ م ۶۳۰ھ
نهاية العقول	رازی، امام فخر الدین م ۶۰۶ھ
نهاية اللغت	جزری، ابن اثیر۔ م ۶۰۶ھ
نہج البلاغہ	سید شریف رضی ط نوا کشور لکھنؤ
نیل الایہتاج	ابن قتیب، احمد بن احمد۔ مصطفیٰ البابی قاہرہ
نیل الاوطار	شوکانی، محمد بن علی۔ م ۱۲۵۰ھ مصطفیٰ البابی مصر
الوفانی	کاشانی، ملا محسن۔ دار الکتب الاسلامیہ طہران ۱۳۲۵ھ
وسائل الشعیثہ	عالی، محمد بن حسن ح۔ م ۱۱۰۵ھ کتاب فروشی اسلامیہ طہران ۱۳۲۵ھ
وسیلے المال	ابن بکثیر۔ م ۱۰۲۷ھ ظاہریہ دمشق
وسیلتہ النجاة	سہادی، محب اللہ م ۱۲۲۵ھ۔ گلشن فیض لکھنؤ
الوسیثہ الکبریٰ	ابن تیمیہ، تقی الدین احمد بن عبد الحلیم۔ م ۷۲۸ھ۔ لاہور ۱۹۲۷ء
الوفا	ابن جوزی، ابو الفرج عبد الرحمان۔ م ۶۵۲ھ دار الکتب الحدیث علی بن ۱۹۶۶ء
وفاء الوفا	سمودی، سید شریف نور الدین۔ م ۹۱۱ھ مطبعۃ الادب مصر
وفیات الاعیان	ابن نلکان، شمس الدین احمد بن محمد۔ م ۶۸۱ھ ننفہ مصر ۱۹۳۸ء
الہدایہ	حنفی، برہان الدین مجتہائی دہلی ۱۳۶۸ھ
ہدایۃ المرشدین	شیخ علی قاہرہ
مجمع الہوامع	سیوطی، جلال الدین۔ م ۹۱۱ھ السعادتہ مصر ۱۳۲۷ھ
ینایع المودت	قندوزی، شیخ سلیمان۔ ط محلاتی بمبئی ۱۳۱۱ھ
الیواقیت الجواہر	شعرانی، سید عبدالوہاب۔ مصطفیٰ البابی مصر ۱۹۵۹ء

خدا کے فضل اور معصومین علیہم السلام کی نوازش سے ہم نے اب تک فلسفہ توحید پر ۱۵، سیرت النبیؐ پر ۳۵، انسائیکلو پیڈیا حضرت علیؑ پر ۳۵، مناقب اہل بیت پر ۵، تاریخ اسلام پر ۸، جبکہ مسئلہ تحریف القرآن، نور الہدیٰ، خیر البریہ، فرقہ پرستی، تنقید بے جا پور سفر آخرت پر ایک ایک جلد تالیف کی ہے، جن میں سے بجز اللہ اب تک ساٹھ کتب شائع ہو چکی ہیں۔ جبکہ بقیہ کتب کو زیور طباعت سے آراستہ کرانے کے لیے ہمیں آپ کے تعاون کی اشد ترین ضرورت ہے۔

(۱) مراجع عظام کے اجازہ جلت کے مطابق آپ اپنے ذمہ سہم امام کا تیسرا حصہ ہمارے ادارے کو عطا فرما سکتے ہیں۔

(۲) آپ ایک ہزار یا پانچ سو روپے ملانے عطا فرما کر ہمارے ادارہ کے خصوصی معاون بن سکتے ہیں۔

(۳) آپ ایک ہزار روپے سالانہ عطا فرما کر ہماری ۱۵ کتب حاصل فرما سکتے ہیں۔

(۴) آپ پینتیس روپے ملانے عطا فرما کر ہر چار ماہ بعد گھر بیٹھے ہماری دو کتب وصول فرما سکتے ہیں۔

(۵) آپ اپنے مرحومین کے ایصال ثواب یا تبلیغ دین کی خاطر ہماری ایک نئی جلد طبع کروا کر ہمارے ادارے کی خصوصی اعانت فرما سکتے ہیں۔

جملہ عطیات بنام اسلامیہ دار التبلیغ اکاؤنٹ 854-06 حبیب بینک لیٹڈ کوڈ نمبر 1088 فیکٹری ایریا گلبرگ

III لاہور۔ درج ذیل ایڈریس پر ارسال فرما کر ممنون فرمائیں۔

ملتمس

طالب حسین کرپالوی

اسلامیہ دار التبلیغ حق برادرز، نئی انارکلی لاہور

فون دفتر: 7231216 رہائش: 5763924

اجازہ جات مراجع عظام برائے سہم امام

مراجع عظام کے اجازہ جات کے مطابق آپ ہمارے ادارہ کو اپنے ذمہ سہم امام کا تیسرا حصہ عطا فرما سکتے ہیں۔ لہذا آپ خود بھی اور دوسرے مومنین سے سہم امام سے ہمارے ادارے کی زیادہ سے زیادہ اعانت کروائیں تاکہ ہم فلسفہ توحید، سیرت النبیؐ اور انسائیکلو پیڈیا حضرت علیؑ پر زیادہ سے زیادہ کتب شائع کر سکیں، اور کمپیوٹر سیٹ کے لیے لیزر پرنٹر اور شاہکار کا اردو پروگرام خرید سکیں۔

ملتمس

طالب حسین کرپالوی

اسلامیہ دار التبلیغ حق برادرز، نئی انارکلی لاہور

فون دفتر: 7231216 رہائش: 5763924

تبلیغ کا موثر ترین ذریعہ

آپ جانتے اور دل کی گہرائیوں سے مانتے ہیں کہ اب مجالس عزا میں غیر شیعہ حضرات بہت کم آتے ہیں لہذا ضروری ہے کہ تحریر کے ذریعے ان تک اپنا پیغام پہنچایا جائے۔

لہذا آپ سے درخواست ہے کہ تبلیغ دین یا اپنے مرحومین کے ایصالِ ثواب کے لئے آپ سیرت النبی کا ایک سیٹ یا کئی سیٹ خرید کر بریلویوں، وہابیوں اور دیوبندیوں کے مدارس اور ملکی و غیر ملکی عالمی معیار کی لائبریریوں تک مفت پہنچائیں۔ تاکہ ان لائبریریوں میں آنے والے قارئین تعلیمات محمد و آل محمد علیہم السلام سے مستفید ہو سکیں۔

تبلیغ دین کی خاطر ادارہ آپ کو اپنی کتب آدمی قیمت پر پیش کرے گا۔

فہرست مطبوعات NAJAFI BOOK LIBRARY

Managed by Masoomen Welfare Trust (R)
Shop No. 11, M.L. Heights,
Mirza Kaleej Haig Road,
Soldier Bazar, Karachi-74400, Pakistan.

- (۱) فلسفہ توحید (۲) مسئلہ تحریف القرآن (۳) نور الہدیٰ (۴) خلقت نورانیہ (۵) وسیلہ انبیاء (۶) نور علیٰ نور (۷) وجہ اللہ در بیت اللہ (۸) مسلم اول (۹) مومن اکمل (۱۰) سیرت النبیؐ انجیل مقدس کی روشنی میں (۱۱) سیرت النبیؐ مغربی مفکرین کی نظر میں (۱۲) سیرت النبیؐ تورات و زبور کی روشنی میں (۱۳) سیرت النبیؐ ہندو اور سکھوں کی نظر میں (۱۴) سیرت النبیؐ قرآن مجید کی روشنی میں (۱۵) نور محمدؐ مصطفیٰ (۱۶) عالم الغیب (۱۷) نور احمد مجتبیٰؑ (۱۸) سیرت النبیؐ فرقان حمید کی روشنی میں (۱۹) سیرت النبیؐ کتاب مبین کی روشنی میں (۲۰) سیرت النبیؐ انبیاء کرام کی نظر میں (۲۱) اجداد مصطفیٰ (۲۲) والدین مصطفیٰ (۲۳) نزول رحمت (۲۴) ظہور قدسی (۲۵) بشارات بعثت (۲۶) اعلان نبوت (۲۷) مکی زندگی (۲۸) مدنی زندگی (۲۹) غزوات مصطفیٰ (۳۰) صلح حدیبیہ (۳۱) فتح خیبر (۳۲) فتح مکہ (۳۳) حجۃ الوداع (۳۴) وصال مصطفیٰ (۳۵) معراج مصطفیٰ (۳۶) اعضاء مصطفیٰ (۳۷) حلیمہ مصطفیٰ (۳۸) صلوات بر محمد (۳۹) سلام بر مصطفیٰ (۴۰ تا ۴۴) مناقب اہل بیتؑ - پانچ جلدیں (۴۵ تا ۴۸) تاریخ اسلام چار جلدیں -

- (۴۹) فرقہ پرستی (۵۰) خیر البریہ (۵۱) بے جا تنقید (۵۲) جعفری نماز (۵۳) (۵۴) نماز اہل بیت (۵۵) جعفری سرنا القرآن (۵۶) سفر آخرت (۵۷) تحفہ رمضان (۵۸) مظلوموں کی فریادیں

پتہ: طالب حسین کراپالی - اسلامیہ دارال تبلیغ 16 نئی انارکلی لاہور فون: 7231216

کالجوں اور ہائی سکولوں کی لائبریریوں کے لئے منظوری

آپ اپنے علاقہ کے کالجوں اور ہائی سکولوں کی لائبریریوں میں یہ کتاب رکھوا کر ممنون فرمائیں۔

NO. SO(PI)4-125/91

IMMEDIATE

GOVERNMENT OF THE PUNJAB
EDUCATION DEPARTMENT

Dated Lahore, the 13.8.91

To

1. The Director Public Instruction (Colleges),
Punjab, Lahore.
2. The Director Public Instruction (Schools),
Punjab, Lahore.
3. The Director General, Public Libraries,
Punjab, Lahore.
4. The Director Technical Education,
Punjab, Lahore.
5. The Director Special Education,
Punjab, Lahore.
5. The Director Sports,
Punjab, Lahore.

Subject: - Approval of book (s) for Schools/Colleges/Institutions/
Public Libraries in the Province.

The Government of the Punjab, Education Department is pleased to approve the following book(s) for Schools/Colleges/Institutions, Public Libraries in the Province. You are accordingly requested to convey the approval of the Government to your lower formation for further necessary action:

Sr. Name of the book(s)/
No. magazine & Price.

Name of the
Publisher/Author.

Approved for the
Libraries of

سیرت النبی
Rs. 150/-

Talib Hussain Karpalvi,
Zalania Dar-ul-Tabligh,
House No. 10, Call No. 31,
Afzal Road, Sanda Kalan,
Lahore.

Approved for all
libraries of Schools/
Colleges and Public
in the Province.

Encl. No. & Date ven.

A copy is forwarded for information to the Printer/Publisher/
Author

~~Mr. Talib Hussain Karpalvi, Zalania Dar-ul-Tabligh, House No. 10,
Street No. 31, Afzal Road, Sanda Kalan, Lahore w/r to his application
dated 4.7.1991.~~

A. P. Punjabi
SECTION OFFICER (PI)

A. P. Punjabi
SECTION OFFICER (PI)

